

UNIVERSAL
LIBRARY

OU_184525

UNIVERSAL
LIBRARY

नागपुर प्रांताचा इतिहास

लेखक

यादव माधव काळे, बी. ए. एल्एल्. बी.

वन्हाडचा इतिहास व इतर ग्रथांचे कर्ते,

मध्यप्रांत कायदेकौंसिलचे मेबर व

भूतपूर्व अध्यक्ष. मध्यप्रांत वन्हाड

लिटररी अकॅडेमीचे

अध्यक्ष इ. इ.



मुद्रकः—शंकर रामचंद्र दाते.
लोकसंग्रह छापखाना, सदाशिव पेठ पुणे.

सर्व हक्क (भाषांतरासुद्धां) प्रकाशकाचे स्वाधीन.

प्रकाशकः—यादव माधव काळे.
वकील, बुलडाणा, (वऱ्हाड)

A
History Of The Nagpur province.

by
Y. M. KALE, B. A. LL. B.

Author of "History of Berar" and other works, Member
of the C. P. Legislative Council & for some
time it's president; President, C. P. &
Berar Ver. Literary Academy, Etc. Etc.



*Printer:—***Shankar R. Date** Lokasangraha Press,
624 Sadashiv peth, Poona.

*Publisher:—***Y. M. Kale**, Pleader, Buldana, Berar
(All rights including those of translation are reserved
by the publisher)



अर्पण-पत्रिका

साहित्यप्रेमी

श्रीमंत सयाजीराव महाराज

गायकवाड, बडोदे


सेनाखासखेल, समशेरबहादुर

जी.सी.एस्.आय्., जी.सी.आय्.ई.,

एल्. एल्. डी.

यांस

ग्रंथकर्त्याकडून सादर समर्पण



प्रस्तावना

“ मणौ वजरसमुत्कीर्णे सूत्रस्येवास्ति मे गतिः ॥ ”

नागपुर राज्याचा विस्तृत इतिहास आजपर्यंत प्रसिद्ध झाला नाही. हा इतिहास लिहिण्याचे छोटेखानी प्रयत्न पुष्कळानी केले व त्यापैकी काहीं पुस्तकरूपाने सफलही झाले आहेत. त्यावरून भोसल्यांचा व त्याचे राज्याचा इतिहास स्थूल मानाने समजतो.

आम्ही लिहिलेला वऱ्हाडचा इतिहास इ. स. १९२४ मध्ये प्रसिद्ध झाल्या-नंतर आम्ही नागपुरचा विस्तृत इतिहास लिहिण्याचे मनात आणिले. तोच एक व्यासंग असता तर ते काम यापूर्वी बरेच दिवस पूर्ण व्हावयास पाहिजे होतें. परंतु खाजगी धदा व इतर अनेक व्यवसाय सांभाळून जितका वेळ या कामास देता येईल तेवढाच त्यास मिळाल्यामुळे कल्पनेपेक्षा जास्त काळ लागला.

नागपुरप्रात म्हणजे वऱ्हाडप्रमाणे कोणत्याहि दृष्टीने एक घटक नाही. भौगोलिक रचना, भाषा, पूर्वइतिहास वगैरे सर्व भिन्न. नागपुरकर भोसल्याच्या व तदनुषंगाने इंग्रजांच्या ताब्यांत जसजसे निरनिराळे मुलूख येत गेले तस-तसे ते या प्रांतात समाविष्ट झाले. छत्तीसगड व नागपुर अगर जबलपुर व चंद्रपुर अशांसारखे भिन्न सस्कृतीचे प्रदेश यात एकत्रित झाले आहेत. यापैकी बराचसा भाग जंगली व मागसलेला असल्यामुळे राजकीय इतिहासाशिवाय इतर इतिहास फार थोडा आहे. सामाजिक, औद्योगिक व वाङ्मय-विषयक प्रगतीविषयी फार थोडें लिहितां येण्यासारखे आहे.

या प्रांताचा प्राचीन इतिहास पुराणांतून व तत्कालीन इतर ग्रंथांतून फारच थोडा सांपडतो. देशाच्या व क्वचित् राजाच्या नांवांशिवाय दुसरें काहीं सांपडत नाही. मध्ययुगीन कालांत मात्र उत्तरेकडील चेद्दि व कलचूरि राजांचा व पूर्वेकडील छत्तीसगडांतील अनेक राजघराण्यांचा इतिहास उपलब्ध आहे व अद्यापहि त्याचें संशोधन चालू आहे. पश्चिम व दक्षिणेकडील

प्रदेशाचा इतिहास गोडाच्या अमदानीपासून सुरू होतो. तो एका स्वतंत्र भागांत दिला आहे. याप्रमाणे या इतिहासाची पाश्चिमी भूमि आहे.

प्रस्तुत ग्रंथास आधारभूत झालेल्या ग्रंथाची यादी आम्ही निराळ्या जागी दिली नाही. परंतु विषयानुरोधाने जागोजागी टीपांमध्ये आधार दिले आहेत तरीही सर्व ठिकाणी आधार देणे शक्य नाही. म्हणून सर्वसाधारणपणे आम्ही वाचकास खात्री देतो की प्रकाशित अथवा अप्रकाशित लेखी आधाराशिवाय आम्ही कोणतेच विधान केले नाही. ऐकीव दंतकथा अगर आख्यायिका पूर्वी प्रकाशित झाल्या तेवढ्याच जमेल धरल्या आहेत व जागोजागी त्याचे कमी अथवा अधिक महत्त्व दाखविण्याकरिता त्यांना आख्यायिका अगर दंतकथा या नावाने संबोधिले आहे. क्वचित् त्याच्या खरेखोटेपणाबद्दल छाननी केली आहे. परंतु एकदरीत त्याची विश्वसनीयता वाचकांच्या बुद्धिमत्तेवर ठेविली आहे.

प्रसिद्ध ऐतिहासिक व्यक्तीच्या कृत्यावर अनुकूल अथवा प्रतिकूल टीका जागोजाग केली आहे. तिजविषयीहि मतभेद होण्यास जागा आहे. परंतु होईल तोपर्यंत असे प्रसंग आम्ही टाळले आहेत व जेथे जेथे अशी टीका केली आहे तेथे तेथे ती कोणाचे मन दुखेल अशा तऱ्हेने केली नाही. तसेच कांही लोकांवरील जे लोकप्रवाद आम्हास मिथ्या वाटले ते खोडून काढून गत माणसासहि न्याय मिळावा असा आम्ही प्रयत्न केला आहे, तो ऐतिहासिक सत्यच्या दृष्टीनेच केला आहे; इतर कोणतीहि बुद्धि त्यांत नाही. ग्रंथात फारच महत्त्वाच्या गोष्टीविषयी क्वचित् टीका केली आहे. परंतु चर्चा अगर व्याख्यान केले नाही. कारण तसें केले असतें तर ग्रंथ फारच वाढला असता. शिवाय अशा चर्चेत मतभेदहि होण्याचा संभव असतो. तें काम वाचकावर व टीकाकारांवर सोपविले आहे. भोसले आडनांवाच्या उत्पत्तीसंबंधीचे जुने तर्क आतां कुचकामाचे ठरले आहेत म्हणून त्यांचा उल्लेख केला नाही. आडनांवाची उत्पत्ति नेहमीच लागते असे नाही. भोसल्याच्या आडनांवाच्या उत्पत्तीबद्दल एकहि तर्क समाधानकारक नाही.

या पुस्तकाच्या ऐतिहासिक साधन-ग्रंथांत नाग० भोसल्यांची छापील बखर व कागदपत्रे यांस अग्रमान दिला पाहिजे. वरील बखर ही अस्सल कागदपत्रांच्या आधाराने लिहिलेली आहे यांत संशय नाही. बखरकार हा

जरी आधुनिक इतिहास-शास्त्रास पारखा होता व जुन्या तऱ्हेच्या पौराणिक बखरीच्या वळणापासून अलिप्त नव्हता तरी एकंदरीत त्याचा प्रयत्न त्याच्या कालाच्या व परिस्थितीच्या मानाने चांगला साधला आहे. प्रकाशित व अप्रकाशित कागदपत्राचा जसजसा आमचा जास्त जास्त परिचय होत गेला तसतसा या बखरीविषयीचा आमचा आदर जास्तच वाढत गेला हे आम्हास कबूल केलें पाहिजे. नाग०चे कागदपत्र हे तर अत्यंत महत्त्वाचें व बखरीच्या दोषांपासून मुक्त असेच साधन होय. हे कागदपत्रहि आतां दुर्मिळ झाले होते. परंतु रा गाविंदराव सरदेसाई, कृ. पां. कुलकर्णी व प्रस्तुत लेखक यानी पुणें येथील समर्थ भारत छापखान्याचे मदतीने ते कागद व इतर दुर्मिळ कागद क्रमवार लावून “ ऐतिहासिक पत्रव्यवहार ” या नावाने नुकतेच पुनर्मुद्रित केले आहेत. त्यामुळे ही अस्सल साधने आतां अभ्यासकांस उपलब्ध झाली आहेत. वाण काय ती अभ्यासकाचीच आहे.

पेशवे दप्तराच्या पुनर्मुद्रणानेहि अस्सल सामुग्रीचे दुसरे एक मोठेंच द्वार खुले झालें आहे. त्यातील भाग २० हा नाग. भोसल्याविषयी आहे. त्याचा वरील कामांत फार उपयोग झाला आहे. विशेषतः माधवराव पेशव्याच्या जानोजीवरील दोन्ही स्वाऱ्याची विस्तृत माहिती यात आली आहे. तसेच कान्होजी भोसल्याच्या उत्तर चरित्राची अगदीच अज्ञात असलेली माहिती या भागात प्रथमच पुढे येत आहे.

ग्रँट डफचा इग्रजी इतिहास जरी बराच अपूर्ण व काही कांही ठिकाणी चुकलेला आहे तरी अद्यापहि त्याचे महत्त्व व उपयुक्तता अढळच आहे. मात्र लेखकाची इग्रजी दृष्टी वजा करून तो वाचला पाहिजे. उदाहरणार्थ डफ साहेबाना पेशवे व भोसले यांच्या भांडणात ब्राम्हण व ब्राम्हणेतर वर्चस्वाचा झगडा दिसतो. परंतु त्यावेळी या वादाचें अस्तित्व कोणत्याच स्वरूपांत नव्हतें. इग्रज लेखकाच्या कल्पनासृष्टीतून निघालेले हे विचार हल्लीच्या कांही जात्यध लेखकानीहि सोईस्कर म्हणून उचलले आहेत. परंतु हा वाद निव्वळ अलीकडचा असून त्यावेळची भाडणें व्यक्तिविषयक अथवा अशाच हेतूनी झाली होती.

सरदेसाई यांच्या रियासती ही तर मराठ्यांच्या इतिहासाच्या माहितीची खाणच आहे. आजपर्यंत उपलब्ध असलेली प्रचंड सामुग्री आवाक्यात

आणून ती एकत्रित करणे याचे महत्त्व हे काम जो कोणी करील त्यासच समजण्यासारखे आहे.

राजवाडे व खरे याच्या साधन ग्रंथांची आता तारीफ करणे म्हणजे सूर्याला दिव्याने ओवाळण्यासारखे आहे. पण त्याचा नामनिर्देश केल्या- शिवाय गत्यंतर नाही. त्याच्या साधनसामुग्रीचाहि आम्ही पूर्ण उपयोग करून घेतला आहे. वरील ग्रंथकाराच्या ग्रंथाचा उपयोग इतका सर्वसाधारण झाला आहे की प्रत्येक स्थळी त्याचा उल्लेख करणे शक्य नव्हते.

इ. स १८०३ पासून तो १८५३ पर्यंतच्या पन्नास वर्षांतील इतिहास इंग्रजी अमदानीचा होय. मध्यप्रात सरकाराने प्रसिद्ध केलेल्या निरनिराळ्या रिपोर्टांचा व चोपड्याचा या कामी फार उपयोग झाला आहे. तसेच मध्यप्रात सरकारच्या ताब्यात जे काही अप्रकाशित कागदपत्र भद्याप कायम आहेत त्यांचा त्यांनी आम्हास उपयोग करून दिला याबद्दल त्या सरकारचेहि आभार मानले पाहिजेत.

अप्रकाशित कागद पत्रात मुख्यत्वे कै. **सर गंगाधरराव** व त्याचे पुत्र श्री. **रा. माधवराव** ऊ० राजाबाळ सा. याच्या मदतीचा उल्लेख करणे जरूर आहे. त्यांच्या ताब्यातील कागदपत्र त्यांनी मोठ्या आनदाने आम्हास पाहावयास दिले. तसेच कै. राजे **लक्ष्मणराव**, उमरावतीकर भोसल्याच्या शाखेचे विद्यमान प्रतिनिधि श्री. **बाबासाहेब भोंसले** व इतर लहान मोठ्या लोकानोहि या कामी शक्य ती मदत केली आहे. पुण्याचे भारत इति. सं. मंडळ व **वाईचे वैद्य** यांनीहि आपल्या अप्रकाशित संग्रहाचा उपयोग आम्हास करू दिला. उलटपक्षी व्यक्तिशः व सर्वसाधारणपणे विनितपत्रें पाठविली असतां नुसते उत्तरहि पाठविण्याचे दाक्षिण्य ज्या सद्गृहस्थाना दाखविता आलें नाही त्याच्या अनास्थेचेहि कौतुक करावें तितके थोडे आहे. भवानी काळू, भवानी मुनशी व दिवाकरपंत चोरघोडे याच्या सारख्यांच्या दीर्घ कालीन कर्तृत्वाचा लेखी चिठोराहि त्यांच्या घराण्यात आज सांपडूं नये हें इतिहासाचें दुर्दैव समजलें पाहिजे.

नागपुर प्रांतांत इतिहासाचे अभ्यासक व जिज्ञासु यांचा दुष्काळ असल्यामुळें या विषयाची साधारणपणें अनास्थाच दिसून येते. प्रातस्थ लोकात शिक्षणाचा प्रसार कमी. बाहेरील लोकांस या कामांत आपलेपणा वास्त-

विक कमी वाटावा. पण आजपर्यंत जे काही काम केले आहे ते मात्र कै. वामनराव ओकांसारख्या परप्रांतस्थानीच केले आहे. हे त्याचे उपकार प्रातस्थाना विसरता येणार नाहीत.

या ग्रंथास “नागपुर प्राताचा इतिहास” असे नाव जरी दिले आहे तरी त्यात मुख्यत्वे नागपुरकर भोसल्याचा इतिहासच आला आहे. हे दुसरे नांव आम्ही ग्रंथास दिले असते तर मध्यकालीन राजघराण्याचा व गोडाचा इतिहास जो आम्ही आरभी दिला आहे तो अस्थानी झाला असता म्हणून प्रातिक इतिहासाचेच नाव देणे बरे वाटले.

वऱ्हाडच्या इतिहासाचे धर्तीवर वाङ्मय, भाषा, चालीरीति वगैरे इतिहासाच्या उपागाचा परामर्ष आम्हास घेता आला नाही. एक तर वऱ्हाड हा जसा सर्वांगाने एकसारखा स्वतंत्र घटक तसा हा प्रात नाही. यातील मराठी भाग साधारणपणे वऱ्हाडासारखा तर उत्तर भाग सयक्त प्रातसारखा आहे परंतु त्याम स्वतंत्र स्थान देता येण्यासारखे नसून वरील दोन्ही केंद्राच्या कक्षेतच या दोन्ही भागाची संस्कृति येते. छत्तीसगड हा अल्प प्रमाणांत एक स्वतंत्र घटक असून त्याची वेगळी संस्कृति थोडीबहुत अद्याप कायम आहे.

दुसरे कारण ग्रंथविस्तार. हल्ली वाचकापुढे ठेवलेला भागच संकल्पित मर्यादेच्या बराच बाहेर गेला आहे. त्यातच वरील विषयाची भर घालण्याचा प्रयत्न केला असता तर एका भागात ग्रंथ आटोपणे अशक्य झाले असते. त्यामुळे वरील विवेचन व इतर काही भाग लिहून तयार असलेले ते सुद्धा गाळावे लागले. ग्याझेष्टियरच्या धर्तीवर स्थानिक माहिती व तत्संबंधी दंतकथा ह्याहि एका परिशिष्टांत द्यावयाच्या होत्या. त्यांत इतिहास जरी विशेष नसला तरी त्या सामान्य वाचकास मनोरंजक वाटतात. परंतु विस्ताराच्या भयाने हेहि प्रकरण गाळावे लागले.

ग्रंथात सर्वत्र इंग्रजी मित्या दिल्या आहेत हें कित्येकांस आक्षेपार्ह वाटेल. परंतु सर्व बाजूनी विचार करिता हीच पद्धति वाचकास सोडस्कर होईल असे वाटले.

प्रस्तुत ग्रंथांत भोसल्यांच्या वशांतील राज्यकर्त्यांची व इतर चित्रे दिली आहेत तीं जशी उपलब्ध झाली तशी दिली आहेत. पहिल्या रघूजीचें विश्व-

सनीय चित्र उपलब्ध नाही. हल्ली नागपुरकरांच्या जवळ जी चित्रे आहेत ती अलीकडे काढलेली असून मोठीशी विष्वसनीय दिसत नाहीत. जानोजी (पहिला) व मुधोजी याची चित्रे एलिचपुरच्या नबाबाच्या पदरच्या एका चितान्याने काढली असून ती उत्तर हिंदुस्थानच्या मोगल व रजपूत पद्धतीची आहेत. वरील अस्सल चित्रे प्रस्तुत लेखकाच्या संग्रही असून पाऊणशे वर्षांपूर्वी काढलेली आहेत. पण ती जुन्या चित्रावरून काढली असावीत असे त्याच संग्रहातील चित्रावरून दिसते. नागपुरचें आप्पासाहेबाचे चित्र अगदीच अविश्वसनीय असून त्याच्या वयासहि शोभणारे नाही म्हणून ते आम्ही घेतले नाही. आप्पासाहेब इंग्रजी अमदानीतला म्हणून इंग्रज कारागिरांकडून तरी ते पूर्वी काढले गेले असावे या दृष्टीने आम्ही विलायतेत व हिंदुस्थानांत बराच तपास केला. शेवटी कै. रा. ब. पारमनीस याच्या संग्रहात त्यांनी विलायतेत मिळविलेले आप्पासाहेबाचे एक चित्र आहे असा तपास लागला. रा. ब. याचे चिरजीव रा. वाबूराव यांनी कृपा करून त्याचा फोटो आम्हांस दिला व तो विश्वसनीय दिसल्यावरून तोच आम्ही घेतला आहे, रेसिडेण्ट रिचर्ड जेन्किन्स याचेहि चित्र मिळेल. परंतु शेवटी तें नागपुरचे गव्हर्नमेंट हाऊसमध्येच सापडले व ना० गव्हर्नर मध्यप्रात यांनी त्याचा फोटो मेहेरबानीने आम्हांस दिला. पेशवे दप्तर भा. २० मधील हस्ताक्षरे उतरून घेण्यास मुबई सरकाराने आम्हांस परवानगी दिली. वरील सर्वांचे याबद्दल आम्ही आभार मानतो प्रस्तुत पुस्तकाने नागपुरच्या इतिहासाची एक उणीव भरून निघेल अशी आशा आहे.

अप्रकाशित कागदपत्रांच्या बाबतीत ग्वाल्हेरचे रा. भास्कर रामचंद्र भालेराव यांच्या संग्रहाचीहि फार मदत झाली आहे. म० साहित्य संमेलनास ग्वाल्हेर येथें गेलों असतां त्यांनीं आम्हांस अगत्याने आपले नोकरीचे गांवी नेऊन आपला संग्रह दाखविला. त्यांत व्यंकोजी व रघूजी यांमधील तेढ व दौलतराव शिंद्याशी कारस्थान; तसेंच शिंदे भोंसले यांनी भोपाळचें राज्य जिंकून वांटून घेतलें याबद्दलचा महत्त्वाचा पत्रव्यवहार पहावयास मिळाला.

बुलढाणा
ता. १-५-१९३४ }

यादव माधव काळे

नागपुर प्रांताचा इतिहास

अनुक्रमणिका

भाग १ ला — प्राचीनकाळ व मध्ययुग.

दक्षिण कोसल १ महाकोसल २. वाकाटक ३. परिव्राजक ४. श्रीपुरचे सोमवशी राजे ४. शरभपुर ४. कलचूर वंश ५. रतनपुरचे हैहय वंशी राजे ५. रायपुरचा हैहय वंश ६. नागवंशी राजे ७. समुद्रगुप्ताची स्वारी ७. चिनी प्रवासी हुएनसांग याचा प्रवास ८. पृ. १-९

भाग २ रा — गोंडांची कारकीर्द

गढा येथील गोड घराणे १०. जदुराय ११. संग्रामशहा १२, दलपतशहा व राणी दुर्गावती १२. बीरसिंगदेव बुधेला १७. मराठ्यांची स्वारी व गढामडल्याच्या राज्याचा नाश २५. देवगड येथील घराणे २७. बखतबुलद २९. चाद सुलतान २९. मराठ्यांचा प्रवेश २०. चद्रपुरचे राजघराणे ३१. पृ. ९-३८

भाग ३ रा — नागपुरच्या भोंसले घराण्याचा उदय.

हिंगणीकर भोंसले ४०. वेरूळकर व हिंगणीकर भोंसल्यांचे नाते ४१. भोंसले व शिसोदे ४१. मराठ्यांची रजपूत-कुलोत्पत्ति ४२. मुघोजी व रूपाजी ४४. मुघोजीचे पुत्र ४४. शिवाजीने दिलेली साबाजीची सनद ४५. राजाची भाम ४६. परसोजी भोंसले (पहिला सेनासाहेब सुभा) ४६. परसोजीस सेनासाहेब सुभाजीची सनद ४७. मराठ्यांची जमाबंदी पद्धति, चौथीई, सरदेशमुखी, मोकासा वगैरे ४८. परसोजीचा मृत्यु ४९. साबाजीचा मृत्यु ५०. बापूजीचा मृत्यु ५१. कान्होजी भोंसले, दुसरा सेनासाहेब सुभा ५२. दिल्लीची मोहिम व संताजीचा

नागपुर प्रांताचा इतिहास

मृत्यु ५२. वसईची मोहिम व राणोजी भोसले ५३. निजामाचा उदय ५४. बाळापुरची लढाई ५४. साखर खेड्यांची लढाई ५५. राणोजी व रघूजी यांची कान्होजीशीं वाटणी ५७. कान्होजीवर शाहूची गैरमर्जी ५७. कान्होजी सातान्याहून पळून गेला ५८. कान्होजी निजामाकडे गेला ५८. कान्होजीवर रघूजीची रवानगी ५९. देऊरगाव मोकासा ५९. रघूजीस सेनासाहेब सुभ्याची सनद ६१. जालन्याजवळ रघूजीस प्रतिबध ६२. रघूजीची कान्होजीवर स्वारी व कान्होजीस कैद ६३. रघूजीची कान्होजीवर चाल ६३. बाजीराव पेशव्याची उत्तरेकडे रवानगी व चिमाजीची माळव्यावर स्वारी ६४. रायाजी भोसले भामकर ६५. रायाजीची अखेर ६७. पृ ३९-६८.

भाग ४ था.—पहिला रघूजी (१७३०-१७५५ इ.)

रघूजीचे लहानपण ६८. रघूजी भोसले (ऊर्फ) बाबासाहेब (तिसरा सेनासाहेब सुभा) ६९. रघूजीचा राज्यविस्तार—देवगड ७०. वखतबुलद ७०. चाद सुलतान ७१. पवनी सर ७१. भडान्यावर स्वारी ७१. सोनबरडीची लढाई ७२. भडारा सर ७२. रामटेकास भेट ७३. देवगडावर स्वारी ७३. खेमनसिगाचे बड ७५. हरि पाटलास काढले ७५. शाहूकडून नवीन सनद ७५. बाजीराव पेशव्याशी विघाड ७६. भोपाळचा वेढा ७७. रघूजीची अहलाबादेवर स्वारी ७८. आवजी कवड्याचा मोड ७८. कर्नाटकावरील स्वारी ८०. रघूजीच्या बगाल्यावरील स्वान्या ८४. बगाल्याची पूर्वस्थिति ८४. बगाल्यावरील पहिली स्वारी ८७. भास्करपंताची बगाल्यावर पहिली स्वारी ८७. नानासाहेबांचें दिल्लीस कारस्थान ८९. बंगाल्यावर दुसरी स्वारी ९२. बगाल्यावरील तिसरी स्वारी व भास्करपंताचा खून ९४. बंगाल्यावर चौथी स्वारी ९६. अलीवर्दीशी तह ९८. देवगड सस्थान खालसा ९८. चद्रपुर संस्थान खालसा ९९. नरनाळा, गाविलगड, माणिकदुर्ग घेतलें ९९. छत्तीसगड घेतले ९९. गढा-मडला १००. रघूजीचा राज्यविस्तार १०२. रघूजीचा मृत्यु १०३. रघूजीचें स्वभाववर्णन व

गुणदोष १०३. रघूजीची जन्म कुंडली १०५. रघूजीचे वेळचे सरदार व मुत्सद्दी १०६.

भाग ४ था—पुरवणी.

महाराष्ट्र-पुराण १०७.

पृ. ६८-११४.

भाग ५ वा.—जानोजी भोंसले (इ. स. १७५५-१७७२)

जानोजी व मुधोजी यांची भाडणे ११५. देवाजीपंताचा उदय ११७. पेशव्याकडून तडजोड ११७. मुधोजी चंद्रपुरचा किल्ला घेतो ११८. जानोजीचें निजामअलीशी युद्ध व तह ११९. ताराबाई व पेशव्याचे भाडणात बिबाजीचे आग १२२. जानोजीचे व मुधोजीचें पुन. भाडण १२३. मुत्सद्दी व सरदार याच्या घडामोडी १२४. दोघा बधूची भाडणें पुढे चालू १२५. नांदगांव रहाट-गावची लढाई १२६. जानोजी व मुधोजी याचा तह १२७. जानोजीस सेनासाहेबीची सनद १३३.

पेशव्यांचे घरांतील गृहकलह

दादासाहेब पेशव्याची कारकीर्द: निजामाशी बेबनाव: जानोजी निजामास मिळतो १३४. निजामाची पुण्यावर स्वारी, उरळीची मोहीम १३५. गृहकलह १३८. आळेगांवची लढाई १३८. राघोबा-दादाचा कारभार व पेशव्याविरुद्ध कट १३९. जानोजीतर्फे त्र्यंबकजी राजे भोंसले याचे महिपतराव चिटणिसास एक पत्र १४१. निजाम व भोंसले याची पेशव्यावर स्वारी १४६. पुण्याची जाळपोळ व लूट १४९. राघोबाची मोंगलाईत लूटमार १५०. जानोजीस मोंगलाकडून फोडलें १५१. राक्षसभुवनची लढाई, विठ्ठल सुंदर याचा मृत्यु १५३. चंद्रपुरच्या किल्ल्याबद्दल जानोजी व मुधोजी यांजमधील तंटा १५५

पृ. ११४-१५८

भाग ६ वा. पेशव्याच्या जानोजीवर स्वाग्या—

पेशव्याचा निजामाशी दोस्तीचा तह १५९. जानोजीवर स्वारी १६०. जानोजीशी तह १६४. पेशव्याची भोंसल्यांवर दुसरी स्वारी १६७. भोंसल्याची झुकांडी १७४. नागपुर लुटले १७५. भंडारा

घेतला १७५. चद्रपुरचा वेढा १७५. पुण्यास पळापळ १७९.
जानोजीचा पाठलाग १७९, जानोजी मागे वळला १८०. कनकापुरचा
तह १८०. कारभान्याची घडामोड १८७ दिवाकरपंतास उतरती-
कळा, कैद व लूट १८८. भवानीपंत मुनशी १९०. भवानी काळो
१९१. गणेश सभाजी खांडेकर १९२. पृ. १५९-१९४

भाग ७ वा. दुसरा रघूजी पूर्वार्ध-(१७७२-१७९०)

कुंभारी ग्री लढाई १९७. दुसऱ्या रघूजीस सेनासाहेब सुभ्याची
वस्त्रे आणण्याकरितां रवानगी १९८. एलिचपुरचा वेढा १९९.
नारायणराव पेशव्यांचा खून २००. मुघोजीचा व साबाजीचा
एलिचपुरास समेट २०१. साबाजी बारभाईस सामील, राघोबा-
दादाचा पाठलाग २०२. मुघोजीवर त्याचे पठाणांचा हल्ला
२०३. नारायणरावाचा मारेकरी महंमद ईसफ याची मुघोजीकडे
रवानगी २०४. पाचगावची लढाई : साबाजीचा मृत्यु २०५.
उमरावतीकर शिवाजी भोसल्याचे बंड २०९. महंमद ईसफास
पकडून तोफेच्या तोंडी दिले २१०. मुघोजीचा पुगे दरबारशीं
बेबनाव २११. बदामीची स्वारी २१३. मुघोजीची कुटुब यात्रा
२१३. मुघोजी व बिबाजी यांचा मृत्यु २१४. छत्तीसगडचा
कारभार : संबळपुरचा वेढा २१४. गंगथडीचा सुभा २१५.
चिमणाबापूचा मृत्यु २१५. भवानी मुनशीचा मृत्यु २१६. राजाराम
मुकुंद, कटकचा सुभेदार याचा मृत्यु २१६. यशवंतराव राम-
चद्र २१६. पांडुरंग गणेश बक्षी २१७. विठ्ठल बल्लाळ सुभेदार
(परांजपे) २१७. खड्याची लढाई-२१७. कटक प्रांतांतील
बंदोबस्त २१८. पृ. १९५-२१८.

भाग ८ वा. दुसरा रघूजी (पुढें चालू)

बंगालसरकार व भोंसले यांचा संबध १७६१ ते १८०३,
२१९. झैनुलाबिद्दीन याची वकिली २३२. गणेश संभाजी
खांडेकर सुभेदार २३६. रेनेलचा हिं. नकाशा २३८. माँट याची
वकिली २३८. छत्तीसगडांतील नागपूजेचा एक प्रकार २४०.
जानोजीचा मृत्यु व नंतरच्या उलाढाली २४०. ईलियटची वकिली

व मृत्यु २४३. पुरंदरचा तह व इंग्रज-मराठ्यांच्या बेबनावाची पूर्व चिन्हे २४३. लेसलीचा मृत्यु २४४. वॉंदरस्टनची वकिली २४६. वॉंदरस्टनचें नागपुराहून प्रयाण २४७. गॉडर्ड याचे मुबईस आगमन २४८. पृ. २१९-२५०

भाग ९ वा. दुसरा रघूजी (पुढें चाल)

पहिलें मराठा इंग्रज युद्ध (नागपुरास आलेले इंग्रज वकील व त्यांनीं केलेले राज्याचें वर्णन) : नाना फडणीसाचें इंग्रजांविरुद्ध जंगी कारस्थान व भोंसल्यांचा इंग्रजाशी गुप्त तह २५१. चॅपमन याची नागपुरास खानगी २७८. टिपूवर स्वारी २८२. बदामीचा वेढा (१७८५) २८२. फॉर्स्टरची वकिली २८३. फॉर्स्टरनें केलेले नाग-पुरच्या राज्याचें वर्णन २८३. गोंड राजाशी वागणूक २८४. चिमणाबापू २८५. मन्याबापू २८५. इतर अधिकारी, बक्षी-चिटणीस, मुनशी व काळू २८५. भवानी मुनशी २८६. महमदअल्ली २८७. महाल राजवाडा २९०. फॉर्स्टरची इ. वकिली २९२. लेकीचें वर्णन-कटक २९२. जगन्नाथाच्या यात्रेचें उत्पन्न २९३. बारमलची खिड २९३. सोनपुर संस्थान २९४. रायपुर २९४. रेनेलचा हि० चा नकाशा (इ. १७८८) २९७. ब्लंट याचा हि० चा नकाशा २९७. खडर्चाची लढाई ३००. देवगड ३०३. गढा-मंडला ३०३. हुशगाबाद, शिवणी, माळवा व चौरागड ३०३. मुलताई, वैतुल, बदनूर वगैरे ३०४. गाविलगड, नरनाळा वगैरे ३०४. ओरीसा व मांडलिक संस्थानें ३०४. चंद्रपुर ३०५. छत्तीसगड सुभा ३०६. सिरगुजा ३०६. कोरिया ३०७. संबळपुर ३०७. भोंसल्यांच्या तीर्थ यात्रा ३०८. कोलब्रुकची नागपुरास वकिली ३१०. दुसऱ्या स्वारीचें वर्णन ३१४. पृ. २५१-३१५.

भाग १० वा. दुसरा रघूजी (पुढें चालू)

दुसरे इंग्रज मराठा युद्ध ३१५. विठोजी होळकराचा खून ३१६. यशवंतराव होळकराची स्वारी व बाजीरावाचें पलायन ३१६. वसईचा तह ३१९. वसईच्या तहाच्या शर्ती ३१९. कॉलिन्स याचें शिंद्याच्या लष्करांतून प्रयाण व युद्धाला सुरवात ३२५.

अहमदनगर सर ३२५. अडगांवची लढाई ३३४. गाविलगडची लढाई ३३८. देवगांवचा तह ३४४. सुर्जीअजनगांवचा तह ३४६. पृ. ३१५-३४७.

भाग ११ वा. ओरिसांतील मराठी कारकीर्द

ओरिसाप्रांत इंग्रजांनी काबीज केला ३५६. पृ. ३४८-३५८.

भाग १२ वा. दु. रघूजीच्या कारकीर्दीची अखेर.

एल्फिन्स्टन रेसिडेंट ३५८. छत्तीसगड व ओरिसांतील मांडलिक संस्थांनं ३५९. रघूजीचें होळकराशी गुप्त खलबत ३६०. मन्याबापूस नजर कैद ३६२. मन्याबापूची सुटका ३६३. मा. हेस्टिंग्जच्या वेळची हि. ची स्थिति ३६४. मा. हेस्टिंग्जने केलेले हि. च्या परिस्थितीचे वर्णन ३६४. इंग्रजी रेसिडेंटचा हि. संस्थानिकांवर वरचष्मा ३६७. नाग शी तैनाती तह करण्याचा पहिला प्रयत्न ३६८. पेंढारी ३७०. पेंढार्यांचा जुलूम ३७१. नागपुरचे मुलखांत पेंढार्यांचा उपद्रव ३७२. जबलपुर लुटलें ३७३. पेंढार्यांवरील स्वाऱ्या ३७४. भोपाळचे राज्य शिंदे व भोंसले यांनी घेतलें ३७६. सबसीडियरी सैन्य नागपुरास आणण्याचा दुसरा प्रयत्न ३७८. व्यंकोजी ऊर्फ मन्याबापू ३७९. मा. हेस्टिंग्जची इ. सैन्याची व्यवस्था ३८१. पेंढार्यांविरुद्ध जंगी मोहीम ३८२. इंग्रजांचा शिद्यांशी तह ३८३. पेंढार्यांच्या टोळ्या ३८४. अमीर खानास फोडलें ३८४. चित्तू ३८४. पेंढार्यांचा मोड ३८५. जेन्किन्स रेसिडेंट ३८५. व्यंकोजीचा मृत्यु (१८११) ३८६. दुसऱ्या रघूजीचा मृत्यु ३८६. दुसऱ्या रघूजीचे स्वभाववर्णन ३८८. जेन्किन्सने केलेले रघूजीचे वर्णन ३८८. रघूजी भोंसल्याचे वेळी सरकारी खजिन्याची व खर्चाची व्यवस्था ३९१. नागपुराकडील कांही सावकार ३९२. पृ. ३५८-३९३.

भाग १३ वा. परसोजी व आप्पासाहेब.

परसोजी भोंसले ऊ० बाळासाहेब ३९३. नागपुरशीं सब-सीडियरी तह ३९८. नागपुरच्या सबसीडियरी तहाचें महत्त्व ४००.

परसोजीचा मृत्यु ४०३. रावजी घड्याळजी ४०४. आप्पासाहेब गादीवर बसला ४०५. रेसिडेन्टास आप्पासाहेबाचा संशय व त्याचा सावधपणा ४०६. खडकीची लढाई ४०६. आप्पासाहेबास वस्त्रे ४०७. लढाईची तयारी ४०८. सीताबर्डीच्या टेकडीवर इग्रजी लष्कर ४०९. नागपुर व आसपासची ठाणी ४११. सीताबर्डीचा किल्ला ४१२. सीताबर्डीची लढाई ४१३. इग्रजी लष्करातील पलटणी ४१४. लढाईस सुरवात ४१८. इग्रजास कुमक ४२४. आप्पासाहेबाचे घरसोडीचें वर्तन ४२५. रेसिडेन्टाच्या शर्ती ४२५. आप्पासाहेबाची चलविचल ४२६. इग्रजाची शहरावर हल्ल्याची तयारी ४२७. रेसिडेन्टाकडून विनायकराव औरगाबादकराची राजाकडे रवानगी ४२८. आप्पासाहेबाचे रेसिडेन्टाकडे प्रयाण ४२८. सक्करदन्याचा लढाई ४२९. शहरांतील बदोबस्त ४३१. शुक्रवार दरवाजावर तोफा ४३१. तुळशी बागेवरील हल्ला ४३३. अरवांस फोडलें ४३३. राजवाड्यावर इग्रजी निशाण लागले ४३४. मनभटास कैद ४३४. आप्पासाहेबाशी तह ४३५. आप्पासाहेबाची पुन्हा गादीवर स्थापना ४३६. इग्रजांचा विजयानंद ४३६. आप्पासाहेबाच्या वर्तनाबद्दल प्रिन्सेपचे मत ४३७. हार्डिमननें जबलपुर घेतले ४३८. श्रीनगर ४३९. शिवणीचा किल्ला व खंडोपंत ४३९. घिरूड ४४०. मडला ४४१. चौरागड ४४४. सागर व नर्मदा प्रांत ४४४. बाजीरावाचे चंद्रपूरच्या रोखानें पलायन ४४५. आप्पासाहेबास कैद केलें ४४६. आप्पासाहेबाचें कैदेतून पलायन ४४६. ब्राऊनवर कोर्टमार्शल ४४८. आप्पासाहेबास घरण्याकरितां बक्षीस ४४९. आप्पासाहेबाचे मदतगार मोहनसिंग व चैनशहा ४५०. क. स्पार्कचा नाश ४५०. मोहनसिंग व चैनशहास पकडले ४५२. चित्तूचा मृत्यु ४५२. आप्पासाहेबाचें महादेवाचे डोंगरांतून अशीरगडाकडे पलायन ४५३. अशीरगडांत आश्रय ४५४. अशीरगडास वेढा ४५५. आप्पासाहेबाचा अशीरगडांत प्रवेश ४५६. अशीरगड किल्ल्याचें वर्णन ४५७. वेढ्याची तयारी ४५८. पेटा सर केला ४५८

खालचा किल्ला सर ४५९. तहाचें बोलणें ४६०. यशवंतरावानें किल्ला खाली केला. किल्ल्यावर इंग्रजांचें निशाण ४६१. आप्पासाहेब किल्ल्यांत सापडला नाही ४६२. आप्पासाहेबाचा अज्ञातवास ४६३. लाहोरास आश्रय ४६४. आप्पासाहेबास पकडलें ४६५. आप्पासाहेबाचा मृत्यु ४६५. आप्पासाहेबाच्या बायका १ उमाबाई २ सावित्रीबाई ४६६. आप्पासाहेबाचे तोतये ४६६. रामजी पाटील ४६७. मुगुटराव ४६७. राघो भारती ४६७. आप्पासाहेबा-विरुद्ध रेसिडेंटाचे आरोप ४६८. बाजीराव पेशव्याचें पांढर-कवड्यास आगमन ४६९. चंद्रपुरचा वेढा ४७१. चंद्रपुर पडलें ४७२. बाजीराव मालकम याचे स्वाधीन झाला ४७३. बाजीराव व आप्पासाहेब यांचें साम्य ४७४. नागपुर राज्यांतील फितुरी, पक्षभेद वगैरे ४७५. मनभट व बांकाबाईवरील आरोप ४७७. मनभटाबद्दल मिथ्या लोकप्रवाद ४७९. पृ. ३९३-४८०

भाग १४ वा. तिसरा रघूजी व खालसा प्रकरण.

तात्पुरती इंग्रजी व्यवस्था ४८०. नागपुरच्या गादीवर दत्तक पुत्राची स्थापना, तिसरा रघूजी ४८३. नागपुरशीं नवीन तहनामा ४८६. जॅकिन्सचें विलायतेस प्रयाण ४८८. जॅकिन्सच्या कारकीर्दीचें सिंहावलोकन ४८८. तिसऱ्या रघूजीचें लग्न ४८९. तहांत नवीन फेरफार ४८९. इ. स. १८२९ चा तहनामा ४९०. लष्करी छावण्या व सैन्यांची ठाणीं ४९२. सतीची चाल बंद ४९२. तिसऱ्या रघूजीची काशीयात्रा ४९३. नागपुरचे निरनिराळे रेसिडेंट ४९३. जमा व खर्च; खजिन्याची सांपत्तिक स्थिति ४९३. प्रांताचे विभाग ४९४. न्यायखातें ४९५. तिसरे रघूजीचा स्वभाव व कर्तबगारी ४९७. तिसरे रघूजीचे वेळेस राज्याची स्थिति ४९७. स्टिफन हिस्लॉप मिशनरी ४९८. हिस्लॉपच्या मनाचा कोतेपणा ४९८. कलंकी ब्राह्मण प्रकरण ५००. राजाचे रेसिडेंटाशीं संबंध व राजाच्या वर्तणुकीची दुसरी बाजू ५०२. तिसऱ्या रघूजीच्या कारकीर्दीत प्रांताचा जमाखर्च ५०५. मॅनसेलची र्जनिनियरिंग कॉलेजची योजना ५२३. बांकाबाई व

राण्यांचे नंतरचे प्रयत्न ५२४. कलकत्त्यास हणमंतराव वकिलाची
रवानगी ५२४. कलकत्त्यास व नेपाळास वकील ५२८. जमालुद्दीन
यास मारहाण ५२९. इंग्लंडांत बांकाबाईचे वकील ५३०. अन्न-
पूर्णाबाईचा मृत्यु व जानोजी दत्तक घेतला ५३१. बांकाबाईचा
मृत्यु ५३१. १८५७ चे बंडात नागपुरची स्थिति ५३२. तफज्जुल
हुसेनखान ५३६. तात्या टोपे ५३७. कॅ. इव्हान्स बेल याची
शिफारस (१८५६) ५३८. भोंसला फंड ५४३. जमीनधाऱ्याची
पद्धति ५४३, कायम धारा ५४३. पृ. ४८० ते ५४४.

भाग १५ वा. उपसंहार ५४४.

पुरवणी १ उमरावतीकर भोंसले ५४६.

रामाऊ भोसली ५४७. राणोजीचा मृत्यु ५४९. धाकटा

राणोजी ५४९. सखोजी ५५०

पुरवणी २ नाग० भोंसल्याचे शिक्के ५५१.

पुरवणी ३ मध्यप्रांताचे चीफ कमिशनर व गव्हर्नर पृ. ५५२ ते ५५४.

पुरवणी ४ कांहीं प्रमुख वंशावळी ५५५.

सूचि ५८९ ते ६०९

चित्रें

१ ५० रघूजी	पृ. ६८
२ जानोजी	पृ. ११४
३ मुघोजी	पृ. १२६
४ दु० रघूजी	पृ. १९५
५ परसोजी	पृ. ३९३
६ आप्पासाहेब	पृ. ४०५
७ ति० रघूजी	पृ. ४८०
८ जेन्किन्स	पृ. ४८८
९ गाविलगड किल्ल्याचा बाहेरचा भाग	पृ. ३३७

नकाशे

१ वन्हाड व नागपूर	पृ. १
२ छत्तीसगड, ओरिसा व दरम्यानची सस्थाने	पृ. ३०४
३ अडगांवची लढाई	पृ. ३३५
४ गाविलगड किल्ला	पृ. ३३९
५ सीताबर्डीचा हल्ला	पृ. ४१२
६ डव्हटनचा शहरावर हल्ला	पृ. ४२८

हस्ताक्षरें

१ ५० रघूजी	२ जानोजी
३ मुघोजी	४ साब जी
५ दिवाकरपंत	६ व्यंकोजी

कांहीं प्रमुख वंशावळी

१ नाग. भोंसले	५५५	३३ देवगडचे गोंडराजे	५७६
२ " "	५५६	३४ धर्माजी भोंसले	५७७
३ " "	५५७	३५ नगरनाईक काळे	५७७
४ उमरावतीकर भोसले	५५८	३६ नबाब	५७८
५ अहीरराव	५५९	३७ नरसिंगराव भवानी प्रभु	५७७
६ उपाध्ये (जोशी)	५६०	३८ नाईक (गाडकवाड)	५७३
७ कप्तान	५५९	३९ नाईक (झेडेवाले)	५७९
८ कराडे	५५५	४० नाईक (तुपकर)	५७९
९ काळीकर	५६१	४१ नाईक (नवघरे)	५७६
१० काळू	५६२	४२ नाईक (मापारी)	५७६
११ कोठेकर	५६३	४३ निबाळकर	५८०
१२ कोल्हटकर (मुजूमदार)	५६४	४४ पटवर्धन (झिपरे)	५८०
१३ खळदकर	५६३	४५ पानतावणे	५८०
१४ खाडेकर	५६५	४६ पोतनीस (जामदार)	५८१
१५ खेर	५६६	४७ पडितजी	५८१
१६ गढा येथील राजे गोड	५६७	४८ फडणीस	५८२
१७ गुजर (१)	५६८	४९ बक्षी (कडेवाळीकर)	५८२
१८ गुजर (२)	५६६	५० वारामतीकर जोशी	५८३
१९ गुप्ते	५६९	५१ बिनिवाले	५८४
२० गोसावी	५६९	५२ भुसकुटे	५८४
२१ घाडगे	५६४	५३ मुनशी	५८५
२२ चिटणीस	५७०	५४ माहिते	५८५
२३ चिटणीस (मुतालिक)	५६५	५५ राजाराम मुकुंद	५८५
२४ चोरघोडे	५७१	५६ रिसालदार	५८६
२५ चंद्रपुरचे गोंड राजे	५७२	५७ लष्करी	५८७
२६ जमादार	५६८	५८ वकील	५८६
२७ जाचक	५७१	५९ वाघ	५८७
२८ जामदार	५७३	६० वैद्य (वाई)	५८७
२९ तिखे	५७४	६१ शिरके	५८७
३० तुळजोराम-सरदार	५७४	६२ सखदेव	५८८
३१ दिवाण	५७५	६३ सुभेदार (परांजपे)	५८८
३२ दुबे	५७५	६४ सुभेदार	५८८

महत्त्वाच्या मित्या.

—०—

- १ परसोजी भोंसले यास सेनासाहेब सुभ्याची सनद
शके १६२९ अखेर (इ. स. १७०७) बखर पा. २३
परसोजीचा मृत्यु शके १६३२. (फसली १११९)
इं. ता. १७०९-१०. (ना. का. ले. १ बखर पा. २४ टीप)
समाधिठिकाण— कृष्ण वेण्या संगमी मौ खेड (सातान्याजवळ)
येथें असून स्मशान स्थळाचे व्यवस्थेकरिता शाहूने इनाम जमीन तेथेच
दिली . (ना. का. ले. ५०)
- २ कान्होजीस सेनासाहेब सुभ्याचे पद इ. स. १७१० (ना. का. ले. ५०)
पदभ्रष्ट इ. स. १७३०
कान्होजीचा मृत्यु— सातान्यास शाहूच्या नजर कैदेत.
- ३ पहिले रघूजीस सेनासाहेब सुभ्याची सनद—
राज्या. शके ४९ (इ. स. १७२३) या सनदेत सेनासाहेब सुभ्याचे
पदाचा उल्लेख नाही. वऱ्हाड, गोंडवण वगैरे प्रातांची चौथाई वगैरे
हक्क वसूल करण्याची सनद आहे.
प. रघूजीचा मृत्यु : नागपुर येथें फाल्गुन शु० ३ शके १६७६.
इं. ता. १४-२-१७५५.
- ४ जानोजीस से. सा० सु. वस्त्रें. छत्रपतीकडून श्रावण शु॥ ६ श.
१६८३. इं. ता. ६-८-१७६१ नानासाहेब पेशव्याकडून इ. स. १७५७
मध्ये पुण्यास मिळालीं होती परंतु छत्रपतीकडून मिळालीं नव्हती.
मृत्यु—मुक्काम येरळ प्र. नलदुर्ग प्रांत गंगथडी येथें. वैशाख शु ॥ १५
श. १६९४ (ता. १६।५।१७७२) (ना. भो. का. ले. २५)
- ५ मुधोजी—सेना धुरंधरीची वस्त्रें. इ. स. १७५७ नानासाहेबाकडून.
मृत्यु—नागपुरास. वैशाख शु॥ १५ श. १७१० (ता. १९ मे. १७८८)
- ६ दु० रघूजी. सेनासा० सु० वस्त्रें—२४।६।१७७५.
मृत्यु—नागपुर येथें. मि. फाल्गुन वा॥ ९ श. १७३७ (२२।३।१८१६)

७ व्द्यंकोजी सेना धुरंधरीची वस्त्रें.

मृत्यु काशी येथें. सन. १८११ ऑगस्ट. (श्रावण श० १७३३)

८ खंडोजी ऊ० चिमणाबापू सेना बहादूर-सनद व वस्त्रें व मंडल्याची

सनद. ता. ६।२।१७८०

मृत्यु—नागपुरास. श्रावण व. १० श. १७११ ता. १६।८।१७८९.

९ दु. परसोजी ऊ. बाळासाहेब— वस्त्रें १४।४।१८१६

मृत्यु—१।२।१८१७ इ. नागपुर येथें.

१० आप्पासाहेब—वस्त्रें २१।४।१८१७.कैद व राज्यभ्रष्ट १५।३।१८१८ इ.

मृत्यु—जोधपुर येथें. ता. १५।७।१८४० इ.

११ ति० रघूजी—गादीवर स्थापना १८१८

मृत्यु—नागपुर येथें ११।११।१८५३. त्यानंतर राज्य खालसा.



नागपूर प्रांताचा इतिहास

शुद्धिपत्र


सहज लक्षांत येणाऱ्या चुका दुरुस्त केल्या नाहात.)

४.	ओळ	अशुद्ध	शुद्ध
१	शेवटची	ओडू	ओड्र
२	टीप १ ओळ ४	वरदाकले	वरदाकूले
३	शेवटची	उच्छकल्प	उच्चकल्प
४	३, ४	"	"
"	२४	आटव्या	पांचव्या
५	१०	१४८	२४८
"	२०	“ गागेय ” यापुढे “ त्याचा पुत्र कर्ण ” हीं अक्षरें जास्त वाचावी.	
६	टीप २-१	या	नाग
७	३	चित्रकोट	चक्रकोट्य
"	१८	उदयागिरी	उदयगिरि
११५	टीपेंतील छापलेला मजकूर खोडून त्या जागी “ वावीकर. पुढे पृष्ठ २४१ पहा ” असे वाचावे.		
२२४	टीप— जगन्नाथपुरी ही अक्षरें खोडावी व पुढे पुढील मजकूर वाचावा. “ हे पुरुषोत्तमपुर जगन्नाथाच्या जवळच पण निराळें आहे. नकाशा पहा. ”		


पुरवणी शुद्धिपत्र

पृ.	ओळ	अशुद्ध	शुद्ध
६	१९	मापुनर	सोनपूर
५३	१३	देवराव	महादेवभट
८८	१	पुतण्या शुजाउद्दौला	नातू सिराजुद्दौला
११८	५	रघूजीस	मुधोजीस
१३३	१७	पेशवाईची	सेनासाहेबीची
२२१	२२	१८६५	१७६५
२३७	१२	संभाजी गणेश	गणेश संभाजी
२५३	२	१७६९	१७७९
२५८	५	नारोपत	यावर टीप' नारो कृष्ण काळे
२९२	१६	१७०९	१७९०
३७८	२५	१८१४	सन गाळावा
४८२	१३	काशीहून	प्रयागाहून


नागपुरच्या राजवटींतील कांहीं हस्ताक्षरांचे नमुने




पाहिला रघूजी



जानोजी



मुधाजी



साबाजी

Reproduced from "Selections from Peshwa Daftar No. 20" with the kind permission of the Govt. of Bombay.

महाराष्ट्र शासन
पुणे जिल्हा
पुणे शहरातील
महाराष्ट्र शासन
पुणे जिल्हा
पुणे शहरातील
महाराष्ट्र शासन
पुणे जिल्हा
पुणे शहरातील

दिवाकर पुरुषोत्तम चोरघोडे

महाराष्ट्र शासन
पुणे जिल्हा
पुणे शहरातील
महाराष्ट्र शासन
पुणे जिल्हा
पुणे शहरातील
महाराष्ट्र शासन
पुणे जिल्हा
पुणे शहरातील

व्यकाज।

नागपुर प्रांताचा इतिहास

भाग १ ला

प्राचीन काळ व मध्ययुग

मध्यप्रांत हा नैसर्गिक रीतीने अगर राजकीय परंपरेने एक सलग प्रांत नसून यदृच्छेने भोसल्यांच्या व त्यानंतर इंग्रजांच्या ताब्यांत आलेल्या प्रदेशाचे एक जाळें आहे. विध्य पर्वताच्या व सातपुड्याच्या शाखा पश्चिमेकडून पूर्वेकडे गेल्या आहेत. त्यांतील डोंगराळ भाग हा प्राचीन सुधारणेच्या केंद्रांत फारसा आला नाही. त्याच्या उत्तरेकडील भाग उत्तर हिंदुस्थानच्या सुधारणांशीं संलग्न असून प्रथम दक्षिणकोसल व नंतर चेदि देश या नांवानें संबोधिला जात असे. हल्लीच्या जबलपूर व सागरच्या भोंवतालचा प्रदेश या चेदि देशांत मोडत असे. पौराणिक-कालीन शिशुपालाचा हा देश.

अयोध्येचें राज्य कोसल या नांवानें संबोधिलें जात होतें. नंतर त्याचे उत्तर-कोसल व दक्षिण कोसल असे भाग झाले. दक्षिण-कोसल देश श्रीरामचंद्राचा पुत्र कुश याचे वांट्यास येऊन त्यानें विध्य पर्वतांत कुशस्थळी अथवा कुशावती येथें राजधानी केल्याचा उल्लेख सांपडतो. रामायण, महाभारत, पद्मपुराण, वायुपुराण, विष्णुपुराण इत्यादि ग्रंथांतून या दक्षिण कोसल देशाचे उल्लेख आढळतात. रत्नावलि नाटिकेंत सेनापति वत्स यानें विध्य पर्वताचे प्रदेशांत कोसल देशाच्या राजास घेरलें असा उल्लेख आहे.

विध्य पर्वताच्या उत्तरेकडील प्रदेश हा चेदि देश या नांवानें मोडून लागला. परंतु दक्षिणेकडील प्रदेश मात्र दक्षिण-कोसल याच नांवानें संबोधिला जात असे. त्याची मर्यादा उत्तरेस चेदि देश, दक्षिणेस कलिंग, पश्चिमेस विदर्भ व पूर्वेस उत्कल (ओडू) उर्फ ओरिसा, वंग वगैरे देश

अशी होती. यांत नागपुर जिल्ह्याच्या पूर्वपासून तों सर्व छत्तीसगड विभाग व विंध्य पर्वतापासून तो दक्षिणेस तेलंगणापर्यंत मुलूख मोडत असे व या विस्तारानंतर त्यास महा-कोसल असेंहि म्हटलेलें आढळतें.

वन्हाडच्या पूर्वेस जेथपावेतो मराठी भाषा चालू आहे तो थोडासा भाग हा मात्र या कोसल देशाच्या मर्यादित येत नव्हता. तो पश्चिमेकडील विदर्भ प्रांतांत मोडत असे.^१ अयोध्येच्या भोंवतालच्या कोसल प्रांताहून या कोसलाचें भिन्नत्व दर्शविण्याकरितां त्यास दक्षिण कोसल असे म्हणत. छत्तीसगडास क्वचित् प्राक्कोसल असेहि नांव होतें.^२ दक्षिण कोसल व प्राक्कोसल मिळून महाकोसल असेहि नांव सांपडते. महाकोसलांत विंध्य पर्वताचे उत्तरेकडील चेदि देशाचा समावेश होत नव्हता.^३

मध्ययुगांत मात्र महाकोसल प्रांतांत अनेक राजघराणी होऊन गेली. त्यामुळे या युगांत महाकोसल हा मोठा सुधारलेला देश बनला. ही घराणी दीर्घकाल टिकून राहिल्यामुळे त्यांनी केलेल्या लोकोपयोगी कामांच्या खूणा अद्याप दिसतात. त्यावेळचे अनेक ताम्रपट, शिलालेख व नाणी उपलब्ध आहेत, व अद्यापहि सांपडत आहेत या प्रदेशांत बुद्ध धर्माचाहि प्रसार बराच झाला होता असें दिसतें. जबलपुराजवळील रूपनाथ येथील खडकावरील लेख भांदक येथील गुहेतील लेख, व छत्तीसगडांतील अनेक लेख यावरून बुद्ध धर्माचा प्रसार या प्रांतांत बराच झाला होता असे दिसतें. नागार्जुन हा

१ मालविकाग्निमित्र नाटकांत उल्लेख आहे की, विदर्भाचें राज्य वर्धा नदीच्या दोन्हीकडे असून दोघा भावांस तें वाटून देतांना वर्धच्या पश्चिमेकडील भाग एका भावास बिला व पूर्वेकडील अर्धा दुसऱ्यास दिला “ तो पृथग्वरदाकले शिष्टामुत्तरदक्षिणे ” माल. अं. ५ श्लो. १३ वन्हाड चा इतिहास पा. ६१

२ क्वचित् काशीच्या प्रदेशास काशिकोसल अथवा प्राक्कोसल अं नांव सांपडतें.

३ प्रसिद्ध चिनी प्रवासी हुएनसंग यानें विदर्भाचाहि अंतर्भाव चुकें कोसलांतच केला आहे. परंतु तो विदर्भांत स्वतः मुळीच न गेल्यामुळे त्याची चुकी झाली असावी.

प्रसिद्ध बुद्ध पंडित जरी विदर्भात जन्मलेला होता तरी तो महाकोसलांतच प्रसिद्धीस आला. नागार्जुनाची गुहा रामटेक येथे दाखविण्यांत येते.

बुद्ध धर्माप्रमाणेच जैनधर्माचाहि या प्रांतांत एके काळी बराच प्रसार झाला होता असें दिसते. जैनांच्या अनेक मूर्ति टिकठिकाणी सांपडतात. त्यांपैकी बऱ्याच मूर्ति नागपुर येथील पदार्थसंग्रहालयांत ठेविल्या आहेत.

मध्ययुग

मध्ययुगीन कालांत हा प्रदेश वेळोवेळी मौर्य, गुप्त, आंध्र, राष्ट्रकूट, चालुक्य वगैरे परप्रांतस्थ साम्राज्यात अंतर्गत झाला होता. याचें विस्तृत वर्णन अगत्र उपलब्ध असून त्यांच्या कारकीर्दीत या प्रांतात घडलेल्या महत्त्वाच्या गोष्टी उपलब्ध नाहीत. म्हणून या प्रांतांत होऊन गेलेल्या राजवंशाचीच थोडक्यांत माहिती देण्याचे आम्ही योजिलें आहे.^१

वाकाटक राजवंश—इ. स. तिसऱ्या शतकापासून सहाव्या शतकापर्यंत वाकाटक या नावाचें राजघराणें महाराष्ट्रात राज्य करीत होते. त्याचा अंमल उत्तरेस नर्मदेपर्यंत व पूर्वेस हल्लींच्या मराठी मध्यप्रांतावर होता. पश्चिमेस कोंकणा पर्यंत व दक्षिणेस कृष्णा नदीपर्यंत त्याचा अंमल होता. या वंशाचे ताम्रपट व शिलालेख शिवणी, चांदूर व बुदेलखंडांतील नाचणा येथपर्यंत सांपडले आहेत. हे राजे मुख्यत्वेन विदर्भ ऊर्फ महाराष्ट्राचे राजे होते, तरी त्यांचा अंमल मध्यप्रांतातील पश्चिम व उत्तर भागावर होता असें दिसतें. त्यांच्या राजधानीचें गांव प्रवरपूर हे कोठें होतें त्याचा अद्याप पत्ता लागला नाही. चंद्रपुराजवळील भांदक उर्फ भद्रावती हे त्याचे राजधानीचें गांव असावे असा एक तर्क आहे. वाकाटकांचें समकालीन राज्य पूर्वेस हल्लींच्या छत्तीसगडांतील त्या वेळच्या कोसलावर राज्य करणाऱ्या शरभपूरचे राज्य हें होतें. शरभपूरच्या महासुदेव या राजाचें नाव तत्कालीन ताम्रपटात सापडतें कोसलाच्या राजासहि वाकाटकांनीं जिंकिले होते असा उल्लेख एका ताम्रपटांत सापडतो. त्याचप्रमाणें बुदेलखंडांतील उच्छकल वंशातील व्याघ्रराज नावा-

^१ साधने—1 Hiralal's Inscriptions in C. P. and Berar. (2nd edition). 2 Mahakosal Historical Society's Papers.

नं. १ च्या पुस्तकांत सर्व मध्ययुगीन घराण्यांची सविस्तर माहिती दिली आहे.

चा राजा वाकाटकांचा मांडलिक होता, असें नाचणा येथील ताम्रपटांत म्हटलें आहे.

परिव्राजक (उच्छकल्प)—इ.स.पांचव्या शतकापासून जबलपूरचे आसपास परिव्राजक व उच्छकल्प या नांवांचे राजवंश राज्य करीत होते. ते प्रथम गुप्त राजांचे मांडलिक होते असें बैतूलच्या शिलालेखावरून समजतें. परिव्राजकांची राजधानी जबलपूर जिल्ह्यात दाभाला येथें होती व उच्छकल्पांची राजधानी बाघेलखंडात उचेहरा येथे होती. दाभाला यास डाहल असें नांव होते व त्यावरून त्या प्रांतास डाहल देश असेहि नांव होते. त्याची मर्यादा भागीरथीपासून नर्मदेपर्यंत समजली जात होती ?

श्रीपुरचे सोमवंशी राजे

छतिसगडांत शिरपुर म्हणून एक प्राचीन गांव रायपुर जिल्ह्यांत महानदीचे कांठावर आहे. त्याचें जुने नांव श्रीपुर असें असून तेथें प्राचीन इमारतीचे अवशेष अद्याप आहेत. श्रीपुर येथें एक सोमवंशी राजकुल इ.स. चे सहाव्या शतकाचे सुमारास राज्य करीत होते. त्यास राजर्षितुल्यकुल असेंहि त्यांच्या ताम्रपटांत लिहिलेले आहे. हें राजघराणें प्रथम भद्रावती उर्फ भांदक येथें राज्य करीत होतें. व तेथून ते पदभ्रष्ट झाल्यामुळें त्यांनीं श्रीपुर येथें जाऊन कोसल देशावर राज्य केलें असा तर्क आहे. या घराण्याचे ताम्रपट शिरपुर, भांदक, बलोदा, राजीम * व खरोद वगैरे ठिकाणी सांपडले आहेत. या वशांतील राजांनी आपला राज्यविस्तार ओरिसा प्रांतापर्यंत केला होता. त्यांचेपैकी महाभवगुप्त (जनमेजय), महाशिवगुप्त (ययाति) व महाभवगुप्त (भीमरथ) यांनी ओरिसा प्रांतातील पाटणा व सोनपुर भागातील गांवें दान दिल्याबद्दल ताम्रपट सांपडले आहेत. २

शरभपुर वंश—छतिसगडांतच आठव्या शतकाचे सुमारास शरभपुरचे राजघराण्याचा उल्लेख सांपडतो. या वशाचे ताम्रपट छतिसगडांत रायपुर व

* भागीरथीनर्मदयोर्मध्यं डहलमडलम् ।

Malkapuram stone Inscription.

२ Banerji's History of Orissa Vol. I. Chap. XIV पहा.

खैरियार येथें सांपडले आहेत. त्यांत सुदेवराय नांवाच्या राजाचें नांव आहे. हा सुदेव पश्चिमेकडील वाकाटकांच्या समकालीन होता.

कलचूरिवंश—चेदि देशांत म्हणजे हल्लीच्या जबलपुरचे भोंवतालीं कलचूरि वंशाचें साम्राज्य होते. हे कलचूरि राजे आपणास “हैहय” नांवाच्या क्षत्रिय राजघराण्याची शाखा असे म्हणवीत असत व आपल्या वंशाचा आरंभ रावणाचा पराभव करणाऱ्या सहस्रार्जुनापासून दाखवीत. जबलपुरजवळ त्रिपुर (हल्लीचे तेवर) म्हणून गांव आहे. तेथें कलचूरि राजांची राजधानी होती. त्यांच्या अमलाखाली सर्व चंदि देश येत असे. याचा मळपुरुष कोकलदेव नांवाचा समजला जातो. या कलचूरि राजांनी स्वतःचा चेदिशक नांवाचा शक सुरू केला. त्याचा आरंभ इ. स. १४८ पासून होतो. हा शक चेदि व कोसल प्रांतांत बरेच दिवस चालू होता.

कलचूरीचा राज्यविस्तार फार मोठा होता असे दिसतें. हल्लीच्या मध्य-प्रांताशिवाय त्यांचें राज्य पश्चिमेस गुजराथपर्यंत व उत्तरेस यमुना नदीपर्यंत पसरलें होतें अशाबद्दल पुरावा सांपडतो.

कोकलदेव हा इ. स. च्या नवव्या शतकांत होऊन गेला. त्यावरून कलचूरि राजघराणे त्यापूर्वीहि बरेच दिवस नांदत होते असे दिसते. या घराण्याचे लग्नसंबंध राष्ट्रकूट, चंदेल, चव्हाण व चालुक्य वगैरे क्षत्रिय कुलांशी झालेले होते. या राजवशाने बारावे शतकाचे अखेरीपर्यंत राज्य केले. कलचूरि वंशांत पहिला कोकलदेव^१ (इ. स. ८७५) व शेवटचा राजा गांगेय (इ. स. १०३८) हे राजे अतिशय प्रसिद्ध होते. गांगेयदेवास त्याचे पराक्रमावरून “विक्रमादित्य” असें म्हणतात व त्याने आपल्या नांवाचें सोन्याचें नाणेंहि पाडले होतें. त्याचेनंतर पांच सहा राजे या वंशांत होऊन गेले. परंतु त्यानंतर या वंशास उतरती कळा लागून भोवतालच्या राजांनी त्यांचे सर्व राज्य घेतलें कलचूरि राजघराणें अस्तास जाण्याचे सुमारास मध्यप्रांतांत गोंडानी आपली स्वतंत्र राज्ये स्थापिलीं.

रतनपुरचे हैहयवंशी राजे—त्रिपूरीच्या कलचूरि उर्फ हैहयवंशी राजांपैकीच एका शाखेनें दहाव्या शतकाचे सुमारास छत्तिसगडांत म्हणजे त्या

^१ तेषां हैहयभूजां समभवद्वंशे स चेदीश्वरः ।

श्रीकोकल इति स्मरप्रतिकृतिर्विश्व-प्रमोदो यतः ॥

बेळच्या कोशल देशांत स्वतंत्र राज्य स्थापिलें. त्याची राजधानी बिलासपुराजवळ तुम्माण^१ येथे होती. परंतु पुढें ती रतनपुर येथें गेली. या राज्याचा पहिला पुरुष “ कलिगराज ” नांवाचा होता. या वंशांत “ जाजल्लदेव ” नांवाचा प्रसिद्ध राजा झाला. या वंशांतील राजांनी पश्चिमेस भंडार्यापर्यंत व दक्षिणेस तेलंगणापर्यंत राज्य केलें. बस्तर वगैरे संस्थानें त्यांनी आपल्या अमलाखाली आणिली. या वंशांतील राजांनी दिलेले अनेक ताम्रपट व शिलालेख सांपडले आहेत व त्यांवरून त्या वंशांतील राजांची नावें समजून येतात.^२ भोसल्यांनी रतनपुरचे राज्य काबीज करी-पर्यंत या वंशांतील राजे रतनपुर येथे राज्य करीत होते. चेदि प्रांतांतील कलचूरि राजाप्रमाणेच याहि राजांनी आपल्या नावाचे नाणें पाडिलें होतें. कलचूरि वंशाच्या नाण्यावर एका बाजूस लक्ष्मीचें चित्र असून दुसऱ्या बाजूस राजाचें नांव असे. परंतु रतनपुरच्या राजांनी लक्ष्मीच्या ऐवजी सिंहाचें चित्र ठेवलेले आढळते. या दोन्ही घराण्यांतील राजांनी पाडलेली सोन्याची व तांब्याची नाणी नागपुर व कलकत्ता येथील पदार्थसंग्रहालयांत ठेवलेली आहेत.^३

रायपुरचा हैहय वंश—रतनपुरचे शाखेपैकीं सिंहण नांवाच्या मनुष्यानें राय-पुर जिल्ह्यातील खल्लारी नांवाचे गांवी स्वतंत्र राज्य स्थापिलें. तें पंधराव्या शतकापासून तों अठराव्या शतकापर्यंत चालू होतें व रतनपुरच्या शाखेप्रमाणेंच नागपुरच्या भोसल्यांनी जिंकून घेतले.

ओरिसांतील सोनपुर (विनीतपुर) येथील सोमवंशी राजे यांचाहि अंमल कोसल देशावर होता.

^१ तुम्माण येथें वंकेश्वर नांवाचे एक प्रसिद्ध शिवालय होतें.

रा. ब. हिरालाल याचा तुम्माण नांवाचा विस्तृत लेख महाकोसल हि. सोसा. चे कागदांत छापला आहे. पा. ३४

^२ या वंशांतील एका राजाच्या शशिप्रभा नांवाच्या मुलीशीं धारानगर-च्या सिधुराजाचा (भोजाचा बाप) विवाह झाला होता, अशी कथा नव-साहसांक नांवाच्या काव्यांत आहे. (प्रो. मिराशी यांचा भा. इ. सं. त्र. वर्ष १३ अंक २ मधील लेख पहा).

^३ The Coins of India by C. J. Brown. P. 52. पहा.

नागवंशी राजे—हैहयांप्रमाणेच छत्तीसगडांत नागवंशी नांवाचे रजपुत अनेक ठिकाणी राज्य करीत होते. त्यांपैकी कवरधा व खैरागड येथील हल्लीचे संस्थानिक, बस्तर संस्थानांतील चित्रकोटचे राजे वगैरे होत. बस्तर येथील हल्लीचे संस्थानिक “काकतीय” नांवाचे क्षत्रिय घराण्यातील आहेत. पण ही सर्व घराणी विशेष प्राचीन नसून अलीकडची आहेत.

वरील राजघराण्यांशिवाय व त्यांचे पूर्वी (इ. स. पूर्वी) कलिगदेशच्या खारवेल राजांचेहि साम्राज्य महाकोसलावर होते असे दिसते. खारवेल हा राजा चेदिवंशीय असून त्याने कलिग देशांत मौर्यांनंतर स्वतंत्र राज्य स्थापिले. नंतर त्याने उत्तर हिंदुस्थानातहि स्वान्या करून एक मोठे साम्राज्य स्थापन केले. त्याने कलिग देशाचा विस्तार ओरिसा प्रांतापर्यंत वाढविला. त्यावरून कलिंग, तोशल व उत्कल मिळून त्रिकलिंग असे नांव पडले. खारवेल हा जैनधर्मीय राजा असून त्याने त्या धर्माचा फार प्रसार केला. त्याची राणी ही “वज्रागड उर्फ वयिरागड ” येथील राजकन्या होती. वज्रागड म्हणजे हल्लीच्या चादा जिल्ह्यातील वैरागड हेंच होते असे अनेक पुराव्यांवरून सिद्ध झाले आहे.^१

खारवेलाच्या नंतर त्याच्या वंशजांचें राज्य बरेच दिवस कलिंग देशावर चालू होतें. ओरिसा प्रांतांतील जगन्नाथपुरी या जिल्ह्यात भुवनेश्वर या गांवाजवळ उदयागिरी नांवाच्या टेकडीवर खारवेलाच्या वेळचा खडकावर कोरलेला एक लेख सापडला आहे. त्यावरून खारवेलाच्या वंशाचा पत्ता लागला आहे. खारवेल हा इ. स. पूर्वी सुमारे दोनशें वर्षांपूर्वी उदयास आला.

समुद्रगुप्ताची स्वारी.—प्रख्यात गुप्तवंशीय राजा समुद्रगुप्त याने दक्षिणेकडेसुद्धा स्वारी केली. त्यावेळीं तो उत्तरेकडून चेदि देशातून कोसल

^१ Banerji's History of Orissa Vol. I P. 78

वैरागड व बस्तर संस्थानांतील चक्रकोट या गांवांचा उल्लेख एकाच शिलालेखांत आला आहे.

प्रांतांत शिरला व हल्लीच्या छत्तीसगड व गोंडवनांतून दक्षिणेस कलिंग व आंध्र देशांत गेला. कोसलाधिपति महेंद्रराजाशीं त्याची लढाई होऊन महेंद्राचा पराभव झाला.

चिनी प्रवासी हूएनसंग याचा प्रवास (इ. स. ६२९-६४५)—
बुद्धधर्माचा विख्यात तत्त्वज्ञानी नागार्जुन हा पूर्वी महाकोसल प्रांतांत रहात होता. त्यामुळे हूएनसंग हा दक्षिणेस कलिंग प्रांतांत^१ गेला असतां हि मुद्गम उत्तरेस जाऊन या प्रांतांत आला. मार्गांत दाट अरण्ये असल्यामुळे त्यास या प्रांतांत येण्यास फार कष्ट सोसावे लागले.

या प्रवाशानें महाकोसलाचे मोठें विस्तृत वर्णन आपल्या ग्रंथात केलें आहे. तो म्हणतो. “ या प्रांताचा घेर एक हजार मैलांचा असून भोवताली मोठमोठे डोंगर आहेत व दाट जंगलांनी व दलदलीच्या प्रदेशांनी हा देश भरलेला आहे. या प्रदेशाच्या राजधानीचें नगर फार मोठे असून त्याचा परीघ चाळीस ली सुमारे ६॥ मैल होता. तेथील राजा क्षत्रिय असून बुद्ध-मतानुयायी होता. या देशांत बुद्धधर्माचे शंभर मठ असून महायान पंथाचे दहा हजार भिक्षु त्यांत रहात होते. राजधानीच्या बाहेरच एक मठ असून तेथें अशोकानें बांधलेला एक स्तूप होता. नागार्जुन याच मठात रहात असे.”

नागार्जुन हा भरतखंडातील त्या वेळच्या सर्व पंडितांत श्रेष्ठ म्हणून समजला जात होता. भरतखंडांतील रसायन व वैद्यक शास्त्राचा तो जनक म्हणून समजला जातो. त्याचप्रमाणें बुद्धधर्मातील महायान पंथाच्या तत्त्व-ज्ञानाचा त्यानें फार पुरस्कार करून त्यावर अनेक ग्रंथ लिहिले आहेत. नागार्जुन हा इ. स. च्या पहिल्या अगर दुसऱ्या शतकांत होऊन गेला. त्यावेळच्या कोसलाच्या राजधानीचें गांव कोणतें हें अद्याप नक्की ठरलें नाही. नागार्जुन यानें सर्व हिंदुस्थानभर व पंजाबपर्यंत फिरून बुद्धधर्माचा प्रसार केला.

देवगिरीच्या यादवांचें राज्य वधच्या पूर्वेस होते असें मानण्यास जागा आहे. रामटेक येथील लक्ष्मणाचे देवळांतील लेख या सुमाराचा असून त्यांत

^१ तो पूर्वेस जाऊन बंगालमघन कलिंग प्रांतांत गेला होता.

सिंहण व रामचंद्र या राजांची नावे आहेत व त्यांस यादववंशीय असें म्हटलें आहे.^१

भाग २ रा.

गोंडांची कारकीर्द^२

गोंड लोकांची लोकसंख्या सर्व हिंदुस्थानांत मिळून तीस लक्ष आहे. अनायें जातीपैकी ही एक महत्त्वाची जात आहे. हिंदुस्थानात आर्य लोकांचे पूर्वी राहणाऱ्या ज्या मूळच्या जाती होत्या, त्यांतील गोंड ही एक आहे. भिल्ल, कोळी, कोरकू वगैरे अशाच दुसऱ्या ज्या जाती आहेत त्यांपेक्षा गोंड हे जास्त सुधारलेले लोक होते व इतर लोकांप्रमाणे शिकार व लुटालूट हे धंदे न करतां त्यांनी निरनिराळी व्यवस्थित राज्ये स्थापन करून शेतकीचा धंदा उचलला. हिंदू संस्कृतीचा पूर्ण फायदा घेऊन त्यांनी आपली सुधारणा केली. मुसलमान व रजपुत या लोकांच्या लढाऊपणाचे व राज्यकर्तृत्वाचे अनुकरण करण्याचा त्यांनी प्रयत्न केला, परंतु जास्त व्यवस्थित व एकजुटीच्या शत्रूपुढे त्यांचा टिकाव लागला नाही. तरी मानवी सुधारणेच्या कामांत त्यांनी पुष्कळ कार्य केले आहे.

गोंड लोकांची मुख्य वस्ती मध्यहिंदुस्थानांत आहे. जबलपूरपासून तेलंगणापर्यंत उत्तर-दक्षिण व वऱ्हाडच्या सातपुड्यापासून छत्तिसगडपर्यंत पूर्व-पश्चिम असा या लोकांचा विस्तार आहे. वऱ्हाड खेरीजकरून मध्यप्रांताचा

^१रा. ब. हिरालाल यांनी हे राजे हैहयवंशी होते असें म्हटलें आहे, परंतु ते बरोबर दिसत नाही. हैहय राजे जरी यदुवंशी होते तरी त्यांना कोठेहि यादववंशीय असें म्हटलें नाही. हैहयवंशीय असेंच म्हटलें आहे. दुसऱ्या आवृत्तीत रा. ब. यांनी पूर्वीचें मत बदलल्यासारखें दिसते.

(P. Inscriptions. P 3, (2nd edition)

लांजी येथेहि रामदेव यादव याचा एक ताम्रपट सांपडला आहे. त्यावरून यादवांचें राज्य रामटेकच्या पूर्वेसहि होतें असें दिसतें. (सदरहू पान २० पहा.)

^२ हा भाग प्रस्तुत लेखकानें चित्रमय जगत् या मासिकांत छापून प्रसिद्ध केला होता.

सर्व भाग गोंडांच्या वस्तीचा होता म्हणून त्याला गोंडवण हेच नांव होतें. सर्व हिंदुस्थानांत मध्यप्रांतांतच गोडांच्या वस्तीचा मुख्य भाग आहे. तीस लक्षांपैकी तेवीस लक्ष वस्ती मध्यप्रांतांतच आहे. मंडला जिल्ह्यांत निमे वस्ती व बस्तर संस्थानांत तिसरा हिस्सा वस्ती गोड लोकांची आहे.

गोंड लोकांचे चेहऱ्यावरून व शरीराचे ठेवणीवरून ते द्रविड मनुष्यविभागांतील लोक असावेत असे दिसते. त्यांपैकी कांही जाती आपणांस रजपूत म्हणवीत असत व कदाचित् रजपूतांचे व त्यांचे लग्नसंबंधहि झाले असतील. यांचेपैकी कांहीं राजघराणी आपण रजपूत आहों असें म्हणत असत; परंतु खरोखर ते गोंडांपैकीच पुढें आलेले पराक्रमी पुरुष असून रजपूतांचें क्षत्रियत्व व सामाजिक मोठेपणा आपणांस मिळावा म्हणूनहि त्यांनी रजपूत हे नांव घेतलें असावें.

गोंड लोकांचा धर्म, चालीरीति साधारणपणें इतर हिंदू लोकांच्या सारख्याच आहेत. परंतु त्यांच्या मूळधर्माच्याहि कांही कल्पना अवशिष्ट आहेत. लिंगो नांवाच्या त्यांच्या पराक्रमी पुरुषाच्या नवलकथा अद्यापहि त्यांच्यामध्ये रूढ आहेत.

गोंडांपैकी मुख्य जाती दोन आहेत एक राजगोड व दुसरे खटोले. राजगोंड हे आपणास रजपूत अथवा क्षत्रिय म्हणवितात. गोड लोकांच्या देवतांच्या संख्येवरूनहि त्यांच्यामध्ये निरनिराळे भेद झाले आहेत. कांही वर्ग एकमेकांचे भाईबंद असतात व त्यांचेमध्ये आपसांत लग्नसंबंध न होतां दुसरे वर्गांतील लोकांशी होतात.

गोंड लोकांची एके काळी झालेली प्रगति त्या लोकांनीं निरनिराळ्या जागी स्थापिलेल्या राज्यांवरून दिसून येईल. त्या राज्यांचा इतिहास पुढें दिला आहे.

गढा येथील गोंडांचें राजघराणें—जबलपूरच्या पश्चिमेस तीन मैलांवर गढा नांवाचें एक लहान गांव आहे. तें पूर्वी राजधानीचें एक मोठें शहर होतें. संगमरवरी खडकांमधून (Marble rocks) वाहणारा नर्मदेचा रम्य प्रवाह पाहण्याकरितां जबलपुराहून हजारों लोक जातात. त्या रस्त्यावरच हल्ली मोडकळीस आलेलें गढा गांव लागतें. हा प्रांत मूळचाच निसर्गसुंदर असून उत्तरेकडून दक्षिणेंत येण्याच्या हमरस्त्यावर हा भाग आहे. याच भागांत एक बलिष्ठ गोंड राजघराणें झालें. व त्यानें सुमारे पांचशें वर्षे भोंवतालच्या प्रदेशावर राज्य केलें.

गोंड राजांचा इतिहास सुसंगत रीतीने व अधिकारित्वाने कोठेहि लिहिला नाही. त्यामुळे दंतकथावजा ज्या हकिकती उपलब्ध आहेत त्यांवरच भिस्त ठेवावी लागते. त्यांतल्या त्यांत अतिशयोक्ति, कालाचा विसंगतपणा वगैरे गोष्टी वजा घालून शक्य तितक्या सुसंगतपणे लिहिण्याचा उद्योग बिशप, चाटरटन, विल्स वगैरे लोकानी केला आहे. मोगल व वक्चित् मराठ्यांच्या इतिहासातहि त्यांचा संबध येतो.

जदुराय—गढा येथील राजघराण्याचा मूळपुरुष **जदुराय** हा होता. गोदावरीच्या आसमतात भागी एका गांवच्या पाटलाचा हा मुलगा होता. नामसादृश्यावरून देवगिरीच्या यादव घराण्यांपैकीहि असावा असा कित्येकांचा तर्क आहे. गढा येथे राज्यस्थापना होण्याच्या पूर्वी त्या भागांत **कलचूरि** नांवाचे राजे झाले. त्यांपैकी एका राजाच्या पदरी **जदुराय** हा नोकर होता. त्याने मंडला येथील **नागदेव** नांवाच्या एका गोड राजाच्या मुलीशी लग्न लाविले व नंतर **सुरभी पाठक** नांवाच्या एका ब्राह्मण मंत्र्याच्या मदतीने त्याने गढा येथे राज्य स्थापिले.

राज्यसंस्थापक अगर दुसऱ्या प्रसिद्ध व्यक्तीशी संलग्न अशा कांही दंतकथा असतातच. कोणाच्या डोक्यावर त्याचे भावी ऐश्वर्याची पूर्वसूचना म्हणून नाग फणा धरून डोलतो तर कोणाच्या गळ्यांत हत्तीण माळ घालून त्यास एखाद्या सुंदर राजकन्येसह राज्यैश्वर्याची प्राप्ति करून देते. जदुराया-संबंधीहि अशा दंतकथाची वाण थोडीच पडणार ?

एक दंतकथा अशी आहे. जदुराय हा एका राजाचे पदरी नोकर होता व आपले मालकाबरोबर **अमरकंटक** येथे देवदर्शनास जात होता. रस्त्यानें एके दिवशी रात्री तो आपल्या मालकाच्या डेऱ्यासमोर पहरा करीत असतां दोन गोंड पुरुष व एक बाई व त्यांचे मागोमाग एक वानर जदुरायाचे समोरून गेले. वानराने **जदुरायाचे** तोडाकडे पाहून कांही मोराची पिसें तेथें टाकली व तें निघून गेले. **जदुरायाचा** पहरा संपतांच तो झोपी गेला. स्वप्नांत **खुद्द नर्मदामाईनें** त्यास दर्शन दिलें आणि सांगितले की, “ तू जी माणसें पाहिलीस ती सामान्य माणसें नसून प्रत्यक्ष **श्रीरामचंद्र, सीतादेवी व लक्ष्मण** असे होते व मागाहून जो वानर जात होता तो **हनुमान** होता. मयूरपुच्छाचा अर्थ हा कीं तुला लोकरच राज्यपद मिळणार. तू आतां रामनगरास जा व तेथें **सुरभी पाठक** नांवाचा ब्राम्हण आहे त्यास गुरू कर.” **जदुराय** नोकरी

सोडून निघाला व सुरभी पाठक याजकडे गेला. त्यालाहि नर्मदामाईचा तसाच दृष्टांत झाला होता. त्याने जदुरायाकडून नर्मदेमध्ये जाऊन संकल्प करविला की “मी राजा झाल्यास तुला प्रधानपद देईन.” नंतर सुरभीने जदुरायास गढा येथें जाऊन तेथील राजाचे येथे नौकरी धरण्यास सांगितलें.

जदुराय त्याप्रमाणे गढा येथें गेला गढा येथील गोंड राजास पुत्र नसून एकच कन्या होती व आपल्या प्रधानाच्या सल्ल्याने तिला अनुरूप पति मिळावा म्हणून त्याने पुढील युवित योजिली होती. नर्मदेच्या काठी त्याने सर्व लोक जमा केले व आपल्या पदरच्या पाळीव पक्षांपैकी एक मैना मोकळी सोडून ती ज्याच्या डोक्यावर बसेल त्यास ती मुलगी व राज्यपद देण्याचें त्याने ठरविलें होतें. ती मैना उडून नेमकीच जदुरायाच्या डोक्यावर बसली व अर्थातच राजकन्या व राज्यवैभव त्यास प्राप्त झाले.

संग्रामशहा—बहुतेक गोड राजे आपले रजपुतत्व दाखविण्याकरितां आपल्या नांवांपुढे सिंग असे उपपद लावीत असत. परंतु मुसलमान बादशहाशीं जास्त जास्त संबंध येतांच त्यांनी आपल्या नावापुढें शहा हे पद जोडणें सुरू केलें. त्यामुळें बहुतेक गोड राजांच्या नावांपुढे शहा अशी पदवी घेतलेली दिसते.

गढा येथील राजघराण्यात जदुरायानंतर संग्रामशहा हा राजा झाला. त्याचें राज्य पूर्वी लहान होते. संग्रामशहाने आपल्या राज्याच्या भोवतालचा प्रदेश जिंकून आपले राज्य बरेच वाढविले. नर्मदेच्या काठचा बराच प्रदेश, हल्लीचा सागर व दमो जिल्हा, भोपाळ संस्थानचा बराचसा भाग त्याचे राज्यांत मोडत असे. आपले राज्याचे मजबुतीकरितां गढाचे पश्चिमेस चाळीस पन्नास कोसांवर त्याने चौरागड म्हणून एक मजबूत किल्ला बांधिला. तो पुढील लढायांत बराच प्रसिद्धीस आला. दोन उच व मजबूत टेकड्यांवर हा किल्ला बांधला असून वर पाण्याचा भवकम पुरवठा आहे. गढा येथेंहि त्याने अनेक देवालये व तलाव बांधले.

एकंदरीने गढा येथील राजघराण्यांत सर्वांत पराक्रमी व वैभवशाली राजा हाच होऊन गेला.

दलपतशहा व राणी दुर्गावती—इ. स. १५०० चे सुमारास दलपत शहानें राज्य केलें. हा संग्रामशहाचा मुलगा. हा शरीरानें देखणा असून

मोठा पराक्रमीहि होता. त्यामुळें त्यास अनुरूप वधू मिळावी अशी त्याच्या बापाची फार इच्छा होती.

त्यावेळी महोबा येथील रजपूत चंडेल राजाची मुलगी दुर्गावती ही तिच्या सौंदर्याविषयी फार प्रसिद्ध होती व तिच्याविषयीं पुष्कळांच्या मागण्या होत्या. त्यांत एका रजपूत राजपुत्राचीहि मागणी होती. दलपत-शहाकरितांहि त्याच्या बापानें मागणी केली; परंतु दलपतशहा पडला गोंड राजा. त्यामुळें तिच्या बापाचा ओढा वरील रजपूत राजपुत्राकडे जास्त होता. दलपतशहाचे पराक्रमाची माहिती दुर्गावतीस झाल्यामुळें तिचें मन दलपतशहाकडे होते. असेहि वर्णन ऐकण्यात आहे की, दुर्गावतीने रुक्मिणी-प्रमाणेच दलपतशहाकडे निरोप पाठवून तरवारीच्या जोरावर बायको मिळविण्याची सूचना केली.

दलपतशहानें आपले शूर गोड सैन्य जमवून आपले भावी सासऱ्याच्या व प्रतिस्पर्ध्याच्या लष्करावर चाल केली व त्याचा मोड करून लढाई जिंकली. व मग मोठ्या आनंदाने दुर्गावतीच्या बापाने दुर्गावतीचें लग्न दलपतशहाशीं लावून दिलें.

परंतु ऐश्वर्य चिरकाल टिकत नसतें. वैभवाच्या शिखरास गेलेल्या गढा येथील राजघराण्यास उतरती कळा लागण्याचे दिवस आले. दलपतशहा लग्नानंतर चारच वर्षांनी मरण पावला. तरुण व सुंदर राणी दुर्गावतीस वैधव्यांत दिवस काढण्याची वेळ आली. नाही म्हणण्यास दुःखांत सुख म्हणून तिला वीरनारायण म्हणून एक मुलगा होता. त्याकडे पाहून ती दिवस कठीत होती.

मनुष्याच्या अगच्या गुणांची खरी पारख संकटाच्या वेळीच होते. त्याचप्रमाणें राणी दुर्गावतीची गोष्ट झाली. मुलगा लहान, राज्य मोठें वाढलेलें, जवळच मुसलमानांचें बलाढ्य राज्य आपणास गिळकृत करण्यास टपलेलें, अशा कठीण प्रसंगी मोठ्या जहामदीनें व इज्जतीनें राणी दुर्गावतीनें कारभार केला. इतर बायकांप्रमाणे मुळूमुळू रडत न बसतां तिनें स्वतः हाती कारभार घेऊन व मुलास उत्तम तऱ्हेनें शिकवून अनेक लोकोपयोगी कामें केली. तलाव बांधले, किल्ले बांधले व देशांत शांतता झाल्या-मुळें वसूल चांगला येऊन संस्थानांत पैसाही बराच शिल्लक राहिला.

राणी दुर्गावतीचा पुत्र बीरनारायण हा वयांत येऊन कारभार सांभाळणार इतक्यांत एक आपत्ति कोसळली. त्यावेळी अकबर बादशहा मोगलांचे गादीवर असून माणिकपूर येथे आसफखान नांवाचा एक सुभेदार होता. त्याचें लक्ष या राज्यावर गेले. असे म्हणतात की, त्याचे लक्ष नुसते राज्यावरच नसून त्या राज्याच्या शिरोभागी झळकत असलेल्या राणी दुर्गावतीच्या सौंदर्यावर होतें व या राज्यावर स्वारी करण्यांत त्याचा दुहेरी हेतु होता.

राणी दुर्गावती भ्याली नाही. तिने सिगोरगढ नावाच्या आपल्या किल्ल्यावर आपले ठाणे दिले व तेथून मोगल लष्कराशी सामना देण्याची तयारी केली. तिने आपले सैन्य जमवून स्वतः आघाडीस राहून मोगल सैन्याशी लढाई दिली. परंतु कसलेल्या मोगल सैन्यापुढे तुटपुजे गोड लष्कर किती टिकाव धरणार ? राणी दुर्गावती व तिचे शूर गोड लष्कर यांचा पराभव होऊन तिला मागे हटावे लागलें.

आसफखानाच्या लष्करानें तिचा पाटलाग केला. तिच्या सैन्यानें गढा-मंडल्याचे दरम्यान पुनः एकदां लढाई दिली. परंतु तिचा पुनः पराभव झाला. मागे पळावे तर एका नदीस मोठा पूर आलेला असून ती ओलांडून जाणें शक्य नव्हते. तेथेच रहावे तर कैद होऊन आसफखानाच्या ताब्यात जाऊन पातिव्रत्याचा भग होणार. शेवटी खऱ्या रजपुताच्या ब्रीदास जागून मोठ्या धैर्याने तिने पूर्वी उदाहरण घालून देणाऱ्या असंख्य रजपूत साध्वी स्त्रियांच्या कठोर व्रताचे अनुकरण केले व आपल्या हातानें अत करून घेतला.

हिंदुस्थानच्या पुण्यभूमीत चिरस्मरणीय झालेल्या अनेक साध्वी व पराक्रमी स्त्रियांत राणी दुर्गावतीचें नाव अखंड राहिल. काळाच्या प्रचंड जबड्यांत अत्युत्तम राजवैभवाचें सुख व कडेलेटाचें दुःख ही दोन्हीहि लुप्तच होतात. परंतु देशाभिमान, औदार्य, शीलसंरक्षण व स्वार्थत्याग या गुणांनी भूषित झालेल्या व्यक्ति खरोखरच अमर असून काळाचें सर्वग्रासी उदर फोडून बाहेर येऊन कायम राहतात.

राणी दुर्गावतीचे नांवाचा "राणी ताल" म्हणून मोठा तलाव व तिची समाधि जबलपूर व गढा यांचे दरम्यान कायम आहेत.

राणी दुर्गावतीचा पराभव होऊन ती रणांगणावर जखमी झाली. तिचा कोंवळा पुत्र बीरनारायण हाहि जखमी झाला. त्याला तिने आपल्या समक्ष रणमैदानातून माणसे देऊन सुरक्षित ठिकाणी पाठविले व स्वतः सर्व सैन्यास धीर देत लढत राहिली. तिच्या कोमल अंगात घुसलेले बाण आपल्या हाताने उपसून तिने फेकून दिले व आपल्या उरलेल्या सैन्यास धीर देत ती शेवटपर्यंत लढत राहिली पण रणक्षेत्र सोडले नाही. शेवटी आतां आपल्या सैन्याची पूर्ण वाताहत झाली व आपण जिवंतपणी आसफखानाच्या सैन्याच्या हाती लागून आपली विटबना होणार हे पाहून तिने, तिच्याजवळ अंबारीत असलेल्या, आपल्या आधार नावाच्या विश्वासू नोकरास सांगितले की “ माझ्या छातीत खजीर खुपसून माझा अंत कर. पण मला शत्रूच्या हाती लागू देऊ नकोस ” इमानी आधाराच्या हाताने हे घोर कर्म कसे होणार! तो म्हणाला, “ माझे हात या कामास कसे वाहतील ? मी तुम्हाला सुरक्षित घेऊन जातो. ” “ तर काय रणांतून पळून जाऊन अगर शत्रूच्या हाती सापडून माझा देह विटाळावा अशी तुझी इच्छा आहे व याकरितांच कां मी तुला वाढविले ? ” असे म्हणून त्या वीरस्त्रीने आपल्या हाताने छातीत खजीर खुपसून घेतला व तिला जिवंतपणी धरण्यास टपलेल्या भोंवतालच्या मुसलमानी सैन्याची निराशा करून तिने घारातीर्थी देह ठेवला.

सातपुड्याच्या उत्तरेकडील टोंकावर सग्रामशहाने चौरागड नांवाचा मजबूत डोंगरी किल्ला बांधला होता. जखमी झालेल्या बीरनारायण यास त्याच्या लोकानी पळवून या किल्ल्यांत आणून ठेवले. हल्लीच्या नरसिंगपुर जिल्ह्यात हा किल्ला आहे. परंतु आसफखानाने गढा घेतल्यानंतर तो बीरनारायणाचा पाठलाग करीत आला व त्याने चौरागड किल्यास वेढा दिला. आसफखानाच्या तरबेज सैन्यापुढे बीरनारायणासारख्या अल्पवयी व नवशिक्या योद्ध्याचा काय पाडाव लागणार? शिवाय पराजयामुळे त्याचे सैन्य बेहिमती झालेले व त्यांची संख्याहि अल्प. परंतु खऱ्या शूर मर्दाप्रमाणे कोंवळ्या बीरनारायणाने किल्ल्याबाहेर येऊन आसफखानास लढाई दिली व लढत लढत मरण पावला. किल्ल्याबाहेर निघण्यापूर्वी आपला पराभव होऊन किल्ला शत्रूच्या हाती लागतो असे दिसतांच “ जोहार ” करण्याचीहि त्याने व्यवस्था करून ठेवली होती. आसफखानाने किल्ला

घेतांच आंतील स्त्रियांनी घरास आग लावून जोहार केला. पण त्यांतूनहि दोन स्त्रिया त्यांच्या दुर्दैवाने म्हणा अगर सुदैवाने म्हणा, जिवंत निघाल्या. एक राणी दुर्गागतीची बहीण कमलावती व दुसरी बीरनारायणाची भावी वधू, पुराणगडच्या राजाची मुलगी. या दोघीनाहि अकबराच्या जनानखान्यांत स्थळ मिळाले.

गढा व चौरागड येथील लुटीत आसफखानास एक हजार हत्ती व अगणित द्रव्य सांपडलें. याच किल्ल्यांत गढ्याचा खजिना व जडजवाहीर असे. आसफखानानें यांपैकी तीनशे हत्ती व कांही थोडेंसें द्रव्य मात्र अकबराकडे पावतें केलें व बाकीचें आपणच जिरविले. ही गोष्ट अकबरास समजली व त्यावरून तो अकबराच्या मर्जीतून उतरून गेला.

या वेळेपासून गढा येथील राजगोंडांचें राज्य लयास गेलें. परंतु सूर्यास्त झाल्यानंतर पूर्ण काळोख पडण्यापूर्वी संधिप्रकाश राहतो त्याप्रमाणे खरोखर निर्जिव स्थितीत पण बाह्यतः जीव धरून हे घराणें कांही काळपर्यंत टिकाव धरून राहिले. कांही दिवस अकबराने नेमलेले सुभेदार या प्रदेशाचा कारभार करीत. एकामागून एक सुभेदार येऊन गेले परंतु कोणीहि टिकून राहीनात. शेवटी मूळच्याच राजघराण्यास आपला मांडलिक अगर जहागिरदार करून त्याच्या स्वाधीन तो प्रदेश करणें अकबरास जास्त सोईस्कर वाटलें.

बीरनारायणाचा चुलता व दलपतशहाचा भाऊ चंद्रशहा नांवाचा होता, त्यास अकबरानें गढ्याचा मांडलिक म्हणून कबूल करून त्यास तें राज्य दिलें. पण भोपाळच्या बाजूचा त्याचा बराच मुलूख काढन घेऊन आपल्या राज्यास त्यानें जोडला. यामुळें गढ्याच्या राज्याची सत्ता बरीच कमी झाली व ते राजे म्हणजे एखाद्या मोठ्या जहागिरदारासारखे बनले.

चंद्रशहाचा एक भाऊ मधुकरशहा नांवाचा होता. चंद्रशहास ठार मारून तो गादीवर बसला व मोगलदरबारीं स्वतः जाऊन व नजर नजराणे वगैरे देऊन त्यानें आपली गादी सुरक्षित करून घेतली.

परंतु मधुकर हा निर्ढावलेला खुनी नव्हता. आपल्या भावाचा खून केल्याबद्दल त्याला पश्चाताप झाला. तो इतका कीं देहांत प्रायश्चित्त घेतल्या-

शिवाय यांतून मुक्ति नाही असे त्याच्या मनानें घेतलें व प्राण देण्याची एक अजब युक्ति त्यानें शोधून काढली. एका जुनाट व वाळलेल्या पिंपळाचे वृक्षाच्या पोकळ डोलारात तो जाऊन बसला व आपल्या हातानें त्या झाडास अग्नि दिला. ते वाळलेलें झाड पेटून भडका झाला, त्यांत तो शांत चित्तानें मरण पावला व या तऱ्हेनें त्याने कृतपापाचें क्षालन केलें.

मधुकराचा पुत्र प्रेमनारायण नावाचा होता. तो व त्याचा मुलगा हिरदेशहा (हृदयशहा) हे दिल्लीस मोगल दरबारांत रहात असत. कारण यावेळीं या राजगोडाना आपला डोगराळ साधेपणा टाकून देऊन दरबारच्या उलाढाली चालरीतीत आपणहि तरबेज झाले पाहिजे असें वाटू लागले होते. बापाचे मृत्यूची खबर लागताच प्रेमनारायण ऊर्फ प्रेमशहा हा बादशहाची परवानगी घेऊन गढा येथे आला व बापाचे गादीवर बसला. पण एका अनपेक्षित सकटाने प्रेमशहाच्या मुखास ग्रहण लागले. ही हकीकत सांगण्यापूर्वी दुसऱ्या एका चमत्कारिक व्यक्तीची माहिती दिली पाहिजे. ती व्यक्ति म्हणजे बीरसिंगदेव बुधेला ही होय. त्याचा थोडासा पूर्वतिहास सांगितला म्हणजे हा कशा तऱ्हेचा मनुष्य होता हें कळेल.

बीरसिंगदेव बुधेला:—बुदेलखडांत झाशीजवळ ओरछा (वोडसा) येथें राज बीरसिंगदेव म्हणून एक बुधेला रजपूत संस्थानिक होता. त्यावेळच्या रजपूत संस्थानिकाप्रमाणें अकबराच्या दरबारांत तो एक खटपटी व उलाढाल्या गृहस्थ होता. दिल्लीच्या दरबारांत त्याचें जाणेयेणे असून त्याचा मुलगा दरबारांत कायमचा राहात असे. त्यावेळी सर्व लहानमोठे संस्थानिक सर्व उलाढालीवर नजर ठेवण्याकरितां व दरबारच्या रीतीभाती व डावपेच शिकण्याकरितां आपल्या मुलास तेथें ठेवीत व त्याप्रमाणें बादशहाभोंवती या उपग्रहांचें एक मोठे जाळें बनत असे व त्यांचा ते जरूर पडेल तसा उपयोगहि करून घेत असत.

अकबरनामा व ऐनीअकबरी ग्रंथाचा कर्ता अबुलफजल याचें अकबराशीं फार सख्य होतें व तो त्याच्या विचाराने चालत असे. अकबराचा पुत्र सेलिम ऊर्फ जहांगीर याचें अकबराशीं पटत नसे. अकबराचें वर्तन परधर्म-सहिष्णु असल्यामुळें कट्टे मुसलमान त्याच्याविरुद्ध असत. त्यांतच जहांगीर मिसळला. जहांगीर हा स्वतः मुसलमानी धर्माचा मोठा अभिमानी होता अगर

त्याचें वर्तन त्या धर्मास पूर्ण धरून होतें असा प्रकार नाही. परंतु अधिकार-लालसेनें पुढें तीनचार पिढ्या मोगल घराण्यांत मुलानें बापाच्या मरणाची वाट न पाहतां त्याच्याविरुद्ध उठून अकाली गादीवर बसण्यास पहावे यांतलाच हाहि प्रकार होता. अकबर जबरदस्त असल्यामुळे जहांगिराचे औरंगजेबाप्रमाणें जमले नाही ही गोष्ट वेगळी.

अकबराने अबुलफजल यास दक्षिणेंत अहमदनगरच्या कामगिरीवर ठेवून आपण अशीरगडच्या किल्ल्यास वेढा देऊन बसला होता. पाठीमागे जहांगिरास त्याने बंदोबस्तात ठेविले होते. तोच जहांगिराने स्वतः स्वतः होऊन आपल्या नांवाने जाहीरनामे काढले व अलाहाबाद येथें ठाणे दिले. अकबरानें किल्ल्यांतील लोकाची मूठ दाबून अशीरगड घेऊन लागलीच तो आग्रा येथें गेला. जहांगीर तीस हजार लष्कर घेऊन अकबराच्या भेटीस येत आहे असें समजतांच अकबरानें त्यास एक खरमरीत व धाकाचें पत्र पाठवून परत अलाहाबादेस जाण्यास सांगितले व बगाल व बिहार प्रांताच्या सुभेदारीची सनद पाठविली. त्याचप्रमाणे आपला विश्वासू दोस्त अबुलफजल यास सर्व वर्तमान लिहून त्यास ताबडतोव मदतीस बोलावले. अबुलफजल परत येण्यास निघाला.

अबुलफजलविषयी जहांगिराचे मन आधीच कलुषित झालें होतें. दक्षिणेंतून परत आल्यावर अकबर त्याला आपलेविरुद्ध पाठवील ही जहांगिरास भीति होती. सबब रस्त्यातच अबुलफजल यास गांठून मारण्याकरितां त्यानें बीरसिंगदेव यास सांगितले. कारण दक्षिणेतून आग्रा येथें येतांना रस्त्यांत बीरदेवसिंगाचा मुलूख लागत होता.

अबुलफजल यास कांही दगा होणार अशी बातमी लागली होती पण त्यानें तिकडे लक्ष न देतां आग्र्याकडे कूच केले. नरवारच्या जवळ बीरसिंगदेवानें पांचशें स्वारासुद्धां अबुलफजलच्या टोळीवर हत्ता केला व अबुलफजलचें शीर कापून तें त्यानें जहांगिराकडे अलाहाबादेस पाठविलें. तेव्हांपासून बीरसिंगदेव जहांगिराच्या गळघातला ताईत झाला. त्याला पुढें त्याने तीन हजार स्वारांची मनसब दिली. अबुलफजलच्या अशा मृत्यूमुळे अकबरास फार दुःख झालें. ही गोष्ट इ. स. १६०२ मध्ये झाली.

अकबर रागानें वेडा झाला व बीरसिंगास धरून आणण्याकरितां त्यानें एकामागून एक असे पुष्कळ सरदार पाठविले. बीरसिंगाचा त्यांनी पाठलाग केला पण सर्वास झुकांड्या देत देत तो शेवटी कोणाच्याच हाती लागला नाही. शिवाय त्याला आंतून जहांगिराचें पाठबळ असल्यामुळे त्याच्यावरचें संकट लौकरच गेले.

बीरसिंगदेवानें जहांगिराचे कारकीर्दीत मथुरा येथें केशवराजाचें एक सुंदर देऊळ बांधलें होतें. त्यास एकंदर ३३ लक्ष रुपये त्यावेळी खर्च आला होता. हिंदुस्थानच्या त्या वेळच्या अत्यंत सुंदर देवळांपैकी तें एक होतें व कैक वर्षेपर्यंत त्याचें काम चालले होते. बीरसिंग हा जहांगिराचा आवडता असल्यामुळेच हें प्रचंड काम पार पडलें. शहाजहानाच्या कारकीर्दीपासून नवीन देवळे बांधण्यास मनाई झाली होती हे सुंदर देऊळ औरंगजेबाचे डोळ्यांत शल्यासारखें खुपत होते व ते पाडण्याचा त्याचा सारखा प्रयत्न चालला होता. दुसरा प्रयत्न काशी येथील विश्वेश्वराचे देऊळ पाडण्याचा. इ. स. १६६९ मध्ये ही दोन्ही कामे झाली. काशी येथील अधिकाऱ्यांनी औरंगजेबाचे हुकूमावरून काशीविश्वेश्वराचे देऊळ पाडून जमीनदोरत केलें व तेथें लागलीच एका मशिदीचे काम सुरू केले. ही मशीद आतां तेथें कायम आहे. तिचे पिछाडीस जुन्या विश्वेश्वराच्या देवळाचा काही भाग अद्याप शिल्लक आहे. विश्वेश्वराच्या देवळानंतर लागलीच दुसरी खबर मथुरेच्या अधिकाऱ्याकडून आली की बीरसिंगाचे केशवराजाचे देऊळ जमीनदोरत करून तेथें मशिदीचें काम सुरू केलें. सदरहू देवाची मूर्ति इतर मूर्तीप्रमाणे आग्रघास पाठविली गेली व बेगमांच्या मशिदीच्या पायऱ्याखाली तिची सभावना झाली.

जहांगिराच्या कारकीर्दीत बीरसिंग हा दक्षिणेत मलिकंबराविरुद्ध झालेल्या स्वारीत मोगलांतर्फे हजर होता व वऱ्हाडांत बाळापूर, दौलताबाद या बाजूस बरेच दिवस होता.

बीरसिंगाचा पुत्र झुझारसिंग नांवाचा होता तोहि बापाप्रमाणें शूर व क्रूर होता. इ. स. १६२७ मध्ये जहांगीर मरून शहाजहान गादीवर बसला. जहांगिरापूर्वी थोडेच दिवस बीरसिंग मरण पावला होता. शहाजहान नवीन आहे असें पाहून झुझारसिंगानें बंड केलें. परंतु शहाजहानानें तें मोडलें व

झुझारशीं सलोखा ठेविला. कारण शहाजहान हा अगदीं नवीन होता. शिवाय बादशहानें झुझार यास दक्षिणेकडे महाबतखानाबरोबर कामगिरी-वरहि पाठविलें.

इ. स. १६३४ मध्ये झुझारसिगाने विनाकारण एक तंटा उपस्थित केला. मार्गे सांगितलेच आहे की गढा येथील गोंड राजा मधुकरशहा यानें आत्म-हत्या केल्यानंतर त्याचा पुत्र प्रेमशहा हा येऊन गढ्याच्या गादीवर बसला. झुझारसिगानें एकदम प्रेमशहावर स्वारी केली. या स्वारीस निमित्त कांहीच नव्हतें. कांही ठिकाणी असें वर्णन आढळतें की, प्रेमनारायण दिल्लीहून निघाला तो बीरसिंगदेव याच्या परत भेटीस न जातां तसाच गेला. हा बीरसिंगदेवास आपला उपमर्द वाटून त्याने मरतांना आपला पुत्र झुझार यास याबद्दल सूड उगविण्यास सांगितले व म्हणून झुझार याने प्रेमशहावर स्वारी केली. पण या दंतकथेंत विशेष अर्थ दिसत नाही. बीरसिंग व झुझार हे स्वभावतःच क्रूर व लोभी होते व शेजारचे दुर्बल गढ्याचे राज्य घेण्याचा मोह झुझार यास अनावर झाला. कदाचित् “ त्वां पाणी गढूळ केलें नसेल तर तुझ्या बापाने केले असेल. ” अशापैकी कांही तरी सबब दाखविण्याचा प्रकार झुझारनें केला असेल.

झुझारशी उघड्या मैदानांत सामना देणें आपणास शक्य नाही असें पाहून प्रेमशहा चौरागडच्या किल्ल्यांत जाऊन बंदोबस्तानें राहिला व झुझारनें किल्ल्यास वेढा दिला. पुष्कळ महिने झाले तरी वेढा उठेना व किल्ला शरण येईना. शेवटी झुझारनें कपटाने किल्ला घेण्याचा बेत केला. प्रेमशहास त्याने निरोप पाठविला की, तुम्ही निर्भयपणे स्वतः आमचे भेटीस किल्ल्याखालीं यावें म्हणजे तुमचा आमचा तह होईल. या वचनावर विश्वास ठेवून प्रेमशहा आपला दिवाण जयदेव बाजपाई यास बरोबर घेऊन झुझारसिंगाचे भेटीस गेला. झुझारसिगानें मारेकरी तयारच ठेवले होते. त्यांनी प्रेमशहा व जयदेव यांना क्रूरपणानें ठार केले. किल्ल्यास कोणी त्राता न राहिल्यामुळें तो लौकरच शरण आला. झुझारने किल्ल्यांतील सर्व संपत्ति लुटून नेली व किल्ल्यावर आपले अधिकारी नेमून तो ऊर्च्छा येथें आपल्या राजधानीस निघून गेला.

प्रेमशहाचा पुत्र हिरदेशहा (हृदयशहा) हा दिल्लीस होता. त्याला हें वर्तमान समजतांच तो गढा येथें गेला, परंतु तेथें झुजझारचा अंमल बसलेला होता त्यामुळें त्यास कोणी विचारीना. शिवाय कोणी पकडून झुजझार-सिंगाकडे पाठवील ही भीति होती. शेवटी वेष पालटून तो गढ्याच्या जवळपास भटकत राहिला. त्याच्या वृद्ध दाईची त्यानें मोठ्या प्रयासानें भेट घेऊन तिला आपली ओळख दिली. तिनें त्यास आश्रय देऊन त्याच्या बापानें एका गुप्त ठिकाणी ठेवलेली पुष्कळ संपत्ति त्याला दाखविली. त्या संपत्तीच्या आधाराने त्याने लष्कर ठेवले व भोपाळ येथील मोगलांचा मुसलमान सुभेदार वश करून घेतला. त्याच्याच मार्फतीनें त्यानें शहाजहान बादशहाकडे संधान बांधले.

शहाजहानाने प्रथम झुजझार याजवर फर्मान सोडलें की आमचा मांडलिक गढ्याचा राजा यास मारून त्याचे राज्य घेतले याबद्दल झुजझारनें जबाब द्यावा. ते सर्व राज्य व लुटलेल्या संपत्तीपैकी दहा लाख रुपये दिल्लीस पाठवावे. झुजझार याने या फर्मानानंतर स्वारी होणार हें ओळखून त्याचा पुत्र विक्रमजित हा वऱ्हाडांत बालाघाटी मोंगल सरदार खानडौरान याच्या हाताखाली होता त्यास पत्र लिहून ताबडतोब निघून येण्यास सांगितले. त्याप्रमाणें तो आपल्या सैन्यासह निसटून उत्तरेकडे चालला. मध्यंतरी मोंगल सरदार खानजमान यानें त्यावर हल्ला करून त्याचे सैन्याची वाताहत केली व स्वतः विक्रमजित जखमी झाला. पुढे मोठ्या कष्टानें, आडवाटेनें व डोंगराळ रस्त्याने तो येऊन बापास मिळाला.

“ बादशहानाम्यांत ” पुढील हकीकत दिली आहे. “ शहाजहानानें सुंदर कबराय (कविराज) नावाचा मनुष्य झुजझारकडे पाठविला व त्यास तहाच्या पुढील अटी सांगितल्या. (१) झुजझार याने आग्रा प्रांतांतील एक सरकार (जिल्हा) बादशहास द्यावा. (२) त्या ऐवजी झुजझार यानें गोंडाचे राज्यांतील चौरागड किल्ला व त्या खालचा प्रदेश द्यावा. (३) चौरागडच्या लुटीपैकी तीन लक्ष रुपये बादशहास द्यावे. (४) झुजझारनें आपण स्वतः खानजमानाच्या हाताखाली वऱ्हाडांत सैन्यासुद्धां जावें. (५) त्याचा पुत्र विक्रमजित यास मोगल दरबारी ठेवावें.

झुजझारनें ह्या अटी मान्य केल्या नाहीत व सुंदर हा परत आला. शहाजहानानें तीन सरदार औरंगजेबाचे हाताखालीं देऊन त्यास झुजझार-सिंगावर पाठविलें. मोगल लष्कराने ऊर्च्छा येथून झुजझारसिंगास हाकून तें ठिकाण आपल्या ताब्यांत घेतले. झुजझारसिंग हा चौरागडच्या किल्ल्यांत जाऊन बंदोबस्तानें राहिला. हा किल्ला मजबूत असल्यामुळे तेथें आपला बचाव होईल असें त्यास वाटले. तो स्वतः त्या किल्ल्याजवळ दोन कोसांवर शहापूर म्हणून गांव आहे, तेथे तळ देऊन राहिला.

औरंगजेब व त्याचे तिघे सरदार शहापुरावर चालून गेले. हिरदेशहा हाहि या सैन्यांत असावा. एवढ्या मोठ्या सैन्याशी टक्कर देण्याची झुजझार-सिंगाची तयारी नव्हती. शेवटी त्यानें चौरागड किल्ल्यांतील सर्व द्रव्य घेतलें, तोफा फोडून टाकल्या, मोठमोठ्या इमारती पाडून टाकल्या व शत्रूस उपयोग होऊं नये अशी त्या किल्ल्याची त्याने स्थिति केली व गोंडवणांतून दक्षिणेस निघाला. त्याचेबरोबर त्याच्या बायकाहि होत्या. मोगल सैन्यानें जोराने पाठलाग केला तेव्हां बायकांच्याने त्याच्याबरोबर मजला होईनात. मुसलमान इतिहासकार सांगतात की त्याने कांही बायका मारून टाकल्या व मग शत्रूवर उलटून लढाई दिली. पण त्याचा मोड झाला. शेवटी लांब मजला मारीत तो चंद्रपुराकडे गेला. तिवडच्या गोडांनी त्याच्या सैन्याचा विध्वंस केला व त्यालाहि ठार मारलें. पाठीमागून मोगल लष्कर आलें व त्यांनीं मोठ्या प्रयासाने झुजझार व त्याचा पुत्र विक्रमजित यांची प्रेतें हुडकून काढली व त्यांची शिरे कापून बादशहाकडे पाठविली. त्यानें ती वेशीस टांगून ठेविली होती.

गढ्याचे दुर्दैवी गादीवर हिरदेशहाची स्थापना झाली. परंतु पंधरा वर्षांनंतर बादशहाची त्याच्यावर अवकृपा झाली. राजगोंडांचे अकारण वैरी जे बुधेले त्यांचेच हातानें पुनः गोंडांचा उच्छेद झाला. झुजझारसिंगाचा भाऊ राजा पहाडसिंग बुधेला हा मोगलांचा एक हजारी मनसबदार होता. त्यास शहाजहानानें इ. स. १६५१ मध्ये चौरागड घेण्याकरितां पाठविलें. हिरदेशहा पळून गेला व त्यानें शेजारचे संस्थानिकांची मदत मागितली, परंतु कांहीं उपयोग झाला नाहीं. पहाडसिंगानें चौरागड व गढा काबीज केले व शहाजहानानें तोच प्रदेश पहाडसिंगास जहागीर दिला.

हिरदेशहानें गढा गेल्यावर जबलपुराच्या दक्षिणेस मंडला येथें आपलें ठाणें दिलें. मंडल्याचे जवळ चार पांच कोसांवर रामनगर म्हणून एक सुंदर ठिकाण आहे तें त्यानें राहण्यास पसंत करून तेथें वाडे बांधले. तेव्हांपासून या घराण्यास गढामंडळाचे राजे म्हणत व “गढामंडळा” हेंच नांव पुढें रूढ झालें. त्यापूर्वी “गढाकटंगा” असे नांव होतें. कटंगा नांवाचें लहानसें गांव गढाच्या नजीक आहे त्यावरून हे नांव पडलें होतें. जुनें दौलताबाद शहर मोडून त्याचेच जसें औरंगाबाद बनले आहे तसेच गढाचेच हल्लीं जबलपुर झालें आहे.

मंडल्यास राजधानी गेल्यानंतर या घराण्याचा इतिहास म्हणजे राज्याकरितां मारामान्या व दुसऱ्याची मदत घेऊन आत्मनाश करून घेणें हा होय. हिरदेशहास दोन पुत्र छत्तरशहा व हरिसिंग. छत्तरशहा गादीवर बसला. त्याचा भाऊ हरिसिंग त्याच वेळेपासून राज्यांतला हिस्सा मागत होता पण त्यावेळी त्याचें काही चालले नाही. छत्तरशहा सात वर्षे राज्य करून मरण पावला. व त्याचा मुलगा केसरीसिंग गादीवर बसला. परंतु हरिसिंगाने बुदेलखडच्या छत्रसाल राजाची मदत घेऊन केसरीसिंगाचा पराभव करून त्यास पकडून ठार मारलें व आपण गादीवर बसला.

परंतु बाजपायी घराण्यांतील पुरुष या राजघराण्याचे एकनिष्ठ सेवक होते व राज्याकरितां त्यांनी जीव दिले होते. त्याच घराण्यांतील रामकृष्ण बाजपायी याने मोठ्या चातुर्याने केसरीसिंगाचा सात वर्षांचा मुलगा नरिदशहा (नरेंद्रशहा) यास हरिसिंगाच्या तावडीतून सोडवून रामनगरास नेले व भोवतालचे आपले पक्षाचे लोक जमवून हरिसिंगाशी लढाई दिली व त्याचा पराभव करून त्यास ठार मारले. हरिसिंगाचा मुलगा पहाडसिंग नावाचा मोठा शूर होता; परंतु तो पळून दक्षिणेंत गेला व औरंगजेबाचा सरदार दिलेरखान याच्या हाताखाली राहिला. विजापुरावरील स्वारीत त्यानें बरीच कामगिरी केली. पुढें दिलेरखानानें पहाडसिंगास कांही सैन्य मदतीस दिले. त्या सैन्यासह पहाडसिंगानें नरिदशहाच्या सैन्याचा पराभव केला. नरिदशहा व रामकृष्ण बाजपायी मंडल्याहून सोहागपुरास जाऊन राहिले व मोगल लष्कर परत जाईपर्यंत

त्यांनीं सैन्याची जमवाजमव केली. मोगल सैन्य निघून गेल्यानंतर त्यांनी पहाडसिंगावर हत्ता करून त्याचा पराभव करून त्यास ठार मारले व नरिद मंडल्यास राज्य करून लागला.

पहाडसिंगास दोन पुत्र होते. पहाडसिंगाचा पराभव होतांच ते पळून गेले व कोणाची तरी मदत घेऊन स्वारी करून गढामंडल्याचें राज्य घेण्याची खटपट करून लागले. मोगल दरबारांतून मदत मिळण्याची त्यांनी खटपट केली. औरंगजेबाची मदत मिळेल या आशेनें त्यांनी मुसलमानी धर्म स्वीकारला व अबदुल रहिमान व अबदुल हाजी या नावांनी त्यांनी नवीन अवतार धारण केला या वेळी औरंगजेब स्वतःच्याच गडबडीत होता, त्यामुळे त्याचेकडून या राजपुत्रास कांही मदत मिळाली नाही. परंतु इतर कांही सरदारांनी मदत दिली. त्यांसह त्यांनी नरिदशहावर स्वारी केली. तसेंच मराठ्यांचीहि त्यांनी मदत मिळविली होती. परंतु नरिदशहाकडील मुसद्दी मंडळीहि सावध होती. मराठ्यांना त्यांनी जास्त लालूच दाखवून अलग ठेवले व दोघा पठाण सरदारांची मदत घेऊन नूतन रहिमान व हाजी यांशी लढाई देऊन त्यांचा पराभव केला. त्याच युद्धांत ते दोघे शत्रू ठारहि झाले व नरिदशहा त्या बाबतीत नविघ्न झाला.

परंतु एक नवीनच विघ्न उभे राहिलें. ते दोघे पठाण सरदार आपणच सर्व मुलूख दाबून बसले. शेवटी नरिदशहाने देवगडचा प्रसिद्ध गोड राजा बखतबुलंद याची मदत घेऊन त्या पठाणाशी दोन लढाया करून त्यांना ठार मारलें. बखतबुलंद यास तरी थोडासा मुलूख द्यावाच लागला. बखतबुलंदाचा पुढे नागपूरकर भोसल्यांच्या राजकारणांत संबंध आला आहे.

नरिदशहानें ३७ वर्षे राज्य केले व इ. स. १७३२ मध्ये तो मरण पावला. त्याचे नंतर त्याचा पुत्र महाराजशहा गादीवर बसला.

मराठ्यांची स्वारी

व

गढामंडल्याच्या राज्याचा नाश

महाराजशहा गादीवर असतांना मराठ्यांचा प्रवेश प्रथम या राज्यांत झाला. भोगलांची सत्ता नामशेष झाल्यानंतर मराठ्यांचा उदयकाल आला. उत्तरहिंदुस्थानांतील प्रभुत्वाबद्दल पहिले बाजीराव व पहिले रघूजी भोंसले यांमध्ये चुरस लागली होती. रघूजीनें प्रथम गढामंडल्यावर स्वारी करून तेथून खडणी घेतली. बाजीराव पेशव्यास याबद्दल राग आला. त्याचें म्हणणे हा भाग पेशव्याचे कार्यक्षेत्रापैकी होय व रघूजीनें पाहिजे तर बंगालकडे हात पाय लांबवावेत. पुढे बाजीरावानें तो प्रदेश आपल्या ताब्यांत घेतला. बाजीराव मेल्यावर इ. स. १७४२ मध्ये नाना-साहेबाने लष्कर पाठवून महाराजशहाचा पराभव केला. त्या लढाईत महाराजशहा मरण पावल्याचे दिसतें. त्यानंतर त्याचे पुत्र शिवराजशहा व निजामशहा गादीवर बसले व मराठ्यांस खडणी व चौथाई देऊं लागले. त्या वेळी त्यांचा मुलूख अगदी थोडा राहिला होता व उत्पन्न दरसाल चौदा लाखाचे होतें. ते पेशव्यांना चार लाख रुपये चौथाईबद्दल देत होते. पेशवे वरील मुलखावर नांवाला तरी दिल्लीच्या बादशहाचा हक्क दाखवीत व बादशहाच्या सनदेवरून चौथाईची वसूली करीत.

भोसल्याना अर्थात् हे पसंत पडलें नाही. पण त्या वेळी पेशव्यांचा जोर असल्यामुळे ते मुकाट्याने बसले. पण हा मुलूख पेशव्यांच्या ताब्यांतून घेण्याकरितां मुघोजी भोसल्याने इश्रजांचीसुद्धा मदत मागण्यास कमी केलें नाही.

निजामशहाचा पुतण्या नरहरशहा हा मराठ्यांच्या विरुद्ध उठल्या-मुळें त्यास पेशव्यांनी सागर व झांजी येथील अधिकाऱ्यांकडून काढून टाकून सर्व मुलूख आपल्या ताब्यांत घेतला. सुमेरशहा नांवाच्या या घराण्यांतील एका मनुष्यास पेशव्यांनी काही जहागीर देऊन खूष ठेवले. पुढें पुण्याचें राज्य खालसा होईपर्यंत हीच स्थिति कायम होती.

पुण्याचें राज्य खालसा झाल्यावर हा मुलूखही इंग्रजांकडे गेला व त्यांनीहि या घराण्यातील लोकांकडे पूर्ववत् जहागीर चालू ठेवली. इ. स. १८५७ च्या बडाच्या वावटळीत शंकरशहा व त्याचा पुत्र रघुनाथशहा हे सांपडले. त्यांनी बंडवाल्यांस सामील होऊन आपण स्वतंत्र राजे असल्याचें जाहीर केले व थोडेसे लष्कर तयार करून बंडाचा बावटा लावला. त्यानंतर इंग्रजी लष्कर जाऊन त्यांना पकडण्यात आले व कांही चौकशी होऊन त्यांना ता. १८ सप्टेंबर १८५७ इ. रोजी तोफेच्या तोडी देऊन त्यांच्या चिघड्या उडाल्या. त्यांच्यावर जबलपूर येथील इंग्रजी रेसिडेंटचा खून करण्याचा कट केल्याबद्दल व बडाबद्दल आरोप ठेवून एका लष्करी कमेटी-मार्फत त्यांची चौकशी करण्यांत आली होती.

रघुनाथशहास दोन अज्ञान पुत्र होते. त्याचा वश दमो जिल्ह्यात असून त्यांस कांही पेन्शन मिळते.

शंकरशहा व रघुनाथशहा यांस तोफेचे तोडी दिलेले समजतांच रामगड येथील राजगोड राणीने बड पुकारलें. १८५७ च्या बडाच्या वेळी ज्याला फावलें त्याने या सधीचा फायदा घेतल्याशिवाय सोडलें नाही. या राणीचें नांव माहीत नाही. पण तिचें चरित्र झाशीच्या लक्ष्मीबाईसारखेच मर्दपणाचें आहे. तिने स्वतः लष्कराचें प्रमुखत्व घेऊन व स्वतः लढून इंग्रजी लष्कराशी अनेक झटापटी केल्या. शेवटी पराभव झाल्यावर तिचा पाठलाग इंग्रजी लष्कराने केला. मोठ्या बहाद्रीने लढत लढत तिने शत्रूस झुकांड्या दिल्या. परंतु नाइलाज होतांच घोड्याखाली उतरून आपल्या शिपायांपैकी एकाची तलवार घेऊन इंग्रजी लष्कराच्या लगटीत पहातां पाहतां तिने त्या तलवारीने आपल्या हातानें आपला अंत करून घेतला; परंतु जिवत्तपणी शत्रूच्या हातांत सांपडली नाही. अशा अनेक शूर स्त्रिया अद्याप या देशाच्या इतिहासात अप्रसिद्ध आहेत.

माळव्यापासून तो बगात्यापर्यंत व बुंदेलखंडापासून तो वऱ्हाड नागपूरपर्यंत सत्ता गाजविलेल्या एका गोड घराण्याचा इतिहास या प्रकारचा आहे. गोड म्हणजे बिनसुधारलेले रानटी लोक अशी साधारण समजूत आहे; पण या राजघराण्यांतील पुरुषांनी व स्त्रियांनी जी सुधारणेची कामे केली

आहेत ती त्या वेळच्या इतर सुधारलेल्या राजांच्यापेक्षा कांही कमी नाहीत. हे राजे विद्वानाचे चहाते असून विद्वान् पंडितांना पदरी बाळगीत. त्यापैकी हिरदेशहा याने जयगोविंद नावाच्या पंडिताकडून आपल्या घराण्याचे आरंभापासून वंशवर्णन संस्कृत काव्यांत करून ते मंडल्याजवळ रामनगर येथील आपल्या राजवाड्यावर शिलेवर कोरून ठेवलेले अद्याप कायम आहे. हे काव्य ५२ श्लोकांत असून संवत् १७२४ मध्ये ते खोदलेले आहे असा शेवटी लेख आहे.

दुसऱ्या एका राजाने आपलें सर्व लक्ष शेती सुधारण्याकडे लावले होते. राणी दुर्गावतीच्या सुधारणासंबंधी मागेच वर्णन आले आहे.

गढामडल्याचें राज्य मोडकळीस आले त्या सुमारास देवगड येथील दुसरे गोंड राजघराणे उदयास आले व त्यानेहि आपले कर्तृत्व कांही दिवस गाजविलें. त्याच घराण्यात प्रसिद्ध बखतबुलद झाला.

देवगड येथील घराणें

गढा येथील राजघराण्यास उतरती कळा लागण्याच्या सुमारास देवगड येथें एका गोंड घराण्याचा उदय झाला. नागपुराहून छिंदवाडचास जाण्याच्या रस्त्यावर थोडेसे आडमार्गास पण जवळच देवगडचा मोडकळीस आलेला किल्ला व ओसाड झालेलें पायथ्याचे देवगड गांव आहे. मध्य-हिंदुस्थानांतील डोंगरांत व दाट जंगलांत गोंडांनी आश्रय केला होता व मुसलमानांच्या प्रखर मान्यामुळे उघड्या मैदानांत होईल तोपर्यंत न येतां दुर्गम अशा प्रदेशांत हे गोंड लोक व त्याचे राजे म्हणविणारे नाईक दबा करून बसत असत.

देवगडचें गोंड घराणें मूळचें हरया अगर हरयागड या ठिकाणचें. जातबा म्हणून त्यांचा मूळपुरुष पराक्रमी निघाला व बारा कोसांबर देवगड ही सोईची जागा पाहून तेथें त्यानें आपलें ठाणें दिलें. हा सर्व प्रांत मूळचा गढाच्या राज्यांतला होता. गढाचें राज्य मुसलमान सुभेदाराच्या अमलाखालीं गेल्यावर हा प्रदेशहि मोगलांच्या ताब्यांत गेला. परंतु मोग-

लांचा ताबा नांवाचाच असून गढा येथील राजघराण्यांतील पुरुषांपासून खंडणी घेऊन त्यांच्याच ताब्यांत मुलूख ठेवीत असत. कारण हा प्रदेश उत्पन्नास कमी, वस्ती रानटी व मुलूख जगली यामुळे खर्चास महाग होता. जातवा हा गढ्याच्या राजाचा मांडलिक होता. पण गढ्याचें राज्यच मोगलांचें मांडलिक बनले तेव्हां तो मोगलांचा मांडलिक झाला. अकबराच्या वेळेस तो एक महत्त्वाचा सरस्थानिक होता व त्याचेजवळ दोन हजार स्वार, पन्नास हजार पायदळ व शभर हत्ती होते असें ऐनी अकबरीत वर्णन आहे. त्याने आपल्या नांवाचे नाणे पाडलें होतें. त्याने पश्चिमेस व दक्षिणेस नागपुरापर्यंत आपला अमल वाढविला व नागपुरास एक किल्ला बांधून तेथेहि एक ठाणे ठेवले. हा किल्ला नागपुरास शहरांत असून देवगडचे गोड राजे त्यांत रहातात व त्यांना “किल्लेवाले राजे” म्हणतात.

जातवानंतर त्याचा मुलगा कोकशाह हा (इ. स. १६०० चे सुमारास) गादीवर बसला. त्याने मोगलांची खंडणी वेळेवर दिली नाही म्हणून शहाजहानचा सरदार खानडौरान यानें वऱ्हाडांतून स्वारी करून देवगडच्या मुलखापैकी नागपुरापर्यंत प्रदेश घेतला व खुद्द नागपूरच्या किल्ल्यास इ. स. १६३७ मध्ये वेढा दिला व सुरंग लावून तीन चार बुरूज जिडवून दिले. नंतर कोकशहाने देवगडाहून येऊन तह केला व दीड लाख रुपये व पावणेदोनशें हत्ती देऊन हे संकट टाळलें. नागपूरच्या किल्ल्यावर कोकशहाकडून देवजी नांवाचा किल्लेदार होता. नागपूरचा किल्ला परत कोकशहाचे ताब्यांत मिळाला.

शहाजहानाच्या कारकीर्दीत त्याचा सरदार शहानवाजखान यानें इ. स. १६४८ मध्ये पुन्हां देवगडावर स्वारी केली; परंतु मूळचेच गरीब व मोगलांचे त्रासानें पिळून गेलेल्या देवगडच्या खजिन्यांतून कांहीच प्राप्ति होण्यासारखी नव्हती. सर्व हत्ती पूर्वीच खानडौरानने नेले. त्यामुळे शहानवाजची निराशा झाली, व पुढेहि देवगडची खंडणी वेळेवर न जातां थकत चालली.

औरंगजेब दक्षिणेस सुभेदार असतां शहाजहानानें देवगडची खंडणी असूळ करण्याबद्दल त्यास तगादा लावला. परंतु औरंगजेबास वस्तुस्थिति

माहीत असल्यामुळे त्यानें लिहिले की, देवगडच्या राजाजवळ कांही राहिलें नाहीं. त्याला त्रास देण्यांत अर्थ नाही. तरी शहाजहानास तें खरें न वाटून त्यानें स्वारी करण्याबद्दल सांगितलें. शेवटी औरंगजेबाने देवगडावर स्वारी करून राजाजवळ राहिलेले वीस हत्ती मात्र आणले. औरंगजेबाने या बाबतीत लिहिलेली पत्रें उपलब्ध आहेत.

औरंगजेबाचे कारकीर्दीत दिलेरखान याने इ. स. १६६७ मध्ये देवगडावर स्वारी करून थकलेली बाकी पंधरा लक्ष रुपये वसूल केली.

बखतबुलंद—कोकशहानंतर प्रसिद्ध बखतबुलंद हा गादीवर बसला. याचें मूळचे नाव बखतशहा, याचे भावांनी याचेविरुद्ध बंड करून त्यास देवगडाहून हाकून दिले. तेव्हां तो पळून औरंगजेबाकडे मदत मागण्यास गेला. “ तू मुसलमान होशील तर मी तुला मदत करतो ” असें औरंगजेबानें सांगितले. बखतबुलंद याने निरुपायाने ती गोष्ट कबूल केली; पण पुढील अटी घातल्या. मुसलमान झाल्यावर मुसलमानाशी रोटीव्यवहार करीत पण बेटीव्यवहार करणार नाही. गोंडांच्याच मुली करीत. याप्रमाणें करार ठरल्यानंतर तो मुसलमान झाला व मदत घेऊन परत आला व आपलें राज्य परत मिळविले. हल्ली नागपुरास बखतबुलंद याचा वंश आहे व आतांपर्यंत गोंडांशीच त्याचे लग्नसंबंध होतात. लग्नविधि हिंदु व गोंडी पद्धतीनें होऊन नंतर मुसलमानी विधि करतात.

बखतबुलंद पराक्रमी निघाला. त्यानें उत्तरेकडून व पूर्वेकडून वऱ्हाडच्या सरहद्दीपर्यंत आपले राज्य वाढविले. नागपूर शहर त्यानें वसविले. राजापूर बारसा नावाच्या बारा वाड्या होत्या त्या एकत्र करून रस्ते पाडून पेठा बसविल्या व तट बांधला. नागपूर हे नांव सुद्धा त्यानेंच दिलें.

एकंदरीत बखतबुलंद हा मोठा पराक्रमी निघाला. गड्याच्या नरिंदशहावर दोघां पठाण सरदारांनी आणलेले संकट यानें मदत देऊन टाळलें हें मागें आलेंच आहे. हा इ. १७०६ चे सुमारास मरण पावला. त्याचे नंतर त्याचा मुलगा चांद सुलतान हा गादीवर बसला.

चांद सुलतान—याचे कारकीर्दीत नागपुर हें महत्त्वाचें ठाणें झालें. त्यामुळे नागपूर व आसपासचा प्रदेश याची एकदम सुधारणा झाली व पुढें

मराठ्यांच्या कारकीर्दीत तर नागपूर शहर फारच वाढलें. मोगल अंमल या वेळीं मोडकळीस आला होता. त्यामुळें यानें मोगलांचाहि प्रदेश आपल्या अंमलाखालीं आणला. वर्धा जिल्ह्यांतील पवनार हें मोगलांचें एक महत्त्वाचें लष्करी ठाणें होतें. तें यानें घेऊन वीस वर्षे आपल्या ताब्यांत ठेवलें. चांद सुलतान इ. स. १७३८ मध्ये मरण पावला.

मराठ्यांचा प्रवेश—चांद सुलतान मेल्यावर त्याचा अनोरस मुलगा वलीशहा यानें गादी बळकावली. चांद सुलतान याचा वडील औरस मुलगा बहादुरशहा यास वलीशहाने मारले. धाकटे अकबर व बुऱ्हाणशहा हे अल्पवयी असल्यामुळे त्याचें कांही चालेना. शेवटी चांद सुलतान याची बायको राणी रतनकुवर इनें रघूजी भोसले हा वऱ्हाडांत होता त्यास मदतीस बोलावले. भोसल्याचें ठाणें त्या वेळी वऱ्हाडात हल्लीच्या यवतमाळ जिल्ह्यांत **भाम** येथें होते. रघूजीने देवगडास जाऊन बुऱ्हाणशहास गादीवर बसविलें व वलीशहास कैद केले. ही लढाई सोनबरडी व गिरोली या गांवांच्या दरम्यान झाली. या लढाईत रघूजीचे सरदार तुळजोरामपंत व करांडे हे होते व त्यांनी फार शौर्य गाजविले. करांडे याचे घराणे या वेळेपासून प्रसिद्धीस आलें. वलीशहाचा सेनापति रघूनार्थसिंग नावाचा होता. तो जखमी होऊन रघूजीच्या हाती सांपडला. रघूजीने त्याची चागली शुश्रूषा करून त्यास परत पाठविलें. त्यामुळें तो त्याचा मित्र बनला. राणी रतनकुवर इनें या मदतीबद्दल रघूजीस आपल्या दोघा मुलांबरोबर तिसरा हिस्सा दिला.

यानंतर कांही दिवसांनी बुऱ्हाणशहा व त्याचा भाऊ अकबरशहा प्रांचेमध्यें तंटे सुरू झाले. अकबरशहाने निजामाची मदत घेतली व बुऱ्हाणशहानें रघूजीची मदत मागितली, रघूजीनें बुऱ्हाणशहाचा पक्ष घेतला. अकबरशहास निजामाच्या लष्करांत विषप्रयोग झाला व तो रघूजीनें व त्याच्या पक्षाच्या माणसांनीच करविला असें म्हणतात. अकबरशहाच्या राज्यांतील निम्मा हिस्सा बुऱ्हाणशहाने रघूजीस दिला. याप्रमाणें देवगडचें इहुतेक राज्य रघूजीच्या ताब्यांत आलें व त्यानें नागपुरास येऊन वस्ती केली. बुऱ्हाणशहानें उत्पन्नाचा चौथा हिस्सा घेण्याचे कबूल करून व त्यानंतर नवकी एकम घेण्याचें कबूल करून आपला हिस्साहि रघूजीच्या स्वाधीन केला व

नागपुरास आपले किल्ल्यांत शांततेने राहिला. तेथेच त्याचे वंशज अद्याप रहात आहेत. देवगड येथे पडका किल्ला, इमारतीच्या खुणा व जातबाची समाधि एवढाच अवशेष राहिला आहे. नागपूरचे किल्लेवाले राजांस इंग्रज सरकाराकडून काही नेमणूक मिळते.

चंद्रपूरचे राजघराणे

राजकारणाच्या घडामोडीपासून अगदी दूर व अलिप्त राहण्याचा सर्वच मूळजातीचा स्वभाव. त्यांना जवळ करून घेणारे वागविणारे कोणीच नसल्यामुळे व सुधारलेल्या जगाच्या शर्यतीत पडून इतरांबरोबर टिकण्याची त्यांची तयारी नसल्यामुळे हे लोक पहाडी मुलखात रवेच्छाचार, करत आले. कोणी जाऊन त्याच्या नित्य व्यवहारांत व्यत्यय आणल्याशिवाय हे वनराज जगाच्या भानगडीत पडत नसत. परंतु त्यातूनहि या दनचारी गोड लोकांनी आपल्या जंगली अगर डोंगरी मुलखात सुदृढस्थित राज्ये चालवून दाखविली.

मध्यप्रांतातील चंद्रपुर जिल्हा म्हणजे निबिड अरण्याचा भाग फार प्राचीन काळी भांदक (प्राचीन भद्रावती व भानक) व मार्कंड हीं स्थाने महत्त्वाची होती असें तेथील प्राचीन देवळावरून व त्यांवरील गुप्तकालीन शिलालेखांवरून दिसते. तसेच या भागांतील गोडांजवळ मध्ययुगीन काळाच्या वाकाटक वंशाचे दोन ताम्रपट सांपडलेले प्रसिद्ध आहेत. परंतु त्यानंतर गोंड राजांचे राज्य होईपर्यंत हल्लीच्या चंद्रपुराच्या जवळचा भाग बराच अरण्यमय होता व सुधारणेची प्राथमिक चिन्हे म्हणजे शेती व वसलेलीं गांवे यांचा या भागांत बराच अभाव असावा असें दिसते.

चंद्रपुर जिल्ह्यांत गोंडांची वस्ती बरीच आहे. मूळचे राहणारे हेच लोक. यांच्यांत चार, पांच, पासून सात देवांपर्यंत पूजणाऱ्या निरनिराळ्या पोटजाती अगर टोळ्या आहेत व भिन्न संख्येच्या देवांच्या भवतांमध्येच सोयीरीक होते. एका संख्येच्या देवाचे भक्त आपणांस सगोत्र असें समजतात. राजगोंड व माडीगोंड ह्या दोन मुख्य पोटजाती आहेत.

चंद्रपूरचे गोंड राजे प्रथम वर्धा नदीच्या पश्चिम तीरावर शिरपुर येथें राज्य करीत असत. हें शिरपुर वऱ्हाडच्या वणी तालुक्याच्या दक्षिणेस

निजाम राज्यात आहे. भीम बल्लाळसिंग नांवाच्या पुरुषाने प्रथम सर्व गोंडांना सुव्यवस्थित करून शिरपुरास राज्य स्थापलें. याची कारकीर्द इ. स. ८९५ च्या सुमारास समजली जाते. जवळच माणीकगड येथें एक प्रसिद्ध किल्ला आहे. त्याच्या आश्रयाने ही राजधानी त्याने केली. प्रत्येक राजा आपल्या नांवापुढे बल्लाळसिंग हे घराण्याचे नांव लावीत असे. हीरसिंग नांवाच्या राजानें प्रथम जमिनी लोकास देऊन त्या लागवडीस आणल्या. या घराण्यांतील दुसरा एक राजा केसरसिंग यानेंहि राज्यात बऱ्याच सुधारणा केल्या व आपल्या राज्याची मर्यादा बरीच वाढविली. त्याचा मुलगा दिनकरशहा यानें ही सुधारणा पुढें चालविली व बाहेरील कर्ते पुरुष व विद्वान् लोक राज्यांत आणले. त्यामुळें राज्यांत व्यवस्था लागून उत्पन्न वाढलें. पूर्वी नसलेला खजिना व कायमचें सैन्य हें झाल्यामुळें त्यावेळच्या भोळ्या प्रजेची अशी समजूत झाली होती की दिनकरशहाजवळ परीस आहे व त्यामुळें तो वाटेल तितके द्रव्य उत्पन्न करूं शकतो. त्याचा मुलगा रामसिंग हाहि शूर व प्रामाणिक राजा होता. त्यामुळें त्याचें राज्य वाढून प्रजेचीहि त्यावर भक्ति जडली. त्यानें शूर लोकास जमिनी देऊन कायमचें सैन्य उभें केलें. नाक्याच्या जागी किल्ले बांधले.

रामसिंगाचा मुलगा सुरजाबल्लालशहा हाहि शूर निघाला. उत्तर हिंदुस्थानांत जाऊन तो युद्धकला व नवीन जगातील राजकारण शिकण्याकरितां मोगल दरबारात राहिला. त्याच्यासबधाने एक दतकथा अशी आहे कीं त्याच्या व बादशहाच्या शिपायांचें भांडण होऊन रामसिंगास बादशहानें कैद केलें. रामसिंगाच्या लोकांकडून ही बातमी गोंडवणात समजल्यावर सर्व गोंड शिपाई जरबा नांवाच्या गोंडाच्या हाताखाली दिल्लीवर चाल करून सुरजास सोडवण्याकरिता गेले. इकडे मोहनसिंग नांवाच्या रजपूत राजानें आपली मुलगी बादशहास देण्याचें नाकारल्यावरून त्यावर स्वारी करून त्याचा मोड करण्याचें व त्या मुलीस जबरीनें आणण्याचें काम बादशहानें सुरजास दिलें व तें केल्यास त्यास सोडून देण्याचें कबूल केलें. सुरजानें तें कबूल केलें. इतक्यांत त्याचें गोंड लष्कर दिल्लीस आलें. तें व कांही मोगल लष्कर घेऊन सुरजानें मोहनसिंगाचा मोड केला व त्यांत मोहनसिंग ठार झाला.

त्याची बायको व मुलगी सुरजाच्या हाती सांपडली व त्यांना घेऊन तो परत दिल्लीस आला. वाटेत मोहनसिंगाच्या बायकोने सुरजाची प्रार्थना केली की माझी व मुलीची अब्रू वांचीव. कारण त्यावेळच्या नेहमीच्या क्रमाप्रमाणे बाद-शहाच्या जनानखान्यांतच त्यांची योजना होणार हे तिला माहीत होते. सुरजाने कबूल केले की “ मी तुमची अब्रू वांचवीन अगर तसें अशक्य झाल्यास माझ्या हाताने तुमची शिरे उडवीन. ” सुरजाने एक युक्ति लढविली. त्याने मोहनसिंगाच्या मुलीस मुलाचा पोषाख दिला व आपला मुलगा म्हणून जाहीर केलें. बादशहापुढे जाताच पूर्ण यशस्वी होऊन आलेल्या सुरजास उत्तेजन यावे म्हणून त्याच्या बरोबर असलेला त्याचा मुलगाच समजून त्याने “ बेटा ” म्हणून त्यास आपले माडीवर घेतले व सगळ्या लढाईचे फळ मोहनसिंगाची मुलगी ती कोठे आहे म्हणून सुरजास विचारलें. सुरजाने सांगितले की “ बेटा ” म्हणून मांडीवर घेतलेली तीच मोहनसिंगाची मुलगी व तुम्ही “ बेटा ” म्हणून म्हटल्यावर आतां ती तुमचीहि मुलगीच झाली. बादशहाने निरुत्तर होऊन त्या मुलीविषयी अभिलाषबुद्धि न घरतां तिला सुरजाचे स्वाधीन केले व याप्रमाणे सुरजाने त्याची लाज राखली. या दंतकथेत तथ्य किती हें सांगणे कठिण आहे.

बादशहाने सुरजाचा सन्मान करून व “ शेरशहा ” हा किताब व मंडल्यापासून सवै गोंडवणाची सनद देऊन त्यास परत पाठविले. सुधारलेल्या राज्याचा अनुभव मिळाल्याने सुरजाने सुधारलेली राज्यपद्धति आपल्याहि राज्यांत सुरू केली. त्याचे वेळेपासून या घराण्यांतील गोंड राजांनी “ बल्लाळसिंग ” च्या ऐवजी “ बल्लालशहा ” हें नांव सुरू केलें.

त्याचेनंतर त्याचा मुलगा खाडवया बल्लाळशहा हा गादीवर बसला. त्याच्या अंगावर जागोजाग खांडके असत म्हणून हे नांव त्यास पडले. त्याची बायको फार सद्गुणी होती. तिने त्याच्या अंगावरील खांडके बंद होण्याकरितां पुष्कळ उपाय केले परंतु कांही उपयोग झाला नाही. शेवटचा उपाय म्हणून तिने शिरपुर राजधानी मोडून वर्धेच्या पूर्वेकडील कांठावर राजधानी केली व तेथे या स्थलांतराने तरी फायदा होईल असें तिला वाटलें. नव्या राजधानीचे नांव “ बल्लाळशहा ” असेंच ठेवलें. बल्लाळपुर असेंहि त्याचे दुसरें नांव आहे. तेथेच वर्धा नदीच्या विस्तीर्ण पात्राच्या काठांवर ना. इ. ३

या राजानें एक किल्लाहि बांधला. पुढें चंद्रपुर ऊर्फ चांदा ही राजधानी झाल्यावर येथील वस्ती मोडली, किल्याचे आंतील इमारतीहि पडल्या, कांहीं झोंपड्या मात्र शिल्लक होत्या. चांदावरून पुढें तेलंगणांत बिन्न-वाड्यास रेलवेचा फाटा झाल्यामुळें व सुमारे २५ वर्षांपूर्वी बल्लाळशहा या गांवी दगडी कोळशाची सरकारी खाण सुरू केल्यामुळें वरोड्याहून तेथपर्यंत रेलवेची सडक गेली आहे. या कोळशाच्या खाणीमुळें “बल्लाळशहा” या गांवी टुमदार वस्ती होउन नवीन शहर वसलें आहे. किल्ल्याचा परकोट कायम असून चांगल्या स्थितीत आहे.

चंद्रपूर ऊर्फ चांदा शहराची स्थापना कशी झाली याविषयी एक दंत-कथा प्रसिद्ध आहे. खांडक्या बल्लाळशहा हा उन्हाळ्यात एके दिवशीं शिकारीस गेला असतां फार ऊन होऊन त्यास तहान लागली. हल्लीं चंद्रपूर जेथें आहे तेथे अरण्या असून तेथून एक ओढा जात होता. पण त्याचें पात्र अगदी कोरडे ठणठणीत होते. राजास तहान फार लागल्यामुळें नाल्याच्या कांठीं अगर पात्रांत कोठे तरी थोडेंसे पाणी आहे कीं काय म्हणून तो पाहूं लागला व एका काठावरील छिद्रांत त्याने थोडेंसे खणलें तों थोडें पाणी लागले. तें पिऊन व तोड घुऊन थोडी श्र्वांति घेऊन तो परत आला. रात्री त्याला कधी न लागली अशी गौढ झोंप लागली. सकाळी उठल्यावर राणीने पाहिले तो राजाचा चेहरा ताजातवाना दिसूं लागला व आश्चर्य हे की, चेहऱ्यावरील सर्व खाडके, पुळ्या वगैरे नाहीशा झाल्या. हें पाहून राणीनें राजास आदले दिवशीची सर्व हकीकत विचारली व त्या चाणाक्ष स्त्रीनें ओळखले की, राजाने ज्या पाण्यानें तोड व चेहरा घुतला त्यांत वंही तरी गुण असला पाहिजे. तिनें लागलीच तें ठिकाण दाखविण्याबद्दल राजास सांगितले. कांहीसा शोध करतांच तें ठिकाण सापडलें. राणीनें तें आणखी खणविलें. तो एका खडकावर गाईची पांच खुरें उमटलेली होती व त्यात पाणी सांचलेलें होतें. त्यांतून पाणी कितीहि वेळां काढलें तरी खुरांची जागा पाण्यानें भरलेली राही. ही कांहीं तरी पवित्र जागा आहे व म्हणूनच या पाण्यांत कांहीं तरी गुण आहे असें राणीनें ओळखून राजास त्या पाण्यानें स्नान घातलें व त्यामुळें

त्याचे अंगावरील सर्व खांडके नाहीशी होऊन त्याचें सर्व शरीर निरोगी व तेजस्वी झालें. रात्री त्याच जागेवर राजानें तळ दिला. रात्रीं झोपेत राजाचे स्वप्नांत अचलेश्वर महादेव येऊन त्यानें राजास दर्शन दिलें. राजानें त्या जागेवर अचलेश्वराचे भव्य देऊळ बांधविले व नित्य दर्शनास जाऊं लागला.

एके दिवशी राजा बल्लाळपुराहून अचलेश्वराचे दर्शनास गेला असतां त्याच्या मार्गे त्याचा शिकारी कुत्रा येत होता. तोच एका बिळांतून एक ससा निघून त्यानें कुत्र्यावर हल्ला केला व कुत्रा भिऊन पळत सुटला व ससा त्याचे मार्गे लागला. सशाने वांकडीतिकडी वळणें घेऊन एका ठिकाणी जवळजवळ कुत्र्यास गाठले; परंतु कुत्र्यानें त्यास हुलकावणी देऊन पुन्हा शर्यत सुरू झाली व कुत्रा धांवत जेथे राजा बिळाजवळ उभा होता त्या ठिकाणाजवळ आला, परंतु थोडेसे अंतर रहातांच एकदम मार्गे उलटून सशावर त्याने चाल केली व त्यास फाडून टाकले. मेलेल्या सशावर चंद्राचे आकाराचा एक पाठरा ठिपका होता.

घरी आल्यानंतर राजाने हा चमत्कार राणीस सांगितला व तिच्या चातुर्याबद्दल त्याची फार खात्री झाली होती म्हणून तिला त्यानें याचा अर्थ काय असे विचारले. तिने विचार करून सांगितलें की, हें त्या स्थला-चेंच माहात्म्य आहे. तेथें भ्याडासहि धैर्य येईल अशी ती जागा आहे. म्हणून सशाने कुत्र्यावर चाल केली. या जागेवर शहर अगर किल्ला बांधाल्यास तो अजिंक्य होईल. राजानें त्या जागेवर शहर वसवून ज्या ज्या मार्गाने सशाची पावले उमटली होती तसतसा परकोट बांधविला व ज्या ठिकाणी सशाने कुत्र्यास जवळ जवळ गांठलें होते व जेथें कुत्र्यानें सशास मारले तेथें असे दोन मजबूत बुरूज बांधविले. पहिला बुरूज मजबूत व दुसरा नेहमी कच्चा राहील व दुसऱ्या बुरजाच्या जागेवरच नेहमी धोका राहील असे तिनें भविष्य सांगितले. त्याचप्रमाणें पुढें झालें. चंद्रपूरचा तट असा वांकडातिकडा कां याचें हे कारण सांगण्यांत येतें. सशाच्या डोक्यावरील चंद्राच्या ठिपक्यावरून शहराचे नांव चंद्रपुर पडलें. सशाची व कुत्र्याची दंतकथा पुष्कळ शहरासंबंधाने व किल्ल्यांसंबंधाने आहे व ही फार सर्वसामान्य समजत आहे.

खांडक्या बल्लाळशहानंतर त्याचा मुलगा हीरशहा हा गादीवर बसला. त्यानें हि राज्याच्या सुधारणेंत महत्त्वाची भर घातली. रामशहा यानें पुष्कळ जंगली भाग आपल्या सरदारांना दिले होते. या सरदारांस तरवेल असें म्हणत. हीरशहानें असा हुकूम दिला की, आपआपले भागांतील जंगल तोडून साफ करून जे वस्ती वाढवितील त्या तरवेलाना तितक्या भागाची सनद दिली जाईल व जे याप्रमाणे करणार नाहीत त्यांचे जंगल सरकारांत जमा होईल. पुष्कळ जमीनदारांनी याप्रमाणे जंगल काढून जमीन साफ केली व गांवें वसविली. हीरशहाने त्यांना त्या भागाच्या सनदा दिल्या. याप्रमाणें हत्ती चादा जिल्ह्यात पुष्कळ जमीनदार आहेत. शिवाय जो कोणी तलाव बांधील त्यास त्या तलावाखाली भिजेल इतक्या जमिनीची त्यानें मालकीची सनद द्यावी. याप्रमाणे शेतीस उत्तेजन मिळून वस्ती वाढली. दरसाल तो शेतकऱ्यांना बोलावीत असे व शेतीच्या औतांचा नजराणा घेत असे. प्रत्येक औताच्या नजराण्यास तो सोन्याचें एक लहानसें औत करून बक्षिसादाखल देई. याप्रमाणे पुष्कळ जमीन त्यानें लागवडीस आणली. त्यामुळे राज्याचे उत्पन्न व व्यापारउदीम वाढला. त्याने चांद्याच्या तटबंदीचे काम चालू ठेवले व प्रथम वेशी पुऱ्या करून आंत कितला बांधला व त्यांत आपला राजवाडा बांधला व मोठ्या इतमामानें त्यांत प्रवेश केला. हीरशहा हा पहिला स्वतंत्र राजा झाला असें म्हणतात.

कोंडीशहा ऊर्फ कर्णशहा या नांवाचा पुढे एक राजा झाला. त्यानें तटाचें काम निम्याच्या वर पुरें केले. तो विद्वानांचा चहाता व महादेवाचा भक्त होता. त्याचे कारकीर्दीत चांदा शहर वस्तीने गजबजून गेलें. न्याय-दानाची मोडकीतोडकी पद्धत त्याने सुरू केली. त्याचा मुलगा बाबाजी याचें नांव ऐनी अकबरीत लिहिलेले आहे व त्याचेजवळ दहा हजार घोडे-स्वार व चाळीस हजार पायदळ होते असें वर्णन आहे. वैरागड येथें रत्नांची एक खाण होती व ती या गोड राजाच्या ताब्यांत होती असेंहि तेथें वर्णन आहे.

बाबाजीचा मुलगा घुडिरामशहा हा विशेषसा कर्तबगार नव्हता. परंतु त्याचेच कारकीर्दीत चांद्याचा तट पूर्ण होऊन त्याबद्दल मोठा उत्सव करण्यांत आला. त्यावेळीं पुष्कळ ब्राह्मणांना व इतरांना या राजानें सनदा दिल्या.

त्यांतच घाटकुळ येथील जमीनदार व वऱ्हाडांतील केळापुर, बोरी, कळंब वगैरे बाजूस कांही लिंगाईत वाणी लोकांच्या सनदा आहेत. हल्लीं त्यांचे वंशज तेथें आहेत. देवगड येथील गोंडराजे चंद्रपुरचे मांडलीक होते. परंतु यावेळेस त्यांचा जोर वाढून ते स्वतंत्र झाले. धुडीचा मुलगा कृष्णशहा यानें गोवध बंद केला.

बीरशहा नांवाच्या राजाची मुलगी देवगडच्या दुर्गपाल नांवाच्या राजास दिली होती. त्याने त्या मुलीस वार्डि रीतीनें वागविले म्हणून बीरशहानें त्याचेवर स्वारी करून त्याचा पराभव केला व लढाईत आपल्या हातानें 'जय महाकाली' म्हणून त्याचें शीर उडविले व तें शीर आणून त्यानें चंद्रपुर येथील पुरातन देवी महाकाली इचेसमोर अर्पण केले. त्याची बायको हिराई इने महाकालीचें जुने देऊळ पाडून हल्लीचें नवें देऊळ बांधलें व देवळाच्या एका भितीवर मृत दुर्गपालाचा अर्धपुतळा तिनें कोरविला तो तेथें अद्याप आहे.

बीरशहास त्याच्याच पदरच्या एका रजपुतानें मारले. त्याची समाधि चंद्रपुरास उत्तम इमारतीपैकी एक आहे. त्याची बायको हिराई इनें रामशहा नांवाच्या मुलास दत्तक घेतले. रामशहा हा फारच सदाचारी होता व त्यावर प्रजेची मोठी भक्ती होती. रमाळा नांवाचा तलाव व रामबाग नांवाचा बाग यानें बांधला. त्याचा जन्मदाता बाप गोविंदशहा यानें जवळच गोविंदपुर व नगीनाबाग नांवाच्या पेठा बसविल्या याचे कारकीर्दीत पहिला रघूजी भोसला यानें चंद्रपुरावर स्वारी केली. परंतु तो रामशहाच्या भेटीस गेला असतां त्याच्या साधुवृत्तीचा रघूजीच्या मनावर इतका परिणाम झाला कीं तो कांहीहि कुरापत न काढतां परत गेला.

परंतु पुढें नीलकंठशहा नांवाचा दुष्ट राजा झाला व त्याचे त्रासानें प्रजा त्रस्त झाली. यामुळें सहजच नागपूरकर भोसल्यांस हात घालण्यास जागा सांपडून त्यांनी चांद्यावर स्वारी केली व नीलकंठशहास कैद करून सर्व राज्य आपले राज्यास जोडलें. नागपूरच्या खालोखाल भोसल्यांचें महत्त्वाचें ठाणें चंद्रपुरास असे. नीलकंठशहाचे वंशजांस भोसल्यांनीं कांहीं वर्षासन करून दिलें तें त्यांचे वंशजांस अद्याप चालू आहे.

सर्व गोंड राजांचें राजचिन्ह त्यांच्या किल्ल्याचे व शहराचे इमारतीवर दिसतें. एक सिंह हत्तीच्या पाठीवर चाल करून एका पंजानें त्याची सोंड घरून ओढीत त्याचे पाठीवर उभा आहे असे हें चित्र आहे.

नीलकण्ठशहाचे वंशज हल्ली चंद्रपुरास रहात असून त्यांना पांचशें रुपये महिन्याचे पोलिटिकल पेन्शन ब्रिटिश सरकारकडून मिळतें व शिवाय प्रत्येक गोंड घराणें त्यांना सालीना एक रुपया कर देते. तसेच गोडांच्या लग्नांत त्यास सव्वा रुपया कर मिळतो. हल्ली दिनकरशहा नांवाचा राजा आहे.

सातपुड्याच्या उत्तरेकडील उतारावर बैतुलजवळ खेरला नावाचा डोंगरी किल्ला आहे. तेथेहि एक गोड राजघराणें राज्य करीत होतें. त्याचें वर्णन फेरिस्त्याच्या इतिहासांत आहे. ते आपणास रजपूत म्हणत असत. माळवा, खानदेश, एलिचपूर व बहामनी या मुसलमान राजांशी त्यांनी कैक दिवस युद्ध केले; परंतु अखेर त्याचा पराभव होऊन ते नामशेष झाले. नरसिंगराय हा त्यांच्यामध्ये बराच पराक्रमी राजा निघाला. खेरल्याच्या किल्ल्याजवळ मुकुंदराज नांवाच्या साधूची प्रसिद्ध समाधि आहे. व तेथें दरसाल मोठी यात्रा भरते. कित्येकांच्या मतें प्रसिद्ध मराठी कवी व साधु मुकुंदराज त्याचीच ही समाधि आहे. व जैत्रपाल वगैरे विवेकसिधूंत लिहिलेले राजे याच खेरला राजघराण्यांतील होते. परंतु या विधानाबद्दल खात्री देतां येत नाही.

मेळघाटांतहि पुष्कळ लहान गोड नाईक “राजे” या नांवानें प्रसिद्ध आहेत.

गोंड लोकांची वस्ती मध्यप्रांतांत फार मोठी आहे. विद्येंत व सुधारणेंत ते अद्यापहि मार्गेच आहेत. त्यांचेपैकी राजगोड ही जात त्यांतल्यात्यांत पुढें आहे. त्यांच्या चालीरीति अद्याप मार्गेच आहेत.

भाग ३ रा.

नागपुरकर भोंमले घराण्याचा उदय परसोजी व कान्होजी

(१६९९-१७०९ इ.) व (१७०९-१७३०)



नागपुरकर भोंसल्यांचा उदय होण्यापूर्वी मध्यप्रांतांत सर्वत्र गोंडांचीं राज्ये चालत होती. मोगल साम्राज्यात या प्रदेशाचा अंतर्भाव होत असून अकबरापासून या सुभ्याबद्दल कागदोपत्री उल्लेख सांपडतो. परंतु वास्तविक अंमल मात्र गोडाचाच असून ते मोगलांचें सार्वभौमत्व कबूल करून त्यांना करभार देत असत. वऱ्हाडच्या बाजूस लागून असलेला भाग प्रथम अहमदनगरच्या निजामशाही राज्याचा भाग म्हणून समजला जात होता. त्याचे अवशेष अद्यापहि वर्धा जिल्ह्यात आहेत.^१ निजामशाही राज्य मोगलांनी काबीज केल्यानंतर सर्वच प्रदेश दिल्लीच्या मोगलांच्या अंकित झाला.

निजामशाही राज्य मोगलांनी जिंकून घेतल्यानंतर अकबरानें वऱ्हाडचा एक स्वतंत्र सुभा केला. त्यांतच उत्तरेस बैतूलपासून दक्षिणेस चंद्रपुरापर्यंत म्हणजे मध्यप्रांताच्या पश्चिमेकडील भागाचा समावेश होत होता. बैतूल

१ यवतमाळ जिल्ह्यांत कळब येथें सांपडलेला एक शिलालेख नागपुरच्या म्युझियममध्ये आहे. तो प्रस्तुत लेखकानें वाचून लावला आहे. तो इ. स. १६०० चा असून बुऱ्हाण निजामशहाच्या नांवानें आहे. कळब येथून सालोड फकीर व नाचणगांवाकडे जाण्यास दोन रस्ते फुटतात त्या फाट्यावर कोणता रस्ता कोणीकडे जातो तें प्रवाश.स दाखविण्याकरितां हा दगड हल्लींच्या मैलांचे दगडाप्रमाणें उभा रोवलेला होता असें दिसतें. त्याच्यावरील अर्ध्या भागांत तोच मजकूर फारशीत लिहिलेला होता असें दिसतें. तो खरडून टाकला आहे. अक्षर ३२५ वर्षांपूर्वीचें बालबोध लिपींत लिहिलेलें आहे. परंतु कांहीं अक्षरें वाचण्यास कठीण आहेत. प्रवाशाच्या सोईकरितां त्यावेळीं असे दगड लावल्याचा हा प्रथमच पुरावा मिळतो.

जवळील खेरला ऊर्फ खेरडा या सरकारा (जिल्हा) खालीं बैतूल, साईखेडा, भैसदेहीपासून तों पवनी, आष्टी, आमनेर, पवनार पर्यंत मुलूख येत होता. तसेंच वऱ्हाडांतील कळंब सरकारांत पूर्वेस वैरागडापावेतो^१ प्रदेश येत असे. माहूर, माणिकदुर्ग या सरकारांतहि वर्धेच्या पूर्वेकडील प्रदेश येत असे. हल्लीचा नेमाड हा खानदेश सुभ्याखाली होता. बाकीचा प्रदेश देवगड, चंद्र-पूर व छत्तीसगडांतील संस्थानिकांच्या ताब्यांत होता. त्यामुळे त्यांचा निराळा सुभा नसून ते संस्थानिक मोगलाचे मांडलिक म्हणून समजले जात असत.


नागपूरकर भोंसले घराण्याचा उदय

नागपूरकर भोंसले हे हिंणणीकर भोंसले या नांवानें संबोधिले जातात. भोंसले घराण्याच्या शाखा महाराष्ट्रात मुसलमानी अमलांत सर्वत्र पसरलेल्या होत्या. त्यांचा एकमेकांशी संबध स्पष्टपणें जरी जुळत नाही तरी त्या एकाच घराण्याच्या शाखा होत्या याबद्दल संशय नाही. शिवाजी महाराजांचें घराणें वेरूळचें. ते व हिंणणीकर भोंसले हे एकमेकांस जवळचे भाऊवंद म्हणून समजत, व कित्येक वेळां सातारच्या घराण्यांत दत्तक घेण्याचा प्रश्न निघाला त्यावेळीं नागपूरच्या घराण्यांतून दत्तक घेण्याचा प्रश्नही संभवनीय म्हणून समजला जात असे व तसे प्रयत्नहि झाले होते. शाहू दक्षिणेंत आला तेव्हां हा खरा शाहू आहे की नाही हे पाहण्याचें काम परसोजी व त्याचा भाऊ बापूजी याजकडे दिलें होतें व त्याने शाहूच्या ताटांत भोजन केल्या-बरोबर भोंसले घराण्यातील जुने महत्त्वाचे पुरुष या नात्याने बापूजीचा व परसोजीचा शब्द सर्व मराठ्यांनी कबूल केला.

वेरूळकर भोंसले व हिंणणीकर भोंसले यांच्या समान-कुलाबद्दल कोणी कधींच संशय प्रगट केला नाही. परंतु वेरूळकर भोंसल्यांचा व हिंणणीकर भोंसल्यांचा वंशवृक्ष त्या दोघांच्या समान पूर्वजांपर्यंत अद्याप खात्रीलायक

^१ वैरागड येथें हिऱ्यांच्या खाणी असल्याबद्दल व तेथें जवाहीराचा व्यापार मोठा असल्याबद्दल ऐनी अकबरीत उल्लेख आहे. (पा. ३४५ पहा.) कलकत्ता प्रत. कलकत्त्याहून तेथ इंग्रज व्यापारी गेल्याबद्दल उल्लेख पुढें भाग ८ यांत पहा.

रीतीनें जात नाही. त्याबद्दल भोंसल्यांनी व इतिहासभक्तांनीं अनेक प्रयत्न केले आहेत. परंतु विश्वसनीय पुरावा अद्याप मिळाला नाही. हल्लीं ज्या रीतीनें नागपुरकर भोंसले आपला संबंध शिवाजीच्या घराण्याशीं दाखवितात तो या प्रमाणें :—



वेरूळकर व हिंणगीकर भोंसल्यांचें नातें:-हें नातें कदाचित् बरोबरहि असेल. परंतु यास प्रत्यक्ष व स्वतंत्र असा लेखी पुरावा आजवर मिळालेला नाही. याचें कारणहि उघड आहे. वेरूळच्या घराण्यांत मालोजीच्या पूर्वीचे व हिंणगीच्या घराण्यातील परसोजी सेनासाहेब याच्या पूर्वीचे पुरुष फारसे प्रसिद्ध नव्हते. त्यामुळे इतक्या जुन्या व खात्रीलायक वंशावळी आज उपलब्ध नाहीत. तरी पण मूळ सिद्धांतास त्यामुळें कांहीच बाध येत नाही.

भोंसले व शिसोदे—सर्व भोंसले आपणांस शिसोदे रजपूत म्हणवितात व उदेपुरच्या राज्याशी आपला संबंध दाखवितात. उदेपुर उर्फ चितोडचें राजघराणें रजपुतांत फार बाणेदार म्हणून प्रसिद्ध आहे. या घराण्यापासून

भोंसल्यांची पूर्बपीठिका सांगण्यांत येते. इतर भोंसल्यांप्रमाणें नागपुरकर भोंसलेहि आपणांस शिसोदेच म्हणतात. महाराष्ट्रांतील क्षत्रिय मराठे हे उत्तरहिंदुस्थानांतील रजपुतांचे वंशज आहेत, हा प्रश्न बराच काल्पनिक दिसतो. हिंदुस्थानांतील सर्व राजघराण्यांनी व विशेषतः क्षत्रियांनी चंद्रसूर्यापासून बनविलेल्या पौराणिक तऱ्हेच्या वशावळीप्रमाणेच मराठ्यांच्या रजपूत पूर्वजांपासून बनविलेल्या वंशावळी संशयात्मक आहेत व इतिहास या दृष्टीने त्यांना कांही महत्त्व देतां येत नाही.^१

मराठ्यांची रजपूत कुलोत्पत्ति—वरील तर्क खरा धरल्यास हिंदुस्थानांत राजपुतान्यांतील रजपुतांशिवाय दुसरे क्षत्रियच नव्हते की काय असा प्रश्न उद्भवतो. सर्व हिंदुस्थानभर रजपुतांशिवाय इतर क्षत्रिय, आर्यांच्या वसाहतीबरोबरच आले होते. मग ते अजीबात नाहीसे झाले की काय ? महाराष्ट्रांत सुद्धां राष्ट्रकूट, चालुक्य, पल्लव, यादव ही राजघराणी व त्यांचे आप्त, सरदार वगैरे अनेक अस्सल क्षत्रिय आर्य कायमच होते व तेच हे क्षत्रिय मराठे होत. त्यांच्या क्षत्रियत्वाला रजपुतवशोद्भवाचा खटाटोप करण्याचें कांहीच कारण नाहीं.

प्रत्येक मराठा क्षत्रिय आपले क्षत्रियत्व सिद्ध करण्याकरितां रजपुतांकडे घांव कां धेतो याचें कारण दक्षिण हिंदुस्थानांतील व विशेषतः महाराष्ट्रांतील समाजव्यवस्थेमध्ये आहे. महाराष्ट्रांत क्षत्रिय, वैश्य व शूद्र यांच्यामध्ये उत्तर हिंदुस्थानांतल्या त्या त्या वर्णांइतका जाड पडदा राहिला नाही. शिवाय दक्षिण हिंदुस्थानांतील कर्मठपणा जास्त वाढलेला होता. त्यांतच

^१ जुने बखरकार व नवे इतिहासकार यांच्या सिद्धांताविषद्ध वरील मत आम्ही प्रतिपादिलें आहे हें आम्ही जाणन आहों. परंतु या मतप्रतिपादनांत आम्ही एकाकी आहों असें मात्र नाही. (राजवाडे प्रस्तावना - चित्र० पा. २३० ते २३३ पहा) तसेंच चिं.वि. वैद्य मध्ययुगीन भारत भाग २ परिशिष्ट ५ पहा. मराठे हे उत्तर हिंदुस्थानांतील क्षत्रिय नसून दक्षिणेंतील पुरातन आर्य क्षत्रिय आहेत हें मत बैद्यांनाहि मान्य आहे. परंतु शिवाजी महाराजांचें कुळ शिसोदे असें मात्र ते म्हणतात. मराठ्यांच्या रजपूत वंशोत्पत्तीसंबंधी त्यांचें मत स्पष्ट दिलेलें नाहीं. पान ४६५ पहा.

मुसलमानी अमलाच्या परिणामानें क्षत्रिय व वैश्य वर्गांचें वर्ण-
वैशिष्ट्य बरेचसें नाहीसें होऊन त्यापैकी बहुतेक शेतकरी व तत्सम बनले
त्यामुळे क्षत्रिय व वैश्य आहेत की नाहीत अशी भ्रामक कल्पना होऊन
“ कलावाद्यन्तयोः स्थितिः ” अशा अस्वाभाविक कल्पना बनत चालल्या. हा
क्रम बरेच दिवस चालू राहिल्यामुळेच शिवाजी महाराजांसारख्या अस्सल
क्षत्रियाच्या क्षत्रियत्वाविषयी सुद्धा कर्मठ ब्राम्हणात वाद पडला व व्यापक
दृष्टि व धर्मरहस्य जाणणाऱ्या गागाभट्टाची जरूर पडली. त्याचें व इतर
कर्मठ ब्राह्मणाचें व जनतेचें समाधान करण्याकरितांच उदेपुरच्या घरा-
ण्याशी संबंध जोडण्याचा खटाटोप झाला असें स्पष्ट दिसते.^१ या अनवस्थे-
मुळेच प्रत्येक क्षत्रिय मराठ्याला आपले क्षत्रियत्व सिद्ध करण्याकरितां
कोणत्या ना कोणत्या तरी रजपूत राजघराण्याशी ओढन ताणून संबंध
दाखवावा लागतो व बुशाग्रबुद्धीचे पडित्ति त्यांना या कार्यात प्रोत्साहन
देतात व नवी पुराणेहि रचून देतात. दक्षिणेतच काय परंतु सर्व हिंदुस्थाना-
तील लहान मोठ्या राजघराण्यांतहि हें रजपूतवशोत्पत्तीचें खूळ अद्यापहि
कायम आहे.^२

याप्रमाणें भोंसले, जाधव व इतर मराठे हे महाराष्ट्रातील अस्सल क्षत्रिय
होत. त्यांचे जातिवैशिष्ट्य त्यांनी आपल्या गोत्रात व ठराविक कुळांतील
लग्नसंबंधात राखून ठेविले होते व अद्यापहि ते तसेच आहे. रजपूतांच्या
छत्तीस कुळीप्रमाणे ^३ मराठ्यांची शाण्व कुळी अजूनहि तशीच अबाधित

^१ शिवाजीच्या नतर्गहि रजपूत व मराठे यांमध्ये लग्नसंबंध कधीच
झाले नाहीत व रजपूतांनी मराठे हे आपल्यापैकी आहेत ही गोष्ट कृतीने
कधीच मान्य केली नाही. इ. स. १७२८ मध्ये निजामानें राजकारणा-
करितां आपल्या पदरच्या रामनगरच्या शिसोद्याच्या मुलीशी संभाजी
कोल्हापुरकराचें लग्न करून दिल्याचा उल्लेख आहे. पे. द. भा. १० ले.
५० पहा. पण हें खरें असल्यास भोंसल्यांच्या शिसोदे घराण्याबद्दल तर हा
विरुद्धच पुरावा होतो.

^२ See R. D. Banerji's History of Orissa. Vol. I

^३ Tod's Rajasthan vol. I. P. 68 (Chap. VII)

चालू आहे. नागपुरकर भोंसल्यांच्या घराण्यांत सुद्धा त्यांच्या ठराविक सात^१ कुलांपलीकडे ते लग्नसंबंध करीत नव्हते.

मुधोजी व रूपाजी—नागपुरकर भोंसल्यांचा मूळपुरुष प्रसिद्ध परसोजीचा बाप मुधोजी हाच कतिपये योग्य आहे. मुधोजीचा बाप बिबाजी. मुधोजी व त्याचा भाऊ रूपाजी यांच्या पूर्वजांनी पुणें प्रातातील (हल्ली पुणे जिल्ह्यांत.) हिंगणीनजीक बेरडी हा गांव वैराण होता, तो त्या वेळच्या सरकारांतून वहितीकरिता घेऊन व तेथील पाटीलकी^२ संपादन करून वसविला व शेती वगैरे लावून गांवाची लागवण केली. त्यामुळे त्यांना “हिंगणीकर” भोंसले हें नांव पडलें. मुधोजी व रूपाजी हे शिपाईगिरीचाहि धंदा करीत असत. ते शहाजी भोंसल्याचे समकालीन असून प्रथम निजामशाही राज्यात नोकर होते.^३

मुधोजी व रूपाजी धार्मिक व श्रीमंत होते असें दिसतें. त्यांनी खंडे-रायाची व देवीची अशा दोन सोन्याच्या मूर्ती प्रत्येकी सव्वापांच मणाची अशा केल्या होत्या अशी आख्यायिका आहे.^४

मुधोजीचे पुत्र—मुधोजीस तीन पुत्र होते. वडील बापूजी,^५ दुसरा परसोजी व तिसरा साबाजी. रूपाजीस सतति नव्हती.^६ परसोजी,

१ ही सात कुले म्हणजे—१ भोंसले, २ मोहिते, ३ महाडिक, ४ पालकर, ५ अहीरराव, ६ गुजर व ७ शिरके ही होत.

२ रघोजी भोंसला सेनासाहेब सुभा झाल्यानंतरहि त्याने व्याळें, पातूर-नदापूर, भादोलें वगैरे वऱ्हाडांतील गांवाची वतनें खरेदी केली. त्या खरेदी खतांतहि “रघूजी बिन बिबाजी पाटील (मोकदम) मौजे हिंगणी, नजीक बेरडी, तर्फ पाटस, प्रात पुणे असें नांव दिले आहे. (अ. प्र. का.)

३ उमरावती व भाम ही गांवे त्यांना निजामशाहीतून मिळाली होती असें एका लेखात आढळतें, परंतु उमरावतीपुरतें तरी तें खरें दिसत नाही हें पुढें दिसून येईल.

४ ना. भो. बखर पान ६ पहा.

५ कित्येक ठिकाणीं परसोजी, बापूजी व साबाजी असा अनुक्रम सांपडतो. वरील तीन पुत्रांशिवाय मुधोजीस आणखी चार पुत्र होते असें कांहीं वंशावळीत सांपडतें. परंतु तें खरें दिसत नाही. बखर पान ६ पहा.

६ ना. भो. बखर पान ६ पहा.

बापूजी व साबाजी हेहि शिपाईगिरीवर होते व ते शिवाजीचे समकालीन होते. ते सर्व शिवाजीचे तर्फेने राहून त्याच्याच सैन्यांत सरदार राहिले व हळूहळू प्रतिष्ठेस चढले. रूपाजी हाहि नंतर शिवाजीकडे नोकर होता असें दिसतें. कारण परसोजी व रूपाजी यांची नांवे शिवाजीच्या 'नामांकित सरदारांच्या यादीत आहेत.^१

मुधोजीच्या पुत्रांपैकी वडील बापूजी हा हिगणी येथें बापाजवळ वृत्तीवर होता. परसोजी व साबाजी हे रूपाजीजवळ राहून शिवाजीच्या सैन्यांत नोकरी करूं लागले. ते हळूहळू बरेच प्रसिद्धीस आले.

शिवाजीने दिलेली सबाजीची सनद इ. १६७४—याप्रमाणें शिवाजीच्या वेळेस हे त्रिवर्ग बंधु बरेच प्रसिद्धीस आले असतांना शिवाजीच्या मरणापूर्वी सहा वर्षे म्हणजे राज्याभिषेक झाल्यावर पहिलेच वर्षी (इ. स. १६७४) शिवाजीने “ साबाजी बिन मुधोजी भोसले ” यास राक्षसवाडी तर्फे राशिग व पिपरी तर्फे कडेवळीत ही गावें इनाम दिली त्यांत त्यास ‘एक-निष्ठ व पुरातन सेवक’ म्हणून संबोधिलें आहे^२ वगैरे दोन गावें वंशपर-परा इनाम दिली आहेत. शिवाजीचा अंत्यविधि ज्या साबाजी भोसल्याकडून करविला तो हाच असावा.^३

तसेंच परसोजी यानेहि शिवाजीचे कारकीर्दीपासून प्रतापराव गुजराप्रमाणेंच वऱ्हाड व गोंडवण प्रांतांत स्वाऱ्या वगैरे करून मराठ्यांचा अमल तिकडे सुरू करण्याचा प्रयत्न चालविला व खंडण्या वगैरे घेतल्या. पुढें राजाराम गादीवर आल्यानंतर परसोजीने त्यास फार मदत केली व वऱ्हाड गोंडवणांतहि आपला अंमल बसविला. त्यामुळें राजारामानें इ. स. १६९९ मध्ये परसोजीस “सेनासाहेब सुभा” हा किताब व सरंजाम देऊन वऱ्हाड व गोंडवण प्रांतांतील चौथाई व सरदेशमुखी वसूल करण्याचें काम देऊन तशी सनद दिली.^४ परसोजी हा यानंतर वऱ्हाडांत भाग येथें येऊन राहिला. जातांना त्यानें गांवोगाव मराठ्यांचा अंमल बसविला.

१ चिटणीस बखर पान १४९ पहा.

२ या सनदेचा उतारा ना. भो. बखर पा. १० वर दिला आहे.

३ सरदेसाई म. वि. भा. २ पान ५४१. परंतु चिटणीस बखर पा. १८३ यांत साबाजी भोंसले शिंगणापुरकर यानें क्रिया केली असें म्हटलें आहे.

४ बखर पा. २३ यांतही सनद शके १६२९ मध्ये दिली असें म्हटलें आहे.

राजाची भाम—भाम हे गांव हल्ली यवतमाळ तालुक्यांत असून अगदीं मोडकळीस आले आहे. अद्यापहि ते “ राजाची भाम ” या नांवानें प्रसिद्ध आहे. हे गांव परसोजीच्या चुलत्याला पूर्वीच्या जहागिरीचें होते व तेथें परसोजीचे चुलते रहातहि असत अशी आख्यायिका आहे. ती खरी असल्यास त्यामुळेच परसोजीनें ते राहण्यास पसत केले असावे.^१ त्याचें क्षणिक वैभव आतां कोणासहि विशेष माहीत नाही. परंतु एके काळी ते मोठ्या भरभराटीस आले असून फक्त बैरागी लोकांचा पांच हजार उबरठा तेथें होता. हे बैरागी लढवय्ये होते. तेथें मोठमोठ्या इमारतीच्या खुणा लाबवर सांपडतात. परसोजी व त्याचे नंतर कान्होजी व त्याचा मुलगा रायाजी याची तेथेच वस्ती होती. त्यामुळे दोन तीन पिढ्या तरी या गावाचे महत्त्व कायम होतें. परंतु पुढें रायाजीच्या मृत्यूनंतर भाम हें गाव मोडकळीस आले व बरीच वर्षे उजाड होतें अलीकडे ते पुन्हा आबाद झाले आहे. परंतु ते अगदीच खेडगांव राहिले आहे.

परसोजी भोसले (पहिला सेनासाहेब सुभा) इ. स. १६९९-१७०९ इ. स. १७०७ मध्ये शाहू मोगलाच्या कैदेतून सुटून दक्षिणेत आला. त्यास जे मराठे सरदार मिळाले त्यांत परसोजी हा प्रथम मिळाला. वन्हाडच्या पश्चिमेस खानदेशांत तो आपले सैन्यासह शाहूस मिळून त्याचे बरोबर गोदावरी उतरून साता-यास गेला. शाहूची प्रतिस्पर्धी ताराबाई (राजारामाची बायको) हिचे मनांत शाहूस राज्य द्यावयाचे नव्हते म्हणून तिनें परशुरामपन्त प्रतिनिधि व इतर सरदारांस आपलेकडे वळवून घेतले. त्यांत परसोजीचा वडील भाऊ बापूजा यासहि तिनें वळवून परसोजी यास वळविण्याकरितां पाठविलें. शाहू खरा आहे कीं नाही याची परीक्षा पाहण्याकरितां भोसले बुळांतील वृद्ध मनुष्य म्हणून बापूजीची रवानगी केल्याचें ताराबाईनें बाह्यात्कारी दाखविलें. बापूजी हा शाहूच्या लष्करांत जाऊन शाहूस व परसोजीस भेटला तेव्हां कागदपत्रां-वरून व जोत्याजी केसरकर वगैरे मराठे मंडळी शाहू कैदेत पडल्यापासून बरोबर दिलीस होती त्यांचे सांगण्यावरून शाहू खराच अशी त्याची खात्री

1 History of the Bhoslas as told by an old lady in 1811.

झाली. सबब त्यानेंहि ताराबाईचा पक्ष सोडून शाहूचा पक्ष धरला. इतर मराठे सरदारांची खात्री लीकर होईना. कारण शाहूचें बोलणें चालणें व रीत-भात सर्व हिंदुस्थानी तऱ्हेची. शेवटी परसोजी व बापूजी शाहूस एका ताटांत घेऊन जेवले तेव्हां कोणासच शंका राहिली नाही व सर्व मराठे सरदार शाहूस मिळाले व शाहूचे काम सुकर झालें.

परसोजीस सेनासाहेब सुभ्याची सनद (इ. स. १७०७)—शाहूस परसोजी भोसल्याची फार मदत झाली होती. म्हणून तो यशस्वी झाल्यावर त्याने शके^१—१६२९ अखेर (इ. स. १७०७) मध्ये त्यास “सेनासाहेब सुभा” हे पद व वऱ्हाड, गोडवण प्राताचा अम्मल कायम करून त्यास वंशपरंपरेची नवीन सनद दिली. त्यांत खालील प्रातांचा उल्लेख आहे :—

१ प्रात रीतपुर व सरकार गावेल प्रात वराड, प्रात देवगड, चांदा गोडवण.

१ अनागोदी^२ वगैरे वऱ्हाड प्रातीचे महाल बिनतपशील

१	सरकार गावेल	महाल	४६	
१	,,	नरनाळा	,,	३७
१	,,	माहूर	,,	१९
१	,,	खेडले	,,	२१
१	,,	पवनार	,,	५
१	,,	कळंब	,,	१९

६

१४७

एकूण सहा सरकार शेकडा नऊ रुपये अकरा आणे मोकाशाचे आका-रास असे.

१ बखर पान २३.

२ अनागोदी वराडांत नाही. खेडलें हें वऱ्हाडांतील साखरखेरडें हें नसून बैतुलजवळील खेडलें होय. त्या सरकारचा विस्तार आष्टी आमनेरापर्यंत होता. आमनेर, सरकार खेडलें असा एक तत्कालीन कागद आम्ही पाहिला आहे. या खेडल्याजवळ त्याच नांवाचा एक इतिहासप्रसिद्ध किल्ला असून तेथे एक राजकुल नांदत होतें. त्याची हकीकत पुढें येईल. शिवाय मार्गे पा. ३८ पहा.

मराठ्यांची जमाबंदीपद्धति-चौथाई, सरदेशमुखी, मोकासा वगैरे—
या मोकाशाचा आकार समजण्यास मराठ्यांची जमाबंदीची पद्धति सम-
जली पाहिजे.

मराठ्यांच्या राज्याचे दोन भाग पडत असत. एक स्वराज्य व दुसरा चौथाई सरदेशमुखीचा भाग. स्वराज्याचें सर्व उत्पन्न खुद्द राजा व त्याचे संस्थानास मिळे. दुसऱ्या भागात मराठ्यांचा अमल चौथाई, सरदेशमुखी वसूल करण्यापुरता व लष्करी बंदोबस्तापुरता असे. याचें मूळ शाहूच्या कारकीर्दीत इ. स. १७१९ मध्ये बाळाजी विश्वनाथ पेशव्यानें सय्यद-बंधूकडून शाहूस दक्षिणेच्या सुभ्याची वशपरपरेच्या हक्काच्या सनदा आणिल्या त्यात आहे. त्या योगाने मराठ्यांच्या दक्षिणेकडील धामधुमीस कायदेशीरपणा आला. दक्षिणेच्या सहा सुभ्यांमध्ये मराठ्यांना चौथाई शेंकडा २५ टक्के व सरदेशमुखी शेंकडा दहा टक्के वसूल करण्याचा हक्क या सनदेनें राजरोसपणे मिळाला. शिवाय भोसल्यांसारखे सरदार आपल्या पराक्रमाने वऱ्हाड-गोडवणासारख्या प्रांतावर अंमल बसवून जो मुलूख काबीज करीत तो तिसरा वर्ग. चौथाई व सरदेशमुखी यांतच पुढें घासदाणा म्हणून शेंकडा ५ रुपये भर पडून परप्रांतात शेंकडा ४० प्रमाणें मराठ्यांनी आपला हक्क स्थापन केला. वऱ्हाडाचा सुभा मोगलांचा दक्षिणेचा सुभेदार या नात्यानें निजामाच्या ताब्यांत होता; परंतु नागपुरकर भोसले याच हक्कानें वऱ्हाडांत शेंकडा ४० उत्पन्न घेत व निजामास शेंकडा ६० मिळे व या हिशेबावरूनच त्यांचा साठ-चाळिसीचा तह पुढें झाला.

स्वराज्यांतहि राजाचा स्वतःचा चौथाईचा हिस्सा म्हणून शेंकडा २५ उत्पन्न राजास मिळे. त्याला राजबाबती म्हणत व उरलेल्या ७५ रुपयांस मोकासी म्हणत. या मोकाशापैकीं शेंकडा ९ रुपये राजानें स्वतःकडे राखून ठेवले होते व त्यांपैकी शेंकडा ६ शाहूराजानें पंतसचिव यास वंश-परंपरा त्यांचे कामाबद्दल तोडून दिला होता. त्यास “साहोत्रा” म्हणत व तो त्याचे अधिकारी परभारें वसूल करीत. बाकीचा शेंकडा ३ रुपये “नाडगौडा” म्हणून राजानें राखून ठेवला होता. तो त्याच्या इच्छेस येईल त्याप्रमाणें निरनिराळ्या जागीं निरनिराळ्या लोकांस सनदा देऊन

तो देत. असे मोक्यापैकी वरील ९ रुपये वजा जातां बाकीचे शेंकडा ६४ रुपये उत्पन्न निवळ मोक्यासा म्हणजे संस्थानी उत्पन्न राही. ही व्यवस्था शाहूच्या कारकीर्दीत मुख्यत्वे चालू होती. परसोजी भोसल्याच्या सनदेंत शेवटी “नऊ रुपये अकरा आण्याचे मोक्याशाचे आकारास असे” म्हणून जी टीप आहे ती वरील साहोत्रा व नाडगौडा या बाबीस उद्देशून आहे. अकरा आण्यांचा हिशेब नीट कळत नाही. भोसल्याचा मुलूख स्वराज्यांत नव्हता; तरी त्यास ह्या बाबी लागू होत्या असे दिसतें. चौथाईचे मोबदल्यांत मराठ्यानी लष्कर ठेवून प्रांतात बंदोबस्त ठेवावा असा करार होता व इंग्रजांच्या सबसीडियरी तहाच्या तत्त्वावरच ही चौथाईची बाब बसविली होती.

शाहूने आपल्या मुख्य सरदारांस निरनिराळे प्रांत वांटून देऊन त्यांतील चौथ त्यानी घ्यावी व ठराविक लष्कर ठेवावे व काम पडल्यास तें लष्कर नोकरीस द्यावे असे करार केले होते. याप्रमाणे पेशव्यांकडे खानदेश व बालाघाट; सेनापती (दाभाडे) कडे गुजराथ व बागलाण; भोंसल्याकडे वऱ्हाड व गोंडवन, सरलष्कर (निंबाळकर) याजकडे गंगथडी व औरंगाबाद; फत्तेसिंग भोसल्याकडे कर्नाटक; प्रतिनिधी, चिटणीस व आग्रे यांजकडे इतर स्वराज्यांतील व स्वराज्याबाहेरचे प्रांत असे वांटून दिले होते. याशिवाय जहागिरी व वतने प्रत्येकास निराळी असत व ती एकमेकांच्या प्रांतांत निरनिराळ्या जागी असत. त्यामुळे सर्व सरदारांचा स्वराज्याशी व दुसऱ्या सरदाराशी नेहमी संबध येत असे.^१ (ग्रॅ. डफ भा. १ पा. ३२४ ते ३२९)

परसोजीचा मृत्यु १७०९— वरील सनदप्रमाणें वऱ्हाडांत येऊन परसोजीने कारभार केला. तो त्यानंतर सातान्यास गेला व तेथून परत येत असतां त्याचा मृत्यु कृष्णा-वेणा यांचे संगमावर माहुलीजवळ खेड येथें शके

१ फत्तेसिंग भोसले, रायाजी भोसले व पेशवे यांचे वऱ्हाडांत वरप्रमाणें अनेक मोक्यासे असत. दर्यापूर, अडगांव, अमडापूर, मेहेकर, खेरडा, उमरखेड, जानेफळ हें परगणे पेशव्यांचे मोक्यासे असल्याबद्दल दाखले आहेत. तसेंच फत्तेसिंग भोसल्याने आपले मोक्यासे बहिवाटीकरितां रघूजीस दिल्याचेहि दाखले आहेत.

१६३२ (फसली सन १११९ इ. स. १७०९) मध्ये झाला.^१ तेथे परसोजीची समाधी आहे व तिचे पूजेअर्चेकरितां कान्होजीने शाहूपासून इनाम जमीन मिळविली आहे.

साबाजीचा मृत्यु. सन १७१६—मधोजीचे दुसरे दोन पुत्र बापूजी व साबाजी यांच्या मृत्यूचा नवकी काल सागतां येत नाही परंतु साबाजी हा इ. स. १७१६ मध्ये मरण पावला असे दिसते. राज्या शक ४४ (इ. ता. १-२-१७१७) मध्ये साबाजी मृत्यु पावत्यामुळे त्याची बायको रामाऊ.^२ इच्या नांवाने साबाजीचे मोकामे कुमठे वगैरे वरून सनदा दित्या आहेत. साबाजी यास पुत्र नसल्यामुळे रामाऊच्या नावाने हद्दा सनदा झाल्या होत्या.

१ परसोजी भोसल्याच्या मृत्यूचा काळ निरनिराळ्या ठिकाणी निरनिराळा दिला आहे. म्हणून त्याबद्दल सविस्तर चर्चा करणे जरूर आहे.

(१) 'ग्रॅंड डफ' हा परसोजीच्या मृत्यूचा काळ इ. स. १७१५ असा देतो.

(२) ना. भो. ब. पा. २४ मध्ये परसोजीस शाहूराजाने सनद देऊन रवाना केल्यावर तो फौजेसहित येत असताना गगेच्या पलीकडेस म्हणजे दक्षिणेस मरण पावला असे लिहिले आहे परंतु हे विधान चुकीचे आहे.

(३) ना. भो. का. प. ले. १ मध्ये परसोजी हा फसली सन १११९ (इ. स. १७०९-१०) मध्ये निवर्तल्याचे लिहिले आहे. ते विधान बरोबर दिसतें त्यास प्रत्यंतर त्याच कागदपत्रातील ले. ५० (ऐ. प. ले. ४ पहा.) हा आहे. ले. ५० हा कागद अस्सल असल्यामुळे पूर्ण विश्वासनीय आहे. त्यांत परसोजीचें स्मशान—स्थळ मौ. खेड प्रांत वाई येथे कृष्णा-वेण्या सगमी असून त्याचे पूजेअर्चेबद्दल व दिवाबत्तीबद्दल त्या गांवची एक चाहूर जमीन कान्होजीचे विनतीवरून शाहूराजाने इनाम दिली आहे ही सनद आश्विन वा. १० शके १६३२ म्हणजे ता. ६-१०-१७१० इ. रोजी दिलेली आहे. अर्थात् या पूर्वी काही दिवस परसोजी हा मृत्यु पावला असावा.

२ साबाजीच्या स्त्रीचे नाव ऐ. प. ले. ९३-९४ (भाग. ५९-६१) भो. का. ले. यात व बखर पान २९ यात रामाबाई असे छापले आहे. परंतु तिचें खरे नांव रामाबाई अथवा रामाऊ असे होते. उमरावतीकर भोसल्यांच्या अस्सल कागदपत्रात रामाबाई असेच नांव दिले आहे. तसेंच पे. द. भा. २० ले. ३ पा. २ पहा त्यात रामाऊ असेच नांव ताहे. साताऱ्यास रामाऊचा मोट म्हणून एक पेठ आहे ती इच्या नांवाने आहे.

बापूजीचा मृत्यु—इ. स. १७१७ मध्ये बापूजी हा जिवंत होता. राज्या. शके ४३ व ४४ (इ. ता. १-२-१७१७ व २२-१२-१७१७) मध्ये शाहूने बापूजीस वाळुज व मलकापूर या परगण्यांतील गावे मोकासे देऊन सनदा दिलेल्या उपलब्ध आहेत.^१ त्यानंतर इ. स. १७२२ पर्यंतचे कागदपत्र उपलब्ध नाहीत. रा. श. ४९ (इं. ता. ९-१०-१७२२) मध्ये बापूजीचा मुलगा राणोजी यास पहिली सनद मिळाली आहे. त्यावरून बापूजी हा इ. स. १७१७ व १७२२ याच्या दरम्यान मरण पावला हे सिद्ध होते. बापूजीच्या वंशा-संबंधाची हकीकत पुढे येईल

बापूजी व संताजी याच्या पूर्वचरित्रापैकी कांही अज्ञात भागावर धाव-डशीकर ब्रम्हेद्रस्वामीचे पत्रव्यवहारावरून प्रकाश पडतो. बापूजी यास जंजिऱ्याचे शिद्‌द्याने पकडून कैद केले होते असे दिसते. ब्रम्हेद्रस्वामीचे वजन व पत्रव्यवहार सर्वत्र होता. त्याने मध्यस्थी करून बापूजीस सोडवून आणले. तसेच संताजी हाहि तसाच कैदेत सांपडला होता त्यासहि स्वामीने सोडवून आणले. रघुजी भोसल्यास लिहिलेल्या एका पत्रात^२ स्वामी लिहितात,

१ अप्रकाशित. (उम. भो. संग्रह).

२ ब्र. स्वा. चरित्र ले. २९५. याच पत्रात स्वामीने नारो शंकर (नागपुरच्या जामदार घराण्याचा मूळपुरुष) याजविषयीहि लिहिले आहे ते असें:—

“यानंतर चिरजीव नारो शंकर याणे वराडात अकोटच्या अविधाकडे सेवा केली. तीन चार वर्षे होते. साप्रत याणे नारो शंकर याजवर तुफान करून सात सहस्र रुपये दंड ठरविले. त्यापैकी तीन हजार रुपये घेतले. बाकी-चऊ हजार रुपयाबद्दल जामिनाचे घरी चौकी बसविली. कांही खाल्ले पिल्ले नसतां नाहक याजवर दड घातला आहे. तर याचे श्रीस बहुत अगत्य आहे म्हणून तुम्हास लिहिले आहे. तर अकोटच्या अविधास व जमीनदारास ताकीद पत्रे लिहून देणे की, वाजवी त्याचे आंगी पैसा नसता काय समजोन ब्राम्हणास कष्टी करता. याउपर त्या ब्राम्हणाचे वाटे न जाणे. नाहीतर तुमचा आमचा स्नेह राहणार नाही ऐसी ताकीदपत्रे देऊन जे गोष्टीने याची मुक्तता होय तो पदार्थ अगत्य करणें.”

याप्रमाणे रघुजीने नारो शंकराची सुटका करून त्यास नागपुरास आपले-कडे आणले. तेव्हापासून ते घराणे अद्याप नागपुरास आहे. (वंशावळ जामदार पहा). अकोटचा अविध म्हणजे एलिचपूरकर नबाब तर नसावा ?

“ पूर्वी बापूजी भोसले हबशीयापासून सोडविले व संताजी भोसले याची बेडी नानाकरवी प्रयत्ने तोडविली. बयाबाई यांनी पांडवगडी होती तेव्हां त्याणी श्रीची सेवा केली तेव्हां आम्ही सतोषी जाहलो ते समयी त्याणी सांगितले जे. माझा रघुजी यास आशीर्वाद द्यावा भाग्यास आला म्हणजे स्वामीचे सेवेसी चुकणार नाही. तर रघोजीस आशीर्वाद उत्तम प्रकारे द्यावा.”

ही बयाबाई रघूजीची आजी असावी रघूजीची आई काशीबाई इलाही स्वामीनी पाठविलेली दोन पत्रे उपलब्ध आहेत. (ब्र. स्वा. च. ले. २९६-९७)

कान्होजी भोंसले, दुसरा सेनासाहेब सुभा (१७१०-१७३० इ.)—परसोजी मृत्यु पावला तेव्हा त्याचा पुत्र कान्होजी हा लष्करांत त्याच्या बरोबरच होता. शाहूराजाजवळून सेनासाहेब सुभ्याची वस्त्रे घेऊन तो वऱ्हाडांत आला. याच वेळेस त्याने परसोजीच्या स्मशानस्थळाच्या पूजेकरिता शाहूराजाकडून खेड येथील काही जमिनीची सनद मिळविल्याचा उल्लेख मागें आलाच आहे. कान्होजीने वऱ्हाडात आल्यावर दारव्हा हे महत्वाचें ठाणें काबीज केले व त्यानंतर भाम येथे कायमचे ठाणे दिले.

दिल्लीची मोहीम व संताजीचा मृत्यु (इ. १७१९)—परसोजीचे पुतणे बापूजीचे पुत्र संताजी व राणोजी हेहि शाहूच्या कारकीर्दीत प्रसिद्धीस आलेले होते. धाकटा सय्यद हुसेन अल्ली याचे बरोबर बाळाजी विश्वनाथ पेशव्यास व सेनापति खंडेराव दाभाडे यास शाहूने पाठविले होते. कान्होजीसहि जाण्याचा हुकूम झाला होता. परंतु तो स्वतः न जातां त्याने आपले चुलत बंधु संताजी व राणोजी यांस पाठविले. ^१ पेशव्याबरोबर संताजी व राणोजीचीं पथके होती. मराठ्यांनी सय्यद बंधूंचा अंमल दिल्लीवर बसवून दिला. सय्यद बंधूंनी फरुकशेर बादशहास कैद करून नंतर ठार मारलें व महमदशहा बादशहास गादीवर बसविलें. त्यावेळेस मराठे लष्कर दिल्लीस मुक्काम करून होते. फरुकशेर यास कैद केलें त्यावेळी दिल्लीस मोठी धामधूम झाली व दिल्लीच्या मोगल लोकांनी दिल्ली शहराच्या रस्त्यांमधून संताजीच्या मराठी लष्करावर हल्ला करून

संताजी व त्याचे पंधराशे लोकांची कत्तल केली. ता. (२८-२-१७१९ इ.) सय्यद बंधूनी संताजीचा भाऊ राणोजी याचे समाधानार्थ त्यास “सवाई संताजी” असा किताब देऊन परत पाठविले.^१ दिल्लीच्या कामगिरींत संताजी हा प्रमुख होता. बाळाजी विश्वनाथ हा शाहूची आई व बायको दिल्लीस मोगलांच्या अटकेतच आतांपर्यंत होती त्यांस बरोबर घेऊन व दक्षिणेतील चौथाई, सरदेशमुखी व स्वराज्य अशा तीन सनदा^२ घेऊन परत दक्षिणेस आला. (इ. स. १७१९).

याच वेळेस बाळाजी विश्वनाथ याने सय्यद बंधूकडून भोंसल्यांच्या ताब्यांतील मुखाबद्दल व गुजराथ व माळवा प्रांतातील खंडणी मिळण्याबद्दल बादशहाची सनद मागितली. परसोजी व कान्होजी भोंसल्याने वन्हाड व गोडवण प्रांतात जो मुख्य जिकला होता त्याबद्दल त्यांच्या ताब्याशिवाय त्याचेजवळ कायदेशीर अधिकार नव्हता. त्या सनदा या वेळीं बाळाजीस मिळाल्या नाहीत म्हणून बाळाजीने देवराव हिंगणे यास दिल्लीस मार्गे ठेवून तो स्वतः परत दक्षिणेत आला. पाठीमागेहि ह्या सनदा ह्या वेळेस मिळाल्या नाहीत. परंतु त्यावेळेस याबद्दल तोंडी वाटाघाट मात्र झाली होती व त्यावरूनच व विशेषतः लष्करी जोरावर भोंसल्यांनी व पेशव्यांनी वरील प्रांतांत आपले हक्क कायम केले.

वसईची मोहीम व राणोजी भोंसले- राणोजी ऊर्फ सवाई संताजी हा दक्षिणेत आल्यावर त्यानेहि अनेक मर्दुमकीची कामे केली. चिमणाजी आप्पाने वसईस वेढा देऊन इ. स. १७३९ मध्ये ती सर केली. त्या मोहिमेंत कोकणांतील महत्त्वाच्या लढायात राणोजी हा हजर होता.^३ तारापुर येथील किल्ला सर करतांना त्याने खंदक ओलांडून तटास छिद्र न पडल्या-

^१ प्रॉ. डफ. भा. १ पान ३२३ पहा

^२ ह्या सनदा ता. १३ व २४ मार्च इ. स. १७१९ च्या आहेत. (Irvine Vol. 1 P. 407) तसेंच दिल्लीच्या रस्त्यांत राणोजी व पंधराशे मराठ्यांच्या झालेल्या कत्तलीची हकीकत Irvine's later mughals Vol I. P. 888-84 मध्ये सविस्तर दिलेली आहे.

^३ Grant Duff 1 P. 325. ब्रम्हेंद्रस्वामीचें चरित्र ले. ४९ व ५२

मुळें शिड्या लावून हातांत तरवार घेऊन स्वतः आपले जमावानिशीं हल्ला केला. पोर्तुगीज लोक फार शौर्याने लढले परंतु शेवटी त्यांचा मोड होऊन ते शरण आले. खुद्द वसईच्या वेढ्यातहि राणांजीकडेस तटाच्या कांहीं भागाम सुखं लावून तट पाडण्याचें काम दिले होते. (पे. द. १६पा. १२७ पहा.) हा राणोजी उमरावतीकर या नावाने जास्त प्रसिद्ध असून तो उमरावतीकर भोसले नांवाची जी शाखा अस्तित्वांत आहे तिचा मूळ पुरुष^१ होय. या शाखेचा सविस्तर इतिहास पुढे दिला आहे (पुरवणी १ पहा.)

निजामाचा उदय—कान्होजीच्या कारकीर्दीत निजामुल्मुल्क हा दक्षिणेंत येऊन स्वतंत्र झाला. सय्यद बंधूच्या तर्फेचा अलंअलीखान म्हणून सुभेदार औरंगाबादेस होता. त्यास त्यानी निजामाचा मोड करण्यास सांगितले होते व निजामाच्या पाठीवरहि दिलावरखान नांवाचा एक सरदार पाठविला होता. निजामाने दिलावरखानाचा बऱ्हाणपुराजवळ पराभव केला (१७२० इ.) व नंतर तो बऱ्हाडांत शिरला व पूर्णा नदी उतरून शेगांवास आला व तेथून बाळापुरास तळ देऊन राहिला. सय्यदबंधूनी शाहूस लिहून निजामाविरुद्ध अलअलीखानास मदत करण्याबद्दल सांगितलें होते. त्याप्रमाणे शाहूने बाजीराव पेशव्यास व कान्होजी भोंसल्यास सांगितलें. त्याप्रमाणे दोघानीहि अलअलीखानास मदत केली. कान्होजीच्या लष्कराने बाळापुर व शेगांवच्या जवळपास निजामाच्या लष्करावर छापे घालून त्यास बेजार केले. अलंअलीखानाची व निजामाची बाळापुराजवळ^२ लढाई होऊन निजामाचा जय झाला. (१० ऑगस्ट १७२० इ.). अलंअलीखान रणांगणावर पडला. या युद्धांत मराठे फार निकारानें लढले. अलंअलीखानाच्या प्रेताजवळ शूर मराठ्यांच्या प्रेतांचा गंज पडला होता.

बाळापूरची लढाई (इ. १७२०)—बाळापूरच्या लढाईत शाहूच्या पक्षाचे सर्व मराठे अलंअलीखानाच्या बाजूस होते. त्याच्या उलट कोल्हापूरकर संभाजीच्या पक्षाची मंडळी व चंद्रसेन जाधव वगैरे मराठे निजामाच्या

^१ Grant Duff Vol. I P. 392

^२ Irvines Later mughals Vol. II. P. 47-50

बाजूस होते. शाहूकडील संताजी शिंदे, खंडेराव दाभाडे, दमाजी गायकवाड, शंकराजी मल्हार, कान्होजी भोंसले वगैरे सरदार या लढाईत हजर होते. मोगलांच्या बाजूस व निजामाच्या विरुद्ध एकंदर सतरा अठरा हजार मराठे सैन्य या वेळी हजर होतें. बाजीराव पेशवा हाहि या लढाईत हजर असावा असे वाटतें. निदान जवळपास तरी तो असावा, कारण पेशव्याचे रोजनिशीत बाजीरावाचा मुक्काम या वेळीं बाळापुरास होता असे दाखविले आहे.^१ बाजीराव हा यावेळी नुकताच पेशवा झाला होता. (एप्रिल १७२०)

शकराजी मल्हार या लढाईत जखमी होऊन निजामाच्या हाती सांपडला व त्या जखमांनी पुढें मरण पावला. दमाजी गायकवाडाच्या उदयाचा हा आरंभच होता.

साखर-खेड्यांची लढाई (१७२४)—ता. २-१०-१७२४ इ. रोजी निजामाने हैदराबादेचा मोगल सरदार मुबारीजखान याचा साकरखेड्याचे^२ लढाईत पराभव करून त्यास ठार मारले व दक्षिणेत स्वतंत्र राज्य स्थापिले. या लढाईत सिदखेडकर जाधवाचा वंशज राघोजी हा मुबारीजखानाकडून लढला व या लढाईत पडला. त्याची बायको आपला मुलगा मानसिंग ऊर्फ बाबजी यास घेऊन शाहूराजाकडे गेली व तेथेच राहिली. हा बाबजी (व रघूजीचा पुत्र निंबाजी) पुढे ताराबाईच्या पक्षाचा आधारस्तंभ होता. त्याची दौलताबादची देशमुखी निजामाने जप्त केली होती, ती सोडवून घेण्याबद्दल शाहूने बाजीराव पेशव्यास लिहिलेले एक पत्र उपलब्ध आहे.^३ कान्होजी यानेहि आपल्या पांच हजार मराठे लष्करानिशी मुबारीजखानास मदत करण्याचें आश्वासन दिलें होते. परंतु मुबारीजखानाने उर्मटपणानें त्याची मागणी नाकारली.^४

कान्होजी हा शूर व पराक्रमी होता. कटक प्रांतांत पूर्ण अम्मल बसविण्याचे काम जरी पुढें रघूजी भोंसल्यानें केलें तरी त्याचा पाया कान्होजीनेंच घालून दिला होता.

१ सरदेसाई मध्य वि. पा. १९१. भारतवर्ष शकावलि.

२ Irvine's Later Mughals P. 144—150.

३ ऐ. पत्र. पा. १० व ४३६ व कालेकृत वन्हाडचा इतिहास पान १५१, ३३१ पहा.

४ Irvine Vol. II. P. 149.

कान्होजी हा मोठा धार्मिक असून त्याचे सोवळे व नेमघर्म कडक असत. ^१ त्यास मूलबाळ कांही नव्हते म्हणून त्याने आपला चुलतभाऊ बिबाजी याचा मुलगा रघूजी यास देणाहून आणवून आपलेजवळ भाग येथे लहानपणापासून ठेवले ^२ होते. पुढे कान्होजीस पुत्र झाला. त्याचे नाव रायाजी. ^३ त्यामुळे कान्होजीचे रघूजीवरील प्रेम कमी झाले. पुढे कान्होजीचा व रघूजीचा विघाड होऊन रघूजी तेथून निघून गेला.

कान्होजीचा अंमल फार करडा असे. बखरकार म्हणतो, “ अमल बहुत क्रूरतेचा सेनासाहेब सुभा करू लागले ” (पान २९) यावरून कान्होजीचा स्वभाव फार तापट असावा. रघूजी मोठा झाल्यावर त्याचे कान्होजीशी न जमण्यांत, पूर्वी सांगितलेले कारण जरी असले, तरी कान्होजीच्या तापट स्वभावामुळेहि हा बेबनाव झाला असावा.

^१ कान्होजीच्या सोवळ्याची एक गोष्ट ना. भो. बखर पान ३१ मध्ये अशी आढळते की तो ब्राह्मणाशिवाय इतरांच्या हातचे अन्न ग्रहण करीत नसे. कान्होजी सातान्यास गेला असतां कोणी हे शाहूस विपर्यास करून सांगितले. शाहूने त्यास मुद्दाम जेवण्यास बोलावले व बरोबर बसवून मराठ्यांच्या रीतीने भोजन करविले. कान्होजीने बरीच टाळाटाळ केली. परंतु शाहूच्या आग्रहामुळे त्याचे कांही चालले नाही. घरी येऊन त्याने गरम पाण्यांत भीठ मोहरी घालून तें पिऊन वमन केले. हेहि वर्तमान कोणी शाहूस सांगितले व विनाकारण दंभ माजवितात, जातीच्या आचाराप्रमाणे वर्तत नाहीत असे समजाविलें. त्यावरून शाहूची मर्जी कान्होजीवर खपा झाली. वरील गोष्टीत कितपत तथ्य असेल हें सांगतां येत नाही. एवढ्या क्षुल्लक कारणावरून शाहूचें व कान्होजीचे बिघडलें असावे असे वाटत नाही. ही बखरकारांची मखलाशी दिसते. कान्होजीवर गैरमर्जी होऊन त्यास काढण्याची कारणे दुसरीच होती तीं पुढें येतील. नाग. बखरींत (पा. २९) उल्लेख आहे की, “पोटी संतति नाही ही चिंता करीत असतां कांही एक अनुष्ठानें, शतचड्या, कित्येक होमहवनें ब्राह्मणद्वारां व आपण जातीने सोवळें फारच करावें. ब्राह्मणांच्या हातचें जेवावें असें चाललें ” पुढें कान्होजीस पुत्र झाला.

^२ रघूजी हा कान्होजीकडे येण्यापूर्वी साबाजीची बायको रामाबाई इज-जवळ रहात होता. कारण तिलाहि मूलबाळ नव्हते.

^३ कांही ठिकाणीं त्याचें नाव रामाजी असेंहि दिलें आहे तें चुकीचें आहे. पण रायाजी हेंच नांव खरें आहे (पेशवे दप्तर भाग २० पा. २३ पहा).

कान्होजीच्या फौजेचाहि असाच बेबंद कारभार असावा असें वाटतें. त्याचे फौजेचा त्रास खुद्द त्याचे राज्यांतहि कितपत होता हें त्याच्या एका अभयपत्रावरून^१ दिसते. कमीजास्ती प्रमाणांत ही स्थिति त्यावेळच्या सर्वच सैन्याची असे हे खरें व यामुळे कान्होजीसच विशेष दोष देतां येत नाहीं.

कान्होजीचा मुलगा रायाजी हा भाम येथे होता. त्याचेहि क्रूरपणाचा असाच बोभाटा होता.

राणोजी व रघूजी यांची कान्होजीशीं वांटणी—राणोजी भोंसले दिल्लीहून परत आल्यानंतर रघूजी व राणोजी यांचा एक विचार होऊन ते कान्होजीजवळ वतन व सरंजाम यामध्ये हिस्से मागू लागले. तें भांडण शाहूराजापर्यंत जाऊन त्याने प्रथम बाळाजी विश्वनाथ पेशव्यामार्फत व नंतर स्वतः इ. स. १७२७ मध्ये त्या तिघांत सरंजामाची वांटणी करून दिली.^२ रघूजी व राणोजी दोघानीहि कान्होजीबरोबर राहून सलोख्यानें चाकरी करावी असे ठरविले. परंतु राणोजी व रघोजी हे कान्होजीच्या हाताखाली नोकरी करण्यास गेले नाहीत. इ. स. १७२५ ते १७२७ पर्यंत शाहूने बाजीराव, फत्तेसिंग भोंसले या सरदारांस पाठवून कर्नाटकांत दोन स्वान्या करविल्या. त्यात कान्होजी भोंसल्यासहि पाठविले होतें. त्या स्वान्यांत रघूजी भोंसले हाहि हजर होता. त्यानंतर इ. स. १७४० मध्ये फत्तेसिंग भोंसले व रघूजी यांनीं कर्नाटकावर दुसरी स्वतंत्र मोहीम केली.

कान्होजीवर शाहूची गैरमर्जी—कान्होजी हा शाहूस जुमानीनासा झाला. त्याचे सुभ्याचा वसूलहि बरोबर येईना. त्यामुळे त्यास शाहूनें सातान्यास समक्ष बोलावले. त्याप्रमाणें कान्होजी सातान्यास शाहूच्या भेटीस गेला त्यावेळी कान्होजीस प्रांताचे उत्पन्नाचा हिशेब देतां आला नाही व रक्कमहि पटविता आली नाही. त्यामुळे शाहूचा व त्याचा बेबनाव झाला व तेथें राहणें धोक्याचें समजून एके दिवशी कान्होजी शाहूची परवानगी न घेतां सैन्यासह आपले तळावरून पळून गेला. (इ. स. १७२५).

१ शारदाश्रम यवतमाळ सग्रह

२ इ. सं. वर्ष ६ अं. १०

कान्होजी सातान्याहून पळून गेला १७२५ इ.— कान्होजी सातान्याहून पळून गेला त्याची सविस्तर हकीकत आता^१ उपलब्ध झाली आहे. कान्होजीचा तळ शहराबाहेर होता. तेथे तळावर डेरा टाकून एके दिवशी (ता. २३-८-१७२५ इ.) दोन प्रहरी कान्होजी बरोबरच्या लोकांसह स्वार होऊन कुमठयास गेला व तेथून गल्ला, कडबा व नगदी रकम आणण्याकरितां जातो असा त्याने बहाणा केला. त्याची चुलतां साबाजीची बायको रामाऊ ही कुमठयास रहात होती. तसाच तो कण्हेरखेड व पुसे-सावळी वरून दुसरे दिवशी तासगांवास जाऊन मुक्कामास राहिला. शाहू राजाने कान्होजीच्या पाठोपाठ कान्होजीस अडविण्याकरिता दोन सरदार पाठविले. एवढेच नव्हे तर स्वतःहि पहाटची प्रहर रात्र असता कान्होजीचा पाठलाग करण्याकरितां निघाला. यमाजी शिवदेव हा बरोबर होता. त्याने पुष्कळ सांगितलें की, “ मी फौज घेऊन कान्होजीवर जातो, तुम्ही स्वतः येण्याची जरूरी नाही. ” परंतु शाहू हट्टासच पेटला होता, तो पुसेसावळीच्या पुढे वडगांवपर्यंत गेलाच, व शेवटी यमाजी शिवदेव यास पुढे पाठवून आपण परत सातान्यास आला. तसेच कान्होजी ज्या रस्त्याने वऱ्हाडास जाणार त्या रस्त्याने जेवढे मराठे सरदार होते त्यांजकडे शाहूने पत्रे पाठविली की, कान्होजी येईल त्यास अडवून कैद करून सातान्यास पाठवा. आवजी^२ कवडे नांवाचा बाजीराव पेशव्याचा सरदार वऱ्हाडात होता त्यासहि पेशव्याकरवी त्यानें असेंच पत्र पाठविले.

कान्होजी निजामाकडे गेला—कान्होजी सातान्याहून पळून गेला तो कोणत्याहि मराठे सरदाराच्या हाती न लागता निजामाकडे गेला व त्याच्याशी बोल णे लावून त्याच्या चाकरीस रहाण्याचा त्याने ठराव केला. चंद्रसेन जाधव, उदाजी चव्हाण याप्रमाणे मराठेशाहीतून असंतुष्ट होऊन निघालेल्या मराठे सरदारास निजामाच्या चाकरीस जाऊन राहणे फावत असे व निजामहि अशी सधि वाया जाऊ देत नसे. निजाम व मराठे

१ पे. द. भा. २० ले. ३

२ रघूजीचा व बाजीरावाचा बिघाड झाल्यानंतर याच आवजी कवड्यास बाजीरावानें रघूजीवर स्वारी करण्यास सांगितले. परंतु रघूजीनें त्याचा मोड केला. (पुढें रघूजीची कारकीर्द पहा).

याचा यापूर्वीच असा तह झाला होता की, एकमेकांकडील नोकर दुसऱ्याने चाकरीस ठेवू नयेत. परंतु त्या तहाविरुद्ध निजामाने काऱ्होजीस ठेवलें हें कळताच शाहूने निजामास लिहिले की, “काऱ्होजी भोंसले यास चाकर ठेवाल तर तुमचा आमचा तह रहाणार नाही.”^१

अखेरीस काऱ्होजीस निजामाने आपल्या चाकरीस ठेवून घेतलेलें दिसत नाही. तो मराठी राज्यातच दगाधोपा करीत कांही दिवस राहिला. असे करीत असताना सुद्धा शाहूशी पुन्हा मिलाफ करून घेण्याचा त्याचा प्रयत्न सुरूच होता. येसाजी सिद्धेश्वर नांवाचा एक गृहस्थ या कामाकरिता त्याने साताऱ्यास शाहूकडे पाठविला व इतर मध्यस्थीहि लावले. थोडा कालपर्यंत त्याचा मिलाफ झालाहि. परंतु तो फार दिवस टिकला नाही.

काऱ्होजीवर रघूजीची रवानगी—काऱ्होजीचा बंदोबस्त अशा तऱ्हेने होत नाही हे पाहून शेवटी शाहूने काऱ्होजीचा पुतण्या रघूजी^२ याजकडेसच हें काम सोपविले. रघूजी हा वऱ्हाडांत राहिलेला व काऱ्होजीची त्याची आधीच भाऊबदकी लागलेली होती. त्यामुळे तो हे काम मनापासून करील असे शाहूस वाटले. काऱ्होजी या वेळेस वऱ्हाडांत भाम येथें आपल्या ठाण्यावर जाऊन पोचला होता. म्हणून रघोजीने तेथें जाण्याची तयारी केली. वऱ्हाडात काऱ्होजीचे जागी दुसरा मनुष्यहि नेमणे जरूरच असल्यामुळे शाहूने काऱ्होजीस कामावरून काढून त्याजागी रघूजीची नेमणूक केली व काऱ्होजीस पकडून आणण्याची आज्ञा केली.

देऊर गांव मोकासा— इ. स. १७२८ मध्ये रघूजी हा तयारी करून काऱ्होजी भोंसल्यावर जाण्याकरिता साताऱ्याहून निघाला. रघूजी हा जाण्यापूर्वी शाहूने रघूजीस वाईजवळ ‘देऊर’^३ हा गांव मोकासा देऊन

१ पे. द. भाग २० लेखांक १०.

२ रघूजी साताऱ्यास आल्यापासून शाहूची मर्जी त्याचेवर फारच बसली. एकदां वाघाचे शिकारीत रघूजीने शाहूचा प्राण वाघाचे जबड्यांनून मोठ्या शौर्याने वांचविला. शाहूने आपल्या धाकट्या बायकोची (सगुणाबाईची) चुलतबहीण ही रघूजीस देववून आपला नातेसंबंध दृढ केला.

३ देऊरची सनद राज्या. शके ६० कार्तिक वा। १२ (इ. स. २२-११-१७३१) ची आहे. (अप्र. कागद प.) ही सनद पुढें दिली गेली असें दिसतें.

मुलेंमाणसे तेथें ठेवण्याची सोय केली, व रघूजीस सडे फौजेनिशी जाण्यास आज्ञा केली. हा गांव हल्ली सातारा जिल्ह्यात असून नागपूरकर भोसल्यांचे वंशजाचे ताब्यांत अद्याप आहे व हल्ली भोसल्याचे वडील पुरुषास याच गांवावरून “देऊरचे राजे” असा वंश-परंपरेचा किताब आहे.

त्याचप्रमाणे शाहूने सातान्याहून बरीच अनुभवीक माणसे रघूजी बरोबर पाठविली व रघूजीनेहि काहीस मुद्दाम बरोबर घेतले. सातान्यास रघूजीस मुख्य मदत गोविंदराव चिटणीस, फत्तेसिंग भोसले व श्रीतपराब प्रतिनिधी यांची असे व ती शेवटपर्यंत तशीच राहिली. याशिवाय शाहूने रघूजीजवळून दोन गृहस्थ जामीनदार म्हणून घेतले. प्राताचा राजाचा हिस्सा ववतशीर येणे, तसेच कान्होजीप्रमाणे उर्मट वर्तन न करणे ह्या शर्ती घातल्या होत्या. रघुनाथभट झिपरे आडनाव पटवर्धन म्हणून सावकार होता. त्याचेमार्फत कान्होजीचा वसूल शाहूस मिळे. परंतु कान्होजीच्या व्यवहारात त्याचेही कर्ज कान्होजीकडे बरेच झाले होते. तो रघूजीस जामीन होईना. शेवटी रघूजीचा गुरुवधु कोन्हेरराम^१ कोल्हटकर पांडववाडीचा राहणार व झिपरे याचा आप्त याचे मार्फतीने रघुनाथभट जामीन राहण्यास तयार झाला व त्याने एक लक्ष रुपये शाहूचे खजिन्यात रघूजीबद्दल भरले. या व्यवहारांत त्यानेहि रघूजीच्या शिक्केनवीसीच्या हक्काची

१ कान्हेरराम याचे वडील रामाजीपंत हे सत्पुरुष म्हणून समजले जात होते व ते रामोपासक होते. त्याच्या आशीर्वादाने रघूजीचा जन्म झाला होता. म्हणून रघूजीच्या आईबापानी श्रीरामचंद्राचे नाव म्हणून या मुलाचें नांव रघूजी म्हणून ठेविलें. यामुळेच रघूजीपासून नागपूरकर भोसल्यांच्या घराण्यांत रामचंद्राचें मुख्य दैवत झाले व रामोपासना सुरू झाली. नाग० भोसल्यांचें मूळदैवत सातारच्या भोसल्यांप्रमाणेच शंकराचें होतें. व कांही अंशी अद्यापहि आहे. रघूजीच्या पूर्वी कान्होजीच्या पत्रावर “श्रीशंकर” असा मथळा सांपडतो. रघूजीपासून मात्र रामचंद्राच्या नांवाचा “श्रीसीताकांत” असा मथळा सांपडतो.

जागा रघूजीकडून कबूल करून घेतली.^१ रघुनाथभटातर्फे शिवकेनवीसीचे काम करण्याकरितां त्याने अनंतभट चितळे^२ नांवाच्या इसमास रघूजीबरोबर दिले. स्वतः कोन्हेरराम हाहि शाहूच्या तर्फेने रघूजीबरोबर त्याचा दिवाण म्हणून गेला. याच कोन्हेररामाचा भाऊ भास्करराम हा बगाल्याच्या स्वाभ्यांत प्रमुख होता व पुढे अलीवर्दीखान नबाबाने तेथे त्याचा दग्याने खून केला.

रघूजीस सेनासाहेब सुभ्याची सनद—शाहूने रघूजीस सेनासाहेब सुभ्याची वस्त्रे व सनद देऊन रवाना केले त्या सनदेत वऱ्हाड गोंडवणा-शिवाय पूर्वेस बगाल्यापर्यंत छत्तीसगड व पटणा, अलाहाबाद, मकसुदाबाद (बगाल) व पाटणा वगैरे भागात मराठ्यांचे चौथाईचे हक्क वाढविण्याबद्दल उल्लेख^३ केला आहे. तो बादशाही सनदेच्या आधारावर

१ रघूजीचा शिवका रघुनाथभटाच्या बायकोच्या हातातील पाटल्यांचा केला होता अशी आख्यायिका आहे. तो खाली लिहिल्याप्रमाणे होता:—

शाहुराजपदाभोजभ्रमरायितचेतसः ।

बिबात्मजस्य मुद्रैषा राघवस्य विराजते ॥

रघूजीस सेनासाहेबीची सनद मिळण्यापूर्वी त्याचा शिवका निराळा होता (उमरावतीकर भोसले पुरवणी पहा)

२ हाच अनंतभट पुढे उमरावतीस साबाजी भोसल्याचा कमाविसदार होता. (अप्र. काग)

३ ही सनद राज्या. शके ४९ फाल्गुन शु. ५ (शके १६४४ इ. स. १७२३)ची असून त्यांत “परगणे सरकार गोवळप्रांत व वऱ्हाड, देवगड व चांदा , गोंडवण मूळतापी प्रांत, वरघाट प्रांत व छत्तीसगड प्रांत, बस्तर प्रांत, मकसु . १६, पटणे, अलाहाबाद या प्रांतांची चौथ व मोकासा वसूल करण्याचे हक्क दिलेले आहेत ही मूळ सनद उपलब्ध नाही. परंतु तिची नक्कल उपलब्ध आहे (अ. प्र.) या सनदेचे सालाबद्दल सशय वाटतो. या सनदेचा काल बराच पुढे असावा. नाग. चे बखरीत पान ३२ वर या दोन सनदांचा वर प्रमाणें उल्लेख केला आहे. पुढें बाजीराव पेशव्याचा व रघूजीचा जो खटका उडाला त्यासंबंधांत ही सनद महत्त्वाची आहे. या वेळीं उत्तर हिंदुस्थानांत मराठ्यांना चौथाईचे, सरपेशमुखीचे कोणतेच कायदेशीर अधिकार नव्हते म्हणून उत्तरेस व पूर्वेस दिलेले हे अधिकार अनधिकृत असे आहेत.

नसून मराठी राज्याची सत्ता लष्करी जोरावर वाढविण्याच्या मामूली पद्धतीने केलेला दिसतो. बादशाही सनद नसतांना अगर कोणताहि कायदेशीर अधिकार नसताना आपल्या सरदारांस परराज्यात पाय पसरण्यास अधिकार देऊन राज्य वाढविण्याकरिता अशा सनदा पुष्कळदा दिलेल्या आहेत. या वेळेस फक्त दक्षिणच्या साडेसहा सुभ्यापुरतीच चौथाईची सनद मराठ्यांना मिळालेली होती.

रघूजीबरोबर जे जे मुत्सद्दी सरदार सातान्याकडून आले त्याची यादी ना. भो. बखर पा. ३३, ३४ मध्ये दिली आहे.

जालन्याजवळ रघूजीस प्रतिबंध--ही सर्व मडळी सातान्याहून निघाली ती औरंगाबादेच्या मार्गाने वऱ्हाडात शिरली. जालन्याजवळ समशेर बहादूर संताजी आटोळे^१ या शाहूच्या मराठे सरदाराने रघूजीच्या फौजेस अडविले व “ आमचा मुलूख खराब होतो. फौजेचा नेहमीचा जाण्याचा जुना रस्ता नादेड, वसमत, आटी या मार्गाने आहे तिकडून जा ” म्हणून त्याने हरकत घेतली. शेवटी लढाईची वेळ आली. रघूजीच्या लष्करात दिनकर विनायक व शिवाजी विनायक म्हणून दोघे प्रभू गृहस्थ होते त्यांचा आप्त कोणी यशवंतराव पिलाजी नावाचा आटोळ्याच्या पदरी होता, त्याचे मार्फत रघूजीने कशीबशी आटोळ्याची समजूत घालून पुढे मार्ग काढला वऱ्हाडांत येतांच रघूजीने शाहूच्या नावाने खडण्या घेणे सुरू केले. लाखनवाड्याचे घाटाने : वऱ्हाडाच्या दक्षिणेकडील घाटाचा प्रात उतरून बाळापुरास तळ देऊन राज्यास व तेथून आपल्या तीस हजार फौजेच्या तुकड्या करून त्याने सर्व वऱ्हाडभर खडण्या घेणे सुरू केले.

१ जालन्याच्या जवळचा देऊळगावराजा व त्याच्या उत्तरेस समशेर बहादूर आटोळे यांचा मुलूख होता. वऱ्हाडात चिखली तालुक्यांत शेळगांव आटोळे म्हणून त्याचे पाटीलकीचे गांव अद्याप आहे व तेथे त्यांचे वंशज आहेत. शिवाय पुण्याजवळहि त्यांची पाटीलकी व बतन आहे. संताजी आटोळ्याच्या कारभाराचे बरेचसे कागदपत्र या बाजूस उपलब्ध आहेत. त्यांचा शिक्का ‘श्री राजा शाहूचरणी तत्पर, सुभानजी सुत संताजी आटोळे नीरंतर’ असा आहे.

आकोला येथे त्यावेळी एलीचपुरच्या नबाबाच्या वतीने सुजायतखां^१ नांवाचा पठाण होता त्याने तेथील ब्राह्मणावर जुलूम केल्यामुळे रघूजीने त्याच्यावर स्वारी करून त्याचा भोड केला व जागोजाग अंमल बसवीत तो उमरावतीकडे गेला.

रघूजीची कान्होजीवर स्वारी व कान्होजीस कैद—(इ. स. १७३०) वऱ्हाडात चागला जम बसल्यावर रघूजीने कान्होजीकडे दृष्टि वळविली. शाहूने आपणास काढून रघूजीस सेनासाहेबीची वस्त्रे देऊन आपणाविरुद्ध पाठविले हें त्याला समजले. परंतु तो खुषीने प्राताचा ताबा सोडण्यास तयार नव्हता. त्यानेहि रघूजीच्या सैन्यास तोड देण्याची तयारी केली. रघूजीचे सैन्याचा जमाव र्त स हजार होता. त्यासह रघूजीने कान्होजीवर चाल केली.

रघूजीची कान्होजीवर चाल—(इ. स. १७३०) रघूजी वऱ्हाडांत येण्यापूर्वीच कान्होजी भाम येथे येऊन मजबूतीने राहिला होता. रघूजीने बाळापुराहून उमरावती, तळेगाव या बाजूस मुबकाम हलविला. इकडे कान्होजीचा प्रयत्न निजामाकडे जहागीर व सरंजाम मिळवून तिकडे जाण्याबद्दल चालूच होता. माहूरचा सुभेदार हिरजुलाखान याचे मार्फतीने हें बोलणें निजामाशी चालू होते. वासुदेवपत म्हणून वकील कान्होजीने या कामाकरिता औरंगाबादेस पाठविला होता. त्यास आनंदराव सुमंत यानें खूप दटाविले की “ तुम्ही मोगलाईत याल तर खापर हाती घेऊन भीक मागाल.” रघूजी व त्याचा चुलता राणोजी हे एक होऊन त्यांनी भामच्या गढीस वेढा घातला व कान्होजीचा एक सरदार तुकोजी गुजर याशी लढाई करून त्याचा पराभव करून तो लढाईत मारला. कान्होजी भामेहून माहूरचे बाजूस पळून गेला व रघूजी व राणोजी हे त्याच्या पाठीस लागले. २

१ याच सुजायतखाची व रघूजीची इ. स. १७३८ मध्ये साळबर्डोनजीक पुन्हां लढाई होऊन रघूजीने त्याचा पराभव करून त्यास कैद केलें. रघूजी हा बाजीरावास निजामुल्मुल्काविरुद्ध भोपाळचे लढाईत मदत करण्यास जात होता. (पे. द. भा. १५ ले. ८२ पहा.)

२. पे. द. भा. १० पा. ७, २३, ६८, ६९ व भा. १३ पा. ४१ पहा.

या दोन्ही सैन्यांची गांठ वणीजवळ मंदार या गावाजवळ पडली: व कान्होजीचा मोड झाला. थोड्याशा लोकांच्या जमावानिशी कान्होजी हा रघूजीच्या सैन्याच्या घेऱ्यात सांपडला. रघूजी स्वतः, खाली उतरून कान्होजीजवळ गेला व मर्यादेने कान्होजीस पाल-खीत बसण्यास सांगू लागला. रघूजी आपणास कैद करणार हे समजल्यामुळे कान्होजी संतापलेलाच होता. त्यामुळे तो रघूजीस अद्वातद्वा बोलू लागला. शेवटी रघूजीने त्यास कैद केले (इ. स. १७३०). रघूजीने वणीजवळ राजूर म्हणून गांव आहे तेथे छावणी केली. रघूजी कान्होजीस घेऊन सातान्यास शाहूकडे गेला. शाहूने कान्होजीस सातान्यासच नजरकैदेत ठेवले. कान्होजी पुढे नजरकैदेत असतांनाच मरण पावला.^१ रघूजीची छावणी राजूर या गांवी सहा वर्षेपर्यंत होती.

कान्होजीस कैद करून सातान्यास ठेवल्यानंतर शाहूने कान्होजीची मुले—माणसे सातान्यास आणवून त्याजवळ ठेविली (इ. स. १७३४). त्यास रस्त्याने कांही त्रास न होता सांभाळून आणण्याबद्दल शाहूने हुकूम सोडले होते त्यावरून त्याचा उमदा स्वभाव दिसून येतो.^२

बाजीराव पेशव्याची उत्तरेकडे रवानगी व चिमाजीची माळव्या-वर स्वारी—(इ. स. १७२८—२९)—इ. स. १७२८ मध्ये बाजीरावाने चिमाजीअप्पास माळव्यात पाठविले. तो खानदेशातून सरळ उत्तरेस गेला व बाजीराव मागाहून वऱ्हाड नागपूर मार्गाने देवगडच्या बाजूने बुंदेल-खंडांत गेला. चिमाजीअप्पा माळव्यांत पोचण्यापूर्वी पिलाजी जाधव, राणोजी भोसले, कृष्णाजी हरी, केशो महादेव वगैरे सरदार माळव्यांत जाऊन पोहोचले होते. त्यात रघूजी भोसले हाहि गेला होता. परंतु या

^१ Grand duff Vol. P. 374.

नाग. कागदपत्र ले. १ पा. ३ टीप १०

परंतु नाग. बखर पा. ४० यांत रघूजी कर्नाटकांत चंदासाहेबाचे मोहिमे-वरून परत सातान्यास आला तेव्हां कान्होजीस शाहूचे परवानगीने घेऊन नाग-पुरास आला असे लिहिले आहे. परंतु तसे झाल्याचे दिसत नाही.

२ पे. द. २० ले. १५ (पा. ११)

सर्व सरदारांस दाबणारा कोणी नसल्याने ते आपआपसांतच भांडत राहिले व मुख्य शत्रु दयाबहादुर हा मोकळाच राहिला. शेवटी चिमाजीअप्पा जातांच त्यानें गिरधर व दयाबहादुर या दोघांचा एकामागून एक असा पराभव केला. त्या युद्धात ते दोघेहि ठार झाले व माळवा प्रांत चिमाजीच्या ताब्यांत आला. या युद्धांत राणोजी हा चिमाजीअप्पाबरोबर होता; परंतु रघूजी मात्र तिकडे थांबला नाही.

इकडे बाजीराव हा मोगलाईतून वऱ्हाडांत शिरला. वाशीम येथे मार्च इ. स. १७२९ मध्ये त्यास चिमाजीच्या विजयाचे वर्तमान समजलें. पुढे तो तसाच देवगडच्या रोखानें पुढें गेला. आपल्याबरोबर मदतीस येण्याकरिता त्यानें कान्होजी भोसल्याकडेहि माणसे पाठविली होती. परंतु तो आपल्याच बचावाच्या खटपटीत असल्यामुळें बाजीरावाकडे जाऊं शकला नाही. राणोजी भोसले हाहि माळव्यांतून निघून नागपूर, देवगड या बाजूस आला होता. त्यासहि बरोबरच घेऊन जाण्याचा बाजीरावाचा विचार होता, परंतु राणोजीच्या मनांत बाजीरावाबरोबर जावयाचें नव्हतें. म्हणून तो बाजीराव येण्यापूर्वीच तेथून निसटून माळव्यांत शिरला व तिकडे लुटालूट करूं लागला. म्हणून बाजीरावानें चिमाजीस अष्टे प्र. गिरड येथून ता. ९-१-१७२९ रोजी लिहिलें की, “ राजश्री राणोजी भोसले फौजेसहवर्तमान माळवा प्रांती जाणार. सांप्रत घाट उतरून नेमाडाकडे गेले. कदाचित् माळवियात आले तरी लुटून काढणे” राणोजीनें^१ चिमाजीबरोबर सैन्यासह जाण्याबद्दल पूर्वीच बाजीरावास कबूल केलें होतें व त्या बद्दल त्यांचा करारहि झाला होता.^२

बाजीरावानें देवगडच्या गोंड राजाशी तह ठरवून तो पुढे बुदेलखंडांत गेला. राणोजी हा त्यानंतर बाजीरावास मिळाला व तो शेवटपर्यंत बाजीराव व चिमाजी अप्पा यांच हाताखाली काम करीत होता.

रायाजी भोंसले भामकर—कान्होजीस कैद केल्यानंतर त्याचा मुलगा **रायाजी** हा बरेच दिवस भाम येथे होता. इ. स. १७३९ मध्ये रघूजी भाम

१ पे. द. भा. १३ पा. २२, २३, २७, ३१, ३३ पहा.

२ पुरवणी उमरावतीकर भोसले पहा.

च्या गढीस मोर्चे लावून ती जागा घेण्याच्या तयारीत होता. (पे. द. भा. १ ले. ८२ पहा.) पुढे रायाजीने नानासाहेब पेशव्यामार्फत शाहू राजाची भे घेऊन त्याच्याशी सलोखा करून घेतला. शाहूनेहि रघूजी व रायाजी यांचे मध्ये कांही तडजोड करून दिली व रायाजी यास सरजाम दिला.^१ त्या ठरल्याप्रमाणे रायाजीने रघूजीस लिहून दिलेला तहनामा उपलब्ध आहे. (ता. १५-११-१७४८ इ०) त्यात रघूजीने रायाजीस दरसाल पन्नास हजा र. खर्चास द्यावे. रायाजीस शाहूने दिलेल्या २७ महालाशिवाय त्याने दुसऱ्या महालास उपद्रव देऊं नये, परमुलुखात रघूजीबरोबर स्वारीस जावे व त्या बद्दल रघूजीने रायाजीचे लष्कराचे मानाने खर्चास द्यावे, याशिवाय राय जीचे ६ लक्ष कर्ज वारण्यासाठी रघूजीने त्यास दरसाल पाऊण लाख र द्यावे याप्रमाणे करार ठरला होता

रायाजी व राणोजी यांची रघूजीशी सरजामाबद्दल व वतनाबद्दल कटकट वरेच दिवस चालू होती.^२ इ. स १७४६ मध्ये भाम येथें रायार्ज भोसले हा आपले ठाणे धरून होता असा उल्लेख आहे. बगाल्यांत आपले बरोबर रघूजीने त्यास आणण्यास “भला माणूस व पत्रे” पाठविली परत तं कांही गेला नाही (ले. ३८). रघूजीमध्ये व रायाजीमध्ये कुरबूर चालू होती तं मिटविण्याकरितां रघूजीने त्यास नागपुरास आणविले. परंतु त्यांची समजूत न होतां “रायाजी भोसले भामेस आपले ठाणेयास गेले. याची त्याचं समजावीस होता दिसत नाही. संताजी भोसले यासहि निरोप दिला अशी खबर पेशव्याचा नागपुरचा वकील ता. ३०-११-१७४६ इ. रोज देतो (पे. द. २० ले. ४२). ता. १-५-१७४७ रोजी रघूजी व रायार्ज हे दोघेहि सातान्यास होते तेथेहि त्यांचे सरजामाचे भांडणाबद्दल भानगर चालली होती.

सातान्याहून सदाशिवराव भाऊस ता. १-५-१७४७ रोजी पत्र आलें त्यांत लिहिलें आहे की “राजश्री राघोजीबावासहि धाकटे बाईनें वस्त्रे दिली

१ पे. द. भा. २० ले. ३२.

२ ऐ, प. ले. ४४०.

३ पे. द. भा. २० ले. ४८

परंतु येथेंच आहेत. त्यास राजश्री रायाजी भोसले याचे सरंजामाचे कट-कटीचा वेध लागला आहे. तो निर्गम जाला म्हणजे राघोजी बाबाचें जाणें होईल. ” यानंतर रायाजीचें एक पत्र नानासाहेब पेशव्यास पाठविलें उपलब्ध आहे (ले. ६७). त्यांत आपण “हिंगणीहून निघून श्रीगोंद्यास पेशव्यास भेटण्याकरितां येतो” म्हणून तो लिहितो. (तसेंच पे. द. भा. २१ पा. २५ पहा.)

उमरखेड वगैरे प्रदेश पेशव्याकडेस मोकासा होता त्यास रायाजी-कडून उपद्रव होत असे त्याबद्दल वाटाघाट करणारे एक पत्रहि उपलब्ध आहे.^१ त्याजवरून रायाजी हा फौजबद होता असें वाटते.

रायाजी हा भाम येथे शेवटपर्यंत होता असे दिसते. रघजीचा व त्याचा पुढें पुढे मिलाफ झाला होता रघजीच्या बऱ्याच कामगिऱ्यांत तो रघूजीचा हस्तक होता असे उपलब्ध असलेल्या कागदपत्रांवरून दिसते. हिंगणीसहि तो मधून मधून आपल्या वतनाचे बदोबस्ताकरितां जात होता.

रायाजीची अखेर—रायाजी हा कधी व कोठें मरण पावला हें सांगतां येत नाही व त्याबद्दल काहीच कागदपत्र उपलब्ध नाहीत. एवढें मात्र खरें की, तो निपुत्रिक मरण पावला.^२ हल्ली उपलब्ध असलेल्या

१ शारदाश्रम यवतमाळ संग्रह.

२ वागीश्वरी वर्ष ४ अं. २ पा. १३३.

३ एक अप्रकाशित अस्सल वशावळ (काळे संग्रह). दारव्हाजावळ अजंती येथें मलक्या या नांवाचा एक महार साधु होता. त्याजविषयीं एक पोवाडा त्याचे घराण्यांत उपलब्ध आहे. त्यांत म्हटलें आहे कीं, कान्होजीने त्या साधूस त्रास दिल्यावरून त्यानें त्यास शाप दिला कीं, तुझे राज्य जाऊन तुझा निर्वंश होईल. त्याप्रमाणें कान्होजीचा अधिकार जाऊन तो कैद झाला. नंतर त्याचा मुलगा रायाजी यानें त्या साधूची फार विनवणी केली व रायाजीची स्थिति थोडी सुधारली. परंतु “होयाचं तें झालं तुझ्या कुळीमघे अंधार । बोलला सबद माग परतुन नाहीं येणार” असें मलक्यानें सांगितलें व रायाजी निपुत्रिक मरण पावला.

यांतील शाप झाल्याचें कारण जरी सोडून दिलें तरी रायाजी निपुत्रिक मरण पावला ही गोष्ट मात्र त्यानें सिद्ध होते.

(वागीश्वरी वर्ष ४ अं. २ पान १३१ यांतील य. खु. देशपांडे यांचा लेख पहा.)

वंशावळीतून त्याचा वंश हा अमरावतीकर भोसल्याचा वंश अशी समजूत आहे, पण ती अगदी चुकीची आहे त्याचा विचार पुढे करण्यांत येईल (पुरवणी १ उमरावतीकर भोसले पहा) याप्रमाणे परसोजी व कान्हो-जीच्या घराण्याचा दुःखकारक शेवट झाला.

भाग ४ था पहिला रघूजी

(१७३०-१७५५ इ.)

रघूजीचें लहानपण—रघूजीच्या लहानपणची हकीकत फारशी उपलब्ध नाही. त्याचा बाप विवाजी याजविषयी फारशी माहिती आढळत नाही. तो रघूजीच्या जन्मानंतर लौकरच मरण पावला असावा. रघूजीबद्दल त्याची आई काशीबाई व आजी बयाबाई यांना त्यामुळे फार काळजी वाटत होती असें दिमते त्याचेबद्दल त्या बायांनी देवास व साधूसत्तास बरेच नवससायास केलेले आढळतात १ लहानपणी तो त्याचेजवळ पाडव-वाडीस रहात होता पांडववाडी (वाईजवळ) येथे रामार्जीपंत कोल्हटकर म्हणून एक रामभक्त होता त्याच्या वरदानाने त्याचा जन्म झाला असे त्याचे आईबाप मानीत म्हणून त्याचे नाव रघूजी ठेवले होते. रामाजीपताचे पुत्र कोह्नेरराम व भास्करराम हे त्या सबधामुळेच रघूजीकडे नागपुरास आले. थोडासा मोठा झाल्यानंतर रघूजी हा आपली चुलती रामाऊ. (साबा-जीची बायको) इजपाशी रहात असे. तिला मूलवाळ नसल्यामुळे तिलाहि त्याचा फार लळा असे.

रघूजी मोठा झाल्यावर प्रथम आपला चुलता राणोजी याचे लष्करांत त्याचे हाताखाली राहिला. राणोजीस त्याने दिलेला नौकरनामा उपलब्ध २

१ मागे भा. ३ पा ५.१ पहा.

२ सदरहू अस्सल करारनामा नागपुर येथील उमरावतीकर भोसल्यांच्या प्रस्तुत वंशजांच्या ताब्यांत आहे. रा. गोपाळराव दळवी यांनी तो आपले



पहिले रघूजी]

[पृ. ६८

आहे. त्यानंतर तो कान्होजीकडेस येउन राहिला. कान्होजीशी बेबनाव होऊन तो त्याजकडून निघाल्यावर शंभर स्वारांनिशी प्रथम देवगडचे चांद सुलतानाकडे गेला. त्याने रघूजीस ठेवून घेतले. कांही दिवसांनी रघजी तेथेन निघन एलिचपुरच्या नवाबाकडे (इरमायलखा) गेला व तेथेन साता-च्यास शाहूकडे गेला व तेथे स्थिर होऊन राहिला.

या स्थित्यंतरातील त्याची कामगिरी विशेष महत्त्वाची दिसत नाही. साता-च्यास असताना मात्र तो फत्तेसिंग भोसल्याच्या सैन्यांत होता व त्याचे बरोबर मोहिमेसहि गेला होता. त्यात त्याने चागली कामगिरी केली व म्हणूनच त्याची पुढे कान्होजी विरुद्ध नेमणूक झाली.

वरील सर्व स्थित्यंतरांत त्याची स्वतंत्र वृत्ति मात्र स्पष्टपणें दिसून येते. स्वतःच्या स्वतंत्र कर्तबगारीची धमक असलेला रघूजी दुसऱ्याच्या ताब्यांत राहणें अशक्य होते व म्हणूनच तो एक राज्यसंस्थापक होऊं शकला. पुढेहि ही त्याची स्वतंत्र वृत्ति शेवटपर्यंत कायमच होती हे त्याच्या चरित्रांत वेळोवेळी दिसून येईल.

रघूजी भोसले ऊर्फ बाबासाहेब (तिसरा सेनासाहेब सुभा) इ.स. १७२९-१७५५--शाहूने रघूजीस वऱ्हाड गोडवणाची सनद दिली त्यावेळेस त्याचेपासून खालील करार^१ करून घेतले:-

१ रघूजीने पांच हजार स्वार सरकार चाकरीकरितां बाळगावे.

२ दरसाल नऊ लक्ष रुपये सरकारांत भरीत जावेत.

३ घासदाण्याची रक्कम रघूजीनें घ्यावी.

पहिले रघूजीचे चरित्रांत पान २३ वर छापला आहे. परंतु तो नजरचुकीनें कान्होजीस करून दिलेला म्हणून छापला आहे व तेच विधान पुढेहि केले आहे. त्यांत इतर मोडी वाचनाच्या चुकाहि झाल्या आहेत. वरील पत्रावरील रघूजीचा शिक्का पुढील प्रमाणें आहे.- “पार्वतीकांतविश्रात मनसोति यशस्विनः । बिबात्मजस्य मुद्रैषा” रघूजीचा नंतरचा शिक्का प्रसिद्ध आहे. (मार्गे पा. ६१ पहा.)

- ४ इतर खंडण्या, लढाईतील लूट, वगैरे उत्पन्नापैकी निम्मे रघूजीने घ्यावे व निम्मे सरकारात जमा करावे
 ५ सरकारास जरूर लागेल तेव्हा रघूजीने दहा हजार लष्कर उभे करावे.
 ६ पेशवा ज्या वेळेस मोहिमेवर जाईल त्यावेळेस रघूजीने आपल्या लष्करासह पेशव्याबरोबर जावे अगर दुसरीकडे कोठे पाठविल्यास तिकडेहि जावे

रघूजीचा राज्यविस्तार—देवगड—वन्हाडात स्थिरस्थावर झाल्यानंतर रघूजीने आपल्या राज्यविस्ताराकडे लक्ष लाविले व त्यास पुढे लिहिल्या-प्रमाणे योग्य संधि मिळत गेली वन्हाडाचे पूर्वेचा गोडवण वगैरे भाग मोगल साम्राज्यात मोडत होता. परंतु वन्हाडाच्या पूर्वेस त्या वेळी कोणीहि जोरदार सस्थानिक अगर मोगलाचा सुभेदार नसल्यामुळे रघूजीस राज्य-विस्ताराची चांगली संधि मिळाली. प्रथम देवगड येथील गोड मस्थानात भाडणे सुरू झाली **देवगड** हे गोडाचे सस्थान पूर्वी^१ मोठे प्रसिद्धीस आलेले असून तेथील राजा **बखतबुलंद** याने त्या सस्थानाची हद्द बरीच वाढविली होती मातपुड्याच्या शाखा पूर्वेस मध्यप्रांतात दूरवर पसरल्या आहेत त्या डोंगराळ भागाच्या घाटावर देवगड हे गाव होते. हल्ली नागपुराहून छिंदवाडचास जी सडक जाते त्या रस्त्यावर थोडे बाजूस देवगडचा पडका किल्ला व त्याच्या पायथ्याशी ओमाड झालेले गाव आहे. तो सर्व भाग व त्या घाटाच्या खाली दक्षिणेस नागपुरपर्यंत जो प्रांत आहे तो सर्व भाग देवगडच्या राज्यात होता. त्या राज्याचे यामुळे दोन भाग झालेले असत. एक वरघाट म्हणून उत्तरेचा डोंगराळ प्रदेश व दुसरा खालीघाट म्हणून नागपुर, भडारा याच्या आसपासचा सपाटीचा भाग म्हणून दक्षिणेचा भाग असे. नागपुर हे त्या वेळी महत्त्वाचे ठिकाण नसून भडारा हे जास्त महत्त्वाचे ठाणे होते.

बखतबुलंद—बखतबुलंद हा गोड राजा मुसलमान झालेला होता व त्याचे वेळेपासून त्याचे वंशज सर्व मुसलमान आहेत. तरी त्याचे लग्नसंबंध गोंडांशीच होत असून इतर मुसलमानांशी अद्यापहि होत नाहीत. धर्मविधि

गोडी व मुसलमानी दोन्ही पद्धतीने होतात. बखतबुलद याचे पूर्वजांनी नागपुरास किल्ला^१ बांधला होता. त्याचे जवळ बखतबुलद याने हल्लीचे नागपुर शहर वसविले व तेथे पेठा वसविल्या. यापूर्वी नागपुर हे “राजपुर बारसा, या नावाचे खेडे होते

चांद सुलतान—बखतबुलद याचा मुलगा चांद सुलतान हा इ स १७३५ चे सुमारास मरण पावला त्यास मीरबहादर व अकबरशहा व बुराणशहा असे तीन औरस पुत्र होते व वलीशहा नावाचा दासीपुत्र होता वलीशहाने मीरबहादर याशी तटा करून त्यास ठार मारले व राज्य बळकावले अकबरशहा व बुराणशहा हे दोघेहि अल्पवयी असल्यामुळे त्याची आई रतनकुवर राणी हिने वऱ्हाडात रघूजी भोसल्यास मदत मागितली. रघूजी त्यावेळेस भाम येथे रहात होता. त्याने मदत देण्याचे कबूल केले व त्याप्रमाणे वर्धा उतरून नागपुराकडेस चाल केली (शके १६५८ इ. १७३६).^२ नागपुरच्या पश्चिमेस पाटणसावंगी येथे रघूजीची व वलीशहाच्या दोघा सरदाराची गाठ पडून लढाई झाली व रघूजी विजयी झाला व केळझर येथे येऊन राहिला.

पवनी सर—त्यानंतर रघूजीने भंडाऱ्याकडे चाल केली. भंडाऱ्याच्या दक्षिणेस पवनी^३ येथे पवनीच्या ठाणेदाराशी रघूजीची लढाई होऊन रघूजीने पवनीचे ठाणे घेतले व तेथे तुळजोरामपत^४ या सरदाराची नेमणूक केली.

भंडाऱ्यावर स्वारी—यानंतर रघूजीने भंडाऱ्यावर^५ चाल केली व तेथील

१ हल्ली देवगडच्या गोड राजाचे वंशज याच किल्ल्यात रहात आहेत व त्यांना “किल्लेवाले राजे” असे तेथे म्हणतात.

२ बखर पा. ३५, ३६

३ भंडाऱ्याच्या दक्षिणेस वाईन गंगेचे कांठी, ही क्षेत्राची जागा समजली जाते.

४ हा तुळजोराम कोन्हेरराम अगर भास्करराम कोल्हटकर याचे घराण्यातील नसून दुसरा प्रसिद्ध ब्राम्हण सरदार होता.

५ भंडारा हे अलीकडील नाव आहे. त्यापूर्वी भानारे, भानोरे असे नांव सापडते.

किल्ल्यास मोर्चे लावले. भंडाऱ्यास त्यावेळी देवबा? म्हणून कोणी सत्पुरुष होते त्याचे दर्शन घेऊन रघूजीने त्याचा आशीर्वाद घेतला. तसेच पीरशहा नांवाचा मुसलमान साधु होता. त्याचेहि दर्शन घेतले व किल्ला सर करण्याचे उद्योगास लागला.

सोनबरडीची लढाई—वलीशहाने आपला दिवाण रघुनाथसिंग याचे हाताखाली मोठे सैन्य देऊन त्यास रघूजीवर पाठविले. रघूजीचे सैन्याचा तळ भंडाऱ्याजवळ वाईनगगेच्या काठी शिरसघाट येथे होता. रघूजीने आपल्या सैन्याचे दोन विभाग करून एक सोनबरडी येथे वाईनगगेच्या काठी ठेविला व दुसरा गिरोली येथे ठेवून रघुनाथसिंगास दोन्ही टोळ्यांच्या मध्ये गांठप्याचा सकेत ठरविला व त्या प्रमाणे आपला सरदार रघूजी-करांडे यास ही योजना सांगितली व आपण पळ काढल्याचे ढोंग केले. रघुनाथसिंग व त्याचे गोड लष्कर यास वाटले की मराठ्यांनी पळ काढला. म्हणून ते मराठी लष्करावर चाल करून गेले. तोच दोन्ही टोळ्यांनी रघुनाथसिंगाचे सैन्यावर एकदम हल्ला करून त्याचा मोड केला. सोनबरडी पासून मीरनगर या गांवापर्यंत वाईनगगेस मोठा डोह आहे त्याचे जवळच ही लढाई झाली. पुष्कळसे गोड पळतांना या डोहात बुडून मेले. रघुनाथसिंग जखमी होऊन पडला व रघूजीच्या हाती सापडला. रघूजीने त्याच्या जखमा बांधवून त्याची फार काळजी घेतली. त्या उपकाराने रघुनाथसिंग रघूजीस वश झाला. रघूजीने त्यास कांही लालूच दाखवून त्याचेकडून वलीशहास धरून देण्याचे कबूल करून घेऊन त्यास देवगडावर परत रवाना केले.

भंडारा सर—भंडाऱ्याचे किल्ल्यास मोर्चे बसले होते. त्या किल्ल्यावर हरीपाटील म्हणून किल्लेदार होता. त्याने बावीस दिवस किल्ला नेटाने लढविला. शेवटी रघूजीने फितूर करून किल्ला सर केला. रघूजी करांडे

१ नाग. बखर पान ३६ यांत हा रामदासी होता असे म्हटले आहे परंतु पुढे “ त्याचे खांद्यावरची धोकटी होती ती आपले खांद्यावर घेऊन त्यांतील रत्न घेऊन साद भक्षिला ” असें वर्णन आहे. धोकटी, धोपटी या नांवावरून । साधू न्हावी जातीचा तर नसावा ?

याने हरी पाटलास कैद केले व रघू ीसमोर आणले. रघूजीने त्यास जीवे मारण्याचा हुकूम दिला. परंतु रघूजी करांड्याच्या मध्यस्तीने रघूजीने त्यास जीवदान दिले. याप्रमाणे भंडाऱ्याचे महत्त्वाचे ठाणे रघूजीच्या हाती आले.

रामटेकास भेट — रघूजी पुढे रामटेकास गेला व तेथील तीर्थांत (अंबाळे) स्नान वगैरे करून आपणास यश आल्यास तेथील गडावर श्री रामाच्या मूर्ति बसवू व देवालय बांधू असा त्याने नवस केला. रामटेकाचे हल्लीचे देवालय व घाट रघूजी भोसल्याने बांधला असून नाग. भोसल्यांनी त्या पुरातन क्षेत्रास^१ जास्त महत्त्व आणले व त्यास कायमचे उत्पन्न करून दिले ते अद्याप चालू आहे. हल्लीहि या देवस्थानाची व्यवस्था त्याजकडेसच मुख्यत्वे आहे.

देवगडावर स्वारी—यानंतर रघूजीने देवगडावर स्वारी केली. वलीशहा तेथे किल्ल्यांत होता. रघुनाथसिगाने त्यास किल्ल्याबाहेर येण्याची सल्ला दिल्यावरून तो बाहेर आला. त्याची व रघूजीचे सैन्याची लढाई होऊन वलीशहा कैद झाला. रघूजीने राणी रतनकुवर इची भेट घेतली व तिचे मुलास गादीवर बसविले. रतनकुवर इने रघूजीस आपला तिसरा पुत्र म्हणून त्यास राज्याचा तिसरा हिस्सा त्याचे मदतीबद्दल दिला व दहा लक्ष रु. स्वारी खर्च म्हणून दिला. शके १६५९ (इ. १७३७ साली). या तिसरे हिस्शाची वांटणी राणी रतनकुवर इचे हाताने रघूजीने करून घेतली. त्यांत नाग-पूर, भंडारा वगैरे भाग रघूजीने आपले हिस्शास घेतला.^२

१ हे क्षेत्र बरेच पुरातन आहे तेथील लक्ष्मणाच्या देवळातील शिलालेख देवगिरीच्या (रामदेव) यादव राजाच्या कारकीर्दीतील आहे. अर्थात् त्या पूर्वी ते क्षेत्र प्रसिद्ध होते व रामाच्या मूर्ति वगैरे पूर्वीच असल्या पाहिजेत. मार्गे पा. ९ पहा

Indian antiquary Vol. 37 P. 204;

Hiralal's Incrip. in C. P. P. 3-4.

२ सदरहू सनद हल्ली छापलेली आहे. (ऐ. प. ले. ४३९) या सनदेंत दहा लाख रु. व तीन परगणे मात्र आहेत. ते:—

या तहांत असेंहि कलम आहे कीं, रघूजीशिवाय राणीनें दुसरीकडे तहरह वगैरे करूं नये.

रघूजीनें नागपुर, भंडारा हा घाटाखालील सपाटीचा प्रदेश पूर्वीच काबीज केला होता. तेथें आपले सरदार वगैरे ठेवून त्यानें जागजागी ठाणी वसविली. नंतर नागपुर ही सोड्स्कर जागा समजून तेथेच त्याने या प्रांताचें मुख्य ठाणे केले. पुढे पूर्वेंसच राज्यविस्तारास जास्त जागा असल्यामुळें नागपुरासच तो जास्त राहू लागला व हळूहळू वन्हाडांतील त्याचें ठाणें सुटून नागपुरासच रघूजीचे ठाणे कायम झाले. पुढे इ. स. १७४८ चे सुमारास देवगड संस्थानांत बडाळी सुरू होऊन दिवाण रघुनाथसिंग याने मराठ्यांचा अमल झुगारून देण्याचा प्रयत्न केल्यामुळे रघूजीने अकबरशहा व बुराणशहा या दोघा राजपुत्रांसहि नागपुरासच आणून किल्ल्यात ठेवले व प्रथम त्याचेतर्फे त्याचे हिश्याचे प्रदेशाचा कारभार रघूजी करू लागला. परंतु याचा स्वाभाविक परिणाम असा झाला की, गोडराजे नांवाचेच राहिले व रघूजी हाच वास्तविक सर्व राज्याचा मालक झाला. १

परंतु हा प्रकार एकदम न होता हळूहळू झाला. पेशव्याचे उत्कर्षामुळे ज्याप्रमाणें सातारकर छत्रपति निर्माल्यवत् झाले तसाच हाहि प्रकार झाला. तरी नागपुरकर भोसल्यानीहि गोडराजाचा मानमरातब शेवटपर्यंत चांगला

(१) किल्ले पवनी बमय बाळापूर

(१) पा॥ मूलतापी बमय चिखली व जागीर फुटकर भाईखान बिबी दरोबस्त जे गांव प्रा॥ मजकूरचे असतील ते दरोबस्त १५६

१ पा॥ मारुड दरोबस्त.

एकूण तीन परगणे पानसुपारी बा॥ तुम्हास तुमचे बंशपरंपरा दिले असत. माघ शु॥ ५ सं. १७९५.

१ अकबरशहा पळून एलिचपुरच्या नबाबाकडेस गेला होता, परंतु त्यानंतर या गोंड राजांनी भोसल्यास कोणताहि त्रास दिला नाही व त्यांच्या कैदवजा आयुष्यामुळे म्हणा अगर इतर कारणामुळे म्हणा, त्यांच्यांत कर्तृत्ववान् मनुष्यहि कोणीच निघाला नाही. हल्लीचा पुरुष तर निवळ वेडा आहे.

ठेवला. गोंड राजांच्या हिस्शाचें त्यांच्या त्या वेळच्या प्रांताचे उत्पन्न भोंसले त्यांना दरसाल पावतें करीत असत व त्या वेळच्या जमाखर्चातमुद्धां “गोंड राजाचा हिस्सा” म्हणूनच तें उत्पन्न दाखवीत असत. तसेंच गादीवर बसतानामुद्धा पेशवे ज्याप्रमाणे छत्रपतीकडून वस्त्रे घेत, त्याप्रमाणे भोंसलेहि गोड राजांकडून आपणास तिलक लावून घेत व याप्रमाणे एका प्रकारें त्यांची मालकी अशतः कबूल करीत. दुसऱ्या नात्यानें सेनासाहेब सुभा म्हणून त्यांना साताऱ्याहूनहि वस्त्रे आणावी लागत असत. गोड राजाना नागपुरकर भोंसले किती चागल्या तऱ्हेने वागवीत याची साक्ष तिन्हाईत इग्रज वकिलानीमुद्धा वेळोवेळी दिली आहे व असें उदाहरण सर्व हिदुस्थानात पहावयास मिळणार नाही असे म्हटले आहे १

खेमनसिंगाचें बंड—याप्रमाणे रघूजीचा जम नागपुरास व सर्व गोडवणात बसला. मध्यतरी किरकोळ दगधोपे झाले, परंतु रघूजीच्या सत्तेस त्यामुळें काही बाध आला नाही. ब्रह्मपुरी येथील किल्लेदार खेमनसिंग व त्याचा भाऊ अभेराय यांनी तिकडे दगा आरभिला म्हणून रघूजीनें रघूजी करांडे यास त्याचेवर पाठविले. खेमनसिंगाने बारा दिवस किल्ला लढविला. शेवटी मराठ्यांनी किल्ल्यावर हल्ला करून तो सर केला व खेमनसिंगास कैद करून आणले. त्यासहि रघूजीने ठार मारण्याचा हुकूम दिला परंतु रघूजी करांड्याने खेमनसिंगाच्या शूरपणाची तारीफ करून पुढे उपयोगी पडेल म्हणून त्यास जीवदान देवविले व त्यास रघूजीच्या पदरी ठेवविले.

हरी पाटलास काढलें—भडान्याचा किल्लेदार हरी पाटील यांस पूर्वी रघूजी करांड्याने याचप्रमाणे जीवदान देववून किल्लेदारीवर पुन्हा ठेवलें होतें. परंतु हरी पाटील हा इमानाने राहिला नाही. त्याचा “डोल” बदललेला दिसला. म्हणून रघूजीने त्यास काढून खेमनसिंगास भडान्याची किल्लेदारी दिली. खेमनसिंग हा पुढें बराच उपयोगी पडला.

शाहूकडून नवीन सनद—यानंतर रघूजीनें इ. स. १७३८ मध्ये शाहूकडून नवीन सनद घेतल्या. त्यांत पुढील सुभ्यांवर मराठ्यांचा अंमल प्रस्थापित करण्याबद्दल अधिकार दिला आहे.

१ लखनौ, २ मकसुदाबाद, ३ बेदर, ४ बंगाला. ५ बितीया, ६ बुदेलखड, ७ इलाहाबाद, ८ हाजीपूर पाटणा शिवाय देवगड, गढा, भवरगड, चांदा ह्या प्रांतांची चौथाई व मोकासा हे हक्क वसूल करण्याचा अधिकार दिला आहे.^१

बाजीराव पेशव्याशीं बिघाड इ. स १७३८—नागपुरकर भोसल्याचे पेशव्यांशी सदैव वितुष्टच राहिले. प्रसगोपात् जरी ते एकमेकांस मदत करीत असत व पत्रव्यवहारांत अघळपघळ स्नेहभाव दाखवीत तरी अंतर्गामी त्यांचें एकमेकांशी कधीच सूत नव्हते या त्यांच्या भांडणामुळे मराठी साम्राज्याचें अतोनात नुकसान झाले आहे निरनिराळ्या वेळी कोणत्या पक्षाचे कसें चुकत गेले हे पुढे वेळोवेळी दिसून येईल या वैमनस्याचा आरंभ इ स १७३८ मध्ये बाजीरावाने निजामुल्मुकावर माळव्यांत चालविलेल्या लढाईपासून झाला **बाजीरावानें** मोठ्या धाडसाने दिल्लीपर्यंत स्वारी करून दिल्लीवर मराठ्यांचा दरारा बसविला **माळवाप्रांत** मराठ्यांना मिळवून शिवाय सर्व दक्षिणेंत चौथ व सरदेशमुखी सरदेशपांडेपणाचे^२ हक्क व बंगाल, अलाहाबाद गया, बनारस व मथुरा या भागात जहागिरी हक्क अगर नगदी पन्नास लक्ष रुपये बादशहाचे खजिन्यांतून मिळविण्याची खटपट बाजीरावाने **खानडौरान** याचे मार्फत चालविली होती या प्रकरणांत बाजीरावाची व निजामुल्मुल्काची **भोपाळजवळ** लढाई होऊन बाजीरावाने निजामास **भोपाळजवळ** कोंडले. निजामानें दक्षिणेकडून आपल्या मुलाकडून सैन्याची मदत मागविली. परंतु बाजीरावाने चिमाजी आप्पास व आपले इतर सरदारांस पाठवून मध्येच निजामाचें सैन्य अडविले. बाजीरावाचे हे जगी कारस्थान सिद्धीस गेले असतें तर बाजीरावाच्या मागणीप्रमाणें बादशहाकडून **माळवा** गुजराथ वगैरे प्रांत मराठ्यांस मिळून मराठी राज्याचा बराच फायदा झाला असता. कारण **खानडौरान** हा बाजीरावास अनुकूल असून **निजाम** व **खानडौरान** यांजमध्यें चुरस होती. त्यामुळें निजामाचा मोड व्हावा अशी

१ बखर पान ३८ ही सनद शके १६६० (इ. स. १७३८) मध्ये दिली आहे.

२ शेकडा पांच रुपये.

खानडौरानची इच्छा होती व तो बादशहास बाजीरावाच्या तर्फेने समजावीत होता.

भोपाळचा वेढा (इ. १७३८)—या वेळेस बाजीरावास सैन्याचे मदतीची फारच जरूर होती. त्यामुळे त्याने सर्व मराठे सरदारास पत्रे लिहिली. त्याचप्रमाणे रघूजी भोसल्यासहि लिहिले. परंतु रघूजीच्या मनांत बाजीरावास मदत करावयाची नव्हती.^१ त्याने बळेच कांही निमित्त दाखवून मदत पाठविण्याचे टाळले. वन्हाडावर स्वारी होण्याचा संभव आहे अशी त्याने सबब दाखविली. बाजीरावाने रघूजीस काकूळतीची, विनवणीची व शेवटी धमकीची पत्रे पाठविली परंतु सर्व व्यर्थ. त्याने बाजीरावास मुळीच, मदत पाठविली नाही उलट बाजीराव माळव्यात गुतला आहे अशी संधि साधून रघूजीने एकदम अलाहाबाद प्रातावर स्वारी केली. बुंदेलखंडांतील गढा—मंडला हे प्रात जिकून घेतले यामुळे बाजीरावाने दिल्लीच्या बादशहाशी जे घोरण बाधले होते त्यास बाध आला. बुंदेलखंडांत पेशव्यांचा मुलूख पूर्वीचाच असल्यामुळे पेशवा तो प्रात आपल्या कार्यक्षेत्रातील म्हणून समजत असे त्यामुळे रघूजीच्या या स्वारीचा बाजीरावास फार राग आला.

१ अलीकडे प्रकाशित झालेल्या साधनावरून असे दिसते की प्रथम तरी रघूजीचा विचार बाजीरावाचे मदतीस जाण्याचा होता चिमाजी अप्पा हा तापीतीरी वरणांवांनजीक दक्षिणेकडून निजामाच्या मदतीस जाणाऱ्या मोगल सैन्यास अडविण्याकरितां राहिला होता त्यास रघूजीने पत्र लिहिले आहे त्यांत तो म्हणतो, “ आमचा मनसबा होता जे राजश्री कान्होजी बावा भोसले यांची जागा भाब येथे जाऊन मोरचे लावून ते स्थळ हस्तगत करावे परंतु हे कार्य मसलतीचे. अगत्यवाद जाणून तो विचार टाकून राजश्री रायाकडे जावयाचे उद्देशे कूच करून माघारे फिरून सालबरडी नजीक घाटतोडे आलों तव सुजायतखान अळजपुरचा सुभाबहुतसा गर्वाभिमाने फौजबंदी पोस्त करून अडवा चालोन आला त्यासी आम्हासी युद्ध तुबळ झाले. राजश्री स्वामीचे पुन्यप्रतापें व आपले कृपेकरून त्यास हतप्रभाव करून हस्तगत केले. . .या उपरी मजल दरमजल फौजेनिसी राजश्री रायाकडे जात असो” (पे. द.भा. १५ ले. ८२.) परंतु या पत्राप्रमाणें रघूजी बाजीरावाकडे न जातां थेट उत्तरेस अलाहाबादेपर्यंत गेला.

रघूजीची अलाहाबादेवरील स्वारी—भोपाळच्या वेढ्यांत बाजीराव गुतला असतां त्यास मदत करण्याचे सोडून रघूजीने अलाहाबादेपर्यंत स्वाऱ्या करून पुष्कळ लूट आणली व तेथील सुभेदार सुजाखान याचा पराभव करून त्यास ठार मारिले असा आतापर्यंत इतिहासज्ञाचा समज आहे व ही गोष्ट सर्व ग्रंथांत आढळते. परंतु या अलाहाबादेच्या मोहिमेबद्दल व विशेषतः सुजाखानाच्या पराभवाबद्दल आम्हास बरीच शंका वाटते. या स्वारीच्या हकीकतीचा उगम ग्रँट डफ भा. १ पा ३९२ मध्ये आहे. ही हकीकत देताना डफ साहेबाने त्या विधानास काही आधार दिलेला नाही. या स्वारीचे वर्णन इतरत्र कोठे दिलेले नाही. त्यामुळे सरदेसाई हेहि या स्वारीबद्दल साशक आहेत. (मध्य वि १ पा ४२२) परंतु आतां अस्सल कागदपत्रावरून एवढे तरी खास म्हणता येते की ज्या सुजायत-खानाचा रघूजीने पराभव केला तो अलाहाबादेचा सुभेदार नसून एलिच-पुरच्या निजामाचा सुभेदार होता (पे. द. भा १५ ले. ८२) रघूजीचें चिमा-जीस पत्र पहा. नांवाचा थोडासा फरक सोडला तर हीच गोष्ट खरी दिसते अलाहाबादेच्या सुजाखानाचा पराभव व मृत्यु, तशीच अलाहाबादेवरील स्वारीसुद्धां यावरून सशयित ठरते.

बाजीरावानें निजामाचा मोड करून त्याचेशी तह केला. (फेब्रुवारी १७३८) त्यांत माळवा प्रांत मराठ्यांस मिळाला व नर्मदाचबळा या दोन नद्यांच्या मधील मुल्खावर मराठ्यांची सत्ता प्रस्थापित झाली. शिवाय मोगल बादशहाकडून पन्नास लक्ष रुपये देवविण्याचें निजामानें बाजीरावास कबूल केलें.

रघूजीच्या सनदेंत जेव्हां पेशवा स्वारीस निघेल तेव्हां त्याचे बरोबर मोहिमेस जाण्याचा करार असून बाजीरावानें बोलावले असतां रघूजी गेला नाही याबद्दलहि बाजीरावास रघूजीचा फार राग आला.

आवजी कवड्याचा मोड (इ. स. १७३९)—वर लिहिल्याप्रमाणें बाजीरावाचा व रघूजीचा बिघाड झाल्यामुळें बाजीरावानें रघूजीस शिक्षा करण्याचें ठरविलें. निजामाच्या भानगडीतून मुक्त होताच त्यानें आपला सरदार आवजी कवडे यास रघूजीवर पाठविलें व त्याचे मदतीस अंताजी माणकेश्वर यास दिलें. पदमोजी जाचक हाहि या वेळी आवजी-

बरोबर होता. रघूजीने आवजीवर आपले सरदार भास्कर हरी, कृष्णाजी आटोळे व अलीखान^१ यांस पाठविले. उमरावतीजवळ त्यांची लढाई झाली. ती साधारण सारखीच झाली. पुन्हां दुसरी लढाई नागपुर प्रांतांत झाली. त्यात आवजीच्या पक्षाचा मोड होऊन ते पळून गेले.^२

आवजी कवडे हा भोसल्याच्या मुलुखांत लुटालूट करू लागल्यामुळे रघूजीने शाहूकडे बाजीरावाविरुद्ध तक्रार केली. त्यावरून शाहूने बाजीरावास पत्र लिहिले की, “राजश्री रघोजी भोसले सेनासाहेब सुभा यांच्या सरंजामांत तुम्हांकडील फौज जाऊन धामधूम करतात... तर औऊजी कवडे वगैरे आपणाकडील सरदारास ताकीद करून वराड प्रांतास फौज न जाय. . ते गोष्टी करणे.”^३

बाजीराव हा स्वतःहि रघूजीवर स्वारी करण्याच्या विचारांत होता. परंतु शाहूराजाच्या वरील पत्रामुळे व दिल्लीवर नादिरशहाची स्वारी झाल्यामुळे त्याने हे ‘घरगुती तटे’ सोडून तो उत्तरेस जाण्याच्या तयारीस लागला. बाजीराव एका पत्रांत लिहितो—“रघूजी भोसल्याचा आपला घरगुती तटा क्षुल्लक आहे. पोर्तुगीजांचा कांही हिशेब नाही. हिंदुस्थानांतील हिंदु-मुसलमानास नादिरशहा हा एकच परकी शत्रु आहे. सर्वांनी मिळून त्यास बाहेर हांकून लाविले पाहिजे.”^४

बाजीरावानें चिमाजीआप्पास पोर्तुगीजाचा नाद सोडून देऊन सैन्यासह उत्तर हिंदुस्थानांत बोलाविले. त्याचप्रमाणे निजामाचा पुत्र नासिरजंग यासहि बोलाविले. परंतु नादिरशहा दिल्लीहून परत निघून गेल्यामुळे तिकडे जाण्याचें कारण पडले नाही.

तसेंच चिमाजी अप्पाणें बाजीरावास पत्र लिहून रघूजीशी जास्ती विरुद्धपणा न दाखविण्याविषयी सूचना दिली व “कागदोपत्री विखर कांहीं न

१ हे सरदार पुढें रघूजीच्या पदरी प्रसिद्धीस आले.

२ पे. द. भा. १५ पा. ४१-४३. रघूजीची व आवजीची प्रत्यक्ष लढाई झाल्याचें दिसत नाही.

३ ऐ. प. ले. ४३७.

४ Duff Vol. I.P. 393.

लिहावें म्हणजे लगामी लागून कृतोपकार मानील. लगामी लावल्या। आवजी कवडे याची वस्तभाव सुतलीचा तोडा तोहि देईल.”

ही शहाणपणाची सल्ला बाजीरावानेंहि मान्य केली. चिमाजीस लिहिलेल्या उत्तरात^१ बाजीराव लिहितो “ चाकराचाकरात होऊन गेलीयात अन्याय त्याचा काय आहे आणि आम्ही विखर कशास दाखवावे त्यास लिहिणें ते समाधानपूर्वकच लिहित असतो. व त्याणीही जाहले गोष्टीचे भय मानून नम्रतेचेच पत्र पाठविले आहे. वस्तभाव अवबाची सोडून देतील व आम्हा-सही सर्व प्रकारे त्याचे समाधान रक्षून लगामी लाऊन घेणे लागेल प्रारतन-वान आणि बरा घाडसी आहे आणि आम्हास पुढे नादरगहाच्या उपमर्दाचा मनसुबा कर्तव्य यास्तव सर्व प्रकारे गम खाऊन समाधान करून लगामी लाऊन घेऊ.”^२

बाजीरावाचें व प्रतिनिधीचे वाकडे होते व रघूजीचे व प्रतिनिधीचे सख्य होते. त्यामुळेहि या दोघा पुरुषात स्नेह असणे कठीण होते परंतु या कारणापेक्षा रघूजीची स्वतंत्रवृत्ति, त्याचा शाहूशी प्रत्यक्ष संबंध व दोघा वीर पुरुषाची एकमेकाशी स्पर्धा ह्याच गोष्टी त्याच्या वितुष्टास कारण झाल्या असाव्या. मराठी साम्राज्याचा मुख्य प्रधान या नात्याने बाजीरावाचा हुकूम रघूजीने मानणें रीतीचे होते परंतु रघूजीने व त्यानंतर त्याचे वंश-जांनीहि तो कधीच मानला नाही हे पुढे वेळोवेळी दिसेल. त्यामुळे मराठी राज्यात इंग्रजांप्रमाणे एकसूत्रीपणा कधीच राहिला नाही

कर्नाटकावरील स्वारी:- शाहूराजाने फत्तेसिंग भोसले ह्यास कर्नाटकाचे मोहिमेवर पाठविले त्यास मदत करण्याकरिता रघूजी भोसल्यास इसवी सन १७४० चे आरभी निकडीचा हुकूम पाठविला. अर्काटचा नबाब दोस्तअली व त्याचा जांवई चंदासाहेब हे पांडेचरीचा परेंच गव्हर्नर डुमास याच्या मदतीने तंजावरच्या प्रतापसिंह भोसल्यास व त्रिचनापल्ली वगैरेच्या संस्थानिकास त्रास देत होते. चंदासाहेबानें त्रिचनापल्लीचें राज्य जिंकून तेथे आपले ठाणें बसविलें. प्रतापसिंहानें आपले बचावाकरितां शाहू राजाची मदत मागितली व वर लिहिल्याप्रमाणें फत्तेसिंग भोसले ह्यास शाहून ताबडतोब रवाना केलें. रघूजी भोसले याने ताबडतोब जावें परंतु

इकडील बंदोबस्त करण्यास त्यास उशीर लागला त्यावरून शाहूने त्यास खरमरीत पत्र लिहिलेले उपलब्ध^१ आहे

देवगड व नागपुर ह्या प्रांताचा बंदोबस्त करून रघूजी वऱ्हाडातून नांदेडच्या मार्गाने हैद्राबादेकडून कर्नाटकांत जाऊन फत्तेसिंगाचे लष्करास सामील झाला व तेव्हांपासून लढाईची सर्व सूत्रे त्याने आपल्या हाती घेतली अर्काटचा नबाब दोस्तअल्ली हा मराठ्यांच्या फौजेवर चालून गेला. त्याची व मराठ्यांची लढाई दमलचेरीच्या घाटात ता. २०।५।१७४० रोजी झाली व त्यात खुद्द दोस्तअली व त्याचा मुलगा हुसैनअली हे पडले व त्याचा दिवाण मीरआसद हा मराठ्यांचे कैदेत सांपडला नबाब दोस्तअलीचा मुलगा व सफदरअली व नबाबाचा जांवई चंदासाहेब हे वरील पराभवामुळे घाबरले व त्यांनी नबाबाच्या घरातील सर्व बायका-मुले व जडजवाहीर पोंडेचरीस परेचाचे आश्रयास पाठवून दिले. सफदरअली हा बेळोरच्या किल्ल्यात राहिला व चंदासाहेब हा त्रिचनापल्लीस राहिला. मराठ्यांनी अर्काट सर केले व रघूजीने पत्र लिहित्याप्रमाणे परेच गव्हर्नर डुमास यास खरमरीत पत्र लिहिले. त्या पत्रांत रघूजीने त्यास धाक दाखवून लिहिले होते की, “नबाबाचें कुटुंब व खजिना आमच्या ताब्यांत द्यावा, नाही तर आम्ही पोंडेचरीवर स्वारी करू परंतु परेच गव्हर्नर डुमास हाहि एवढ्या धाकाने भिणारा नव्हता. त्यानेहि काही गोडीचे व काही धमकीचे असे उत्तर^२ पाठवून नबाबाचे कुटुंबास स्वाधीन करण्याचे नाकारले. डुमास याने वरील पत्राबरोबरच परान्समधील उत्कृष्ट दारूच्या बाटल्या रघूजीस नजर पाठविल्या. त्या रघूजीस व त्याचे कुटुंबास इतक्या आवडल्या की, रघूजीने आणखी बाट त्यांची मागणी केली डुमास याने मागणीप्रमाणे दारू पाठविली.^३ शेवटी रघूजीने पोंडेचरीच्या स्वारीचा नाद सोडला व आपला मोर्चा सफदरअली व चंदासाहेब यांकडेस वळविला.

१ राजवाडे खड ६ ले. १४९.

२ सरदेसाई ब्रि. रि पा ४७३-४७६.

३ “दारूपायी राज्य बुडविले” असे रघूजीबद्दल शाहूने उद्गार काढले होते ते याच प्रसंगास अनुलक्षून असावेत असा तर्क आहे.

इतक्यांत बाजीराव पेशवा मरण पावल्याची बातमी रघूजीस समजली. व बाजीरावाचे मुलास पेशवाई न मिळता ती बाबूजी नाईकास मिळाली ह्या खटपटीकरितां फौज कर्नाटकातच ठेवून रघूजी सातान्यास आला. परंतु नाईकाची व रघूजीची खटपट सफल न होता रघूजी नाईकास घेऊन परत कर्नाटकांत आला इकडे चंदासाहेब व सफदरअली याचे मध्येहि अविश्वास उत्पन्न होऊन प्रत्येकजण नबाब होण्याची खटपट करू लागला ही सधि पाहून रघूजीने त्याच्या कैदेत असलेला दिवाण मीरआसद यास बंधमुक्त करून सफदरअलीकडे पाठविले, व त्याच्याशी गुप्त तह केला की, मराठ्यांनी त्रिचनापल्ली सर करून चदासाहेबास पकडावे, व सफदरअलीची स्थापना अर्काटचे गादीवर करावी याबद्दल सफदरअलीने एक कोट रुपये हप्त्याहप्त्यांनी मराठ्यास द्यावे (ता १६-११-१७४०)

इकडे चंदासाहेबाने परेचाच्या मदतीने मराठ्यापासून आपले रक्षण करण्याची तयारी केली मराठ्यांनी त्रिचनापल्लीचे किल्ल्यास वेढा दिला सफदरअल्ली यानेहि आपले सैन्य मराठ्याचे मदतीस पाठविले ^१ चदासाहेबाचा भाऊ बडासाहेब हा मदुरेहून चदासाहेबास मदत करण्यास निघाला. परंतु मराठ्यांनी त्यास मध्येच गाठून, त्याचा पराभव करून ठार मारिले. परेचाकडूनहि चंदासाहेबास मदत झाली नाही. शेवटी निरुपाय होऊन चदासाहेबाने किल्ला मराठ्याचे स्वाधीन केला (ता २६-३-१७४१) चंदासाहेब व त्याचा वडील मुलगा यास रघूजीने कैद केले. चदासाहेबाने दोघाच्या सुटकेबद्दल आठ लक्ष रुपये देऊ केले, परंतु रघूजीने ते मान्य न करितां दोघांस कैद करून सातान्यास आणिले. तेथे ते ७ वर्षे कैदेत होते. इ. स. १७४८ मध्ये डुप्ले यानें सात लक्ष रुपयाची जामिनकी घेतल्यामुळे त्यांची पुढे सुटका झाली ^२

त्रिचनापल्ली व कर्नाटकांतील इतर ठाणी ही हाती आल्यावर रघूजीने कर्नाटकांतील काम संपले. परेच गव्हर्नर डुमास याने मराठ्यावर चढाई केली नाही व रघूजीहि त्याचे वाटेस गेला नाही. सफदरअलीची स्थापना अर्काटचे गादीवर होऊन ती मराठ्याचे अंकित झाला. इकडे तजावरच्या

राजाचीहि धारती दूर होऊन त्यास स्वस्थता मिळाली. त्याबद्दल त्यानें शाहू राजास वबूल केल्याप्रमाणे पधरा लक्ष रुपये नजर दिले. याप्रमाणे कर्नाटकात मराठ्यांचा जम चांगला बसला या स्वारीत फत्तेसिंग भोसले, **मुरारराव** घोरपडे व **रघूजी** भोसले हे सरदार प्रमुख होते; परंतु रघूजी जाताच त्याच्या तेजस्वीपणामुळे मुख्य कारभार त्याचेच हाती आला व **फत्तेसिंग भोसले** मागे पडला. त्रिचनापल्लीचे ठाणे घेतल्यानंतर **रघूजीनें मुराररावास** त्या ठाण्यावर ठेविले व आपण **फत्तेसिंगासह** सातान्यास परत आला (जून १७४१) कर्नाटकची सुभेदारी आपण व **बाबूजी** नाईक यानी मिळून करावी याबद्दल पुढे रघूजीने पुष्कळ खटपट केली परंतु ती साधली नाही. शाहूची धाकटी राणी सगुणाबाई ही रघूजीची मेहुणी असल्यामुळे तिचे मार्फतहि रघूजीने हा प्रयत्न केला शाहू राजा पुढे पुढे मनाने दुर्बल बनल्यामुळे त्याच्या दोन्ही राण्या पैशाकरता राजकारणात ढवळाढवळ करू लागल्या होत्या थोरली राणी **सकवारबाई** इचे कर्जहि **बाबूजी** नायकाकडे होते ते कर्नाटकच्या वसुलीतून त्याने द्यावे अशीहि लालूच रघूजीने दाखविली होती बाबूजी व आपण मिळून कर्नाटक व बंगालची सुभेदारी मिळवावी, कर्नाटकचा कारभार बाबूजी नायकाने करावा व बंगालचा कारभार आपलेकडे घ्यावा अशी रघूजीची खटपट होती यासबधाचा बराच पत्रव्यवहार उपलब्ध आहे. बाबूजी नायकाने शेवटी कर्नाटकच्या सनदा शाहूकडून मिळविल्या. परंतु नवीन जिकलेल्या मुलुखात शातता प्रस्थापित करण्यास लागणारे शौर्यादि गुण त्याचे अंगी नसल्यामुळे त्यास फजीत होऊन परत यावे लागले शेवटी नवीन पेशव्याने ते काम पुढे इ. स. १७४६ मध्ये स्वतः अगावर घेऊन अल्पवयी **सदाशिवराव** यास त्या मोहिमेवर पाठवून व त्याचे मदतीस **महादजीपंत** पुरंदरे यास देऊन कर्नाटकचा बंदोबस्त केला.

कर्नाटकच्या स्वारीत रघूजीची फत्तेसिंगास फार मदत झाल्यामुळे त्याने इ. स. १७४१ मध्ये शाहूराजाकडून रघूजीस कान्होजीचे वेळचा सर्व पुरातन सरंजाम व कडेवळीतची देशमुखी व तीन गाव मोकासे देवविण्याचे^१ कबूल केलें व स्वतःचे वऱ्हाड प्रांतांतील मोकासेहि बहिवाटीस रघूजीकडे दिले ?

रघूजीच्या बंगाल्यावरील स्वाऱ्या

रघूजीच्या बंगाल्यावरील स्वाऱ्या हे त्याचे कारकीर्दीतील सर्वात मोठे काम होय या स्वाऱ्याचे वर्णन करण्यापूर्वी त्या पूर्वीच्या बंगालच्या स्थितीचे वर्णन केले पाहिजे ?

बंगाल्याची पूर्वस्थिति—दिल्लीस महमदशहा बादशहा असताना या तीन प्रांताचा सुभेदार जाफरखान नासिरी या नावाचा होता या जाफरखानाचे नाव मुर्शिदकुलीखान^१ असे असून हा औरंगजेबाचा एक कर्तबगार अधिकारी होता त्याने दक्षिणेत जमाबंदीची नवीन व्यवस्था करून राज्याचे उत्पन्न वाढविले होते त्यामुळे औरंगजेबाने त्यास जाफरखान असा किताब देऊन बंगाल्यात सुभेदार नेमून पाठविले व सात हजाराची मनसब दिली याने बंगालच्या सुभ्याचे उत्पन्न १॥ कोट पर्यंत वाढविले या जाफरखानाची मुलगी सुजाउद्दीन नावाच्या मनुष्यास दिली होती हा सुजाउद्दीन बऱ्हाणपुरचा राहणारा असून जाफरखानाच्या वजनामुळे तो ओरिसा प्रांतात ' नायब नाजीम ' म्हणून नेमला गेला जाफरखान हा फार वृद्ध होऊन मरावयास टेकला होता, म्हणून त्याने आपल्या पाठीमागे बंगालची सुभेदारी आपला नातू सुजाउद्दीनचा मुलगा सरफराजखान यास मिळावी अशी खटपट चालविली परंतु सुजाउद्दीन याने दिल्लीस सधान बाधून जाफरखान मरतांच ती सनद आपल्या नावाने करून घेतली. जाफरखान मरताच तो मुर्शिदाबादेस गेला व सुभेदारीचे काम पाहू लागला सरफराजखान हा त्याचा मुलगा असल्यामुळे बापापुढ त्याचें काही चालले नाही सुजाउद्दीन हा हलक्या दर्जाचा मनुष्य असून त्याचे वर्तनहि अशाच प्रकारचे होते.त्याचे मुख्य सल्लागार म्हणजे अलीवर्दीखान व हाजीअहमद नावाचे दोघे भाऊ व राय आलमचंद नावाचा कायस्थ व फतेचंद नांवाचा मारवाडी बनिया असे होते. सुजाउद्दीन याने ओरिसा प्रांतात आपल्या दुसऱ्या बायकोचा मुलगा महमदटाकी यास नेमिले व बिहार प्रांतावर अलिवर्दीखान यास नेमिले. अलिवर्दीखान याने या सुभ्याचा वसूल फतेचंद याचे दुकानामार्फत दिल्लीस रवाना करीत

१ Syarul mutakherin & Banerji's History of Orissa.

२ गाचे नांवावरून मुर्शिदाबाद शहर तयलेलें आहे

जावा. यामुळे फतेचंदाच्या दुकानाचे महत्त्व वाढून त्याच्या दुकानाच्या शाखा सर्व बंगालभर व दिल्लीपर्यंत पसरल्या व फतेचदास 'जगत्शेट' असा किताब मिळाला. मुर्शिदाबादेच्या जगत्शेटाची पेढी बंगाल्यांत फार प्रसिद्ध होऊन मराठ्यांच्या स्वारीत त्या पेढीवर मराठ्यांना अडीच कोट रुपयांची लूट पुढे मिळाली. अद्यापहि जगत्शेटाचे दुकान सर्व बंगाल्यात प्रसिद्ध आहे. सुजाउद्दीन याचा तिसरा हस्तक आलमचंद यास सुजाने वाढवीत वाढवीत बंगालचा नायब दिवाण म्हणून नेमिले व 'राय-रायान' असा त्यास किताब मिळाला. सुजाचा मुलगा टाकीखान हा ओरिसात मरण पावल्यामुळे सुजाने आपला जावई मुर्शिदकुलीखान (दुसरा) यास ओरिसा प्रांतावर नायब नाजीम म्हणून नेमिले. या मुर्शिदकुलीखानाचा विश्वासू गृहस्थ मीर हबीब नावाचा एक इराणी मुसलमान होता. त्या वेळच्या मुसलमान अधिकाऱ्यात मीर हबीब हा फार प्रामाणिक व स्वामिभक्त म्हणून प्रसिद्ध होता. मराठ्यांच्या बंगाल्यावरील स्वाऱ्यांत मीर हबीब हा फार प्रसिद्धीस आला. त्याचे वर्णन पुढे येईल.

ओरिसा प्रांतात प्रसिद्ध जगन्नाथपुरीचे^१ देवस्थान असून तेथील यात्रेकरूवरील कराचे उत्पन्न नऊ दहा लक्षाचे होते. टाकीखानाचे कारकीर्दीत त्याच्या जुलुमामुळे जगन्नाथच्या पुजाऱ्यांनी जगन्नाथाची मूर्ति चोरून चिलका सरोवरातील एका टेकडीवरील बेटात नेऊन ठेविली. मुर्शिदकुलीखान व मीरहबीब हे ओरिसा प्रांतात आल्यावर त्यांना आढळून आले की, जगन्नाथाची यात्रा बंद झाल्यामुळे दरसालचे नऊ-दहा लक्षाचे उत्पन्न बुडाले. इकडे हिंदु लोकानीहि त्याची विनवणी करून जगन्नाथाची मूर्ति परत आणण्याबद्दल परवानगी मिळविली. राजा दंडदेव नावाच्या एका सस्थानिकाने ती मूर्ति चिलका सरोवरातून परत देवळात आणून बसविली.

सुजाउद्दीन हा इ. स. १७३९ मध्ये मरण पावला त्यावेळी नादीर-शहाची स्वारी दिल्लीवर होऊन तेथे अव्यवस्था माजली होती. सुजाचा मुलगा सरफराजखान याने खटपट करून आपल्या नावाने सुभेदारीची वस्त्रे

१ जगन्नाथपुरीसच 'पुरुषोत्तमपुरी' असेहि नांव आहे. हल्ली नुसते 'पुरी' असेहि म्हणतात.

मिळविली परतु अलिवर्दीखान व त्याचे कपटपटु मित्र यांनी सरफराजखानास सुभेदारी मिळून देता अलिवर्दीखानास ती मिळवून घेण्याकरिता मोठा व्यूह रचून दिल्लीस सरफराजखानाविद्द अनेक कड्या पिकविल्या त्यातच ही एक होती की, सरफराजखानाने नादीरशहाच्या नावाने नाणे पाडिले. दिल्लीस चिन्किलीचखान निजामुलमुल्क हा अधिकारारूढ होता त्याचे मार्फत अलिवर्दीखानाने आपल्या नांवाने सुभेदारीची सनद मिळविली व राजद्रोहाबद्दल सरफराजखान याचा शिरच्छेद करावा असाहि हुकूम मिळविला

इतके झाल्यानंतर सरफराजखान याच्या वापाने पोसलेल्या वरील चाडाळ चौकडीने सरफराजखान याचा नाश करण्याचा उद्योग चालविला. हाजीखान, आलमचंद व फतेचंद हे मुशिदाबादेस राहून आतून अलिवर्दीखानाच्या साह्याची तयारी करीत होते व अलिवर्दी हा पाटणा येथे सैन्य जमवीत होता अलिवर्दीने सैन्य जमवून सरफराजखान याजवर स्वारी केली व त्याची लढाई गढिया नावाच्या जागी होऊन सरफराजखान त्या लढाईत मारला गेला व अलिवर्दीखान हा बगालचा सुभेदार झाला.

सरफराजखान याने आपला मेहुणा मुशिदकुलीखान ओरिसाचा नायब याजकडून सैन्याची मदत मागितली होती. परतु ती वेळेवर येऊन पोहोचली नाही. अलिवर्दीखानाने आता आपला मोर्चा मुशिदकुलीखानावर फिरविला व ओरिसावर स्वारी केली. मुशिदकुलीखानाने आपल्या कुटुंबातील माणसे कटकजवळील बाराभाटीच्या किल्ल्यात ठेवून आपण स्वतः कटकाहून बलसोरचे बंदरास निघून गेला यानंतर अलिवर्दीची व मुशिदकुलीखानाची लढाई होऊन मुशिदकुलीखानाचा मोड झाला व तो बलसोरचे बंदरांतून समुद्रमागनि मच्छलीपट्टणास पळून गेला. रामचंद्र देव नांवाच्या एका हिंदू राजाने मदत देऊन मुशिदकुलीखानाच्या बायकामुलांस सुरक्षितपणे त्याजकडे पोहोचवून दिले. याप्रमाणे ओरिसा प्रांत अलिवर्दीच्या ताब्यात आला.

मुशिदकुलीखानाचा प्रामाणिक सरदार मीर हबीब यास अलिवर्दीखानाच्या कपटी कृत्याचा वीट आला व त्याने आपल्या धन्याच्या नाशाबद्दल अलिवर्दीवर सूड उगविण्याचा निश्चय केला अलिवर्दीविरुद्ध

उपयोगी पडण्याजोगे बळ मराठ्याशिवाय दुसऱ्याजवळ नव्हते. म्हणून मीरहबीब नागपुरास गेला. प्रथम रघूजी नागपुरास नसल्यामुळे त्याचा नागपुरचा सरदार भास्करपंत यास आपल्या धन्याच्या परवानगी-शिवाय मुशिदकुलीखानास मदत करता आली नाही. परंतु रघूजी नागपुरास आल्यावर त्याची परवानगी घेऊन त्याने अलिबर्दीखानास स्वारी केली मराठ्यांच्या सर्व स्वाऱ्यात मीर हबीब याने त्यांना फार मदत केली व मराठ्यांच्या करवी अलिबर्दीखानास बारा वर्षे त्रस्त करून आपल्या धन्याच्या नाशाबद्दल पूर्ण सूड उगविला तो प्रकार पुढे वर्णन केला आहे

बंगाल्यावरील पहिली स्वारी.

इ. स. १७४२.

मागे सांगितल्याप्रमाणे मीरहबीब नागपुरास आला त्यावेळी रघूजी कर्नाटकावरील स्वारीस गेला होता मागे नागपुरास त्याचा विश्वासू सरदार भास्करराम उर्फ भास्करपंत हा अधिकारावर होता. परंतु रघूजीच्या परवानगीशिवाय एवढी मोहीम स्वतःच्या जबाबदारीवर करण्यास तो तयार नव्हता. शिवाय नागपुर प्रांताचाहि बंदोबस्त ठेवण्याची जोखीम त्याचेवर होती त्यामुळे त्यावेळेस तो बंगाल्यावर गेला नाही.

रघूजी परत नागपुरास येताच भास्करपंताने रघूजीची परवानगी मिळविली. रघूजी हा बंगाल्याकडे हातपाय पसरण्याची संधीच पहात होता. ती आयतीच आल्यामुळे ती गोष्ट त्यास इष्ट अशीच होती.

नागपुराहून छत्तीसगडातून बंगाल्यात जाण्यास त्यावेळी रस्ता चांगला नव्हता. मध्ये दाट अरण्ये व डोंगर व जंगली वस्ती होती. त्यामुळे बिहार प्रांतांतूनच रस्ता असे.

भास्करपंताची बंगाल्यावर पहिली स्वारी इ. स. १७४२—त्यामुळे भास्करपंत नागपुराहून प्रथम उत्तरेकडे जाऊन बिहार प्रांतांत शिरला. अलिबर्दीखान हा त्यावेळेस ओरिसा प्रांतात बंडाळी माजली होती ती

थांबविण्याकरिता तिकडे गेला होता. तेथे त्याचा पुतण्या **सुजाउद्दौला**^१ हा अधिकारावर असून त्याचे जुलामामुळे त्या प्रातात बड उत्पन्न झाले होते मराठे आले हे कळताच अलिबर्दीखान हा बगाल्यात परत आला. मराठे तोपर्यंत पचायत नावाच्या जिल्ह्यात लूटमार करीत होते मराठ्यांचे सैन्य दहा बारा हजार घोडेस्वाराचे होते

परंतु तेवढ्यातच त्यांनी इतका धुमाकूळ माजविला की, त्याची सख्या किती आहे याचा अदाज लागेना अलिबर्दीखानाने मराठ्यांना अडविण्याचा पुष्कळ प्रयत्न केला. परंतु मराठ्यांनी त्याच्या सैन्यावर हल्ला करून त्याचे सर्व सामानसुमान लुटून नेले व त्याच्या सैन्यास घेरा दिला परंतु वाचलेल्या थोड्याशा लोकानिशी **अलिबर्दीखान** कसाबसा कटवा येथे पोहोचला. या लढाईच्या धाम-धुमीतच **मीर हबीब** हा मराठ्यांच्या तावडीत सापडला त्यास त्यांनी कैद केले. **मीर हबीब** हा मूळचाच अलिबर्दीच्या विरुद्ध होता, परंतु मराठ्यांची मदत पूर्वी न मिळाल्यामुळे नाइलाजाने अलिबर्दीखानास शरण जाऊन त्याच्या सैन्यात नौकर राहिला होता. त्यास भास्करपताने वळवून आपलेसे करून घेतले. असेहि म्हणतात की, मराठ्यांनी अलिबर्दीचा मोड करताच तो योग्य संधि साधून भास्करपताकडे पळून आला **मीरहबीबाचा** या मोहिमेत भास्करपतास फार उपयोग झाला मराठे लोकाचा रिवाज असा होता की, पावसाळ्यात बाहेरच्या प्रातात मोहीम अगर मुक्काम न करता परत देशात येऊन मुक्काम करावयाचा व बरसातीनंतर पुन्हा मोहिमेवर निघावयाचे कारण की, मराठ्यांचे कायमचे सैन्य फार थोडे असून हगामी व स्वारीपुरते जमा केलेले सैन्यच फार असे. त्यात बरेचसे शेतकरी असल्यामुळे ते पावसाळ्यात शेती करीत व पावसाळ्यानंतर मुख्यगिरी करीत. या रिवाजाप्रमाणे **भास्करपंत** हा पावसाळ्यात परत देशी येण्याच्या विचारात होता. परंतु **मीरहबीब** याने त्यास सल्ला दिली की, यावेळी परत न जाता भास्करपताने कटवा येथे छावणी देऊन रहावे परंतु भास्करपताचा तसा निश्चय होईना. शेवटी **मीर हबीब** याने

१ यानेच पुढे कलकत्त्यास सापडलेल्या इग्रजाना अधार कोठडीत कोडले होते. (इ. स. १७५६).

भास्करपंताजवळून कांही लष्कर मागून घेतले व नवाबाच्या राजधानीचे मुख्य शहर **मुर्शिदाबाद** यावर चाल केली तेथे त्याचा भाऊ अडकला होता त्यास सोडवून ते शहर त्याने लुटले तेथील प्रसिद्ध सावकार **जगतशेट आलमचंद** याच्या एकट्या पेढीवरच त्यास अडीच कोटीची लूट सापडली. ती घेऊन तो परत **भास्करपंतास** मिळाला भास्करपंताची या-मुळे खात्री झाली की, पावसाळ्यांत बंगाल्यातच राहणे फायदेशीर आहे म्हणून त्याने बंगाल्यातच राहण्याचा निश्चय केला त्याने **हुगळी** शहर काबीज केले व कटवा, मिदनापुर वगैरे सर्व भागात आपला अमल बसविला

नानासाहेबांचे दिल्लीस कारस्थान—याच सुमारास **नानासाहेब** पेशवा हा उत्तरहिंदुस्थानात बुदेलखडात तळ देऊन राहिला होता बाजीराव पेशव्याचे वेळेपासून दिल्लीच्या बादशहाशी राजकारण सुरू होऊन दिल्लीच्या बादशहास आपल्या हाताशी घालून दक्षिण हिंदुस्थानाप्रमाणेच सर्व उत्तर हिंदुस्थानात चौथाईची सनद वगैरे मिळवून आपला अमल बसवावा असा उपक्रम **बाजीरावाने** सुरू केला होता. त्याने निजामाशी लढून माळवा व बुदेलखड यात आपले बोट शिरकाविलेच होते परंतु **बाजीराव** अकाली निवर्तल्यामुळे पुढील काम अपुरेच राहिले होते **नानासाहेब** पेशवा गादीवर आल्यानंतर त्याने वरील उद्योग पुढे चालविण्याचा निश्चय करून इ स १७४२ च्या आरम्भी माळवा, बुदेलखंड व गढामडला हे प्रांत काबीज करून तो बुदेलखडात तळ देऊन राहिला तेथून दिल्लीच्या बादशहाकडे सधान लावून त्याचेकडून उत्तरहिंदुस्थानांतील चौथाईच्या सनदा व माळव्याच्या सुभेदारीची सनद मिळविण्याचा त्याचा प्रयत्न चालू होता शिवाय दुसरे मोठे कार्य साधण्याचा नानासाहेबाचा विचार होता तो असा की, प्रयाग, काशी, गया वगैरे हिंदूंची प्रसिद्ध क्षेत्रे मुसलमानांच्या हातून सोडवून आपल्या ताब्यांत घ्यावी. बादशहास कोणा तरी प्रबळ मनुष्याची लष्करी मदत पाहिजे होती अशी मदत करणारा मराठ्यांशिवाय दुसरा कोणी नव्हता. हे कारस्थान राजा सवाई जयसिंग व निजामुलमुल्क याच्या मध्यस्थीने चालू होते व ते जमण्याच्या रंगात होते. सर्व बादशाही मुलखांतील

चौथाईची सनद मराठ्यास देण्याचे, त्याचप्रमाणे माळव्याची सुभे दारीची सनद पेशव्याचे नावाने देण्याचे बादशहाने कबूल केले होते प्रत्यक्ष सनदा लिहून हाती मिळण्याचेच काम बाकी राहिले होते.

याप्रमाणें इकडे उपक्रम चालू असता भास्करपंताची बगाल्यावर स्वारी झाली बादशहाचे अधिकारी अलिबर्दीखानाकडे बगाल्याच्या वसूलीच रक्कम मागण्याकरिता आले असता अलिबर्दीखानानें भास्करपंतानें बगाल्यात चालविलेला धुमाकूळ दाखवून आपले नुकसान अतिशय झाल्यामुळे खडणीची रक्कम देणे आपणास शक्य नाही असे सांगितले व मराठ्या पासून आपले सरक्षण करण्याकरिता बादशहाकडे सैन्याची मदत मागितली त्याचप्रमाणे पेशव्याचे व बादशहाचे सूत आहे असे पाहून नानासाहेब पेशव्याकडे लष्कराच्या खर्चाबद्दल रक्कमहि पाठवून त्याचीही मदत त्याने मागितली बादशहाने अयोध्येचा नबाब सफदरजंग यास अलीबर्दीचे मदतीकरिता बगाल्यात जाण्यास सांगितले तसेच नानासाहेब पेशव्यासहि मराठ्यापासून अलिबर्दीचे रक्षण करण्यास सांगितले व स्वारीखर्चाकरिता बगाल्यातील उत्पन्नातून पेशव्यास रक्कम देण्याबद्दल अलिबर्दीखानास हुक्म दिला.

नानासाहेबास या कामगिरीत दोन्हीकडूनहि मोठाच पेच होता. जावे तर दिल्लीच्या राजकारणाचा डाव बिघडतो, कारण मग बादशहाकडून त्याचे मुलखाचे रक्षण केल्याशिवाय चौथाईच्या सनदा मिळविणे शक्य नव्हते. जावे तर मराठी साम्राज्याच्या एका सरदारावर पेशव्याने स्वार्थ करणे म्हणजे आपसात दुही करून घेणे व ती सर्वांच्या निदर्शनास आणून देणे असे होते परंतु मराठी साम्राज्याच्या राजकारणात असा एकसूत्रीपण मळीच नव्हता. त्यामुळे अशा प्रकारची शिरतहि नव्हती. नानासाहेबां अलीबर्दीस मदत करून मराठ्याचे सैन्यास हाकून देण्याचें कबूल केले व बगाल्याकडे मोर्चा फिरविला शिवाय बाजीरावाच्या कारकीर्दीपासून पेशव्याचा व नागपूरकर भोसल्याचा उघड बिघाड झाला होता. बाजीराव पेशव्याने इ. स. १७३८ मध्ये भोपाळजवळ निजामुल्मुल्कास कोंडलें त्यावेळीं रघूजी भोसल्यास त्याने नानापरीने मदतीस येण्याकरिता लिहिले होते परंतु तो तिकडे गेला नाही व नंतर बाजीरावास अगर शाहूराजास

न विचारतां त्याने उत्तर हिंदुस्थानात स्वारी करून गढा, मडला व अलाहाबादपर्यंत स्वारी करून बाजीरावाच्या दिल्लीची चाललेल्या राजकारणात व्यत्यय आणला हे मागे सांगण्यात आलेच आहे. त्यानंतर नानासाहेबास पेशवाई मिळण्याच्या कामातहि रघूजीने त्यास शक्य तितका विरोध केला होता त्यामुळे त्याचे मध्येहि तेढ उत्पन्न झालेलीच होती. त्याप्रमाणे दोघातहि उघडपणे एकमेकांच्या विरुद्ध वागण्यास सकोच राहिला नव्हता त्याच्याच उलट उदाहरण म्हणजे पुढील इंग्रजांचे हिंदुस्थानातील राजकारण पहा ग. जनरलने ज्या सस्थानिकाशी मैत्री अथवा शत्रुत्व जाहीर केले त्याच्याशी मुंबई अगर मद्रासचे इंग्रज यांनी विरुद्ध वर्तन केले नाही. पण मराठ्यांच्या इतिहासात अशी पुष्कळ उदाहरणे दाखविता येतील.

परंतु पेशव्याची मदत बंगाल्यात येण्यापूर्वीच अलिबर्दीखानाने स्वतः जमवाजमव करून सैन्य जमा केले व पावसाळ्यातच भास्करपताच्या कटवा येथील छावणीवर हल्ला करण्याची तयारी केली हुगळी नदीवर व आजी नदीवर नावाचा पूल बांधून त्याने आपले सैन्य पलीकडच्या काठावर नेले त्यातील काही सैन्य नावा बुडून मेले, तरीहि न डगमगता त्याने मराठ्यावर हल्ला केला. मराठे लष्करास या हल्ल्याची कल्पना नसल्यामुळे ते वेसावध होते ते पळून ओरिसा प्रांतात शिरले. बलसोरजवळ इ. स. १७४२ चे दसऱ्याचे सुमारास दोन्ही पक्षाची लढाई झाली व भास्करपंताचा मोड झाला मराठ्यांनी हिमत. सोडली व ते ओरिसा प्रांतातून व बंगाल्यातून पाय काढून नागपुरास परत आले. भास्करपन्ताने बंगाल्यातूनच रघूजी भोसल्यास सैन्याची मदत पाठविण्याबद्दल पत्रे पाठविली होती व रघूजीहि सैन्याची जमवाजमव करून भास्करपताचे मदतीस निघाला होता परंतु तितक्यात भास्करपंताचा मोड होऊन तो परत नागपुरास आला.

बंगाल्यावर दुसरी स्वारी.

(इ १७४३)

रघूजीने स्वतः बंगाल्यावर स्वारी करून भास्करपंताने मिळविलेले अपयश धुऊन टाकण्याचा निश्चय केला व भास्करपंत गेला त्याच मार्गाने बहार प्रांतातून बंगाल्यावर स्वारी करण्याचा त्याने विचार ठरविला नानासाहेब पेशवा गयेच्या जवळपास असताना रघूजीहि जवळपास जाऊन पोहोचला पेशवा हा बादशहाशी केलेल्या ठरावाप्रमाणे बंगाल्याकडे जाण्याच्या वाटेवर होता व रघूजी हा अलिबर्दीविरुद्ध स्वारी करण्यास जात होता. उभयतांचे वकील एकमेकांकडेस गेले व पेशव्याने रघूजीस बंगाल्यावर स्वारी करण्याचे मना केले व आपले राजकारण सांगितले. परंतु रघूजी पडला शिपाईगडी. त्यास पेशव्याचे राजकारण पटले नाही व त्याने बंगाल्यात प्रवेश केला मागाहून पेशवाहि मुर्शिदाबादेस जाऊन पोहोचला व तेथे त्याने अलिबर्दीखानाची भेट घेतली बादशहाचे पत्राप्रमाणे पेशव्यास स्वारीखर्चाबद्दलची रक्कम देण्याचे अलिबर्दीने कबूल केले.

रघूजी हा कटवा व बरद्दान या बाजूस गेला होता व तो अलिबर्दीखान व पेशवा यांच्या लष्करावर चालून येत होता अलिबर्दीखानाने रघूजीवर चाल केली पण रघूजी हा त्यास झुकाडी देऊन मागे फिरला मराठ्यांच्या चपळ घोडेस्वाराचा पाठलाग नबाबाकडून होणार नाही हे ओळखून पेशव्याने दुसऱ्या रस्त्याने जाऊन रघूजीस गाठले व त्यावर हल्ला करून त्याचा पराभव केला? (इ स १७४३). भास्करपंत हाहि रघूजी भोसल्याबरोबर या स्वारीत होता तो रघूजी भोसल्याच्या पिछाडीस असल्यामुळे रघूजीचा पराभव झाल्यानंतर तोहि मागे हटून ओरिसा प्रांतात गेला. पेशवे व भोसले यांचेहि बंगाल्यांतच थोडेबहुत समेटाचे बोलणे झाले त्यावेळी मात्र रघूजीने कबूल केले की, मराठी साम्राज्याच्या दिल्लीच्या राजकारणाच्या दृष्टीने पेशव्याने बादशहाशी चालविलेले राजकारण मराठी

१ ही लढाई कोणत्या ठिकाणी झाली हे कळत नाही.

राज्याच्या हिताचे आहे” व पेशव्याचेच धोरण योग्य होते उलटपक्षी पेशव्यानेहि रघूजीस कबूल केले की, इत पर आपण सलोख्याने वागू व देशी परत गेल्यानंतर शाहूराजाकडे जाऊन उभयताच्या कार्यक्षेत्राच्या मर्यादा ठरवून घेऊ त्यानंतर रघूजी नागपुरास परत आला व नानासाहेब हा दिल्लीस आपले राहिलेले काम उरकण्याकरिता गेला भास्करपंत हा ओरिसा प्रातात मागे राहिला होता तोहि मागाहून पेशव्याच्या मागोमाग बिहार प्रातातून नागपुरास परत आला

बंगाल्यातून रघूजीचा मोड करून नानासाहेब हा दिल्लीस महमदशहा बादशहाकडे गेला व रघूजीच्या बंगाल्यातील मोहिमानी जे राजकारण बिघडू पहात होते ते त्याने पूर्ण करून घेतले. बादशहाने नानासाहेबास माळव्याच्या सुभेदारीची सनद दिली परंतु ती त्याचे नावाने प्रत्यक्ष न देता शहाजादा महंमद यास सुभेदार नेमून त्याचा नायब म्हणून पेशव्याने माळव्याच्या सुभेदारीचे काम करावे असे ठरले. पेशव्याने बारा हजार स्वाराचे पथक दिल्लीस बादशहाचे सरक्षणाकरिता ठेवावे, त्यापैकी आठ हजार स्वाराचा खर्च बादशहाने निराळा द्यावा असे ठरले. पेशव्याने बादशहाशी केलेले ठराव पाळण्याकरिता मल्हारराव होळकर, राणोजी शिंदे व पिलाजी जाधव हे आपल्या तर्फेने जामीनदार दिले. याप्रमाणे दिल्लीचे सर्व राजकारण मराठ्यांच्या हाती आले यानंतर उत्तरेकडील बटोबस्त करून नानासाहेब पुण्यास परत आला रघूजी भोसले व पेशवे यांच्या बंगाल्यातील कटकटीची हकीकत शाहू राजास समजून त्यानेहि उभयतांस साताऱ्यास बोलाविलेच होते. इ स १७४३ च्या सप्टेंबर महिन्याच्या आरंभी पेशवे व रघूजी भोसले हे दोघेहि साताऱ्यास राहिले व शाहूने त्याचा समेट करून दिला त्यांत शाहूने दोघांच्याहि हद्दी ठरवून दिल्या त्यात बऱ्हाडपासून कटक प्रांतापर्यंतचा सर्व मुलूख व बंगाल, बिहार व लखनौ एवढ्या भागांत पेशव्याने ढवळा-ढळळ करू नये व हे प्रांत भोसल्यांच्या कार्यक्षेत्रातील समजावे असे शाहूने ठरवून दिले व अजमेर, आग्रा, प्रयाग व माळवा हे प्रांत पेशव्याचे म्हणून ठरवून दिले. याप्रमाणे बंगाल्यातील खटपटीसबधाने भोसले व

पेशवे याचा वाद मिटन रघूजीकडे तिकडील पूर्ण अधिकार आला ? बगाल्यात दिसून आलेली आपसातील दृही ही मराठी साम्राज्याच्या एकदर राजकारणात फारच उणेपणाची गोष्ट झाली याबद्दल बराचसा दोष रघूजीकडे येतो. पेशव्याने मुख्य प्रधान या नात्याने जे धोरण दिल्लीच्या बादशहाशी लाविले होते त्याशी विसंगत वर्तन रघूजीने करावयास नको होते. निदान पेशव्याचे व भोसल्याचे वकील एकमेकांकडे गेले त्यात वरील राजकारणाचा खल झाल्यानंतर तरी रघूजीने दिल्लीच्या राजकारणास जास्त महत्त्व देऊन बगाल्यातील राजकारण पेशव्यावर सोपवावयाचे होते रघूजी भोसल्यास शाहू राजाने ज्या प्रांताच्या सनदा दिल्या त्यात बगालचा समावेश होत होता म्हणून रघूजी हा बगाल हे आपले कार्यक्षेत्र समजत असे ही गोष्ट खरी. परंतु वरप्रमाणे साम्राज्यात एकसूत्रीपणा नसणे हा मराठ्यांच्या राज्यव्यवस्थेचा नेहमीचाच दोष होता म्हणून वरील प्रकारांत कोणाचा दोष किती याची चिकित्सा करणे व्यर्थ होय.

शाहूने वरप्रमाणे तडजोड करून दिल्यानंतर रघूजीस बगाल्यात पायबंद देण्यास कोणी उरले नाही व त्याने ते काम हाती घेऊन तडीस लावले.

बंगाल्यावरील तिसरी स्वारी व भास्करपंताचा खून (इ. स. १७४४)

बगाल्यातील आपल्या पराभवाचे उणे भरून काढण्याची तळमळ रघूजीस लागलीच होती. इ. स. १७४४ चा पावसाळा सपताच त्याने आपला दिवाण भास्करपंत कोल्हटकर याचेबरोबर बीस हजार लष्कर देऊन त्यास बगाल्यात अलिबर्दीखानावर पाठविले. भास्करपंत या वेळी ओरिसाच्या मार्गाने बगाल्यात गेला. अलिबर्दीखानानेहि आपले सैन्य तयार केले. परंतु भास्करपंतापुढे आपला टिकाव लागेल असे त्यास वाटेना. शेवटी त्याचा सेनापति मस्तफाखान नावाचा एक अफगाण

१ हा ठराव भाद्रपद वा. ८ शके १६६५ (इ. ता. ३१-८-१७४३) चा असून भारतवर्ष वर्ष १-४६ (ऐ. पत्र. ले. ३५-३६) मध्ये छापला आहे.

होता. त्याने अलिबर्दीखानास असा सल्ला दिला की, मराठ्यांशी लढून आपला निभाव लागणार नाही. तरी कपटविद्येचा प्रयोग केल्याशिवाय गत्यंतर नाही. अलिबर्दीखानालाहि हा विचार पसत पडून उभयतांनी ठरविले की, भारकरपंताशी सल्ला करण्याचे बोलणे लावन त्यास मेजवानीस बोलवावे व तो आला म्हणजे त्याचा खून करावा. नबाबाने हे काम मुस्तफाखान व जानकीराम नावाचा त्याचा कारभारी होता, त्याचेकडे सोपविले. भारकरपंतावर बर अलिकरवाल नावाचा सरदार होता तो पूर्वीचा मराठा असून मुसलमान झालेला होता. त्याचे मार्फतीने मुस्तफाखानाने भारकरपंताशी समेटाचे बोलणे लाविले. काही दिवस बोलणे चालल्यानंतर मुस्तफाखानाने नबाबातर्फे भारकरपंतास मेजवानीस बोलाविले. नबाब अलिबर्दीखानानेहि भारकरपंताच्या कटवा येथील छावणीजवळच तळ दिला व भारकरपंताने नबाबाच्या डेन्यावर येण्याचा दिवस ठरविला. ठरलेल्या वेळी भारकरपंत हा अलिभाई व दुसरे निवडक वीस सरदार घेऊन नबाबाचे भेटीस गेला. नबाबाने मोठा डेरा देऊन त्यात भेटीची व्यवस्था केली होती. डेन्याचे तोडाशी मुस्तफाखान व जानकीराम हे स्वागत करण्याच्या तयारीने उभे राहिले. स्वतः नबाब डेन्याच्या दारापर्यंत पुढे येऊन मडळीस आत घेऊन गेला व काही वेळाने बाहेर निघून गेला. पूर्वसंकेताप्रमाणे नबाबाच्या लोकानी तबूचे तणावे कापून आंतील सर्व मराठे सरदारास कापून काढले. भारकरपंत,^१ अलिकरवाल व इतर वीस मराठे सरदार या दग्यात कापले गेले. राघोजी गायकवाड

१ मारलेल्या सरदारांची नावे खाली दिल्याप्रमाणे.—(१) भारकरपंत (२) अलिकरवाल (३) यशवतराव गुजर (४) निळकठराव मोहिते (५) दाजीबा भोसले (६) बाबूजी महाडीक (७) शहामहमदखा (८) मानाजी भोसले (९) नारायण भोसले (१०) संभाजी भोसले (११) कृष्णराव निबाळकर (१२) बापूजी कदम (१३) श्रीपतराव मेहेकर (१४) व्यंकटराव भाऊ (१५) दाजीबा पाटणकर (१६) बळवंतराव शिर्के (१७) गोविंदराव शेलकर (१८) सटवाजी जाधव (१९) शिवाजी जामदार (२०) सुभानजीराव (२१) नाना बक्षी (२२) जोतिबा कारभारी.

(बखरपा. ४३ टीप पहा.)

या नावाचा एक सरदार फक्त तळावर राहिला होता. त्यास या दग्याची हकीकत समजताच तो व सर्व मराठे लष्कर घाबरून गेले. राघोजी याने सर्व सैन्य घेऊन नागपुराकडेस पळ काढला रस्त्यात त्याचेवर हल्ले होऊन त्यापैकी पुष्कळ लोक मारले गेले व याप्रमाणे भास्करपताच्या या मोहिमेचा शेवट झाला भास्करपत हा बगाल्यात मारला गेला तेव्हा त्याची बायको ताईबाई ही त्याचे बरोबर होती ती त्या गडबडीत पळून^१ काही लोक बरोबर घेऊन काशीस गेली ती त्या वेळी गरोदर होती तिला काशीसच एक पुत्र झाला म्हणून त्याचे नाव काशीराव असे ठेवले. तो पुढे मोठा होऊन प्रसिद्धीस आला. त्याचा पुत्र रामचंद्र काशी हाहि पुढें नागपूरच्या कारभारात प्रसिद्धीस आला

भास्करराम याचा बघु कोन्हेरराम हा नागपुरास होता. नागपुरास हे वर्तमान समजताच रघूजीने कोन्हेररामाचे सात्वत केले व त्यास वशपरपरा दरसाल पचवीस हजाराची नेमणूक करून दिली. तसेच भास्करपताची स्त्री ताईबाई डच्या नावाने वन्हाडचे सुभ्याचा कारभार करून ला व तिच्यातर्फे कृष्णाजी गोविंद यास कारभारी नेमले. तो बरोच वर्षे या-प्रमाणे कारभार करीत होता.

भास्करपताने जातेवेळेस छत्तीसगड काबीज करून तेथे अमल बसविला होता. यामुळे नागपुर व बगाल यामधील दुवा जुळला गेला व त्याचा पुढील स्वान्यात फार उपयोग झाला

बंगाल्यावर चौथी स्वारी (१७४८ ते १७५१)

भास्कररामाच्या खुनाचा सूड उगविण्याकरितां रघूजी संधि पहात होता. परंतु इतर व्यवसायामुळे त्यास फुरसत सापडली नाही. इ. स. १७४८ मध्ये ओरिसा प्रांतात बडाली सुरू झाली मुस्तफाखान यास अलिबर्दीखानाने ओरिसा प्रांतावर सुभेदार म्हणून ठेविले होते. त्याने व इतर अफगाण

१ एका पठाणाच्या बायकोने ताई हिला डोलीत घालून काशीस पोचविले अशीहि आख्यायिका आहे.

सरदारांनी अलिबर्दीखानाविरुद्ध बंड करून मराठ्यांस मिळण्याचा धाक घातला. हे वर्तमान रघूजीचे कांही हेर गोसाव्याच्या वेषानें त्या प्रांतांत हिडत होते त्यांनी येऊन रघूजीस सांगितले. ही संधि चांगली आहे असे पाहून रघूजीनें स्वतः ओरीसा प्रांतावर स्वारी केली. रघूजी बरोबर या खेपेस त्याचा मुलगा जानोजी व सरदार तुळजोराम व मीरहबीब हे होते. रघूजीनें प्रथम सर्व ओरीसा प्रांत हस्तगत केला व मग बंगाल्यावरहि स्वारी केली. पावसाळ्यात मराठ्यांनी बंगाल्यांतच तळ दिला. पावसाळ्यानंतर अलिबर्दीनें चांगली तयारी करून एका अंधाऱ्या रात्री रघूजीचे छावणीवर छापा घातला. मराठे बेसावध होते त्यामुळें त्यांना पळ काढावा लागला. मराठे जमवाजमव करून ओरीसा प्रांतांतच राहिले. ^१

इतक्यांत रघूजीस बातमी समजली की, नागपुराकडेस देवगडच्या संस्थानात गोघळ माजला आहे. त्यामुळे रघूजी जानोजीस ओरीसा प्रांतांत ठेवून आपण नागपुराकडेस परत आला. यानंतर जानोजीनें ओरीसा प्रांतावर मीरहबीबाची नेमणूक केली व तोहि नागपुराकडेस परत आला.

भास्करपताचा खून झाल्यानंतर रघूजी भोसल्याने बंगाल्यावर स्वारी केली त्यावेळी त्याने ओरीसा प्रांत जिंकून घेतला व कटक येथें अलिबर्दीखानाचा सुभेदार दुर्लभराम नांवाचा होता त्यास कैद करून नागपुरास आणलें. हा दुर्लभराम अलिबर्दीखानाचा दिवाण जानकीराम याचा पुत्र होता. भास्करपताचे खुनात जानकीराम याचें आग होते म्हणून रघूजीच्या मनांत जानकीरामाविषयी सूडबुद्धि होतीच. दुर्लभराम याची सुटका करण्याकरितां जानकीरामानें पेशव्याच्या नागपुरच्या वकीलातर्फे पेशव्याचा दाब रघूजीवर घालण्याचीहि खटपट केली. परंतु वकीलाने पेशव्याचें व रघूजीचें सौजन्य नाहीं म्हणून खटपट करण्याचे नाकारलें. ^२ शेवटी जानकीरामानें तीन लक्ष रुपये रघूजीस देऊन दुर्लभरामाची सुटका करून घेतली. ^३

१ या वेळेस मराठ्यांनी ओरीसा प्रांत जो आपल्या ताब्यांत घेतला तो कायमचाच आपल्या ताब्यांत ठेविला. तो इ. स. १८०३ पर्यंत त्यांचे ताब्यांत होता व देवगांवचे तहाने इंग्रजांकडेस आला.

२ पे. द. भा. २० ले. ३७.

३ पे. द. भा. २० ले. ३७ बखर पान ४४.

मा. इ. ७

तसेंच नानासाहेब पेशव्यानें बुदेलखडावर इ. स. १७४६ मध्ये स्वारी केली; त्यावेळी त्याचेविरुद्ध रघूजी भोसल्याकडून सैन्याची मदत मिळावी म्हणून बुदेले राजानी रघूजी भोसल्याकडे सुरतसिंग नांवाचा वकील पाठविला होता. तो बारा लक्ष रुपये अगोदर व बारा लक्ष रुपये सैन्य आल्यानंतर देऊं, असा रघूजीशी करार करू लागला, परंतु रघूर्ज ने पेशव्याशी बिघाड करून घेण्याचे नाकारलें. इ. स. १७४४ मध्ये नानासाहेब पेशव्याचा व रघूजीचा मिलाफ शाहूराजाने करून दिल्यानंतर ते एकमेकाशी वचकूनच रहात होते हे वरील गोष्टीवरून दिसून येईल.^१

अलीवर्दीशीं तह इ.स. १७५१—मोग्हबीब हा मराठ्यातर्फे ओरीसाचा सुभेदार होता त्यास अलीवर्दीखानाने त्रास दिल्यामुळे रघूजीने जानोजीस पुन्हा ओरीसा प्रांतावर पाठविले. जानोजीने दोन वर्षे तबड्के राहून ओरीसा प्रांताचा पूर्ण बंदोबस्त केला व बंगाल्यावर स्वान्या करून अलीवर्दीखानास इतके त्रस्त करून सोडले की, शेवटी त्याने भोसल्याशी इ. स. १७५१ मध्ये तह केला. त्यांत बलसोर बदरापर्यंत सर्व कटक प्रांत (ओरीसा) त्याने भोसल्यास दिला. सुवर्णरेखा नदी ही उभयतांची सरहद्द ठरली. याशिवाय बंगाल व बिहार याच्या चौथ्याईबद्दल नबाबाने रघूजीस दरसाल १२ लाख रुपये देण्याचे कबल केले याप्रमाणे ओरीसा प्रांत कायदेशीर रीतीने मराठ्यांच्या ताब्यांत आला.^२

देवगड संस्थान खालसाः—देवगड संस्थानांत रघूजी भोसल्याने पूर्वी बंदोबस्त केला होता व बखतबुलद याचे नातू अकबरशहा व बुन्हाणशहा यांस गादीवर बसविले होते. परंतु तेथील दिवाण रघुनाथसिंग याने मराठ्यांची चौथ्याई देण्याचे बंद करून चंद्रपुरच्या गोडराजाशी मिलाफ करून मराठ्यांचा अमल झुगारून दिला. रघूजी हा बंगाल्यांतून नागपुरास परत येताच त्याने रघुनाथसिंगावर स्वारी करून त्याचा मोड केला, व पाटणसावंगी येथे गोडाचा मोड करून कैक गोडांस पेवात घालून मारले. त्यानंतर रघूजीने देवगडच्या बुन्हाणशहास नागपुरास आणून ठेविले व

^१ पे. द. भा. २० ले. ३७ व ४०.

^२ ओरीसांतील मराठी कारभाराची हकीकत पुढें स्वतंत्र भागांत दिली आहे. (भाग १० पाहा).

याच्या खर्चाकरितां रतनपुर सुभ्याचें उत्पन्न लावून दिलें. बुराणशहाचे शज आतापर्यंत नागपुर येथे पेन्शन घेऊन आहेत. त्यांस किल्लेवाले थवा गोडराजे म्हणून म्हणतात. रघूजीने देवगड संस्थान खालसा करून आपल्या राज्यास जोडले. बुराणशहाचा भाऊ अकबरशहा हा राजामाकडेस पळून गेला व तिकडेच मरण पावला. ^१ (देवगडच्या राजांचा वंशवृक्ष पुरवणी पहा)

चंद्रपुर संस्थान खालसा—चंद्रपुरच्या संस्थानावर निळकंठशहा नांवाचा राजा रघूजीचा माडलिक होता. चंद्रपुरास रघूजीचा सुभेदार शिवाजीपंत निळकुटे नावाचा होता व चंद्रपुरचा किल्लाहि मराठ्यांचे ताब्यांत होता. निळकंठशहानें माणसे जमवून किल्ला ताब्यात घेतला व शिवाजीपंतास हाकून दिले. रघूजी भोसल्याने चंद्रपुरावर स्वारी करून निळकंठशहाचा मोडला व चंद्रपुरास कृष्णाजी नारायण (कऱ्हाडे ब्राह्मण) यास सुभेदार नेमले. चंद्रपुराहून तीन कोसावर वर्धा नदीच्या कांठी बल्लाळपुर नावाचे ठिकाण आहे ते निळकंठशहास दिले. हल्ली निळकंठशहाचे वंशज चंद्रपुरास असून आताहि पेन्शन मिळत आहे. ^२ (चंद्रपुरच्या राजांचा वंशवृक्ष पुरवणी पहा).

नरनाळा, गाविलगड, माणिक दुर्ग घेतले:—याच सुमारास पेशवे व जाम यांचेमध्ये लढाई सुरू झाली. ही संधि साधून रघूजीने वऱ्हाडांतील जामाच्या ताब्यांतील नरनाळा व गाविलगड हे किल्ले व माहूरचे क्षेत्रेकडील माणिकदुर्ग हा किल्ला व वरील किल्ल्यांखालील प्रदेश हे जिबीज केले. गाविलगड हे ठाणें भोसल्यांनी आपले बंदोबस्ताचे ठिकाण ठेविले व सकटाचे प्रसंगी भोसले हे गाविलगडास आपले कुटुंबांतील माणसे व इजवाऱ्हीर ठेवीत असत.

छत्तीसगड घेतलें—छत्तीसगड हा प्रांत नागपुरचे राज्य व बंगालचे मध्ये असून रघूजीच्या बंगाल्यावरील स्वाऱ्यास जातांना छत्तीसगडमधून जावें लागत असे; म्हणून छत्तीसगड प्रांतात अमल बसविणे

^१ रघूजीने आपल्या हस्तकाकडून त्यास खाण्याचे पदार्थांत विष लून मारविले असाहि प्रवाद त्यावेळी होता. (बखर पा. ४१)

^२ चंद्रपुरच्या दक्षिणेस बल्लारशहा हे रेल्वेस्टेशनचें गांव असून तेथें एक ठी कोळशाची खाण आहे.

फार अवश्य होते. तेथे रायपुर, रतनपुर व बिलासपुर वगैरे ठिकाणी लहान लहान रजपूत राज्ये होती. **भास्करराम** याने बंगाल्यावर पहिली स्वारी केली त्याच वेळी त्याने रतनपुरावर चाल करून किल्ला सर केला व तेथील **रघुनाथसिंग** राजास तेथले राज्य देऊन त्यास आपला मांडलिक केले. दुसरे स्वारीचे वेळी रघूजी छत्तीसगडातून गेला त्यावेळी त्याने **मोहनसिंग** ^१ **भोंसले** यास बंदोबस्तास ठेविले इ. स. १७४५ चे सुमारास **रायपुर** व **संबळपुर** ही ठाणी घेऊन सर्व छत्तीसगड भोसल्यांच्या ताब्यात आला. तेथील सर्व सस्थाने कांही खडणी देण्याचे कबूल करून मांडलिक म्हणून राहिली. छत्तीसगडात भोसल्याचा एक सुभेदार रहात असून ते या राज्याचे एक महत्त्वाचे ठाणे होते. हल्लीहि छत्तीसगडांत अनेक लहान लहान सस्थाने इंग्रज सरकारचे मांडलिक म्हणून आहेत. परंतु त्यांचेकरितां पुढे स्वतंत्र एजंट नेमण्याचे ठरले आहे त्यामुळे पुढें त्याचा मध्यप्रांताशी काही सबध रहाणार नाही.

गढा-मंडला—उत्तर हिंदुस्थानात आपला जम बसविण्याचे काम बाजीराव पेशव्याने सुरू केले होते त्या वेळेपासून उत्तर हिंदुस्थान हे आपले कार्यक्षेत्र आहे असे पेशवे समजत. बाजीरावाने **छत्रसाल** राजापासून बुंदेलखंडांत मुलूख सपादन करून तेथे आपले ठाणे बसविले होते. तसेंच भोपाळ येथे निजामाचा पराभव करून माळवा प्रांतातहि त्याने आपले ठाणें दिलें होतें. उत्तर हिंदुस्थानांत हळुहळू आपल्या राज्याचा प्रसार करण्याचा हा उपक्रम बाजीरावाने केला होता. त्याचप्रमाणें आपणहि उत्तर हिंदुस्थानात आपले हातपाय पसरावे या हेतूनें **रघूजीनेंहि** उत्तर हिंदुस्थानांत स्वारी करून नर्मदेच्या काठचे **गढा-मंडला** प्रांत जिंकून घेतले. रघूजीच्या देवगड वगैरे भागास हे प्रांत लागून असल्यामुळे त्यासहि पेशव्याप्रमाणेंच हे प्रांत आपल्या ताब्यांत असण्याची जरूरी वाटत होती. गढा हे ठिकाण हल्लीच्या जबलपुराजवळ असून त्यास लागून सागर, झाशी वगैरे पेशव्यांचा बुंदेलखंडांतील प्रदेश होता. त्यामुळे **गढा-मंडला** या प्रदेशाबद्दल पेशवे व भोंसले त्यांच्यामध्ये अनेक

झटापटी व तहनामे झाले व अखेरीस हा प्रदेश भोसल्यांना कायमचा मिळाला.

इ. स. १७४३ मध्ये नानासाहेब पेशवा उत्तर हिंदुस्थानात गेला त्यावेळेस त्याने गढा-मंडला हे जिकून आपल्या ताब्यात घेतले. पुढे रघजी व पेशवे यांचा आपसात तह झाल्यामुळे पेशव्याने **गढा-मंडला** हे प्रांत रघूजी भोसल्यास देण्याचे कबूल केले (इ. स. १७४४). परंतु पेशव्याचे तेथील अमलदारांनी भोसल्याचे अमलदारांस ताबा दिला नाही. रघूजी भोसल्याने **नारायण बाबूराव वैद्य** ^१ यास याबद्दल लिहिलेले एक पत्र ^२ उपलब्ध आहे त्यात तो म्हणतो. “ राजश्री **विठल बल्लाळ** ^३ सुभेदार मंडळेप्रांती आहेत. त्यास त्याचे जाणे नर्मदा उतरून गढ्यास जाहले तेथे राजश्री **विश्वासराव मोरेश्वर** ^४ ठाण्यांत होते ते काबूत आले. तेव्हा त्याजपासून किल्ल्याच्या व ठाण्याच्या व प्रांतांच्या सोड-चिठ्या घ्याव्या हे होते. परंतु मशारनिलेनी आपले जागा आदेशा केला की आपला जाबसाल सनदी आहे तेव्हा याजला अटकावून याप्रो। घ्यावयाचे कारण नाही. हे समजोन अटकाव न केला. ते तेथून निघोन गेलियावर जमाव गोळा करून जागा जागा प्रांतात उपद्रव देऊन आहेत व जे जे जमीदार प्रांतात आहे याजलाही पत्रे पाठविली आहेत व गावखेडी व परगणे लेहून दिले व देतात यैसा बखेडा करून आहेत. कटगी म्हणून जागा आहे तेथे इकडील जमाव होता तेथे बुधेले यानी जमाव करून चालून गेले, कटकट केली, तेव्हा दोन तीनदा नामोहरम होऊन **तेजगडास** वीस कोस पाठीमागे गेले. यैसेही असून राजश्री **विठल बलाल** सुभेदार याजकडेस वरचेवरी सांगोन पाठवितात व ‘पत्रेही लिहिली आहेत की, सनदी जावसाल आहे. हे समजोन आमची चाल

१ हे वैद्य वाईचे राहणारे असून त्यांनी तीन पिढ्या पेशवे व भोंसले यांचे दरम्यान वकीली केली. त्यांचे वंशज हल्ली वाईस रहात असून पुण्यासहि त्यांचा वाडा आहे. त्यांचा वंश-वृक्ष पुरवणी पहा.

२ पे. द. भा. २० ले. ३३.

३ भोसल्यांचा सरदार. उपनांव परांजपे.

४ पेशव्याचा कारभारी.

धारणा असे. तेव्हा तुम्हाकडूनहि तैसेच घडावे. सनदी जाबसालास कटकटीचे कारण नाही परंतु त्याची चाल आहे तीच आहे. याजकरिता येविसी तुम्ही राजश्री पतप्रधान यासी बोलून रा॥ आपाजी रघुनाथ व हुजरे पत्रासुधा जलदीने रवाना करून देवावे आणि कारभाराही पत्रे जावी की कटकटीचे कारण नाही. ”

गढा-मंडल्यासबधाचा उल्लेख पेशवे व भोसले याजमध्ये झालेल्या बहुतेक तहनाम्यात दिसून येतो. त्याचे वर्णन पुढे योग्य प्रसंगी येईल.

रघूजीचा राज्यविस्तार—रघूजीने आपल्या हयातीत वऱ्हाडापासून तो पूर्वेस कटकपावेतो व गढामंडल्यापासून तो दक्षिणेस चंद्रपुरापर्यंत आपल्या राज्याचा विस्तार केला. एका पुरुषाच्या हयातीत एवढा राज्यविस्तार क्वचित्च झाला असेल. या मुलुखापैकी वऱ्हाडात भोसल्यांचा अंमल पूर्ण नव्हता. दक्षिणेचा सुभेदार या नात्याने वऱ्हाडावर हुकमत निजामाची चाले व त्यावर मराठ्यांच्या चौथाई, सरदेशमुखी वगैरे हक्काबद्दल वसुली भोसले करीत. दोघाचेहि अधिकारी वऱ्हाडात राहून जो जास्त जबरदस्त असेल त्याचा अमल चाले. पुढे निजामाशी भोसल्यांचा तह होऊन एकंदर वसुलापैकी भोसल्याने शेकडा ६० व निजामाने शेकडा ४० याप्रमाणे उत्पन्न घ्यावे असे ठरले. याप्रमाणे वऱ्हाडावर दोन्ही पक्षाची सत्ता चालत होती म्हणून वऱ्हाडास “दोअमली मुलूख” असे म्हणत.

बाकीचा सर्व प्रदेश भोसल्यांच्या पूर्ण अमलाखाली असून छत्रपतींच्या सनदेप्रमाणे व पेशव्यांशी होणाऱ्या निरनिराळ्या करारनाम्याप्रमाणे खंडणी अगर फौज देण्याच्या शर्तीवर भोसल्यांकडे असे. कटकप्रांतावर रघूजीने शिवभट साठे नांवाचा सुभेदार नेमला होता व तो बरेच दिवस तेथे राहून बंगाल्यांतील राजकारण चालवीत असे. छत्तीसगडात संबळपुरचे संस्थान माडलिक म्हणून कायम ठेवून रायपुर व रतनपुर ही संस्थाने रघूजीने खालसा केली व तेथे आपला एक सुभेदार ठेवला. तसेच दक्षिणेस चंद्रपुरासहि एक सुभेदार नेमून तो एक सुभा केला. उत्तरेस देवगढापासून नर्मदाकाठापर्यंत एक निराळा सुभा करण्यांत आला. याशिवाय मंगाल व बिहार या प्रांतांच्या चौथाईबद्दल दरसाल १२ लाख रुपये

घेण्याचा करार अलिवर्दीखानाशीं इ. स. १७५१ मध्ये झालाच होता. बन्नाडातील गाविलगड व नरनाळा, त्याचप्रमाणे माहूर पट्टीतील माणिक-दुर्गाचा किल्ला व तिन्ही किल्ल्याखालचा प्रदेश हा स्वतंत्रपणे भोसल्यांच्या ताब्यांत होता.

रघूजीचा मृत्यु—याप्रमाणे ऐश्वर्याच्या ऐन भरात असतां रघूजी भोसले याचा अत नागपुरास, फाल्गुन शु॥ ३ शके १६७६ शुक्रवारीं झाला. (इ. ता. १४-२-१७५५).^१ रघूजीस पोटदुखीचा आजार झाला होता. त्याच्या स्त्रियापैकी सहा स्त्रिया^२ त्याच्या बरोबर सती गेल्या. रघूजीची समाधि नागपुरास भोसल्यांच्या स्मशानभूमीत आहे. रघूजीस “बाबासाहेब” असे म्हणत असत. मृत्युसमयी रघूजीचें वय ६० च्या वर होते.

रघूजीने मरणापूर्वी कोन्हेरराम कोल्हटकर यास नागपुरास बोलाविलें होते. दोघाचाहि फार ऋणानुबध असून शेवटचे प्रसंगी त्याने जवळ असावे अशी रघूजीची फार इच्छा होती. परंतु वृद्धपणामुळे व भास्कर-पंताच्या शोकांमुळे तो नागपुराहून गेला तो परत आला नाही. परंतु त्याने आपला पुत्र बाबूराव यास नागपुरास पाठविले. मृत्यूचे पूर्वी जानोजी व बाबूराव यास रघूजीने पुढील सर्व व्यवस्था सांगितली होती.

रघूजीचें स्वभाववर्णन व गुणदोष—रघूजी भोसले हा त्या वेळच्या मराठे सरदारात अत्यंत शूर होता. कर्नाटक व बंगाल या लाबलांबच्या

१ पे. द. भा. २० ले. ८०. नागपुरकराचे छापील बखरीत शके १६७४ असा दिला आहे तो चूक आहे. छापील बखरीच्या प्रस्तावनेतील पांच नंबरची हस्तलिखित बखर हल्लीच्या लेखकाजवळ आहे तीत मात्र शक व मिति बरोबर दिली आहे.

२ पे. द. भा. २० ले. ८१. किकेड व पारसनीस भा. ३ पान ३५ मध्ये रघूजी हगवणीने मृत्यु पावला व त्याचेबरोबर त्याच्या तेराहि स्त्रिया सती गेल्या असें म्हटलें आहे. ग्रॅन्ट डफ हा रघूजीचा मृत्युकाळ मार्च १७५३ मध्ये झाला असे म्हणतो ते अर्थात् चूक आहे. वर दिलेली मृत्यु-तिथि त्या वेळच्या पेशव्यांच्या अस्सल पत्रावरून दिली असल्यामुळे पूर्ण-पणे विश्वसनीय आहे.

प्रांतांतील स्वान्यामधील त्याची धडाडी त्याचप्रमाणें नागपुरच्या भोंवतालीं त्यानें जिकलेली ठाणी व राज्याचा बंदोबस्त ही पाहिली म्हणजे त्याच्या कर्तृत्वाची जाणीव होते. नागपुरकर भोसल्यांचे घराण्यांत याचेसारखा कर्तृत्ववान् पुरुष दुसरा झाला नाही. शिपाईगिरी हा रघूजीचा मुख्य गुण होता व त्याच मानाने तो मोकळ्या मनाचा व दिलदार मनुष्य होता. त्याचे सबधाने वर्णन सापडते की, “रघोजीबूवा शिपाई दोस्त एक पैसा जवळ न ठेविता तमाम खर्च फौजास देऊन फौजेम रजावतीने ठेवीत होते व अडचणीचे प्रसंगास कोणासहि शब्द टाकल्यास माघारे घेत नव्हता. व कूच मुक्काम कोणासच कळवू नये. हरवस्त म्हणत असावे ‘जे राम करील ते खरे’ जवामर्दी जातीनी करावी. ऐशाराम बिलकूल नाही. घोड्यावरच भाकर खावी,”^१

रघूजीच्या स्वभावात मानीपणा व स्वतंत्र वागण्याची प्रवृत्ति ही जास्त होती. दुसऱ्याच्या ताब्यात राहणे हे त्यास आवडत नसे कर्नाटकच्या स्वारीत फत्तेसिंग भोसल्याच्या मदतीस म्हणून शाहूने रघूजीस पाठविलें. परंतु तेथें गेल्यावर रघूजीनें फत्तेसिंगास मागें टाकून सर्व अधिकार आपणच बळकाविला व धडाडीने स्वतःच सर्व मोहीम चालविली. भोपाळ येथें बाजीरावाच्या मदतीस जाण्याकरिता शाहूनें रघूजीस हुकूम केला असतांनासुद्धां व पेशवा मोहिमेस निघाला तेव्हां त्यास सैन्याची मदत करण्याचा करार असतांनासुद्धा रघूजीनें हुकूम न मानता बाजीरावास मदत केली नाही व उलट आपणच उत्तर हिंदुस्थानांत स्वतंत्र मोहीम केली बगाल्यामधील स्वान्यांतहि त्याची हीच स्वतंत्र वृत्ति दिसून येते.


रघूजी हा छत्रपतीकडे ठरलेली खडणी केव्हाच पाठवीत नसे. त्याबद्दल सक्त तगाद्याची व रागाची अनेक पत्रे उपलब्ध आहेत. त्यावेळच्या पुष्कळ सरदारांप्रमाणें रघूजीसहि दारू पिण्याची संवय होती असे दिसते परंतु ती त्याच्या कर्तृत्वाच्या आड आली नाही. पोंडेचरीचा परेंच गव्हर्नर **डुमास** याजकडून रघूजीने दारूच्या बाटल्या मागविल्याचा उल्लेख मागें

आलाच आहे. शाहूराजानेहि एका रागाचे प्रसंगी “दारूपायी राज्य बुडविलें” असे उद्गार रघूजीसंबंधाने काढले आहेत.^१

रघूजी हा धार्मिक असून मोठा रामभक्त होता. रामाजीपंत कोल्हटकर याचे प्रसादाची आठवण ठेवून त्या घराण्याविषयीची आदरबुद्धि त्याने अखेरपर्यंत ठेविली. भोसल्याचे कुलदैवत मूळचे महादेवाचें; पण रघूजीपासून विशेषकरून रामचंद्राची उपासना या घराण्यात सुरू झाली. रामटेक येथे हल्लीच्या रामचंद्राच्या मूर्ति रघूजीने नवीन स्थापन करून त्या पुरातन क्षेत्राचे महत्त्व वाढविले. भोसल्याच्या पत्रव्यवहारात मथळ्यावर ‘सीताकांत’ असा मायना असे हेहि त्या रामभक्तीचेच द्योतक होय. साधुसंताचाहि तो नेहमी सत्कार करीत असे. भडान्याचे देवबाबा रामदासी व पिराशा मुसलमान साधु याचेविषयी वर्णन मागे आलेच आहे.

रघूजी कर्नाटकच्या मोहिमेस गेला असतांना एका साधूने रघूजीस रामचंद्राची मूर्ति प्रसाद म्हणून दिली होती. त्या वेळेपासून रघूजीने शाहूराजाची परवानगी घेऊन रामचंद्राच्या नावाने भगवा झेडा सुरू केला व शाहूने जरीपटका तयार करून रघूजीस दिला. तेव्हापासून भगवा झेडा व जरीपटका भोसल्याच्या लष्करात चालू झाला.^२

रघूजीची जन्मकुंडली



(भारत इति. सं. मंडळ, पुणे. वार्षिक अहवाल शके १८३२, पा. ८७ वरून)
रघूजीच्या वेळचे मंडळीत रघूजी करांडे, भास्करराम, तुळजोपंत,

१ सरदेसाई मध्यविभाग. २ पान ४८ पहा.

२ ना. कागदपत्र ले. ८ ऐ. प. ले. ७.

नरोजी जाचक, रखमाजी गणेश प्रभू, कृष्णाजी आठोळे,^१ आनंदराव वाघ, बिबाजी वंजाळ, गिरमाजी खंडेराव, शिवाजी केशव टाळकुटे, विठल बल्लाळ पराजपे वगैरे सरदार प्रमुख होते व त्यांनी रघूजीस राज्यविस्ताराच्या कामांत फार मदत केली.

रघूजी भोंसल्याचा व बाजीराव पेशव्याचा बिघाड होऊन तो नाना-साहेबाच्या वेळेस ज्यास्तच वाढला. परंतु शाहूराजाने त्याचा तंटो मिटवून मिलाफ करून दिल्यानंतर दोघानी तो सलोखा कायमच ठेविला. रघूजीच्या मृत्यूचे वर्तमान समजले तेव्हा नानासाहेब पेशव्याने एक पत्र लिहिले आहे. त्यात तो म्हणतो, “(रघूजी भोंसले) मातबर सरदार होते. वार्डट गोष्ट जाहली. होणार ईश्वर इच्छा प्रमाण. अलीकडे आमचे कामाचे फार होते ”^२ तसेच रघूजीचेहि उद्गार नानासाहेबास पुढील प्रमाणे आहेत, “ पूर्वी श्रीमतराऊ कैलासवासी (बाजीराव) यांची आम्हा-वर कृपा होती. आवजी कवडे वन्हाड प्रांते आलीयावर त्याचे व आमचे कटाक्ष जालियावर मग अवकृपा झाली. सर्व गोष्टी मागील आम्हांस माफ करून पदरी घ्यावे. ”^३

रघूजीच्या वेळचे सरदार व मुत्सद्दी:- रघूजीबरोबर व त्यानंतर सातान्याच्या बाजूकडून पुष्कळ पराक्रमी सरदार व कर्तृत्वान् मुत्सद्दी नागपुरास आले त्याचेपैकी बहुतेकाचे वंशज नागपुरास आहेत. (बखर पान ३३-३४).

सरदार

मराठे—

१ रघूजी करांडे, २ आनंदराव वाघ, ३ बाबाजी घाडगे झुजारराव, ४ संभाजी शिरके, ५ जानराव गुजर, ६ नन्होजी जाचक, ७ गिरमाजी खंडेराव, ८ बिबाजी वंजाळ, ९ त्रिबकजी गव्हाणे.

^१ बखरीत व इतर लेखात यास आठवले असे म्हटले आहे त्यावरून घराणें ब्राम्हण असावे असा भास होतो. परंतु हे ब्राम्हण नसून मरा सरदार होते.

२ पे. द. भा. २० पा. ६८

३ पे. द. भा. २० पा. ३०

ब्राम्हण—

सरदार—१ तुळजोराम, २ भास्करराम कोल्हटकर, ३ शिवाजी केशव टाळकुटे.

मुत्सद्दी—१ कान्हेरराम कोल्हटकर, २ व्यंकाजी व राघो बक्षी
३ रघुनाथभट झिपरे पटवर्धन (शिवकेनवीस).

प्रभु—

सरदार—१ काशीराव लक्ष्मण, २ दिनकर विनायक, शिवाजी विनायक व उमाजी विनायक बधु.

मुत्सद्दी—१ रखमाजी गणेश (चिटणीस).

२ नरसिंगराव तिमार्जी (चिटणीसाचे हाताखाली).

३ यशवतराव पोतनीस.

४ महादजीपत फडणीस.

५ विश्वंभर वैद्य.

भाग ४—पुरवणी

महाराष्ट्र-पुराण

नागपुरकर भोसल्यानी बगाल्यावर ज्या मोहिमा केल्या त्याचे तप-शीलवार तत्कालीन वर्णन फारसे उपलब्ध नाही. मराठ्यांच्या धाकाने कलकत्त्यास त्या वेळच्या इंग्रजांनी मराठा डिच म्हणून जो खदक खणला होता त्यावरून मराठ्यांचा दरारा बगाल्यांत किती होता हे दिसून येईल. मराठ्यांच्या स्वारीचे एक पुराणवजा वर्णन 'महाराष्ट्र-पुराण' या नांवाने गंगाराम नावाच्या मनुष्याने इ. स. १७५१ मध्ये बगाली भाषेत लिहिलेले हल्ली प्रसिद्ध झाले आहे.^१ गंगाराम हा बगाल्यातील मैमनसिंग येथील राहणारा असून तो या वर्णनाचे वेळी बगाल्याची राजधानी मुर्शिदाबाद येथे हजर होता. त्याने वर्णन केलेल्या बहुतेक गोष्टी कांही पाहिलेल्या व

१ याचे इंग्रजी भाषांतर टीपासहित प्रो. जे. एन. समदर यांनी Bengal Past and Present मध्ये प्रसिद्ध केले आहे.

कांही विश्वसनीय रीतीने ऐकिलेल्या अशा लिहिल्या आहेत. या महाराष्ट्र-पुराणाचा फक्त पहिला अध्याय उपलब्ध असून त्यात भास्करपंताच्या खुनापर्यंत हकीकत आली आहे. त्यांत इ. स. १७४३ मध्ये भास्करपंताने बंगाल्यावर केलेल्या स्वारीचे वर्णन दिले आहे. त्याचा साराश खाली दिला आहे.

‘ पृथ्वीवर पाप अतिशय झाल्यामुळे पृथ्वीला तो भार सहन न होऊन तो ब्रम्हदेवाकडे गेली व त्यास तिने आपल्या दुःखाचे कारण सांगितले. ब्रम्हदेवाने तिला संहारकर्त्या महादेवाकडे नेले व त्याची प्रार्थना करून दुष्टाचा संहार करून पृथ्वीचा भार हलका करण्याविषयी प्रार्थना केली. महादेवाने ते मान्य करून आपल्या नदीस आज्ञा केली की, तू दक्षिण देशांत जाऊन तेथे शाहूराजाच्या शरीरांत संचार कर व त्याचेकडून दुष्टांचा संहार करून पृथ्वीचा भार हलका कर. नंदीने जाऊन त्याप्रमाणे शाहू राजाच्या शरीरांत संचार केला

शाहूने रघूराजास ^१ विचारले की, बंगाल्यांतील चौथीईची रक्कम अलीकडे बरेच दिवसात आली नाही याचे कारण काय? बादशहाकडे याबद्दल पत्र पाठवा. रघूराजांने त्याप्रमाणे पत्र लिहून बादशहाकडे वकील पाठविला. बादशहाने ते पत्र वाचून जबाब दिला की, बंगालचा सुभेदार हा फार प्रबळ होऊन माझेहि ऐकेनासा झाला आहे व माझीहि रक्कम या दोन वर्षांत त्याने मला दिली नाही. मजजवळ सैन्य नसल्यामुळे मला त्याचेवर स्वारीहि करितां येत नाही. शाहूने तें पत्र वाचून रघूजीस बंगाल्यावर स्वारी करून चौथ वसूल करण्यास सांगितलें. रघूजीने भास्करपंतास बंगाल्यावर पाठविलें. भास्करपंताने सैन्य जमा करून सातान्याहून कूच केलें. विजापुरास येऊन त्याने एक दिवस मुक्काम केला व मजल दर-मजल तो नागपुरास आला. नागपुराहून बंगाल्याकडेस निघून तो पंचकोटास आला. तेथून त्याने नबाब (अलिवर्दीखान) कोठें आहे याचा तपास केला. तेव्हां तो बरवदान येथें असल्याचें त्यास समजलें. भास्करपंताने रात्री कूच करून वीरभूमचे उजवीकडून गवळाभूई या ठिकाणाहून पुढें जाऊन बरवदान शहरास वेढा दिला. सकाळीस राजाराम नांवाच्या

१ पहिला रघजी भोंसले.

नबाबाच्या हस्तकाने नबाबास बातमी दिली की, भास्करपंताचे हाताखाली चौवीस सरदार व चाळीम हजार लष्कर चौथ वसूल करण्याकरितां आले आहे. नबाबाने भास्करपताकडेस वकील पाठवून कळविले की, पूर्वीचा सुभेदार सुजाखान याचे वेळेपासून वहिवाट आहे की, मुभ्याचें उत्पन्न सुभेदाराने दिल्लीस बादशहाकडे पाठवावे व बादशहानें मराठ्यांची चौथ त्यांतून द्यावी. त्याप्रमाणे आम्ही बादशहाकडे सुभ्याचे उत्पन्न पाठवीत असतो. तुम्ही बादशहाकडून रक्कम घ्यावी. भास्करपंतानें निरोप पाठविला की, तुम्ही प्रात बळकावून वसूल बादशहासहि रक्कम पाठवीत नाही व आम्हासहि देत नाही. तर आम्ही तुमचेपासून चौथ वसूल करूं. मग नबाबानें बादशहाकडून आपणास अद्याप सुभेदारीच्या सनदा मिळाल्या नाहीत म्हणून आपण रक्कम पाठविली नाही अमें दुसरे निमित्त सांगितलें. परंतु भास्करपंतानें निर्वाणीचा निरोप पाठविला की, चौथाईची रक्कम न आल्यास आपण युद्ध सुरू करूं. नबाबानेहि आपलेकडून युद्धाची तयारी केली व चौथ देण्याचें नाकारिले. भास्करपंतानें कांही सैन्य आपले जवळ ठेवून बाकीच्या सरदारास नबाबाच्या प्रांतांत शिरून लुटालूट करण्यास पाठविले. त्याप्रमाणें दहा सरदार प्रांतांत लुटालूट करण्यास गेले व चौदा सरदार भास्करपंताजवळ राहिले.^१

भास्करपंताने सात दिवस वरद्वान शहरास वेढा घालून सर्व रसद बंद केली. शहरांत सर्वत्र महागाई झाली व खाण्यास न मिळाल्यामुळें लोक उपाशी मरूं लागले. आंतील लोक अन्नसामुग्री संपल्यामुळें केळीचे कंद सुडां उकडून खाऊं लागले. याप्रमाणें चौदा दिवस गेले. शेवटी नबाबाचा सेनापति मुस्तफाखान यानें बाहेर पडून बारगी^२ लोकांवर हल्ला केला. व त्यांना फेंटाळून लाविले. परंतु पुन्हा हजारो स्वार 'हरहर' अशी गर्जना करीत मुस्तफाखानाच्या पाठीमागें आले. मीरहबीब हा मुस्तफाखानाच्या लष्कराच्या पिछाडीस होता तो बारगी लोकांच्या हाती सांपडून

१ या सर्व २४ सरदारांची नांवें दिली आहेत परंतु त्यांपैकीं कांही नांवें बखरींतील नांवांशीं जुळत नाहीत.

२ मराठे घोडेस्वारास बारगीर असें म्हणतात. त्यावरून सर्वच मराठे लष्करास बंगाल्यांत बारगी, बरगी असें नांव पडलें.

त्यांनाच मिळाला.^१ पिछाडीच्या बारगी लोकांनी मुस्तफाखानाच्या सैन्याची लूट केली व त्याचे हत्ती, घोडे, तब् वगैरे सर्व सामान लुटले. नंतर मराठे निकुलसराई येथे गेले व मुसाहिबखान नांवाचा नबाबाचा सरदार तेथे होता त्यास त्यांनी लुटले. यानंतर नबाब पळून कटवा येथे गेला. नबाबाचा भाऊ हाजी याने नावामधून त्यास धान्य वगैरे पाठविले व त्यामुळे त्यांचा बचाव झाला. मुस्तफाखानाचे हल्ल्यात जी गडबड उडाली तीत नबाब बरद्दानहून पळून निसटला ही गोष्ट भास्करपताचे मनास फार लागली.

मराठ्यांनी सर्व बगालभर लूटमार सुरू केली. जिकडेतिकडे पळापळ झाली. शास्त्री, पंडित आपल्या पोथ्या घेऊन जिकडे वाट सापडेल तिकडे पळू लागले. वाणी, उदमी, कारागीर आपापली निर्वाहाची साधने घेऊन चोहोकडे पळू लागले कायस्थ आणि वैद्य लोक तर नुसते 'बारगी' हे नांव ऐकतांच पळून जात. मोठ्यामोठ्याच्या बायकाहि डोक्यावर आपले सामान घेऊन पळून गेल्या. रजपूत लोक आपली शेती व हत्यारे टाकून पळून गेले. गोसावी आणि महत हे आपापल्या म्यान्यात बसून पळून गेले. शेतकरी लोक बी व आऊतें बैलांवर लादून निघून गेले. शेख, सय्यद, मोगल व पठाण हे तर बारग्यांचे नाव ऐकताच पळ काढीत. कित्येक गरोदर बायका पळता पळता वाटेंत प्रसूत झाल्या. दहावीस माणसे एका ठिकाणी जमली व त्यांना कोणी विचारलें की, तुम्हाला बारगी कोठे दिसले तर त्यापैकी एकालाहि सांगतां येईना की, आम्ही अमूक ठिकाणी बारगी पाहिले. सर्व पळू लागले म्हणून आम्ही सुद्धा पळून आलो एवढेच त्यांना सांगता येई. याप्रमाणें पळून

१ वास्तविक मीरहबीब हा नाइलाजानेच अलिबर्दीखानाकडे राहिला होता. त्याचा पूर्वीचा मालक ओरीसाचा सुभेदार मुर्शिदकुलीखान याचा अलिबर्दीखानाने मोड केल्यानंतर हबीबाने मराठ्यांस मदतीस बोलाविलें होतें; परंतु ते वेळेवर न आल्यामुळें त्याचा नाइलाज होऊन तो अलिबर्दीखानास शरण गेला व त्याचे पदरीं राहिला व भास्करपंत आल्यावर योग्य संधि सांपडतांच त्यास जाऊन मिळाला. बरद्दानचे लढाईत तो मराठ्यांचे हाती सांपडल्यामुळें त्यास आयतेच निमित्त सांपडले. (मार्गे भाग ४ पा. पहा)

मात असतांना त्यांना अचूक एखादी बारग्याची टोळी गांठी. ते फक्त रोने व चादी लुटून घेत व बाकीचें सामान सोडून देत. अगावरील दागिने हाडून घेताना कोणाची नाके, कोणाचे कान तुटून दुखापती होत व कित्येक मारलेहि जात. कित्येक वेळा सुंदर स्त्रियांना ते धरूनहि नेत. याप्रमाणे हुटमार करून बारगी लोक गावेची गावे जाळून टाकीत व त्यांत कित्येक वेळा देवस्थानेहि जळून जात. जेथे जेथे बारगी लोक जात तेथें थें पैसा मागत व पैसा न मिळाल्यास नानान-हेचे जुलूम करीत. (त्यानंतर ऋवीने जाळलेल्या गावाची नावें दिली आहेत त्यांत बरद्वान, मेदिनी-पुर, चंडीपुर, शामपुर, वगैरे गावे आहेत)

याप्रमाणें बरद्वान जाळल्यावर बारगी हुगळीस गेले. तेथे शेरखा गांवाचा नबाबाचा अधिकारी होता. त्याने तेथे मराठ्यांचा प्रतिकार केल्यामुळे ते शहर बचावले. इतर परगणेच्या परगणे मराठ्यांनी लुटून जाळून टाकले. कागा आणि भोगा येथील डच लोकांच्या वखारीहि त्यांनी हुटल्या. विष्णुपुर हे गाव मात्र तेथील देव गोपाळ याच्या कृपेमुळें बचावलें तेथून मराठे गंगा उतरून मुर्शिदाबादेस गेले. तेथे नबाबाचा भाऊ हाजी हा किल्ल्यांत जाऊन लपून बसला. मराठ्यांनी जगत्-शेटाचें घर लुटले. तेथें त्यांना अडीच कोट रुपये सापडले. मराठे स्वारांनी घोड्याचे खोगरांत व नोवऱ्यात सुद्धा रुपये भरले व कांहीं रुपये तर नेता नेता साडले ते गोरगरीबांनी वेंचून घेतले.

जगत्शेटाची कोठी मराठ्यांनी लुटून ते निघून गेले हे समजतांच नबाब कटव्याहून मुर्शिदाबादेस आला आणि इकडे सैन्य जवळ असतां मराठ्यापासून जगत्शेटाचा बचाव न केल्याबद्दल त्याने हाजीस फार दोष दिला. नंतर मराठे कटवा येथें गेले व गंगा व अजय^१ या दोन्ही नद्यांस पूर असल्यामुळे त्यांना पुढें जातां येईना. भास्करपंतानें कटव्यास मुक्काम केला व तेथें सर्व जमीनदारांस बोलावून त्याने त्यांना प्रांताचा सरकारी वसूल जमा करण्यास सांगितला.

मीरहबीब हा मराठ्यांचे लष्करांत होता. त्यास भास्करपंतानें गंगेवर

१ इचें नांव अजी अथवा अडजी असेहि सांपडतें.

पूल बाधण्यास सांगितले त्याने ठिकठिकाणाहून पुष्कळ नावा जमवून त्या एकमेकींशी बाधून त्याचा पूल तयार केला त्यावर बाबू घालून त्यावर गवत व चटया पसरल्या आणि या सर्वांवर माती पसरून जमीन तयार करण्यात आली. याप्रमाणे पूल तयार झाल्यावर हजा १० घोडेस्वार गंगा उतरून पलीकडच्या प्रांतात लुटालट करण्यास गेले

भास्करपंताने गंगेच्या काठी मृत्तिकेच्या देवीची मूर्ति तयार करून नवरात्राचे वेळी **दुर्गापूजेचा** उत्सव करण्याचे ठरविले व त्याकरता **डाईहाट** येथे केलेल्या नावाचे पुलानजीक त्याने वरील उत्सवाची मोठी तयारी चालविली मराठे लष्कर गंगा उतरून अलीकडेस आले हे समजताच नवावानेहि चोहोकडून आपले सैन्य जमविले व **कटव्याचे** रोखाने पुढे चाल करून **रहाणपुर** येथे तळ दिला **पाटण्याहून जैनुद्दीन अहमद** नांवाचा त्याचा सरदार १२००० घोडेस्वार घेऊन त्यास येऊन मिळाला त्याने नवाबास सल्ला दिला की, **भास्करपंत** उत्सवाच्या गडबडीत आहे याच संधीत त्याचेवर हल्ला करावा नवाबाचे म्हणणे पावसाळा संपल्यानंतर थोडीशी उघाडी झाल्यानंतर म्हणजे दमन्यानंतर लढाई द्यावी

इकडे **मीरहवीव** मराठ्यांच्या लष्करात होता त्याने हुगळीहून तोफा आणविल्या व त्या पुलावर ठेवून नवाबाच्या लष्करावर चालविल्या याप्रमाणे नवाबाच्या सैन्यास त्याने अडविले, परंतु सध्याकाळचे मुमारास पुलावरील तोफ फुटली व बद पडली

इकडे नवाबाचा सरदार **जैनुद्दीन** याने अडजी नदीवरून नावाचा तात्पुरता पूल तयार करून १०,००० लष्कर पलीकडच्या काठी **उद्धरणपुर** येथे रात्री उतरविले. इतक्यांत **रतनहजारी** नावाचा नवाबाचा सरदार पुलावरून जात असताना त्याचे २२०० लोक पूल मोडल्यामुळे नदीत बुडाले. त्यामुळे मोठा गोगाट होऊन **कटवा** येथे **भास्करपंताच्या** लष्करांत एकच हुल्लड उठली की, मोंगलाचा छापा आला मराठे लष्कर बेसावध असल्यामुळे फारच घाबरून सर्व सामान तळावर टाकून पळून गेले. **भास्करपंताने** सप्तमी व अष्टमी या दोन दिवशी मात्र देवीची पूजा केली. **परंतु** अष्टमीचे रात्रीच ही गडबड उडाल्यामुळे देवीची बनविलेली प्रचंड

मूर्ति तशीच तळावर टाकून तो पळून गेला. नबाबाच्या सैन्याने पाठी-मागून तळावरील सर्व सामान लुटून नेले

आश्विन महिन्यात भास्करपंत पळून बगल्यातून निघून गेला व पुन्हां जगी तयारी करून चैत्र महिन्यात परत बगल्यात आला त्याने बगल्यात सरसहा कत्तल करण्याचा हुकूम केला. त्यामुळे त्याच्या सैनिकानी एकसारखी कत्तल करण्यास सुरवात केली. ब्राह्मण, वैष्णव, सन्यासी, बायका व गार्डसुद्धा मारल्या गेल्या याप्रमाणे सहार झाल्यामुळे देवी पार्वती भास्करपंतावर सतप्त झाली व तिने आपल्या हस्तकाना बोलावून आज्ञा केली की, 'तुम्ही नबाबास मदत करून भास्करास शिक्षा करा.'

याहि वेळेस भास्करपंताचा मुक्काम कटवा येथेच होता, व नबाबाची छावणी तेथून जवळच मानकुरा येथे होती भास्करपंताचे लष्करात अलिभाई नावाचा सरदार होता. त्याने भास्करपंतास म्हटले की, "तुम्ही किती दिवस बगल्याची लूट करणार ? आता तुम्ही सैन्यास लूट करण्याचे मना करा. मी नबाबाकडे जाऊन काही तरी तडजोड काढतो" भास्करपताने ते कबूल केले व अलीभाईस नबाबाकडेस पाठविले नबाबाने म्हटले की, "बरद्वानचे वेढ्याचे वेळीच मी भास्करपताकडे तहाचे बोलणे लावण्याकरिता वकील पाठविला होता, परंतु भास्करपताने न ऐकता माझा सर्व प्रात लुटला. तरीहि मी तह करण्यास तयार आहे. भास्करपताने समक्ष येऊन मला भेटावे म्हणजे समक्ष भेटीत सर्व शर्ती पक्क्या ठरवू." अलीभाईने हे कबूल केले व भास्करपतास आणण्याकरिता नबाबाने आपला दिवाण जानकीराम व सेनापति मुस्तफाखान यास अलीभाईचे बरोबर दिले. ते कटवा येथे भास्करपंताकडे आल्यावर मीरहबीब याने भास्करपंतास तुम्ही नबाबाच्या भेटीस जाऊ नये व मोगलांवर कधीहि विश्वास ठेवू नये असे सांगितले. परंतु मुस्तफाखानाने कुराणावर हात ठेवून व जानकीरामाने शालिग्राम व गंगोदक हातात घेऊन शपथा घेतल्या की, "भास्करपतास काही दगा होणार नाही व आम्ही त्यास येथे सुरक्षित आणून पोचवू." इतके झाल्यावर भास्करपंतास विश्वास उत्पन्न झाला व तो त्याचा मृत्यू ओढवल्यामुळे फक्त बावीस

सरदार बरोबर घेऊन त्यांचे बरोबर निघाला. त्यांत अलीभाईहि होता. भास्करपंतानें आपले सर्व सैन्य प्लासी येथे ठेविले व वैशाख शु॥ २ रोजी तो नबाबाच्या भेटीकरिता मुद्दाम तयार केलेल्या जागेत गेला. भास्करपंत व त्याचे सरदार निःशस्त्र होते. भास्करपताचे व नबाबाचें बोलणें चालू असता नबाब काही निमित्ताने उठून गेला उशीर झाल्यामुळें भास्करपताने सांगितले की, “माझी स्नानाची व पूजेची वेळ झाली. तरी बाकीचे बोलणे नंतर करू. ” मुस्तफाखानानेंहि सांगितले की, “ आतां जण सर्वच जाऊ व पुन्हा येऊन दुसऱ्या बैठकीत बाकीचे सर्व बोलणे ” याप्रमाणे सर्व जण उठले व भास्करपत घोड्यावर स्वार होणार झाल्यात पूर्वी ठरल्याप्रमाणे भास्करपंतावर तलवार चालवून त्यास नबाबाचे कांनी तेथेच ठार केले. त्याचप्रमाणें भास्करपंताबरोबरच्या सर्व सरासही मोगलानी कापून टाकले. त्यांतच अलीभाईहि मारला गेला. नबाबा याबद्दल मोठा उत्सव केला. भास्करपत मानकुरा येथे मारला गेला

भाग ५ वा जानोजी भोंसले (इ. स. १७५५-१७७२)

रघूजी मरण पावला त्यावेळेस त्यास चौघे पुत्र होते. जानोजी मुधोजी, बिंबाजी व साबाजी जानोजी व मुधोजी हे चांगले कर्ते होते जानोजी व साबाजी हे धाकटे स्त्रीचे असून जानोजी हा चौघांत वडील होता मुधोजी व बिंबाजी हे वडील स्त्रीचे होते. रघूजीने मरणापूर्वी, वडील पुत्र जानोजी याने सेनासाहेब सुभ्याचा मुख्य अधिकार चालव्या व बाकीच्या तिन्ही पुत्रानाहि राज्यात वाटणी देऊन त्यांचा परामर्श घ्यावा असे सांगितलें होते. रघूजीच्या मरणाचे वेळेस जानोजी व साबाजी हे रघूजीजवळ असून मुधोजी यास रघूजीने गाविलगड किल्ला सर करण्यास पाठविले होतें. गाविलगड किल्ला सर करून व तेथील बंदोबस्त



करून मुधोजी परत येत असताना वाटेतच त्यास रघूजीच्या मृत्यूचें वर्तमान समजले. त्याने सुर्जीअंजनगांव येथे जाऊन क्रियाकर्मांतर केलें व परत नागपुराकडेस निघाला

मुधोजी हा वडील बायकोचा मुलगा असल्यामुळे त्या नात्याने त्याने आपला वडीलपणा पुढे करून सेनामाहेब मुभ्याचे पद मिळविण्याचा विचार केला इकडे जानोजीनेहि मुधोजीचें मन ओळखून आपली मजबुती करण्यास सुरवात केली गाविलगडचा किल्ला मुधोजीने नुकताच घेतला होता तो कसा तरी युक्तीने आपल्या ताब्यात घेण्याकरिता जानोजीने जयाजीभाई नावाच्या मनुष्यास मुधोजीकडेस पाठविले त्याने रस्त्यातच मुधोजीस भेटून आपण जानोजीच्या विरुद्ध आहो असे खांटेच भासविलें. त्यामुळे मुधोजीस विश्वास वाटून त्याने गाविलगडचे किल्ल्यावर त्याची नेमणूक केली गाविलगड ताब्यात येताच त्याने आपले खरे स्वरूप प्रकट करून जानोजीस कळविले की, किल्ला आपल्या ताब्यात आला.

जानोजी व मुधोजी यांचीं भांडणें—मुधोजीने जानोजीस मार्गातूनच पत्र लिहिले त्यात वडीलपणाच्या नात्याने 'आशीर्वाद अशी सुरवात करून पुढे लिहिले की, "आम्ही वडील मातोश्रीचे तेव्हां कनिष्ठ तुम्ही दौलतीची मालकी आम्हाकडेस तुम्ही आमचे आज्ञेत वागावे." याप्रमाणे लिहून मुधोजीने वऱ्हाडात खडण्या घेऊन फौजा ठेवण्यास सुरवात केली मुधोजीजवळ सदाशिव हरि दिवाण होता त्यानेहि त्याचे आप्त पारोळेकर देशमुख याचेकडून कर्ज काढून मुधोजीस पैसा पुरविण्याचें कबल केले. मुधोजीजवळ दिनकर विनायक व शिवाजी विनायक हे दोघे बंधु व नरसिंगराव भवानी हे तिघे प्रभु गृहस्थ आपल्या पथकांसह होते. तसेच महिपतराव दिनकर (दिनकर विनायकाचा पुत्र) हा मुधोजीचा विश्वासपात्र बनला होता वरील लोकाशिवाय मुधोजीकडेस कोणी महत्त्वाचे सरदार अगर मुत्सद्दी नव्हते उलट जानोजीकडेस रघूजीच्या वेळचे सर्व सरदार व मुत्सद्दी होते बाबूराव कोन्हेर मुजुमदार (कोल्हटकर) व रखमाजी गणेश चिटणवीस, त्रिंबकजी राजे भोंसले^१

हे प्रमुख गृहस्थ जानोजीच्या पक्षास होते. तसेंच वन्हाडचा सुभेदार कृष्णाजी गोविंद, नागपुरचा सुभेदार नरहर बल्लाळ (रिसबूड)^१ व कटकचा सुभेदार शिवभट साठे हेहि जानोजीच्या पक्षास होते. तसेच सर्व जुने सरदार रघूजी करांडे, बिंबाजी वंजाळ, नन्होजी जाचक, शिवाजी केशव टाळकुटे, गिरमाजी खंडेराव, आनंदराव वाघ व कृष्णाजी आटोळे हेहि सरदार जानोजीकडेसच होते

भोसल्याची सोयरेमडळी मोठ्या विचारात पडली. शेवटी सर्वांनी विचार करून जानोजी वडील असल्यामुळे जानोजीसच सेनासाहेब सुभ्याची वस्त्रे मिळणे योग्य आहे असे ठरवून जानोजीस वस्त्रे मिळविण्याकरिता त्रिंबकजी राजे भोंसले व बाबूराव कोन्हेर या दोघास पुण्यास पेशव्याकडे पाठविले

त्यावेळच्या वहिवाटीप्रमाणे राजास नजराणा दिल्याशिवाय वस्त्रे मिळत नसत. तो नजराणा किती ठरवावा याबद्दल बरीच वाटाघाट होऊन देवाजी पंतांच्या^२ मध्यस्थीने अडीच लक्ष रुपये नजराणा ठरला.

१ प्रसिद्ध विठ्ठल बल्लाळ सुभेदार याचा मामा.

२ याविषयी भोसल्याची बखर पान ५२-५३ मध्ये एक मनोरंजक आख्यायिका लिहिली आहे ती अशी.—त्रिंबकजी राजे याचेकडेस कोन्हेरराम उमरेडकर म्हणून एक कारकून होता त्याचेकडेस देवाजी म्हणून एक शागीर्द (उमेदवार) होता राजे पुण्यास गेले तेव्हा हा शागीर्द त्यांचेबरोबर पुण्यास गेला होता. त्रिंबकजीराजे व बाबूराव याचे नानासाहेब पेशव्याशी नजराण्याबद्दल जे बोलणे चालले तें सर्व हा लक्ष देऊन ऐकत असे. एकदा राजे व बाबूराव रात्री घरी परत आले व देवाजी हा पेशव्याचे वाड्यांत निजलेला होता तो तसाच राहिला. राजे गेल्यानंतर हा निजलेला कोण म्हणून याला उठविले व नानासाहेबाशी त्याचे बोलणें चालणें झाले. त्यांत देवाजीची हुषारी चांगली दिसून आल्यावरून नानासाहेबाचें मनांत हा हुषार कारकून भरला व त्याशी प्रसंगोपात् एकांती बोलणें चालणेंहि होऊ लागले. चाणाक्ष देवाजीपंतानें जाणले कीं, त्रिंबकजी व बाबूराव हे १॥ लक्षापर्यंत नजराणा ठरविण्याच्या तजविर्जीत आहेत. त्रिंबकजी व बाबूराव हे यानंतर जानोजीस विचारून नजराण्याची रक्कम

देवाजीपंताचा उदय—देवाजीपत याचे सपूर्ण नाव दिवाकर पुरुषोत्तम चोरधोडे. हा महाराष्ट्रातील साडेतीन शहाण्यापैकी एक असून या वेळेपासून प्रसिद्धीस आला. हा ऋग्वेदी^१ देशस्थ ब्राह्मण असून नागपूर जिल्ह्यांतील नरखेड येथे राहणारा होता त्याचे प्रत्यक्ष वंशज कोणी राहिले नसून त्याचे भाऊबद नरखेड व नागपूर येथे आहेत.

पेशव्याकडून तडजोड—पुण्यास वस्त्रे मिळण्याची खटपट चालू असता जानोजी व मुधोजी याची भाडणे चालूच होती व वन्हाडात दोनतीन ठिकाणी त्याच्या चकमकीहि झाल्या. मुधोजीने पेशव्याकडेस पैगाम लाविला. शेवटी नानासाहेब पेशव्याने जानोजी व मुधोजी या दोघासहि पुण्यास बोलाविले व मुख्य अधिकार व सेनासाहेब सुभ्याचे पद जानोजीकडेस ठेवून चंद्रपूर व छत्तीसगड मुधोजीकडेस दिले व **मुधोजीस सेनाधुरंधर** असा किताब दिला तसेच मुधोजीने **चंद्रपुरास व बिबाजीने छत्तीसगडास** व नक्की ठरविण्याकरिता नागपुरास परत आले व जानोजीस ७ लक्षापर्यंत नजराण्याची रक्कम ठरेल असे सांगू लागले. देवाजीच्या ध्यानात ही लबाडी येताच त्याने जानोजीस भेटून मजकडे हे काम दिल्यास मी नजराण्याची रक्कम २॥ लक्षावर ठरवून आणतो असे त्याने जानोजीस सांगितले. जानोजीनेहि यात आपला बराच फायदा होईल असे जाणून देवाजीकडेस हे काम दिले. देवाजीने पुण्यास जाऊन नानासाहेब पेशव्यास सांगितले की त्रिबकजी व बाबूराव १॥ लक्ष देतो म्हणतात तर मी जानोजीकडून २॥ लक्ष देववितो. पेशव्याचा एक लक्षाचा फायदा होत असल्यामुळे त्याला ही गोष्ट पसंत पडली, व देवाजीपताच्या मध्यस्थीने अखेर २॥ लक्ष रुपये नजराणा ठरून पेशवे व जानोजी या दोघांचीहि मर्जी देवाजीपतावर बसली. वरील आख्यायिकेत खरेपणाचा अंश कितपत असेल हे सांगता येत नाही.

१ बखरीतील टीपेत व भोंसल्याचे कागदपत्र ले. ३ टीप २ यांत यास यजुर्वेदी म्हटले आहे ते चूक आहे. चिमूर येथे त्याने बांधलेली देवालयें वगैरे आहेत. त्यावरून तो चिमूरचा राहणारा असे त्याच टीपेंत म्हटलेलें आहे, परंतु त्याचे भाऊबंद वगैरे सर्व नरखेडास आहेत व तोहि नरखेडचाच राहणारा होता असें पक्कें समजतें.

साबाजीने दारव्हें येथें रहावें असे ठरविले साबाजी यास बऱ्हाडातील दारव्हें हा वगैरे भाग निजामाकडून त्याच सुमारास जहागिर मिळाले होते. पेशव्याने हा निकाल इ. स. १७५७ मध्ये केला. परंतु जानोजीस कायदेशीर सनद ता. ६-८-१७६१ मध्ये ताराबाईचे हातून माधवरावाचे कारकीर्दीत मिळाली.^१

परंतु हे करण्यापूर्वी पेशव्याने जानोजीस व रघूजीस कर्नाटकात सावनूरच्या स्वारीवर सदाशिवरावभाऊबरोबर रवाना केले. ही स्वारी इ. स. १७५६ मध्ये झाली त्या स्वारीत दोन्ही भावानी कामगिरी चांगली केली या स्वारीवरून परत आल्यावर जानोजी बऱ्हाडाकडेस निघून आला व मुधोजी काही दिवस पुण्यास राहून चद्रपुराकडेस गेला

याच सुमारास कटक प्रांताचा सुभेदार शिवभट साठे हा तिकडील खजिना घेऊन नागपुरास येत अमता बिबाजीने मध्येच त्यास छत्तीसगडात अडविले तरी तो तसाच १२ लक्ष रुपयाचा खजिना घेऊन नागपुरास आला. त्यात मुधोजी हा निम्मे वाटणी मागू लागला शेवटी पैठणाजवळ कायगांवकर वासुदेव दीक्षिताचे^२ मध्यस्तीने वरील तटा कसाबसा तुटला. त्या वेळी पेशवाहि पैठणासच होता. (मार्च इ. स. १७५७) शिवभट साठे हाहि तेथेच आला होता असे दिसते. सातारच्या मठातील हंसपुरी गोसावी व बाबुराव कोंन्हेर हेहि या भावाच्या भाडणात मध्यस्थी करीत होते.

मुधोजी चंद्रपुरचा किल्ला घेतो—इ. स. १७५६ मध्ये चद्रपुरचा गोड राजा पुन्हा प्रबळ होऊन त्याने या दोघा भावांच्या भाडणाची संधि साधून तो चद्रपुरचा किल्ला वळकावून बसला. मुधोजी त्या वेळेस एलिचपुरच्या बाजूस होता. तेथून तो चद्रपुरास येऊन त्याने किल्ल्यास मोर्चे लावून चद्रपुर काबीज केलें.

१ अग्र. कागद. हल्ली ऐ. प यात ले. ४४३ म्हणून प्रस्तुत लेखकानें छापलेला.

२ हें दीक्षित घराणें कायगावटोके येथील असून बाजीरावाच्या वेळेपासून राजकारणांत व सावकारीत प्रसिद्धीस आले. काशीसहि त्याचें राहणें होते. हल्ली त्यांचे वंशज खानदेशांत शेरुरणी येथें आहेत.

जानोजीचें निजामअलीशीं युद्ध व तह इ. स. १७५७-५८—मध्ये हैद्राबादच्या गादीसबधाने निजामअल्लीखान व त्याचे तिचे बधु याज-मध्ये तटे सुरू झाले. पेशवे व भोंसले हे निजामअल्लीखान याचे विरुद्ध पक्षास व सलाबतजंगाचे बाजूस होते या वेळी निजामअल्लीखान हा एलिचपुरचे बाजूस होता. त्याने जानोजी, पुणें व गंगथडीच्या बाजूस आहे हे पाहून वऱ्हाडातील मुलूख सर करून भोंसल्याचे अंमलदार उठवून देण्यास सुरवात केली जानोजीने मागे रघूजी करांडे यास वऱ्हाडात बंदोबस्ताकरिता ठेविले होते. निजामअल्ली बऱ्हाणपुरास जाताना त्याने वऱ्हाडातील सर्व मुलूख फस्त केला. जळगांव जामोद जवळ इब्राहीमखान गारदी^१ व रघूजी करांडे याची लढाई झाली. निजामअल्लीही तेथे हजर होता. परंतु लढाईत न पडता तो तसाच बऱ्हाण-पुरास गेला व तेथे त्याने आपल्या भावाविरुद्ध लढण्याकरिता सैन्य जमा केले पुढे मराठेशाहीत प्रसिद्धीस आलेला इब्राहिमखान गारदी हा त्यावेळी निजामाकडेस नोकर होता. तो निजामअलीस बऱ्हाणपुरास येऊन मिळाला. निजामअली बऱ्हाणपुराहून निघून दक्षिणेकडेस वाशीम येथे आला. निजाम-अलीचा भाऊ सलाबतजंग याने जानोजी त्या बाजूस होता त्याशी संगनमत करून निजामअलीवर हल्ला करण्यास सांगितलें. इतक्यांत

१ इब्राहिमखानाचा नातलग मुजफरखान सलाबतजंगाकडेस नोकर होता. त्यास सलाबतजंगाने काढून दिल्यावर तो पेशव्याकडेस नोकर राहिला. इब्राहिमखान हा निजामअलीकडे नोकर होता. निजामअलीचा व सलाबत-जंगाचा सलोखा झाल्यामुळें निजामअलीनेहि इब्राहिमखानास काढून दिलें. नंतर तोहि पेशव्याकडेस येऊन नोकर राहिला. निजामाचे सैन्यात परेंचांची कवाइती पायदळे व तोफखाना होता. त्यातच हा शिकलेला असल्यामुळें त्यास गारदी (गार्ड) असे म्हणत. मुजफरखानाने पुढे सदाशिवराव भाऊस दग्याने मारण्याचा प्रयत्न केल्यावरून त्यास फाशी दिलें. इब्राहिमखान हा अखेरपर्यंत इमानाने राहून शेवटी पानिपतच्या लढाईत जखमी होऊन अबदालीचे हातात सापडला व त्यास त्याने ठार मारिलें. इब्राहिमखान गारदी यास सदाशिवराव भाऊने इ. स. १७५९ च्या अखेरीस मोठ्या युक्तीने फोडून आपलें चाकरीस ठेवले होते. त्याचे हाताखाली तोफखान्या-चें काम जाणणारे फिरंगी होते. उदगीरच्या लढाईत प्रथमच इब्राहिमखान याचा उपयोग झाला. (जान्युआरी १७६०)

रघूजी करांडे व त्याचा पुत्र बापू करांडे या सरदारांनी बऱ्हाणपुराहून निजामाचा तोफखाना वगैरे सामान वाशमाकडेस येत होते ते बोरगांव मंजू^१ येथे लुटले. ही लढाई डिसेंबर १७५७ मध्ये झाली^२ त्यात इब्राहिम-खान गारदी हा निजामअलीकडून व रघूजी करांडे व नन्होजी जाचक भोसल्याकडून हजर होते

१ बखरीत वडीचें बोरगाव लिहिले आहे ते चूक आहे.

२ या मोहिमेसबधाचे खालील पत्र वाचण्यासारखे आहे त्यावरून त्या-वेळच्या स्थितीची कल्पना होते पत्र पेशव्याचे वकीलाचे पेशव्यास निजाम अली बऱ्हाणपुरास जाताना मागे इब्राहिमखानाची व करड्याची लढाई झाली त्यानंतरचे

श्रीशंकर

पौ षष्ठ १३ रविलाखर

(ता ५-१२-१७५७)

सेवेसी विनंती प्रार्थना येसीजे कराडियाचा व नवाबाचा जुजाचा मज-कूर कार्तिक वद्य नवमी सोमवारी जलगाव जामोदच्या पुढे लढाई मोटी जाली म्हणून लिहिली आहेत की मन्हाठी सारी फौज येकत्र होऊन जुज चांगले झाले. मन्हाटियांनी इब्राहिमखान गाडदी यासी मोका घेतला तोफ-खाना देखील उडवून गाडदी सेदीडसे मारले काही जखमी झाले इब-रामखानकडील एक हवदा खाली जाला. मन्हाटे याजकडीलहि पाचपचवीस माणूस ठार झाले, त्याजमधे पाचसात माणूस नामाकित पडले. शेंभरपनास माणूस जखमीहि जाले. घोडी आराब्याखाली^१ शंभर सवाशे मेली, उधलली यात्री॥ जाली. तेव्हां नवाबानी खासा कुमक केली तेव्हा तेथून साभालून करांडे, नन्होजी जाचक वगैरे निघाले. या प्रो॥ जाली म्हणून बातमी आली. नवाब बुऱ्हाणपुरास जाऊन दाखल जाले हे बाहेर आहेत सरकारचा मुलू-कहि खराबीत फार आला. वराडात मोगलाने जिकडून गेला तिकडून गाव मारीतच गेला. दहा हजार राड^२ लष्करात आली आहे. गाडदियाने अतिशय केला. हजार दोन हजार बायकानी जीव दिले. गाव अस्तमान पावेतो राखावा आणि रात्रीस जाऊन गाडदी याणी मारावा या प्रो॥ वर्तनूक करितात. बुऱ्हाणपुरात पाहवे काये करितील हे नकले. साध्यंत वर्तमान मागाहून विनंती लिहून पाठऊन देईन. बातमीस दोन दिवस जाजती लागले म्हणून स्वामीनी रागास न आले पाहिजे. मी दूर गेलो होतो म्हणून विलंब लागला. माहाराजाचे शेवेसी श्रुत होये. हे बातमी मागे आठदाहा रोजात पाठऊन देईन हे विज्ञप्ति. (पे. द भा. २० ले. ९३)

१ तोफा २ कचरा, लुटलेले लोक.

हैं वर्तमान समयतांच निजामअल्ली वाशमाहून उत्तरेकडेस इब्राहिम-खानाच्या मदतीस आला व त्याने अकोला शहर लुटले जानोजी हाहि त्याचा पाठलाग करीत मागेच होता म्हणून निजामअल्ली पुन बन्हाण-पुरास निघून गेला. तेथे इब्राहिमखान गारद्याचा तोफखाना पुन्हां तयार करून त्याने परत येऊन वन्हाडात पूर्णेच्या काठी जानोजीस गाठले व त्याचा पराभव केला (इ स १७५७) परंतु पुढे लवकरच (मे १७५८) जानोजीचा व निजामअल्लीचा तह एलिचपुरास तेथील नबाब सुलतानखापन्ही याचे मध्यस्थीने झाला. त्यात असे ठरले की, वन्हाडातील उत्पन्नापैकी शेकडा ४५ भोंसल्यानी घ्यावे व शेकडा ५५ निजामाने घ्यावे. १

यानंतर वर्धेच्या काठी निजामअल्लीखान व जानोजी याच्या मोठ्या समारभाने ता. २५-३-१७५८ रोजी भेटी झाल्या २

१ ऐ प. ले. ४४२ यात प्रस्तुत लेखकाने हा तह छापला आहे. हा साठीचाळीशीचा तह नव्हे.

२ या भेटीचे वर्णन खालील एका पत्रात केलेले वाचण्यासारखे आहे. बातमीपत्र पेशव्याने वकीलाचे.

छ. १४ रमजान

(ता. २२-५-१७५८)

तिसा वैशाख

श्रीशकर

“ सेवेसी प्रार्थना यैसीजे, वरधातीरी छ. १५ रजबी नबाब निजाम-आलीखान सेना साहेबसुभा याच्या डेरियासी आले होते समागमे पांच हजार गाडदी व हजार दीड दोन हजार फौज होती. त्यासी त्याच्या डे-यापुढे येऊन हत्तीवर बसून दोन घडी पावेतो उभे राहिले आणि याणी नबाब घरास येतात म्हणून सराचे उभे करून तीन च्यार मसनती केल्या होत्या, त्यासी नबाबास भय प्राप्त जाले की, हे आर्जकू (?) केला आहे तेव्हा काही येथे म्हणून ...चोबदार आले मसनती पाहाण्यासी गेले की दारू पसरली की काय आणि तमाम कारकून मडली व हत्यारबंद बाहेर घातले.... इतबारी होते ते पाठविले. इभरामखान गाडदी पाहून गेले मग विठलपत येऊन पाहून गेले. तेव्हा मग नबाब हत्तीवरून उतरले. नबाब दुसरे मसनती पावेतो आले; तेथे बसले पुढे जागा खलबतखाना तमाम तसाच राहिला. तेथेंच नबाब बोलले की “ बिचारे की तै हक नाहक खराब किया, आणि

ताराबाई व पेशव्याचे भांडणांत बिंबाजीचें अंग—बिंबाजी भोंसले हा पेशवे व ताराबाईच्या भांडणात ताराबाईच्या पक्षास मिळाला होता बिंबाजीची बायको ताराबाईच्या आप्तातील होती. तसेच बिंबाजी व मुधोजी यांची आई ही शाहूच्या बायकोची (सगुणाबाईची) चुलत बहीण होती. सिदखेडकर मानसिंग ऊर्फ बाबाजी जाधव ^१ हाहि शाहूराजाचा भाचा व राजारामाचा नातू असल्यामुळे साताऱ्यास शाहूजवळ रहात होता. तोहि ताराबाईच्या पक्षास होता. बिंबाजी व बाबाजी या दोघाच्या सल्ल्याने ताराबाईने काही दिवस पेशव्याशी भांडण चालविले. बिंबाजी व मुधोजी यांच्या पक्षापातामुळे ताराबाईहि जानोजीच्या पक्षास होती. ताराबाई पेशव्याशी भांडण मिटविण्याकरिता पुण्यास आली. तेव्हा राजारामास, बाबूराव जाधवाच्या ताब्यात ठेवून व बिंबाजीस बरोबर घेऊन पुण्यास आली. नंतर ताराबाईचा व पेशव्याचा सलोखा झाला त्यात ताराबाईने बाबूराव जाधवास आपल्या कारभारातून काढण्याचे कबूल केले. पुढे भोंसल्याचीहि वांटणी पेशव्याने करून दिल्यामुळे बिंबाजीस व मुधोजीस नागपुराकडेस यावे लागले.

आमची सरदारीहि खराबीत आणिली. आज आम्ही भागानगर पावेतो जाऊन कामकाज केले आसते. त्यासी बसल्या बसल्या खेळ करितात ” म्हणून यैसे बोलले. चितात बहुतसे खिन्न जाले. दुसरे सराच्याचा व डेन्याचा आर्जकू पाहून थोडेसे दुखहि जाले. पानदाने वगैरे सरजाम पाहोन घरास गेलियाउपरी येका दोघा जनाजवळ बोलूनहि लागले की आज जानोजीने आम्हास मोठासा थाट करून दाखविला की, आम्ही यैमे मातबर म्हणून आम्हास दाखविले दुसरे दिवशी विठलपतास पाठविले की साऱ्या तोफा व गाडदी याची एक रजकी करवितो तुम्ही जानोजी भोंसले यासी घेऊन येणे. त्यासी हेहि गेले. रात्र जाली; मग चौघडी रात्रीस तोफखाना वगैरे सोडला. प्रहरा रात्रीस आपल्या डेरियास आले. सेवेसी श्रुत होय हे विज्ञप्ति. ” (पे. द. भा. २० ले. ९५).

१ प्रस्तुत लेखकाचा वऱ्हाडचा इतिहास पा. १५१ व ३३१ पहा.

बिंबाजी हा मुधोजीबरोबरच पुण्यास राहून त्याचे बरोबरच वऱ्हाडात आला. इ. स. १७५७-५८ मध्ये राघोबादादाने उत्तर हिंदुस्थानात स्वारी केली. त्यावेळी पेशव्याने भोसल्यासहि तिकडे मदतीस जाण्याचा हुकूम केला. मुधोजी हा उत्तर हिंदुस्थानात जाऊन दादासाहेबाचे फौजेबरोबर काही दिवस राहिला. परंतु पुढे दोघाचा बेबनाव होऊन तो परत वऱ्हाडात आला व त्याची फौज आकोटाजवळ होती तीस येऊन मिळाला.

मुधोजीने पारोळेकर देशमुखाकडून कर्ज काढले होते. मुधोजी उत्तर हिंदुस्थानातून परत जाताना आकोटाकडेस आपल्या फौजेस मिळण्यास जात असता मार्गात पारोळेकर यांनी मुधोजीस मेजवानीच्या निमित्ताने बोलविले व त्यास कैद करून आपले कर्जाचा फडशा करून घ्यावा असा त्याचा विचार होता; परंतु याची बातमी मुधोजीस लागून त्याने मेजवानीस जाण्याचे टाळले. हे पारोळेकर मुधोजीचा दिवाण सदाशिव हरी याचे आप्त असल्यामुळे सदाशिव हरी याचा व मुधोजीचा यामुळे बेबनाव झाला (बखर पा. ६२).

जानोजीचें व मुधोजीचें पुनः भांडणः—जानोजी व मुधोजी यांची वाटणी पेशव्याने करून दिल्यानंतर ते परत नागपुराकडेस आले. परंतु त्याचा तटा पूर्णपणे मिटला नाही. जानोजी हा नागपुरास येऊन पोहोचला व मुधोजी हा मागाहन आला. परंतु एकदम नागपुरास न येता तो बाहेरच आपली मजबुती करीत घुटमळत होता. दोघेहि आपापल्या पक्षास मदत मिळवीत होते.

वऱ्हाडच्या सुभ्याचें काम भास्कररामाची स्त्री ताई व तिचा पुत्र काशीराव यांचेतर्फे कृष्णाजी गोविंद हा करीत होता. त्यास जानोजीने काढून^१

१ कृष्णाजी गोविंद याजवर जानोजीची इतराजी होण्याचे कारण पुढें लिहिल्याप्रमाणे दिले आहेः—पंचगव्हाण व पिंजर येथील जमेदारांमध्ये सोयारिकीवरून आपसात कांही तटा उत्पन्न झाला. कृष्णाजी गोविंद याने पिंजरकरांचा पक्ष धरून पंचगव्हाणाच्या जमेदारास कैद करून फार त्रास दिला. जानोजीने मना केले असता ऐकले नाही म्हणून जानोजीची त्याजवर अवकृपा झाली. (बखर पा. ६१).

वन्हाडच्या सुभ्याचे काम मानसिंगराव मोहिते^१ याजकडेस दिले व त्याचेतर्फे त्रिवकराव कोन्हेर प्रभु यास वहिवाटीस नेमिले.

मुत्सद्दी व सरदार यांच्या घडामोडी—कटकचा सुभेदार शिव-भट साठे हा जानोजीचे पन्नाचा होता त्यास जानोजीने कायम ठेविले. तसेच छत्तीसगडात रघूजीचा लेकवळा मोहनसिंग भोसले हा होता त्यासहि कायम ठेविले बाबूराव कोन्हेर हा दिवाणगिरीचे काम करीत होता, परंतु तो आजारी झाल्यामुळे व देवाजीपंताचे महत्त्व जास्त वाढून बाबूराव मागे पडत चालल्यामुळे तो परत देशी गेला व देवाजी-पंत हाच दिवाणगिरीचे काम करू लागला

सदाशिव हरी हा पूर्वी मुघोजीचा दिवाण होता, परंतु त्याचे मार्फ-तीने काढलेल्या पारोळेकराच्या कर्जावरून त्याचा व मुघोजीचा बेबनाव होऊन सदाशिव हरी हा जानोजीकडेस गेला. त्रिवकजीराजे भोंसले वगैरे जुने सरदार जानोजीकडेसच होते, परंतु रघूजी करांडे हा प्रमुख सरदार मुघोजीकडेस जाऊन मिळाला म्हणून देवाजीपंताने पिराजी नाईक निंबाळकर यास सहा हजार फौजेनिशी देशातून जानोजीकडेस आणिले. तसेच उमाजी विनायक प्रभु यासहि आपले पदरी ठेविले. रखमाजी गणेश^२ चिटणवीस हाहि जुना कारभारी जानोजीकडेस होता.

मुघोजीकडेस पूर्वी सदाशिव हरी दिवाण हा प्रमुख होता, परंतु तो जानोजीकडेस गेल्यावर महिपतराव दिनकर प्रभु हा मुख्य कारभारी झाला. महिपतराव दिनकर याचेमार्फतीने गायकवाडाच्या पदरचे दोघे गृहस्थ मोरोपंत व रामाजी केशव तिखे^३ यास मुघोजीने आणून

१ यास जानोजीची बहीण वाकाबाई ही दिली होती. लग्न देऊरास रघूजीच्या वेळेस झाले. रघूजीने त्यास सरदारी देऊन नागपुरास आणलें. त्याचे घराणे नागपुरास आहे. भोसल्याच्या सोयरीकीच्या सात कुळीपैकी मोहिते हे एक आहेत. (बखर पान ४८).

२ नागपुराच्या प्रसिद्ध चिटणवीस घराण्याचा मूळपुरुष.

३ हा पुण्याकडील राहणारा होता. याचे वंशज नागपुरास आहेत. वंशा-वळ पहा.

आपलेकडेस ठेविले होते. मोरोपताकडून १॥॥ लाख व रामाजी केशव याजकडून पाऊण लाख रुपये नजराणा घेऊन त्या दोघाना त्याने आपले फडणिसीचे काम दिले. कारण या वेळी मुधोजीस पैशाची ओढ फार होती मुधोजीचा चिटणवीस शंकराजीराम हा होता

दोघा बंधूंचीं भांडणें पुढें चालू—पेशव्याने पुण्यास व्यवस्था लावून दिल्यानंतर सुढां जानोजी व मुधोजी याचे ऐक्य न होता बेबनावच राहिला पेशव्याकडून सरकारी रकमेची मागणी येतच होती. दोन सालच्या उत्पन्नाबद्दलचे २० लक्ष रुपये देण्याचे उभयता बंधू करार करून गेले होतेच व प्रत्येकाने आपापल्या प्रातातून प्रत्येकी १० लक्ष रुपये पाठवावे असा करार होता. परंतु वरील भाडणामुळे कोणाकडूनहि रक्कम येईना पेशव्याने आपला वकील व्यंकटराव मोरेश्वर व त्रिंबकजी भोंसले याचेमार्फत पुढे तगादे केले, परंतु काहीच उपयोग झाला नाही.

माहे आक्टोबर १७५९ मध्ये मुधोजी व जानोजी याजमध्ये मध्यस्थां-करवी बोलणे सुरू झाले. मुधोजीचे म्हणणे जानोजीने वडील या नात्याने नागपुरास रहावे पण सर्व कारभार आपण करावा. जानोजीचे म्हणणें उभयतानी आपापल्या वाटणीतील प्राताचा कारभार करावा. मुधोजीचा फडणवीस मोरो रघुनाथ हा जानोजीकडेस गेला असता जानोजीने त्यास व रघूजी करांडे व बाळाजी केशव यास मुधोजीकडे पाठवून त्यास समजुतीकरिता नागपुरास आणविले. मुधोजी चंद्रपुरास होता, तेथून तो वरील त्रिवर्गाबरोबर नागपुरास गेला व सीताबरडीवर मुक्काम करून राहिला. उभयता बंधूंच्या भेटी दसऱ्याचे दिवशी व्हाव्या असें ठरलें. भेटी वगैरे झाल्यानंतर बोलणेचालणे सुरू झालें. परंतु दोघाचे एकमत झालें नाही. इतक्यांत मुधोजी व रघूजी करांडे यांस बातमी लागली की, जानोजी हा दगा करून दोघांसहि पकडणार आहे. हे समजतांच मुधोजी व करांडे हे वऱ्हाडच्या रोखाने निघून नागपुरापासून सात कोसांवर गेले व पुढें कांही दिवस वर्षेच्या कांठी व्याहांडा नजीक जाऊन मुक्काम करून राहिले. जानोजी यानें मागाहून त्रिंबकजी राजे यास शिष्टाईस पाठविलें. परंतु मुधोजी व करांडे यांचें म्हणणें कीं, जानोजीकडील

देवाजीपंत, बाळाजी केशव व शामजी फुलाजी हेच सर्व फद करि-
नात त्यांना आमचे स्वाधीन करावे. हा निरोप त्रिंबकजीने जानोजीस
मागितला. जानोजीने उलट निरोप पाठविला की, देवाजीपंतास आम्ही
पिराजी नाईक निंबाळकर याचे स्वाधीन करतो. ते त्याचा बंदोबस्त
करतील, परंतु मुधोजीकडील सदाशिव हरी, रामाजी केशव व रघूजी
कराड्याकडील नानाजी कृष्ण यास मुधाजीने कारभारातून काढून
घरी बसवावे. अखेर दोघाचे एकमत झाले नाही. मुधोजीने फौज जमविणे
सुरू केले ती ५॥ हजारपर्यंत जमा झाली व पुढेही वाढतच होती. हे
समजताच जानोजीनेहि मुधोजीवर चाल करण्याचा निश्चय केला. दिवा-
ळीचे प्रतिपदेस तो नागपुराहून डेरे-दाखल झाला. पुढे दोघाच्याहि
फौजा वन्हाडात आल्या.^१

नांदगांव रहाटगांवची लढाई:-जानोजी व मुधोजी या दोघाची
सैन्ये उमरावतीच्याजवळ आल्यावर त्याचे युद्ध रहाटगांवच्या मैदानात
झाले. लढाई ऐन रंगात आली असता मुधोजीकडील सरदार रघूजी
करांडे याचे बसत्या घोड्यासारखा एक घोडा बिन स्वाराचा मोकळा
मुटला. तो पाहून बातमी उठली की, रघूजी करांडा पडला. त्यामुळे सर्व
फौज घाबरून मुधोजीचा मोड झाला. मुधोजीचा फडणवीस मोरोपंत
हा जानोजीच्या ताब्यात सांपडला, परंतु रघूजी करांडे याने फौज
सांवरून पुन्हा लढाई दिली व मोरोपंतास सोडवून आणिले. परंतु एक-
दरीत जानोजीचा जय होऊन मुधोजीची फौज मागे हटली. जानोजीने
मुधोजीचा पाठलाग केला परंतु तो कारंज्याच्या रोखाने निघून गेला. ^२

मध्यस्थाची मध्यस्ती दोघाहि भावाकडे चालू होती व दोघेहि आप-
आपली वाजू रगवून पेशव्याकडे पत्रे पाठवीत होते. प्रत्येक जण आपले-
कडे चूक नाही असे दाखवीत होता. या वाबतीतील काही अस्सल पत्रे
उपलब्ध आहेत ती वाचण्यासारखी आहेत.^३

१ पे. द. भा. २० ले. १०२ ता. ११-१०-११५९ चे मुधोजीचे
पेशव्यास पत्र.

२ बखर पान ६२

३ पे. द. भा. २० ले. १०१ ते ११० पहा.



जानोजी व मुधोजी यांचा तह— या दोघा भावांच्या भाडणात जानोजीकडून त्रिबकजी राजे व मुधोजीकडून रघूजी करांडे हे मुख्य होते. जानोजीचे पक्षपाती दिवाकरपंत व बाळाजी केशव हे नागपुरास मागील बदोवस्ताकरिता राहिले होते राज्याचा कारभार चालवून शिवाय पेशव्याच्या सरकारी रकमेची फेड करणे याची व्यवस्था त्यांचेकडे होती. उदेपुरी गोसावी^१ हा सावकार सातान्याहून नागपुरास येणार होता, व त्याचे कर्ज काढून पेशव्याकडे पैसा पावता करावयाचा होता मुधोजी हा वऱ्हाडात धुमाकूळ घालीत होता त्याने तमाम “ वराड लोकात वाटले, मोकामे दिले, अनागोदीचे राज्य वाटले^२ ” यामुळे सर्वत्र घोटाळा झाला. शेवटी वऱ्हाडात लाटाचे कारज्याजवळ दोन्ही पक्षातील तहाची बोलणी निकरावर आली पेशव्याचा वकील व्यंकटराव मोरेश्वर हाहि स्वारीत असून आपल्यापरी मध्यस्ती करीत होता व पेशव्यास वर्तमान कळवीत होता. पिराजी नाईक निंबाळकर हाहि स्वारीत जानोजी वरोवर असून दोघा भावाचा मिलाफ व्हावा अशी खटपट करीत होता शेवटी जानोजी व मुधोजी याजमध्ये तह झाला की, मुधोजी आप्ताने सर्व कारभार करावा व रघूजी करांडे, त्रिबकजी राजे व पिराजी निंबाळकर या तिघानी दोघा भावाचे दरम्यान राहून पुढे तटा होऊ न द्यावा. या दोघा भावाचा तटा पुन्हा मिटविण्याकरिता पेशव्याने दोघानाहि आपापल्या सैन्यासह आपणाकडे बोलाविले होते कारण त्यावेळी मराठ्यांची निजामाशी लढाई चालू होती. हीच प्रसिद्ध उदगीरची मोहीम होय. या वेळेस सदाशिवराव भाऊ हा दौलताबादेच्या जवळपास होता जानोजीचे म्हणणे होते की, पूर्वीप्रमाणे पेशव्याकडे जाऊन तटा तोडावा. परंतु मध्यस्थाच्या आग्रहावरून वरप्रमाणे ठराव झाला

१ हा उदेपुरीगोसावी सातान्याच्या बन्मीपुरीच्या मठातील महताचा शिष्य असून या मठाची सर्व सस्थानात सावकारी होती व त्याची दुकानेहि जागोजाग होती. उदेपुरी हा नागपुरास राहिला होता हाच उदेपुरी गोसावी पुढे कलकत्त्यास इग्रजाकडेस नागपुरकर भोसल्यातर्फे वकील म्हणून राहिला होता.

२. पे. द. भा. २० ले. १०६ पेशव्याचा वकील व्यंकटराव याचे पेशव्यास पत्र.

ता. ९-१-१७६० रोजी दोघाहि भावानी बरोवरच सदाशिवराव भाऊस पत्रे^१ लिहिली की, “ उभयपक्षी कलह न व्हावा तेथील लक्षानरूप परस्परे समजोन दोन्ही पौजा तयार होऊन यावे म्हणोन लिहिले. यैसी यासी गोसावी याचे मर्जी प्रमाणे वर्तवि हेच उभयपक्षीहि आवश्यक. आज्ञो प्रो। कलह दूर होऊन यैक्यता जाली अत पर कोन्हे गोष्टीचा गुता राहिला नाही. पौजा मिघच आहे. पत्रामागे अविलंबेच येऊन पाहोचत असो.” दोघांच्याहि पत्रातील मजकूर एकाच बैठकीत लिहिल्यासारखा दिसतो

मुघोजी याचे पक्षातील मडळीचा रोख जानोजीचे कारभारी दिवाकरपंत व बाळाजी केशव याचे विरुद्ध ज्यास्त होता. त्यातच त्रिंबकराजे हाहि सामील झाला असे दिसते त्या सर्वांनी मिळून जानोजीपासून कबूल करून घेतले की, वरील दोघास कैद करून एकास देवगडचे किल्ल्यात व दुसऱ्यास आंबेगडच्या^२ किल्ल्यांत ठेवावे. ते मोकळे असले तर मुघोजी अप्पास सुरळीतपणे कारभार करू देणार नाहीत. पिराजी नाईक व स्वतः जानोजी हे या गोष्टीचे फार विरुद्ध होते. विशेषतः दिवाकरपंतासारखा मनुष्य काढल्याने कारभारात दुसरा कर्तबगार मनुष्य नाहीसा होऊन अडचण पडेल असे त्यांना वाटले. दिवाकरपंत व बाळाजी केशव यांना वरील वर्तमान समजताच ते फार घाबरले. त्यांनी पेशव्यास पत्र लिहून^३ विनंति केली की, त्याने “ दोघा भावास पत्रे पाठवून वरील प्रकार घडू न द्यावा.”

तह झाल्यानंतर उभयता बंधू आपआपल्या सैन्यासह वाशमाजवळ पेन-गंगेवर आले व सदाशिवरावभाऊचे पत्र आल्याप्रमाणे त्यास मिळण्याकरतां निघाले. सदाशिवरावभाऊ हा उदगीरची लढाई जिंकून पैठणचे जवळपास आला होता व खुद्द नानासाहेब पेशवा अहमदनगरचे बाजूस होता. निजामअल्लीशीं लढाई चालूच होती. त्यानंतर जानोजी हा रघूजी

१ पे. द. भा. २० ले. १११ व ११२.

२ हल्लींच्या भंडारा जिल्ह्यांत.

३ पे. द. भा. २० ले. १०८. ता. ३-२-१७६० इ.

करांडयास घेऊन नडसी वाऱ्हेनीवरून जोगाईचे आव्यास १२ हजार सैन्यासह आला व दुसरे दिवशी सदाशिवरावभाऊस मिळाला मुधोजी हाहि निराळ्या मार्गाने त्याच मुमारास सदाशिवरावभाऊकडे आला. निजामअल्ली व सलाबतजग याशी फेब्रुआरी १७६० मध्ये तह होऊन ही उद्गीरची मोहीम लवकरच संपली त्यामुळे जानोजी व मुधोजी यांचे सैन्याचा उपयोग उद्गीरच्या मोहिमेत पेशव्यास झाला नाही आंबे व परतूड येथे सदाशिवरावभाऊ, दादासाहेब व नानासाहेब पेशवे या त्रिवर्गाच्या भेटी होऊन उत्तर हिंदुस्थानात मोहीम करण्याच्या ममलती झाल्या. याच ममलतीत सदाशिवराव भाऊ व दादासाहेब याजमध्ये कडक भाषणे होऊन सदाशिवराव भाऊने उत्तरहिंदुस्थानच्या मोहिमेत कर्ज केल्याबद्दल दादासाहेबास दोष दिला त्यामुळे सदाशिवरावाने उत्तर हिंदुस्थानच्या मोहिमेस जावे व दादासाहेबाने पुण्यास राहून कारभार करावा असे ठरले. हा ठराव पडतूर येथे रंगपंचमीच्या मुमारास झाला. सदाशिवराव भाऊ याने प्रसिद्ध पानिपतच्या मोहिमेचा पहिला मुक्काम शिंदखेड येथे केला मार्गे निजामावर दाब ठेवण्याकरता दादासाहेब काही दिवस गंगथडीत राहिला

इ. स. १७६०—सदाशिवरावभाऊ बरोबर उत्तर हिंदुस्थानच्या मोहिमेस भोंसले बंधूंपैकी कोणीच गेले नाही त्या दोघाचा तटा नुकताच तुटला असून मार्गे सर्व अव्यवस्था माजली होती, म्हणून दोघानाहि परत नागपुरास जाणे जरूर होते शिवाय घरगुती तट्यामुळे व वऱ्हाडप्रात फौजेच्या धामधुमीमुळे व विशेषत निजामअल्लीच्या फौजेच्या जुलामामुळे वैराग झाला असून दोन वर्षांत वसुली काहीच झाली नव्हती त्यामुळे दोघेहि भोंसले बंधु निर्धन झाले होते शिवाय पेशव्याचे २० लाख रुपये नजराणे देणे राहिलेच होते याप्रमाणे भोंसलेबंधूस पैशाची ओढ फारच होती. त्यामुळे त्यांनी पानिपतच्या मोहिमेस जाण्याचे टाळले. त्रिवर्ग पेशव्याच्या व भोंसलेबंधूच्या भेटी पडतूर मुक्कामी झाल्या असाव्यात असे दिसते. यानंतर भोंसलेबंधू हे नागपुरास परत आले व पावसाळ्याभर नागपुरास राहिले.

दिवाकरपंत व बाळाजी केशव यास कैद करण्याचा ठराव भोसले बंधूंच्या समेटात झाला होता. परंतु पेशव्यांनी या संबंधांत भोसले बंधूंची कानउघाडणी केली असावी व भोसले बंधू नागपुरास आल्यानंतरहि पेशव्याची पत्रें त्यांना त्या संबंधांत गेली होती त्यावरून दिवाकरपतास कैद करण्याचा विचार रहित होऊन त्याचा सलोखा झाला.

निजामअली हा उदगीरच्या तहामुळे गेलेला मुलूख परत मिळविण्याची खटपट करीत होता म्हणून त्याचेवर दाब ठेवणे अवश्य होते. बरेचसे मराठे लष्कर उत्तर हिंदुस्थानात गेल्यामुळे मोगलाचे जवळपास मराठे सैन्याचा दाब ठेवणे जरूर होते तसेच उत्तर हिंदुस्थानच्या मोहिमेस सदाशिवरावासहि सैन्याची मदत पाहिजे होती म्हणून नानासाहेब पेशव्याने जानोजी भोसल्यास पत्र लिहिले ^१ की, “ आम्ही दसऱ्यास पुण्याहून निघून पैठणाकडेस जाऊं तरी तुम्ही सैन्यासह आम्हास पैठणास मिळावे. त्यानंतर जिकडे स्वारीचा नेम ठरेल तिकडे तुम्हास रवाना केले जाईल. ” जानोजी या पत्राप्रमाणे सैन्य जमवून निघाला. रघूजी करांडे यास त्याने १० हजार लष्कर देऊन पुढे रवाना केले व आपण बाळापूर, उंद्री वगैरे ठिकाणी मुक्काम करून व बऱ्हाड प्रांताची व्यवस्था लावून पुढे पैठणाकडेस गेला. पेशव्याचा वकील व्यंकटराव मोरेश्वर याने पेशव्यास यावेळी जे पत्र ^२ लिहिले आहे त्यावरून मोगलाच्या स्वाऱ्यांमुळे बऱ्हाड प्रांताची स्थिति कशी झाली होती ते दिसून येईल. मागील दोन वर्षांत निजामअलीने औरंगाबादेपासून तो बऱ्हाणपुरापर्यंत मुलूख लुटून फस्त केला होता व हल्लीहि तो बऱ्हाणपुरास जाऊन राहिला होता

व्यंकटराव लिहितो की, “ वराड खराब बहुत जाले. गावचे गाव मारले. राडा भ्रष्ट केल्या, येंसे मागे कधीहि जाले नाही. थोरले नबाब आसफज्या होने त्याणी कधी येंसे केले नाही. याचा इतबार विश्वास तिलतुन्य नाही. महिना पंधरा दिवस जाजती लागतील परंतु त्याचा नेशनाबुद केलीया वांचून होणारच नाही की हा विश्वास देईल. कोणे

१ पे. द. भा. २० ले. १२४

२ पे. द. भा. २० ले. १२५ ता. १-१२ १७६०

समयी काये करील हे न कले. सलाबतजंगाचें व बसालतजंगाचें या दोघांचे भय तिलतुन्य नाही, याजसाठी आम्हीहि याचे पारपत्य बरेच करीतोत आणि बनेल तर साहेबीहि. याणे फारच शोखी केली तर उपराला करावा परंतु निदानी साप्रत्य तर नाही. परंतु शेवटी बऱ्हाणपुरास भोवता मूलूख लुटला जाईल, त्यासी येथील तालुकदारास अज्ञा करावी की, मूलूख मारला जाईल, आणि लुटला जाईल, तर तुम्ही तमाम रयेतीस ताकीद करून रयेत थारीयासी येकीकडे न्यावी, नाहीतर खराब होईल. मागतीन फिरोन वराडात आला तर बरे जाले, नाहीतर सकट आहे. तसी तर ताकीद फारच आहे परंतु नाईलाज जाणून करावे लागते. वराडान कितेक राडानी जीव अडात पडून दिले; कितीकानी गलफास घेतले; कितीकानी पोट कटारीया करून घेतल्या. दहा हजार राड भ्रष्ट केल्या गाडदी मानीत नाहीत. तमाम गावचेगाव बलेच मारीतात. नवावा जवळ खर्चास नाही. शहरास गेला आहे. तमाम साहुकारा लुटावा आणि सिबदीस द्यावे मग काय होईल ते सुखरूप हो, याजसाठी बुरानपुरास गेला आहे तिथे यैवज पाहवे काये मिलवितो. परंतु रुपया नाही याच्या चिंतात आहे की पचवीस लाख रुपये हरतजवीजीने मिलवावे आणि इतक्यातच सिबदीने फार मातवर काम करावे यैसी भाशने करितो. तर काये चिंता आहे ? आम्ही यासी हार येतो? आमची सरदारी येक्या आगे उणी आहे की द्रव्य नाही. इतका कारभार मात्र कठिण आहे. ”

निजामअली याने वर प्रमाणे उपद्रव करून तो बऱ्हाणपुरास गेला. रघूजी करांडे याने मोगलाच्या फौजेसी दोन लढाया देऊन त्याचे पुष्कळ लोक मारले, व निजामास बऱ्हाणपुरास कोडून भोवती राहिला. निजाम बऱ्हाणपुराबाहेर निघताच त्याचेवर हल्ला करावा असा रघूजी करांडयानें विचार करून तो त्याच बाजूस राहिला.

इ. स. १७६१— पानिपतचा संग्राम होऊन मराठ्यांचा मोड झाल्याची बातमी कळण्यापूर्वीच नानासाहेब पेशवा हा सदाशिवरावभाऊस मदत करण्याकरितां सैन्य घेऊन उत्तरहिंदुस्थानात गेला होता. त्यावेळी त्याचेबरोबर जानोजी व मुधोजी भोंसले हे आपल्या लष्करांसह होते, परंतु मध्येंच

भिलसा येथे पानिपतच्या अपयशाची बातमी नानासाहेबास समजली व तो पुढे दिल्लीपर्यंत जाऊन नंतर त्याची प्रकृति बिघडून त्यास बरोबरच्या लोकानी परत फिरविले परंतु बरोबरची सरदार मडळी व सैन्य उत्तर-हिंदुस्थानातच राहून त्यांनी मोडलेल्या मराठी सैन्याचा परामर्ष घेतला तसेच मराठ्यांच्या पराजयामुळे उत्तर हिंदुस्थानातील लहान मोठे रास्थानिक मराठ्यांविरुद्ध उलटले होते त्यास तबी देऊन मराठ्यांचा जम त्यांनी पुन्हा बसवून दिला जानोजी हा बुंदेलखंडात रेवामुकुन्दपूर, सागर, हट्टा या बाजूस राहिला होता व तेथे त्याने हिंदुपत राजे वगैरे बुंदेले संस्थानिकांना काबूत आणिले

जानोजी भोसल्याने बुंदेलखंडातून पेशव्यास ता. ८-५-१७६१ रोजी लिहिलेल्या पत्रात तो लिहितो 'माघारे जाता मुलुखाची पायमाली न करावी. वराड प्रांती गेल्यानंतर मोगलाई अमलाची जफती करावी म्हणोन लिहिले. ऐसीयास गोसावी यांनी आम्हास व राजश्री गोपाळराव यासि खेचिवाडियाचे पारिपत्याबद्दल ठेविले होते. त्यास तेथील गुता उरकून दरकूच सुरंजेस आलो. तेथून मडले प्रांताचे बंदोबस्ताबद्दल सागराचे सुमारे आलो तो राजश्री विसाजी गोविंद कमाविसदार दिम्मत राजश्री बाळाजी गोविंद हे भेटीस येऊन निवेदन केले की, बुंदेलखंडांत बुंदेले यांनी जमाव करून तमाम ठाणी घेतली एक सागर व हाटे राहिले त्याजमध्ये हाटयास मोर्चे लाविले आहेत ते घेतल्यानंतर सागरास लागतील म्हणजे बुंदेलखंडाचा अमलच उठतो. याची साहित्य केलिया मुलुक राहतो. नाहीतर नाही यास्तव या प्रांती येऊन हाटयाचे मोर्चे कापून काढिले वरकड ठाणी घेऊन मशारनिलेचे स्वाधीन केली याचा मजकूर सविस्तर पेशजी लिहिलाच आहे. सांप्रत राजश्री हिंदुपत राजे याचा वकील सौरस्या निमित्त आला आहे त्यास कमावीसदार मशारनीलेचा व त्यांचा तहरह करून देऊन सत्वरच आपले प्रांतास जावयास होईल. जाते समयी उत्तम प्रकारे फौजेत ताकीद करून गोसावी याचे मुलुखांत पायमाली सर्वथैव होऊन येणार नाही वरकड वराड प्रांतीचे अफतीचा मजकूर तर प्रस्तुत इस्तमालतीचे दिवस आहेत या दिवसांत

जफती जहालिया इस्तमालतीत खराखना होती. यास्तव हे दिवस जहालिया नंतर गोसावी याचे आज्ञेप्रमाणेच वर्तणूक होऊन येईल ”^१

या सुमारास मुधोजी भोंसले याने काही कामगिरी केल्याचे दिसत नाही. भोंसल्याच्या पदरचे बाबूराव कोन्हेर व यशवंत कोन्हेर^२ हे दोघे बधू पानिपतच्या लढाईपूर्वी पेशव्यातर्फे उत्तर हिंदुस्थानांत गेले होते. ते झांशी येथे बंदोबस्त करित होते. बाबूराव कोन्हेर हा झांशी येथे राहिला होता. गणेश संभाजी खांडेकर या गृहस्थाने पुढे झांशीची मामलत बाबूराव कोन्हेर याजकडून घेतल्याचा दाखला आहे. नागपूरकर भोंसल्याचा अमल झांशी प्रातावर नव्हता व बाबूराव कोन्हेर हा आधीच नागपूर सोडून परत देशी गेला होता. हा गणेश संभाजी पुढे नागपूरकर भोंसल्याचेतर्फे कटक प्रातात सुभेदार होता त्याजविषयी माहिती पुढे सविस्तर येईल. ^३

जानोजी हा उत्तर हिंदुस्थानातील कामगिरी आटोपून इ. स. १७६१ च्या जून महिन्यात परत नागपुरास आला.

जानोजीस सेनासाहेबीची सनद (१७६१इ.).—जानोजी व मुधोजी यांचा तटा जरी नानासाहेब पेशव्याचे वेळेपासून तुटला होता (१७५७) व जानोजीस पेशवाईची वस्त्रे देण्याचे पेशव्याने ठरविले होते तरी त्या दोघा भावांचे भाडण न थाबल्यामुळे त्यास छत्रपतीकडून वस्त्रे मिळाली नव्हती. नानासाहेबाचे मृत्यूनंतर माधवराव पेशव्यास पेशवाईची वस्त्रे मिळविण्याकरिता राघोबादादा त्यास घेऊन सातान्यास गेला त्याच वेळी त्याने ताराबाईस विनंति करून जानोजीसहि सेनासाहेब सुभ्याची सनद देवावली. ^४ (ता. ६-८-१७६१ इ.)

१ का. स पत्रे यादी वगैरे ले. १८८ (चित्रशाळा)

२ मुजूमदार. सरदेसाई म. रि. मध्य वि. भा. ३ पा. २१२

३ भाग १० पहा.

४ या वेळची दोन पत्रे हल्ली उपलब्ध झाली आहेत त्यांपैकी एक पत्र असें.—

(ता. ६-८-१७६१ इ.)

‘श्री’

श्रावण शु. ॥ ६ श. १६८३.

पु॥ राजमान्य राजेश्री जानोजी भोंसले सेनासाहेब सुभा यास आज्ञा केली ऐसीजे. पेशजी पासून तुम्हांस हजूरचे पत्री सेनासाहेब सुभ्याचा

पेशव्याचे घरांतील गृहकलह

दादासाहेब पेशव्याची कारकीर्द : निजामाशीं बेबनाव : जानोज निजामास मिळतो—नानासाहेब पेशवा मरण पावल्यानंतर त्याचा मुलगा माधवराव यास पेशवाईची वस्त्रे मिळाली. माधवराव त्या वेळी १६।१० वर्षांचा असल्यामुळे सर्व अधिकार राघोबादादाच्या हाती आला. त्या नंतर लवकरच सातान्यास ताराबाई ही मरण पावली. ताराबाईने छत्रपती रामराजास सातारच्या किल्ल्यावर कैदेत ठेविले होते ताराबाईने जागी छत्रपतीस ताब्यात घेण्याकरिता जानोजी भोसले व कोल्हापुरक संभाजी हे भेदवार होते परंतु पेशव्यानेच छत्रपतीस आपल्या ताब्यात घेतले व गडावरून कैदेतून सोडवून त्यास खाली शहरात आणिले आणि किताब त्याहावयाची आज्ञा नव्हती त्यास पुण्याहून हुजूर राजश्री रघुनाथ बाजीराव व राजश्री माधवराव बल्लाळ सातारियास आले कितेक विनती करणे ते केली राज्याचा कारभार त्याजवरच साहेबी ठेविल आहे यास्तव कृपा करून पेशवाईची वस्त्रे राजश्री माधवराव पंडित प्रधान यास दिल्ली निरोप समयी पतप्रधान व रघुनाथ बाजीराव यानें अर्ज करून तुम्हास सेनासाहेब सुभ्याचा किताब मागून घेतला. तुम्ही राज्यातील मातबर सरदार कार्यकर्ते जाणोन साहेबी तुम्हावर कृपा होऊन हुजुरचे पत्री त्याहावयाची आज्ञा करून पत्र लिहविले आसे तरी यदा मोगलाने सोकी करून बिघाडाचा डौल धरला आहे तरी हे आज्ञापत्र पावतांच भारी फौजेसुधा जलदीने पडित मशारनिलेस सामील होऊन यवणाचे पारपत्य होये ते करणे येन्हेकडुनच तुमचे सेवेचा मजरा होईल तुम्ही हुजूर दर्शनास याल तेव्हा तुम्हास किताबाचा सिरपावही साहेब कृपा करून देतील तुम्ही आपले चिताचे समाधान निश्चये पूर्वक आसो देणे तुमचे वडीली राज्यात सेवा केली त्याची परिक्षा येदा होईल जाणिजे छ ५ माहे मोहरम सु॥ इसत्रेसीतैन मया व अलफ बहूत काये लिहिणे

—सुज्ञ असा.

सदरहू पत्राप्रमाणें दिलेली सनद ऐ. प. ले. ४४३ मध्ये हल्लीं छापली आहे.

त्यास मोकळें राहूं दिले. नंतर माधवराव पेशव्याने त्यास त्याच्या खास-
गत वतनाचा स्वतंत्रपणे कारभार करण्यासहि मोकळीक दिली. याप्रमाणें
ताराबाईच्या कडक कैदेतून तो मोकळा होऊन त्यास काहीशी स्वतंत्रता
मिळाली

पानिपतचे लढाईपूर्वी सदाशिवरावभाऊची व विश्वासरावाची नाना-
साहेबास एकसारखी पत्रे येत होती की, सैन्य व पैसा पाठवा. नानासाहे-
बाने ४० हजार फौज तयार केली. परंतु ती सर्व पाठवावी तर मागे
निजामअली काही गडबड करील ही भीति होती. त्यामुळे एक तर
निजामाशी गोडी करून त्याला सैन्यासह आपल्याबरोबर उत्तर हिंदुस्थानांत
न्यावे अगर ते न जमल्यास त्याचेकरिता मागे सैन्याचा बदोबस्त ठेवावा
हे दोन मार्ग होते. नानासाहेबाने दादास निजामाकडे पाठविले व त्यास
हिंदुस्थानात चलयवावहल म्हटले, परंतु त्याने उडवाउडवीच्या गोष्टी
करून जाण्याचे टाळले नानासाहेबाचे लष्कर उत्तर हिंदुस्थानात गेल्यानंतर
राघोबादादास निजामाकरिता मागे ठेवणे भाग पडले, कारण निजाम या
सथीचा फायदा घेतल्याशिवाय रहाणार नाही ही खात्री होती. उद्-
गीरच्या स्वारीत आपला गेलेला मुलूख परत मिळविण्याची खटपट निजाम
जरूर करील हे दिसतच होते व त्याप्रमाणे त्याचा रोख पाहून राघोबा-
दादाने निजामावर चाल करून मेदकचे बाजूस त्याच्या दोन तीन चक-
मकीहि झाल्या

निजामाची पुण्यावर स्वारी : उरळीची मोहीम—(इ. स. १७६१)—
नानासाहेब पेशव्याच्या मृत्यूनंतर निजामअलीस जास्तच हुरूप आला व
त्याने बेदर व औरंगाबाद येथे लढाईची तयारी चालविली. इ. स.
१७६१ चे पावसाळ्यानंतर त्याने पन्नास साठ हजार फौज जमवून
पुण्याच्या रोखाने चाल केली व जाताना रस्त्यात कायगावटोर्के येथील
देवालयांचा विध्वंस केला व त्याच्या सैन्यातील मुसलमान शिपायांनीं
व सरदारांनीं तर त्याबद्दल मोठा उत्सव केला; परंतु या त्यांच्या मूर्ख-
पणाच्या कृत्याने त्याच्या सैन्यातील मराठे सरदार चिडून गेले व ते त्याचें
लष्कर सोडून निघून गेले. त्यांतच प्रसिद्ध धनाजी जाधवाचा नातू व चंद्रसेन
जाधवाचा मुलगा रामचंद्रराव जाधव हा निजामास सोडून पेशव्यास

येऊन मिळाला तो थोडे दिवस पेशव्याकडेसच होता. इकडे राघोबादादाने-
हि मराठी सैन्य जमवून निजामअल्लीवर चाल केली व दोन्ही पक्षांच्या
चकमकी झाल्या. ही मोहीम उरळीची स्वारी या नांवाने प्रसिद्ध आहे.
या चकमकीचे वर्णन नारो शकराचा पुतण्या विश्वासराव याने ता २०-
१२-१७६१ च्या पत्रांत केले आहे. ^१

या लढाईत जानोजी भोसला हा प्रथम सात आठ हजार फौजेनिशी
राघोबादादास मिळाला होता व तो चांभारगोंद्याच्या लढाईत हजर
होता असे वरील वर्णनावरून दिसते. निजामाचाहि प्रयत्न जानोजीस
फोडण्याचा चालूच होता शेवटी जानोजीने त्याच्या नेहमीच्या रीतीप्रमाणे
राघोबादादाकडून आपला फायदा करून घेण्याकरिता करारमदार करून
घेतले. राघोबादादाकडे त्याने ता १-८-१७६१ ^२ रोजी पाच कलमाची
एक कलमबंदी (अ प्र) पाठविली.

राघोबादादाने ही कलमे कबूल केली कारण मोगलाचे जानोजीस फोड-
ण्याचे प्रयत्न यशस्वी होण्याचा संभव आहे असे त्यास समजले. या यादी-
नंतर बोलणेचालणे होऊन पक्की कलमबंदी ११ कलमाची राघोबादादाने
पेठण मुक्कामाहून मजूर करून जानोजीकडे पाठविली. (ता ३१-१०-
१७६१ कार्तिक शु॥ ४ शके १६८३) ^३ ती अशी —

१ ऐति. पत्रव्यवहार पान ७८.

२ छ १ सफर इसने मीतैनमया व अलफ (भाद्रपद)

३ वरील मिति छापील पुस्तकात दिली नाही; परंतु सदरहू कलम-
बंदीची एक विश्वसनीय नक्कल आम्हास मिळाली, तीत वरील मिति
दिली आहे. ऐ. पत्रव्यवहार ले १०२ यात दिलेली मिति चुकीची आहे.
राक्षसभुवनच्या लढाईपूर्वी राघोबादादाने ऑगस्ट (१७६३) जानोजीस
फोडले त्या वेळची ही यादी असावी अशा समजूतीने ती तारीख घातली
आहे. वरील कलमबंदीच्या शेवटी खालील मजकूर आहे, तो छापील
प्रतीत नाही.

“वीसा पचवीसा कोसा अलीकडे यावे व वराडची जफती करावी.
येणेंप्रमाणे लवकर करावे. फौज जी जमा जाहाली असेल तितक्याशीच
लवकर हजर यावे. नावाचे सलाबतीनेच बहुत काम होईल. यास्तव
जलद यावे. बाकी फौज येतच आहे. . . छ. २ रबिलाखर सु॥ इसमे.
कार्तिक मास मुा पेठण गंगातीर.”

जानोजीचा दहा लक्षाचा रोखा पेशव्याजवळ होता तो माफ करावा. मुधोजीचा पधरा लक्षाचा मुलूख जानोजीस द्यावा. मुधोजीचे कर्ज जानोजीने द्यावे. मोगल दरोबरस्त बुडाल्यावर त्याचा वऱ्हाडचा मुलूख जानोजीस द्यावा. पेशव्याचे दिल्लीचे वकिलाबरोबरच भोसल्याचाहि एक वकील रहावा, परंतु त्याने पेशव्याचे वकिलामार्फत जाबसाल करावा. गगथडी प्रांतात जानोजीचा घासदाण्याचा हक्क होता, परंतु तो मुलूख सरकारात आला, त्याचे बदली वऱ्हाडचे सरदेशमुखीचा ऐवज भोसल्यास द्यावा. पटणे मुधोजीकडे आहे ते जानोजीस द्यावे. पेशव्याने जानोजीचे भावाबदाचा पक्ष धरू नये. एकमेकाचे सरदार एकमेकाने ठेवू नयेत वगैरे.

वरील चकमकीनंतरसुद्धा निजाम पुण्याजवळ उरलीपर्यंत चाल करीत आला व पुणे शहर सुद्धा गडबडले तेव्हा मात्र मराठे सरदारानी निरनिराळ्या बाजूनी निजामाच्या सैन्यावर हल्ले करून त्यास बेजार केले व त्याचेभोवती वेढा देऊन त्यास त्यात कोडले. तेव्हां त्याच नाइलाज होऊन त्याने तहाचे बोलणे लाविलें या वेळी निजाम आयताच हाती सापडला आहे तर त्याचे अजीबात उच्चाटन करून त्याचे सर्व राज्य ध्यावे व दक्षिणेतून हा कांटा काढून दक्षिण मोकळी करण्याचा मराठेशाहीचा सकल्प सिद्धीस न्यावा असा सर्व मराठे सरदारांचा आग्रह होता. त्यात मुख्य रामचंद्रराव जाधव, गोपाळराव पटवर्धन व बापूजी नाईक हे होते. निदान उद्गीरच्या लढाईतून वाचलेला त्याचा बराचसा मुलूख तरी घेऊन त्यास पूर्णपणे निर्बल करावे असें त्यांचे म्हणणे होते, परंतु राघोबादादानें सखाराम बापूच्या सल्ल्याने निजामाशी तह केला त्यांत त्याचा मुलूख मुळीच न घेतां उलट पूर्वी उद्गीरच्या लढाईत मिळालेला २७ लक्षांचा मुलूख राघोबादादानें निजामास परत दिला. यामुळे सर्व मराठे सरदार राघोबादादा व सखारामबापू यांचे विरुद्ध चिडून गेले. सखारामबापू याने निजामाकडून काही लुचपत घेतली असावी व राघोबादादानें त्याच्या भोळसट स्वभावास अनुसरून अगर पुढे मागे पुतण्याशी बिघाड झाल्यास निजाम हा आपल्या उपयोगी पडावा या हेतूने, असा तह

केला असावा असा संशय येतो. एकंदरीत राघोबादादाचे हे कृत्य निवळ आत्मघातकीपणाचें झालें यात संशय नाही.

गृहकलह—राघोबादादाच्या या वर्तनामुळे माधवराव पेशवा व त्याची आई गोपिकाबाई यांचेहि मन राघोबादादावरून उडाले व त्यांतच आनंदीबाई व गोपिकाबाई याजमधील भाडणांची भर पडून गृहकलहास सुरवात झाली.

या गृहकलहाचा शेवट असा झाला की, चुलतेपुतण्याचे उघड उघड दोन पक्ष होऊन दोघाच्या उघड उघड लढाया सुरू झाल्या. राघोबादादाचे म्हणणे राज्याची अर्धी वाटणी आम्हास द्यावी. अल्पवयी माधवरावाने पुष्कळ समजावून पाहिले परंतु राघोबादादा आपला हट्ट सोडीना. त्याने व सखारामबापूने निजामाची मदत मागितली. नुकत्याच झालेल्या तहात राघोबादादानें निजामास उपकृत करून या गोष्टीचा पाया घालून ठेविलाच होता व निजामहि हीच संधि पहात होता. निजामानें राजे विठ्ठल सुंदर व औरंगाबादेचा सुभेदार मुरादखान यास फौजेसह राघोबादादा-बगेबर पाठविले व राघोबादादा त्या सैन्यासह पुण्याकडेस चाल करून निघाला. निजामअलीने स्वतःहि मागाहून येण्याचे कबूल केले. जानोजी भोसले हाहि वन्हाडांत सैन्यासह येऊन पोहचला होता व तोहि राघोबादादास मिळतो की काय अशी शंका येऊ लागली होती.

आळेगांवची लढाई—ता. ७ नोव्हेंबर १७६२ इ. रोजी घोडनदीवर व त्याचे पांचवे दिवशी आळेगांव येथें दोन्ही सैन्याच्या लढाया झाल्या. राघोबादादानें व सखारामबापूने माधवरावाच्या सैन्यांतहि फितूर केला होता, त्यामुळे त्याच्या पक्षाच्या कांही फितुरी सरदारानी ऐन वेळी पळ काढला. या लढाईत १८ वर्षे वयाच्या तरुण माधवरावानें मोठा पराक्रम केला. परंतु त्याचा पराजय होऊन त्यास भीमेच्या पलीकडे पळ काढावा लागला. राघोबादादानेंहि भीमा उतरून पेशव्यास गाठले. माधवरावाच्या फौजेस दोन दिवसाचा उपवास पडला होता व खुद्द पेशवाहि तापाने आजारी पडला होता. त्याने राहिलेल्या सरदारांशी सल्लामसलत करून असें ठरविले की, घरचा बखेडा जास्त वाढवन मोंगलां-सारखा परशु घरांत शिरूं देण्यापेक्षां राघोबादादाशीं समेट करून त्याच्या

स्वाधीन व्हावे हे बरे. त्याप्रमाणें दुसरे दिवशी माधवराव राघोबादादाकडे जाऊन त्याचे स्वाधीन झाला व राज्याचा सर्व कारभार राघोबादादाने करावा असे त्याने कबूल केले. वरप्रमाणे चुलत्यापुतण्याचा समेट झाल्या-नंतर निजामअल्ली हाहि मागाहून तेथे येऊन पोहोचला व त्यास मराठी राज्यात हात शिरकदिण्याची आपली संधि गेल्याबद्दल वाईट वाटले. परंतु समेट झाल्याबद्दल वरकरणी आनंद दाखवून आपल्या कामगिरीचे बक्षीस राघोबादादापाशी त्याने मागितले.

राघोबादादाने निजामअल्लीस त्याचे मदतीबद्दल ५१ लक्षाचा मुलूख व दौलताबाद, शिवनेरी, अशीरगड व अहमदनगर हे किल्ले देण्याचे कबूल केले होते. या तहास पेडगांवचा तह असे म्हणतात परंतु पुढें लवकरच निजाम-अल्लीचा व राघोबादादाचा विघाड झाल्यामुळे दौलताबादचा किल्ला खेरीज करून या तहातील मुलूख निजामाचे ताब्यात दिला गेला नाही.

राघोबादादाचा कारभार व पेशव्याविरुद्ध कट—राघोबादादाने माधव-रावास अटकेत ठेविले व माधवरावाच्या बाजूस असलेल्या सर्व सरदारांना व मुत्सद्यांना त्रास देणे सुरू केले. त्या सर्वांची पिढीजाद कामे त्याने काढून आपल्या पक्षाच्या मडळीस दिली मिरजकर गोपाळराव पटवर्धनाला पळा-वयास लावून मिरजेचा किल्ला तोफा लावून राघोबादादाने घेतला व गोपाळराव पळत होता त्याजवर हल्ला करून त्याचा पराभव केला. त्या-मुळे गोपाळरावाने निजामाकडे पळून जाऊन त्याचा आश्रय धरिला. याच-प्रमाणे दादाविरुद्ध रुष्ट झालेले भवानराव प्रतिनिधी, यमाजी शिवदेवाचा मुलगा गमाजीबाबा,^१ पिराजी नाईक निबाळकर हेहि मराठे सरदार मोगलाकडेच जाऊन मिळाले.

इतके झाल्यावर निजामाच्या मनांत मराठी राज्य जिंकून आपल्या घशांत घालण्याची महत्त्वाकांक्षा उत्पन्न झाली व त्याचा दिवाण विठ्ठल सुदर^२

१ याचे नाव सदाशिव यमाजी. हा विठ्ठल सुदर याचा व्याही होता. सरदेसाई म. रि. म. वि. ४ पान १४४.

२ हाहि नागपूरच्या दिवाकरपंताप्रमाणेच त्यावेळच्या ३॥ शहाण्यां^३की एक असा समजला जात असे. तिसरा शाहणा सखारामबापू व अर्धा शहाणा

याने या सर्व मडळीचा बहुमान करून त्यांना ठेवून घेतले व मदत देण्याचे कबूल केले.

नवीन आशा दिसू लागताच निजामाने पेडगांवचा तह पाळण्याचे सोडून दिले व राघोबादादानेहि निजामाकडे आपल्याविरुद्ध चाललेल्या तयारीकडे पाहून त्या तहातील मुलखाचा ताबा निजामास दिला नाही रामचंद्रराव जाधव हा मराठा सरदार निजामाकडून निघून पेशव्याकडेस आला होता त्यास राघोबादादानें त्याचे वडिलाचे सेनापतिपद दिले होते. परंतु त्या पदाबरोबरच गुजराथ प्रांत देण्याचे कबूल केले होते तो न दिल्यामुळे तो नाखूष झाला व लौकरच परत निजामाकडे जाऊन मिळाला

पेशवाईविरुद्ध निजामाकडेस हा जो प्रचंड व्यूह जमला होता त्यातच जानोजी भोसल्यास ओढण्याकरिता गोपाळराव पटवर्धन, गमाजी बाबा वगैरे मडळीने प्रयत्न केला राघोबादादाने मिरजेस वेढा दिला होता त्यावेळी आपणांस सैन्याची मदत करण्याकरिता गोपाळरावाने जानोजीस म्हटलें व त्याने कबूलहि केले. परंतु त्याच्या नेहमीच्या धरसोडीच्या स्वभावाप्रमाणें पेशव्यांशी उघड उघड वेंर करण्याचा त्याच्या मनाचा नाना फडणवीस. कारण त्यास लढाईचे ज्ञान नसून तो नुसता मुत्सद्दी होता. या त्रयीस “ सख्या देवा विठ्ठला” असे म्हणत असत. विठ्ठल सुंदर यजुर्वेदी देशस्थ ब्राम्हण असून मूळचा मगमनेरचा राहणारा. आडनाव परशुरामी होतें. तो बऱ्हाडांतहि राहिलेला होता व बऱ्हाडातूनच तो अकोट, आडगांवाकडून हैद्राबादेस जाऊन तेथें त्याने नाव काढले. सकळकळे म्हणून कोणी प्रसिद्ध ज्योतिषी जळगाव जामोदच्या बाजूस होता त्याचेकडून मूर्त पाहून तो हैद्राबादेस गेला. पुढे तो लौकिकास चढल्यानंतर सकळकळे यामी कृतज्ञता बुद्धीने वागे अशी आख्यायिका आहे. हा मोगलाईत प्रसिद्ध मुत्सद्दी रामदासपंत याचे मार्फतीने प्रथम निजामअलीजवळ नोकर राहिला. व निजामअलीस हैद्राबादची गादी मिळविण्याचे कामी याचा फार उपयोग झाला. तो मुत्सद्दी असून सेनापति होता. विठ्ठल सुंदर यास राजेबहादूर व प्रतापवत असा किताब असे. विठ्ठल सुंदराचे घराणे हल्ली ‘ राजा गणेश ’ या नांवाने हैद्राबादेस ओळखिलें जाते.

निश्चय अद्याप झाला नव्हता. त्यामुळे त्याने आपले सैन्य तिकडे पाठविले नाही तरी तो निजामाच्या कारस्थानांत सामील झाला होता व बाह्या-त्कारी पेशव्याशीहि सूत दाखवीत होता ही धरसोडीची वर्तणूक त्याने यापुढेहि कायम ठेविली व कधी निजामाकडेस तर कधी पेशव्याकडेस याप्रमाणे वेळोवेळी मिळून त्याने आपली पूर्ण फजीती करून घेतली हें पुढे दिसून येईल.

मागील वर्षी (१७६१) निजामाने टोर्के क्षेत्राचा विध्वंस करून पुण्यावर चाल केली त्या वेळीहि राघोबादादाने जानोजी भोंसल्यास मदतीस बोलाविले अमना त्याने मदत करण्याची टाळाटाळच केली व कर्नाटकच्या स्वारीतहि हैदरअल्ली व निजाम याच्याशी पेशव्याविरुद्ध मिळण्याचा जानोजीचा खटाटोप चालूच होता. ही बातमी राघोबादादास समजली नव्हती असे नाही, त्याचे वकील व हेर भोंसल्याचे स्वारीत व निजामाकडेसहि असून ते त्यास जानोजीचे निजामाकडेस सूत्र आहे, ही बातमी कळवीत होते. इ.स. १७६२ मध्येहि त्याचा हाच धरसोडीचा प्रकार चालू होता; परंतु तो राघोबादादाचे पत्रास जबाब देतच होता व त्याचेकडून आलेल्या वकिलासहि थापा देतच होता की, आमचा विचार तुमचेविषयी निर्मळच आहे व आम्ही तुमच्या मदतीस सैन्यासह येतच आहो. या वेळेस जानोजीचा मुक्काम गगथडीतच होता

जानोजीतर्फे त्र्यंबकजीराजे भोंसले हा महिपतराव चिटनविसास एका पत्रात लिहितो..—

“ तुम्ही व राजश्री दादासाहेबी कितेक अर्थ लिहिला त्याप्रमाणें राजश्री सेनासाहेबसुभा यासी बोलाविले यास तिलमात्र याचा अर्थ राजश्री दादा साहेबासी दुसरा नाही तुमचे लिहिल्यावरून आमची खानगी करून पाठविली असे सत्वगीच येऊन पोहोचतो. या समयी हे सरदारी तुमची जाणोन साहिता करणे. सरदारीत काही ताकद राहिली नाही सर्व प्रकारें हे सरदारीची उभारणी राजश्री दादासाहेबी करावी उचित असे. आम्ही पत्रामागेच येत असो ” (ता. २०-७-१७६२)

तसेंच राघोबादादानें जानोजीस आणण्याकरितां तीन पतके व रामाजी बल्लाळ नांवाचा वकील पाठविला. जानोजी ता. १४-११-१७६२ रोजी

दादास लिहितो की, “पतके ऊगांवचे मुक्कामी येऊन भेटली व आम्ही पाचवडीस मुक्कामास आलो. दरमजल सत्वरच गोसावी याजवळ पोहचलों” रामाजी बल्लाळ हाहि जानोजीच्या स्वारीतून जानोजीने सांगितल्याप्रमाणे राघोबादादास पत्रे लिहीतच होता की, जानोजी लवकरच दादास येऊन मिळतो. राघोबादादाहि या वेळेस पैठणचे बाजूसच होता व जानोजीस निकडीची पत्रे पाठवीत होता मोगलाचे लष्कर नेवाशाजवळ होते (नोव्हेंबर १७६२) राघोबादादाने निरनिराळ्या तऱ्हेने जानोजीस लिहिले, मोगलाने “टोके व देवस्थानचा हिंदुधर्म उच्छेद आरंभिला. याज करितां मोगलाचा निपात करणे जरूर याचे येणे लवकर न होय.” दादाने रागाची पत्रे लिहिली; परंतु दादाचे व जानोजीचे दोघाचेहि तळ पैठण व नगर याचे दरम्यान एकमेकापासून फार दूर नसतानाहि कधी मृत्युयोग तर कधी आजारीपण या सबबीवर जानोजीने दादास मिळण्याचे टाळले

इकडे जानोजी व निजाम याचेमध्ये खलबते चालूच होती. गमाजी बाबा हा दरम्यान दोघामध्ये बोलणे करीत होता. या कटाचा निष्कर्ष असा होता की, या सर्वांनी मिळून पेशव्याचा मोड करून सातारच्या जाऊन भवानराव प्रतिनिधी व गमाजी याच्या साह्याने छत्रपती रामराजाला गादीवरून काढून जानोजी भोसल्यास सातारच्या गादीवर बसवावे, निदान जानोजीची छत्रपतीचा पालक व सर्वाधिकारी म्हणून तरी स्थापना करावी. राघोबादादाने काढून घेतलेली जुन्या कामदारांची कामें त्याची त्यास परत द्यावी. निजामास २० लक्ष रुपये खडणी द्यावी व जितका नवीन मुलूख व खंडणीचा पैसा मराठ्यास मिळेल त्यात शेकडा ६० निजामास द्यावा व ४० जानोजीने घ्यावा.

या सर्व गोष्टीस जानोजी कबूल झाला; परंतु निजामअली हाहि मोठा राजकारणी व दुष्टणी मनुष्य होता जानोजीशिवाय दुसरेहि सावज हाती असावे म्हणून व पेशव्याविरुद्ध पूर्वीच असलेला एक शत्रु जागृत करून ठेवावा म्हणून निजामानें कोल्हापुरकर संभाजीची बायको जिजाबाई इला पत्र लिहून तीच लालूच दाखविली व याप्रमाणे पेशव्याविरुद्ध जंगी कट तयार झाला.

एवढी तयारी झाली असतांना सुद्धा जानोजी राघोबादास “आम्ही तुम्हास लवकरच येऊन मिळतो” अशा थापा देतच होता. दादासहि वरील सर्व बातम्या समजतच होत्या. ता. २४-११-१७६३ रोजी पेश-
व्याचा वकील रामाजी बल्लाळ हा दादास लिहितो की, जानोजीनें मधोजीची रवानगी पेशव्याकडे केली आहे व आपण आजारीपणामुळें मागें राहिला आहे.

परंतु जानोजी लौकरच परळी येथे सैन्यासह आला व तेथे गमाजी बाबा हा जानोजीस येऊन भेटला व त्याने जानोजीचे मन निजामास मिळण्याबद्दल वळविले.

शेवटी गमाजीबाबाच्या मध्यस्थीने असे ठरले की, जानोजीने निजामाची समक्ष भेट घ्यावी व सर्व गोष्टी निश्चित कराव्या. पेशव्याचे वकील व्यंकटराव मोरेश्वर व रामाजी बल्लाळ यांनी जानोजी व दिवाकर-
पंत याची भेट घेऊन त्यांना या राज्यघातकी कटात सामील न होण्या-
बद्दल पुष्कळ सागून पाहिले, परंतु त्याचा उपयोग झाला नाही. शेवटी कलबुर्ग्याजवळ जानोजीची व निजामाची भेट झाली व त्यांचे विचार पक्के ठरले (ता. ९-२-१७६३). पेशव्याचे वकील रामाजी बल्लाळ व व्यंकटराव मोरेश्वर यांनी वरील प्रकाराबद्दल सविस्तर माहिती दादास कळविली. रामाजी बल्लाळ भीमातीर अबदलपूर मुक्कामाहून फेब्रुवारी १७६३ मध्ये लिहितो:—

“राजश्री जानोजी भोसले सेनासाहेबसुभा याणी वराडातून राजश्री माणको शकर व गणेश तुकदेव स्वामीकडे रवाना करून आपण फौजसुद्धा घासदाणा घेतघेत परलीपर्यंत आले. तेथें राजश्री सदाशिव^१ यमाजी नबाबा-
कडून येऊन भेटले. तदनंतर नवाबाकडे जावयाचा निश्चय करून छ. २५ रजबी^२ कलबुर्ग्यानजीक याच्या व नवाबाच्या भेटी जाहाल्या. तेच दिवशी दाहा बारा कोसाची मजल करून भीमेवर येऊन देखील नवाब उतरले. दुसरे दिवशी तेथे मुकाम करून हे नवाबाच्या डेरियास गेले. तेथे निश्चय केला की सातारीयापर्यंत जाऊन राजश्रीची भेट घ्यावी. सरकार-
कुनाची घालमेल जाली आहे ते ज्याचे धंदे त्याचे स्वाधीन करावे व पहिला

मोगलाकडे मुलूक भीमेपलीकडील होता त्याप्रमाणे त्याणे घ्यावा. चौथ सरदेशमुखी स्वराज्यातील पेशजी तह आहे त्याप्रमाणे करार करावा. पेशवे चालून आले तर युध्य करावे. जसी निकड येईल तसी सोसून जाहाला करार सेवटास त्यावा. याप्रमाणे करारी करून तेथून मजल दर-मजल मुकाम मजकूर पर्यंत आले. आज नवाब याच्या डेरीयास येणार यास्तव येथे मुकाम आहे राजश्री माणकोशकर व गणेश तुकदेव नवाबाच्या भेटी अगोदर दोन दिवस येऊन पोहोचले त्याणी स्वामीकडील जो मजकूर करून आले असतील तो यांस सर्व सांगितलाच असेल मागती येथून या उभयताची रवानगी स्वामीकडे होणार आहे. परलीवरून मोगलाकडे जावयाचा याचा निश्चय जाहाला ते वेळेस व्यकटराऊ मोरेश्वर व सेवक उभयता सेनासाहेबसुभा याजकडे जाऊन पुसिले की तुम्ही राज्यांतील चाकर श्रीमतास जाऊन सामील व्हावे ते न करिता मोगलाकडे जाता उचित नाही याचे पर्याय कितेक बोलिलो. त्याणी उत्तर दिले की यदा पैका पदरी नसता पचवीस हजार फौज धरली ते श्रीमताच्याच कार्यानिमित्त. त्यास त्याणी मोगलासी सलूख करून राजश्रीस राज्यी बसऊन आपले अर्थ सिधिस नेले. आमचा अन्व्हेर केला. याउपर इतकी फौज जमा केली याचा परिणाम आम्हास काही तरी केला पाहिजे. यास्तव मोगलास जाऊन भेटतो; मग जे ईश्वरइच्छेने घडेल ते प्रमाण भाषण केले. त्याउपपर दोन दिवस जाहाले; मागती राजश्री दिवाकरपंत व खासा सेनासाहेब सुभा यास सांगितले की नवाबाचा मनसुबा काही माघारे फिरावयाचा नव्हता. तुम्ही सामील जाहाला म्हणून तुमच्या बलावर हे चालतात. मन्हाटे राज्य आहे म्हणून तुम्हास नबाब मानितो. मग याप्रमाणे तुमची मान्यता राहिल की काय ? तुम्हास सरजाम पाहिजे तर श्रीमतास द्यावयास अशक्य आहे यैसे नाही. जे गोष्टी सध्या तुम्ही योजिली याणे परिणाम शुध तुमचा नाही. दूरवर दृष्टी देऊन पाहोन जे कर्तव्य ते करावे; यैसे फारच निषेध करून बोलिलो. त्याचे उत्तर आम्हांस श्रीमंतासी विरोध करून आपले राज्य बुडवणे नाही परिणाम काय करितो तो उगेच राहून पाहाणे यैसे म्हणतात."

तसेंच दुसरा वकील व्यकटराव मोरेश्वर हाहि लिहितो^१ "येथील वतं-

मान राजश्री माणको शकर व राजश्री गणेश तुकदेव यास वराडातून स्वामी-
कडे रवाना केले आणि कूच दरकूच गंगातीराम घासदाणे घेत आले राजश्री
जानोजी भोंसले सेनासाहेबसुभा गंगा उतरून आलीकडे परलीच्या मुक्का-
मास आले तेथे राजश्री गमाजी येमाजी मोगलाकडून आले त्याणी मस-
लत दिल्ली की मोगलाकडे जावे, सर्व मनमवे मिधीस जातील. तेव्हां
याणी कूच करून तेरा कोस आले ते दिवशी राजश्री गमाजी बलाल व
नवक, राजश्री सेनासाहेब सुभा व राव दिवाकरपत याजकडे गेलो आणि पुसले
की तुमचा व श्रीमताचा इनेह येक मसलत येक्या राज्यातील राहणार आणि
आवधाकडे जाणार हे काय ? तेव्हा त्याणी सांगितले की आम्ही येथून
उभयेता वकील पाठविले पत्रे वरचेवर पाठवितो परंतु जासुदास जाब
मिलत नाही मन मानेशी भागने बोलतात येदा आम्ही पचवीस तीस
हजार फौज ठेविली ती पेशव्याच्या कामावर पडावी यास्तव ठेविली,
त्याणी आमची हेलसाड केली तेव्हा या फौजेस रुपया तर पाहिजे, रुपया-
वांचून फौज कसी फिटेल याजसाठी तजवीज करून पाहतो यैसे बोलले
आणि गमाजी बावाजी लाब लाब मजली करून घेऊन आले मोगलाने
भीमातीरीहून कूच करून कलबर्गीयापुढे सुलतानपूर आहे तेथे जाऊन
मुकाम केला मोगल सेनासाहेबसुभा याचे रोखे पधरा कोस आला. सुल-
तानपुरावर भेटी जाल्या तेच रोजी कूच करून भीमातीरावर येऊन मुकाम
केला छ २५ रजबी बुधवारी तेथे दोन मुकाम करून मसलत ठराऊन
भीमातीरेच आज छ ४ साबानो मुकाम आबदुलपुरी केला. मोगलाची व
सेनासाहेबसुभा याची आणभाश त्रियाप्रमाण जाली व प्रतिनिधीचीहि जाली
की स्वामीसी विरोध परिछिन करावे, मग जे होईल ते सुखरूप हो.
त्याणी राजा आमचे इतेलीया वेगला का बसविला व पदे कैलासवासी
याणी दिल्ली होती ती दूर करून दुसरीयासी दिल्ली. राजश्रीचे केले याणी
मोडले हे आनुचित केले. पूर्ववतप्रमाणे जें चालत आले आहे त्याचप्रमाणे
चालावे व नबाव आसफज्याचे वेलेस ज्याप्रमाणे तह चालत आला आहे
त्याप्रमाणे चालावे. साल दरसाल कजिये नसावे, चौथ सरदेशमुखी वाजबी
घ्यावी याप्रमाणे मोगलाचा मनसबा आहे. केवल निकरच करावा हेच
दिसतें. दुसरा प्रकार येकंदर दिसत नाही. दुसरे स्वामीकडून राजश्री

माणको शंकर व गणेश तुकदेव पत्रे घेऊन आले. तेहि राजश्री सेनासाहेब-सुभा व राजश्री दिवाकरपत यासी बोलत असतात उभयेता वकिलासी मागती बोलून स्वामीकडे रवाना करावे यैसे दिसते. स्वामीस कलावे. येथे आज सध्या फौज नवाबाकडील चालीस पचेचालीस हजार व भोसले कसरेकम लोक तीस हजार व तोफखाना मोगलाकडील येकसे तीस जरब आहेत व भोसलियाकडील तोफा वीस आहेत, गाडदी सात आठ हजार व भोसलीयाकडे दोन हजार याप्रमाणे फौज आहे,”

जानोजीने वगील दोघांजवळ आपण पेशव्याविरुद्ध वागण्यास कां तयार झालों याची जी कारणे दिली आहेत ती किती पोकळ होती व खरी कारणें निराळीच होती हे सहज दिसून येईल.

जानोजी निजामास मिळाल्याचें वर्तमान राघोबादादास समजल्यावर त्यानें जानोजी भोसल्यास धमकीचें पत्र लिहिले त्यात तो म्हणतो,

“ तुम्ही या राज्यातील मातबर सरदार ज्या गोष्टी राज्यास उपयोगी त्या तुम्ही कराव्या, व तुमचे वडील व तुम्ही करीत आले, ऐसे असता कोती अदेशी करोन नवाब निजामअलीखान यास जाऊन भेटला, बिघाडाचा प्रकार केला ये गोष्टीत कोणता नफा पाहिला आहे ? ही कर्मे मातबरा-योग्य नव्हेत, क्षुद्रानी करावी, ते (आ) चरण तुम्हाकडून जाले. आपण कोण, करितो (काय) हे न पाहिले. तुमच्या वडीलानी या राज्यात (थ) मसाहस करोन राज्याच्या वृद्धीस * * * करून दौलत मेलविली त्याचे वंशज तुम्ही * * * (निजामा)स मिलोन इकडील नुकसानी इच्छितां * * * कडून खानदानास शब्द लावितात. असो. ज्या * * * राज्यात दौलत मेलविली, मातबर पदवीस पा(वला) त्याच राज्यावरी फिरल्या परिणाम लागोन उत्तम फले प्राप्ति होणे कळतच आहे. थोडक्याच रोजात वर्तणुकीनुसार फलप्राप्ति होईल.”

निजाम व भोंसले यांची पेशव्यावर स्वारी—निजामाकडेस त्याच्या स्वतःच्या सैन्याशिवाय पेशवाईतील मोरोबा फडनवीस, सदाशिव रामचंद्र (रामचंद्रबाबा शेणवी याचा मुलगा), भवानराव प्रतिनिधी, गोपाळराव पटवर्धन मिरजकर, जानोजी भोंसले व पिराजी निंबाळकर वगैरे सर-

दार आपापल्या सैन्यासह होते. राघोबादादाकडे मल्हारराव होळकर व दमाजी गायकवाड हेच सरदार राहिले. निजामाकडील फौज प्रचंड जमली. त्या मानाने पेशव्याकडे फौज हलकी होती; परंतु या वेळेस तरुण पेशवा माधवराव याने आपली तडफ चागलीच दाखविली व आपल्या पदवीचा व वजनाचा उपयोग करून त्याने राहिलेले लहानमोठे सर्व सरदार एकत्र केले त्याचप्रमाणे सखारामबाबू यानेहि आपले वजन व बुद्धिकौशल्य खर्च करून व प्रसंगाचे महत्त्व ओळखून लहान मोठे सर्व सरदार एक केले. या सर्वांनी आपले पूर्वीचे रागद्वेष विसरून एकजुटीने २५ हजार फौज जमा केली परंतु मोगलाकडेस या प्रसंगी १ लाख फौज व जबरदस्त तोफखाना जमला होता. तेव्हा समोरासमोर लढाई देऊन आपला निभाव लागणार नाही, म्हणून गनिमी काव्याने आपण लढाई करावी असे नारो-शंकर व विचूरकर या सरदारांनी मुचविल्याप्रमाणे राघोबादादानें ठरविले निजाम हा भीमेच्या काळाने आपल्या प्रचंड सैन्यासह पुण्याच्या रोखाने निघाला व लढाईस काही तरी निमित्त पाहिजे म्हणून त्याने पेशव्याकडेस आपल्या मागण्या कळविल्या त्या अशा:—

“ प्रतिनिधी व त्याचे मुतालिक (भवानराव व गमाजी बाबा), गोपाळराव पटवर्धन, पिराजी नाईक निंबाळकर याच्या जहागिरी व किल्ले तुम्ही घेतले आहेत ते त्याचे त्यास परत द्यावे, जानोजी भोंसल्यास आणखी नवीन जहागीर द्यावी, भीमेअलीकडे जितके तुमचे राज्य आहे ते सारें तुम्ही आम्हास द्यावे शिवाय तुमच्या राज्यातील कित्येक बळकट किल्ले आहेत ते आमच्या स्वाधीन करावे व आम्ही नेमू तो कारभारी करून त्याच्या सल्लामसलतीने राज्यकारभार चालवीत जावा. इतके तुम्ही करीत असाल तर तुमचे आमचे सख्य राहील. तसे करावयाचे तुमच्या मनांत नसल्यास आम्ही तुम्हावर चालून येतच आहो. आम्ही म्हणतो त्याप्रमाणें तुम्हास करावयास लावू ”^१ हा उद्दामपणाचा निरोप येतांच दादास समजले की, आतां लढाईशिवाय गत्यंतर नाही. समोरासमोर लढणें शक्य नसल्यामुळे त्याने मोगलाच्या राज्यात जाऊन लुटालूट करण्याचा निश्चय केला व त्यामुळे मोगल आपल्या पाठीवर येऊन आपल्या राज्याचें

व राजधानीचे रक्षण होईल व शत्रूचा मुलूख दोन्ही लष्कराच्या पायमल्ली-मुळें उध्वस्त होईल या जुन्या मराठ्यांच्या रीतीचा त्याने अवलंब केला. जमलेल्या सैन्यासह औरंगाबादेकडे व तेथून जानोजी भोसल्याच्या वऱ्हाडातील मुलुखात धुमाकूळ घालण्याकरिता तो औरंगाबादेकडेस निघाला त्याचप्रमाणे मल्हारराव होळकर हा खानदेशात चादवड येथे होता, त्यास परभारे औरंगाबादेकडेस आणण्याकरिता दादाने विठ्ठल शिवदेव विंचूरकर यास पाठविले. तसेच दमाजी गायकवाड यासहि आणण्याकरिता माणसे रवाना झाली. राघोबादादाने नगर मार्गाने लाव लाव मजला मारीत औरंगाबादेवर हल्ला केला व तटाबाहेरील पुरे जाळून लुटून फस्त केले. शहरावरील हल्ला शहरवाल्यांनी परतविला परंतु यापुढे निभाव लागणार नाही असे पाहून तेथील सुभेदार मुरादखान याने दादास २ लक्ष रुपये खडणी देऊन परतविले व दादाने जानोजी भोसल्याचा मुलूख लुटण्याकरिता वऱ्हाडाकडेस चाल केली

रामचंद्र जाधव हा जरी मोगलाकडेस जाण्याच्या बेतात होता तरी अद्याप पेशव्याच्या सैन्याबरोबरच होता औरंगाबादेकडेस मुक्काम असताना राघोबादादावर एका मारेकऱ्याने वार केला, परंतु दादास थोडीशी जखम होऊन तो गारदी मारेकरी पकडला गेला त्याचेकडून समजले की हा मारेकरी रामचंद्रराव जाधवाने पाठविला होता शिवाय औरंगाबादेहून लष्कर निघाले त्यावेळी हा कूच करीना. शेवटी त्यास राघोबादादाने कैद करून दौलताबादेच्या किल्ल्यात ठेविले. तेथून सुटल्यानंतर पुढे काही दिवसांनी तो पुन्हां मोगलाकडेस गेला

मल्हारराव होळकरास आणण्याकरिता विंचूरकर हा गेला होता परंतु याच्या मनात या अडचणीचा फायदा घेऊन आपला लाभ करून घेतल्या-शिवाय जाण्याचे नव्हते, म्हणून तो कूच करीना दादाने नंतर दोन कारकून तिस-या खेपेस सखारामबापूसहि तिकडे पाठविले व शेवटी खुद्द माधवराव पेशवा दादाबरोबर लष्करातच होता, तो स्वतः मल्हाररावाकडे गेला त्यास १० लक्षांची नवीन जहागीर देण्याचे लिहून देऊन घेऊन आला. लकें होईपावेतों राघोबादादा वऱ्हाड प्रात लुटीत मलकापुरापर्यंत आला होता व जागोजाग खंडण्या घेत घेत व मुलूख उध्वस्त करीत चालला

होता. **मलकापुरा**पासून त्याने ६० हजार खडणी घेतली. **जानोजी** भोंस-
 ल्याचा मुख्य लुटल्याची बातमी त्यास लागताच तो मोगलास घेऊन
 दादाच्या पाठोपाठ वऱ्हाडांत आला. दादाने आपण मोगलाच्या लष्कराशी
 लढाई देणार अशी हूल दाखवून त्यास आपल्या अगावर घेतले व मोगल
 लष्कर जवळ येताच कूच करून पुन्हा औरंगाबादेचा रस्ता धरिला व **फर्दा-**
पुरचे घाटाखाली उतरून तो **औरंगाबादेस** आला व तेथून **सोलापुर-**
तुळजापुराकडे जाऊन मोगलाई मुलुखात लुटालूट करू लागला. मोग-
 लानी दादाचा पाठलाग करण्याचा प्रयत्न केला; परंतु गनिमी काव्यात
 मुरलेले **राघोवादादा** व **मल्हारराव होळकर** याचा पाठलाग करणे
 त्याच्याने होईना दादाने **हंद्रावाद** व **बेदरचा** रोख धरिला व ती शहरें
 लुटली जातील या भीतीने मोगल आपल्या मागे येईल या हेतूने पूर्वीचाच
 डाव त्याने टाकला, परंतु या खेपेस तो साध्य झाला नाही. **जानोजी**
 वगैरे मराठे सरदारानी निजामास सल्ला दिला की, तुमच्याने दादाचा
 पाठलाग होणे नाही, तर तुम्ही **पुण्यावर** चाल करून पुणें शहर व
 भोवतालचा पेशवाई मुख्य लुटा म्हणजे एक तर पेशवे आपल्या राज-
 धानीचा व मुलुखाचा बचाव करण्याकरता पुण्याकडेस येतील व त्यांच्याशी
 समोरासमोर लढाई देण्याचा तुमचा हेतु सिद्धीस जाईल व आपले सैन्य
 मजबून असल्यामुळे आपल्या सैन्यापुढे पेशव्याच्या सैन्याचा टिकाव न
 लागता त्याचा मोड होईल. पेशवे पुण्याकडे न आल्यास निदान आपण
 पेशव्याचे मुलुखात लुटालूट करून राजधानी लुटल्याने पेशव्यावर आपला
 मुख्य लुटल्याबद्दल सूड तरी उगवित्यासारखे होईल मराठे घरभेडांची
 ही सल्ला निजामास पसत पडून तो औरंगाबादेहून नीट पुण्यास आला.

पुण्याची जाळपोळ व लूट इ.स. १७६३ -- निजामाने व त्याचेबरोबर-
 च्या मराठ्यांनी पुणे शहर जाळून लुटून टाकले पुण्यातील सर्व श्रीमंत
 लोक निरनिराळ्या किल्ल्यात व कोकणात पळून गेले व
 जितकी संपत्ति नेतां आली तितकी घेऊन गेले. पेशव्याची आई
गोपिकाबाई कुटुंबातील माणसे व जवाहीर घेऊन पुरंदरच्या किल्ल्यावर
 गेली. पुण्यांत कांही गरीब लोक व वाडे मात्र राहिले. निजामानें पुणें
 शहराजवळून जबर खडणी मागितली. परंतु तेथे जे अधिकारी होते त्यांनीं

व गोपिकाबाईने खडणी देण्याचे नाकारले पुण्यात कोणीच राहिले नसल्यामुळे पुणे लुटून तरी निजामाम काय सापडणार असे त्यांना वाटले. शेवटी निजामाने पुणे शहर लुटून जाळून फस्त केले (मे १७६३). नंतर आपल्या लष्कराच्या निरनिराळ्या टोळ्या करून त्यांनी भोवतालचा सर्व प्रदेश लुटला पुणे शहरातील सर्व देवालये व पर्वतीचे देवालय याचा मोगलाच्या मुसलमान सरदारानी विध्वंस केला व मूर्ति फोडल्या, त्याचा सरदार राजा विनायकदास याने नाशीक शहर लुटून लाखो रुपये खडणी मिळविली जानोजी भोसल्याकडील रघूजी करांडे याने सिंहगड व पुरंदर या किल्लाभोवतालचा सर्व मुलूख लुटला व पुरंदरच्या किल्ल्याच्या पायथ्याशी असलेल्या सागवण या गावी पेशव्याचा जामदारखाना व इतर कारखाने हाते तेहि लुटले. शिवाय महत्त्वाचे सर्व कागदपत्र तेथे नेले होत तेहि जाळून टाकले. घरभेदे मराठे सरदार मोगलाच्या लष्कराने असल्यामुळे त्यांनी पुण्याहून पळून गेलेल्या श्रीमंत लोकांचा नेमका पत्ता काढून त्यांना लुटले यामुळे लाखो रुपयांची मर्पति मोगलास मिळाली व सानाच्यापर्यंत सर्व मुलूख कंगाल बनला.

राघोबाची मोगलाईत लूटमार—इकडे पेशव्यांनीहि हैद्राबाद व बेदर ही शहरे लुटून मोगलार्ड मुलखाची नासाडी केली व पुण्याची जाळपोळ व लुटालूट केलेली समजताच त्यावद्दल राघोबादादाने मोगलाई मुलखावर पुरा मूड उगविला व लाखो रुपयांची लूट गोळा केली पुण्याची व भोवतालच्या मुलखाची झालेली दुर्दशा समजताच राघोबादादाच्या डोव्यात वारे भरले की, वसेहि होवो, आपण निजामाच्या सैन्यावर तुटून पडून लढाई द्यावी सखारामबापू, मल्हारराव होळकर वगैरे सरदारांनी त्यास पुष्कळ समजाविले की, आपल्या सैन्याचा जोर कमी असल्यामुळे आपल्याच्याने समोरासमोर लढाई देणे होणार नाही. तरी पावसाळ्यापर्यंत कालहरण करून तोपर्यंत व पावसाळ्यात लढाई बंद ठेवावी. दोन्ही पक्षाच्या छावण्या पडल्यानंतर जो अवधि सापडेल त्या अवधीत निजामाकडे गेलेल्या आपल्या मराठे सरदारास व विशेषत जानोजी भोसल्यास फोडून आपलेकडेस आणावे व निजामाने केलेल्या युक्तीचाच

अवलब करून निजामाचे बळ हलके करावे. हे साधल्यानंतर निजामाशी लढाई द्यावी. मग हा प्रकार पावसाळ्याच्या पूर्वी अगर त्यानंतर होवो.

सखारामबापू व मल्हारराव होळकर यांची ही गहाणपणाची सल्ला राघोबादादाम पसत पडली नाही व पुणे जाळल्याचा अपमान त्याच्या उतावळ्या व तापट स्वभावास दुसह झाला त्याने सखारामबापूची व मल्हारराव होळकराची अशी भित्रेपणाची सल्ला देण्याबद्दल निर्भर्त्सना केली, व मी मेलो तरी वेहेत्तर, निजाम जेथे असेल तेथे त्याचेवर जाऊन मी हल्ला करणार असे तो म्हणू लागला परंतु फार प्रयासाने वरील मडळीने राघोबादादाम थावविले

यानंतर निजामाकडे असून गेलेल्या मराठे सरदारास फोडून परत आणण्याचा प्रयत्न सुरू झाला. हे काम मल्हारराव होळकराकडेस सोपविले माधवरावाने पूर्वी कबूल केलेल्या १० लक्षाशिवाय आणखी १५ लक्षाची जहागीर घेण्याचा पेशव्याकडून करार करून घेऊन त्याने या कामास सुरवात केली. मल्हारराव होळकर हा सर्वांत जुना व वजनदार सरदार असून राघोबादादा व सखारामबापू याचेप्रमाणे त्याने या पळून गेलेल्या सरदारास दुखविले नव्हते. म्हणून त्याच्या शब्दास काहीतरी किमत राहिली होती

जानोजीस मोगलाकडून फोडलें.—फितुरी सरदारात जानोजी भोंसले हाच विशेष प्रबळ होता, म्हणून त्याचेच विरुद्ध प्रथम उपाय सुरू झाले होळकराने त्यास मोगलापासून उदगीरच्या लढाईत घेतलेल्या मुलखापैकी ३२ लक्षाचा मुलूख देण्याचे कबूल केले. तसेच राघोबादादाने उत्तर हिंदुस्थानात महादजी शिंद्यास हुकूम केला की, वऱ्हाडात जाऊन भोसल्याचा मुलूख लुटावा याप्रमाणे महादजी राजपुतान्यातून उज्जनीवर येऊन त्याने वऱ्हाडाचा रोख धरिला. तसेच जानोजी विरुद्ध मुधोजीस उठवून भेदनीतीचाहि प्रयोग करण्यात आला पेशव्याने मुधोजीकडेसहि निरोप पाठविला की, तू सैन्यासह आमचे मदतीस येशील तर जानोजीचे सेनासाहेब सुभ्याचे पद तुला देऊ व जानोजीस काढून टाकू. याप्रमाणे होळकराकडून सामदामाचा, शिंद्याकडून दडाचा व मुधोजीकडून भेदनीतीचा याप्रमाणे सर्व प्रयोग होताच जानोजीचें धाबे दणानले. पेश-

व्यानी वऱ्हाडात पूर्वी लुटालूट केल्यामुळे त्याचे बरेच नुकसान झाले होते. व महादजी वऱ्हाड नागपुरात शिरल्यावर आणखीहि खराबी होऊन आपणास इकडील मदत करण्याचे सोडून अखेर नागपुराकडेस जावेच लागणार अगर म्धोजी व पेशवे एक होऊन आपलेच पाय नागपुराहून उठणार व आपण सर्वस्वास मुकणार अशी भीति त्यास वाटू लागली म्हणून होळकराचे म्हणणे कबूल करून पेशव्याशी सलोखा करून आपले सेनासाहेब मुभ्याचे पद व राज्य वाचवावे व शिवाय ३२ लक्षाचा मुलूखहि मिळवावा यातच आपला फायदा आहे अशी त्याची खात्री झाली व त्याने होळकराचे म्हणण्यास स्कार दिला व निजामाचा पक्ष सोडण्याचे कबूल केले. भोसल्यातर्फे या खटपटीत काशीराव लक्ष्मण प्रभू हा गृहस्थ होता तसेच दिवाकरपंत व भवानी मुनसी हेहि जानोजीचे सल्लागार होते वर ठरल्याप्रमाणे यादी करून पेशव्याने ती आपला नागपुरचा वकील रामाजी बल्लाळ गुणे याचे-मार्फत जानोजीकडेम पाठविली जानोजी भोसल्याने संकेत केला की, पेशव्याने मोगलाच्या फोजेवर चालून यावे व तसे ते जवळ आले म्हणजे मी काही तरी निमित्त काढून मोगलापामुग फुटून दूर जाईन जानोजी, त्याप्रमाणेच भवानराव प्रतिनिधी, गमाजीबाबा, गोपाळराव पटवर्धन व बाबूराव फडणीस यासहि त्याची पूर्वीची पदे व जहागिरी परत द्याव-याचा राघोबादादाने करार केला पिराजी नाईक निवाळकर याचीहि समजूत झाली मल्हारराव होळकर, विठ्ठल शिवदेव विंचूरकर व नारो शंकर हे या सर्व गोष्टीबद्दल जामीन राहिले.

पावसाळा जवळ आल्यामुळे दोन्हीकडील फौजास निरोप देणे मुरू झाले होते त्याप्रमाणे पृथ्वळ लोकहि रवाना झाले होते. पावसाळ्याकारिता मोगलाने वेदराम, व पेशव्यानी अहमदनगरास छावणी करण्याचे ठरविले होते त्यामुळे दोन्ही सैन्ये त्या त्या रोखानी निघाली. आता लढाई बंद होऊन पावसाळ्याचे ४ महिने छावणी होणार म्हणून मोगलाकडेस जाऊन मिळालेले मराठे सरदार आपापल्या फौजा घेऊन परत गेले व दसरा झाल्यावर परत येऊ अशा थापा त्यानी मोगलास दिल्या. फक्त एक जानोजी काय तो मोगलाच्या सैन्याबरोबर होता. त्याचेबरोबर भवानराव प्रतिनिधी व गमाजीबाबा

हे मात्र होते. जानोजीच्या सकेताप्रमाणे पेशव्याने मोगलाच्या सैन्यावर चाल केली. तोपर्यंत पावसाळा सुरू होऊन अर्धा आषाढ महिना होऊन गेला होता पेशव्याने चाल केली हे पाहताच निजामाने वेदरचा रोख सोडून मागे हटून ओरगाबादेचा रस्ता धरिला व गोदावरी उतरून ओरगाबादेस जाऊन छावणी करावी असे त्याने ठरविले.

राक्षसभुवनची लढाई १०-८-१७६३ विठ्ठल सुंदर याचा मृत्यु—
 इतक्यात जानोजीचा निरोप पेशव्यास पोहोचला की, मोगल गोदावरी उतरून जाण्यापूर्वी त्यावर हल्ला करून त्याचा मोड करावा त्यामुळे पेशवे आपल्या सर्व लष्करासहित घाईघाईने निजामाच्या पाठीवर चाल करून गेले पेशवे एक दोन मैलांच्या अंतरावर येताच जानोजी व त्याचे बरोबरचे प्रतिनिधी व गमाजीबाबा हेहि लष्कराच्या खर्चाचे पैसे न मिळाल्याचे निमित्त करून निघून गेले व पूर्वेस १०, १२ कोसावर जाऊन राहिले निजामास यामुळे फितुरीचा सुगावा लागून तो फारच घाबरला जानोजीहि पेशव्यास मिळून त्याचे बरोबरचे आपल्यावर हल्ला करील अशीहि त्यास भीति वाटली यावेळेस त्याचा मुक्काम राक्षसभुवनाजवळ गंगेच्या दक्षिणकाठी होता घाईघाईने गंगा उतरून तो उत्तरेकडेस जाऊन राक्षसभुवन येथे मुक्काम करून राहिला पावसाळ्यामुळे गंगेस पूर होता तरी त्याने जवळ जवळ निम्मे सैन्य, तोफा व वाजारबुणगे नावावरून पलीकडे नेले व गंगेच्या दक्षिण तीरास त्याचा दिवाण विठ्ठल सुंदर हा बाकीची फौज घेऊन राहिला. निजामाचे सैन्य पेशव्याच्या सैन्यापेक्षा पुष्कळ जास्त असून त्याचे बरोबर तोफा व गारदी होते तरीहि तो घाबरल्यामुळे त्याची पेशव्याशी लढाई देण्याची हिम्मत झाली नाही तो आपला जीव वचावून नदीपलीकडेस जाऊन सुरक्षित राहिला इतकेहि करून पेशवे नदी उतरून आपणावर येतील म्हणून त्यास अडविण्याकरिता त्याने बाकीची फौज दक्षिण तीरावर ठेविली

राक्षसभुवनची लढाई—जानोजीचा निरोप येताच पेशव्यांनी एकदम मजल करून ता. १० ऑगस्ट १७६३ रोजी विठ्ठल सुंदर याच्या फौजेवर हल्ला केला विठ्ठल सुंदर याचीहि फौज मोठ्या निकराने लढली व एकदा तर खुद्द राघोबादादाचाच हत्ती वेढला जाऊन दादा शत्रूच्या

हाती सापडण्याच्या बेतात आले. परंतु यावेळी **माधवराव** पेशव्यानें चोहो-
कडे दृष्टि ठेवून सैन्याची मदत पाठवून **राघोबा दादास** सोडविले. इतरहि
सैन्य मोठ्या निकराने लढून त्याने विठ्ठल मुदर याच्या सैन्याचा पूर्ण मोड
केला. खुद्द विठ्ठल सुन्दर, राजे विनायकदास व खंदारचा राजा
गोपाळसिंग हे मारले गेले व मोगलाकडील २२ सरदार जखमी होऊन
कैद झाले. त्यातच औरंगाबादेचा सुभेदार **मुरादखान** व एलिचपुरकराचा
सरदार **अजमतखान** हे होते एलिचपुरचा नबाब इस्मायलखानपन्ही
हाहि मोगलाच्या सैन्यात होता, तोहि या लढाईत जखमी झाला होता
भोसले व एलिचपूरकर नबाब याचा स्नेहसवध असल्यामुळे जानोजीनें
इस्मायलखान यास आपल्या सैन्यात आणिले व त्याच्या जखमा वगैरे
बाधवित्या पेशव्यास लढाईत मोगलाकडील पुष्कळ लूट सापडली तसेच
निजाम हाहि सर्व सामान टाकून औरंगाबादेस पळून गेला राक्षसभुवनच्या
लढाईनंतर पेशव्याने गंगेच्या दक्षिण तीरास पंढणाजवळ मुक्काम केला व
तेथे सर्व मराठे सरदार पेशव्यास जाऊन भेटले खुद्द **सरदारामबापू**
जानोजी भोसल्यास आणण्याकरिता त्याचे तळावर आला व त्यास व प्रति-
निधि, गमाजीबाबा यास घेऊन गेला होळकराने त्याची व पेशव्याची भेट
करविली. त्यानंतर राघोबादादा व जानोजी यांनी एकमेकास पत्रे लिहून
पुढे मलोखा ठेवण्याबद्दल शपथा घेतल्या १

गोदावरीचे पाणी उतरल्यानंतर **जानोजी भोसले** व होळकर हे प्रथम
उत्तर तीराम गेले व मोगलाने टाकून दिलेल्या तोफा व डेरे वगैरे सामान
त्यांनी ताब्यात घेतले पाठीमागून पेशव्याचे सर्व सैन्य नदी उतरून आले व
सर्व सैन्याने औरंगाबादेकडे निजामावर चाल केली या सर्व सैन्याची
आघाडी जानोजी भोसल्याकडे होती. **जानोजीनें** रस्त्यात पेशव्यास मेज-
वानी करून पृण्याहून त्याने व मोगलानी लूटून नेलेल्या तोफा पेशव्यास
नजर केल्या औरंगाबादेस वेढा पडल्यानंतर निजाम व पेशवे याचा तह
होऊन मोगलाने पेशव्यास ८२ लक्ष उत्पन्नाचा मुलूख दिला त्यापैकी
जानोजी भोसत्यास कबूल केल्याप्रमाणे पेशव्यानी ३२ लक्षाचा मुलूख दिला
व त्यास निरोप दिला. महादजी शिंद्यास पूर्वीच पेशव्याचा निरोप गेल्या-

मुळे त्याने वऱ्हाडावर स्वारी केली नाही मुधोजी भोसले हाहि या प्रसगी येऊन पोहोचला होता असे दिसते १

चंद्रपुरच्या किल्ल्याबद्दल जानोजी व मुधोजी यांजमधील तंटा—
मुधोजी भोसले सेनाधुरधर याचे मुख्य ठाणे चद्रपुर येथे होते व त्याचे तफे तेथे आबाजी^२ भोसले व गंगाधरपंत हे कारभारी होते ते फितूर होऊन जानोजीस मिळाले व चद्रपुरचा किल्ला वळकावून वसले ^३ त्याची व मुधोजीची चकमक होऊन मुधोजीस पळ काढावा लागला त्याचा कारभारी मोरोपत फडणीस यास या लढाईत गोळ्या लागून तो जखमी झाला त्यामुळे त्यास घेऊन मुधोजी वर्धेच्या पश्चिमेस शिरपुर^४ येथे गेला तेथील देशमुखाचा कारभारी गोंदाजीपंत याने मुधोजी व मोरोपंत यास ठेवून घेतले मोरोपत हा जखमामुळे मरण पावला या संधीचा फायदा घेऊन चद्रपुर आपल्या ताब्यात घ्यावे म्हणून जानोजीने चंद्रपुरावर स्वारी केली, परंतु आबाजी भोसले व गंगाधरपंत यांनी जानोजीसहि दाद न देता किल्ला लढविला इतक्यात मागे लिहिल्याप्रमाणे पेशव्याविरुद्ध निजामास मिळण्याची मसलत होऊन जानोजी निजामाकडेस निघून गेला आपले मागे चद्रपुरचे ठाणे घेण्याकरिता जानोजीने तुळजोपंत हा रघूजीच्या वेळचा जुना सरदार व मजीदखान रोहिला शिवणी छपारेवाला^५ यास पाच हजार सैन्यासह ठेविले. तसेच मुधोजीचा जुना दिवाण सदाशिव हरी जो मुधोजीकडून फुटून जानोजीकडेस आला होता तोहि जानोजीच्या लष्कराबरोबर वऱ्हाडच्या पलीकडेस गेला होता त्यासहि जानोजीने तेथून चद्रपुरास पाठविले तो मुधोजीच्या पक्षाकडील माहितगार

१ बखर पान ६९.

२ हा नाग भो च्या आप्तापैकीच होता.

३ बखर पान ६६, ६७.

४ शिरपुर हे ठिकाण हल्ली वऱ्हाडात वणी तालुक्यात आहे. ते वरील प्रसगी चद्रपुरच्या भोसल्याच्या सुभ्याखाली होते.

५. याचे वंशज शिवणीचे नबाब म्हणून अद्याप शिवणीस आहेत. वशा-वळी पुरवणी पहा.

असल्यामुळे तिकडील लोकास फोडण्यास उपयोगी पडेल अशी जानोजीची अटकळ होती. सदाशिव हरी हा चंद्रपुरास जाऊन त्याने तेथील प्रसिद्ध महाकालीचे देवळाजवळ तळ दिला व आवाजी भोंसले व गंगाधरपंत यास १२ हजारानी जहागीर देण्याची लालूच दाखवून त्यास फोडण्याची त्याने तयारी चालविली.

इकडे शिरपुराहून मुधोजीनेही त्याचा कारभारी महिपतराव दिनकर प्रभु याम आवाजी भोंसले व गंगाधरपंत याचे मन वळावण्याकरिता पाठविले. याप्रमाणे प्रयत्न करावा तर भोंसले व गंगाधरपंत हे सदाशिव हरीच्या आहारी गेल्यासारखे दिसू लागले. तेव्हा सदाशिव हरीमच फोडावे असा महिपतरावाने विचार केला व त्यास लालूच दाखविली की, तुमचे बंधु विष्णु हरी यास मुधोजीकडून चांदा येथील मुभेदारी देवतू याप्रमाणे लालूच दाखवून तो सदाशिव हरीस घेऊन शिरपुरास मुधोजीकडेस गेला. तेथे या त्रिकूटाचा विचार होऊन मुधोजीने जानोजीकडे जाऊन ममक्ष भेटावे व सदाशिव हरीने उभयताचा सल्लोखा करून द्यावा व भांडण मिटवावे असा विचार ठरला व त्रिवर्ग जानोजीकडेस जाण्यास निघाले. याच सुमारास मागे लिहिल्याप्रमाणे मुधोजीस आपलेकडे वळविण्याकरिता व त्यायोगाने जानोजीस भीति दाखविण्याकरिता राघोबादादाने रामार्जाकेशव यास पाठविले होते. रामार्जा केशव हा मोरोपंतावरगेवरच मुधोजीचा फडणीस असून मुधोजीने त्यास जानोजीविरुद्ध तक्रार घेऊन राघोबादादाकडेस पाठविले होते व तो या वेळी राघोबादादाकडेसच होता. त्यामुळे त्याचीच रवानगी राघोबादादाकडे होऊ लागली होती. मुधोजी हा प्रथम जानोजीकडेसच गेला. राघोबादादाकडे मुठीच गेल्या नाही व जानोजीवरोंबरच तो पेशव्याविरुद्ध राहिला. पुढे जानोजी व मुधोजी हे एकविचारेच पुन्हा पेशव्याकडेस मिळाले व राक्षसभुवनची लढाई झाल्यानंतर औरंगाबादेहून परत नागपुराकडेस आले.

जानोजी व मुधोजी याचा सल्लोखा झाल्यामुळे जानोजीने चंद्रपुराकडील आपले सैन्य बोलावून घेतले व चंद्रपुराचा सुभा मुधोजीच्या ताब्यात आला. मुधोजीने सदाशिव हरी यास वचन दिल्याप्रमाणे त्याचा बंधु

विष्णु हरी यास चद्रपुरचा सुभेदार नेमले. परतु विष्णु हरी पूर्वीच्या सुभे-
दाराप्रमाणेच ठाणे बळकावील म्हणून महिपतराव दिनकर यास त्याच्या
जोडीस दिले आबाजी भोंसले यास मुधोजीने काढून टाकिल्यामुळे तो परत
देशी गेला हा नागपुरकर भोंसल्याच्या भाऊबदापैकीच होता.*

मुधोजी हा नंतर चद्रपुरासच राहिला. तेथे काशीराव लक्ष्मण प्रभु
यास त्याने आपल्या खाजगी कामाकडील कारभारी म्हणून नेमिले व त्याचे
जोडीस महादजी लष्करी^१ नावाच्या मनुष्यास ठेविले चद्रपुरच्या सुभ्यात
गोसाव्यानी बडावा केला, तो मोडण्याकरिता काशीराव लक्ष्मण हा गेला
अमता बोरी वगैरे भागात त्यास गोळी लागून तो पडला परतु गोसाव्याचा
बडावा मोडला ^२ काशीरावाचे पुत्र पुढील कारस्थानात बरेच प्रसिद्धीस आले

इ स १७६४-६६ मध्ये पेशव्याने दक्षिणेत हैदरावर स्वारी केली.
त्यावेळी भोंसले बघूनी त्याच्या मदतीस सैन्य पाठवावे म्हणून राघोबा-
दादाने पत्रे लिहिली होती परतु आमची फौज बगाल्यात जाणार आहे
या सबबीवर जानोजीने फौज पाठविली नाही व स्वतःहि मदतीस गेला
नाही तिकडे कर्नाटकाची मोहीम आटोपून माधवराव पृण्यास परत आला.
जानोजीने इ स १७६५ चे पावसाळ्यानंतर येऊ म्हणून पत्रे पाठविली
त्यावेळीहि निरनिगळ्या सबबीवर जाण्याची टाळाटाळ केली राक्षसभुवनचे
लढाईनंतर जानोजीने कबूल केले होते की आपण नागपुरास जाऊन
लौकरच तयारी करून परत येऊ व पेशव्याबरोबरच कर्नाटकात जाऊ माधव
रावाची स्वारी निघेपर्यंत जानोजी जाऊन पोहोचला नाही शेवटी माधवरावाने
लष्करातून जानोजीकडे आपला नागपुरचा वकील व्यंकटराव मोरेश्वर व
गणेश तुकदेव या दोघास पाठविले ते नागपुरास गेल्यावरहि जानोजी लौक-
गेला नाही व "मुलुखगिरीस दिवस थोडे राहिले व आपणास बगाल्याकडील

*बखर पान ७२ पहा. मुधोजीचे यासवधी उद्गार असे आहेत "ज्यास
चद्रपुरचा सुभा द्यावा तोच मालकी आगास आणून बळकटीस येतो. अरे
दोघे तिघे झाले. आबाजी भोंसले आपणातील असता त्याजपासून य
गोष्टी घडल्या."

१ हा वणीचा राहणारा होता. जात ऋ. देशस्थ ब्राह्मण.

२ बखर पान ७२.

कार्य उपस्थित जाहले आपण गढ्या मडलिया पावेतो जाऊन काही फीज कासमअल्लीकडे मुधोजीबरोबर पाठवू. बादबरसात आम्ही पुढे लवकर येतो” याप्रमाणे जानोजीने पत्रे पाठविली तरी त्वरेने निघून येण्याबद्दल पुन्हा दादासाहेबाने पत्रे पाठविली निदान श्रावण महिन्यात तरी बाहेर निघून यावे याप्रमाणे त्याने निकडीचा निरोप जानोजीस पाठविला. **व्यंकटराव मोरेश्वर** हा ता. १७-८-१७६५ रोजी नागपुराहून दादास लिहितो “ जानोजी बाबा भोसले सेनासाहेब मुभा यांनी बाहेर निघा-यासी श्रावण वा। ११ चे मवर्त णहून ते दिवशी तयारी जाली उटे लादली. तोफखाना वगैरे कुल तयार जाला त्याम सेनासाहेब सभ्याचे नेत्रास दुखत होते फार श्रमी होते त्यामुळे साऱ्यांनी मिटून सांगितले की, महत्कार्यास जाणे आहे सावकाश वाटलिया उपरि मवर्त पहावे त्या-वरून याचे राहणे जाले ” पुन्हा दुसऱ्या पत्रात तो लिहितो, “ जानोजीने दसरा जालिया उपरी मोहरते करून निघावे हा निश्चय केला आहे मग पाहावे ” व्यवदेश मोरेश्वर हा जानोजीचा पक्षपाती असल्यामुळे तो जानोजीच्या एकनिष्ठतेबद्दल वारवार खात्री देत होता त्याच वेळी **मुजाउद्दौला व मीरकासीम** याजकडून बगाल्यातून भोसल्याकडेस इग्रजाविरुद्ध मद-तीची मागणी येत होती व त्याशी जानोजीचे खलबत चालू होते शेवटी जानोजी पुण्याकडेस गेला नाही यामुळे पेशव्याची मर्जी भोसल्यावरून उडाली जानोजीने **मीरकासीम** यासहि मदत न केल्यामुळे इग्रजानी मीरकासीम याम काढिले व बगाल्यातहि भोसल्याचे काही वजन राहिले नाही व इग्रजाचा पाय तेथे पक्का झाला. रघूजी भोसल्याने या संधीचा जो फायदा घेतला अमता तो जानोजीस घेता आला नाही. याप्रमाणे तिकडील राजकारणातहि तो कच्चाच पडला.

भाग ६ वा

पेशव्याच्या जानोजीवर स्वाऱ्या

पेशव्याचा निजामाशी दोस्तीचा तह—जानोजीने पेशवे व निजाम या दोघाशीहि विस्वासघात केल्यामुळे तो दोघानाहि अप्रिय झाला होता तसेच दक्षिणेत हैदरअल्ली हाहि पेशवे व निजाम या दोघाशी विरुद्ध झाला होता त्यामुळे पेशवे व निजाम यांनी एकमेकाशी कायमच्या दोस्तीचा तह केला माधवराव पेशवा हा आता स्वतः कारभार करू लागला होता व दादासाहेबाचा व त्याचा वेबनाव वाढत चालला होता. पूर्वी मोगलाच्या मदतीने दादासाहेबाने माधवराव पेशव्याचा मोड करून त्यास कैद केले होते त्यामुळे पुढेहि दादासाहेबाशी लढाईचा प्रसंग पडल्यास मोगल त्यास अनुकूल होईल अशीहि त्यास भीति होती तसेच जानोजीच्या वर्तनावद्दल त्यास शिक्षा केल्याशिवाय इतर मराठे सरदारावर धाक रहाणार नाही हेहि माधवराव जाणून होता या सर्व शत्रूशी पेशव्याने एकट्याने तोंड देणे शक्य नव्हते म्हणून माधवरावाने मोगलाचा नवीन दिवाण सय्यद लफ्करखान ऊर्फ रुकनुद्दौला याचे मार्फत निजामाशी कायमच्या दोस्तीचा तह केला व कोणाचेहि दुस्व्याशी शत्रुत्व झाल्यास दोघानीहि एकमेकास मदत करावी असे ठरले जानोजी, राघोबादादा व हैदर या तिघांविरुद्ध काम पडल्यास निजामाची मदत पेशव्यास जरूरीची होती म्हणून त्याने त्याशी तह करून आपली मजबुती करून ठेवली व इतर घरातील व बाहेरील शत्रूचा समाचार क्रमाक्रमाने घेतला.

बऱ्हाडात निजाम व भोसले या दोघाचाहि अमल चालत असल्यामुळे तेथे दोघाचेहि नेहमी खटके उडत. मोरो धोंडाजी नावाचा मोगलाचा सरदार २००० फौजेनिशी बऱ्हाडात होता. त्यावर भोसल्याच्या फौजेने हल्ला घालून त्यास लुटले व निजामाचा बऱ्हाडातील इतरहि मुलूख लुटला. त्यामुळे मोगल भोसल्यावर चिडून जाऊन त्यानेहि पेशव्याची मदत मागितली होती. तसेच पेशव्याचे मनात भोसल्याची खोड मोडायचीच होती. म्हणून पेशव्याने व निजामाने भोसल्यावर स्वारी करण्याचें

ठरविले. पेशव्याने या कामात राघोबादादाचाहि स्कार घेतला दादानें नाशकास जाऊन तेथून वऱ्हाडात यावे व माधवरावानें पुण्याहून कायगांवटोके या मार्गाने परभारे वऱ्हाडात यावे असे ठरले निजामानेहि आपले सैन्य हैद्राबादेकडून परभारे वऱ्हाडात पाठवावे व ते मार्गात पेशव्याच्या सैन्यास मिळावे असा कार्यक्रम ठरला १

जानोजीवर स्वारी (१७६५-६६ इ) ना १७ ऑक्टोबर १७६५ (कार्तिक शु. ॥ ३) रोजी माधवराव पुण्याहून निघाला कायगांव-टोक्याच्या जवळ मोगलाचा दिवाण रुकनुद्दौला हाहि मात आठ हजार फौजेनिशी त्यास मिळाला. खासा निजाम हाहि हैदराबादेहून निघण्याच्या तयारीत होता तो नादेडावर गंगा उतरून वाशमावरून कारज्यास आला निजामावरुन बारा तेरा हजार फौज व शिवाय गारदी, तोफा वगैरे होत्या व त्याशिवाय आणखी लष्कर जमतच होते २

माधवराव व रुकनुद्दौला हे कायगांव टोकावर गंगा उतरून थेट उत्तरेस दादासाहेबाचे फौजेस मिळण्यास निघाले राघोबादादाची व माधवरावाची भेट डिसेंबर १७६५ मध्ये खानदेशात एदलाबाद ३ येथे झाली. तेथून कूच करून ते वऱ्हाडात बाळापुरास आले कारज्यास निजामाची भेट होण्याचे ठरले होते, परंतु भोसले वधु नागपुराहून आमनेर मार्गे निघाल्याचे समजल्यामुळे पेशवे कारज्यास न जाता थेट पूर्वेंस दर्यापुरकडेस निघाले

पेशवे व निजाम याचे सैन्य आपणावर चाल करून येत आहे हे ऐकनांच जानोजी व मुधोजी हे नागपुराहून निघून कुटुंबातील माणसाम

१ खरे प्रस्तावना पान. ११०.

२ पे. द भा २० ले. १४६

३ पे द भा. २० ले १६० खरे प्र. पान १११ यात उभयता पेशव्याची भेट कसबे भडारी परगणे बाळापूर येथे झाल्याचे लिहिले आहे. सरदेसाई म. वि. भा. ८ पान १५० यातही बाळापुराचा मुक्काम दिला आहे परंतु हरिपत फडक्याच्या मलकापुर मुक्कामाच्या अस्सल पत्रावरून एदलाबादेस दोघांच्या भेटी होऊन नंतर पेशवे बाळापुरास आले असे दिसते.

वगरे घेऊन पाचसातशे स्वारांनिशी आमनेरच्या किल्ल्यात गेले पाठी-
मागून लष्कर जमा करित करित साबाजी व देवाजीपंत हे आमनेरास
आले. नागपुर शहरात पळापळ मुरू झाली नागपुरातील पेशव्याचा बातमीदार
लिहिलो “ राजश्री साबाजी बाबा व राजश्री देवाजीपंत यांनी लोकांची
समजूती करून कोणास पावले कोणास नाही एसेकरून रवाना केले.
राजश्री साबाजीबाबा व राजश्री देवाजीपंत हे उभयता आज १६ रजब
शहरातून स्वार होऊन राजश्री साबाजी भोसले यांचे डेरे शहरापासून
कोमावर आले. व राजश्री देवाजीपंत यांचे मागे सीतावरडीवर आहेत. मागे
पथक या समागमे राजश्री अकराजी घोरपडा व सुंदरसिंग हजारी व
किष्कोळ मिलेदार वगैरे आहेत. बाजार दुकानसी आहेत पुढेहि राजश्री
जानोजी बाबा समागमे बाजार दोन तीन आहेत राजश्री देवाजीपंतानी
सावकागवर तफरीक केली. ऐवज एकमेकास वगैरे तोडून देत आहेत. येथे
प्रमाणे फौजेचा बंदोबस्त करून बाहेर निघाले आहेत. शहरासहि पल
मुट्या आहे ” १

भोसल्यास पैशाची किती निकड होती हे वरील पत्रावरून दिसून
येईल त्याच वेळेस पेशव्याचा एक बातमीदार लिहिलो—“ राजश्री सेना
धुरधुर याजपासी लोकांचे धरणे नालबंदी रोजमुऱ्याकरिता काल दोन
प्रहरापासून बेमले ते अद्यापी उठले नाही गारदीयाचे धरणे परवा होते
ते त्यास हत्ती उसना घेऊन दिला बाकीचा ऐवज १२ हजारात ६ हजार
त्याचा हवाला मोरो रघुनाथ यांनी घेऊन समजाविले २ ”

पेशवे बाळापुरास गेले त्यावेळी त्याचेबरोबर सतरा अठरा हजार
फौज होती त्यांनी वऱ्हाडातील भोसल्याच्या महालावर जप्त्या बसविण्या-
करिता तीन चार टोळ्या रवाना केल्या. एकीकडे शिवभट साठे ३
यास ४००० फौजेनिशी पाठविले तसेच गोपाळ संभाजी खांडेकर ४

१ पे द भा. २० ले. १८५

२ पे द. भा. २० ले. १५८

३ हा या वेळेस भोसल्याकडून निघून पेशव्याकडे गेला होता यापूर्वी
तो भोसल्यातर्फे कटक प्रांताचा सुभेदार होता.

४ याचा भाऊ गणेश संभाजी हा १७६८ ते १७७० इ. मध्ये भोसल्यातर्फे
ओरिसाचा सुभेदार होता.

व कृष्णाजी अनंत तांबे हे एका बाजूस दोन हजार फौज घेऊन व दुसरी-कडेस बच्याजा विश्वनाथ यास दोन हजार फौजेनिशी पाठविले. पेशव्याकडे मागाहून फौज येतच होती पेशवे बाळापुरास गेल्यावर त्यानी त्या शहराकडून १७५००० खडणी घेतली व आकोल्याहून १७०००० खडणी घेतली व याप्रमाणे खडण्या घेत घेत ते पुढे चालले

मोगलाचे व पेशव्याचे ही दोन्ही लष्करे आपणावर येत आहेत हे पाहून भोसल्यांस मोठी दहशत उत्पन्न झाली म्हणून त्यानी आपले कवीले चंद्रपुराकडे रवाना केले व सडे होऊन ते पुढे निघाले लष्करात जानोजी, मुधोजी व साबाजी हे निघे बधू व देवाजीपन्त हे कारभारी होते त्याचे बगेबर दहा हजार फौज होती. त्याचा सरदार तुळजोपत हा दोन हजार फौजेनिशी पुढे चालत होता पिराजी नाईक निंवाळकर हा जानोजीचा सरदार साकरखेडर्थाकडेस होता त्याम त्याने निकडीने बोलाविले तसेच भवानजी व मल्हारजी आटोळे, सुरतसिंग हजारी वगैरे सरदार मिळून भोसल्यानी पचवीस तीस हजार फौज जमा केली. शिवाय एलिचपुरकर इस्मायलखान हाहि तीन हजार फौज घेऊन जानोजीस मिळणार होता, पेशवे व मोगल याच्या सैन्यापुढे आपला निभाव लागेल असे जानोजीस वाटेना म्हणून त्याने होईल तोपर्यंत पेशव्याशी सलोखा करण्याचा निश्चय केला. पेशव्याचा वकील व्यंकटराव मोरेश्वर हा त्याचे लष्करात होता. त्याचेमार्फत तळेगाव मोझरीच्या (नादगाव पेटेजवळ) मुक्कामाहून त्याने पेशव्याशी सलोख्याचे बोलाणे लावले पेशव्याचा मुक्काम त्यावेळी दर्यापुराजवळ होता. पेशव्याचा वकील व्यंकटराव याने ता. ८-१-१७६६ रोजी तळेगाव मोझरीहून पेशव्यास पत्र लिहिले त्यात जानोजीचे म्हणणे कळवून त्याशी सलोखा करण्याबद्दल त्याने शिफारस केली तो म्हणतो—

“ येथील वर्तमान तर राजश्री जानोजी भोसले सेनासाहेब सुभा यांजपासी खासगत फौज दहा हजार व पिराजी नाईक आठ हजार व तुलजोराम बाहेर आहे, उद्या भेटनार; आटोले मल्हारजी व भवानजी मडळी मिळून तीन हजार; गोविंदराव मुंगुटराव व खानाजी सिदे वगैरे हजार; सुरतसिंग वगैरे हजार मागून यावयाचे आहेत; येकून तीस हजार जमा जाली आहे; याचे चिंतात की ‘आम्हावर राग करून श्रीमत वराडांत आले. आम्हा

आन्याये कोणता? येक पुणे जालले म्हणतील तर पुण्याचा आन्याय आमचा नाही; मोगलाने जालले तेव्हाच त्यासी आम्ही बेरोखमोगलासी जालो. येक आमचा आन्याय की हैदरनाईकाकडे आम्ही आलो नाही इतका मात्र आन्याय आहे तर चूक मनुशापामूनच होतच असते, तर त्या आन्यायासी आसा दड की काये आम्हास तीसा लाखाचा सरजाम दिल्हा तो मोगलास आमचा घेऊन घावा सर्पास दुध पाजावे आम्हास आज्ञा करावी की तुम्ही मोगलावर जाणे तेथे जाऊन त्याचे पारपत्य करितो की नाही हे पाहणे होते. आम्ही त्याच्या मुलकात च्यार रुपये घेतले त्यासी श्रीमतानी वराडात येऊन रुपये घेतले. जे जाले ते समर्थ वडीलपणे आम्हास हती धरावे आम्ही यैसे काम करून दाखऊ की मागे जाले नाही, पुढे होणार नाही तीसा लाखाची जागीर दिल्ली न्यापैकी रेवामुकुदपूर व पंचमहाल अमलच नाही येक गगथडी मात्र च्यार परगणे, त्यापैकी वसमतीने सरेसाल लढाईच पुरवली. पिराजी नाईकासारखा सरदार खराब जाला त्यासी आता आम्ही लेकर, आम्हावर केवल निकरच करतील तर आम्हास काही समोरून हलता येणार नाही-प्राण घावा लागल त्यासी आम्ही कूच दरकूच दाहा कोसावर येतो. वडिलाच्या मरजीस येईल ते करावे परतु आम्हास हातचे दांडू नये' त्यासी स्वामीनी विवेक करावा हे विहित आहे आम्ही सेवक लोकानी विनती मात्र करावी, तरतूद करणार धणी समर्थ आहेत. छ २७ रोजी याचा मुकाम नादगाव पेठ येथे गुरूवारी मुकाम आहे, तर स्वामी यासी हती धरून न्यावे यांत उत्तम आहे राज्यातील मोहरा जाऊ देऊ नये स्वामी वडील आहेत. इसमाईलखान इकडे तीन हजार फौज येणार आहे "

माधवरावाने ही शिफारस मान्य केली यानंतर पेशवे व भोसले याचे वकील एकमेकाकडे जाऊन सलोख्याचे बोलणे सुरू झाले. माधवरावास तरी आपल्याच एका सरदाराशी लढण्याची हाँस नव्हतीच. फक्त जानोजीच्या पूर्वीच्या वर्तनावद्दल त्यास तबी देऊन नरम करावयाचे होते.

इकडे वकीलाच्या शर्ती ठरत असता जानोजीने पेशवे माधवराव व राघोबादादा याची समक्ष भेट घ्यावी असे ठरले व त्याप्रमाणे जानोजीने पेशव्याच्या भेटी घेतल्या. यावेळेस पेशव्याचा मुकाम दर्यापुरास होता. ता. १७-१-१७६६ रोजी माधवरावाची व त्याचे दुसरे दिवशी राघोबादादाची

याप्रमाणे ह्या भेटी झाल्या ह्या भेटीची सविस्तर हकीकत नानाफडणीसाचे कारकुनानी त्यास दर्यापुरचे मुक्कामाहून ता १९-१-१७६६ रोजी कळविली ती येणेप्रमाणे —

“येथील वर्तमान तर चितो विठल व चितो अनत, विठल सिवदेव भोसल्याकडे तहाच्या मजकुराकरिता पेशजी गेले म्हणोन लिहिले होते. त्यास याणी जाऊन तहाचा मजकूर पका बोलोन आले, त्याजवरून भेटीचा प्रकार केला. त्यास छ ५ सावानी भोसले कूच करून लस्कगपासून चौ कोशावर आले उभयेता श्रीमत तयार होऊन पुढे गेले, त्यास खासा रावसाहेब सारे सरदार समेत श्रेष्ठापुढे आद कोशावर चालत होते, त्यास भोसल्याने यावयास सायकाल केला त्याच्या मनात पुन्हा काही सदेह आला याजमुले भयभीत जाले, त्याजवरून चितोपत उभयतानी पुढे जाऊन सदेह निवारण करून त्यास घेऊन येत तो दोन घटका रात्र जाली, याजकरिता रावसाहेब, धाकटे नाना व सरदार पुढे होते त्याच्या भेटी होत तो रात्र च्यार पाच घटका जाली पुढे जेष्ठाकडे भेटीस यावे तो जेष्ठानी सागोन पाठविले की आता भेटीची मर्जी नाही, प्रातःकाली भेटी होतील त्याजवरून भोसल्यानी कबूल केले की प्रातःकाली डेन्यास येऊन भेटू त्याजवरून जेष्ठ श्रीमत माघारे आले रावसाहेब मागाहून आले भोसलेहि आपल्या डेन्यास माघारे गेले काल छ ६ सावानी दोन प्रहरी जानोजीबाबा सडे येऊन भेटले या प्रमाणे मजकूर जाहला याउपरी याजकडील प्रकर्णास आठ च्यार रोज लागतील मोगलहि समीप आला त्याच्याहि भेटी सत्वरच होतील तदनंतर पुढे हिंदुस्थानांत अगर कर्नाटकात जावयाचा मनसबा ठरेल पनास लोकानिसी भेटीस येणे म्हणोन थोरल्या श्रीमताची आज्ञा जाली त्याचप्रमाणे भोसले दोन प्रहरी पनास लोकानिसी येऊन भेटोन माघारे गेले. भोसले फार नरम जाले काहीच यैवज नाही परंतु येथील प्रकारामुळे काही यथास्थित मनसबा सिधीस जाणार नाही यासमई जे म्हटले ते सिध होत, परंतु लाभकालानुरूप घडेल ते प्रमाण याप्रमाणे आहे सेवेसी श्रुत होय हे विज्ञापना. ”

जानोजीशीं तह—जानोजीकडून या खटपटीत देवाजीपंत हा दादासाहेबाकडे गेला होता. त्याचे वर्णन नागपुरकर भोसल्यांचे बखरीत पुढे

लिहिल्याप्रमाणे दिले आहे.—“ जानोजीबोवा यानी देवाजीपत याजला दादासाहेबाकडे रवाना केले मागाहून आपणहि तयारी करून चालले. आगाऊ देवाजीपंत दादासाहेबापाशी पोहोचून पायावर डोई ठेवली. बहुत प्रकारे विनती करून इकडेस जानोजी बोवाकडे लिहून पाठविले की, लोकर येऊन पोहोचावे तमेच जानोजी भोमले सेनासाहेब दरमजल जाऊन पोहोचले दादासाहेबाची भेट डेऱ्यातच घेतली. देवाजीपत यानी हरप्रकारे दादासाहेबाची मर्जी प्रसन्न करून जानोजीबोवासाहेबास दादासाहेबांनीं भोजनाम तेथेच उठविले ते समयी बहुत प्रकारे भाषणे होऊन कृपेस पात्र जानोजीबोवा झाले देवाजीपताचा आर्जव गाहून दादासाहेब कृपावत होऊन ते वेळेपामून देवाजीपतास ‘ विनंती ’ लिहिण्याचा साप्रदाय जाहला प्रमगोपात मामोपचारे करून जानोजीबोवाम मागती नागपुरास रवाना केले ”

या तहात असे ठरले की, राक्षसभुवनच्या लढाईनंतर मोगलाशी पेशव्याने केलेल्या तहात मोगलाकडून मिळालेल्या मुलुखापैकी जो ३२ लक्षाचा मुलूख पेशव्याने भोसल्यास दिला होता त्यापैकी ८ लक्षाचा मुलूख भोसल्याकडेम कायम ठेवावा व २४ लक्षाचा मुलूख भोसल्याने पेशव्यास परत द्यावा या स्वागीचे आगभी निजाम व पेशवे याचा करार ठरला होता की, भोसल्याकडून जो मुलूख मिळेल त्यापैकी १५ लक्षाचा मुलूख पेशव्याने निजामास द्यावा त्याप्रमाणें वरील २४ लक्षापैकी १५ लक्षाचा मुलूख पेशव्याने निजामास दिला व ९ लक्षाचाच मुलूख पेशव्याना राहिला. एकदगीत दोघाचे भाडणात निजामाचाच जास्त फायदा झाला.

हा तह दर्यापुरच्या पूर्वेस खोलापूर येथे पक्का होऊन नेथे दोन्ही पक्षाच्या सह्या झाल्या तेथून माधवराव व दादासाहेब वेगळे होऊन दादासाहेब बऱ्हाणपुराकडेस उत्तर हिंदुस्थानात जाण्याकरिता रवाना झाले.

वरील मोहिमेत रघूजी कराड्याचा पुतण्या राणोजी कराडे हा पेशव्यास साहच झाला होता. म्हणून लढाई आटोपल्यानंतर जानोजीने राणोजीस कैदेत ठेविले. माधवरावानें त्याची सुटका करण्याबद्दल जानोजीस लिहिले परंतु जानोजीने त्यास लोकर सोडले नाही. शेवटी

माधवरावानें राघोबादादाकडून जानोजीस पत्र लिहविले तेव्हा जानोजीनें कराडच्याम सोडले.

यानंतरहि आठपधरा दिवस दोन्ही पक्षाचे मुक्काम जवळ जवळच होऊन भेटी, परत भेटी झाल्या निजाम हा दर्यापुरचे मुक्कामी येऊन पोहोचला नाही तह झाल्यानंतर राघोबादादा लागलीच उत्तर हिंदुस्थानाचे स्वारीस निघून गेला. जानोजीनेंहि आपले काही सैन्य दादाबरोबर उत्तर हिंदुस्थानात पाठविले व स्वतः हि खानदेशात एदलाबादेपर्यंत जाऊन तो परत आला इकडे माधवराव पेशव्याची व निजामाची गाठ (२३-१-१७६६ गेजी) कुरमखेडा^१ नजीक झाली व त्यानंतर कारज्याजवळ माधवराव व निजाम यांच्या पुन्हा भेटी होऊन तेथे निजामास वरील तहातील १५ लक्षाच्या सनदा माधवरावाने दिल्या व भोसले व निजाम याजमधीलहि पुष्कळ लढ्याचा निकाल लाविला त्यानंतर निजाम लाखनवाड्याच्या घाटाने वर चढून वन्हाटच्या दक्षिणच्या घाटावर आला व तेथून भोसल्याकडून नुकत्याच झालेल्या तहातील मुलुखाचा बदोबस्त करीत करीत तो व त्याचा दिवाण रुकनुद्दौला व मुसद्दी शेरजंग व मोरो-धोंडाजीचा भाऊ जगन्नाथपंत धोंडाजी हे गगानीरास आले. त्याचप्रमाणे माधवराव हाहि मनरथ येथे गगानीरास आला. निजामाचा मुक्काम राजेटाकळी येथे ८ कोसावर होता तेथेहि पुन्हा दोघाच्या भेटी होऊन मेजवान्या व वस्त्रे देणे घेणे वगैरे झाले. याप्रमाणे भोसल्याच्या विरुद्ध पेशव्याने केलेल्या पहिल्या स्वारीचा लढाई वगैरे न होताच शेवट झाला (फेब्रुवारी १७६६).

१ सरदेसाई मध्य वि ४ पा. १५२ मध्ये ही भेट उमरखेडानजीक झाली असे म्हटले आहे ते चूक आहे. मूळपत्र छापण्यांत कुरमखेडाऐवजी उमरखेड असे चुकीने छापले गेले असावे. या भेटीचे वर्णन खालीलपत्रात सविस्तर दिले आहे हे पत्र देऊळघाटाहून कृष्णराव बल्लाळ काळे याने दादासाहेबास लिहिले आहे या कृष्णरावाचा मुलगा गोविंदराव काळे हा निजामाचे दरबारी पुढे पेशव्यातर्फे वकील होता. (पे. द. भा. २० ले. १७४.)

राघोबादादाने होळकरास उत्तर हिंदुस्थानाचे मोहिमेस येण्यास उशीर का लागला याचे कारण देताना भोसल्यावरील स्वारीमुळे दिवस गेले अशाबद्दल दर्यापुरच्या मुक्कामावरून पत्र लिहिले आहे मल्हारराव होळकरानेहि भोसल्याशी तह करण्याबद्दल शिफारस केली होती असे वरील पत्रावरून दिसते त्या पत्रात दादाने लिहिले आहे की, “ भोसल्याकडील वकील आला तो बहुतच बजीदीचे निरोप सांगो लागला की, जे चित्तास येईल ते करावे पोटास मात्र द्यावे. वरकड कोणेहिविशी आग्रह नाही भेटीस येत असो. येसे त्याचे प्रकार पाहून मातबर माणसाचा केवळच उपहास करणे उचित नाही व आपलीहि पत्रे भोसले याविशी सिफारसीची आली, आमचेही मत भोसल्याचे मसलतीचा उलगडा करून लवकर हिंदुस्थानात चलावे. आमचा वोढा सर्व प्रकारे हिंदुस्थानचा येविशी आपलीहि पत्रे येतात. यास्तव भोसले यास भेटीस बोलाऊन घेतले. येका दोहो रोजात भेटी होईल.”

पेशव्यांची भोसल्यांवर दुसरी स्वारी^१

(ज्यानुआरी ते जून १७६९)

इ. स. १७६६ चे पहिले मोहिमेत तह झाला तरी जानोजी भोसल्याचे मन पेशव्याविषयी शद्ध झाले नाही. इ. स. १७६८ मध्ये माधवराव व दादासाहेब याजमध्ये भाडण सुरू होताच जानोजीने राघोबादादास सैन्याची मदत देण्याचे कबूल करून सैन्य उभे केले. जानोजीप्रमाणेच गोविंदराव गायकवाड यानेहि राघोबादादास मदत करण्याचे कबूल करून तो प्रत्यक्ष गऊन दादास सामीलहि झाला. भोसल्यावरील पहिल्या स्वारीत अखेर तह झाला तो राघोबादादाच्या मध्यस्तीने झाला होता. राघोबादादा हा स्वभावाने भोळा म्हणून म्हणा अगर वेळ पडल्यास पुतण्याविरुद्ध निजाम, भोसले गैरे प्रबळ सरदार आपणास अनुकूल असावेत या दूरदर्शिपणामुळे म्हणा

१ खरे प्रस्तावना प्रकरण ७.

सरदेसाई मध्य वि. ४ पान १५४ ते १६४

पे. द. भा. २० ले. ११८ ते पुढे.

तो भोसले व निजाम यांशी सख्य ठेवीत होता त्याप्रमाणे नुकत्याच झालेल्या तहात दादा व जानोजी भोसले यांचे मनात एकमेकाविषयी सहानुभूति उत्पन्न झाली होती शिवाय पूर्वी भोसल्यांच्या गृहकलहाचा जसा पेशव्यानी फायदा घेतला तसाच पेशव्यांच्या गृहकलहाचा फायदा आपण घ्यावा हा मोह जानोजीस आवरला नाही व त्याने वरप्रमाणे माधवरावास पुन्हा डवचले.

जानोजीचे सैन्य येऊन पोहोचण्यापूर्वीच माधवरावाने राघोबादादाचा पराभव करून त्यास पकडून कैदेन ठेविले व राघोबादादाच्या पक्षाच्या मडळीचा मोड केला गाविदराव गायकवाड याचा बाप दमाजी गायकवाड हा नुकताच मरून गोविंदरावास सरदारीची वस्त्रे मिळावयाची ती पेशव्याने अडवून दादास मदत केल्याबद्दल २२ लाख रुपये दड घेऊन मग त्यास ती वस्त्रे दिली त्याचप्रमाणे पेशवे बोलावतील तेव्हा सैन्यासह नोंकरीस येण्याचे त्याने कबूल केले त्यानंतर भोसल्याने दादासाहेबास मदत केल्याबद्दल भोमल्यावर स्वारी करण्याचा माधवरावाने निश्चय केला. माधवरावाची शिस्त मोठी कडक असून तो सरदाराचे गैरशिस्तीबद्दल क्षमा करणारा नव्हता पेशव्याची स्वारी पुन्हा नागपुरावर होणार हे समजताच जानोजीस भीति उत्पन्न झाली व त्याने प्रथम चिमणाजी रखमांगद चिटणीस यास पेशव्याची समजूत करण्याकरिता पुण्यास पाठविले माधवरावाने जानोजीच्या वर्तनावद्दल क्षमा करण्याचे नाकारले व देवाजीपंतास पुण्यास पाठविण्याबद्दल जानोजीस कळविले व स्वारीची सिद्धता करून कूच केले. जानाजोने देवाजीपंतास पुण्यास पाठविले, परंतु त्यापूर्वीच माधवराव पुणे सोडून निघालाहि होता दिवाकरपंत हा पेशव्यास मध्येच वाशीमच्या जवळ लष्करात भेटला माधवरावाचे मन देवाजीपंताविषयी फारच कलुषित झाले होते व तोच जानोजीस आपणाविरुद्ध सल्ला देतो अशी त्याच्या मनाची समजूत झाली होती. त्यामुळे पेशव्याने दिवाकरपंतास कैद करून आपल्याबरोबर लष्करात ठेविले व मजल दरमजल कूच करीत तो वन्हाडात शिरला. त्याचेबरोबर गोपाळराव पटवर्धन व रामचंद्र गणेश कानडे हे मुख्य सरदार होते, शिवाय पेशव्याने निजामासहि मदत पाठविण्याबद्दल लिहिल्यावरून निजामाने रुकनुद्दौला व रामचंद्र जाधव यांस आठ हजार फौजेनिशी पेशव्याच्या मदतीस पाठविले. रामचंद्र जाधव

यास दादासाहेबाने दौलताबादेस पूर्वी कैद करून ठेविले होते, त्यास पुढे पेशव्याने सोडून देऊन तो पूर्वीप्रमाणे निजामाचे चाकरीस जाऊन राहिला होता **पिराजी निवाळकर** हा सरदार कधी भोसल्याकडे व कधी पेशव्याकडे असे. तो या खेपेम पेशव्यास मिळाला परंतु नंतर मोगलाईतील **पडतूर** प्रांतातून तो भोसल्याकडे निघून गेला. एकूण पेशव्याबरोबर साठ हजार फौज व गारदी व तोफखाना वगैरे मजबूत साहित्य होते पेशव्याचे सैन्य **सोलापूर, तुळजापूर, धारूर, पाथरी, वाशिम** या मार्गाने^१ बऱ्हाडान आल्यावर पेशव्याने बऱ्हाडातील भोसऱ्याचा सर्व अमल उठवून आपला बसविला. याप्रमाणे माहे जान्यूआरी १७६९ मध्ये पेशव्याने वर्धेच्या पश्चिमेकडील सर्व मुलूख आपल्या ताब्यात घेतला.

भोसल्याच्या कुटुंबातील माणसे **गाविलगडास** असल्यामुळे त्याचे रक्षणकारिता जानोजीने नागपुरचा सुभेदार **नरहर बल्लाळ**^२ यास त्या बाजूस पाच हजार सैन्यानिशी ठेवले नरहर बल्लाळ हा पुढे प्रसिद्धीस आलेला **विठ्ठल बल्लाळ**^३ सुभेदार याचा मामा होता. भोसल्याचा सरदार **बापू करांडे** हा बऱ्हाणपुरच्या बाजूस गेला. बऱ्हाणपुर शहर त्या वेळी पेशव्याचे ताब्यात असून पेशव्यातर्फे तेथे अधिकारी होते त्यांनी दरवाजे बंद करून बंदोबस्त केला नरहरपत हा अकोला, पचगव्हाण या बाजूस लुटालूट करून पेशव्याच्या सरदारांनी नुकत्याच घेतलेल्या प्रदेशात खडण्या घेत होता. नरहरपत व बापू करांडे यांनी जळगाव-जामोद येथून १२००० व एदलाबाद येथून १५००० खडणी घेऊन ते मलकापुरास आले तेथून खानदेशात जाण्याचा त्याचा विचार होता; परंतु जामनेर येथे पेशव्याचे अमलदारांनी लष्कर वगैरे जमवून बंदोबस्त केला. त्यामुळे ते पुढे न जाता मागे फिरले. पेशव्याने आपले तर्फेने **आनदराव गोपाळ** व

१ ऐ. ले. स. भा. ३ ले. ७८१, ७८२ मधून या स्वारीचे मुक्काम पुढीलप्रमाणे दिसतात बीड, पाथरी, नडसी, बाग्हीनी, कळमनुरी, वाशीम, मगरुळपीर, पिजर, कारजा, उमरावती, वरुड, आमनेर व नागपूर.

२ आडनाव रिसबूड.

३ विठ्ठल बल्लाळ याचे आडनाव परांजपे.

बाळाजी केशव सप्रे या दोघा सरदारास बंदोबस्तास नेमिले होते. बापू करांडा हाहि बऱ्हाणपुराहून येऊन नरहरपंतास मिळाला. त्या दोघाचा मुक्काम पंचगव्हाण येथे असता आनंदराव व बाळाजीपंत याचे फौजेने वरील दोघावर छापा घातला त्या लढाईत नरहरपंत हा मारला गेला^१ व बापू करांडा २५ स्वारांनिशी पळून गेला. तो मग जानोजी भोसल्यास जाऊन मिळाला व पुढे या मोहिमेत अखेरपर्यंत जानोजीबरोबर राहिला

नरहरपंत पडल्याचे वर्तमान ऐकून त्याचा भाचा विठ्ठल बल्लाळ हा दोन अडीच हजार सडी फौज घेऊन पेशव्याची थोडीशी फौज खानदेश-कडे होती तिकडे जाऊन लुटालूट करून बऱ्हाणपुराकडे गेला नरहरपंत पडल्यानंतर पेशव्याचे काही लष्कर आकोटावर होते, तेहि बऱ्हाणपुरास निघून गेले. विठ्ठल बल्लाळ हा जळगांव जामोदाहून सोनाळें येथे

१ यासदधाने पे द भा २० ले. २२४ (ता १६-२-१७६९) यात पुढील मजकूर आहे.—

“ मागे वराड प्रांती गडगावेल तेथे कबिले भोमल्याचे आहेत. रक्षनार्थ रा नरहर बल्लाळ फौजेसह वर्तमान होते त्याणी संघत्याहून उगवे वगैरे गाव श्रीमताचे मोकासियाचे मारिले श्रीमताकडून रा॥ बालाजी केशव सप्रे सुभा होऊन वराडचा बंदोबस्त करावयानिमित्त अकोलियावर आले होते त्याचा काही जोर न पडता रा॥ नरहरराव बलाल याणी पूर्णांतीर वराडात कूल करून खडन्या घेतल्या. हा बोभाट श्रीमताजवळ गेला. नेथून श्रीमतानी तीन तोफा व नबाबाकडील पथके बीडकर निबालकर व खदारचा राजा वगैरे तीन हजार फौज तीन तोफा कुमकीस येऊन प. त्यावर विपरीत काळाची छाया रा॥ नरहर बलाल याजवर पडताच पतग-प्राये चालून पूर्णांतिरी वराडांत लढाई जाली. सूर्योदई अधकार लयास पावतो तद्वत रा॥ नरहर बलाल सहसमुदाये गतप्राण होऊन श्रीमंताची फौज विजयी जाली. राहिली फौज पलायेन करून गडाकडे गेली. यापूर्वी रा॥ नरहरराव याचा हेत उत्कर्ष होता की, घाट चढून मुलुक मारावा, तो मनोरथ ईश्वरे सिद्धीस पावविला नाहीं.”

गेला व ही दोन्ही ठाणी त्याने घेतली. खानदेशचे बाजूस पेशव्याचा विशेष बंदोबस्त नव्हता त्यामुळे तिकडे आपणास विरोध होणार नाही व लूट वगैरे मिळेल अशा आशेने विठलराव हा निघाला होता, परंतु पेशव्याच्या अम्मलदाराने बऱ्हाणपुरचें सैन्य आणून बोदवड येथें ठेविले. तसेच बाळाजीपंत सप्रे हाहि खानदेशात गेला पैठणाहून अजिठ्याच्या घाटाने भोमल्याचे सरदार जाचक व करांडे हे विठलपंतास मिळण्याकरिता येन होते. त्यांची वाट पाहण्याकरिता विठलपंत हा मलकापुरास थाबला व नंतर वऱ्हाडात येऊन घाट चढून दक्षिणेत अमडापुर परगण्यात दगा करू लागला. ता.२३-३-१७६९ रोजी पेशव्याने वऱ्हाडात नेमलेला मुभेदार बाळाजी केशव सप्रे हा मलकापुराहून नाना फडनीसास लिहितो-

“ विठ्ठल बलाल नरहरपताचे भाचे सध्या तीन हजार फौजेनिशी आकोलियाचे दक्षिणेस पाचा कोसावर आहेत. आम्ही फौजसुद्धा मलकापुरावर आहो हे ठाणे मातबर खानदेशची सरद व वऱ्हाडाचा शेवट याजकरिता हे ठाणे व परगणा बाळाजी केशव पलनितकर याजकडे यवनावडून जागीर, परंतु ठाणे बलकट. पतमारनिलेपासी ऐवज तीनशे राऊत. तेव्हा ठाणे त्यास हस्तगत होणे कलतच आहे आम्ही बऱ्हाणपुराहून सडे होऊन येथे आलो नाना प्रकारचे युक्ति करून लढाई न पडता ठाणे हस्तगत करून मारनिलेस दिव्हे आम्हासहि कालकला आसरा चागला जाला. आम्ही फौजसुद्धा वऱ्हाडात मध्यभागी जावे तर विठल बलाल खानदेशात मिरतो. पेशजी बऱ्हाणपुरास गेलो होतो तेव्हा मलकापुर परगणियता आला होता. आम्ही मलकापुरावर येताच मागती वऱ्हाडात गेला जूजावयाम उभा राहात नाही. आम्ही येकीकडे गेलो तर आपण मोहला चुकाऊन येकीकडे जातो. ऐसी रीत वऱ्हाड्याची पुरातन आहे आम्ही सर्व मडली तीन हजार कुलगणती आहो. आणि पांच हजार फौज आम्हापासी असती तर त्याचा राऊत वऱ्हाडात न राहाना, पलून अन्य देशांत जाता. फौजहि आणि श्रीमत पाठविते परंतु खासा स्वारीचा शह लाव गेला तेव्हा फौज आम्हाकडे येणे न घडे ”

विठलपंतास या मोहिमेत जखम लागली होती व विठलपंताची बायको व मुले बऱ्हाणपुरास एका आप्ताचे घरी होती ती पेशव्याचे कमाविसदाराने अटकेंत ठेवली.

इकडे जानोजी भोसल्यानेहि लढाईची तयारी केली. त्याने आपली मुले, माणसे व जडजवाहीर गाविलगडचे किल्ल्यात पाठविलेच होते. सर्व बंधू एकत्र करून त्याने सुमारे पंधरावीस हजार फौज जमविली व तो नागपुर सोडून वर्धा उतरून वऱ्हाडात नांदगांवपेठेच्या बाजूस राहिला. वर्धेच्या काठी पिराजी निबाळकर हा ता. ६-१२-१७६८ रोजी जानोजीस मिळाला. दुसरे दिवशी या सर्वांचा मुक्काम वर्धेच्या पश्चिमेस तिवसे येथे झाला. तिवसे मुक्कामाहून ता. ७-१२-१७६८ रोजी पेंढा-व्याचा बातमीदार गोविंद मल्हार याने जानोजीच्या लष्करातून ता भेटीची व इतर बातम्या दिल्या आहेत त्या अशा—

“ येथील वर्तमान तरी रा जानोजी भोसले सेनासाहेब सुभा याचा फौज मुकाम मजकुरी सात आठ हजारापावेतो जमा जाली. दुसरे छ २१ रोज मंगळवारी रा पिराजी ना निबाळकर वरधा नीराम आले. इकडून सेनासाहेबसुभा तयार होऊन तीन कोसपावेतो त्यास सामोरे गेले. तेहि तिकडून आले याजकडील व तिकडील सरदार याची भेटी जाल्या. उपरात हे त्रिवर्ग बंधू याची व त्याची भेट जाली, ते हे मिलोन डेच्यान आले तो आस्तमान जाला. उपगत खलबत जाले मग सेनासाहेबसुभा याचे घरी नाईक मजकुर याणी भोजन केले. दीड प्रहर रात्रपावेतो होते. उपरात आपले गोटास गेले. पिराजी नाईकासमागमे आटोले व गावडे व मुपेकर व खानाजी सिंदे (खोपे) व गोविंदराव भुगटराव व मीरखा एस झाडून मिलोन च्यार पाच हजारपावेतो फौज आहे. उभयेता येकत्र जाले. नाईक व भोसले मिलोन बारा तेरा हजारपावेतो फौज जमा जाली. काळ भेटी वरधे नदीचे मुकामी जाल्या. तेथून आज कूच करून मुकाम मजकुरास आले. येथूनहि पुढे नादगावाचे सुमारे कूच जाले. येथ रात्रीचे ठाई लस्करासभोवते छेबिना फिरत राहतो. दुसरे येथ वर्तमान आहे की खासा स्वारी शक्रातीचे परवाकरिता लस्कराजवळ कोन्हे तीर्थ आहे तेथ म्ना- (ना)स जाणार; त्यास ते समई काही घालमेल करवावी. त्यास तीर्थाम गेलिया बहुत बंदोबस्त करवावा. दुसरे येथील दोनच्यार सरदारीयाचे व सेनासाहेबाची शपतक्रिया जाली की आम्ही तुमचे जिवाचे सोबती ऐसी

जाली दुमरा, काल माहातास इजाफा ^१ केला आणि हातीस सेर करावे ऐसी ताकीद केली आणि अबारीस कमानी व तीराचे भाते लाविले. ते समई भाशन की येकदा सफेजगी करावी. काल गोसावी व पठान ऐस आडून बसल की आमचे रुपयाचा निकाल करून देणे त्यास गोसावियास भाशन केले की तूर्त दम धरण जरकरिता रुपया न मिले तरी तुमचे घरी मोली टाकीन मग ते गेले पठाणाचा काही निकाल जाला नाही. तिव-गाहून आज कूच होऊन नादगावास मुकाम आहे. नादगाव येथून दाहा कोम आहे ”

भोसल्याचा सरदार तुळजोपंत याची पाच हजार फौज तो आजारी अभव्यामुळे, त्याचे भाव्याच्या हाताखाली नरनाळचाजवळ होती. तीहि दुमरे दिवशी नांदगांवचे मुकामी जानोजी व पिराजी याच्या फौजेस मिळाली. ता १७-१२-१७६८ रोजी नांदगावचे मुकामी भोसल्याची एकदर फौज तेरा चौदा हजार जमली. येथेच नागपुराहून त्याचा तोफ-खानाहि येऊन त्यास मिळाला एलिचपुरचा नबाब इस्मायलखान यास मदतीस आणण्याकरिता जानोजीने आपला वकील पाठविला होता. परंतु माधवराव व निजामाचे सरदार याचीहि त्यास पत्रे गेल्यामुळे तो भोसल्यास मिळाला नाही.

ता १-१२-६८ रोजी पेशव्याचा मुकाम बडनेरगंगाईपासून पाच कोसावर होता व भोसले व पेशवे याच्या सैन्यामध्ये अंतर २५ कोसाचे होते, परंतु ता १० चे सुमारास हे अंतर अगदी कमी राहिले. दुसरे दिवशी भोसल्याने नांदगावचे ^२ जवळ मुकाम केला व पेशव्याची फौज उमरावती-जवळ होती तेथे तिजवर हल्ला करून लढाई देण्याचा निश्चय केला. पेशव्याचा बातमीदार १० तारखेस नांदगांवचे मुकामाहून लिहितो -

“ येथील वर्तमान तरी सेनासाहेबसुभा व पिराजी ना। याचा मुकाम मजकुरी आज आहे. फौज तेरा चवदा हजार पावेतो जमा झाली. रा. तुळजोपंत याचे नि। ची फौजही काल येथ आली. नागपुरास तोफा राहिल्या

१ बक्षीस.

२ उमरावतीजवळ.

होत्या त्या टीखाली आल्या आहेत * * ऊन पोहचतील दुसरे येथून * शंकराजी घोरपडे दीढा (हजारांनसी) पुढे रवाना झाले आहेत. त्यास त्याची बातमी असो द्यावी दुसरे यानी येथे कितेक लोकांस चिलखते वाटली आनी दिलबरी केली, आणि नमाम सरदार यास ताकीद की फार सावद असावे आपापली तयारी असो द्यावी, ऐसी ताकीद करून तह ठरविला की आज कर आहे उदईक रविवारी मोकादला घ्यावा व मग जे होणे ते होईल त्यास ऐसा करार जाला आहे रविवारी कूच करून सडी फौजनसी येणार त्यासी तेथे फौजेस ताकीद असो द्यावी की खबरदार असावे खासा जातीनसी रात्रीस जागतात आणि स्वार सभोक्ते तयार असतात अतर उभयेपक्षी फार जवळ राहात चालत्यास्तव सावधना असल्या कामाची आहे. ”

भोंसल्याची झकांडी — पेशव्याबरोबर पन्नास साठ हजार फौज असल्यामुळे भोंसल्याची हिंमत त्या फौजेवर हल्ला करण्याची झाली नाही व त्या उभयताची लढाई झाली नाही **देवाजीपंत** हा पेशव्याच्या अटकेन त्याच्या लष्करातच होता तो पेशव्यास भोंसल्याकडून १५ लक्ष रुपये देवविण्याचे कबूल करून मोहीम थाबवावी अशी विनंति पहिलेपासून करीतच होता. परंतु पेशव्याने ते कबूल केले नाही देवाजीपंत जरी पेशव्याच्या कैदेत होता तरी सर्व बातम्या राखून जानोजीस सूचना देतच होता. त्याने सूचना दिल्यावरून म्हणा अगर भीतीने म्हणून म्हणा जानोजीने लढाई न देता अचानक मागे पाय घेतला व चंद्रपुराकडेस कूच केले. पेशव्याने जानोजीच्या फौजेवर एकदम हल्ला वा केला नाही हे समजत नाही. बहुधा जानोजीची फौज सडी असून पेशव्याबरोबर तोफखाना वगैरे लटावर मोठे होते. त्यामुळे जानोजीचा पाठलाग आपल्याच्याने होणार नाही या कारणामुळे म्हणा अगर पेशव्याच्या मनात जानोजीची राजधानी नागपूर हे लुटून फस्त करावे व पुणे जाळल्याचा वचपा काढावा ही इच्छा असल्यामुळे म्हणा त्याने जानोजीचा पाठलाग केला नाही व नागपुरचा रोख धरिला. त्याने वरूडजरूडच्या मागने जाऊन जवळचा **आमनेरचा भुईकोट** किल्ला ता. २०-१-१७६९ रोजी हस्तगत केला. तेथून मजल दरमजल तो नाग-

पुरास आला. २१-१-१७६९ रोजी कृष्णराव काळे हा आमनेर मुक्का-माहून लिहितो- “काल आमनेरच्या किल्याचे ठाणे हस्तगत केले त्यात राधोबुवाजीस ठेवावयाची नेमणूक केली आहे. त्यास आत ठेऊन पुढे मजल दरमजल नागपुरावरून देवगड, चांदे वगैरे ठिकाणे हस्तगत करावयाचा उद्देश आहे जानोजी भोंसले तूर्त झाडीत पलोन गेले. सात आठ हजार फौज आहे वऱ्हाडात वर्धे अलीकडे जपती भोसल्याचे अमलाची जाहाली सालमजकुरी गोडवन तमाम पायमलीखाले जाले. मोगलाचीही फौज पधरा हजार पर्यंत जमा जाहाली आहे. जमिदोज ठाणी कुलदो अडचा महिन्यात हस्तगत होतील. श्रीमताचे ताले सिकदर आहेत प्रस्तुत भोसले खराबीत आले फौज श्रीमताजवळ रामचंद्र गणेश व मोगल मिळोन पनास हजार फौज जमा आहे. रा. नारोशकरहि लाखणवाडियाचा घाट उतरोन आले शहरान लौकरीच येऊन दाखल होतील.”

नागपुर लुटलें- माधवराव आमनेराहून नागपूरकडेस निघाला. तेथून नागपुरास जाऊन पेशव्याने नागपुर शहर स्वस्थपणे लटून फस्त केले. याप्रमाणे नागपुरची लटालट १ व जाळपोळ केल्यामुळे पूर्वी इ. स. १७६३ मध्ये जानोजीने व मोगलाने मिळून पुणे जाळल्याबद्दल पेशव्याने पूर्ण सूड उगविला.

भंडारा घेतला-नागपुर लुटल्यावर माधवरावाने रामचंद्र गणेश कानडे या सरदाराम भंडार्याचा भुईकोट किल्ला घेण्याकरिता रवाना केले व त्याने जाऊन तो किल्ला सर केला.

चंद्रपुरचा वेढा-पेशवे व मोगल याचे फौजेपुढे आपला निभाव लागत नाही असे पाहून जानोजीने समोरासमोर लढाई न देता गनिमी काव्याने पेशव्यास हुलकावण्या देण्याचा व आपला बचाव करण्याचा निश्चय केला.

१ ही नागपुरची लूट जान्यूआरी अखेर झाली असावी. सरदेसाई मध्य. वि. भा. ४ पान १५७ मध्ये ता. ११-१-१७६९ चे वर्तमान म्हणून लिहितात. त्यात “श्रीमत शनिवारी नागपुरास आले. आज रविवारी सर्व लष्कर आले.” असा उतारा देतात. या तारखेप्रमाणे ता. ८ जान्यूआरीस पेशवे नागपुरास आले असे निघते. या तारखेत काही चूक असावी. वरील तारखा आम्ही पे. द. भा. २० मधील अस्सल पत्रावरून दिल्या आहेत.

नागपुरच्या खालोखाल चंद्रपुर ऊर्फ चादा हे भोसल्याचे एक मजबूत ठाणे होते. मुधोजीच्या वाटणीस हे ठाणे गेले असून तेथे त्याचा चागला बदोबस्त होता. या शहरास मजबूत तट असून आत किल्लाहि मजबूत होता. तेथे मुधोजी व त्याचे दुसरे दोघे बंधू जाऊन मजबुती करून राहिले व जानोजी काही सैन्यासह सडा बाहेर राहिला. मुधोजीची मुलेमाणसे त्याने माहूरच्या दक्षिणेस माणिकगड नावाच्या डोंगरी किल्ल्यावर ठेविली. मुधोजीचा विश्वासू मरदार महिपतराव दिनकर प्रभू^२ यास मुधोजीने चद्रपुरास ठेविले.

महिपतरावाचे आप्त पेशव्याच्या सैन्यात असल्यामुळे जानोजीस महिपतरावाची खात्री येईना, परंतु मुधोजीने महिपतरावाची खात्री दिली व तो त्याप्रमाणेच इमानाने वागला.

पेशव्याने नागपुराहून चद्रपुरास येऊन किल्ल्यास मोर्चे लाविले (फेब्रुआरी आरंभ) व शहरास वेढा दिला व स्वतः वर्धेच्या पश्चिमेस येऊन पांढरकेंवडा येथे तळ दिला. जानोजी हा चद्रपुरच्या बाहेर मोकळा असल्यामुळे त्याचा पाठलाग करण्याकरिता माधवरावाने आपल्या लष्करापकी एक भाग मोकळा ठेविला व त्याने सडे होऊन जानोजीचा पाठलाग करावा असे ठरविले.

जानोजी व त्याचे तिघे बंधू वरप्रमाणे चद्रपुरचा बदोबस्त करून सडे होऊन निघाले. जानोजी हा तोपर्यंत आपल्या सैन्यासह झाडीच्या मुलुखांत (गोडवणात) राहून नंतर वर्धा उतरून माहूरचे बाजूस गेला व त्याने उमरखेडचा रोख धरला. उमरखेड परगणा हा पेशव्याच्या ताब्यात होता. पेशव्याने त्याचे पाठलागास गोपाळराव व रामचंद्र गणेश यांस पाठविले. ता. १२ फेब्रुआरी रोजी महादजी बल्लाळ (गुरुजी) हा पुण्यास लिहितो—

“ता॥ माघ शुध षष्ठी पावेतो स्वामीचे कृपेकरून मु॥ नजीक चादे मुखरूप असो विशेष. इकडील वर्तमान तरी भोसले आजपावेतो झाडीतच होते. बातमीचाहि पता पुरता लागू दिल्या नाही. हाली बातमी आज आली की भोसले * * * * * येलगडचास गेले. पुढे मजल दरमजल

२ याचे आडनाव गुप्ते असे होते. याचाच नातू काशीराव राजेश्वर गुप्ते याने नागपुरकर भोसल्याची बखर लिहिली, तीच छापलेली आहे.

देशात जावे याप्राी त्याची कस्त आहे जासूद सोडून तीन दिवस जाहाले. आजकाल उमरखेडचे मुमारे गेले असतील किंवा जातील कमकसर वीस हजार फौज जगरी आहे चौघा खाशाच्या मात्र चार चादव्या व चार राहुट्या आहेत लष्करात कोणाजवळ पाल राहुटी नाही. सडे जरारे जाहाले गोपालराव व रामचद्रगणेश आजच त्याचे पाठीवर पधरा आठ हजार फौजेनिसी होतील. मागून साहेबी दरमजल येतील. याप्राी मनसबा ठरला आहे आपणहि तिकडील बातमी राखून सावध सत्वर करावी.”

चंद्रपुरास पेशव्याने फितुरी? करण्याचाहि प्रयत्न केला चंद्रपुरचा किल्ला घेण्याकरिता सैन्य गुतून ठेवणे व स्वतःहि दिवस घालवून जानोजी व त्याचे बंधू यास मोकळे ठेवणे हे पेशव्यास धोक्याचे वाटले त्याने महिपतरावास पंचवीस हजाराची जहागीर देण्याचे आमिष त्याचे आप्त बाबूराव हरी व सखाराम हरी व उमाजी विनायक यांचेमार्फत दाखवून, त्याने फितूर होऊन चंद्रपुरचा किल्ला पेशव्याचे स्वाधीन करावा असा प्रयत्न केला परंतु महिपतराव हा फुटला नाही उलट त्याने किल्ल्यातून पाचशे फौजेनिशी बाहेर निघून पेशव्याच्या फौजेवर छापा घातला व थोडीशी नुकसानीहि केली

महिपतराव हा फितुरीत येत नाही असे पाहून व जानोजी तिकडे मोकळा असून पश्चिमेचा रोख धरून जात आहे व न जाणो कदाचित् पुण्याकडे जाऊन तेथे फदफितुरी करील अशी पेशव्यास धास्ती वाट लागली व ती अगदीच निराधार नव्हती. राघोबादादा हा पेशव्याच्या कैदेत असून दादाचे व जानोजीचे पूर्वीपासूनच मृत होते. जानोजीने जाऊन दादास व त्याचे पक्षाचे लोकास मिळवून घेऊन दादाची सुटका केल्यास सर्वच घोटाले माजतील व पूर्वीप्रमाणे जानोजीने पुणे लुटल्यास

१ पेशव्याने चंद्रपुरातील ब्राम्हणास पुढे लिहिल्याप्रमाणे पत्रे पाठविल्याचा मजकूर बखर पा ७६ मध्ये आहे “आपण बाहेर निघावे, आम्ही आल्यावर कठीण जाईल, आम्ही देव ब्राम्हणाचे भक्त आहोत. अतर पडू नये. सरकारासमागमे १५०० तोफा जरब मातबर शिवाय फौजहि आहे. एक किंवा दोन घटकेत चंद्रपुर घेतले जाईल.”

पुन्हां फजीति होईल अशी भीति पेशव्यास वाटू लागली. या सर्व गोष्टी संभवनीयहि होत्या म्हणून चद्रपुरचा वेढा जास्त लांबविणे हे त्यास इष्ट वाटले नाही.

इकडे चद्रपुरचा किल्ला जास्त दिवस टिकविणे महिपतरावासहि कठीण वाटले. पेशव्याच्या तोफखान्यामळे शहराचे नुकसान होऊन दोन चार दिवसांत किल्ला सोडावा लागेल अशी भीति महिपतरावास वाटली इकडे पेशव्याच्या सैन्यात कारस्थानी देवाजीपंत हाहि रिकामा न बसता अनेक फंद करीत होता. जानोजीहि आपण पुण्यास जाऊन पुणे जाळणार व दादास सोडवून प्रतिनिधीच्या मार्फत सिंहगडास रवाना करणार अशी त्याने हूल उठविली. त्याचप्रमाणे मोगल व पेशवे यांचे मुलुखात शिरले म्हणजे आपल्या मुलुखाची खराबी होऊ नये म्हणून ते आपल्या मागे येतील व चद्रपुरचा वेढा उठेल अशीहि त्याची अटकळ होती. इनक्यात दुसरीहि एक कपटनीति भोसल्याने व महिपतरावानें देवाजीपंताच्या सल्यावरून केली ती अशी : महिपतरावानें देवाजीपंतास अशा बेताने पत्र पाठवावे की, ते पेशव्याच्या लष्करात धरले जाईल व त्यायोगाने पेशवे घाबरून जातील. त्याप्रमाणे महिपतरावानें पत्र लिहिले की, “ चद्रपुरास पतप्रधान आले. फार चांगले झाले. भोसले याची दौलत सारी हस्तगत होईल, ही जागा साध्य झाली म्हणजे सगळे राज्य आपले झाले, असे तुम्ही पतप्रधानास सुचवून चद्रपुरचे शहास आणावे. येथेही सरजाम मजबूत आहे. पतप्रधान याजपुढे हा किल्ला राहत नाही. परंतु पधरा दिवस किंवा आठ दिवस येथे गुंतले म्हणजे यजमान पुण्यास जाऊन दादासाहेवास भेटून बाहेर काढतील, म्हणजे त्या प्रांताची उद्यानता करीत कार्यसिद्धी होईल. ” १

अशाच मजकुराचे एक पत्र जानोजीकडून देवाजीपंतास माहुराकडूनहि पाठविले. कल्पनेप्रमाणे ही दोन्ही पत्रे पेशव्याचे लष्करात धरली गेली. वरील गोष्टीची आवाईहि पूर्वी होतीच त्यावरून वरील गोष्टी खऱ्या वाटून पेशव्याने चद्रपुरचा वेढा उठविला व आपण सर्व लष्करासह स्वतःहि जानोजीच्या मागे लागला. याप्रमाणे युक्ति सफल होऊन चद्रपुरचा वेढा उठला (फेब्रुआरी १७६९).

पुण्यास पळापळ—पेशव्याने पुण्यास नाना फडणिसास पत्रे लिहून, राघोबादादास व घरचे सर्व मडळीस पुण्याहून काढून सिंहगडास नेऊन ठेवण्यास सांगितले त्याप्रमाणे नानाने सर्व तजवीज केली त्यापूर्वी दादानें पेशव्याच्या कैदेतून सुटून पळून जाण्याचाहि प्रयत्न केला होता. परंतु तो उघडकीस येऊन फसला (ता २३ मार्च). भोसले पुणे शहर लुटणार ही बातमी अगोदरच पुण्यात पसरली होती त्यात पेशव्याच्या घरची माणसे व दादा यांस सिंहगडास नेऊन ठेविल्यामुळे पुण्यातील लोक फारच घाबरले व पुणे सोडून बहुतेक लोक पळून गेले चार हिस्से लोक निघून गेले व एक हिस्सा जावयाचे राहिले इकडे पेशव्याने चंद्रपुरचा वेढा उठवून स्वतःहि सर्व फौजेसुद्धा भोसल्याच्या मागे चाल केली व आता भोसले एवढ्या सैन्याच्या कचाट्यातून पुण्यास जाणे शक्य नाही असे पाहून पेशव्याने पुण्यास पत्रे लिहिली की, भोसले पुण्यावर येत नाहीत त्याचप्रमाणे सिंहगडावरची मडळी परत पुण्यास आणून सर्व लोकांसहि पुण्यास परत बोलाविण्याबद्दल पेशव्याने लिहिले त्याप्रमाणे नाना फडणिसाने सिंहगडाहून सर्व मडळीस परत आणिले व गायकवाडाची तीन हजार फौज पुण्यास आणवून ठेविली. त्यामुळे लोकाना धीर येऊन ते हळूहळू परत आले.

जानोजीचा पाठलाग—जानोजीच्या मागे २५ कोसावर गोपाळराव व रामचंद्र गणेश व त्याच्याहि मागे २० कोसावर पेशवे माहुरास, अशी तिन्ही सैन्याची स्थिति होती. भोसल्याबरोबर पधरा हजार घोडे-स्वाराचे सैन्य होते व पेशव्याचे एकदर सैन्य पन्नास साठ हजार होते. भोसले उमरखेडाहून भालकी व मेदक या मार्गाने गोदावरीच्या दक्षिणेस गेले व पेशव्याचे सैन्य त्याच्या मागे लागले. एवढे मोठे सैन्य मार्गे असल्यामुळे व चंद्रपुरचा वेढा उठविण्याचा मुख्य हेतु साध्य झाल्यामुळे जानोजीने पुण्याचा रोख सोडून दिला. पेशव्यानेहि मोठमोठ्या मजली मारून आपल्या आघाडीच्या सैन्यास गाठले. मोगलाचे सैन्य इतक्या लांब मजली होत नाहीत या सबबीवर मागेच राहिले. रामचंद्र जाधव हा भोसल्यास फितूर झाला आहे अशीहि बातमी पेशव्यास समजली;

दोन्हीही फौजा धावता धावता बेजार झाल्या. जानोजी पुन्हा मुसडी मारून पश्चिमेस बेदर व औसा या परगण्यात गेला

जानोजी मागे वळला—पेशव्याने आता जानोजीस परत नागपुराकडे हुसकन लावण्याचा निश्चय केला व सरळ पश्चिमेस जाऊन पाथरी येथे त्याने आपले जड सामान व बुणगे ठेवून तो सडा झाला. इकडे त्याचे सरदार भोसल्याच्या मागे होते. पश्चिमेस पेशवे व पूर्वस पेशव्याचे सरदार याप्रमाणे दोन्ही सैन्याच्या मध्ये आपण कोडले जाऊ अशी आता जानोजीस भीति वाटू लागली म्हणून त्याने थेट उत्तरेस जाऊन नागपुरास जाण्याचा निश्चय केला व तो नागपुरच्या रोखाने निघाला पेशव्याचे सैन्यानेही त्यास हळुहळू चोहोकडून घेरले. मधून मधून उभय सैन्याच्या लहान लहान चकमकी होतच होत्या. एकदा भोसल्याच्या बापू करांडा या सरदाराने पेशव्याच्या बणग्यावर हल्ला करून ते लुटले. जानोजीचे सैन्य बहुतेक घेरले गेले, पण स्वतः जानोजी काही सैन्यासह वर्धा नदी उतरून पूर्वेस चिन्नूरकडे तेलगणात गेला.

वरप्रमाणे जानोजीचे सैन्य घेरले गेल्यामुळे त्याचा नाइलाज झाला. त्याचे बहुतेक राज्य पेशव्याच्या ताब्यात आलेच होते व आता आपण पकडलो गेल्यास सर्व राज्यास मुक्कू अशी भीति जानोजीस वाटू लागली. शिवाय मधोजीम फोडून त्यास सेनासाहेबाचे पद देण्याबद्दल पेशव्याचा फितूर चालूच होता, त्यामुळे जानोजीने पेशव्यास शरण येऊन तह करण्याची इच्छा दाखविली व पेशव्याशी त्याप्रमाणे बोलणे सुरू केले.

इकडे पेशव्याची बाजू जरी सरसी होती तरी तोही या मोहिमेस कटाळला होता. भोसल्यावरील मोहिमेमुळे उत्तर हिंदुस्थानात फौजा पाठविणे थांबले होते. यामुळे पेशव्याचे सरदार गोपाळराव वगैरेनीहि पेशव्यास तह करण्याची सल्ला दिली. पेशव्याने मोगलाचा दिवाण रुकनुद्दौला याचा विचार घेऊन तह करण्याचे ठरविले व ता. ७ मार्च रोजी त्याने आपण सल्ला करण्यास तयार आहो असे पत्र भोसल्यास लिहून लढाई थांबविली. या वेळी पेशव्याचा मुक्काम निर्मळ येथे होता.

कनकापुरचा तह (ता.२३-३-१७६९)—भोसल्यातर्फे देवाजीपंत हा

पेशव्यांशी तहाच्या शर्ती ठरवीत होता.^१ पूर्वी देवाजीपत हा स्वारी-खर्चा-बद्दल पधरा लक्ष रुपये पेशव्यास देऊन लढाई थाबविण्याबद्दल पेशव्यास म्हणत होता शिवाय इ. स १७६३ साली निजामाकडून मिळालेल्या ३२ लक्षाच्या जहागिरीपैकी ८ लक्षाची जहागिरी अद्याप भोसल्याकडे राहिली होती तीहि परत देण्याचे कबूल करीत होता, परंतु माधवराव हा त्याशिवाय वर्धेच्या अलीकडील सर्व मुलुख मागत होता. हे न पटल्यामुळे लढाई पुढे चालली. शेवटी देवाजीपताच्या विद्यमाने पेशव्यांशी पुढील शर्ती ठरल्या. त्यात फक्त ८ लक्षाची जहागीर परत देण्याचा व इतर किरकोळ शर्तीवरच पेशव्याने तह करण्याचे कबूल केले. स्वारी-खर्चाबद्दल पूर्वी देवाजीपत पधरा लक्ष रुपये देत होता तेहि या तहात पेशव्यास मिळाले नाहीत यामुळे या तहात पेशव्याचा काहीएक फायदा झाला नाही व दोन्ही पक्ष खराबीत व खर्चात आले पक्का तह ब्रम्हेश्वर नजीक **कनकापुर**^२ (गोदावरीच्या काठी) येथे ता. २३-३-१७६९ रोजी झाला त्या तहाच्या शर्ती खालीलप्रमाणे होत्या.^३

(१) जानोजीस पेशव्यानी सन १७६३ साली बत्तीस लक्षाची जहागीर दिली होती व तीपैकी सन १७६६ च्या स्वारीत चौवीस लक्षाची परत घेतली होती. आता आठ लक्षाची राहिली होती तीहि त्याने पेशव्यास परत द्यावी.

(२) अक्कलकोटकर भोसले शहाजीराजे याची काही उत्पन्ने व हक्क वऱ्हाडप्रांती होते ते जानोजीने जप्त केले आहेत. त्यावरची जप्ती उठवावी व त्याऐवजी बाळापुर परगणा द्यावा.

(३) पेशवाई मुलुखापैकी औरंगाबाद सुभ्यांत भोसले आजपर्यंत परभारें घासदाण्याचा ऐवज घेत असत तो त्यानी आता तसा घेऊं नये. त्याच-

१ ना. भो का प. ले. ३३, ३४, ३५ व ३७ पहा.

२ हा तहनामा ना भो का. प. ले. १९ व २८ (ऐ.प.ले. ११७-११८) मध्ये संपूर्ण छापला आहे व ले. २५, २६ मध्ये मुधोजीने पुढे त्यात कांही फेरफार केला आहे.

३ खरे प्रस्तावना पान १६९-१७० व ऐ. प. ले. ११७-११८ पहा.

प्रमाणे इतर सुभ्यात किंवा मोगलाच्या राज्यातदेखील फौज पाठवून घासदाणा घेऊ नये पेशव्याचे त्या त्या तालुक्याचे अमलदार असतील त्यास सरकारातून वेळोवेळी भोसल्याचा ऐवज देण्याबद्दल ताकिदी होत जातील व त्याप्रमाणे ते ऐवज देतील. मोगलाकडून याचप्रमाणे सामोपचाराने ऐवज मिळेल. तसा तो न मिळाल्यास मात्र मग भोसल्यानी जबरदस्तीने मोगलाच्या मुलुखातून घ्यावा.

(४) पेशवे सरकारातून बोलावणे येईल त्या त्या वेळी भोसल्यानी फौजेसह चाकरीस हजर व्हावे.

(५) पेशव्याच्या आज्ञेखेरीज भोसल्यानी आपली फौज वाढवू नये व कमीही करू नये

(६) पेशव्याच्या राज्यापैकी बखेडेखोर व फदफितूर करणारे लोक असतील त्यास भोसल्यानी आसरा देऊ नये.

(७) दिल्लीचा बादशहा, औधचा नबाब, रोहिले, इंग्रज व मोगल यांपैकी कोणाशीही पेशव्याच्या परवानगीशिवाय भोसल्यानी राजकारण करू नये.

(८) भोसले यांनी पेशव्यास दरसाल पाच लक्ष रुपये खडणी पाच हप्त्यानी देत जावी

(९) हिंदुस्थानप्राती पेशवे सरकारची फौज जावयाची असेल तेव्हा ती मुद्दाम भोसल्याच्या मुलखातून नवीन वाट पाडून जाणार नाही. जुन्या मार्गाने जात जाईल.

(१०) जानोजी आपल्या भावाबदाचे जेथपर्यंत यथास्थित चालवीत जाईल तेथपर्यंत पेशव्याने त्याच्या घरखटल्यात पडू नये

(११) वाशीमचे कापड दोन हजाराचे व बाळापुरचे तीन हजाराचे याप्रमाणे चागले फर्माविसी दरसाल पाठवीत जावे.

(१२) रेवा मुकुदपुर, महोबा, चारठाणे, जितूर, साकरखेडी, मेहकर हे सहा महाल भोसल्याने पेशव्यास परत द्यावे.

(१३) भोसल्याच्या ओडीसाप्रातात कलकत्तेकर इंग्रज उपद्रव देत असतात. त्याजवर स्वारी करण्याकरिता भोसल्यास फौज पाठवावयाची झाल्यास पेशव्यास विचारून त्यास फौजेची जरूरी नसेल तेव्हा पाठवावी.

(१४) भोसल्यावर काही परचक्र आल्यास पेशव्याने त्याच्या मदतीस फौज पाठवावी.

तहाच्या शर्ती पक्या झाल्यानतर जानोजी व पेशवे यांनी एकमेकाच्या भेटी घ्याव्या असे ठरले व माधवरावाने जानोजीकडे देवाजीपतास पाठविले व त्याचे वरोबर आपणातर्फे गोविंद शिवराम खाजगीवाले यास रवाना केले. दोघाच्या भेटी वाशीमच्या जवळपास व्हाव्या असे ठरले, कारण जानोजी भोसल्याचा मुक्काम तीस कोसावर पूर्वेस चिमूरचे सुमारास असून त्यास यावयास अवकाश होता म्हणून माधवराव कनकापुराहून आवढेनागनाथाचे दर्शन घेण्याकरिता रवाना झाला व वरीलप्रमाणे वाशीमचे जवळपास देवाजीपताने जानोजीस घेऊन यावे व पेशव्यानेहि त्याच सुमारास आवढेनागनाथाहून वर्षप्रतिपदेचे सुमारास वाशिमास यावे असे ठरले. प्रसिद्ध हरीपंत फडके हा पेशव्याच्या लष्कराबरोबर होता तो ता ३ एप्रिल रोजी आवढ्या जवळून पुण्यास लिहितो:-

“भोसल्यास आणावयास राजश्री दिवाकरपत गेले आहेत त्यांची भेट होऊन पत्रे आली नाहीत पत्रे दोन चार रोजात येतील मग दोन मजली श्री. राजश्री दादास^१ पुढे जानोजीबावास आणावयास जावे लागेल येथे चारपाच मुक्काम होतील त्रितीयेस येथून कूच करून आवढ्यास जातील. देवदर्शन करून तेथेच मुक्काम करतील. चतुर्थी पचमीस कूच करून पेणचे^२ पाण्याने वाशीमचे सुमारे जात असो, इतकियात देवाजीपत येतील. श्री. राजश्री दादा^१ तिकडे जाऊन भोसल्यास श्रीमताचे भेटीस घेऊन येतील.”

ता. १६ एप्रिल रोजी पेशव्याचा मुक्काम वाशिमाहून चार कोसांवर दक्षिणेकडेस पेनगगेच्या काठी होता. तेथे देवाजीपंत जानोजीच्या पुढे येऊन पेशव्यास भेटला जानोजीहि ५० कोस माजरी तळेगांव येथे मागे होता त्यास सामोरे जाऊन भेटीस घेऊन आणण्याकरिता पेशव्याने मोरोबादादा फडणीस यास पाठविले^२

१ मोरोबा दादा फडणीस. २ पेनगगा नदीच्या कांठानें.

२ याच सुमारास जानोजी भोसल्याच्या मृत्यूचेहि खोटे वर्तमान चोहोंकडे पसरले होते. पे. द. भा. २० ले. २६०, २७५, १९१.

जानोजी हा चैत्र शु॥ १ च्या (ता. ७-४-१७६९) सुमारास वाशीम येथे यावयाचा. परंतु वर्षप्रतिपदेपर्यंत आपल्या मुक्कामावरून हाललाच नव्हता. द्वितीयेस जानोजी आपल्या तळावरून निघून वाशीमकडे निघाला. माधवराव हा पेनगगेच्या काठाने वाशीमहून मेहकरास आला मोराबादादा फडणीस व हरीपंत फडके हे दोन हजार फौज घेऊन जानोजीस सामोरे गेले. त्याची भेट मागे चाळीस कोमावर मांजे येथे झाली. तेथून ते जानोजीस घेऊन ता. २४ एप्रिल (चैत्र वद्य ३ सोमवार) रोजी मेहेकर येथे पेनगगेच्या काठी पेशव्याचा मुक्काम होता तेथे घेऊन आले व पेशवे व जानोजी यांच्या मेहकर येथे मोट्या समारंभाने भेटी झाल्या. ^१ त्यापूर्वी दोनतीन दिवस आधी पेशव्याचा मुक्काम मेहेकर येथेच होता व या भेटीनंतरहि चारपाच दिवस सर्वांचा तेथेच मुक्काम होऊन एकमेकाकडे मेजवान्या व मानसन्मान वगैरे झाले. मोगलाचा दिवाण रुकनुद्दौला हाहि तेथेच होता. त्याचेकडेहि उलटसुलट मेजवान्या झाल्या. मेहेकर मुक्कामी या नवीन तहापैकी तीन लक्षाचे महाल मोगलास देण्याचे कबूल केले व भोसल्याकडील मेहेकर वगैरे चार लक्षाचे महाल मुटले होते त्यापैकी मोगलास तीन लक्षाचे महाल पेशव्याने दिले.^२

१ पे. द. भा. २० ले. २७९.

सरदेसाई मध्य विभाग भा. ४ पा १६१ मध्ये जानोजी व माधवराव याची भेट ता ७-४-१७६९ रोजी वर्षप्रतिपदेच्या मुहूर्ताने वाशीम येथे झाली असे लिहिले आहे परंतु ते बरोबर नाही त्या दिवशी वाशीम येथे भेटी होण्याचे ठरले होते, परंतु जानोजी तोपर्यंत न आल्यामुळे वर सांगितल्याप्रमाणे ता. २४ एप्रिल रोजी मेहेकर येथे त्याच्या भेटी झाल्या पेशवे दप्तरातील वरील लेखाक त्यावेळी उपलब्ध नसल्यामुळे पूर्वी ठरल्याप्रमाणे भेटी झाल्या असतील या अदाजाने वरील विधान झाले असावे. जानोजीस उशीर लागण्याचे कारण देवाजीपत गेल्यानंतर जानोजीचा विचार बदलला व त्याने देवाजीपतास मागाहून चिठी पाठविली की, आम्ही येत नाही. त्यामुळे माधवरावासहि सशय आला की, यात देवाजीपताचीच काही तरी लबाडी आहे, परंतु पुन्हां निरोप गेल्यानंतर जानोजी निघून आला. (ले. १९७ पहा)

२ पे. द. भा. २० ले. २८०.

वरील निरवा-निरव झाल्यामुळे पेशवे पृण्यास गेले व भोसले नागपुरास आले. वरील लढाईत आपणास मदत करण्याबद्दल जानोजीने कलकत्तेकर इग्रजास विनविले होते पण त्यांनी काहीएक मदत केली नाही याप्रमाणे भोसल्यावरील दुसऱ्या मोहिमेचा शेवट झाला.

भोसल्याकडील खर्चाची ओढ या मोहिमेत किती झाली होती, हे दिवाकरपताच्या पत्रावरून दिसून येईल. फौजेचा पगार तुबला अमून त्यांनी दिवाकरपतास व जानोजीसहि अडविले होते. शेवटी पेशव्याकडून काही द्रव्य कर्जाच्या रूपाने घेऊन त्यांनी आपली सुटका करून घेतली व याच कारणा-मुळे बहुधा या स्वारीचा खर्च पेशव्याने भोसल्याकडून घेतला नाही. दिवाकरपताने माधवरावास वरील आणीबाणीच्या वेळी पत्र पाठविले ते असे -

“ आपले वचनावर लिहिल्यावर श्रीमन येजमान आले श्रीमताची मसलत काही खराब जाली नाही, सोये पडली. यैसे असता आज दुसरा उपवासः सिलेदाराचे कारकोनाप्रमाण घेऊन आटोपहार^१ तोड वासाव तर हे उचित दिसत नाही; येतो आपन आज्ञा करितात की दरवारात बोढ आहे बोलू नका उठून येतो. त्यास श्रीमत येथे आल्याचे फळ उपवास करावे, मराव हे ठाऊक नव्हत. लाख रुपये दिले तेहि बागलकोटी, साडेनवाची मोहर फौजेची येकच हाक जाली. दवलत पेचात यावी हा अर्थ घडल हें ठाव नव्हत. च्यार लक्ष रुपये आज पाहिजेत, नाहीतर परिछिन जीव वाचत नाही. कर्जबातरीक^२ घ्यावे. हती घोडी भरीस घालतो तरी पुरत नाहीत येसा कहर. जर आठ सागून पाठवितो तर पेच दिसता. सांडनी-स्वार पाठविला त्याचे उत्तर आले की येथे आल्यावर सर्व घडल. तैसेच करार करून येथोवर आनिले. च्यार काले कागद दिले ते आज काये उपयोगावर पडले. त्यास याजला आनिले तैमे याजला जिवंत वाचून येथून जात ते कराव. वाचायाचे असेल तर वेकट रमनाची सेफत आहे आजवरी यैसे लिहिले नाही. येथे उपाये आमचा नाही. लोकाची घोडी दोन लक्षा रूपयाची मेली आनी मानस मेली ती मरोत. येकदा येजमानास

वाचून येथून काढिता तर येक यत्ने करायाचे पुन्ये घडत. याहि वर इच्छा परिछिन. आज जीवत्वाची आशा नाही. ”

या मोहिमेनतर जानोजी व माधवराव यांचे सख्यच राहिले. इ. स. १७७० मध्ये पेशव्याने हैदरावर स्वारी केली त्या वेळी जानोजी भोंसल्याने सावाजीस ५००० सैन्यासह कराराप्रमाणे पेशव्याबरोबर पाठविले या स्वारीत भोंसल्याचे लष्कर शेवटपर्यंत हजर होते. हैदराकडील माणसे जानोजीकडेस त्यास फोडण्याकरिता आली होती, परंतु त्याने त्यास स्पष्ट नकार देऊन हैदराची पत्रे पेशव्याचे वकिलास दाखविली व माधवरावाकडेस पाठविली. यानंतर पेशव्याशी जानोजीने काही कृत्रिमपणा केला नाही. इ. स. १७७३ चे एप्रिल महिन्यान जानोजी माधवराव पेशव्यास पुण्याजवळ थेऊर येथे येऊन भेटला. माधवराव त्या वेळेस आजारी पडल्यामुळे थेऊर येथे येऊन राहिला होता व पुढे तो सहा महिन्यांनी तेथेच निवर्तला (१८-११-१७७२) जानोजीहि आपला अत काळ जवळ आला असे समजून आपल्या मागे आपल्या राज्याची व्यवस्था करण्याच्या तयारीत होता व माधवरावाच्या आजारीपणाच्या निमित्ताने त्याची भेट घेऊन मागील व्यवस्था पेशव्याकडून मजूर करून घेण्याचा त्याचा विचार होता.

जानोजीस मुलगा नव्हता म्हणून त्याने मुधोजीचा वडील पुत्र रघूजी यास दत्तक घेण्याचे ठरविले होते. त्यामुळे मुधोजीचे व त्याचेहि सख्य झाले. जानोजीने थेऊर येथे पेशव्याकडून कबूल करून घेतले की, तुमच्या मागे सेनासाहेबसुभ्याचे पद रघूजीस दिले जाईल. माधवरावाने जानोजीचा योग्य सन्मान केला. तेथून जानोजी निघून पंढरपुरास जाऊन देवदर्शन करून नागपुराकडेस परत निघाला. मार्गति तो तुळजापुराहून जोगाईचे आंब्यास जात होता. सदरहू प्रात निवाळकराचे मुलुखात होता. त्या भागांत मोगलाचे सरदार तहवरजंग व इब्राहिमखान ऊर्फ धवशा हे मुक्काम करून होते. त्यांस भेटण्याकरिता तो त्याचे मुक्कामी गेला व परत आला तो पोटशूळाच्या व्यथेने अगाची काहिली होऊन ता. १६ मे १७७२

रोजी मरण पावला. (वैशाख शु॥ पौर्णिमा श. १६९४).^१ जानोजीचा मृत्यू मीजे येरळ प्र नळदुर्ग येथे झाला. तेथे मुधोजीने देऊळ व अन्न-छत्र बाधल्याचा व पेशव्याकडून काही इनाम करून घेतल्याचा उल्लेख सापडतो^२ मुधोजी हा काही दिवसापूर्वीच वऱ्हाडातून बालाघाटावर जाऊन जानोजीस मिळाला होता, त्यामुळे मरणाचे वेळी तो जवळच होता. भोसऱ्याचे बखरीत पुढे लिहिल्याप्रमाणे माहिती दिली आहे —

“इतक्यात एकाएकी शऱ्हाची व्यथाहि सेनासाहेवास होतीच आणि नित्य गोळी औषधाची खात होते. एक दिवशी गोळी खाऊन लवकर जेवले नाहीत. सबब मात्रेने अपचार केला कठीण अवस्था जाहली ते समयी सेनासाहेबानी सेनाधुरधर यास जवळ वसवून आपले कपाळ सेनाधुरधराचे कपाळास घासिले की आजपर्यंत दौलत आम्ही केली, दैव आमचे होते तुम्ही पराक्रमी भारी शाहणे होता परंतु प्रारब्ध आमचे होते. त्या योगेकरून उत्कर्ष तो आमचा ते दैव तुमचे दैवास घासितो आता सवंस्वी मालकच आहात असे म्हणून भवानीपत मुनसी व दिवाण व कारभारी व बक्षी भवानी काळू वगैरे सर्वास निरोप करून सेनाधुरधराचे हातात हात घातले आणि भगवत स्मरण करून (हिजरी) सन ११८१ चे साली वैशाख शु॥ १५ स कैलासवासी झाले. मागे हाहाकार झाला. नाटकशाळा सती गेल्या.”

कारभान्यांची घडामोड—जानोजीचे कारकीर्दीचे अखेरीस दिवा-करपंत हा मागे पडून दोन नवीन मुत्सद्दी पुढे आले. ते म्हणजे भवानी-पंत मुनसी व भवानी काळो हे होत, देवाजीपताविषयी पेशवे व जानोजी या दोघाचीहि मने कलुषित झाली होती बखरकार म्हणतोः—
“ त्या दिवसापासून भवानीपत मुनसीवर माधवराव याची कृपा फार झाली दिवाणगिरीची वस्त्रे दिली देवाजीपतास आणून सेनासाहेबानी कैद केले.

१ वगील मिती बखरीच्या आधारे दिली आहे. त्या वेळच्या समकालीन पत्रांत वैशाख वा॥ ५ व वैशाख वा॥ १२ अशा निरनिराळ्या मिती दिल्या आहेत पे .द. भा. २० ले. ३००, ३०१ पहा; परंतु ही पत्रे मृत्यूच्या ठिकाणाहून लिहिली नसल्यामुळे त्यान चूक असण्याचा सभव आहे.

२ ना. भो. का. प. ले. २५ सवाल ८. ऐ. प. ले. २२९ पान १९९.

देवाजीपताचे सोयरे व त्या पक्षातील शिवरामपंत बाबा टाळकुटे व दामाजी खोलकुटे व दिनाजी दशरथ सांड व चिमाजी रखमांगद चिटनवीस आदिकरून बहुताचे दड करून पंका मिळविला. मगब सेनासाहेबाचे कृपापात्र भवानीपंत मुनसी झाले. फौजेचे कबजा घेणे भवानीपंत काळूनें ठरविले, म्हणून देवाजीपताचे पक्षास असता त्याजवर लोभ राहिला.”^१

जानोजीने दिवाकरपंतास कैद करून त्यास बराच त्रास दिला व त्याचे सर्व घर लुटून नेले

दिवाकरपंतास उतरती कळा, कैद व लूट—दिवाकरपंत फार कर्तबगार मनुष्य असून त्याच्याशिवाय भोसल्याच्या खर्चाची तजवीज करणारा मनुष्य कोणीही नव्हता. भोसल्यास पैशाची नेहमी अडचण असून त्याकरिता फौजाचे धरणे नेहमी सुरू असे, परंतु दिवाकरपंताने काही सावकार मडळी व काही इतर मडळी हाताशी ठेवून कशी तरी वेळ मारून न्यावी, परंतु अखेरीस प्रत्येकाचे मन त्याचे विरुद्ध होत गेले. मुघोजीस वाटे की, हाच जानोजीस वहकावतो. पेशव्यास वाटे की, याचेच मल्ल्याने जानोजी मोगलास व राघोबादादाचे पक्षास मिळाला. म्हणूनच भोसल्यावरील दुसऱ्या मोहिमेत देवाजीपंत पेशव्याशी बोलणे लावण्याकरिता आला असता पेशव्याने त्यास पकडून आपणाजवळ कैदेत ठेविले. तरी या मोहिमेत अखेर तह झाला तो देवाजीपताच्या मध्यस्तीनेच झाला, कारण भोसल्याच्या दौलतीत याच्याइतका माहितगार व हुशार मनुष्य दुसरा कोणीच नव्हता, परंतु जानोजीमुद्धा शेवटी त्याचे विरुद्ध उलटला व आपल्या कृतकर्माचा पश्चात्ताप दाखविताना तोहि दिवाकरपंतावरच सर्व दोष लोटी. नागपूरचा पेशव्याचा वकील विठ्ठल शामराज हा जानोजीशी त्याचें झालेले भाषण^२ कळवितो, त्यात जानोजी म्हणतो—“ श्रीमत कायम तर आमची दौलत कायम हे पुरती आमची समज आहे. पूर्वील सिलसिले चहूकडे जे जाले ते आम्हास बोलता नये. परंतु हे इतकेहि

^१ बखर पान ७७ पहा.

^२ पे. द. भा. २० ले. १९८, पान १८७.

कृत्य माझे नव्हे. हे दिवाकरपंतांनीं चहूकडे सूत्रे ठेविली होती मी त्यास सांगेहि परंतु त्याची समज काही आनीख पाहता विभिचार भक्तीने भगवत् प्राप्त नाही. येकनिष्ठतेनेच ईश्वर प्राप्त आहे. साप्रत आम्हीहि दिवाकरपंताच्या मसलतीने उदड करून पाहिले परंतु प्रात कोठेहि न लागला. पाहता याचे कृत्य असे म्हणूनच आमचे दौलतीवर आफत हे जाणूनच दिवाकरपंतास घरी बसविले.”

जानोजीने दिवाकरपंताचे घर लुटून त्याची सर्व दौलत नेली त्याचे वर्णन वरील वकीलाने त्याच १ पत्रात केले आहे — “ दिवाकरपंताचा मजकूर काही नग जडावाचे व सोने, रुपे, राहिले होते तेहि घेऊन गेले. नवरात्रात उछाहासाठी पाच हजार रुपये ठेविले होते तेहि नेले. उछाहास त्याचे घरी कोण जानो म्हणाले. तमाम ब्राम्हण ज्यास गाव स्वास्ती वृत्ती ज्यास आहेत व आपले चाकर जितके आहेत तितके कोनी देवाजीपंताचें येथे न जावे, गोसावी कोनी न जावे अशी परिछिन्न ताकीद केली आहे. कोनी त्याच्या घरास जात नाही. मुलाची व्येथा त्यास जाली आहे. त्यास औशद देयास कोनी वैद्य देखील जात नाही. असा बदोबस्त केला आहे कोनी त्याच्या घरास जात नाही. असा प्रकार जाला आहे. ”

त्याचप्रमाणे दिवाकरपंतांने स्वतः वरील वकीलामार्फत कळविलेली हकीकत^२ खालील प्रमाणे आहे. “ ठेवरेव कोठे काय आहे याची चौकशी करणे ते केली, आण करीत आहे दामाजीपंताचें घरी वस्त्रपात्र आदी करोन सर्व सोडून येक येक वस्त्रानसी नूतन ग्रह प्रवेश जालो. मध्ये मध्ये चतुर्विध साधना करीतच गेले. निकूरच्याहून अत्याग्रहे तीन लक्ष बीस सहस्र पर्यंत नख्त व जवाहीर, हत्ती, घोडे, उडे वगैरे तमाम नेऊन निदानी पोषाकी वस्त्रे नवी जुनी निवडून जुनी द्यावी, नवी न्यावी, येथवर केल्यास धैर्याधिष्ठित चित्त करोन श्रीहरी सेवेत सादर आहे. पुढे विजेया-दशमीचा उत्साह आहे. प्रतिवर्षी पडित आदी करोन येत असता त्यास सहा हजार रु. मात्र ठेविले. हेहि त्या दिवसपर्यंत राहून उपेगी पडतील

येसे निश्चये करणियात येत नाही अर्थ हरण तो जाले. पुढे प्राणाचाहि संकल्प केला परंतु आतःपर याचा कारभार नको येविषईची प्रतिज्ञा समर्थाचे पायासी ती खरीखुरी आहे. शरीरीहि शूल निर्माण जाला. श्रेम होत आहेत मोहात्साह मात्र जाला पाहिजे, येवढी वासना हे सिद्धीस गेल्यावर मग काही आस्था राहिली नाही. ”

भोसल्याच्या सर्व कारस्थानात जरी देवाजीपंत मुख्य होता व त्याचे सल्ल्याशिवाय जानोजी हा मोगलास व राघोबादादास मिळाला नसेल हे जरी खरे असेल तरी जानोजी त्या गोष्टीस मुख्यत्वे राजी असल्याशिवाय वरील गोष्टी झाल्या नाहीत. त्यामुळे जानोजी वरील गोष्टीबद्दल स्वतः हि दोषी होताच परंतु आपला दोष दुसऱ्यावर घालणे हा मनुष्यस्वभावच आहे

दिवाकरपंतास वरप्रमाणे उत्तरती कळा लागली व काही दिवस तो अडचणीतच राहिला परंतु पुढे कलकत्तेकर इंग्रजाच्या व भोसल्याच्या दरम्यान ज्या मसलती होत होत्या त्यात दिवाकरपंताची जखर लागली व त्या खटपटीत मुख्य दिवाकरपंतच होना व त्याच खटपटीत असताना दिवाकरपंत हा इ. स. १७८१ मध्ये मरण पावला हा प्रकार पुढे येईल

भवानीपंत मुनसी—जानोजीच्या कारकीर्दीच्या शेवटी भवानीपंत मुनसी व भवानी काळो हे दोघे गृहस्थ पुढे आले व बरीच वर्षे ते नागपुरच्या कारभारात प्रमुख होते **भवानी मुनसी**^१ हा एलिचपुराकडील राहणारा असून प्रथम तो एलिचपुरच्या नबाबाच्या पदरी होता. तो फारशी लिहिणेवाचणे उत्तम जाणत असे. एलिचपुराहून तो पहिल्या रघूजीच्या कारकीर्दीत नागपुरास आला व देवगडकर गोड राजे बुव्हाणशहा याजकडे फारशी पढविण्याकरिता राहिला. इ. स. १७५१ मध्ये रघूजी भोसले व बगलचा नबाब अलीवर्दीखान याजमध्ये तह झाला त्यावेळी भवानीपंताचे फारशी समुदे फार पसत ठरल्यामुळे रघूजीने त्यास आपल्या पदरी ठेविले. भोसल्याचे बखरीत भवानीपंताविषयी पुढे लिहिल्याप्रमाणे माहिती दिली आहे :—

१ ऋग्वेदी देशस्थ ब्राह्मण. याचे वंशज नागपुरास आहेत. त्याचा वाडा च देवळे प्रसिद्ध आहेत.

“ वकीलाचे विचारास मसुदा न आला तेव्हा भाऊसिंग लाला बुन्हाण-शहाचे बक्षी बहुत हुशार मातबर याजला बाबासाहेबानी बोलाविले. आज्ञा केली की, ‘तुमच्या येथे कोणी फारशीनवीस असल्यास आणावे.’ त्यानी विनती केली की आमचे ज्ञातीत कोणी नाही परंतु राजेसाहेबाचे पदरी एक ब्राह्मण अळजपुराकडील कोणी एक दिवस आम्हाजवळ होता तो आमचे पाहण्यात आहे. लिहिण्यात चांगला आहे आम्हापासोन राजे-साहेबानी फारशी पढविण्यास नेला आहे त्याचा १० रुपये दरमहा कराराने ठेविला आहे. त्याजवरून बाबासाहेबानी राजाकडेस निरोप सांगून पाठविला की, ‘तुम्हाजवळ फारशीनवीस ब्राम्हण आहे त्याजला इकडे पाठवून द्यावे’ तेव्हा भवानीपंत मुनशी यास पाठविले त्याने बाबा-साहेबाचे मर्जानुरूप मसुदे लिहिले. तेव्हा वकीलाकडे तसेच मसुदे देऊन पाठविले. ते पाहून वकील खूप झाला. दोन हजार रुपये बक्षीस पत्त मशारनित्हे यास दिले. तेथून सेनासाहेबानी मुद्धा आपले तर्फेने २०० रुपये बक्षीस दिले. तसेच पत्त निघून राजे व-हाणशहापाशी आले याणीहि शभर रुपये यास इनाम दिले बाबासाहेबास राजे याणी सांगून पाठविले ‘पसत असल्याम ठेवून घ्यावे’ असा मजकूर समजण्यात आला तेव्हा साहेबी सांगून पाठविले की, “माणूस काबील आहे, तुमचे मर्जोस अस-ल्यास बहुत चांगले आहे” जेव्हापासून ठेविले ते दिवसापासून राजाकडील निरोप बाबासाहेबाकडे आणीत जावा व उत्तरे नेत जावी असे काही एक दिवस जानोजीबोवापर्यंत चालले.”^१

इ. स १७६३ चे निजाम व पेशवे याच्या मोहिमेत भवानीपंत मुनशी हा दिवाकरपताबरोबर हजर होता दिवाकरपतावर इतराजी झाल्यानंतर मुनशी हा पुढे आला व जानोजीचा दिवाण बनला. हा देवाजीपताच्या विरुद्ध पक्षाचा मुख्य होता.

भवानी काळो—भवानी काळो हाहि ऋग्वेदी देशस्थ ब्राम्हण असून वन्हाडातील मंगरूळ तालुक्यातील खडीधामणी वगैरे गावचा वतनदार पटवारी होता. त्याचा भाचा **राजाराम वाळके** हा प्रथम जानोजीचा भाऊ साबाजी याचेकडेस नोकर राहिला. साबाजीचे ठाणे व जहागीर

दारव्हा येथे होती. राजाराम हा वाढत जाऊन साबाजीचा दिवाण झाला. त्यामुळे गणेश काळोजी व भवानी काळोजी^१ हे दोघे बध् वऱ्हाडात मामले करूं लागले. राजारामपंताचे मार्फतीने भवानीपताची व साबाजी नानाची ओळख होऊन भवानीपंत साबाजीचा दिवाण झाला. जानोजी व त्याचे बध् यांची भाडणे चालू असता साबाजी हाहि माधवराव पेशव्याजी जानोजी विरुद्ध मिळण्याच्या बेतान होता परंतु भवानीपताने त्यास तसे न करण्याविषयी बोध केला. तसेच जानोजीसही ही बातमी देऊन त्याजकडून साबाजीशी सख्य करून घेतले. त्यामुळे जानोजीचाहि भवानीपतावर विश्वास बसून त्याने भवानीपतास साबाजीकडून मागून घेतले. भवानीपत तळहळू पुढे येऊन तो भोसल्याच्या फौजेचा मुख्य सेनापति झाला. हा देवाजीपताच्या पक्षाचा अमून अखेरपर्यंत त्याच्याशी स्नेहभावाने वागला. त्यानेच वाशीम येथील प्रसिद्ध बालाजीचे मूर्तीची स्थापना केली व देवालय बांधले. त्याचे वंशज नागपुर व वाशीम येथे आहेत. भवानीपत हा पुढे कटक प्रांताचाहि सुभेदार होता.

याच वेळेस राघोबा बक्षी, महादाजी बल्लाळ लष्करी वगैरे मुत्सद्दी पदे आले. त्यांचा उल्लेख पुढे वेळोवेळी येईल.

गणेश संभाजी खांडेकर—भवानी काळो याचे मागून ओरिसा (कटक) प्रांताची सुभेदारी गणेश संभाजी खांडेकर^२ याजकडे देण्यात आली.

१ गणेश व भवानी याचे बापाचे नाव काळोजी असे होतें. त्यावरून या घराण्याचे आडनाव काळो, काळू असेच पडले व तेच अद्याप चालू आहे. नाग. भो. का. ले. ७१ (गे प ले. १०४) याचा लेखक भवानीशकर गोपाळ हा भवानी काळोच असावा असा भास होतो व आतील मजकुरावरूनहि तेच वाटते परंतु पे. द. भा. २० ले २९६ (इ. स. १७७०) यांत खुद्द भवानीपत “भवानी काळोजी” या नावाने पत्र लिहितो. त्यावरून ले. ७१ मधील लेखक दुसरा असावा असे वाटते.

२ या खांडेकराची एक शाखा सातान्यास फडणीस म्हणून प्रसिद्धीस आली व तेथेच अद्याप आहे. या शाखेचा पूर्वज गोपाळ महादेव हा शिवाजीच्या व संभाजीच्या वेळेपासून कारभारात होता. त्याच घराण्यातील

(इ. स. १७६८) गणेश सभाजी हा उत्तर हिंदुस्थानात पेशव्यातर्फे महत्त्वाची कामे केलेला सरदार असून पानिपतचे लढाईचे मोहिमेत व त्यानंतर बुंदेलखंडाड व अंतर्वेदीत होता त्यानंतर तो पेशव्यातर्फे झाशीची मामलत करून होता. **बाबूराव कोन्हेर** कोल्हटकर (मुजुमदार) याचे मार्फत जानोजी भोसल्याचे कारभारात तो शिरला

बगाल व बिहार प्राताचे चौथाईबद्दल इंग्रजाशी बोलणे चालणे चालू होते व ते सर्व कटकचे सुभेदारामार्फत चाले म्हणून जानोजीने **गणेश संभाजीस** कटकचे सुभेदारीवर नेमले. गणेश सभाजीच्या नेमणुकीबद्दल जानोजीने कलकत्त्याच्या गव्हर्नरास पत्र लिहिले ते असे —

“ कटकच्या सुभेदारीवर हल्ली आम्ही **गणेश संभाजी** यास नेमले आहे हा गृहस्थ फार शहाणा व अनुभवीक असून फार सभ्य आहे. त्याचे बरोबर चांगले सैन्यही आम्ही दिले आहे. तो आता कटकात येऊन पोहोचलाहि असंल. तो तुमच्याशी चौथाईचे रकमेबद्दल बोलणे करील”^१ गणेश सभाजी हा कटकचे सुभेदारीवर सप्टेंबर १७७० इ. स. पर्यंत होता.

बगालचे चौथाईविषयी **गणेश संभाजीचे** प्रयत्न सफल झाले नाहीत. उलट हा शिवभट साठ्याप्रमाणेच आपणाशी बदलून सुजाउद्दौल्यास मिळून जाईल असा सशय भोसल्याचे मनात कोणी उत्पन्न करून दिला; परंतु नंतर तो दूर होऊन त्याने गणेश सभाजीस कटकातच कायम ठेविले. पेशव्याचा नागपुरचा वकील **विठ्ठल शामराज** हा ता. २६-९-१७६९ रोजी पेशव्यास लिहितो “ गणेश सभाजीविसी कोनी कोनी त्याच्या चित्तांत सशय घातला होता जे ते सुज्यायेद्दौलासी सख्य करितील कुटुबसुधाच तिकडेच आहेत. याच्या चित्तातहि सवशये आला होता. गणेशपताच्या बकिलाने येथून त्यास लिहून पाठविले जे याच्या चित्तात असा सशय आला

बापू कान्हो हा सातारकर छत्रपतीच्या पदरी असून **चतुरसिंग** भोंसल्याचा उजवा हात होता. त्याचेविषयी ग्रॅंट डफच्या इतिहासात उल्लेख आहे. (Grant Duff Vol III P. 158) मालकम साहेबाच्या सांगण्यावरून बापू कान्हो याने इ. स. १८१८ मध्ये त्या वेळचा इतिहास मालकम साहेबास लिहून दिला.

1 Calendar of Persian correspondence Vol. IV No. 1027

आहे; त्यास त्यानी कटकीहून सेनासाहेबास पत्रे पाठविली जे—म्या साहेबासी इमान केले आहे, वार्धिकदशा माझी जाली, आखरीस लेकराबालास साहेबाचे पायेजोड केली आहे, तिकडे श्रीमताकडेहि म्या चाकरी करून दुरारोप आला म्हणून हे पाये जवळ केले मजपासून आतर किमपि होनार नाही पुढे तरी प्रात माझा काये होणे आहे ? कुटुंब येथून रवाना करितो नागपुरात मुले लेकरे कुटुंब तेथे राहील आज्ञेप्रमाणे दत्ताजी गणेश कटकान राहतील कनिष्ठ पुत्रासह वर्तमान फौज मकसुदाबादेवर आपन जातो, याप्रमाणे पत्रे आली, त्यावरून तेथील खानरजमा होऊन वस्त्रे पत्रे वाहलीची त्याजकडे जानार ”

गणेश संभाजी हा कऱ्हाडा ब्राह्मण असून मंगमेश्वर तालुक्यानील बुरांड येथील रहाणारा होता व गोविंदपंत बुदेन्याबरोबर जी कऱ्हाडाचा घराणी उत्तर हिंदुस्थानात गेली त्यात गणेश संभाजी व त्याचा भाऊ गोपाळ संभाजी हे बुदेलखडान गेले बाबूराव कोन्हेर याचे मार्फतोने गणेश संभाजी हा नंतर भोमलेशाहीत आला व गोपाळ संभाजी हा पेशवाईतच राहिला गणेश संभाजी हा भोमलेशाहीतून निघून गेल्यानंतर माळव्यात एका चकमकीत मारला गेला त्याचा मुलगा मल्हार गणेश हा पुढे महादजी शिंद्याकडे राहिला पुढील वंशजामबधाने जास्त माहिती मिळत नाही

गणेश संभाजीचा भाऊ गोपाळ संभाजी हाहि उत्तर हिंदुस्थानात बराच प्रसिद्धीस आला माधवराव पेशव्याने त्यास माळव्यात जहागीर दिली ती पंथपिंपळोदा जहागीर म्हणून त्याच्या वंशजाकडे अद्याप कायम आहे^१.

१. गोपाळ संभाजीचे वंशज गणपतराव हे हल्ली उज्जनीस रहात असून त्यांचेकडून वरील माहिती व वंशवृक्ष मिळाला आहे. तसेच सरदेसाई म वि. ४ पा. ३०१ पहा. तसेच वंशावळ पुरवणी पहा. या राण्यातील हल्लीचे पुरुष चांगले सुशिक्षित आहेत.



भाग ७ वा

दुसरा रघूजी

पूर्वार्ध-(१७७२-१७९०)

जानोजी मरण पावला त्यावेळेस मुधोजी हा स्वारीत त्याचेबरोबर होता जानोजीची बायको दर्याबाई व साबाजी हे आकोटास होते व रघूजी हाहि दर्याबाईजवळच होता रघूजीस जानोजीने दत्तक घेण्याचे ठरविले होते व त्यासच सेनासाहेब सुभ्याचे पद देण्याबद्दल त्याने पेशव्यास सांगितले होते, परंतु दत्तविधान मात्र पूर्वी झालेले नव्हते. मुधोजी हा रघूजीचा बाप असल्यामुळे व रघूजी हा अद्याप स्वतः कारभार करण्याइतक्या वयाचा नसल्यामुळे^१ मुधोजीस वाटे की, राज्याचा सर्व कारभार आपल्या हाती असावा इकडे साबाजीसहि वाटे की, रघूजी मोठा होईपर्यंत कारभार आपल्या हाती असावा. म्हणून दोघाचीहि कारस्थाने मुरू झाली. जानोजीची बायको दर्याबाई ही साबाजीचे पक्षास मिळाली व तिने खोटेच जाहीर केलें की, आपण गरोदर आहो. यावरून तिने रघूजीस दत्तक घेण्याचा विचार तहकूब केला व साबाजीने पेशव्याकडे वकील पाठवून आपल्या नावें सेनासाहेब सुभ्याची वस्त्रें मागविली. मुधोजी हा राघोबादादाच्या पक्षाचा व त्याच्या सर्व कारस्थानात सामील असल्यामुळे व साबाजी हा माधवरावाच्या पक्षास असल्यामुळे माधवरावानें साबाजीचे नावे वस्त्रे पाठविली व बरोबरच आपला वकील रामाजी बल्लाळ गुणे यास नागपुरास पाठविले.

१. रघूजीचा जन्म इ. स. १७५७ च्या सुमारास झाला. त्यामुळे रघूजी हा या वेळेस अजमासे १५ वर्षांचा होता. त्याचा धाकटा भाऊ खडूजी ऊर्फ चिमणाबापू हा सुमारे ७ वर्षांनी लहान होता व व्यंकोजी ऊर्फ मन्याबापू हा चिमणाबापूपेक्षा २ वर्षांनी लहान होता. मन्याबापूचा जन्म इ. स. १७६६ चा आढळतो. रघूजीस बापूसाहेब असें म्हणत.

इकडे मुधोजी हा सैन्यासह गगथडीतून आकोटाकडे दर्याबाईस भेटण्याकरिता आला. मुधोजीच्या पदरचा व्यंकटराव काशी प्रभु हा रघूजीजवळ होता. त्याने मुधोजीस ही वगेल बातमी अगोदरच कळविली होती. मुधोजीने आकोटास जाऊन साबाजीची व दर्याबाईची भेट घेतली परंतु उभयतांचा समेट न होता मुधोजी रघूजीस घेऊन चंद्रपुरास गेला व दर्याबाई व साबाजी हे नागपुरास आले. चंद्रपुराहून मुधोजीने आपला सुभेदार महिपतराव यास नागपुरास तेथील सर्व अदाज पाहण्याकरिता पाठविले. त्याचेबरोबर मुधोजीची बायको चिमाबाई व दुसरा मुलगा व्यंकोजी ऊर्फ मन्याबापू यासहि नागपुरास पाठविले.

महिपतरावाने नागपुरास सर्व मुत्सद्दी व सरदार यांच्या भेटी घेतल्या. तो त्यास दिसून आले की जुन्या मुत्सद्यांपैकी त्यावेळी वंदेत असलेला देवाजीपंत व सरदारांपैकी भवानी काळो, शिवरामपंत टाळकुटे, जगदेवराव गुजर, गोविंदराव मुगुटराव, भवानी आटोळे, हे मुधोजीच्या पक्षास मिळण्यास तयार आहेत. महिपतरावाने या सर्वांना जागोवाचे १ देवळात नेऊन त्याचेकडून वेल उचलून घेतला. साबाजीचे पक्षास भवानीपंत मुनशी व साबाजीचा कारभारी भवानी शिवराम एवढेच राहिले. एवढी तयारी करून ही सर्व मंडळी चंद्रपुरास मुधोजीकडेस आली.

मुधोजीने आपले तिन्ही मुलगे रघूजी, खंडोजी ऊर्फ चिमणाबापू, व्यंकोजी ऊर्फ मन्याबापू व बायको चिमाबाई यास चंद्रपुरास ठेवून तेथे महिपतरावाचा पुत्र बळवंतराव व रामाजी केशव^१ तिखे यास बंदोबस्तास ठेविले व आपण सडा होऊन सैन्याचा जमाव करित चालला. नागपुराहून भवानी आटोळे, गोविंदराव मुगुटराव, शिवाजीपंत टाळकुटे व जगदेवराव गुजर हे सरदार महिपतरावाशी ठरल्याप्रमाणे मुधोजीस येऊन मिळाले. साबाजीने वऱ्हाडातील खंडोजी आढाव नावाचा सरदार व देशांतून शंकराजी घोरपडे, रणसिंग निंबाळकर व झुझारराव घाडगे

१ हे नारपूरचे मुख्य दैवत आहे.

२ रामाजी केशव तिखे हा मुधोजीचा फडणीस होता. त्याचा पुत्र गबाजी हा मुधोजीबरोबर स्वारीत होता. तो कुभारीच्या लढाईनंतर नागपुरास परत येतांना रस्त्यात मरण पावला. (ब. पा. ८९)

वगैरे सरदार सैन्यासह आपले मदतीस बोलावले होते. त्यासहि मध्येच फोडून मुधोजीने आपलेकडेस मिळवून घेतले. एकूण त्याचा जमाव २५००० चा झाला

कुमारीची लढाई (जान्युआरी १७७३ इ०)—इकडे साबाजीहि सैन्य जमवीत होता त्याने पेशव्याकडून सैन्याची मदत मागितली पेशव्याने बाळाजी पलांडे यास सैन्यासह साबाजीच्या मदतीस पाठविले. त्याचाहि जमाव बीस हजारापर्यंत झाला. तसेच मोगलाकडूनहि त्याने मदत मागितली होती. साबाजीचे सैन्य व पेशव्याकडील सैन्य वन्हाडात असता^१ त्याची व मुधोजीच्या सैन्याची लढाई इ. स. १७७३ चे जान्युआरी महिन्यात अकोल्या-जवळ कुंभारी म्हणून गाव आहे तेथे झाली सदरहू लढाईचे वर्णन नागपुरचे वखरीत पुढे लिहिल्याप्रमाणे केले आहे—

“नंतर अकोलें बाळापुराजवळ कुंभारगांव^२ येथे साबाजी भोसले व मुधोजी भोसले यांची लढाई जाहली सेनाधुरधराचा हत्ती निशाणाचा मुलाना मदारी या नावाचा होता व साबाजीबोवाकडील निशाणाचा हत्ती बरमवाली या नावाचा, याणे मदारीस लढाईचे समयी टक्कर मारली. तो हत्तीवरील निशाण सेनाधुरधराकडील खाली आले लढाई शिकस्त जाहली जिजाजी^३ भोसले गोत्र पुरुष मारले गेले, सबब सुतकामुळे वारा दिवस लागले व उभयताकडील सरदार याणी बोलण्यात आणिले की, भाडें नये, सल्ला करून सफाई करावी. याजवरून मुधोजी भोसले याणी लढाई दोन दिवस तहकुव केली. आणि सख्यत्वाचा विचार करून परस्पर लेख झाले की, रघोजी भोसले याजला जानोजीबोवानी मालक केले, ती मालकी त्याचीच आहे साबाजी भोसले याणी दिवाणगिरीचा कारभार मुधोजी भोसले सेनाधुरधर याणी मिळून करावा, असे होऊन सेनाधुरधर याणी

१ साबाजी पुण्याहून सेनासाहेब सुभ्याची वस्त्रे घेऊन येत असता रस्त्यात कुमारी येथे ही लढाई झाली असे बखर पा. ८७ मध्ये म्हटले आहे, परंतु दतर पुराव्यावरून साबाजी हा स्वतः पुण्यास गेला होता असे दिसत नाही.

२ पा. ८८. येथे ‘कुमारी’ असे पाहिजे.

३ हा जिजाजी, राणोजी भोसले उमरावतीकर याचा मुलगा.

शकट^१ भेद करून दर्याबाईसाहेबास आपलेकडेस आणले व ते सेनाधुरधरा-पाशी येऊन राहिले”^२

याप्रमाणे मुधोजी व साबाजी याचा तह ता. २८ जानेवारी १७७३ रोजी पेशव्याचा वकील रामाजी वल्हाळ याचे मार्फतीने झाला.

दुसऱ्या रघूजीस सेनासाहेबसुभ्याची वस्त्रे आणण्याकरितां रवानगी—या तहाप्रमाणे रघूजीस दर्याबाईने दत्तक घेऊन त्याचे नावे सेनासाहेब सुभ्याची वस्त्रे मिळवून कारभार मुधोजी व साबाजी या दोघांनी एक विचारे करावा असे ठरले व रघूजीच्या नावे वस्त्रे आणण्याकरिता व्यंकटराव काशी व लक्ष्मणराव काशी प्रभू यांना पुण्यास नारायणराव^३ पेशव्याकडे रवाना केले साबाजी व मुधोजी यांनी ते दिवशी एकमेकांस करारपत्रे लिहून दिली ती खाली लिहिल्याप्रमाणे —

“

श्री

श १६९४ माघ व. ११

(१७-२-१७७३)

तीर्थस्वरूप राजश्री मुधोजी भोसले सेनाधुरधर वडिलाचे मेवेशी

अपत्ये साबाजी भोसले सेनासाहेबसुभा दडवत विज्ञापना आपला व आमचा हर्षामर्ष वाढला, त्याजमुळे फौज ठेवून कलहास प्रारंभ झाला याजकरिता चौघे मराठे मातवर दरम्यान होऊन राजश्री रामाजी वल्हाळ निसवन पतप्रधान याचे विद्यमाने तह ठरला कलमे बितपशील —

१ चिरजीव राजश्री बापू यास मातुश्रीबाईच्या ओटीत घालावे

२ तुमच्या सनोपास आले तरी आमचे समते कारभार तुम्ही करावा.

३ दोन्हीकडील फौज भारी, इतके लोक ठेवावयाचे कारण सध्या नाही. यास्तव जितकी फौज कार्याकारण ठेवावयाची तेवढी ठेवावी. जे दूर करणे त्याचा फडशा हिशोबाचा आम्ही करावा याशी तुम्ही अनुकूल असावे सदर तीन कलमाचे निभावणीस दरम्यान असाम्या बितपशील:—

१ फदकितूर.

२ ना. भो. बखर पान. ८८

३ या अवधीत माधवराव पेशवा ता. १८-११-१७७२ रोजी मरण पावला होता व नारायणराव पेशवा झाला होता.

१ लक्ष्मणराव पाटणकर, २ जोत्याजी व चिमणाजी घाडगे, ३ बाजी-
राव पाटणकर, ४ यशवतराव नाईक निवाळकर, ५ राणोजी नाईक निवा-
ळकर, ६ जगदेवराव नाईक निवाळकर, ७ जगोजी यादव, ८ नन्होजी
जाचक, ९ मजीतखान रोहिले, १० हणमतराव बाजी घाडगे. एकूण
असामी दहा याची पत्रें अलाहिदा आहेत. त्याप्रमाणेच उभयपक्षी निभावणी
होईल.

मु॥ सलास सत्रैन मया व अलफ, माघ मास छ २४ जिलकाद हे विज्ञा-
पना^१.

हा तहनामा होऊन दोघेहि बधू नागपुरास गेले दर्याबाई मुधोजीस
मिळाल्यामुळे आता मुधोजीचे पारडे जड झाले व तो साबाजीस विचारीना.
यामुळे दोन्ही भावाचा पुन्हा कलह सुरू झाला. मुधोजीने देवाजीपंतास
कैदेतून काढून त्यास पुन्हा दिवाणगिरी दिली व भवानी मुनशीचा भाऊ
लक्ष्मणराव यास व मलामाणसास कैद केले. साबाजीचा पक्ष पडता
झाल्यामुळे तो नागपुराहून बाहेर निघून सैन्य जमा करू लागला. त्यानें
निजाम व पेशवे याजकडे सैन्याची मदत मागितली. त्याप्रमाणे निजा-
माने आपला दिवाण रुकुनुद्दौला व सरदार धौशा (जकीरदौला निर्मलचा
सुभेदार) व नारायणराव पेशव्याने खंडेराव दरेकर सरलण्कर यास
फौजेमुद्धा रवाना केले पेशवे व निजाम याचा सलोखा आतापर्यंत
कायम असून दोघेहि एकाच पक्षास होते.

एलिचपुरचा वेढा (आगष्ट १७७३) - इस्मायलखान हा मुधोजीस
मिळाल्यामुळे साबाजी व रुकुनुद्दौला यांनी एलिचपुरास वेढा देऊन मोर्चे
लाविले त्यामुळे मुधोजी नबावाचे मदतीस एलिचपुरास गेला. परंतु साबाजी
व रुकुनुद्दौला यांच्या फौजेचा जमाव मोठा असल्यामुळे तो लाबून लाबून
त्यांच्या कहीकबाडास उपद्रव देत राहिला. तसेच गाविलगडचा किल्लेदार
झामसिंग हा मुधोजीच्या पक्षाचा असल्यामुळे तोहि मोगल व साबाजी यांचे
सैन्यावर मधूनमधून छापे घालीत होता. इस्मायलखान हाहि तटाचे आतून
बाहेरील सैन्यावर मारा करीत होता. एकदा इस्मायलखानाने बाहेर निघून

१ ना. भो. का. प. ले. ३०-३१-३२ (ऐ. पत्रव्यवहार ले. १२८-२९-
१३०).

हल्ला करून तोफाचे मोर्चे उधळून लाविले. मुधोजीने खंडेराव दरेकर यास वाटेतच अडविण्याकरिता चंद्रपुराहून सैन्य पाठविले. त्याने खंडेरावास लाख-नवाड्याचे घाटापलीकडेच अडविले त्यामुळे तो एलिचपुरास पोहोचला नाही.

मुधोजीतर्फे व्यंकटराव काशी व लक्ष्मणराव काशी (गुप्ते) हे रघूजीच्या नावे वस्त्रे आणण्याकरिता नारायणराव पेशव्याकडे गेले होते. ते साबाजी व मुधोजी याचा तह झाल्यामुळे आता पेशव्याकडे काही अडचण पडणार नाही अशा समजूतीने गेले होते, परंतु इकडे साबाजी व मुधोजी याचा पुन्हा वेब-नाव झाल्यामुळे ते पुन्हा अडचणीत पडले. नारायणरावाचा पक्ष साबाजी-कडे व राघोबादादाचा पक्ष मुधोजीकडे परंतु राघोबादादा नारायणरावाच्या अटकेत असल्यामुळे त्याचा काही इलाज चालेना नारायणरावाकडून आण-णास मदत होणार नाही हे जाणून मुधोजीने व्यंकटराव व लक्ष्मणराव यास “दादाशी राजकारण करून बनल त्या तऱ्हेने आपली गोष्ट सिद्धीस न्यावी” असे लिहून पाठविले. याच सुमारास नारायणरावाने प्रभु लोका-च्या ग्रामण्यात पडून त्यांना दुखविल्यामुळे सर्व प्रभू जात नारायणरावावर उलटली होती व त्याचाहि प्रयत्न राघोबादादास कैदेतून सोडवून गादी-वर बसवावे व नारायणरावास काढावे असा होता त्यातच व्यंकटराव व लक्ष्मणराव हेहि सामील झाले.

एके दिवशी रात्री लक्ष्मणराव काशी याचा हात धरून राघोबादादा शनिवार वाड्यातून बाहेर पडून जात असता पाहरेकऱ्यांनी त्यास पकडले व राघोबादादास आत नेऊन बंदोबस्त जास्त कडक केला. लक्ष्मण-राव काशी हा पळून वाड्याबाहेर ब्राह्मण बसले होते त्यात जाऊन लपून बसला. नंतर तो पळून कोथळ्यास आपले गावी जाऊन राहिला काही दिव-सांनी तो परत पुण्यास येऊन नारायणरावाचे विरुद्ध कटात सामील झाला व या कटाचा परिणाम नारायणरावाचे खुनात झाला.

नारायणराव पेशव्याचा खून ता. ३०-८-१७७३ — नारायणरावाचा खून पुण्यास झाला त्या वेळेस मुधोजी, साबाजी, खंडेराव दरेकर, रुक्नु-हीला व मोगलांचा दुसरा सरदार धौसा ही सर्व मडळी एलिचपुरास होती. तेथेच पेशव्याच्या खुनाचे व सर्व अधिकार राघोबादादाचे हाती आल्याचे वर्तमान त्यांना समजले. त्यामुळे मुधोजीचे पक्षास मोठाच जोर

आला. राघोबादादाविरुद्ध पुण्याचे सर्व कारभारी उलटल्यामुळे राघोबा-
दादाने मुधोजीस आपले मदतीकरिता सैन्यासह पुण्यास बोलाविले.^१
व्यंकटराव व लक्ष्मणराव काशी यांनी वरील बातम्या मुधोजीस कळ-
विल्या तसेच त्यांनी रघुनाथरावाकडून रघूजीस वस्त्रे देण्याचा करार
करून घेतला व साबाजी आल्यास त्यास वस्त्रे देणार नाही हेहि त्याचे-
पासून लिहून घेतले ^२ (ता ४-९-१७७३).

मुधोजी व साबाजीचा एलिचपुरास समेट सप्टेंबर १७७३:—
त्यापूर्वीच महिपतराव दिनकर व मुधोजीचा उपाध्या बाळकृष्णभट
पटवर्धन याचेमार्फत मुधोजीने रुकनुद्दौला याच्याशी सलोखा कर-
ण्याची तजवीज चालविली होती. ती सफल होऊन एलिचपुरच्या नबाबाचा
व रुकनुद्दौला याचाहि सलोखा झाला. तसाच साबाजी व मुधोजी याचाहि
सलोखा होऊन असे ठरले की, सेनासाहेब मुध्याचे पद साबाजी-
कडेस कायम राहून अम्मल मात्र दोघानी सारखा करावा यानंतर दोघा-
च्या भेटी व्हावयाच्या होत्या. इतक्यात नारायणरावाच्या खुनाची बातमी
एलिचपुरास येऊन पोहोचली त्यानंतर मुधोजी गाविलगडास जाऊन
दर्याबाईस भेटला, पुण्याहून लक्ष्मणराव काशी हाही मुधोजीस पुण्यास
नेण्याकरिता एलिचपुरास आला होता. रुकनुद्दौला व धौसा हे एलिच-
पुराहून निघून गेले व साबाजी एकटाच राहिला. मुधोजीहि पुण्याकडे निघून
गेला व दादास मिळाला पुण्याजवळ पेडगावचे मुक्कामी दादाने रघूजीस
सेनासाहेबीची वस्त्रे दिली. ^३

लक्ष्मणराव काशी याजवर मुधोजीची मर्जी प्रसन्न होऊन उभयता बधूस
त्याने मोठे वक्षीस दिले यानंतर दादाने निजामावर म्बारी केली व
बेदरजवळ निजामाचा व त्याचा तह झाला त्यावेळी मुधोजी व रघूजीहि

१ ना भो का प ले १४, १५ (ऐ. प ले १३२-१३३).

ता ४-९-१७७३

२ ना. भो. का. ले. १६ (ऐ. प. ले. १३४).

३ ऐ. प. ले. १३९ ब पा. १०२

दादाबरोबर होते तेथेच निजामाकडून वऱ्हाडातील साठ-चाळीशीचा तह करून घेतला १

साबाजी बारभाईस सामील राघोवादादाचा पाठलाग--पुण्यात बारभाईचा कारभार सुरू झाल्यानंतर त्यांनी निजामास व साबाजी भोसल्यास दादासाहेबाविरुद्ध आपल्या पक्षास मिळवून घेतले. साबाजी त्याप्रमाणे कारभार्याचे मदतीस गेला व दादा निजामावर चाल करून गेला असता साबाजी औरंगाबादेजवळ २ दादास शह देण्यास हजर होता शेवटी बारभाईचा जोर झाल्यामुळे दादास पळ काढून जावे लागले व बारभाईचे सैन्य दादाचे पाठीस लागले साबाजी भोसले हा हरिपत फडक्याचे सन्याबरोबर राघोवा दादाचे मागे लागला होता व वऱ्हाणपुरापर्यंत बारभाईचे सैन्याबरोबर होता दर्याबाईही मुघोजीचा पक्ष सोडून साबाजीचे पक्षास मिळाली. याच मुमाराम दर्याबाई साताऱ्यासहि गेली होती. रघूजी हाहि तिचेवरोबर साबाजीकडेस आला बारभाईंनी मुघोजीच्या पक्षाचा महिपतराव दिनकर सुभेदार व व्यंकटराव काशी याम कैद केले महिपतराव यास त्यांनी चदनवदनचे किल्ल्यात ठेविले होते पण त्यानंतर त्याने मुघोजीस दादाकडून फोडतो असे कबूल केल्यावरून त्यास त्यांनी सोडून दिले. हे समजताच साबाजी व दर्याबाई यांनी सखारामपत पुरदरे याम लिहून त्यास पुन्हा धरण्यास माणसे पाठविली परंतु महिपतराव दिनकर हा महिपतराव ३ काशी यासह पळून तुळजापूर, परळी, आष्टी व मालगणी ४ या रस्त्याने वऱ्हाडचा घाट उतरून एलिचपुरास मुघोजी हा होता

१ व पा. १०३ हा अस्सल तहनामा उपलब्ध नाही

२ दादाने साबाजीस वत्तीस लक्षाचा मुलूख व अशीरगड किल्ला देण्याची लालूच दाखविली होती (ऐ. प. ले. १८० ना. भो. का. ४)

ता. १८-३-१७७४

३ व्यंकटराव व लक्ष्मणराव काशीचा भाऊ

४ बखर पा. ११०

मालगणी येथे तर ते जवळजवळ पकडलेच जात होते परंतु मोठ्या युक्तीने वाचले.

तेथे जाऊन त्यास मिळाला म्धोजी हा राघोबादादास मिळाल्यानंतर बऱ्हाण-पुरापर्यंत होता व तो नर्मदा उतरून पलीकडे गेल्यावर त्यास सोडून एलिच-पुर येथे आला होता व तेथेच काही दिवस राहिला होता साबाजी, दर्याबाई व रघूजी हेहि नंतर नागपुरास आले.

मुधोजीवर त्याचे पठाणांचा हल्ला — मुधोजी यास पैशाची फारच अडचण पडली. एकदा त्याने उमरावतीवर चाल करून गावकऱ्यांपासून जवर दड घेतला, तरी लष्कराची आरडन मिटल्यामुळे काही पठाणांची व मुधोजीची बोलाचाली झाली त्यावरून मुधोजीच्या जिवावरहि वेळ आली होती एकदा मुधोजी एलिचपूर शहरात नवाब इस्मायलखान याचे भेटीस जाऊन परत आपल्या तळावर येत असता तटाचे वेशीजवळ मुधोजीकडील काही पठाण त्याचे पालखीवर येऊन पडले

मुधोजीवरुन जगदेवराव गुजर,^१ देवाजी डोंगरदेव व चिमाप्पा चिटनीस^२ हे होते त्यांनी पठाणांनी झटापट केली व जगदेवराव गुजर त्या झटापटीत मारला गेला. मुधोजीस जखमा झाल्या व त्याने पठाणांचे पेशकबज हातानी धरल्यामुळे त्याचा अगठा तुटला देवाजी डोंगरदेव याने जवामर्दी करून काही पठाणांस मारून मुधोजीस एका तेल्याचे घरात लपविले, तरी दोन रोहिले त्याचे मागोमाग आत गेलेच व एका रोहिल्याने मुधोजीस पाडून त्याच्या गळ्यावर सुरा ठेविला, तो एक भागिरा भाग घाटीत बसला होता, त्याने धावून रोहिल्याचे डोके फोडले. दुसरा रोहिला तेथेच गावचा एक रजपूत होता त्याने मारला ही गडबड समजताच नवाब इस्मायलखान हा तेथे आला व मुधोजीस आपल्या वाड्यात घेऊन गेला व त्याने आपल्या पदरच्या शस्त्रवैद्याकडून मुधोजीच्या जखमा बाधविल्या नवाब नावाचा एक पठाण मुधोजीच्या लष्करात होता. तोहि या कटात सामील असल्याचे दिसून आल्यावरून त्याचे डोके मारले महिपतराव सुभेदार हा चद्रपुरास मुलाचे लग्नाकरिता गेला होता, त्यास वरील वर्तमान समजताच तो एलिचपुरास आला.

१ पुढे अप्पासाहेबाचे वेळेस प्रसिद्धीस आलेला गुजाबादादा गुजर याचा चुलता.

२ रखमाजी गणेश याचा मुलगा. नाव चिमाजी रखमागद.

नारायणरावाचा मारेकरी महमद ईसफ याची मुधोजीकडे रवानगी इ. १७७४ — राघोबादादाचा मोड होण्याच्या सुमारास नागयणरावाचे खुनात सामील असलेला गारदी महमद ईसफ यास दादाने याच वेळेस मुधोजीकडे एलिचपुरास पाठविले कारण बारभाई त्यास पकडण्याच्या खटपटीत होते. ना २-८-१७७४ गोजी दादाने आपल्या बारभाच्यामार्फत नर्मदेच्या उत्तरे-कडून मुधोजीस महमद ईसफाबद्दल जे शिफारसपत्र दिले होते ते खाली लिहिल्याप्रमाणे आहे:-

“ यानंतर डकडील वर्तमान तरी श्रीमत सरदारासह नर्मदापार झाले. तेथून कूच करून तापीतीरास जाणार आहेत वरकड सविस्तर वृत्त राजश्री आबाजी त्रिबक आपल्यास लिहितात त्यावरून कळेल साराश आमचे लक्ष आपल्याकडे आहे दुसरा प्रकार नाही. आपलेकडील वर्तमान वरचेवर लिहावे तेणेकरून चित्त स्वस्थ होईल महमद ईसफ याचे लक्ष सर्व प्रकारे आपल्याकडे. आम्हीहि बहुत त्याची खातरजमा आपल्याकडे जावयाविशी केली आहे. तूर्त श्रीमतापासून रुकसत केले. हे जवळ असल्यास पुणेकर दहशत खाऊ लागले सरदाराचेही मानस अमेच पाहून चार दिवस याजला आपणाकडे रवाना केले. याचा गौरव सर्व प्रकारे आपण करावा तूर्त नबाब इस्माईलखान बाहदर व आपण एकदोल आहेत या प्रसंगी महमद ईसफ आपल्याजवळ पोहोचले म्हणजे कोणतीही गोष्ट अगाध नाही. शत्रूचे पारिपत्य करतील साराश आप्पासाहेब तुम्ही कायम आहा तर श्रीमतास व आम्हास मोठा आश्रय आहे. यास्तव सुभेदार याजला आपल्याकडे रवाना केले. हे दोन हजार सामान आहे कैसे आहेत ते ध्यानात असेल श्रीमंताचे कमरेची समशेर आहे. ती आपण जतन करावी. विशेष काय लिहिणे ! लोभ असावा. हे विनंति. १”

महमद ईसफ २००० फौजेनिशी एलिचपुरास आल्यावर मुधोजीने त्यास आपले चाकरीस ठेविले त्याचप्रमाणे इतरहि सैन्य जमा करून मुधोजीने त्या सालचा (१७७४) दसरा एलिचपुरास केला व पुढे कार्तिक महिन्यात सर्व सैन्यासह तो नागपुराकडे निघाला. त्याचेबरोबर महिपतराव दिनकर याचे

चंद्रपुरचे सैन्य येऊन मिळाले होते इस्मायलखान नवाबासहि त्याने सैन्याची मदत मागितली होती परंतु त्याने आपले सैन्य दिले नाही

मुधोजीचे सैन्यापैकी एक टोळी महिपतराव दिनकर व मुधोजीचा पुत्र चिमणाबापू याचेबरोबर होती तिची व साबाजीकडील विठ्ठल बल्लाळ सुभेदार याची रस्त्यातच लढाई होऊन विठ्ठलराव मागे हटून नागपुरास गेला. मुधोजी यानंतर 'चंद्रपुरास' गेला व तेथून चागली तयारी करून पुन्हा नागपुराकडेस निघाला त्यापूर्वीच साबाजी हा दादासाहेबाचा पिच्छा सोडून नागपुरास आला होता

पांचगांवची लढाई साबाजीचा मृत्यु (ता २६-१-१७७५) - साबाजी हाहि नागपुराहून आपली फौज जमवून मुधोजीवर चाल करून आला. या दोन्ही सैन्याची गाठ नागपूरचे आग्नेय बाजूस पाच बोसावर पांचगांव^१ येथील मैदानात पडली. ह्या लढाईत साबाजीस मुधोजीची गोळी लागून तो हत्तीचे हौद्यातच ठार झाला व मुधोजीचा जय झाला. महमद ईसफ गारदी हाहि मुधोजीबरोबर या सैन्यात हजर होता व त्यासहि या लढाईत जखमा झाल्या या लढाईचे तपशीलवार वर्णन भोसल्याचे वखरीत^२ दिले आहे ते असे — "याप्रमाणे फौजेचा जमाव करून साबाजीबुवा जगी^३ हौद्यात बसले व रघोजीबोवास अवारीत समागमे ठेवून त्याचेमागे खवास-खान्यात घाडगे यास बसवावे हा नेम करून घाडगे मशारनिलहेस ताकीद केली की, तुम्ही याचे मागे बसून आम्हास काही झाले असता याजला मारून टाकावे" हा बेत जाहला. हे ऐकून बापूसाहेब हत्तीवर बसते वेळेस कृष्णा जी नलवडे याचा हात धरून आपण हौद्यात बसले व पाठीमागे नलवडे मजकुरास बसविले. तेव्हा घाडगे मशारनिलहे

१ बखर पान ११४ मध्ये चंद्रपुरास जाण्याचे कारण असे दिले आहे की, चंद्रपुरास हणमंत जोशी नवाबाचा एक चागला ज्योतिषी होता त्याचे मुहूर्ताने चंद्रपुरास ही मोहीम सुरू करावी असे कोणी मुधोजीस सुचविले. त्यावरून तो नागपुरास न जाता चंद्रपुरास गेला.

१ उमरेड रस्त्यावर

२ लढाऊ

३ पान ११६

तसेच राहिले. दुसरे अवारीत नाना जोशी व नाना कराडे, रघूजी करा-
ड्याचे दिवाण याजवर लोभ साबाजीबुवाचा विशेष असे नयारीनी मुका-
बल्यास येऊन गोळे मुरू केले सिंदोजी गुजर मध्यस्तीस सेनाधुरधराकडे
पाठविले. ते सेनाधुरधराचे व्याही, साबाजीबुवाकडून आले की, आपसात
लढाई कशास पाहिजे ? वापूसाहेब आज अथवा उदईक मालकच आहेत
असे प्रकारे बोलले यश आम्हास द्यावे अशी भाषणे होतात. याजमुळे
सेनाधुरधराकडील फौज थबकली इतक्यात साबाजीबुवाकडील गोळे
सुरू होतच होते त्या गोळ्यांनी दलपत बेनिगीर गोसावी मातवर
माणूस, जहामर्द माणूस एकाड्यातील तो उडाला निबाजी शिवदेव
याच्या अवदागिन्या मोडून घोडी जखमी जाहली याजमुळे महिपतराव
याजला विषाद येऊन महमद ईसफ गारदी याजला आपले जवळ बोलावून
बोलले की, माणसे गोळ्यांनी जाया होतात याप्रसंगी कसूर करणे आता
टीक नाही ” हे ऐकून रोपानी घोडीवरून ईसफ मजकुरानी उडी टाकून
पाय उतारा होऊन जमाव समागमे घेऊन पुढे चालून गेले आणि सेनाधुर-
धराकडेस महिपतरावानी जाऊन विनंति केली जे- “आपण उभयता
बंधूच आहात, आम्हा सारख्यांनी गोळ्यांनी उडावे आणि आपण तमाशा
पाहवा हे काय ? याजकरिता पूर्वीच विनंती करीत होतो की, ही
गोष्ट घडणार नाही ” तेव्हा सरकार अज्ञा जाहली की, “ आता लढाई-
चे तोड लागले, याजवर काय पाहवयाचे आहे ? सिंदोजी गुजर बोला-
वयास आले यास्तव उभे राहून बोलणे प्राप्त, त्यातूनहि शेषनास लोक जाया
जखमी जाहले आता व्याहीपणा हे कार्य झाल्यावर पाहण्यास येईल ”
याप्रमाणे बोलून समागमे लोक देऊन आपले फौज पलीकडेस गुजर मशार-
निल्हेस पोहोचवून दिल्ले पुढे तोफाचा व बाणाचा मार साबाजीबुवाकडील
चालला. लष्कर सेनाधुरधराकडील जाया जखमी पार झाले. साबाजीबुवा-
कडील लोक लुटीस लागले. इकडील बहुतेक लोक कामास आले व थोडासा
जमाव राहिला. हे पाहून साबाजीबुवा जातीने हीदा सुकसेन हत्तीवर
(होता) त्यात बसून अघाडीस चालले. दोन चार अबान्या बरोबर होत्या
असे सेना धुरधर याजवर चालून प्रथम साग चालविली ते सेनाधुरधर
याचे हत्तीवरील माहूत नूरमहमद फौजदार यांनी गजबागानी साग टाळिली.

मग तीर चालविला तो मुधोजीबोवा सेनाधुरधर याचे हातास लागला. मग सेना धुरधरानी बद्दक जोड गोळ्या घालवून चालविली. ती गोळी साबाजी बोवाचे मस्तकास लागली. तमेच खेलेजी पाटील यानी सेनाधुरधराचे खवा-शीतून बद्दक चालविली. ती गोळी साबाजीबोवाचे कानमुलाजवळ लागली ते समयी साबाजी भोसले सन ११८४ चे साली पौषमासी वद्य दशमीस^१ ठार झाले तेव्हा नाना जोशी अबारीत होते त्याजला सेनाधुरधरानी गोळी मारली, तोहि ठार झाला नाना कराडे चिटनिशीचे लिहिणे साबाजी बोवा-जवळ लिहिन होते, म्हणोन कृष्णराव माधव चिटणवीस यानी महिपतराव सुभेदार याजला शपथ घातली की, आमचा शत्रु याजला तुम्ही मारावे याप्रमाणे बहुत निकटीने बोलले ते महिपतराव यानी ऐकून भाल्यानी नाना कराडे याजला मागिले नंतर साबाजी बोवाकडील निशाणी नौबत होती, त्या नौबतवाल्यास आज्ञा केली की, “ फत्तेचे सैदोन वाजवावे ” त्याजकडून सैदोन वाजू लागले तेव्हा लोकास भ्रम जाहला की, साबाजी बोवाची फत्ते होऊन मुधोजीबोवास धरले. याजवरून लोक सारे मुज-न्यास येऊ लागले तो मुधोजीबोवास फत्ते पाहून निघोन जावे असे होऊ लागले तशात भवानी शिवराम यानी दुरुनच पाहून पळाले. तसे भवानी काळो आपले जमेतेनिशी समागमे ज्येष्ठ पुत्र बळवतराव नामे होते ते व आपण आले. साराश मान मुधोजी-बोवाचा पाहिला तेथे रामचंद्र दादो व गोविंद दादो पुढे घोड्यावर स्वार होऊन उभे राहिले होते, त्यानी भवानी काळू याशी बोलले की, आता आपण यावे आप्पासाहेबाची फत्ते जाहली, चिता नाही, आम्ही आहोत.” असे ऐकून भवानीपत फिरले. ते पळून जाऊ लागले. ते वेळेस रामचंद्र दादोने महिपतराव सुभेदार यास सांगितले की, “ दिवाण भवानी शिवराम गेले व वक्षी भवानी काळो हेहि चालले हे ठीक नाही, कठीण दिसते.” असे सुभेदारानी ऐकून आपले जमेतानिशी जाऊन मेळविले. तो शिरसोजी नामें आटोळे सुभेदाराजवळ होता, त्याजला बोलले की, “ पाहता काय ? तुमचा बाप चालला.” याजवरून त्यानी घोडा चालवून भवानी काळोस मेळवून वार टाकला. तो जखम नाकावर लागली. रामचंद्र दादो हेहि

पोचले. त्यानी जखम हातावर मारली जखमेने जेर होऊन घोड्यावरून खाली आले त्यावेळेस पाडुरग गणेश पळोन सिवनी छपाऱ्यास गेले महिपतराव व रामचंद्र दादो यांनी समीप येऊन रामचंद्र दादो यांनी शालजोडी, भवानी काळोचे ऊगावर टाकली मारो नका म्हणून ताकीद करून वाचविली. झोळी करून सरकारासमक्ष पुढे आणिले, सरकारानी रोष करून सदाशिव माणकेश्वर याचे स्वाधीन केले "

मग महिपतराव सुभेदार बोलले की, साबाजी बोवाची अवारी राहणे ठीक नाही. याजवरून हौद्याचे खाब लोटून पाडले ते पाहून साबाजीबोवाची फौज पळू लागली मुक्काम तेथेच जहाला रात्री जखमी लोक पहाण्यास निघाले सुरतसिंग हजारी व राजेश्वर दिनकर ठार झाले निवाजी शिवदेव व उमाजी विनायक जखमी; आणिकही फौजेपैकी ठार झाले व जखमी होऊन दुसरे दिवशी साबाजी बोवाची फौज काही पळाली, आणि थोडी-बहुत राहिली. त्या लोकास भय उत्पन्न होऊन तेही जाऊ लागले. त्याज-वरून चिमणाबापूसाहेब ओलीस दिले स्वारी नागपुरास आली दर्याबाई-साहेबहि आल्या. साबाजीबोवाच्या दोन्ही स्त्रिया सती गेल्या जवातुबाई राख ही सती पडली दहन झाल्यावर त्याचा विधी जहाला " १

साबाजी मेल्यामुळे मुधोजीस कोणीहि प्रतिस्पर्धी उरला नाही व तो नागपुरास आल्यावर दर्याबाई व साबाजीचे पक्षाची सर्व मडळी याचे अकित झाली मुधोजीनेहि साबाजीचे पक्षाचे मडळीस विशेष त्रास न देता मिळवून घेतले. रघूजी हा तर मुधोजीचा मुलगाच असल्यामुळे त्याचें व मुधोजीचे सव्यच होते. पुढे सवाई माधवरावाचे कारकीर्दीत रघूजीचे नावे सेनासाहेबसुभ्याची वस्त्रे व नेमणूक ता. २४-६-१७७५ रोजी रीतसर होऊन आली व रघूजी हा कायदेशीर रीतीने सेनासाहेबसुभा झाला^२. वाईकर बाबूराव वैद्य हा नागपुरचे दरवारी पेशव्याचा वकील होता. त्यासच मुधोजीने या कामाकरिता पुण्यास रवाना केले होते. तसेच मुधोजीने बाबूरावभाफंत बारभाईशी स्नेह करून व्यंकटराव काशी

१ ना. भो. बखर पान ११६, ११७, ११८,

२ ना. भो. का. पत्र ले. ७ (ऐ. प. ले. १४७-१४८).

हा पुण्यास कारभाऱ्याचे कैदेत होता, त्यामहि सोडवून आणिले.^१ त्याचे बंधू लक्ष्मणराव व महिपतराव हे आधीच मुघोजीकडे पळून आले होते. राघोबादादाच्या पक्षाचा पाडाव होऊन सर्वाई माधवरावास पेशवाईची वस्त्रे मिळून वारभाईच्या हातात सर्व सत्ता आल्यामुळे मुघोजीने राघोबादादाचा पक्ष सोडून बारभाईशी सख्य जोडले.

उमरावतीकर शिवाजी भोंसल्याचें वंड इ स १७७५ परतु या-पूर्वी बारभाईनी उमरावतीकर शिवाजी भोंसल्यास सेनासाहेब सुभ्याचे पद देण्याचे कथूल करून त्यास मुघोजीविरुद्ध उठविले व याप्रमाणे मुघोजीस सह देण्याचे कारस्थान चालविले. ता ६-४-१७६५ रोजी वारभाईनी शिवाजीच्या नावे सेनासाहेब सुभ्याचे पदाची सनद दिली. या उमरावतीकर शिवाजी^२ भोंसल्याने सैन्य उभे केले व पूर्वीच्या सावाजीच्या पक्षातील माणसे मिळविण्याचा उद्योग सुरू केला. सावाजीच्या पक्षातील भवानी शिवराम^३ हा मुत्सद्दी पाचगावच्या लढाईनंतर पळून जाऊन त्यास मिळालाच होता. यानंतर त्याने निजामाकडे माणसे पाठवून त्याची मदत मागितली. वारभाईकडील व निजामाकडील मदत त्यास मिळाली असती तर हे प्रकरण चांगलेच रगात आले असते परंतु मुघोजीने दिवाकरपतास निजामाकडे पाठविले व त्यास मिळवून घेतले. बारभाई आपल्याच उद्योगात असल्यामुळे त्यानाहि मदत पाठविता आली नाही शिवाजीजवळ पैसा नसल्यामुळे त्यालाहि विशेष सैन्य जमविता आले नाही त्यामुळे हा बडावा लौकरच मोडला. मुघोजीनेहि बारभाईशी नमते घेऊन मिळते घेतले व वर लिहिल्याप्रमाणे रघूजीच्या नावे सनदा मिळाल्या.

महिपतराव दिनकर याजवर मुघोजीची पुढे इतराजी होऊन त्याने महिपतरावास गाविलगडचे किल्ल्यात कैदेत ठेविले. मागाहून गाविलगडा-

१ व्यंकटराव काशी हा गाविलगडचे किल्ल्यात काही दिवस भोंसल्यांच्याहि कैदेत होता. ना. भो. का. ले. ६८ (ए. प. ले. १४६ पहा) ता. १३-४-१७७५.

२ बखर पा. ११९ पुरवणी उमरावतीकर भोंसले पहा.

३ भवानी शिवराम हा (ऋ. दे. ब्रा.) यानंतर निजामाकडे व तेथून पुण्यास पेशव्याकडेस गेला व पुनः नागपुरास आला नाही. (अप्र. का.)

ना. इ. १४

वरून काढून नागपुरास गोडराजाचे किल्ल्यात कैदेत ठेविले. काही दिवसानी महिपतरावावरचा रोष जाऊन मुधोजीने त्यास कैदेतून सोडले. पुढे कांही दिवसानी मडल्यावरील मोहिमेसहि मुधोजीने महिपतरावास पाठविले, परंतु पुढे मुधोजीच्या कारकीर्दीत दिवाकरपंत हाच मुधोजीच्या विग्व्वासात राहून त्याचा मुख्य कारभारी राहिला.

मदमद इसफास पकडून तोफेच्या तोंडीं दिलें: २६-११-१७८५ इ —
नारायणरावाच्या खुनाच्या कटात जेवढे लोक होते त्या सर्वांची चौकशी होऊन त्यांना शिक्षा झाल्या. मुधोजीचा व बारभाईचा सलोखा झाल्यानंतर मुधोजीने इ. स. १७७५ च्या जून महिन्यात **महमद इसफास** काढून दिले. तो २००० गारदी व १००० स्वार घेऊन सातपुड्याचे उत्तरेस **नेमाड** व **गढामंडळा** या बाजूस लुटालूट करू लागला. बारभाईनी त्यास पकडण्याचा प्रयत्न चालविला **हरीपंत फडके** हा त्या वेळेस नेमाड प्रांतात होता त्याने **कृष्णराव काळे** व **परशुरामभाऊ पटवर्धन** वगैरे सरदारास इसफावर पाठविले. बारभाईनी मुधोजीसहि इसफास पकडण्याकरिता लिहिले. इसफ पळून पूर्वेस महादेवाचे डोंगरात गेला व तेथे गोडाच्या आश्रयाने काही दिवस राहिला व नंतर **गढामंडल्याकडे** पळून गेला. तेथून तो नर्मदा उतरून उत्तरेकडेस जात होता परंतु भोमल्याच्या अधिकाऱ्यानी त्यास जाऊ दिले नाही. त्याने मुधोजीसहि नानाप्रकारे विनविले. परंतु मुधोजीने त्यास मदत न करिता **ताजखान रोहिल्यास**^१ त्यास पकडण्यास पाठविले. इसफ हा **शिवणीकडे** परत येत असता मुधोजीचा सरदार **ताजखान रोहिला** याने त्यास पकडले व मुधोजीस कळविले. मुधोजीने त्यास बारभाईचा सरदार **परशुरामभाऊ पटवर्धन** याचे स्वाधीन करण्यास **ताजखानास** सांगितले. त्याप्रमाणे **ताजखानानें** इसफास पटवर्धनाच्या स्वाधीन केले. तेथून **हरीपंत फडक्यानें** त्यास आपले छावणीत धुळे-मालेगावचे बाजूस आणविले व बारभाईच्या हुकमाने तेथेच तोफेच्या तोडी देऊन उडविले (ता. २६-११-१७७५) ^२. **महमद इसफास** पकडून दिल्याबद्दल नाना फड-

१ याचे वंशज शिवणीछपारे येथे अद्याप असून त्यांना काही जहागीर आहे. हा ताजखान मजीदखान रोहिल्याचा भाऊ.

२ सरदेसाई उत्तर वि. पा. २०

णीसाने मुधोजीस पत्र लिहून त्याचा गौरव केला व ताजखान रोहिल्यास १००० रु चा गाव इनाम दिला (ता. २१-५-१७७६).

मुधोजीचा पुणें दरबारशीं बेबनाव इ. स १७७९—याच मुमारास मुधोजीशीं हेस्टिंग्ज याने कारस्थान चालवून आपणाकडे मिळवून घेतले. मुधोजीने इग्रज सेनापति गॉडर्ड यास हुशगावादेस सर्व प्रकारची मदत केली व पुढे मुबईस रवाना केले हे इतरत्र वर्णन केले आहे. यावेळेस इग्रज व पुणें दरबार याजमध्ये बेबनाव होऊन लढाई सुरू होण्याचा सभव होता कनकापुरच्या तहाच्या शर्तीप्रमाणे व एकदर राजकारणाच्या दृष्टीने मुधोजीने परभारे दुसऱ्याशी राजकारण करणे व तेहि मराठी साम्राज्याच्या प्रच्छन्न शत्रूशी करणे गैर होते मराठे व इग्रज याची प्रत्यक्ष लढाई जरी सुरू झाली नव्हती तरी वादविवाद सुरू झाला होता. अशा वेळेस मुधोजीचे हे वर्तन पाहून नाना फडणविसानें मुधोजीचा भाऊ बिंबाजी हा छत्तीसगडात होता त्यास चिथावणी देऊन पुन गृहकलह उभा केला. पुण्याचा वकील बाबूराव वैद्य याने नानास मुधोजीच्या व इग्रजाच्या गुप्त सलोख्याबद्दल बातमी दिली. दिवाकरपंत हा पुन मुधोजीचा कारभारी झाल्यामुळे महिपतराव दिनकर, व्यंकटराव व लक्ष्मणराव काशी ही मडळी मागे पडली होती. त्याचेमार्फत बिंबाजीस फोडण्याचे काम नाना फडणीसाने चालविले बिंबाजीस पूर्वी राघोबादादाने साबाजीस कबूल केलेला ३२ लक्षाचा मुलूख व बऱ्हाणपूरचा किल्ला राहण्यास द्यावा असे नानाने कबूल केले. नानाने महिपतराव काशी याजबरोबर बिंबाजीस व महिपतराव दिनकर यास पत्रे देऊन या मसलतीकरितां रवाना केले महिपतराव दिनकर व महिपतराव काशी हे दोघेही छत्तीसगडास जाऊन त्यांनी बिंबाजीस राजी केले व त्यास घेऊन फौजेसुद्धा नवागडचे मुक्कामापर्यंत आणिले.^२

आपल्या घरातील फद समजताच मुधोजीने नानाशी सलोखा करण्याकरितां दिवाकरपंतास पुण्यास रवाना केले. नाना फडणीसाने दिवाकर-

१ ना. भो. का. प. ले. १० (ऐ. प. ले. १५० ता. ३१-१०-१७७५)

२ बखर पा. १२५-१२७.

पंताजवळ मुधोजीचे वर्तनाचा फार निषेध केला व दादासाहेबास हाती धरून इग्रज हे मराठी साम्राज्य गिळकृत करण्यास पहात असताना भोसल्यानी इग्रजास मदत करणे हे किती अनिष्ट आहे हे समजावून सांगितले व मुधोजी इमानाने वागल्यास त्याचा पुत्र खंडोजी ऊर्फ चिमणाबापू यास सेनाबहादूर हे नवीन पद व गढामंडला हे प्रात देण्यात येतील अशीहि लालूच दाखविली ^१ नाना फडणिसाने निजाम व हैदर यांचेशी इग्रजाविरुद्ध कारस्थान रचले असून भोसल्यानी कलकत्तेकर इग्रजांवर चाल करून या जुटीत मामील व्हावे असेहि या भेटीत ठरले. ते सर्व कबूल करून दिवाकरपंत नागपुरास आला

खंडोजीस पूर्वी ता २१-४-१७७९ रोजी रघूजीने दारव्हे, गिरोली, महागाव, खडी धामणी, माहूर, भाम वगैरे परगणे खाजगीचे सरजामास दिले होते. (ऐ. प. ले. १६०-१६१ पहा.)

दिवाकरपतास पुण्यास पाठविल्यावर मुधोजीने बिवाजीची समजूत काढण्याकरिता आपली बायको चिमाबाई इची रवानगी केली. तिने रायपुरास जाऊन बिवाजीची समजूत केली व त्यास थाबविले.

मुधोजीने नाना फडणीसाच्या समजुतीखातर व निवळ बतावणी करण्याकरितां चिमणाबापूस वंगाल्यावर पाठविले, परंतु हेस्टिंग्ज याने चिमणाबापूस फोडून व त्यास १६ लक्ष रुपये लुचपत देऊन व आणखी देण्याचे कबूल करून गप्प बसविले. या मोहिमेत चिमणाबापूबरोबर मुधोजीने भवानी काळो व अमत माधव चिटणीस यांस दिलें होते भोसल्यांचे वकील बेनीराम व विश्वंभर हे हेस्टिंग्जजवळ होते. त्यांचे मार्फतीने हेस्टिंग्जने चिमणाबापूशी सर्व बोलणे केले. ^२

चिमणाबापू हा वर्षभर कटक प्रांतांत राहून छत्तीसगडमार्गाने नागपुरास आला. छत्तीसगडास त्यानें बिवाजी भोसले ऊर्फ आबासाहेब याची भेट घेतली. तसेच महिपतराव दिनकर व व्यंकटराव काशी यांनाहि तो तेथून घेऊन नागपुरास आला. व्यंकटराव काशी हा छत्तीसगडास

१ ना. भो. का. प. ले. २९ व ११ (ऐ. प. ले. १६८ ता. २२-९-१७७९)

२ वरील मोहिमांचे सविस्तर वर्णन पुढें भाग ९ यांत केले आहे.

बिबाजीजवळ राहिला होता व छत्तीसगडातील लहान लहान सस्थाने काबीज करण्याकरिता बिबाजीने त्यास पाठविले होते

इ. स. १७८० मध्ये चिमणाजी रखमांगद चिटनीस हा जुना मुत्सद्दी मरण पावला व त्याचे जागी त्याचा भाचा कृष्णराव माधव हा चिटणीस झाला.^१ त्याप्रमाणे प्रसिद्ध मुत्सद्दी दिवाकरपंत हा ८० वर्षांचा म्हातारा होऊन नागपूर येथे मरण पावला^२ (ऑगस्ट १७८१) भोसले व इयज याजमधील कार-स्थानाकरिता त्याला हेस्टिंग्ज याने काशीस बोलाविले होते व तो काशीस जाण्याच्या तयारीत होता. परंतु दरम्यान तो मरण पावल्यामुळे त्याची व हेस्टिंग्जची भेट झाली नाही.

वदामीची स्वारी १७८६—इ. स. १७८५ मध्ये नाना फडणिसाने टिपूवर स्वारी करण्याचे ठरविले व मुधोजी भोसल्यास मदतीकरिता बोलाविले. मुधोजी हा ऑगस्ट १७८५ मध्ये सैन्यासह पुण्यास गेला. त्याने आपणाबरोबर आपली बायकामुलेहि खडोबाचे यात्रेकरिता म्हणून नेली होती. यात्रा करून मुधोजी परत नागपुरास गेला व त्याने खंडोजी ऊर्फ चिमणाबापूस पेशव्याचे लष्कराबरोबर वदामीचे स्वारीस रवाना केले. एप्रिल १७८६ मध्ये वदामीचे हल्ल्यात पेशवे, निजाम व भोसले यांची सैन्ये हजर होती. या लढाईत चिमणाबापूने पुष्कळ शौर्य दाखविले. मुधोजीचा दुसरा पुत्र ट्यंकोजी ऊर्फ मन्याबापू हाहि वदामीचे स्वारीत हजर होता.

मुधोजीची कुटुंबयात्रा—त्यावेळेस मुधोजी व त्याचे सर्व कुटुंब हे

१ याचेच वंशज हल्लीचे नागपुरचे प्रसिद्ध चिटणीस हे होत.

२ बखरीत दिवाकरपंत नागपूर येथे मेला असे लिहिले आहे. परंतु त्या वेळच्या काही कागदपत्रात लिहिले आहे की, तो हेस्टिंग्जला भेटण्याकरिता काशीस गेला परंतु हेस्टिंग्ज हा जलमार्गाने काशीस येण्याचे सुमारास त्याची भेट न होताच तेथे मरण पावला दिवाकरपतास औरस पुत्र नसून कोकाबापू नावाचा एक दासीपुत्र होना. दिवाकरपताचे प्रत्यक्ष वंशज कोणी नसून त्याचे दूरचे भाऊबद नरखेड व नागपूर येथे आहेत. चिमूर येथें दिवाकरपंताने बांधलेली देवळे आहेत.

महाराष्ट्रातील सर्व देवस्थानाच्या यात्रा करून व आपले वतनाचे गाव देऊर येथे जाऊन साताऱ्यास गेले व तेथे छत्रपतीच्या भेटी घेऊन परत पुण्यास आले व तेथून नागपुरास आले रघूजी हा नागपुरासच होता

मुधोजी व बिंबाजी यांचा मृत्यु १७८५-८८-बिंबाजी हा छत्तीसगडात रतनपुरास होता. तो ७-१२-१७८७ रोजी मरण पावला. त्यानंतर चार महिन्यांनी म्हणजे दैशाख शु॥ पौर्णिमेस श १७१० (ता. १९ मे १७८८) **मुधोजी** हाहि नागपुरास मरण पावला **बिंबाजीची** बायको **आनंदीबाई**^१ ही **रतनपुर** येथेच राहिली. तिचेजवळ कारभारी **महिपतराव काशी**, **कृष्णभट** उपाध्ये^२ व **महादजी भोंसले** हे होते **आनंदीबाईचा** विचार **रघूजीच्या** विरुद्ध दिसत्यामुळे व बिंबाजीस पुत्र नसत्यामुळे छत्तीसगडाचा सुभा आपल्या ताब्यात घेण्याचा रघूजीने निश्चय केला भवानी काळोचापुत्र **यशवंतराव**, **भवानीशंकर** व न... भोंसले यास रघूजीने सैन्यासह छत्तीसगडास रवाना केले **महिपतराव काशी** व **कृष्णभट** यांनी **आनंदीबाईची** व **यशवंतरावाची** सफाई करून दिली व यशवंतरावास रघूजीबरोबर पुण्यास जाणे असल्यामुळे रघूजीने **महिपतराव दिनकर** यास आपले तर्फेने छत्तीसगडास रवाना करून यशवंतरावास परत आणिले.

छत्तीसगडाचा कारभार सबळपुरचा वेढा—बिंबाजी मेल्यावर सुमाणे एक वर्षभर **आनंदीबाईने** छत्तीसगडाचा कारभार स्वतः केला. परंतु त्यानंतर रघूजीने छत्तीसगडाचा अमल आपलेकडेस घेतला व आपल्या तर्फेचे सुभेदार छत्तीसगडाचे सुभ्यावर पाठविले प्रथम **महिपतराव दिनकर** याजकडेस हा सुभा होता **महिपतरावाचे** कारकीर्दीत सबळपुरचा सस्थानिक बदलून त्याने सबळपुरचा किल्ला ताब्यात घेतला त्यावर **महिपतराव दिनकर** व **महिपतराव काशी** यांनी मोर्चे बसविले. चार महिने त्या किल्ल्यास वेढा द्यावा लागला. या वेढ्यात **महिपतराव काशी** यास गोळी लागून तो मरण पावला. **महिपतराव दिनकर** याने सबळपूरचा किल्ला घेऊन तो रायपुरास परत आला **महिपतराव दिनकर** याजविषयी रघूजीच्या मनात सशय उत्पन्न

१ बिंबाजीची दुसरी बायको उमाबाई ही सती गेली.

२ पुढे अप्पासाहेबाचे कारकीर्दीत प्रसिद्धीस आलेला **मनभट** याचा चुलता

झाला की, तो व्यकोजीस रघूजीविरुद्ध फद देतो. व्यकोजी यास मुधोजीचे सेनाधुरधर हे पद मिळाले होते परंतु रघूजीचा व त्याचा आतून बेबनाव होता. रघूजीने **महिपतराव दिनकर** यास काढून छत्तीसगडचे सुभ्यावर **विठ्ठल दिनकर** यास नेमिले

टिपूवरील दुसऱ्या मोहिमेतहि हरीपत फडके याचे मदतीस रघूजीने आपले सैन्य **भवानी काळोचा** दुसरा पुत्र बळवतराव याजबरोबर पाठविले होते

गंगथडीचा सुभा—गंगथडीचा प्रात भोसल्याकडेस आला होता तो रघूजीने हरीपत फडके याच्या मार्फतीने **आनंदराव धुंडिराज कोठेकर** याजपासून एक लक्ष रुपये घेऊन त्यास दिला व त्याने या सुभ्याचे काम १०।१२ वर्षे केले कोठेकर हा त्याच प्रदेशातील म्हणजे हल्लीच्या मोगलाईतील **कोठें** या गावचा राहणारा असून पुढे तो नागपुरास आला ^१ गंगथडीचा सुभा भोसल्याकडून दुसऱ्या मराठा युद्धानंतर झालेल्या तहाने गेला (१८०३ इ.).

चिमणाबापूचा मृत्यु (१७८९ इ.)—ता. १६-८-१७८९ रोजी (श्रावण व १० शके १७११) नागपुरास **खंडोजी ऊर्फ चिमणाबापू** हा एका-एकी निवर्तला. ^२ त्यास पुत्रसंतति नव्हती. चिमणाबापू हा शरीराने धिप्पाड असून त्या वेळी त्याचेइतका सशक्त मनुष्य क्वचितच असेल. तो अत्यंत धाडशी व शूर होता चिमणाबापू हा सशक्त व ऐन पचवीशीच्या वयात असल्यामुळे व आजारी नसताना एकदम मरण पावल्यामुळे रघूजीने त्यास जादूने मारले असा लोकप्रवाद त्यावेळी उठला होता. चिमणाबापू हा रघूजीस आपली वाटणी मागत असे व त्यामुळे उभयतांचे मन शुद्ध नव्हते. त्यावरून रघूजी व त्याचा विश्वासू कारभारी **महादाजी लष्करी** यानी मूठ मारून त्यास मारले अशी बातमी उठली त्यावेळी अशा बातम्या नेहमी उठत असत चिमणाबापूचे मृत्यूसंबधाने पुढील तपशील एका अप्रकाशित बखरीत उपलब्ध आहे

१ कोठेकर याचे भाऊबद वऱ्हाडचे दक्षिणेस मोगलाईत **कोठें** येथे असून आनंदरावाचे वंशज नागपूर व **बालाघाट** येथे आहेत.

२ औरंगाबादकर याचे अप्रकाशित बखरीत चिमणाबापूच्या मृत्यूची मिति आश्विन शु. ८ सवत १८४६ (ता. १५-१०-१७९० इ) अशी दिली आहे.

“ ज्येष्ठात रघोजी दाखल झाल्यावर त्याने आपला मुलगा परसोजी बाबासाहेब याचे लग्न केले. मुलगी काशीबाई मोहिते त्यापूर्वी नकतीच रघूजीची बहीण झिंगाबाई मेली होती त्यामुळे चिमाबाईने तीन महिने अन्न घेतले नाही. तिला मरून महिना जाल्यावर खंडोजी मूळतापीच्या जत्रेस महिनाभर जाऊन आला. तद्दुत्तर एके दिवशी रात्री बुधखान पटाणाचे येथे नाच होता, तो पाहून परत आल्यावर खंडोजी मध्यरात्री काही खिचडी खाऊन निजला सकाळी थोडा वेळ हनुमान-खिडकीजवळ बसला असता एकदम छातीत मूठ मारल्यासाखे होऊन पागोटे पडले आणि नाकातोडातून रक्त जाऊन तो लागलीच गतप्राण झाला चिमाबाई त्यावेळी पुराण ऐकत होती ती धावत आली. पाहते तो प्राण गेलेला! शव उचलण्यास बारा आसामी लागले. बधू व्यकोजीने उत्तरत्रिया केली. ”

भवानी मुनशीचा मृत्यु १७९० इ.—याच सुमारास भवानी मुनशी हा ता. १०-२-१७९० रोजी नागपुरास मरण पावला त्याचे मागे त्याची दिवाणगिरी त्याचा पुतण्या श्रीधर लक्ष्मण ऊर्फ बापू मुनशी यास मिळाली त्याचे मदतीस कृष्णराव माधव चिटणीस याम रघूजीने नेमिले व दोघानीहि मिळत कारभार करावा असे ठरविले

राजाराम मुकुंद, कटकचा सुभेदार याचा मृत्यु—राजाराम मुकुंद हा कटक येथे भोसल्याचा सुभेदार होता तोहि याच सुमारास त्याच प्रांतांत मरण पावला. त्याचे मागून त्याचा मुलगा सदाशिव राजाराम हा सुभेदार झाला

यशवंतराव रामचंद्र—वरप्रमाणे या वेळेस भोसलेशाहीतील मुत्सद्याची जुनी पिढी खलास होऊन काही नवीन माणसे उदयास आली. भवानी मुनशी याचा आप्त रामचंद्र दादो हा एलिचपुरच्या नबावाकडून मुधोजीच्या वेळेपासून नागपुरास वकील म्हणून होता त्याचा भाऊ गोविंद हा गाविलगडचा किल्लेदार झामसिंग याजकडेस नोकर होता. हे दोघेहि बधू मुधोजीच्या पक्षास असून त्याचेबरोबर पाचगांवचे लढाईत हजर होते रामचंद्र यास तीन पुत्र. यशवन्तराव, केशवराव व माधवराव. रामचंद्र

दादो हा भोसल्यातर्फे हैद्राबादेस निजामाकडे जात येत असे. पुढे रघूजीने केशवराव यास आपले तर्फेने वकील म्हणून कायमचे हैद्राबादेस ठेविले. यशवतराव हा भोसल्याचे पदरी नागपुरासच राहिला व पुढे प्रसिद्धीस येऊन त्याचेच हाताने इ. स. १८०३ मध्ये ज. वेलस्लीशी देवगांवचा तह झाला. माधवरावाचा मुलगा जयकृष्ण हा भोसल्याच्या पायदळावर अमलदार होता व पुढे शिंद्याचे दरबारी भोसल्याच्यातर्फे वकील म्हणून गेला.

पांडुरंग गणेश बक्षी--भवानी काळी याचे मागे त्याचे पुत्र यशवंतराव व बळवंतराव व पुनण्या पांडुरंग गणेश हे पुढे आले. हे सर्व लढाऊ होते व पांडुरंग गणेश याजकडेस सैन्याची बक्षीगिरी आली व ती त्याचेच घराण्यात पुढे चालली

विठ्ठल बल्लाळ सुभेदार (पराजपे) --हाहि लढाऊ मनुष्य म्हणून प्रसिद्धीस आला हा जानोजीच्या वेळेपासून भोसल्याचे लष्करांत होता. याचा मामा नरहर बल्लाळ रिसबूड हा नागपूरचा सुभेदार होता विठ्ठलराव याने खडर्ग्याच्या लढाईत फार पराक्रम गाजविला. त्याचा मुलगा गणपतराव सुभेदार हा आप्पासाहेबाचे धामधुमीत पढे प्रसिद्धीस आला. तसेच गुजाबादादा गुजर, रघुनाथराव बाजी घाडगे, महमद अमीनखान छपारेवाले, रामचंद्र वाघ हेहि सरदार पुढे आले. तसेच वेनीसिंग जमादार हाहि लढाऊ मनुष्य पुढे येऊन गाविलगडाचा किल्लेदार झाला. विठ्ठलपत सुभेदार, रघुनाथराव घाडगे व वेनीसिंग यानी इ. स. १७९५ मध्ये दृशगाबादेवर स्वारी करून भोपाळचे नवाबापासून ते ठाणे घेतले.

खडर्ग्याची लढाई (१७९५ इ.)-- इ स १७९५ मध्ये प्रसिद्ध खडर्ग्याची लढाई झाली. त्यात भोसल्याचे लष्कर विठ्ठलराव सुभेदार याचे हाताखाली हजर असून त्याने लढाईत मोठा पराक्रम केला. या लढाईत निजामाकडून पेशव्यास मिळालेल्या मुलुखापैकी हल्ली पुसद तालुक्यांत असलेला तीन लक्षाचा मुलूख व खडणीपैकी २९ लक्ष रुपये भोसल्यास

१ खडर्ग्याच्या लढाईचे पोवाड्यात त्याबद्दल पुढील वर्णन आहे.-

“भोसल्याचे खासे विठ्ठल पंडित पठाण ।

“भले मर्द शिपाई रणार्माध भिडे जैसे पंचानन ॥”

मिळाले. खडचि लढाईनंतर पेशव्याने विठ्ठल बल्लाळ यास मेजवानी करून मोठ्या सन्मानाने नागपुरास परत पाठविले.

कटक प्रांताकडील बंदोबस्त-कटक ऊर्फ ओरिसा हा प्रात बगालचे दक्षिण भागास समुद्र किनाऱ्यावर असून त्यात कटक हे मुख्य शहर आहे. कटक शहराजवळ बाराभाटीचा मजबूत किल्ला होता. तसेच बलसोर ऊर्फ बालेश्वर म्हणून महत्त्वाचे बदर या प्रातात होते. बगाल्यातून मद्रास-कडेस जाताना या प्रातातून रस्ता होता व दरम्यान चिलका नावाचे एक मोठे सरोवर होते, ते उतरून पलीकडे उत्तर सरकार वगैरे इग्रजाकडेस आलेला मुलूख होता त्यात जावे लागे त्यामुळे बगाल्यातून मद्रासकडेस खुष्कीच्या मार्गाने फौजा पाठविण्यास इग्रजाना या प्रातातून गेल्याशिवाय गत्यंतर नव्हते म्हणून हा प्रात आपलेकडे आणण्याची इग्रजाची फार खटपट होती.

शिवभट साठे हा कटक प्रातावरील भोसल्याचा पहिला सुभेदार होता त्यापूर्वी मीर हबीब यास पहिले रघूजीने कटकचा सुभेदार नेमले होते. परंतु जानोजीशी त्याचा बेबनाव होऊन तो मारला गेला हे इतरत्र लिहिले आहे त्याचेनंतर राजाराम मुकुंद हा बरेच दिवस कटकचा सुभेदार होता प्रसिद्ध जगन्नाथपुरीचे देवस्थान याच प्रातात होते इ. स १७९८ चे कार्तिक महिन्यात व्यंकोजी व त्याची आई चिमाबाई हे जगन्नाथाचे यात्रेकरिता कटक प्रातात जाऊन तिकडेच एक वर्षभर त्यांनी मुक्काम केला त्या प्रातात अव्यवस्था झाली होती ती त्यांनी मोडून टाकली बाराभाटीचा किल्ला रघुनाथ शेषाद्रि, भूपसिंग, बहिरामखान व शहाबाजखान या चौघा सरदारानी बळकाविला होता तो त्यांना एक लाख रुपये देण्याचे कबूल करून व्यंकोजीने आपल्या ताब्यात घेतला व अमृतराव ढगे यास किल्लेदार नेमिले. व्यंकोजी^१ सगदेव यास त्याने या प्राताचे बंदोबस्तास नेमून बाळाजी कोन्हेर यास फौजेचा अधिकार दिला व याप्रमाणे त्यांनी सर्व प्राताचा बंदोबस्त केला.

याच सुमारास विश्वभर पडित हा कलकत्त्यास भोसल्यातर्फे इग्रजाकडे वकील होता तो इग्रजाशी मिळून असल्यामुळे त्याचेविषयी बेभरवसा होऊन दुसऱ्या रघूजीने बगाजी रघुनाथ यास त्या कामावर नेमिले.

१ याचे वंशज नागपुरास आहेत.

भाग ८

दुसरा रघूजी (पुढें चालू)

बंगाल सरकार व भोंसले यांचा संबंध'

(१७६१ ते १८०३.)

पहिल्या रघूजीच्या कारकीर्दीत सांगितल्याप्रमाणे अलीवर्दीखान (बगालचा नबाब) याने इ. स. १७५५ मध्ये रघूजीस ओरिसा (कटक) प्रांत कायमचा दिला व बंगाल व बिहार या दोन प्रांताची चौथाई म्हणून दरमाल १२ लक्ष रुपये देण्याचा करार केला. रघूजी दक्षिणेकडील दुसऱ्या भानगडीत गुतल्यामुळे व पुढे लवकरच (१४-२-१७५५ इ)^२ मरण पावल्यामुळे त्याला बगाल्याकडे लक्ष देण्यास फुरसत सापडली नाही. ओरिसा प्रांतावर भोंसल्याचा सुभेदार असे व तो त्या प्रांताची व्यवस्था करून बंगाल व बिहार प्रांताची चौथी हि वसूल करीत असे. सुवर्णरेखा नदी ही मोगल व मराठे यांच्या प्रांताची ठरलेली हद्द होती व मराठ्यांनी सुवर्णरेखेच्या पलीकडे बगाल्यात स्वारी करू नये अशी या तहाची शर्त होती.

इ. स. १७६१ मध्ये शिवभट साठे हा नागपूरकर भोंसल्यातर्फे कटक प्रांतावर सुभेदार होता. बगालचा नबाब **मीरजाफर** यास इंग्रजांनी काढून त्याचे जागी **मीरकासिम** यास बसविले होते व त्यास गादीवर बसविले त्यावेळी त्याचेकडून जे करार करून घेतले होते त्यामुळे व इंग्रजांच्या लष्करी सामर्थ्यामुळे **मीरकासिम** हा नावाचाच नबाब राहिला होता.

खरीखुरी सत्ता इंग्रजांच्याच हातात आलेली होती. नबाबाची राजधानी **मुर्शिदाबादेस** होती. परंतु इंग्रजांनी दिवाणीची सनद मिळविल्यावर हळू-हळू सर्व कारभार **कलकत्त्यास** नेला. तेव्हापासून मुर्शिदाबादेचे महत्त्व

१ हा भाग मुख्यत्वे *Calendar of Persian Correspondence* यातील अस्सल पत्रव्यवहाराच्या आधाराने लिहिला आहे.

२ पे. द. भा. २० ले. ८०.

नाहीसे होत चालले पुढे हेस्टिंग्ज याने आल्याबरोबर (इ स १७७२) बगालच्या मुख्य कचेऱ्या व मुख्य न्यायकोर्ट जे मुशिदाबादेस राहिले होते तेहि कलकत्त्यास नेले व तेव्हापासून मुशिदाबाद शहराचे व नवाबाचे सर्व महत्त्व नाहीसे होऊन कलकत्ता व इग्रज याकडे सर्व प्रांताचे डोळे लागले हेस्टिंग्ज कोर्ट ऑफ डायरेक्टरास लिहितो “ ही व्यवस्था केल्यामुळे प्रांताची सर्व सत्ता व राज्यकारभार कलकत्त्यास येईल व कलकत्ता ही आता बगाल प्रांताची राजधानी समजली जाईल बगालच नव्हे तर मागे पुढे ते सर्व आशिया खंडाचे मुख्य शहर होईल ” लहान सहान गोष्टीतमुद्धा इग्रज मुत्सद्याची किती दूरदृष्टि होती याचे हे एक उदाहरण आहे हेस्टिंग्जचे हे भविष्य हिदुस्थानापुरते तर्गे लौकरच खरे झाले

मराठ्याची लष्करी सत्ता जोवर जोरदार होती तोवर बगाल व विहार प्रांताची चौथाई भोसल्याचे कामदार वसूल करीत. परंतु लष्करी जोर कमी होताच ती वक्तशीर पटेना. बगाल्यात इग्रजाचा लष्करी जोर हळू-हळू वाढतच होता व पानिपतच्या लढाईत मराठ्यांना पराजय झाल्यामुळे त्याचा बोज बराच कमी झाला होता पानिपतच्या लढाईत नागपुरकर भोसल्याचे विशेष नुकमान झाले नाही तरीमुद्धा वरील कारणांमुळे बगाल्यावर एकदम स्वारी करून चौथ वसूल करणे ही गोष्ट पूर्वीइतकी सोपी राहिली नव्हती

तरीपण मराठे व इग्रज हे दोघेहि एकमेकांस भीत व उघडपणे एकमेकांशी वैर संपादन करण्याची दोन्ही पक्षास भीति वाटत असे. त्यामुळे भोसले व त्याचे सुभेदार इग्रजास चौथाईवहल मध्यस्थी करण्यास सांगत व ते कधी आपल्या आगाबाहेर टाकीत तर कधी नवाबातर्फे अनेक अडचणी दाखवून तो प्रश्न लांबणीवर टाकीत.

शेवटी इ. स. १७६१ साली शिवभटानें बगाल्यावर स्वारी करून मिदनापुरावर हल्ला केला. तेथे जॉनस्टन नावाच्या अधिकाऱ्याच्या हाताखाली इंग्रजी सैन्य होते. त्याचे मदतीस कलकत्त्याहून काही सैन्य आले व मुशिदाबादेवर मराठे हल्ला करतील म्हणून तिकडेहि कांही इंग्रजी सैन्य कॅ. नॉक्स याचे हाताखाली रवाना झालें. बगाल्यांत याच

वेळी मराठे व इग्रज याचे शक्तीची तुलना व्हावयाची परंतु शिवभट लवकरच परत गेला.

इग्रजांनी बगालचे नबाबाची त्यांना सोईम पडेल त्याप्रमाणे उलथापालथ केल्यानंतर इ. स. १७६५ मध्ये **शहाअलम** नावाच्या नामधारी बादशहा-कडून बगाल, बिहार व ओरिसा याच्या दिवाणीची सनद मिळविली. त्या-मुळे बगाल्यात त्याचा चागलाच जम बसला व त्याच्या अधिकारास कायदे-शीरपणा आला.

बरील सनदेत जरी ओरिसा प्रांत लिहिला होता तरी तो नावाचाच होता. कारण **अलीवर्दीखानाच्या** तहापासून तो प्रांत प्रत्यक्ष मराठ्यांच्या ताब्यात होता. तरी त्यास बादशाही मान्यता नसल्यामुळे व अलीवर्दीखान हा कागदोपत्री तरी बादशहाचा सुभेदार (नाजिम) असल्यामुळे त्यास तो प्रांत सुन्यास देण्याचा हक्क नव्हता अशी तक्रार पुढेमागे करतां येण्या-जोगी होती व या गोष्टीचा फायदा घेण्याचा पुढे इग्रजांनी प्रयत्न केलाहि.

बगाल व मद्रास या दोन्ही प्रांतात याप्रमाणे इग्रजांचा चागला जम बसलेला होता. तसाच उत्तर-सरकार हाहि पात निजामाकडून इग्रजास इ. स. १७५९ मध्ये मिळाला होता त्यामुळे सर्व पूर्वकिनाऱ्यावरून मद्रास ते कलकत्ता पावेतो जाण्यास फक्त कटक प्रांत परकीय मुलूख म्हणून आडवा येत होता व तो मराठ्यांच्या ताब्यातून आपले ताब्यात आल्यास खुष्कीने बगाल्यातून मद्रासकडे सैन्य पाठविणे त्यांना फार सोईचे होते म्हणून या प्रांतावर इग्रजांचा डोळा होता.

मीरकासिम हा नांवाचा नबाब होता परंतु बगालचा खराखुरा कारभार इग्रजांकडे १८६५ चे पूर्वीच आला होता. प्रथम प्रथम इग्रज व शिवभट यांचा बेबनाव नव्हता. परंतु इ. स. १७६१ मध्ये वर सांगितल्याप्रमाणे शिवभटाने बगाल्यावर स्वारी केल्यामुळे मराठ्यांना कटक प्रांतातून घाल-विल्याशिवाय आपणास सुरक्षितपणा नाही हे इग्रजांच्या लक्षांत आले व त्यांनी **मीरकासिम** यास मराठ्यांवर स्वारी करण्याची चिथावणी देणे सुरू केले.

दिसेंबर १७६१ मध्ये **मीरकासिम** यानें **मीर अलीखान** नांवाच्या

सरदारास शिवभटावर पाठविले व कलकत्तेकर गव्हर्नर (व्हॅन्सिस्टार्ट) ^१ याने मेजर कारनॅक यास मीरकासिमाच्या सैन्याच्या मदतीस पाठविले दोन्ही लष्करानी शिवभटास कटक प्रातातून काढून लावावे असे ठरले. वरील विचार नवकी करण्याकरिता कर्नल कूट व हेस्टिंग्ज ^२ यानी मीरकासिमाचे भेटीस जावे व मीरकासिमातर्फे त्याचा एक नायबहि मे० कारनॅकबरोबर पाठवावा अशी गव्हर्नराने व्यवस्था केली कटकप्रात घेतल्यानंतर त्या नायबास तेथे अधिकारावर ठेवावे, येथपर्यंत या कारस्थानाची मजल गेली. कटक प्रात घेतल्यानंतर बगाल, बिहारची चौथ-हि द्यावी लागणार नाही व मराठ्यांच्या बगान्यावरील स्वान्याहि आपो-आप थाबतील अशी आशा इंग्रज गव्हर्नराने मीरकासिमास दाखविली ता. १६-१-१७६२ चे पत्रात इंग्रज गव्हर्नर मीरकासिम नवाब यास लिहितो

“ तुमचे पत्र आले त्यात कटकवरील स्वारी सबधाने गव्हर्नरचे मत काय आहे असे तुम्ही विचारले मराठ्यास योग्य संधि सापडताच ते खात्रीने बगालवर स्वारी करतील. हल्ली ते तीन वर्षांची चौथार्दीची बाकी मागतात ती न देण्याने जे लढाईचे निमित्त मराठ्यांना मिळणार तेच आपण कटक प्रातावर स्वारी करून तो आपल्या सुभ्यास जोडण्याने मिळणार व आपल्या सुभ्याचाच वास्तविक कटक प्रात हा एक भाग आहे कटक मराठ्यांच्या ताब्यातून गेल्यावर त्यांना बगालमध्ये उठल्या-बसल्या स्वान्या करणे सोपे राहणार नाही शेजारचा प्रात त्यांच्या ताब्यात ठेवणे अगर त्यांना पैसे देणे म्हणजे त्यांना आपल्या मागण्या वाढविण्यास व स्वान्या करण्यास जास्त ताकद देणे असे आहे. म्हणून आमची तुम्हास अशी सल्ला आहे की तुम्ही चौथ देणे अगदी बद करा तुमचे दरबारी मराठ्यांचे जे वकील आहेत त्यांना सभावितेने जाण्यास सांगा व कटकप्रांत एकदम हस्तगत करा. जानोजी भोसल्याकडून काही विशेष प्रतिकार होणार नाही परंतु त्याने काही खटपट केलीच तर तुमचें व आमचे लष्कर मिळून मराठ्यांना मागें हटविण्यास पुरेसे होईल.

१ क्लार्क व्ह हा मध्यतरी विलायतेस गेला तेव्हा हा गव्हर्नर होता.

२ भावी गव्हर्नर जनरल.

आमचे इग्रजी लष्कर बरेच दिवसापासून कटक प्रातावर जाण्याकरिता दारुगोळा व सामानस्मान तयार करून सज्ज आहे. तुम्ही हजार दोन हजार स्वार व पायदळ पाठवा. कटक प्राताचा कारभार पाहण्याकरिता एक नायब पाठवा. कटक प्रात मिळाल्यामुळे ज्या अर्थी तुमच्या सुभ्याचे उत्पन्न बरेच वाढेल त्या अर्थी पूर्वी ठरल्याप्रमाणे इग्रजी मैन्याचा सर्व खर्च तुम्ही देण्याबद्दल व्यवस्था करावी ” १

इकडे हे बेट चालू असता शिवभटाकडून चौथाईबद्दल मागण्या चालूच होत्या नबाबास फूस मिळाल्यामुळे तो काही देईना शेवटी शिवभटाने फेब्रुवारी १७६२ मध्ये इग्रज गव्हर्नरास पत्र लिहिले की, नबाबाकडून चौथाईची रक्कम न आल्यास बगाल्यावर लष्कर रवाना होईल. एकदा शिवभटाने अशीहि इच्छा दर्शविली की, इग्रज ज्या अर्थी नबाबाचे सल्लागार आहेत त्या अर्थी इग्रज गव्हर्नरानेच याबद्दल मध्यस्थी करावी परंतु ही गोष्ट इग्रजास इष्ट नसल्यामुळे या बाबतीत आमचा सबध नाही असे इग्रजानी उत्तर दिले

याच वेळी हे प्रकरण लढाईवर यावयाचे परंतु मीरकासिमाने इग्रजाचे धोरण ओळखले व इग्रजी खर्चाचे व कर्जाचे पिलू आत शिरल्यास नवीन मुलूख मिळण्याचे तर दूरच परंतु आपलाच मुलूख कर्जात जाईल या भीतीने त्याने सांगितले की, कटक प्रात घेतल्यास एखादा दुसरा परगणा आम्ही तुम्हास देऊ. तुमचा लष्करी खर्च देणार नाही लष्करी मदत जेथे लागेल तेथे देण्याचा तुमचा आमचा करार आहे. त्यावर इग्रजानी उत्तर दिले की कटक प्रात हा फार दिवस मराठ्यांच्या ताब्यांत असल्यामुळे आतां नवीन मुलूख जिकून घेण्यासारखेच होणार. म्हणून तो मामुली बदोबस्ताच्या सदरात येत नाही व एकदर ५-६ लक्ष रुपयाचा खर्च या मोहिमेबद्दल द्यावा लागेल. नबाबास खर्चाचा बोजा अधिक वाटल्यामुळे त्याने माघार घेतली व ही मोहीम करण्याचे मागे पडले. याप्रमाणे गव्हर्नराचा प्रयत्न मराठे व नबाब याजमध्ये लढाई घडवून आणण्याचा चालला असतानासुद्धा शिवभटाशी व नागपूर दरबारशीहि वरवर दोस्तीचें नातें चालूच होते. एवढेंच नव्हे तर नागपुरास शिवभटाचे हाताखालचे

लोकांतहि गव्हर्नराचा पत्रव्यवहार चालूच होता शिवभटाच्या हाताखालचे रखमाजी जाचक, मुकुंदराव व नागपुरचे दिवाकरपंत याचेशी इंग्रजाचा पत्रव्यवहार जागोजाग सापडतो. बगालचे बरवान, मिदनापुर व चितगाव हे जिल्हे मिरकासिमास इंग्रजांनी सुभेदारी मिळवून दिली त्यावेळी त्याने इंग्रजास दिले होते व तेथे त्याचा प्रत्यक्ष अमल होता व नंतर बगाल बिहारचीहि दिवाणीची सनद बादशहाकडून मिळाल्यामुळे सर्व बगालची खरी सत्ता इंग्रजांचेच हाती आली होती. या परिस्थितीमुळे शिवभट याने बलसोर येथे आपल्या पूर्ण भरवशाचा मनुष्य असावा म्हणून आपला भाऊ भास्करराव यास नेमले बलसोर जिल्हा हा मिदनापुर जिल्ह्यास लागून असून शिवाय ते एक महत्त्वाचे बदर असल्यामुळे शिवभटास ही खबरदारी घ्यावी लागली. बलसोर येथे युरोपातील जहाजे उतरत असत

एक वेळा असेच एक तारू या किनाऱ्यावर फुटून काही माणसे व माल बुडाला व काही माणसे वाचली ती पुरुषोत्तम^१ येथील जमीनदाराने अडवून ठेविली शिवभटास हे समजताच त्याने आपली माणसे पाठवून त्याची योग्य व्यवस्था ठेविली व इंग्रज एजटाच्या बरोबर ती कलकत्त्यास रवाना केली. तसेच कलकत्तेकराचा मदरासशी सर्व पत्रव्यवहार कटक प्रातामधून होत असल्यामुळे जासुदास परवाने देणे व कित्येक वेळा आपले माणसांकडूनहि पत्रे पुढे पोचविणे वगैरे मामुली कामे शिवभटाचे अधिकाऱ्यामार्फत होत असत. याप्रमाणे दोन्हीही पक्ष शिष्टाचार पाळून एकमेकांस वरवर लोभ दाखवीत. परंतु आतून दोघाचाहि प्रयत्न एकमेकास फसवून आपला मतलब साधण्याचा असे. शिवभट हा पुढे सुभेदारीवरून निघाल्यानंतरहि त्याने नबाबाकडे स्वतःपणे व इंग्रजामार्फत चौथाईची मागणी केली. परंतु तो कामावर असताना सुद्धा ही रक्कम न देण्याची सत्ता इंग्रज नबाबास देत होते ते त्यास कामावरून काढल्यानंतर थोडेच देवविणार.

जानोजीसहि अनेक सबबी दाखविण्यात आल्या. शेवटी जानोजीने मसलुद्दीन नावाचा आपला वकील गव्हर्नराकडे पाठविला (जुलै १७६१).

१ जगन्नाथपुरी.—जगन्नाथास पुरुषोत्तम पुरी अथवा नूस्ते पुरी असेहि नांव आहे.

व त्याने त्यास मीरकासिमाकडे पाठविले तरी चौथाईचा निकाल लागला नाही

इ स १७६३ मध्ये मीरकासिम व इंग्रज यांचे युद्ध सुरू होऊन इंग्रजांनी पुन्हा मीरजाफर यास नग्राव केले या युद्धातहि शिवभट याने इंग्रजास लष्करी मदत पाठवितो म्हणून लिहिले परंतु मराठ्यावर इंग्रजांचा विश्वास नव्हता व त्यांना बंगालमध्ये येऊ देणे त्यांना धोवयाचे वाटले म्हणून त्यांनी ती मदत नाकारली मीरकासिमाने नागपुरास वकील पाठवून जानोजीस मदत मागितली होती व पुष्कळ रक्कम देण्याचे कबूल केले. परंतु त्यास नागपुराहून मदत मिळाली नाही जानोजीने व शिवभटाने इंग्रजांविरुद्ध आलेली ही संधि विनाकारण गमावली याच वेळस माधवराव पेशव्याकडूनहि कर्नाटकच्या स्वारीकरिता सैन्य पाठविण्याबद्दल मागणे आले होते परंतु जानोजीने मीरकासिमाचा वकील आला होता त्याच्या मदतीस बंगाल्यात सैन्य पाठविणे आहे या सबबीवर तिकडेहि मदत पाठविली नाही. जानोजीने यावेळी मीरकासिमाच्या मदतीस सैन्य पाठविले असते अगर आपण मदत करतो असे दाखविले असते तर त्याचा चौथाईचा प्रश्न तेव्हाच सुटला असता

यानंतर जानोजीने आपला मुलगा चिमणाबापू यास ओरिसाचे सुभेदारीवर नेमले तो ओरिसात आल्यानंतरहि (इ स १७६४) बादशहा, वजीर व मीरकासिम यांनी एकत्र होऊन मीरजाफर व इंग्रज याजविरुद्ध युद्ध चालविले. त्यावेळी जानोजीने मीरकासिमास मदत न करिता उलट इंग्रजांस मदत करण्याकरिता ५००० सैन्य पाठविले. चिमणाबापूने तुमचे मदतीकरिता सैन्य पाठवितो असें गव्हर्नरास लिहिले परंतु गव्हर्नरानें तुमचे सैन्याची जरूर नाही, आमचेजवळ पुरेसे सैन्य आहे मदत लागल्यास तुम्हास मागू असे कळविले. एकदरीत दोन्ही पक्ष एकमेकास भीत होते व दोघाचे एकमेकांविरुद्ध डावपेच चालू होते व एकमेकाशी उघड लढाई करण्याची मात्र कोणाचीहि हिमत नव्हती.

जानोजीने चिमणाबापूबरोबर भवानीपत काळू हा कसलेला योद्धा ओरिसांत पाठविला होता. त्यास ओरिसा प्रांतात पाठविण्याचा मुख्य उद्देश बंगालची चौथाई वसूल करणे हा होता. मराठ्यांना कळून चुकले ना. इ. १५

होते की, सर्व किल्ली इग्रज गव्हर्नराच्या हातात आहे म्हणून नागपूर दरबार व ओरिसातील मराठे अधिकारी इग्रज गव्हर्नरास कधी आपल्या दोस्तीची आठवण देऊन तर कधी स्वारी करण्याचा धाक दाखवून चौथाईची बाकी मागत. परंतु सुरळीतपणे या प्रश्नाचा निकाल लागू देणे इग्रजाच्या फायद्याचे नव्हते कटक प्रांत आपल्या ताब्यात येईल अशी परिस्थिति इग्रजास निर्माण करावयाची होती

मराठ्यांच्या धरसोडीच्या वर्तनाने हा प्रश्न लवकर सुटण्याऐवजी इग्रजाच्या लाबवालाबवीमुळे तसाच गुतून राहिला. याच सुमारास हिमतीने मराठ्यांनी बंगाल्यात एकदम लंकर घालून हा प्रश्न सोडविला असता तर त्याच्या फायद्याचे झाले असते; परंतु जसजसे दिवस जात होत चालले तसतसे इग्रज जास्त प्रबळ होत चालले व मराठ्यांच्या अतिसावध वर्तनाने त्याचे पाणी इग्रजांनी ओळखिले. मराठ्यांना चौथाई मिळू द्यावयाची नाही असे धोरण ठरलेले असतानासुद्धा गव्हर्नर मराठ्यांना गोड गोड थापा देतच होता परंतु मराठ्यांनी जोर केल्यास त्यांच्याशी लढण्याचा निश्चय व तयारी त्याचेकडून नेहमी होतीच जोपर्यंत कागदी व वकीलामार्फतच मागणी चालू होती तोपर्यंत इग्रजांनी तरी का भ्यावे?

सप्टेंबर १७६४ मध्ये जानोजीने गव्हर्नरास पुढील पत्र लिहिले “इग्रजाचा व्यवहारातील प्रामाणिकपणा व लढाईतील शौर्य प्रसिद्ध आहे चालू युद्धात त्यांच्या पराक्रमाबद्दल आणखी प्रमाण मिळाले आहे अशा लोकांशी स्नेह जोडण्याची आमची फार इच्छा आहे म्हणून **भीरकासिम** याने गेल्या युद्धाचे वेळी आमचेकडे त्याची विश्वासू माणसे पाठवून व आम्हास पुष्कळ लालूच दाखविली असताहि आम्ही अशा कपटी माणसाची साथ केली नाही. आमचेकडून आता रघुनाथ पंडित हे अत्यंत विश्वासू व शहाणे गृहस्थ तुमच्याकडे पाठविले आहेत. तरी चौथाईची थकलेली बाकी देण्याची तजवीज करावी.” वरील पत्रास धमकीचाहि जोर असावा म्हणून **भवानी काळू** याने गव्हर्नरास पत्र लिहिले की, “ चौथाईचा प्रश्न लष्कराच्या जोराशिवाय आजपर्यंत निकालांत लागला नाही. तरी बंगाल्यांत लष्करासुद्धां मी येत आहे कारण लष्करी खर्च वाढत असून लष्कर त्रास देत आहे.

तशीच पत्रे नबाबामहि गेली परतु कलकत्त्यास गेलो म्हणजे गव्हर्नराच्या मल्लेने हुड्या पाठव् असा त्याचा जबाब आला व गव्हर्नराने जानोजीस पत्र लिहिले की, “ लढाईमुळे मुलूख खराब झाल्यामुळे चौथार्ईचा प्रश्न पुढें ढकलणे भाग आहे तरी तो लवकरच निकालात लावण्याची खटपट करू.”

भवानी काळूनें ओरिसातून आपले सैन्य हलवून हरिहरपुर व निलगिरी येथील जमीनदारास शिक्षा करण्याच्या निमित्ताने ते तिकडे नेले हे जिल्हे बगाल्यातील मिदनापुर व बरद्वान या इग्रजी जिल्ह्यास लागून असल्या-मुळे इग्रजास सशय येऊन त्यानी तिकडे लफ्कर पाठवून बदोबस्त केला. भवानीपताने मात्र इग्रजास तुम्ही भिण्याचे कारण नाही, आम्ही बगाल्या-वर स्वारी करित नाही असे आगळू कळविण्यास कमी केले नाही (दिसेबर १७६४). तसेच आपल्या मनाचे निर्मळपणाबद्दल गव्हर्नराची खात्री करण्याकरिता **महमद यारखान** नावाच्या एका गृहस्थाने इग्रजाविरुद्ध न्यास लिहिलेले एक पत्रहि भवानीपताने गव्हर्नराकडे पाहण्यास पाठविले. परतु गव्हर्नरास खुष राखण्याकरितां जितके जास्त प्रयत्न करण्यात आले तितका जास्त विपरीत परिणाम इग्रजाच्या मनावर झाला असावा व वस्तुस्थितीहि अशीच दिसते की, इग्रजाच्या मुलखावर हल्ला करण्यास मराठे भीत असावेत. नाहीतर इतक्या मिनतवारीने त्यानी आपली मागणी केली नसती. खुद्द जानोजीनें कलकत्त्याच्या गव्हर्नरास लिहिलेले निरा-शेचे पत्र पहा:—

“ युरोपियन लोकाची प्रामाणिकपणाबद्दल सर्वत्र ख्याति आहे आणि म्हणूनच इग्रजाचा सर्वत्र विजय होत आहे. इग्रजानी मीरजाफरास हाती धरले तेव्हा मिरकासिम व वजीर हे आपले जडजवाहीर व सामान घेऊन आमचेकडे आले तेव्हा गव्हर्नराने आम्हास लिहिले की, ‘ तुम्ही त्यास साहच होऊं नका. आम्ही मीरजाफराकडून तुमची चौथार्ईची रक्कम देव-वितो.’ या वचनावर विश्वास ठेवून मीरकासिमाने आपल्या विश्वासू वकिलाबरोबर पाठविलेला नजराणा व तीस लाख रुपयाच्या हुड्या आम्ही परत केल्या. तसेच शमसुद्दौला बहादुर (गव्हर्नर व्हॉन्सिटार्ट) याच्या वचनावर विश्वास ठेवून आमच्या ओडिसांत

पाठविलेल्या सात हजार लष्करास आम्ही सक्त हुकूम सोडले की, इंग्रजांच्या मुलखास मुळीच उपसर्ग देऊ नका आता लढाई संपून इंग्रजाना जय मिळाला, बगाल्यात सर्वत्र स्थिरस्थावर झाले, आमचा वकील **रघुनाथ पंडित** हा कलकत्त्यास जाऊन दोन वर्षे होत आली तरी अजून दोन लाख रुपये मुद्धा आमच्या पदरात पडले नाहीत हा वचनभंग नव्हे तर काय? आम्ही व आमचे दोस्त व आप्त मिळून काम पडल्यास तुमच्या-करिता एक लाख सैन्य तुमच्या मदतीस देऊ अशी हिमत बाळगतो. त्याचा हा मोबदला काय? आज वारा वर्षे सतत श्रम करून व सुमारे पन्नास हजार माणसे व बावीस निवडक सरदार^१ खर्ची पाडून आम्ही बगाल्या-वरील आमचा हक्क कायम केला आहे तो आम्ही आमचे कुडीत प्राण आहे तोवर सोडणार नाही. परंतु आम्हास मोठी लाजिरवाणी गोष्ट ही आहे की, आम्ही इंग्रजांच्या दोस्तीच्या पत्रावर भरवसा ठेविला व त्याच्या म्हणण्याप्रमाणे चौथ्याईची रक्कम मिळेल अशी अशा बाळगली, तसेच मीरकासिमास मदत न करण्याबद्दल पत्र आले त्याप्रमाणेहि वागलो. दोस्तीच्या नावाखाली असा वचनभंग झाला तर काय उपाय? वचनभंग करणे हे इंग्रजांच्या नेहमीच्या वर्तनास शोभणारे नव्हे. म्हणून वाटते की या गोष्टीस दुसरी काही कारणे असतील परंतु लढाई आता बंद झालेली आहे म्हणून रघुनाथ पंडितास पूर्वी कबूल केल्याप्रमाणे रकम पावती करावी अगर् आम्हास परवानगी द्यावी म्हणजे आम्हास सुचेल त्या रीतीने आम्ही ती वसूल करून घेऊ मग आमचे दक्षिणी लष्कर व बगाल मिळून पाहून घेऊ. परंतु तुमचे परवानगीशिवाय मात्र आम्हास असे करता येत नाही ” इंग्रजानी मराठ्यांचे पाणी या वेळी चांगलेच ओळखले होते असे दिसते. वरील मित्रतवारीचा व धमकीचा काहीच परिणाम झाला नाही व यानंतर लवकरच (इ. स १७६६) हैदरअली विरुद्ध निजाम, पेशवे व इंग्रज यांची एकजूट झाली. त्यामुळे हे प्रकरण तसेच मागे पडले.

१ भास्करराम कोल्हटकराचा व त्याचे बरोबरच्या बावीस सरदारांचा अलीवर्दी खानाने दग्याने खून केला त्यास अनुलक्षून.

शिवभटाने कटक प्राताच्या उत्पन्नाचा हिशोब बगोबर न दिल्यामुळे जानोजीने त्यास सुभेदारीवरून काढून टाकले (इ. स. १७६१ एप्रिल); परंतु शिवभट गोडीने तावा सोडीना. त्याने बडखोरी सुरू केली व कटक प्रांतांतील जमिनदारास चिथावणी दिली. ओरिसा व सबळपुरचे बरेचसे जमीनदार त्यास साहच्य होते. त्यामुळे तो कसाबसा इ. स. १७६४ पर्यंत तिकडे टिकाव धरून होता यामुळे ओरिसा प्रातात सर्वत्र बडाळी सुरू झाली मार्गे सांगितल्याप्रमाणे जानोजीने चिमणाबापूस सुभेदारीवर नेमून मुलखाचे बदोबस्ताकरिता भवानीपंत काळू यास पाठविले. भवानीपताने शिवभटाचा मोड करून त्यास कटक प्रातातून हाकून लावले. शिवभट पळून कलकत्त्यास गेला, तो इंग्रज व नवाब यांचे आश्रयास राहिला. भवानीपताने इंग्रजास लिहून तो सापडल्यास त्यास कैद करावे असे लिहिले. परंतु इंग्रजानी त्यास न पकडता तेथेच राहू दिले असे दिसते कारण पुढे झैनुलाबिदीन हा इंग्रजाचा वकील नागपुरास गेला तेव्हा त्याने राजाजवळ ही गोष्ट कबूल केली व तो आमचे आश्रयास आहे असे सांगितले कटक प्रात नद्या व जंगल याने भरलेला. त्यामुळे शामजी नांवाच्या जमीनदारानें आपल्या दोन किल्ल्यात मजबुती करून भवानीपताशी युद्ध चालविले. भवानीपताने त्याच्या मुलखावरहि स्वारी करून त्याचे किल्ले घेतले व त्यास त्याच्या कुटुंबासुद्धा कैद केले व त्याचा पूर्ण मोड केला. शामजीचा मोड होताच त्याला मिळालेल्या इतर जमीनदारांनीहि भवानीपताचा अधिकार मान्य केला व सर्व प्राताचा बदोबस्त झाला. यावेळी भवानीपंतास मदत करण्याकरिता कलकत्त्याचा गव्हर्नर लॉर्ड क्लार्क याने कटक प्रांतांत इंग्रजी सैन्य पाठविले व त्याप्रमाणे नागपुरास जानोजीस कळविले. तसेच मीरझैनुलाबिदीन नावाचा आपला वकील नागपुरास जानोजीकडे रवाना केला. त्यात चौथाईच्या रकमेचा निकाल करण्याची बाब ही दाखविण्यापुरती होती परंतु मुख्य गोष्ट म्हणजे जानोजीकडून मक्त्याने अगर कसातरी कटक प्रात मिळविणे ही मुख्य गोष्ट होती. इंग्रजांनी ज्याप्रमाणे आपला वकील नागपुरास पाठविला त्याचप्रमाणे जानोजीनेहि

उदेपुरी^१ गोसाई यास आपला वकील म्हणून कलकत्यास इग्रज गव्हर्नरा-कडे पाठविले. ज्या प्रमाणे इग्रजाचा उद्देश कटक मिळविणे हा होता तसाच जानोजीचा उद्देश बगाल्याची चौथी मिळविणे हा होता व याप्रमाणे दोन्ही पक्षानी आपापल्या वकिलास सूचना देऊन ठेविल्या होत्या इ. स १७६७ च्या फेब्रुआरी महिन्यात उदेपुरी हा कटक प्रांतात आला व लॉर्ड क्लार्कव्ह यांने कलकत्यास निघून येण्याबद्दल ता. २३-२-१७७७ रोजी त्यास पत्र लिहिले.

इकडे इग्रजाचा वकील भीर झैनुलाबिद्दीन हाहि दरमजल करीत जात असता मध्ये तीनचार जमीनदारानी त्यास लुटले व मोठ्या प्रयासाने तो रामटेक येथे येऊन पोहोचला व ता. २५-१२-१७६६ रोजी नागपुरास आला. लॉर्ड क्लार्कव्ह यांने प्रथम उदेपुरी यास लिहिले होते की झैनुलाबिद्दीन

१ उदेपुरी गोसावी हा सातान्याच्या बनसीगीर गोसाव्याचा चेला होता. हा मठ हल्ली मोडकळीस आलेला सातान्यास कायम आहे त्या मठाचे महत फार श्रीमंत असून सर्व मराठी सस्थानात सावकारी करीत त्याचप्रमाणे उदेपुरी हा नागपुरास आला सावकारी करता करता तो वकिली करू लागला व पुढे कलकत्तेकर इग्रज व भोसले यांचेमध्ये सर्व महत्त्वाच्या उलाढाली याचे मार्फत होऊ लागल्या

या मठाच्या शाखा तळेगाव-दाभाडे व नागपुर येथे होत्या. नागपुरास उदेपुरी हा महत होता. त्याचेनंतर त्याचा चेला जीवनपुरी हा नागपुरच्या मठावर राहिला. एकदा एका वेश्येच्या घरावर जीवनपुरीने गर्दी करून तेथे खून केल्याचा आरोप आला. त्यावरून दुसऱ्या रघूजीने त्याच्या घरावर शिपाई पाठवून त्यास पकडून त्याचे सर्व घर लुटून आणले व आपले स्वतःचे साडेतीन लक्षाचे रोखे लुटून आणले (शके १६७२) व जीवनपुरीस आबागडचे किल्ल्यात कैदेत ठेविले. सातान्याचे मठाने सातान्याहून छत्रपतीचे ताकीदपत्र नागपुरकरास पाठविल्यावर त्याची सुटका झाली. कर्जमुक्त होण्याची ही एक चांगलीच युक्ति होती. या गोसाव्याचे नैतिक वर्तन चांगलेसे नव्हते उदेपुरी हा राडा ठेवतो अशा तक्रारी नागपुराहून त्याचा गुरु बनसीपुरी यास सातान्यास गेल्या होत्या.

(भा इ. मडळांतील अप्रकाशित पत्रे न. ६८४१-६८७५-६८७८)

परत आल्यावर त्याचेबरोबरच तुम्ही यावे; परतु उदेपुरी कटकांत निघून गेल्यामुळे वर लिहिल्याप्रमाणे उदेपुरीस त्याने कलकत्यास बोलाविले व तो कलकत्यास जाऊन तेथे मुक्काम करून राहिला.

उभय पक्षाचे हेतु जानोजीने लॉर्ड कलाईव्ह यास लिहिलेल्या पुढील पत्रावरून स्पष्ट दिसतात —

“पूर्वी इंग्रजाची पत्रे आम्हास आली की ही पत्रे बंगालच्या चौथाईबद्दल जामीन म्हणून समजली जावी व आम्ही मीरकासिमास मदत करू नये व मीरजाफर यास त्रास देऊ नये. त्या पत्रामुळे व इंग्रजाशी आम्हास दोस्ती ठेवावयाची असल्यामुळे मीरकासिमाने आम्हास पाठविलेल्या हुड्या व रकमा आम्ही नाकारल्या व त्याने कटकप्रातात आम्हांस आश्रय द्या म्हणून आमची विनवणी केली तीहि आम्ही मान्य केली नाही. इंग्रजाच्या या भलावणी पत्रावर आम्ही नागपूरच्या सावकाराकडून वीस लक्ष रुपये कर्ज काढले व बंगाल्यावर पाठविलेल्या लष्कराचा पगार दिला. परतु दोन वर्षे होऊन गेली तरी अझून पैसा आला नाही. इतके झाले तरी इंग्रजास धक्का पोहोचेल असे वर्तन आम्ही केले नाही आता आम्हास आनंद होत आहे की ही चौथाईची बाब मिटविण्याकरिता तुम्ही आमचेकडे वकील पाठविला आहे. बंगाल प्रात सधन असल्यामुळे मोठ्या रकमासुद्धा सहज देता येतात तरी तुम्ही उदेपुरी याजबरोबर शक्य तितकी रक्कम रवाना करावी. आम्ही रघुनाथराव पेशवे याच्या मदतीकरिता नर्मदेच्या बाजूस जात आहो. तेथेच उदेपुरीच्या हाताने आमचेकडे रक्कम रवाना केल्यास आम्हास फार आनंद होईल. आपला वकील अद्याप येथे येऊन पोहोचला नाही तो आतां येऊन न येऊन सारखाच कारण उदेपुरीमार्फत सर्व गोष्टीचा निकाल होईलच. उदेपुरी ज्या ज्या गोष्टी ठरवील त्या त्या आम्हास कबूल आहेत. तुमचे पत्रांत मजकूर की, ‘आपणा दोघाचे शत्रु व मित्र एकच असल्यामुळे आम्ही तुमचे मदतीकरिता शिवभटावर लष्कर पाठविले व त्याचा खर्चहि आगही तूर मागत नाही पुढे चौथाईच्या हिशेबात पाहून घेऊ. तसेच कटक प्रातासंबंध आमचा वकील तुम्हास सांगेल व ते जर तुम्हास पसत न पडले तर कटकचा नाद सोडून देऊ. आम्हास फक्त तुमच्या दोस्तीची जरूर आहे.’ हे वाचून तर आम्हांस फारच आनंद झाला व बंगालसंबंधाची आमची काळजी

दूर झाली आम्हास पाहिजे तसा शूर व सच्चा दोस्त आम्हास आता मिळाला. सध्या शिवभटास आमच्या लष्कराने पूर्णपणे घेरले आहे तरी आम्ही भवानीपडितास लिहिले आहे की, इग्रजाचे लष्कर आमचे मदतीस येईल तर त्याच्याशी दोस्तीच्या नात्याने वागून ते व तुम्ही मिळून शिवभटाचा मोड करावा व यापूर्वीच शिवभटाचा पूर्ण मोड झाला असल्यास तुम्ही इग्रज सरदारास स्वतः भेटावे व त्यांना परत पाठवावे. कटक प्रांताचे उत्पन्न थोडे असल्यामुळे आमच्या लष्कराचा बोजा त्या प्रांतास सहन होणार नाही. म्हणून हे काम होताच भवानीपंतानें तेथून तळ उठवून रघुनाथरावाच्या मदतीस परभारेच जावे असे आम्ही त्यास कळविले आहे तुमचा वकील आल्यावर त्याचे व आमचे काय बोलणे झाले हे तुम्हास कळवू. परंतु तुमची व आमची आता दिलजमाई झाल्यामुळे दुसरे वकिलाची जरूरी राहिली नाही. उदेपुरी एकटा या कामास पुरेसा आहे तो ठरवील ते दोघानाहि मान्यच राहील. आता तुम्ही व आम्ही एकच असल्यामुळे जे जे आमचें आहे ते ते तुमचेच आहे व तुमचे ते आमचे आहे यामुळे आमचा कटकचा सुभेदार हा तुमचा नायबच आहे असे समजावे तो तुमच्या इच्छे-नुरूप वर्तन करील ”

इ. स १७६७ च्या मार्च महिन्यात झैनुलाबिद्दीन यास नागपुराहून रवाना केल्याबद्दल उदेपुरी गोसाव्याने गव्हर्नरास कळविले व तो लौकरच येईल व नंतर सर्व बाबीचा कलकत्यास निकाल होऊन इग्रज व नागपुरकर भोसले याचा कायमचा दोस्तीचा तह होण्याचे ठरले. उदेपुरी हा तोपर्यंत कटक प्रांतात झैनुलाबिद्दीन येण्याची वाट पहात बसला होता

झैनुलाबिद्दीन याची वकिली (१७६७ इ.)—ता २७-१-१७६७ रोजी जानोजीने झैनुलाबिद्दीन यास जाण्यास निरोप दिला व ता. २९ रोजी आपण परत कलकत्यास जाण्याकरिता निघणार म्हणून या वकीलाने लॉर्ड क्लाइव्ह यास पत्र लिहिले. त्यात त्याने आपल्या प्रवासातील हालाचे व राजाच्या भेटीत काय काय झाले ते लिहिले आहे. तो म्हणतो —

“मी मिरझापूराहून निघालो तो वाटेत राजा बैजसिंग^१ याच्या मुलखात जंगलांत त्याने एक महिनाभर मला कैद करून ठेवले व माझ्याबरोबरच्या

माणसांसहि हलू दिले नाही आम्ही फारच वर्दळीवर आल्यावर त्याने मजपासून पुष्कळसे द्रव्य घेऊन आपल्या सरहद्दीपर्यंत आपली माणसें देऊन पोहोचवून दिले. त्यानंतर हिंदुपत^१ राजाच्या मुलखात आम्ही गेलो. तेथे धानोरा येथील अमीराने आम्हास अकरा दिवस अटकवून ठेविले व त्याच-प्रमाणे पैसे घेऊन सोडून दिले. पुढे आम्ही राजा निजामशहा याच्या मुलुखात गेलो तर तेथील अमलदाराने आम्हास एक महिनाभर अडकविले. शेवटी मी राजा जानोजी याजकडे दोन हरकरे पाठविले तेव्हा राजाची दोन माणसे पत्रे घेऊन निजामाकडे आली व निजामाने ती पत्रे पाहून आम्हास ज्या अमलदाराने अडकवून ठेवले होते त्याचेकडे जासूद पाठविले. तो हुकूम पाहताच त्या अमलदाराने आम्हास सोडून दिले. आम्ही ता. २५ दिसेवर रोजी नागपुरास पोहोचलो व ता. २६ रोजी मी राजाकडे व सर-दाराकडे गेलो व त्यांना आपलेकडील नजराणे वगैरे दिले. त्यापैकी प्रत्येक वस्तु बारकाईने पाहून राजास फार आनंद झाला. दुसरे दिवशी पुष्कळ वेळपर्यंत इकडील कामकाजाचे बोलणे चालले. राजाचे म्हणणे बगालच्या चौथार्डबद्दल आम्हाम ८८ लक्ष रुपये द्या. ओरिसासबधाने मात्र राजाने एक अक्षरहि काढले नाही. काही दिवसांनी उदेपुरी गोसाव्याचे एक पत्र राजास आले त्यात मजकूर की लॉर्ड क्लाइव्हचे म्हणणे बगालच्या चौथार्डचे प्रकरणात उदेपुरीने बोलण्याचे कारण नाही. त्या बाबतीत झैनुला-बिद्दीन यास आम्ही नागपुरास पाठविले आहे तेथे जो निकाल होईल तो आम्हास कबूल आहे माझ्याशी व राजाशी इतर कामकाजाच्या पुष्कळ गोष्टी झाल्या अखेर त्याने मजजवळ बेलभडार दिला व सांगितले की लॉर्ड क्लाइव्हकडून अशीच शपथेची खूण यावी की एकमेकांनी एकमेकाशी बधुभावाने वागावे म्हणजे मग ओरीसा प्राताबद्दल बोलण्याचे कामच उरत नाही. राजाने उदेपुरीस पत्र लिहिले आहे की मी परत गेल्यावर त्याने मजबरोबर कलकत्यास यावे व सर्व प्रकरणाचा निकाल लावावा.

यानंतर जानोजीने परभारे लॉर्ड क्लाइव्ह यास पत्र पाठविले त्यात झैनुलाबिद्दीनची भेट झाल्याबद्दल कळविले. परंतु चौथार्डचे एकमेकाशी व ओरीसाच्या प्रश्नाबद्दल सर्व हवाला उदेपुरी गोसाव्यावर दिला व तो जे जे

ठरवील त्यावर मी डोळे मिटून सही करीन असे सांगितले. चौथाईची मागील सर्व बाकी सोडून द्यावी व पुढील सालापासून आम्ही ती वक्तशीर देत जाऊ अशी तडजोड कलाइव्हने सुचविली होती असे दिसते. त्यावर जानोजी लिहितो -

“पुढील सालापासून तुम्ही चौथाई दिली तरी हरकत नाही परंतु यदाची अगर पुढील सालाची रकम आम्हास ताबडतोब द्या कारण फौजेचा पगार तुवला आहे व आम्हास ही फौज रघुनाथरावाबरोबर हिंदुस्थानात पाठवावयाची आहे ओरीसा प्रांत तुम्हास देण्यासबधाने आमचा वकील जे ठरवील ते आम्हास कबूल आहे ओरीसा तुम्हास देण्यात आम्हास आमची काहीच हरकत नाही रघुनाथरावामध्ये व आमच्यामध्ये काही महत्त्वाच्या बाबतीत मसलत ठरवावयाची असल्यामुळे मी नर्मदेच्या काठी आलो आहे ”

याच मजकुराचे एक पत्र भोसल्याचा मुत्सद्दी दिवाकरपंत याजकडूनही कलाइव्ह यास गेले. बहुधा झैनुलाबिदीनबरोबर दिवाकरपंतासहि कलाइव्हचे निराळे पत्र गेले असावे त्याचेच हे उत्तर असावे.^१

रघुनाथराव पेशवे व जानोजी याचा एक पक्ष होता पुण्याच्या गादीशी नागपुरकराचे कधीच सौजन्य नव्हते व पुण्याच्या गादीचा जो शत्रु तो नागपुरकराचा मित्र असावयाचाच

जानोजीचे पत्र झैनुलाबिदीनबरोबर कलाइव्ह यास पोहोचल्यावर मुशिदाबाद येथे नबाब सैफउद्दौला, त्याचा नायब महमद रेझाखान, उदेपुरी गोसावी व झैनुलाबिदीन यांचेही कलाइव्हने वरील सर्व बाबीचा खल केला व जानोजीस कळविले की, रेझाखान हा याबद्दल सर्व खुलामा करील पैशाचे मागणीबद्दल पूर्वीप्रमाणेच आशीर्वाद देऊन तुमचे मन स्वस्थ ठेवा. आम्ही तुमचे पैशाबद्दल जबाबदार आहो असे कलाइव्हने कळविले (जून १७६७)

परंतु या कोरड्या आवासानावर यापुढे भरवसा ठेवण्यास जानोजी तयार नव्हता असे दिसते. रघुनाथराव पेशवे व जानोजी याचे एकमत होते व ते दोघेही आपल्या पक्षात इंग्रजास ओढण्यास पहात होते.

उलट पक्षी मराठ्याच्या अत कलहाचा फायदा घेण्यास इग्रजहि टपलेलेच होते. या त्रिवर्गाचा या वावतीत पत्रव्यवहार चालू होता व प्रत्येक जण आपआपला मतलब साधण्यास पहात होता.

इग्रजाकडून जानोजीस पत्रे गेली ती उदेपुरी गोसाव्याचे मार्फत न जाता परभारे रवाना झाली. जानोजीने इग्रजास या चौथाईच्या वावतीत बरीच खरमरीत पत्रे लिहिली असे दिसते कारण सप्टेबर १७६७ मध्ये कलाइव्ह उदेपुरी गोसाव्यास लिहितो की, “जानोजी व रघुनाथराव याज-कडून आम्हाम अशी कडक पत्रे आली आहेत की, ती पूर्वीच्या दोस्तीच्या दोलण्यास अगदी विसगत आहेत व ती खरी तरी आहेत की नाहीत याची आम्हास शका येते तरी तुम्ही तपास करून कळवा की ही पत्रे खरोखरच जानोजीकडून आली आहेत काय? ”

बरील पत्रव्यवहार वास्तविक शिरस्त्याप्रमाणे उदेपुरी बकिलामार्फत होण्याचा, तो गव्हर्नराने परभारे केल्यामुळे उदेपुरी हाहि इग्रजावर रागा वलाच होता त्याने गव्हर्नरासच याबद्दल दोष दिला व पत्राच्या नकला पाठवा म्हणजे तपास करतो असे कळविले. कलाइव्हने उदेपुरीस पत्राच्या नकला पाठविल्या व “गजाशी आम्ही दोस्ती चाहतो परंतु राजा जर आम्हास धमकावणीच्या गोष्टी सांगेल तर आम्हीहि भिणार नाही व पुढे जो काही परिणाम होईल त्याबद्दल आम्ही दोषी नाही ” अशी उलट तंबी दिली उदेपुरीने यास उत्तर म्हणून सामोपचाराचे पत्र पाठविले व मी स्वतः नागपुरास गेल्याशिवाय याचा निकाल लागणार नाही तरी उभयपक्षी दोस्तीबद्दल खानी ठेवावी असे आश्वासन दिले व तुम्ही पाठवाल ती पत्रे आमचेमार्फत पाठवीत जावी नाहीतर आम्हास नकला तरी पाठवीत जाव्या असेहि उदेपुरीने सुचविले.

झैनुलाबिद्दीन याचेमार्फत गव्हर्नराने जे पत्र पाठविले व त्याने नाग-पुरला जो युक्तिवाद केला त्यान ओरीसा प्रांत जानोजीने इग्रजास द्यावा म्हणजे ते १३ लक्ष रुपये चौथाईबद्दल दरसाल देत जातील अशी बाजू मांडली ही गोष्ट अर्थातच जानोजीने नाकबूल केली व त्या बकीलास परत पाठविले. यानंतर गव्हर्नरास व त्याचा हस्तक महमद रेझाखान यास जानोजीने जे पत्र लिहिले त्यांत झैनुलाबिद्दीन हा स्वतःस ओरीसाची सुभे-

दारी मिळवू पाहतो असेहि ध्वनित केले व तो गैरविश्वासू मनुष्य आहे तर उदेपुरीबरोबर कोणी विश्वासू मनुष्य नागपुरास पाठवा म्हणजे तह होईल असे गव्हर्नरास कळविले उदेपुरीनेहि त्याचप्रमाणे कळविले अलिबर्दीखानाचे वेळेपासून दरसाल चौथाईची रकम येत गेली व त्या वेळी ओरीसाचा अगर तहाच्या अर्थाविषयीचा प्रश्न निघाला नाही व आता हे प्रश्न निघतात यात झैनुलाबिद्दीन व शिवभट हेच इग्रजास चिथावतात तेव्हा त्याच्या म्हणण्यावर गव्हर्नराने लक्ष देऊ नये व मागील तहाप्रमाणे व पूर्वी दिलेल्या वचनाप्रमाणे वागावे असे जानोजीने गव्हर्नरास लिहिले

वास्तविक ओरीसाची मागणी करण्यात झैनुलाबिद्दीन याची अगर शिवभटाची लबाडी नसून ती इग्रजाचीच वलृप्ति होती व कोणत्या तरी तऱ्हेने ओरीसा प्रात मिळविल्याशिवाय चौथाईची बाब निकालात काढावयाची नाही हा प्रथमपासून इग्रजाचा दाव होता फेब्रुआरी १७६८ मध्ये गव्हर्नराने राजास पत्र पाठविले की ओरिसाप्रात तुम्ही खाली करून आम्हास द्याल तरच आम्ही चौथाईची रक्कम देवू. नाहीतर देवविणार नाही व तुमचे कदुलीचे पत्र आले म्हणजे उदेपुरीबरोबर आमचा दुसरा वकील संपूर्ण तह ठरविण्याकरिता नागपुरास पाठवू

जानोजीने अर्थातच हे कबूल केले नाही व आपल्या नाकबुलीचे पत्र गव्हर्नरास पाठवून आम्ही आता बगाल्यात लप्कर पाठवू अशी धमकी दिली उदेपुरी गोसावी यास त्याने वकिलातीवरून परत बोलावून दुसरा वकील लाला आनंदरूप^१ नावाचा पाठविला व भवानी काळू यास सुभेदारीवरून परत बोलावून त्याचे जागी गणेश संभाजी^२ यास ओरीसाच्या सुभेदारीवर पाठविले (एप्रिल १७६८).

गणेश संभाजी खांडेकर सुभेदार—यानेहि निकराच्या गोष्टी न सांगता सामोपचाराच्याच गोष्टी इग्रजाशी चालविल्या व तुम्हास लागेल

१ पुणे दरबारचा कलकन्याचा वकील लाला सेवकराम याचा कोणी आप्त असावा

२ याचे आडनाव खांडेकर. भाग ६ पा. १९४पहा. वंशावळ पुरवणी Calender मध्ये सर्वत्र संभाजी गणेश असे चुकीने म्हटलें आहे.

तेव्हा आम्ही पन्नास हजार लष्कराची मदत करित जाऊ, परंतु आमची चौथीची रक्कम द्या म्हणून बोलणे लावले. पण इंग्रजास मराठ्यांच्या लष्कराच्या मदतीची जरूर नव्हती. त्यांना ओरिसा प्रांत पाहिजे होता.

इ. स. १७६८ चे जुलैमध्ये इंग्रजांनी गोपाळपुरी नावाचा वकील नागपुरास पाठविला. तो कटक मार्गे नागपुरास गेला व जानोजीस भेटला (आवटो. १७६८) त्याने तह होण्याची बरीचशी आशा आहे असे गव्हर्नरास कळविले. जानोजीनेहि गणेश संभाजी यास व उदेपुरी (जो अद्याप कटक प्रांतातच होता) यास व आपल्या वकिलास कळविले की, ओरिसा प्रांत इंग्रज काही ठरीव रक्कम कबूल करून ताब्यात घेण्यास तयार असतील तर त्या तहावर इंग्लंडच्या राजाची सही त्यांना द्यावी लागेल. त्याचप्रमाणे बंगालच्या चौथीची वारा लाख रक्कमहि पुढे दरसाल द्यावी लागेल. संभाजी गणेश हा नुसता २० हजार लष्कर घेऊन ओरिसा प्रांतात राहिला. इकडे तहाचा निकाल होईना व राजाकडून बंगालवर स्वारी करण्याचाहि हुकूम मिळेना. त्याने लष्कराच्या खर्चाबद्दलहि इंग्रजास मागणी केली, परंतु इंग्रज थोडेच दाद देणार ?

इ. स. १७६९ मध्ये पेशवे व जानोजी यांचे वैमनस्य विकोपास जाऊन माधवराव पेशव्याने नागपुरावर स्वारी^१ करून जानोजीचा पराभव केला. जानोजी पुण्याच्या रोखाने पळू लागला व माधवरावाने त्याचा पाठलाग चालविला. त्या वेळी वरील प्रकरण मार्गे पडून उलट जानोजीने आपला सुभेदार गणेश संभाजी याम इंग्रजी सैन्याची मदत घेऊन मदतीस यावे म्हणून लिहिले.

गणेश संभाजीने त्याप्रमाणे गव्हर्नरास पत्र लिहून त्याचेकडे गोविंदराव नावाचा वकीलहि पाठविला. गव्हर्नर व्हेरेल्स्ट याने मदत वगैरे न पाठविता “आता लौकरच लढाई संपून तह होईल. तरी मदत पाठविण्याची जरूर नाही ” असे कळविले. आयत्या वेळी इंग्रजांनी जानोजीस पेशव्याविरुद्ध मदत देण्याचे नाकारले. त्याबद्दल भोसल्यांच्या मनांत इंग्रजांविषयी बेभरंवसा उत्पन्न झाला

१ माधवराव पेशव्याची भोसल्यावर दुसरी मोहीम.

भोसल्याचा वकील कलकत्यास होता त्याप्रमाणे आपलाहि वकील ओरिसा प्रातात असावा असे गव्हर्नरास वाटले. त्याप्रमाणे त्याने गणेश संभाजी यास लिहिले. अॅलन नावाचा गृहस्थ कटक प्रातात वकीलासारखा रहात असून तो मध्यस्थाचे काम पूर्वीपासूनच करीत होता गणेश संभाजी सुभेदार यास हा नवीन वकील नको होता म्हणून त्याने आता वकिलाचे काम नाही असे सांगून तो विषय टाळला. तसेच इंग्रजी लष्कर कलकत्या-हून मद्रासकडे जाण्याचे तेहि त्याने कटक प्रातातून जाऊ दिले नाही.

रेनेलचा हिं० नकाशा १७६९ इ—इ स १७६९मध्ये बगाल, बिहार व ओरिसा या प्राताची पाहणी करून इंग्रज अधिकाऱ्यांमार्फत त्याचे नकाशे तयार करण्यात आले कॅ. रेनेल याचा हिदुस्थानचा नकाशा अगदी प्रथमचाच म्हणून त्यास मोठा मान आहे त्याने याच वेळी कामास सुरुवात केली. त्यास प्रथम हिंदी जमीनदार व सस्थानिक याचेकडून बराच अडथळा झाला पणु त्याने व त्याचे हाताखालच्या इंग्रज अधिकाऱ्यानी मोठ्या कष्टाने तो नकाशा तयार केला. ओरिसाच्या मराठी सुभेदारानेही दोस्तीच्या नात्याने ही पाहणी करू दिली ?

जानोजीच्या वेळेस राज्यकारभाराची व्यवस्था खुद्द नागपुरचा व त्याजवळचा भाग यात चागली जमली होती नागपुर व चादा येथे शानतेचे राज्य बहुतांशी चालू होते परंतु राजधानीपासून दूर अशा भागात लष्करी अंमलच चालू होता. दूरचा प्रांत हा नेहमी तरवारीच्या जोगवरच ताब्यात ठेवावा लागे स्थानिक जमीनदार व सस्थानिक हे लष्करी बळ कमी होताच मराठ्यांचा अमल झुगारून देण्यास तयार असत सबळपूर, ओरिसा व गढामडला वगैरे प्रांतात शांततेची राज्यव्यवस्था बसलेली दिसत नाही.

मॉट याची वकीली १७६६ इ—इ स. १७६६ मध्ये कलाइव्ह यांने सबळपुरास मॉट नावाचा एक इंग्रज व्यापारी पाठविला. सबळपुराच्या जवळ महानदीच्या काठी हिऱ्याच्या खाणी असल्यामुळे सबळपुरास जवाहिराचा मोठा व्यापार चालत असे त्यावेळी इंग्लंडास रकमा पाठविण्याची चागलीशी सोय नसल्यामुळे जवाहिर पाठविल्यास थोड्या श्रमानें

१ इंगजांप्रमाणे देशी राजानी मात्र असे प्रयत्न केल्याचे दिसत नाही.

रकमा पाठविता येतील असा क्लाइव्ह याचा इरादा होता. या निमित्ताने गेल्यावर एकदर मराठी राज्याची स्थिति काय आहे ते पाहण्यास व जमल्यास नागपुरच्या मुत्सद्याकडून ओरिसा प्रात इग्रजाना मिळण्यासारखा आहे की नाही तेहि पाहण्यास या गृहस्थास सांगितले होते त्याने आपल्या प्रवासाचे सविस्तर वर्णन लिहून ठेविले आहे त्यावरून त्या वेळच्या स्थितीची काही कल्पना येईल

मॉट हा दोन इग्रज नोकर व थोडेसे हिदी शिपाई घेऊन मोठ्या अडचणीने १७६६ चे मे महिन्याचे अखेरीस सबळपुरास आला व जवळच एका राईत तबू देऊन उतरला. उन्हाळा सपून बरसात मुरू होण्याची ही वेळ होती. मॉट याने शिपाई व सामान याकरिता तबू दिला होता व त्यात हिदी शिपाई व काडतुमे व दारू सामान वगैरे होते. त्याच रात्री मोठे वादळ होऊन जोराचा पाऊस पडला त्यातच या तबूवर वीज पडून आतील दारूसामानाने पेट १ घेतला व सर्व शिपाई होरपळून गेले व त्यातील १६ शिपाई मरून गेले. या प्रसंगाचे मोठे हृदयद्रावक वर्णन मॉट याने लिहिले आहे.

सबळपुरच्या माडलिक राजाची व त्याचे मुत्सद्याची मॉट याने भेट घेतली व खाणीहि पाहिल्या; पण व्यापार सुरू करण्याइतका तेथे जवाहिराचा साठा नाही असे मॉट यास दिसून आले. प्रवास करताना प्रत्येक ठिकाणी चौक्या असून प्रवाशाकडून व व्यापारी, यात्रेकरू वगैरे लोकांकडून जकाती वसूल करीत असत. त्यावेळी शिवभटाची धामधूम सुरू असून शिवभटाच्या तर्फेने बरेच लोक होते. शिवभट आपल्या मुलखातील लोकाकडून ज्यास्त पैसे वसूल न करता बाहेरच्या प्रांतांतून खडण्या वगैरे घेऊन कारभार चालवीत असे. उलटपक्षी भवानीपंत काळू आमच्याकडून पैसे मागतो म्हणून आम्हांस भवानीपंतापेक्षां शिवभटच ज्यास्त पसत आहे असे सर्व लोक म्हणत, असे मॉट याने लिहून ठेविले आहे. सर्वत्र लुटालूट चालत असल्यामुळे व मराठे लष्कर वसुलीकरितां येईल या धास्तीने लोक पावसाळ्याचे अखेरीस तयार होणारीच पिके पेरित. कारण

रस्ते तयार होताच मराठी लष्कर येऊन खडणी मागे माडलिक व सस्थानिक हेहि लष्करच्या जोराशिवाय खडणी अगर वसूल देत नसत

छत्तिसगडांतील नागपूजेचा एक प्रकार—मॉट याने सबळपुराकडील नागपूजेचा एक मनोरंजक प्रकार दिला आहे तिकडील डोंगरी लोकांचे दैवत एक प्रचंड जिवंत सर्प असे व तो सर्प एका खडकाखालच्या बिळात रहात असे व दर आठवड्यास एकदा बाहेर येत असे त्याला नवस करणारे भक्त त्या वेळी तेथे जमत. बिळाच्या बाहेर सुमारे चारशे यार्डाचे पटागण असून त्याभोवती एक खदक करून त्यान पाणी सोडलेले असे भवत मडळी सर्प बाहेर येण्यापूर्वी त्या पटागणावर वकरी, पाखरे वगैरे त्याचे खाण्याचे पदार्थ ठेवून देत सर्प बाहेर आला म्हणजे ती जनावरे खाऊन खदकातील पाणी पिऊन तो परत आपल्या बिळात जाई **मॉट** व त्याचे सोबती यांनी तो प्रकार पहिला व सर्प आत गेल्यावर त्याने खदकाचे आत जाऊन त्याची मोड मोजली. ती दोन फूट रुंद होती हा सर्प इतका जुना होता की, तिकडील लोकांची अशी समजूत असे की तो सृष्टीच्या आरंभापासून आहे व तो मरताच पृथ्वीचा अंत होईल

जानोजीचा मृत्यु व नंतरच्या उलाढाली—मॉट याचे दोन्ही इंग्रज सोबती तिकडील दोषी तापाने मरण पावले. त्यामुळे नागपुराकडील उद्योग सोडून तो परत बंगाल्यात गेला.

जानोजी इ. स. १७७२ मध्ये मरण पावल्यानंतर त्याचे बंधू **साबाजी व मुधोजी** याजमध्ये अधिकाराकरिता भाडण सुरू झाले. रघूजी हा मुधोजीचा पुत्र असल्यामुळे आपल्या हातात कारभार रहावा असे त्यास वाटे परंतु साबाजीचा जोर जास्त झाल्यामुळे पांचगावच्या लढाईपर्यंत साबाजी सत्ताधीश होता त्याहि वेळेस साबाजीने **बेनीराम पंडित** नावाचा वकील कलकत्त्यास पाठविला (इ. स. १७७३) व इंग्रजांचे साहाय्य रहावे अशी तयारी केली. हेस्टिंग्जनेहि ही संधि न दवडतां आपल्या शर्ती कळवून **बेनीराम पंडितास** परत नागपुरास पाठविले; परंतु पांचगांवच्या लढाईत **साबाजी** पडल्यामुळे ते प्रकरण तसेंच थांबले. पुढे मुधोजी सत्ताधीश झाल्यानंतरहि इंग्रज व नागपुरकर यांची एकमेकांशी दोस्ती ठेवण्याची इच्छा वाढतच

गेली. मुधोजीनेहि बेनीरामास पुन्हा कलकल्यास पाठविले. इग्रज व भोसले या दोघास इतर शत्रु असल्यामुळे ते एकमेकास हाताशी धरण्याचा प्रयत्न करीत, परंतु या दोघाचेहि हितसंबंध एकमेकांच्या विरुद्ध असल्यामुळे त्याचा पूर्ण एकोपा कधीच झाला नाही. इग्रजानी मात्र प्रसंग पडेल तसा या दोस्तीचा उपयोग स्वतःच्या राष्ट्राच्या फायद्याकरिता पुष्कळ वेळा करून घेतला इकडे नागपुरकराना मात्र आपले राष्ट्र अगर मराठी साम्राज्य याच्या हिताहिताची कल्पनाहि नव्हती व तिकडे त्यानी दृष्टि न देता स्वतःचे आकुंचित हिताकडेच सदैव दृष्टि ठेविली.

हिंदुस्थानच्या राजेरजवाड्यांच्या गृहकलहात पडूनच परकीय इग्रजास सहज रीतीने एवढे साम्राज्य स्थापन करता आले इग्रजानाच काय परंतु कोणत्याहि राज्यसंस्थापकास दुसऱ्याच्या गृहकलहाचा जितका उपयोग होतो तितका त्याच्या निवळ लष्करी सामर्थ्याचाहि होत नसेल इग्रजापूर्वीचा जो हिंदुस्थानचा इतिहास आढे त्यातहि हाच प्रकार दृष्टीस पडतो मराठी साम्राज्याचे इग्रजाच्या आकांक्षेस विरोधक असे राष्ट्र होते. परंतु मराठी साम्राज्याचे घटकावयव इग्रजासारखे शिस्तीने व राष्ट्रव्यय दुष्टीने प्रेरित झालेले नसून नैयस्तिक स्वार्थाने भरलेले होते व त्यांना गृहकलहात उडी टाकण्यास इग्रज सदैव तयार असत. भोसले व पेशवे यांच्या चुरशीत इग्रज तेल घालण्यास तयार, रघुनाथराव पेशवे व पुणेदरबार यांच्या भाडणात तयार, महादजी शिंदे व नाना यांच्या चुरशीतहि महादजीच्या पाठीशी दडलेले, अशी त्यांची वृत्ति होती परंतु नाना फडणीस खेरीजकरून गहाण्या शहाण्या मराठे मुत्सद्यांसहि पुढील मकटाची कल्पना आली नव्हती.

सातारचा रामराजा निपुत्रिक मरण पावला नागपुरकर भोसले हे सातारच्या भोसल्याचे भाऊबद असल्यामुळे त्याचे पराण्यापैकी कोणीतरी पुरुष दत्तक म्हणून सातारच्या गादीवर बसणे शक्य होते; परंतु सातारच्या राजघराण्याच्या जवळच्या^१ शाखेपकी पुरुष मिळणे शक्य असल्यामुळे व पेशव्यांच्या नागपुरकराशी असलेल्या विरोधामुळे नागपुरकर व सातारची गादी एक होणे बरेच कठीण होते व तसा

१ विठोजीच्या शाखेपैकी वावीकर त्रिबकीजी राजे याचा मुलगा शेवटी दत्तक दिला तो दु. शाहू छत्र. (मागे पा. ११५ पहा)

प्रश्न कधीहि पुढे आला नाही. परंतु इंग्रजांनी मात्र मुधोजीच्या मनात पेशव्यासबद्धाने विष शिरवून देण्यास मुधोजीस या निरर्थक नादास लावून आपला स्वार्थ करून घेतला बेनीराम पडितामार्फत हेस्टिंग्जने मुधोजीशी बोलणे लावले की, “तुम्ही सातारच्या गादीवर आपला हक्क जोराने दाखवावा व आम्ही तुम्हास हरत-हेची मदत करू.” हेस्टिंग्ज याची पहिली चुकीची माहिती ही की नागपुरकराची शाखा ही शिवाजीपासून पुढील शाखा आहे. तसेच पहिल्या रघूजीस शाहूने दत्तक घेतले होते अशीहि दुसरी चुकीची समजूत इंग्रजांची होती असे जरी असले तरी मुख्यत्वे मराठ्यांच्या राजकारणात ढवळाढवळ करून त्याची मुख्य सत्ता निर्बल करणे हाच हेस्टिंग्जचा मुख्य हेतु होता व तो त्याच्या सुदैवाने साध्यहि झाला. जुलै १७७८ च्या गुप्त खलित्यात हेस्टिंग्ज इंग्लंडातील कंपनीच्या डायरेक्टरास लिहितो “सातारचा रामराजा मरण पावल्याची एक खोटीच बातमी आम्हास समजली या गोष्टीचा मराठा राजकारणात उपयोग करून घ्यावा म्हणून मी भोसल्याच्या वकिलाची (बेनीराम पडित) या कामी योजना केली व त्याचेकरवी मुधोजीच्या मनातील सातारच्या गादीच्या इच्छेस उत्तेजन दिले. रामराजाची अशक्त प्रकृति व पुण्याच्या दरबारातील अंतःकलह या दोन्ही गोष्टीमुळे ही संधि मुधोजीस चांगली होती. ही गोष्ट घडवून आणावी म्हणून मी भोसल्याचा तीन पिढ्यांचा दिवाण दिवाकरपत यासहि लिहिले हे पत्र रस्त्यात असताच रामराजा मरण पावला. आम्ही दुसरीहि लालूच मुधोजीस दाखविली आहे ती ही की, निजामाने भोसल्याचा मुलूख घेतला आहे तो परत मिळविण्यास त्यास मदत करणे. या दोन्ही गोष्टीच्या लालचीने मुधोजी आमच्याशी दोस्तीचा तह करण्यास कबूल होईल असे वाटने. असा तह झाल्यास पुणे दरबारच्या कारस्थानास हा एक मोठाच अडथळा उत्पन्न होईल व त्यायोगाने मराठ्यांची सत्ता उलथून पाडण्यास या दोरतीचा आम्हास उपयोग करून घेता येईल व तसेच परेचाचाहि उद्देश साध्य होणार नाही याकरिता माझी सूचना आहे की, नागपुरदरबाराशी असा तह करण्याकरिता पूर्ण अधिकार देऊन कंपनीतर्फे एक वकील नागपुरास पाठविण्यास तुम्ही मला अधिकार द्यावा.

वरील सूचना मजूर झाल्यामुळे ता ११-७-१७७८ रोजी कलकत्याच्या कोन्सिलाने ठराव करून अलेक्झांडर इलियट^२ यास पूर्ण अधिकार देऊन नागपुरास वकील म्हणून पाठविले.

इलियटची वकीली व मृत्यु. इ. स. १७७८ - इलियट हा कटक मार्गाने नागपुरास येण्यास निघाला (जुलै १७७८) व कटक प्रातातून महारणगड (सारगड) नावाच्या सस्थानात आला तेथे समरा नावाच्या गावी तो आजारी पडून ता १२-९-१७७८ रोजी मरण पावला इलियट याचे वय २३ वर्षांचे असून हा मोठा होतकरू होता प्रसिद्ध नन्दकुमार याचे चौकशीच्या वेळी हा वीस वर्षांचा असतांना पर्शियन व हिंदुस्थानी भाषेत अत्यंत हुशार म्हणून त्याचेकडे दुभाषाचे काम दिले होते. याचाच भाऊ हेस्टिंग्जवरील चौकशीत त्याच्याविरुद्ध पक्षास होता व पुढे लॉर्ड मिटो म्हणून हिंदुस्थानचा गव्हर्नर जनरल होऊन आला (१८०७).

पुरंदरचा तह व इंग्रज-मराठ्यांच्या देवनावाची पूर्व चिन्हें - ता १-३-१७७९ रोजी पुरंदर येथे इंग्रज व मराठे याचा तह इंग्रज वकील कर्नल जॉन अपटन याचेमार्फतीने होऊन मराठे व इंग्रज याच्या युद्धास थोडी विश्वाति मिळाली परंतु ती तेवढ्यापुरतीच होती हे दोन्ही पक्षास माहीत होते. तशात पुण्यास परेचाचीहि कारस्थाने चालू होतीच. परेच वकील सेट ल्युबिन हा काही दिवस पुण्यास येऊन राहिला व त्याचे पुणेदरबारची काही बोलणेहि सुरू झाले तशात इंग्रज व परेच याच्यामध्ये युरोपात लढाई सुरू झाली मराठे व परेच याचे सूत जमल्यास मुंबईचे इंग्रजास फारच कठीण जाईल अशी धास्ती गव्हर्नर जनरल हेस्टिंग्ज यास पडली.

मुंबईकर इंग्रजास फौजेची जास्त मदत केल्याशिवाय तिकडचा बदोबस्त नीट राहणार नाही म्हणून हेस्टिंग्जने उ. हिंदुस्थानातली व बुंदेलखंडातली इंग्रजी फौज मुंबईस पाठविण्याचा बेत केला व इ. स. १७७८ चा पावसाळा होताच त्या सैन्याने यमुना उतरून कालपी, बुंदेलखंड, सागर, माळवा, बन्हाणपुर या मार्गाने मुंबईस जावे असे ठरविले. परंतु ही फौज शिंदे, पेशवे होळकर व भोसले यांच्या मुलखातून त्यांच्या परवानगीशिवाय जाणें कठिण

२ इलियटचा पगार सालिना चाळीस हजार असा ठरविलेला सापडतो.

होते. पन्हेचाच्या बंदोबस्ताकरिता आम्ही ही फौज मुबईस पाठवितो तिला तुम्ही जाऊ द्यावे अशी गोडगोड पत्रे हेस्टिंग्जने शिंदे, होळकर, भोसले व पुणेदरबार यास लिहिली व परवाने मागितले शिंदे होळकरानी परवाने दिले, भोसल्यानीहि समति दिली एवढेच नव्हे तर इंग्रजांच्या लष्करास सामुग्रीहि देण्याचे कबूल केले परंतु पुणे दरबाराने परवाने देण्याचे नाकारले इंग्रजांचे सारे डावपेच नाना फडनिशास चांगले समजत होते सागर व कात्पी हा प्रांत गोविंदपंत बुंदेल्याचे पुत्र बाळाजी गोविंद व गंगाधर गोविंद खेर यांचे ताब्यात होता व ते नाना फडणीसाच्या पक्षातील होते. त्यास नानाने लिहिले की इंग्रजी फौजेस तुमच्या मुलखातून जाऊ देऊ नये तसेच कलकत्तेवर इंग्रजांसहि त्याने लिहिले की तुमचा शिरस्ता समुद्राने मुबईस फौजा पाठविण्याचा आहे तरी आमच्या प्रांतातून तुम्ही फौजा पाठवू नका. तुम्हास परवाने मिळणार नाहीत पण इतके झाल्यावर इंग्रज थोडेच ऐकतात, जमेल तेथे गोडीने व न जमल्यास जबरदस्तीने आपले काम करावयाचे हा इंग्रजाचा नेहमीचा मार्ग हेस्टिंग्जने अवलंबिला व क० लेस्ली यास इंग्रजी सैन्य बुंदेलखंडातून पुढे नेण्यास हुकूम दिला.

लेस्लीचा मृत्यु—खेरांनी लेस्लीच्या सैन्यास अडविले परंतु लेस्लीने कात्पीवर हल्ला करून ते शहर व किल्ला काबीज केला व तेथे तळ दिला परंतु त्यास पुढे माघ जाता आले नाही इतक्यात उन्हाळा जाऊन पावसाळा लागला व चार महिने त्याचा तेंपेच तळ राहिला. इतक्यात तो कात्पी येथे आजारी पडून ता. ३-१०-१७७८ रोजी मरण पावला त्याचे जागी पूर्वीच क० गॉर्ड यांची नेमणूक झाली होती. तो लेस्लीपेक्षा जास्त तडफदार असल्यामुळे त्याने इंग्रजी सैन्य पुढे रेंटीत रेंटीत भिलमा व भोपाळ मार्गाने नर्मदेवर आणले भोपाळच्या नबावानेहि त्यास फार मदत केली

नर्मदेच्या काठचा मुख्य भोसल्याचा होता शिंदे-होळकरांप्रमाणेच हेस्टिंग्ज याने मुधोजी भोसल्यासहि या सैन्यास वाट देण्याबद्दल लिहिले होते. मुधोजी व इंग्रज यांचा तर पूर्वीपासूनचा स्नेह त्याने परवानगी दिली एवढेच नाही तर आपले अधिकारी गंगाधर पंडित व जगदीशराम पंडित व माधवराव यांना त्याने नागपुराहून पाठविले व बेनीराम पंडित

हा काशीस होता त्यास गव्हर्नराने हुशगाबादेवर इग्रजाची सरबरा करण्याकरिता ताबडतोब पाठविले व लेस्लीस जाऊन मिळण्याबद्दल व त्याचेच बरोबर नर्मदेपर्यंत जाण्याबद्दल लिहिले व त्यास मुधोजीनेहि मान्यता दिली याप्रमाणे तो लेस्लीस जाऊन मिळाला पावसाळ्यात लेस्लीचा मुक्का काल्पीस झाल्यामुळे भोसल्याच्या अधिकाऱ्यासहि उन्हाळा सपून पावसाळ्यालागेपर्यंत दोन तीन महिने हुशगाबादेसच पडून रहावे लागले पण लेस्लीच जागी क गॉडर्ड याची नेमणूक होताच तो एकदम पुढे जाऊन नर्मदेच्या काठी आला. भोसल्याच्या लोकानी नर्मदेच्या प्रदेशात त्यास सर्व प्रकारे मदत देऊन रसद वगैरे मिळवून दिली व गॉडर्ड हा ता. २।१२।७८ रोजी हुशगाबादेजवळ नर्मदा उतरून दक्षिणेस आला. भोसल्याशी कायमचा दोस्तीच तह करण्यासबधाने कलकत्त्यास बेनीराम व विश्वंभर^१ पडितांमार्फत पूर्वीच बोलणे चालणे चालले होते व त्या कामाकरिताच हेस्टिंग्ज^२ बेनीराम व विश्वंभर यास लेस्लीच्या सैन्याबरोबर पाठविले होते. काल्पीस ते लेस्लीच्या सैन्यात होते. लेस्लीच्या मृत्यूनंतर गॉडर्ड या हेस्टिंग्जने नागपुरकराशी तहाबद्दल बोलण्याचा अधिकार दिला होता गॉडर्ड याने बेनीरामास^३ नागपुरास बोलण्याकरिता रवाना केले व त्याने मागोमाग ले. वादरस्टन यासहि नागपुरास रवाना केले व गॉडर्ड पुढे कूच करून निघून गेला. वादरस्टन ता. १९-२-१७७८ रोजी नागपुरास आला तोच कलकत्त्याहून सबळपुराकडून आलेले दुसरे इग्रज वकील नुकतेच हुशगाबादेकडे निघून गेले होते.

इकडे हेस्टिंग्ज याने इलियट यास नागपुरास याच कामाकरिता पाठविले होते परंतु तो मध्येच ता. १२-९-१७७८ रोजी सारगड^३

१ बेनीराम व विश्वंभर हे दोघेहि भोसल्याचे नोकर असून त्याचेतर्फे कलकत्त्यास हेस्टिंग्जकडे होते त्यांनी हेस्टिंग्जकडून वारवार भरपूर पैसे खाऊन इग्रजाचे हित केले.

२ बेनीराम नागपुरास जाताना आपला भाऊ रामभद्र व पुतण्या हरिभद्र यास गॉडर्डच्या सैन्याबरोबर ठेवून गेला. रामभद्र हा गॉडर्डबरोबर सुरतेस गेला व पुढील युद्धात त्याचेच बरोबर होता. (वशावळ पहा.)

३ सारगड येथे इलियटचे थडगे आहे.

संस्थानांत मरण पावला ही हकीकत मागे आलीच आहे त्यानंतर त्याचा दुय्यम फारकहर हाहि रस्त्यात मरण पावला परंतु त्याचे वरोवरचे कॅबेल व अँडरसन^१ हे दोघे नागपुराम मोठ्या कष्टाने ता १४-११-७८ रोजी येऊन पोहोचले व १२ दिसेबरपर्यंत नागपुरास राहिले २

बेनीराम हा वरील दोघांची मुधोजीतर्फे बोलन होता परंतु कायमच्या दोस्तीच्या तहासबंधाने निश्चित काही ठरण्यासारखे न दिसल्यामुळे ते दोघे गॉर्डर्डकडे हुशगाबादेस जाण्यास निघाले व सावनेर, पादुरणा, मुल-ताई, बेतुल, शहापुर या मार्गाने हुशगाबादेस गॉर्डर्ड यास जाऊन मिळाले. बेनीराम^३ हा मुधोजीचा निरोप घेऊन परत कलकत्यास गेला.

वादरस्टनची वकिली दिसेंबर १७७८—वादरस्टन नागपुरास आल्यावर त्याचे डोळे उघडले. सातारच्या गाढीची लालूच दाखवून मुधोजीस ताब्यात घेण्याचा जो इग्रजाचा डाव होता त्यात काहीच अर्थ नाही असे त्यास दिसून आले मुधोजी अगर त्याचे मुत्सद्दी याजपैकी कोणासहि ही गोष्ट शक्य कोटीतील वाटन नव्हती व खुद्द मुधोजीसुद्धा या गोष्टीस कबूल नव्हता. पुणेदरबारचा त्याचा सलोखा झाला होता व तो तोडण्यास मुधोजी तयार नव्हता. अशा प्रयत्नात यश येण्याऐवजी सर्व मराठा संस्थानिक व खुद्द पेशवे भोसल्यावर उलटले असते हे उघड होते भोसल्याचा

१ हाच अँडरसन पुढील युद्धात महादजीकडे इग्रजातर्फे वकील होता व त्यावेच मार्फतीने सालबाईचा तह ठरला. त्यास मराठी कागदात इद्रसेन असे म्हटले आहे.

२ मुधोजीने त्यांना आणण्याकरिता बेनीराम पंडित व महमदअली दोघास काही मजली पुढे पाठविले होते.

३ इ. स. १७८१ मध्ये काशीच्या चेतसिगाच्या प्रकरणात काशाचे लोकानी हेस्टिंग्जवर गर्दी करून त्यास मारण्याचा प्रयत्न केला त्या वेळी याच बेनीराम व विश्वभर बधूनी त्यास आपल्या पालखीत लपवून पळवून चुनारगडास नेऊन पोहोचविले. बेनीराम व विश्वभर पंडिताचे वशज काशीचे बाजूस रहात आहेत व त्यास इग्रजसरकारने दिलेली इनामे व जहागिरी चाल आहेत. वशावळ पहा.

दिवाण दिवाकरपंत हा कसलेला मुत्सद्दी या जाळ्यात सापडणारा नव्हत त्याचेकडे इग्रजाचा प्रत्यक्ष पत्रव्यवहार व मायाजाळ चालूच होते म्हणू तो तरी या कामात मदत करील असे वादरस्टन यास वाटले, परंतु त्या अनुभव आला की आपणापेक्षा दिवाकरपंत फारच धूर्त आहे व तो इतक थरास मुघोजीस जाऊ देणार नाही वादरस्टनने हेस्टिंगज यास जो रिपे केला त्यात तो म्हणतो, “तेथील सर्व कारभार दिवाकरपंताचे स्वाधी आहे व तोच सर्व काही करतो. त्याचे वजन फार असून तो फार दूरद व कर्तबगार आहे. आपल्या मालकाला सातारच्या गादीच्या नादास प देण्याची त्याची अनुकूलता दिसत नाही व नवीन भानगडी उपस्थित कर आपल्या हल्लीच्या राज्याच्या बळकटीस कमीपणा येईल असे कोणते मनसुबे तो राजास करू देत नाही. ज्यात अपेक्ष येण्याचा सभव नाही असा खात्री आहे अशीच कामे तो राजास करू देतो. साराश दिवाकरपंतास झालेल्या माझ्या बोलण्यावरून मला असे वाटते की राजाच्या मनांत ज ही गोष्ट असली तरी दिवाण दिवाकरपंतास आवडत नसावे.”

नागपुरचे राजकारण फसले असे पाहून वादरस्टन ^१ परत हुशंग बांदेस गेला तितक्यात मराठ्यांशी युद्ध सुरू झाल्यामुळे गॉर्डे या मुबईहून जलदीचे बोलावणे आले व तो सुरतेकडे निघून गेला. त्या बरोबर बेनीराम पंडित होता तो नागपुरास परत आला व तेथून का कत्यास भोसल्याचा वकील म्हणून पूर्वीप्रमाणे जाऊन राहिला. बेनीराम पंडित व दिवाकरपंत या दोघामधील फरक लक्षात ठेवण्यासार आहे. बेनीराम पंडित हा हेस्टिंगचे मनातील हेतु साध्य करण्यास मन पासून मदत करित होता तर दिवाकरपंताने ते सर्व डाव हाणून पाड नाहीतर पहिल्या मराठा युद्धातच मराठ्यांचा पाडाव झाला असता मराठी राज्याचा बोज जो पुढे पचवीस वर्षे तरी कायम होता तो या वेळी उडाला असता.

वांदरस्टनचे नागपुराहून प्रयाण—ही परिस्थिति ओळखून वादरस्टन याने त्याप्रमाणे कलकत्यास निराशेचा रिपोर्ट केला व आपण त

१ वांदरस्टन हा पुढे पुण्यास इग्रजाचा वकील म्हणून नाना फडणीस कडे गेला होता. त्यास मराठी कागदात उद्दिष्टीन असे म्हटले आहे

१७-१-१७७९ रोजी नागपुराहून निघून हुशगाबादेस जाऊन गॉर्डे यास मिळाला व तेथून निघून तो मुंबईस गेला. मुंबईकरानी याच **वॉंदरस्टनास** पुढील युद्धात नाना फडणीसाशी बोलण्याकरिता पुण्यास पाठविले होते परंतु हेस्टिंग्जने महादजी शिंद्याकडे **अँडरसन** यास पाठवून त्याजकडे तहाचे बोलणे लावण्याचे काम दिव्यामुळे **वॉंदरस्टन** परत मुंबईस गेला व **अँडरसनामार्फत** महादजी शिंद्याशी **सालबाईचा** तह झाला.

गॉर्डे याचें मुंबईस आगमन—गॉर्डे हा मुंबईस इतक्या आणीबाणीच्या वेळी पोहचला की, मुंबईच्या गव्हर्नरस त्याबद्दल मोठा आनंद झाला व त्याने त्यास आपल्या कौन्सिलात जागा दिली **गॉर्डे** हा फार कर्तबगार मनुष्य असून पुढील युद्धात तो फार उपयोगी पडला

गॉर्डे हा मुंबईस जात असता इंग्रजांची प्रत्यक्ष मराठ्याशी लढाई सुरू झालेली नव्हती, परंतु यापूर्वी नुकतीच इंग्रज मराठ्यांची लढाई झालेली होती व तट्याचे मूळ जो **राघोबादादा** तो इंग्रजाजवळच होता म्हणून मराठे व इंग्रज यांचे पुढेमागे युद्ध सुरू होणारच होते मुंबईकर इंग्रज पुणेदरवाराशी वाकडेच वागत असत व त्याबद्दल पुणेदरवाराने गव्ह. ज. याजकडे त्याजविरुद्ध तक्रारीहि केल्या होत्या. मराठे सरदारानी **गॉर्डेचें** सैन्य आपल्या मुलखातून जाऊ देणे दूरदर्शिकाचे नव्हते. **मोरोबादादा** जाणूनबुजून इंग्रजाचा व **राघोबाचा** पक्षपाती होता परंतु त्याची सत्ता क्षणिकच राहिली व नानाचा पक्ष पुन्हा अधिकारारूढ झाला. नानास एकट्यासच हे सकट दिसले. त्याने दिवाकरपंतास व **मुधोजीस** या अदूरदृष्टीबद्दल व इंग्रजास मदत दिल्याबद्दल दोष दिला व इंग्रजाचे सकट सर्वच मराठ्यांना व इतर राजेरजवाड्यांना कसे सारखेच आहे ते दाखविले. नाना एका पत्रात म्हणतो “ इंग्रजांची व चक्राची चाल एक. ज्या राज्यात टोपीकराची पैरव झाली तेथील गति काय हे काही लोपले नाही. ” परंतु हे गूढ भोसल्यास व इतरास त्यावेळी पूर्ण उमगले नाही. १

१ भोसल्यानी वरप्रमाणे गॉर्डेच्या सैन्यास मदत केली एवढेच नाही तर परेच व इंग्रज यांची लढाई सुरू झाल्यावर चंद्रनगरचा परेच अमलदार शेवलियर हा पळून ओरीसात गेला त्यास व इतर परेचास पकडून कल-

नानानें दिवाकरपंताची कानउघाडणी केल्यावर मुधोजीस पुणे दर-
बारची भीति वाटली व त्याने दिवाकरपंतास पुण्यास पाठविले. तेथे
नानाने त्यास सर्व गोष्टी समजावून पुढील राष्ट्रसंघाच्या जुटीत भोसल्यानी
वगल्यावर स्वारी करावी असे वचन दिवाकरपंतांकडून घेतले व त्याप्र-
माणे वागल्यास गढामंडला प्राताच्या सनदा भोसल्यास देण्याचे वचन
दिले परंतु हे वचन पाळण्यातहि भोसत्यानी किती कृत्रिमपणा केला हे
पुढे दिसून येईल.

महादजी शिंद्याने जरी प्रथम लेस्ली याच्या सैन्यास अडविले नाही तरी
बुंदेलखंडात लेस्लीचे सैन्य येऊन त्याने कालपी शहर घेऊन तेथे तळ दिल्या-
नंतर महादजीस आपली चूक समजून आली कदाचित् त्यास पुणेदरबारा
कडूनहि सूचना गेली असावी महादजीने ग. ज. स पत्रे लिहिली की
लेस्लीने बुंदेलखंडात वराच घुमाकूळ चालविला आहे तरी इंग्रजी सैन्य
तुम्ही परत बोलावून घ्यावे. नाहीतर तुमची आमची गोडी राहणार नाही
त्याचप्रमाणे त्याने आपला वकील सदाशंकर व राजा गोविंदराम याज
कडूनहि गव्हर्नर जनरलास आपले म्हणणे कळविले परंतु ग. ज. ने तिकडे
काहीच लक्ष दिले नाही व महादजीनेहि इंग्रजी लष्करास अडविण्याच
प्रयत्न केला नाही

कत्यास पाठविण्याबद्दल ग. ज. याने ओगीसाचा सुभेदार राजारामपत यास
लिहिले व मुधोजीनेहि तसाच हुकूम पाठविला. त्याप्रमाणे राजारामपतानें
त्यांना पकडून कलकत्यास पाठवून दिले. अडरसन व क्यंबेल यासहि ओरीसा
तून जाऊ देण्याबद्दल ग. ज. ने मुधोजीस परवाने मागितले होते. ते नागपुरास
सडेच जाणार होते परंतु मुधोजीचा गैरसमज झाला की ते सैन्यासह ओरी
सातून काल्पीकडे लेस्ली यास मिळण्यास जात आहेत मुधोजीच्या इंग्रजा
विषयीच्या अकृत्रिम स्नेहाप्रमाणे मुधोजीने या दोघा सरदारासहि ओरीसां
तून सैन्यासह जाण्याचे परवाने दिले. परंतु ग. ज. याने ते सडेच नागपुर
सबळपुर मार्गाने येणार आहेत असे लिहून गैरसमजुतीने का होईना मुधोजीं
सैन्यासह त्यांना आपल्या मुलखातून रस्ता देण्याचें कबूल केल्याबद्दल त्याने
फार आभार मानले.

हेस्टिगज याने मुधोजीस आपल्या प्रांतातून गॉडर्ड याचे इंग्रजी लष्कर जाऊ देण्याबद्दल कळविले एवढेच नव्हे तर भोसल्याचे लष्करहि गॉडर्डच्या लष्कराबरोबर मुबईपर्यंत घा असेहि त्यास लिहिले होते परंतु मुधोजीने तेवढे मात्र केले नाही. यानंतर लवकरच इंग्रजांची मराठ्यांशी उघड लढाई सुरू झाल्यानंतर मात्र बगाल्यातून मद्रासेकडे क पीयर्स याचे सैन्याबरोबर चिमणाबापूने आपले सैन्य उघडपणे दिले. मराठी सैन्याचा आपणास काही प्रत्यक्ष उपयोग होईल अशी दोन्हीहि प्रसंगी हेस्टिगजची कल्पना नव्हती, परंतु भोसल्यांचे सैन्य इंग्रजी सैन्याबरोबर असल्याने भोसल्यांची इंग्रजांशी उघडपणे दोस्ती आहे हे दाखवून दुसऱ्या पक्षाची हिंमत खचविण्याचा हेस्टिगजचा हा डाव होता

भाग ९ वा

दुसरा रघूजी (पुढें चालू)

पहिलें मराठा-इंग्रज युद्ध(नागपुरास आलेले इंग्रज वकील व त्यांनीं केलेलें राज्याचें वर्णन)
(१७६१-१८०३)**नाना फडणीसाचें इंग्रजांविरुद्ध जंगी कारस्थान**

व

भोंसल्यांचा इंग्रजांशीं गुप्त तह

इंग्रजाचे वाढते बळ व मराठ्याच्या राजकारणात त्याची ढवळाढवळ पाहून नाना फडणिसास इंग्रजाचे सकट कळून चुकले. राघोबादादास हाताशी धरून मुबईकर इंग्रजांनी साप्ती वगैरे प्रात मिळविला व पुणे दर-बाराशी युद्ध सुरू केले. पुरंदरच्या तहाच्या शर्तीप्रमाणे राघोबादादाने पेन्शन घेऊन स्वस्थ बसावे असे ठरले होते, परंतु, राघोबा पळून पुन्हां सुरतेस गेला व मुबईकर इंग्रजांनी त्यास घेऊन पुण्यावर चाल केली परंतु मराठ्यांनी इंग्रजांच्या सैन्याचा पराभव करून वडगांव येथे ता. १७-१-१७७९ रोजी तह केला. त्यात मराठ्याची वरचढ होऊन इंग्रजास पूर्णपणे पडते घेऊन वाटेल त्या शर्ती कबूल करून राघोबाचा पक्ष सोडून द्यावा लागला. त्या-मुळे इंग्रजाची इभ्रत कमी होऊन मुबईकर इंग्रजास ह्या अपजयाची फारच खती वाटली. मुबईकरानो कलकत्तेकर इंग्रजाची मदत मागितली. त्या-प्रमाणे त्यांनी क. लेस्ली यास पूर्वी सांगितल्याप्रमाणे मुबईकडे रवाना केले व मुघोजी भोंसल्यास त्यास मदत करण्यास लिहिले. त्याप्रमाणे भोंसल्याने आपली माणसे नर्मदेच्या काठी पाठविली. परंतु, सुदैवाने लेस्लीच्या सुस्ती-मुळे तो बुदेलखडातच बसून राहिल्यामुळे ती मदत मुबईकराना लवकर न मिळून मराठ्याचा बोज कायम राहिला.

वडगावचा तह इंग्रजाना फारच नामुष्कीचा वाटल्यामुळे मुबईच्या गव्ह-नरानें तो नाकबूल केला व त्या अधिकाऱ्यांना तह करण्याचा अधिकारच

नव्हता म्हणून तक्रार सुरू केली व जानेवारी १७८० मध्ये त्याने मराठ्यांशी पुन लढाई सुरू केली.

वरील तहाने इंग्रजांनी राघोबादादास पुणे दरबारच्या ताब्यात धावे व साप्ती सोडावी असे ठरले असता त्यापैकी इंग्रजांनी एकहि केले नाही हेस्टिंग्ज याने आपण मुधोजीशी तह करतो तोपर्यंत तुम्ही पुणे दरबारशी भांडण सुरू करू नका म्हणून मुंबईकरास आगाऊच सूचना केली होती परंतु मुंबईकर इंग्रजांनी ते न ऐकता भांडण सुरू केले. राघोबादादा सुरतेस येऊन वसल्यामुळे त्यांनाहि ते लाबविणे शक्य नव्हते.

इकडे हैदरअल्लीचे व इंग्रजांचे कर्नाटकात युद्ध सुरू झाले व हैदराने इंग्रजाचा पराभव करून सर हेक्टर मनरो यास मद्रासपर्यंत पिटाळून लावले. मुंबईकर इंग्रजांनी वडगांवचा तह असान्य केल्यामुळे नाना फटणीसाने एक जमीन कारस्थान रचले व ते नानाच्या तजविजीप्रमाणे पूर्णपणे शेवटास गेले असते तर इंग्रजांची हिंदुस्थानातील सत्ता पूर्णपणे मोडली असती परंतु नानाइतका दूरदर्शी मुत्सद्दी सर्व मराठेशाहीत कोणीच राहिला नव्हता यामुळे इंग्रजांची जरी पिछेहाट झाली तरी ती तात्पुरतीच होती व एवढ्या मोठ्या कारस्थानाच्या मानाने फलनिष्पत्ति काही झाली नाही.

हिंदुस्थानातील प्रमुख संस्थानिक एक होऊन चोहोकडून इंग्रजावर एकदम लढाई केल्याशिवाय इंग्रजाचा मोड होणार नाही हे नानाने ओळखले. मुंबई, मद्रास व बंगाल या तिन्ही ठिकाणी इंग्रजांचे सैन्य होते व एकाच ठिकाणी लढाई सुरू केल्याम इतर दोन्ही ठाण्यांची इंग्रजी सैन्ये तेथे मदतीस येऊन त्याचा बचाव करतील म्हणून नानाने असे कारस्थान रचले की, पेशवे, शिंदे, भोसले, हैदर व निजाम यांनी एकजूट करून आपआपले वाजूस इंग्रजाचा मोड करावा या वेताकरिता व त्यांचे पुढील बजावणीकरिता नानाने आपले बुद्धि-सर्वस्व खर्च केले. परंतु नागपुरकर भोसले व निजाम यांच्या विश्वासघातकीपणामुळे व काही अशी महादजी शिंद्याच्या स्वार्थीपणामुळे या राष्ट्रसंघाचा नावाचाच जय झाला व इंग्रजांचा पूर्ण मोड झाला नाही.

मुधोजी याने इंग्रजांशी उघडतह करण्याचे टाळले तरी एकमेकांचे वकील एकमेकाकडे जात असत व दोस्तीचा पत्रव्यवहार चालूच असे. भोस-

ल्याने लेस्ली व गॉर्डे यास जे साहय केले त्यामुळे इंग्रजांना बरेच उत्तेजन मिळाले व फेब्रुवारी १७६९ मध्ये हेस्टिंग्जने 'अद्याप तुम्ही ठरल्याप्रमाणे तह करीत नाही याबद्दल खेद वाटतो' अशा अर्थाचे पत्र पाठवून तह करण्या-विषयी भोसल्यास आग्रह केला, परंतु अशा कोरड्या शर्तीवर भोसले तह करण्यास कबूल होईनात. भोसल्याच्या मनात ओरिसा प्रांत न सोडता बगालची चौथ्याईची रक्कम हस्तगत करावयाची होती त्याशिवाय ते तह करण्यास तयार नाहीत हे गॉर्डे याच्या पत्रावरून हेस्टिंग्ज यास कळून चुकले, परंतु ओरिसा मिळाल्याशिवाय बगालची चौथ्याई घ्यावयाची नाही हे इंग्रजांचे धोरणहि ठरलेलेच होते त्यामुळे तहाची गोष्ट तशीच राहिली.

भाहे सप्टेंबर १७७९ मध्ये क गॉर्डे याचे पत्र ग ज यास गेले त्यात त्याला सुगावा लागला की, नाना फडणीसाने शिंदे, भोसले, हैदर व निजाम याची एकजूट करून सर्व बाजूनी इंग्रजावर हल्ला करून त्यास घालवून लावण्याचा कट केला आहे. पेशवे व शिंदे यांनी मुंबई, सुगत वगैरे ठिकाणच्या पश्चिमेकडील ठाण्यावर हल्ला करावा, हैदरानें मद्रासचे ठाण्यावर हल्ला करावा, निजामाने शिवाकोल, राजमहेंदी वगैरे उत्तर सरकारांतील इंग्रजांची ठाणी उठवावी व भोसल्यांनी बगाल्यावर हल्ला करावा असा सर्वांचा विचार ठरून हैदर, पेशवे व शिंदे यांनी आपले सैन्य हलविले. नानाने भोसल्यासहि बगाल्यावर सैन्य पाठविण्याचा तगादा लावला. मुधोजीने आपला पुत्र चिमणाबापू ऊर्फ खडोजी यास दसऱ्याच्या मुहूर्ताने (ता ११-८-१७७९) नागपुगहून चाळीस हजार स्वारासह रवाना केले. भोसल्याचा पेशव्याशी गढामंडला प्रांताचे सनदाबद्दल बरेच दिवस लढा चालू होता व भोसल्याच्या मनात ते एक शल्यच होते, ते निघावे म्हणून नानाने मुद्दाम या प्रांताच्या सनदा भोसल्यास देऊ केल्या. हेतु हा की, भोसल्याने मनापासून या जुटीस मदत करून बगाल्यावर हल्ला करून इंग्रजास बेजार करावे. तसेच भोसल्याचा दिवाण दिवाकरपत याचेकडूनहि नानानें वरील गोष्टी समक्ष कबूल करून घेतल्या.

चिमणाबापूने प्रथम बिहार प्रांतात शिरावे व तिकडून बगाल्यात जावें असा क्रम सर्व दोस्तांच्या विचाराने ठरलेला होता व तोच रस्ता चांगला सोईचाहि होता. या कामास दोन महिने लागावयाचे; परंतु, चिमणाजीने

मुद्दाम रस्ता बदलून तो प्रथम कटकप्रांताकडे गेला रस्त्यानेहि मुद्दाम तळ देऊन व मुक्काम लावून १७८० चे मे महिन्यात म्हणजे आठ नऊ महिन्यांनी तो कटक प्रांतात आला व एकदम बगाल्यात न शिरता पावसाळा जवळ येण्याची वाट पहात वसला पावसाळ्याचे निमित्त करून कटक प्रांतातच सर्व पावसाळा घालवावा असा त्याचा उद्देश स्पष्ट दिसत होता, एकदरीत पहिलेपामूनच भोसल्याने विश्वासघातास सुरवात केली. हेस्टिंग्जने लिहिलेल्या पत्रावरून ही योजना मुद्दोजीने चिमणाबापूस नाग-पुराहून निघतानाच सांगितली होती असे सिद्ध होते.

हिंदुरथानातील सर्व प्रमुखसंस्थानिकांचे वळ आपल्या विरुद्ध एकवटलेले पाहून सर्व इंग्रज घाबरले तशात परेचाचीहि या जुटीस मदत होईल ही भोति होती या वेळी हेस्टिंग्जसारखा धीराचा मनुष्य असल्यामुळे व या एकजुटीतील भोसले व निजाम हे फितुर झाल्यामुळेच इंग्रजाचा बचाव झाला.

प्रथम हेस्टिंग्ज याने मुद्दोजी भोसल्याच्या मार्फत पुणे दरबारी तह करण्याचा घाट घातला व तहाच्या शर्तीचा एक नमुना देऊन एक वकील नागपुरास पाठविला. ता. ९-१-८१ रोजी त्याचे उत्तर आले, त्यात पुणे-दरबारशी तह होणे बरेच दुरापास्त आहे असे त्यास लिहून आले व त्यातच मुद्दोजीने आपल्या जुन्या मागण्या जास्त जोराने पुढे मांडल्या, त्यामुळे तह होण्याचा संभव राहिला नाही.

भोसल्याचे इंग्रजाशी आतून सूत चालू आहे ही गोष्ट गुप्त राहिली नाही. हुशंगावाद येथे भोसल्यानी गोंडई यास उघड मदत केल्यामुळे पुणे-दरबारास या कृत्याबद्दल भोसल्याचा राग आलाच होता. तो काढून टाकण्याकरिता मुद्दोजीने आपला दिवाण दिवाकरपंत यास पुण्यास पाठविले. त्याचप्रमाणे हेस्टिंग्ज यासहि कळविले की, पुण्यास आम्ही परेचाचा जम वसू देणार नाही व पुणे दरबारशी तुमचा तह करून देऊ व याच कामाकरिता आम्ही दिवाकरपतास पुण्यास पाठविले आहे. इकडे सखारामबापू व नाना यानीहि हेस्टिंग्ज यास कळविले की, आम्ही परेचांशी संबध ठेवतो व त्यांशीच तह करणार आहो ही जी बातमी

तुम्हास समजली ती खरी नाही. सेट न्यूबिन यास आम्ही परत पाठवून दिले आहे व त्याच्याशी कोणताहि करारमदार केला नाही उलट मुबईकर इंग्रजांनी मात्र पुरदरच्या तहाप्रमाणे काहीच वागणूक न करिता त्या तहाच्या शर्तीविरुद्ध पुन्हा राघोबाचा पक्ष धरला व पुण्यावर चाल केली. हेस्टिंग्जनेहि पुणे-दरवारास कळविले की, मुबईकरानी लढाई करून वडगावचा तह केला ही दोन्ही कृत्ये त्याच्या अधिकाराच्या बाहेरची होती. म्हणून वडगावचा तह नामजूर करून पुन्हा पुरदराच्या तहास अनुसरून नवीन तह करण्यास आम्ही ज. गॉडर्ड यास सर्वाधिकार दिले आहेत. त्याच्याशी तुम्ही बोलणे चालणे करून दोस्तीचा तह ठरवा. नाना फडणीस व ज. गॉडर्ड याजमध्ये पत्रव्यवहार होऊन पुण्याजवळ दोघांच्या भेटी होण्याचे ठरले. या कामात दिवाकरपताने दोन्ही पक्षात मध्यस्थी करून तह घडवून आणण्याची फार खटपट केली. दोन्ही पक्षाच्या मनातील गैरसमजूती काढून टाकून त्याचा दोस्तीचा तह घडवून आणणे हे भोसल्याच्या हिनाच्या दृष्टीने दिवाकरपतास जरूरीचे वाटत होते. पेशवे व इंग्रज याचा सलोखा नसताना भोसल्यांनी इंग्रजाशी तह करणे हेहि त्यांना अनिष्टच होते म्हणून दिवाकरपताने नाना फडणिसास व गॉडर्ड यास वळविण्याचा पुष्कळ प्रयत्न केला. परंतु वरील भेटी होण्यापूर्वी नानाने गॉडर्ड यास अशी अट घातली की, राघोबादादास आमच्या ताब्यात द्यावे व साष्टी बेट मराठ्यांच्या ताब्यात द्यावे-हे कबूल असेल तर पुढील गोष्टी बोलू गॉडर्ड यास वरील गोष्ट कबूल झाली नाही म्हणून प्रत्यक्ष भेटी होऊन तहाच्या वाटाघाटी होण्याचे कारणच उरले नाही. हे पाहून दिवाकरपत हा दसऱ्याकरिता नागपुरास येण्याचें निमित्त करून १७७९ च्या ऑगस्ट महिन्यात नागपुराकडेस निघून आला.

इकडे मुधोजीने बेनीराम व इलीयटचा पेशकार रमाकांत यांस नागपुराहून कलकत्यास पाठविले. त्याचेबरोबर हेस्टिंग्ज यास पत्रे दिली. परंतु हेस्टिंग्जच्या इच्छेप्रमाणे इंग्रजाशी तह करण्याची पूर्ण तयारी न दाखविता तुम्ही पुणे दरबारशी तह करा त्यात मी तुम्हास सर्वप्रकारे मदत करितो व तुम्हा दोघामध्ये जामीनहि राहतो असाच आग्रह जास्त दाखविला. पुणे दरबारशी भाडण असता आपल्याशी उघड तह करण्यास मुधोजी

तयार होणार नाही हे हेस्टिंग्जने पक्के ओळखले व पूर्वी हुशंगाबादेस ज. गोंडई यास केलेल्या मदतीबद्दल त्याने कोरडे आभार मानून तह नाही तर नाही, परंतु पुढेहि तशीच मित्रत्वाची वर्तणूक ठेवा असे लिहून तहाची गोष्ट तितकीच ठेविली. इकडे गोंडई व नाना फडणीस याजमध्ये तहाच्या शर्ती न ठरल्यामुळे इंग्रज व मराठे याजमध्ये उघड युद्ध सुरू झाले.

दिवाकरपत पण्याहून निघण्यापूर्वीच नानाने निजाम व हैदर याशी एकमत करून चोहोकडून सर्वांनी इंग्रजावर हल्ले करण्याचे ठरविले होते. त्याचप्रमाणे भोसल्यांनीही बगाल्यावर स्वारी करावी असे नानाने दिवाकर-पताकडूनहि कवूल करून घेतले होते हे मागे सांगितलेच आहे.

निजाम, हैदर, शिंदे व होळकर या सर्वांनी इंग्रजाशी युद्ध सुरू केले असता व पेशव्याने भोसल्यासहि तसा हुकूम केला असता काहीच न करणे हे मुघोजीस कठीण वाटले उलट इंग्रजाशी लढाई करणे हेहि मुघोजीच्या मनास येईना मुघोजीचा वकील **बेनीराम** हा कलकत्त्यास हेस्टिंग्जजवळ असून त्याचा भाऊ **रामभद्र** हा गोंडईच्या सैन्याबरोबर होता ते दोघेही इंग्रजाच्या तर्फेने खटपट करीत होते इंग्रजाशी वेंर केल्याने बगाल व ओरिसा इकडील आपले राज्यकारण विघडेल व इंग्रज आपले कायमचे वैरी होतील ही भीति मुघोजीस वाटत होती व इंग्रजावर स्वारी करण्याची लष्करी धमकहि त्याजमध्ये नव्हती. तसेच दूरदृष्टीने विचार करण्याची सवय नसल्यामुळे मराठी साम्राज्याच्या कल्याणाच्या दृष्टीने आपण केवढे पातक करीत आहो याची शुद्ध मुघोजीस राहिली नाही त्याने नुसते दाखविण्यापुरते सैन्य तयार करून बगालकडे पाठविले व त्यावर आपला मुलगा **चिमणाबापू** यास मुख्य अधिकारी नेमून **भवानी काळू** यास सेनापति नेमिले या दोघानाहि त्याने आपले मनातील गुप्त हेतु सांगून ठेविला तो असा की, ही स्वारी पेशवे वगैरे सरदारांस दाखविण्यापुरतीच असून आपणास खरोखर इंग्रजाशी युद्ध करावयाचे नाही. गस्त्याने मुद्दाम वेळ घालवून पावसाळ्यात ओरिसा प्रांतात तळ देऊन बंगालवर स्वारी करण्याचे अजिबात टाळण्याचीहि सूचना त्याने वरील दोघांस केली होती तसेच इंग्रजाविरुद्ध नानाने बनविलेल्या कटाची सर्व

माहिती मुधोजीने हेस्टिंग्ज यास देऊन हेस्टिंग्जजवळ दोस्तीची याचनाही तो करीतच होता. त्याने हेस्टिंग्ज यास कळविले की, मी या कटात सामील झालें नसतो तर माझी अवस्था कठीण झाली असती (पत्र नं १९५७ पश्चिम कें. भा. ५)

या बाबतीत दिवाकरपंताने बेनीरामपतास कलकत्यास वरील पत्राबरोबरच ता. २५-६-१७८० रोजी पाठविलेल्या सविस्तर पत्रात तो म्हणत " पुण्याहून हुकूम आल्यावरून मुधोजीने इंग्रजांविरुद्ध लढाई करण्याचे नाइलाजाने कबूल केले आहे व नसे सोंग दाखविण्याकरिता व निव्वळ जगास दाखविण्यापुरते सैन्य उभे करून चिमणाजीबरोबर कटक प्रांताकडे तीन हजार स्वाराचे लष्कर पाठविले आहे (ऑक्टोबर १७७०). परंतु आपल हेतु इंग्रजास दुखविण्याचा नमून त्याची याबद्दल खात्री पटावी म्हणून राजा चिमणाजीस गुप्तपणे सांगून ठेविले होते की, तुम्ही जलद न जात रस्त्याने हळूहळू मुक्काम करीत करीत जावे व या सांगीप्रमाणे चिमणाजी रस्त्यातच सात महिने लाविले. आणखीहि वेळ घालविण्याकरिता राजाने चिमणाजीस सांगितले आहे की, पावसाळा संपेपर्यंत तुम्ही कटक प्रांतातच तळ देऊन रहा. इंग्रजांशी दोस्ती ठेवावयाची नसती तर आमच्या लष्कराने आजिमाबादेच्या^१ रस्त्याने एकदम बगाल्यावर स्वारी करून संप्रत उध्वस्त केला असता " (पत्र नं १९५६)

हुशंगाबाद येथे गोंड्यांच्या सैन्याची भोसल्यांनी जी सरबराई केली तिचं भरपाई करण्याकरिता हेस्टिंग्जने चिमणाजीचे सैन्यास कटक प्रांतात दाणावैरण वगैरेची भरपूर मदत दिली. त्याप्रमाणे हेस्टिंग्जने बगाल्यातून क. बेल्नावाच्या सरदारास सैन्यासह कटक प्रांतातून मद्रासेकडे हैदरावर रवाना केले त्यास चिमणाजीनेहि सर्व प्रकारची मदत देऊन पुढे रवाना केले. सर्व खेळ पाहण्यास पेशव्याचा वकील नारोपत म्हणून भोसल्याच्या लष्करबरोबर होता परंतु त्यास सर्व प्रकार न कळावे म्हणून योग्य खबरदाखेण्यात येत असे^२ चिमणाजीने आपले मुख्य काम सोडून जगन्नाथा

१ पाटणा

२ पुण्याचा कलकत्याचा वकील लाला सेवकगम हा भोसल्याच्या बेनीरामाच्या वर्तणुकीविषयी व त्याच्या गुप्त खलबताविषयी नानास वेळ वेळी कळवीत होता.

ना. इ. १७

यात्रेतहि एक महिना घालविला भवानी काळू हा बेनीराम यास लिहिलो, "ग. ज. च्या इच्छेप्रमाणे क बेली यास आम्ही आमचे प्रातातून सुरक्षितपणे मद्रासकडे पोचवून देऊ. राजाने (मुधोजीने) सांगितल्याप्रमाणे आम्ही सबळपुगास एक महिनाभर मुक्काम केला व मग हळू हळू फार दिवसांनी कटक येथे आलो. पेशव्याचा वकील नारोपंत हा आमच्या लष्कराबरोबरच आहे, आम्ही मुद्दाम हळूहळू जातो व आतून इग्रजास अनुकूल आहो असा आमच्यावर आरोप तो रस्त्याने करीतच होता. परंतु आम्ही त्यास वारवार निरनिराळ्या सबबी सागून त्याचा राग शांत करीत होतो आता क. बेली इकडे आल्यावर पेशव्याच्या वकीलाचा सशय वृद्ध होईल आणि ही गोष्ट आपल्या दोघाच्याहि हितास विघातक अशी होईल. हे टाळण्याकरिता ग. ज. यास सागावे की, क. बेली याने आमच्या सैन्यापासून बीस कोस अंतर सोडून पलीकडून निघून जावे क. बेली यास हे पटत नसल्यास व आम्ही स्वतः त्यास पलीकडे पोचवून द्यावे असेच त्याचे म्हणणे असल्यास आम्हास तसे कळवावे म्हणजे मी बलसोर येथे माझी माणसे पाठवून देतो. बेलीने तेथे यावे म्हणजे आमची माणसे त्यास येथे घेऊन येतील व नंतर आम्ही त्यास पलीकडे पोचवून देऊ" (पत्र न १९५९)

रस्त्याने सातआठ महिने फुकट वेळ घालविल्यामुळे व कटक प्रातातही एवढ्या मोठ्या सैन्याचा व्यर्थ तळ पडल्यामुळे मराठ्यांच्या सैन्याबरोबरचा खजिना संपून गेला. ओरिसा प्रात आधीच गरीब, त्यामुळे तेथील उत्पन्नातून एवढ्या मोठ्या सैन्याचा खर्च चालविणे शक्य नव्हते. म्हणून चिमणाबापू व भवानी काळू यास मोठीच अडचण येऊन पडली. राजाचा तसा हुकूम नसल्यामुळे त्यांना बगाल प्रातावर स्वारी अगर लुटालूट करिता येईना. इकडे सैन्याच्या खर्चाची रोज अडचण पडू लागली शेंवटी तुमच्या-

१ भवानी काळू हा मनापासून या गोष्टीचे विरुद्ध होता. परंतु, मुधोजीच्या स्पष्ट हुकुमापुढे त्याचे काही चालत नव्हते. पेशव्याचा वकील नारोपंत ओरिसातून नानास लिहिला, "हल्ली इद्रमेन बडे साहेबाकडून बोलणे करावयास आला आहे. तो बारा लक्ष देतो. पूर्वी तीस लक्ष दिले. त्यास भवानीपंत म्हणतो, माझा प्राण गेल्यावर पाहिजे ते करा. परंतु मी ही गोष्ट घडू देणार नाही." ए. टि. सरदेसाई उत्तर २ पा. ३२४

मुळे आम्ही या अडचणीत सापडलो म्हणून आता आम्हास पैशाची मदत करा. अशी दीन याचना चिमणाजी व भवानीपत यांनी गव्हर्नराकडे सुरू केली. तो प्रकार पुढे दिमेल

भोसल्याप्रमाणेच निजामानेही इंग्रजाकडून आपल्या स्वतःच्या तक्रारी दूर करून घेऊन त्याच्याशी लढाई करण्याचे सोडून दिले. यामुळे बगालचे सर्व सैन्य मोकळे होऊन मद्रासेकडे व उ. हिंदुस्थानात उपयोगी पडले. तरी हैदर, पेशवे व शिंदे यांनी मनापासून लढाई सुरू केल्यामुळे हेस्टिंग्ज यास मोठी चिंता पडली म्हणून त्याने शेवटी मुघोजीस पुणे दरबारशी मध्यस्थी करून तह घडवून आणण्याबद्दल लिहिले

मुघोजीनेहि हा तह दोन्हीकडून पाळला जाईल याबद्दल आपण जामीन राहण्याचे कबूल केले या तहाच्या प्राथमिक शर्ती ठरविण्याकरिता दिवाकरपताने कलकत्त्यास यावे असे हेस्टिंग्जने त्यास लिहिले परंतु दिवाकरपताने लिहिले की, कलकत्त्यास येउन ह्या शर्ती न ठरत्या तर व्यर्थ श्रम होऊन आमची इभ्रत कमी होईल. तरी पेशवे व इंग्रज याजमध्ये होणाऱ्या तहाच्या कच्च्या शर्ती जर तुम्हास पसंत पडल्या तर मी कलकत्त्यास येऊन तुम्हास भेटेन. दिवाकरपताने कळविलेल्या शर्ती खालीलप्रमाणे होत्या.

(१) पुरदरचा तह दोन्ही पक्षांनी पुन्हा मान्य करावा. ज. गॉडर्ड याने चालू युद्धात अमदावाद, बडोदे व गुजराथ या बाजूस व मुम्बईकर इंग्रजांनी कोकणात पेशव्याचा जो प्रांत जिंकून घेतला आहे तो इंग्रजांनी पेशव्यास परत द्यावा.

(२) राघोबादादासबधाने पूर्वी पुरदरच्या तहात ठरलेली शर्त पाळली जावी म्हणजे राघोबादादाने तीन लाख रुपये पेन्शन घेऊन कोपरगावास राहावे.

(३) कोणत्याहि पक्षाने दुसऱ्यापासून नुकसानभरपाई मागू नये.

(४) ज. गॉडर्ड व मुंबईचा गव्हर्नर यास युद्ध बंद करण्याबद्दल एकदम हुकूम व्हावा.

(५) ह्या शर्ती कबूल असल्यास इंग्रजातर्फेच्या कोणा वकिलाबरोबर दिवाकरपताने पुण्यास जावे म्हणजे या तहावर पेशव्याच्या कारभार्याच्या सह्या इंग्रज वकिलासमक्ष घेतल्या जातील.

(६) इग्रजानी साष्टी बेट पेशव्यास द्यावे. (पत्र नं १९९५).

दिवाकरपताने या तडजोडीस दोन्ही पक्ष कबूल आहेत की नाहीत हे पहाण्याकरिता सदाशिवराव नावाच्या गृहस्थास पुण्यास पाठविले व विजयराम नावाच्या दुसऱ्या गृहस्थास कलकत्यास पाठविले.

भोसल्यामार्फत हे तडजोडीचे प्रयत्न चालू असता महादजी शिंद्यामार्फतहि समेटाचे प्रयत्न चालू होते व महादजी शिंद्या हा पेशवाईतील प्रबळ सरदार असून चालू युद्धात त्याने मनापासून युद्ध केल्यामुळे त्याच्या शब्दास भोसल्याच्या शब्दापेक्षा जास्त किंमत आली होती म्हणून या तडजोडीचे यश भोसल्यास न मिळता शेवटी महादजी शिंद्यास मिळाले तो प्रकार पुढे दिसून येईल.

इकडे हेस्टिंग्ज यास मद्रासेकडे सैन्य पाठविण्याची जरूरी होती व सैन्य जाण्याचा खुष्कीचा रस्ता कटक प्रांतातून असल्यामुळे भोसल्याशी सलोखा करणे अगर त्याची पर्वी न करता लष्कराच्या जोरावर सैन्य पाठविणे या दोन्ही गोष्टी अडचणीच्याच होत्या भोसल्याशी लढाई करावी तर बंगालचे सैन्य इकडेच गुंतून रहाणार व मद्रासेस मदत पोहोचणार नाही व तिकडची बाजू कमजोर पडेल. नागपुराहून तहाचे जुळेल असे दिसना. शेवटी या दोन्ही अडचणीतून हेस्टिंग्जने पुढील मार्ग काढला व तो सफल झाला. क० पीयर्स याचे टाताखाली सैन्य निघण्यास तयार झाले होते ते त्याने एकदम कटक प्रांतातून मद्रासेकडे रवाना केले व मगठे लष्कराने अडविले तरी त्याने आपल्या जोगवर पुढे जावे अशा क० पीयर्स यास हेस्टिंग्जने हुकूम दिला. त्याप्रमाणे तो बलसोर मार्गाने रवानाहि झाला (१४-१-१७८१).

इकडे हेस्टिंग्जने अँडरसन यास ओरिसात चिमणाजीकडे पाठविले. चिमणाजीने क० पीयर्स यास न अडविता जाऊ द्यावे याबद्दल काही तरी वाटाघाट सुरू करावी व दोलणे लाबवावे व त्या अवधीत क० पीयर्स निघून जाईल व चिमणाजीशी लढाई करावी न लागता आपले काम होईल अशी ही युक्ति होती व ती सफल झाली.

अँडरसन यास हेस्टिंग्ज याने ज्या धोरणावर काम करण्याचे सांगितले होते ते त्याच्या अस्सल पत्रावरून जास्त चांगले लक्षात येईल.

“ तुम्ही कटक प्रांतांत जाऊन चिमणाजी भोसले यास भेटून तुम्हास

दिलेली वकिलातीची पत्रे दाखवावी व भवानीपत (काळू) आप्पा यास गव्हर्नर जनरल याची पत्रे दावी.

“त्यांना तुम्ही कळवावे की, ‘ले क पीयर्स यास मिदनापुराहून कर्नाटकास जाण्याकरिता आम्ही पाठविले आहे. कटक प्रातातूनच रस्ता असल्यामुळे तो त्या प्रातातून जाईल हे आम्ही तुम्हास दोस्तीचे नात्याने कळविले आहे कारण की दोस्तीत बिघाड होण्यास काही निमित्त न व्हावे. रस्त्यात तुमचे काही सैन्य असल्यास ते तुम्ही रस्त्याचे बाजूस काढून घ्यावे विशेषतः वाजारबुणगे मार्गात राहू देऊ नये. कारण हेच लोक भाडण करण्यात पटाईत असतात व कित्येक वेळा असल्या भाडणाचा परिणाम फार भयंकर होतो. आमचा सरदार हा भयंकराचा व शहाणा माणूस असून त्यास आम्ही ताकीद दिली आहे की गैरसमज उत्पन्न होईल असे कोणतेहि निमित्त होऊ देऊ नये हे सैन्य आम्ही आधीच जमवून ठेवले होते व पुणे दरबाराशी मुधोजीमार्फत तह करण्याचा खर्डाहि आम्ही पाठविला होता. त्याचे उत्तर येईपर्यंत हे सैन्य तसेच थांबवून ठेवले होते की, पुणे दरबाराशी तह झाल्यास उघडपणेच हे सैन्य कर्नाटकात हद्दरावर पाठविता येईल. परंतु नागपुरचे उत्तर आले ते सदिग्ध आले. त्यात अजून पुष्कळ गोष्टी नक्की व्हावयाच्या राहिल्या आहेत त्यास अवधि लागेल तरी नागपुरच्या उत्तरात राजाने आमची पूर्वीची दोस्ती कायम ठेवण्याबद्दल आम्हास आश्वासन दिले आहे वरील तह पुरा होईपर्यंत आम्हास थावणे शक्य नाही. कारण आमचे लढाईचे दिवस निघून जातील व आमचे शत्रु मात्र लढाई करीत आहेत. आम्ही आपल्या दोस्तीच्या नात्याने आमचे काम केले आहे. तुम्ही मात्र आपले काम न कराल तर त्याचे परिणाम काय होतील त्याची जबाबदारी तुम्हावर आहे क० पीयर्स यास निघून हुकूम दिला आहे की, काहीहि अडथळा झाला तरी त्याने पुढे निघून जावे ही गोष्ट तुम्ही चिमणाजीच्या कानावर घालावी. चिमणाजीने यापुढेहि म्हणजे आपणास प्रत्यक्ष मदत देण्याची तयारी दाखविल्यास तुम्ही त्याचेशी करार करावा की त्याने आपले दोन हजार स्वार क० पीयर्स याच्या हाताखाली देऊन त्याचेबरोबर रवाना करावे. त्यांचा योग्य पगार तुम्ही ठरवून घ्यावा. तो त्यांना इंग्रजी अधिकाऱ्याकडून मिळेल.”

“वरील गोष्टीबद्दल तुम्ही म्हटले म्हणजे भोसल्याकडून आणखी मागण्या पुढे येतील. त्याबद्दल त्यांनी विचारल्यास तुम्ही आमचेकडे लिहून आमचे उत्तर येईल त्याप्रमाणे ठरवावे त्याबद्दल आताच नवकी हुकूम देण्याची आम्हास तूर्त जरूर वाटत नाही. ले. क. पीयर्स याचेशी तुम्ही पत्रव्यवहार ठेवून काय काय होईल त्याची त्यास ताबडतोब बातमी देत जावी.”

अँडरसन हा बलसोर येथे येताच त्यास समजले की चिमणाजी हा ढेकानाल नावाच्या डोंगरी किल्ल्यावर चाल करून गेला आहे. तिकडील वाटा जगली लोकाच्या ताब्यात असल्यामुळे अँडरसन याम तिकडे जाणे कठीण होते. कारण मध्यतरी १७ कोसाचे दाट अरण्य होते. अँडरसन याने हेस्टिंग्स यास पत्र लिहून आपल्या अडचणी कळविल्या. त्यात तो म्हणतो—

“बलसोर—ता. २२-१-१७८१ आज सकाळी मी आलो मराठ्याचे लष्कर ढेकानालच्या किल्ल्यास वेढा देऊन वगले आहे. हे ठिकाण कटकच्या रस्त्याच्या पश्चिमेस वऱ्याच अनरावर डोंगरात आहे कटक प्रांतातून जाणारा रस्ता व हे ठिकाण यामध्ये १७ कोस दाट अरण्य आहे व ते बडखोर राजानी इतके व्यापलेले आहे की, मराठी लष्कराकडे सामग्री घेऊन जाणारे वाही स्वार तिकडे गेले त्यांना मधूनच परत यावे लागले क० पीयर्सचे लष्कर येण्यापूर्वी मला चिमणाजी राजाकडे जाऊन तुम्ही सांगितलेली कामगिरी बजावणे शक्य नाही. मी बेनीराम पडिताकडून तेथील फौजदारास पत्र आणिले होते; परंतु फौजदारहि तेथे नाही. त्याच्या नायवास पत्र दिले परंतु कटकच्या सुभेदाराच्या हुकमाशिवाय आपण काय करावे या विचाराने तो पडला आहे. सुभेदाराचा हुकूम मिळण्यास चार-पांच दिवस लागतील परंतु मी लौकरच पुढील व्यवस्था करण्याचा उद्योग करीत आहे.”

“परंतु या अडचणीत आनदाची गोष्ट ही की, ज्या अडचणीमुळे मी येथे अडकलो आहे त्याच अडचणीमुळे मजकडे दिलेल्या कामगिरीचेहि विशेष महत्त्व राहिलेले नाही. मराठ्यांचे लष्कर जर तिकडे गुतले नसेने व कटकच्या आमरस्त्याच्या जवळ असते तर मात्र वरील कामगिरी तडीस लावल्याशिवाय गत्यंतर नव्हते.”

“मला नायब फौजदाराची परवानगी व माझे सरक्षणाकरिता काही माणसे मिळाली तर मी उद्या कटकास जाईन व चिमणाजीकडून निरोप येईपर्यंत अगर त्या डोंगराकडे जाण्यास हत्यारबंद माणसे मिळेपर्यंत तेथेच राहीन ”

अँडरसन हा जान्युआरी अखेरीस कटकास गेला. मागील पत्र पोहोचल्यामुळे व कटक प्रातातील रस्त्यावर अगर त्या प्रातात सुद्धा मराठ्यांचे काहीच लष्कर नसून ते सर्व दूर चिमणाजीबरोबर आहे हे समजल्यामुळे क० पीयर्स यास अडथळा होण्याचा संभवच नव्हता, म्हणून अँडरसन यास त्या अरण्यातून चिमणाजीकडे जाण्याची जरूरच राहिली नाही व चिमणाजीच्या मनात आले तरी तो परत येऊन पीयर्स यास अडवू शकत नाही हे स्पष्ट दिसून आल्यामुळे कलकत्त्याच्या कौन्सिलने अँडरसन यास परत कलकत्त्यास बोलाविले, परंतु ते पत्र पोहोचण्यापूर्वीच तो कटकेस जाऊन पोहोचला होता कटकाहून अँडरसन याने चिमणाबापूकडे व त्याचे-बरोबर असलेल्या भवानीपंताकडे वरील योजनेबद्दल पत्रे लिहून विचारले की, वरील शर्तीबद्दल बोलण्यास राजाच्या मुक्कामास येण्याची जरूर आहे काय ? परंतु वरील पत्रे घेऊन जाणारे हरकारे परत आले व बडालीमुळे आपणास लष्कराकडे जाणे शक्य नाही असे त्यांनी सांगितले. चिमणाजीचे लष्कर कोठे होते याबद्दलहि नवकी बातमी कटकच्या अधिकाऱ्यास नव्हती. कोणी म्हणत संबलपुरच्या राजावर हे लष्कर जाणार आहे, तर कोणी म्हणत बगाल्याकडे जाणार आहे.

यावेळेस कटक प्राताचा सुभेदार राजारामपंत म्हणून होता व बेनीराम पंडिताचा भाऊ विश्वभरपंडित हा कटक प्रातात इंग्रजाचा वकील म्हणून होता. चिमणाजीतर्फे मनोजीपंत म्हणून दिवाण व फडणीस होता हृदयराम म्हणून कटकच्या सुभेदाराचा दिवाण होता. राजारामपंत व विश्वभरपंडित हे चिमणाबापूबरोबर लष्करात असल्यामुळे मनोजी व हृदयराम हेच त्यावेळी कटक येथे अधिकारी होते व त्याचेमार्फत अँडरसनने चिमणाजी, भवानीपंत, राजारामपंत व विश्वभरपंडित यांना वरील लष्करात पत्रे रवाना केली. ती वरील अधिकाऱ्यांनी जास्त शिपाई वगैरे बरोबर देऊन बंदोबस्ताने रवाना केली.

मनोजी व हृदयराम यास अँडरसन याने भेटून आपले काम सांगितले. प्रथम त्या दोघानी सांगितले की, “तुम्ही म्हणता त्याप्रमाणे व्राम्ही अगर चिमणाजीने पीयर्सचे लष्कर आमचे प्रातातून जाऊ दिल्यास पेशवे व पुण्याचे मुत्सद्दी याचा आमचेवर मोठा रोष होईल. ” परंतु पुढे त्यांनी हळुहळू अँडरसन याजवळ कबूल केले की, “ असे जरी आहे तरी इंग्रजावर सर्व जण उलटले असता मुघोजीने त्याची दोस्ती कायम ठेविली आहे त्याचप्रमाणे त्याचा मुलगा चिमणाजी यास एकदम गंगल्यावर हल्ला करण्याचा पेशव्याचा व पुण्याच्या मुत्सद्याचा जोराचा आग्रह असताना त्याने बंगल्यावर स्वारी करण्याचे टाळले आता लहान महान राजाशी लढाई करण्याचे निमित्त करून मुद्दाम इंग्रजाचे लष्कर पाण्याच्या मार्गापासून तो दूर अंतरावर जाऊन राहिला यात त्याचा उद्देश इंग्रजाचे लष्कर कटक प्रातातून म्काट्याने पुढे जाऊ द्यावे एवढाच आहे. हे तुम्ही ओळखून घ्यावे ”

हे अनपेक्षित गुह्य मनोजी व हृदयराम याजकडून कळताच अँडरसन यास फार आनंद झाला व पुढील उद्योग चालू ठेवण्यास याम उमेद आली इंग्रजाच्या शिस्तीच्या व स्वदेशहिताच्या कळकळी-पुढे बिचाऱ्या अँडरसनास कधीहि कल्पना आली नसेल की, मराठी साम्राज्याच्या केंद्राने उभारलेल्या महत्त्वाच्या लढाईत त्याचाच एक अवयव व जाणूनबुजून सामील झालेला साथीदार हा त्या सघाचा एवढा मोठा वेश्वासघात करील व आपल्या सैन्यास सुखाने कटक प्रातातून जाऊ देईल परंतु त्याला हिदुस्थानी राजकारणाचा हा नवीनच धडा मिळाला असेल. मुघोजीच्या हेतूबद्दल त्याला हा प्रत्यक्ष पुरावाच मिळाला व तो चिमणाजीच्या उघड वतनाने सिध्द झाला. शिवाय वेनीराम पडिताने आपला भाऊ वेदवंभरपडित यासहि पत्रे दिलीच होती. अँडरसनने तोच धागा पुढे घालवून चिमणाजीचे उत्तर ये यापूर्वीच मनोजी व हृदयराम याजकडून कटक प्रातातील रस्त्यावरील सर्व ठाणेदारास पत्रे घेतली की त्यांनी इंग्रजाचे लष्करास वाट द्यावी एवढेच नव्हे तर त्यांना धान्य व इतर सामुग्री व आगेल ती दुसरी मदतहि द्यावी. अर्थात् वरील कारवाई चिमणाबापूकडून झाली होईल असाच वरील अधिकाऱ्याचा अंदाज होता व तो खराहि झाला. कदाचित् या बाबतीत त्याचे बोलणेहि झाले असेल.

इकडे चिमणाबापूकडून विश्वंभर पंडित हा ग. ज. याजकडेस पत्रे घेऊन परभारे निघाला तो बलसोर येथे आला अँडरसनहि गव्हर्नर जनरलच्या हुकुमाप्रमाणे कलकत्यास जाण्याकरिता बलसोर येथे आला होता बलसोर येथे दोघाचीहि गाठ पडली दोघेही कलकत्याकडे बरोबरच जाण्याम निघाले इतक्यात अँडरसन यास बातमी लागली की, चिमणाबापूचे लष्कर अरण्यातून उघड्या मैदानात आले आहे तसेच चिमणाबापूचा सेनापति भवानीपंत काळू याचेहि पत्र अँडरसन यास आले की, तुम्ही पुढे न जाता चिमणाबापूचे छावणीस येऊन काय ते बोलावे परंतु गव्हर्नर जनरलचा हुकूम कलकत्यास येण्याचा असल्यामुळे व तिकडे काही जरूरीचे काम असेल या अदाजामुळे तो छावणीस न जाता कलकत्यास गेला मध्यतरी ग. ज. याने अँडरसन यास पत्रहि पाठविले की तुम्ही कलकत्यास न येता भवानीपंतास जाऊन भेटा. परंतु त्या पत्राची चुकामूक झाल्यामुळे ते अँडरसन यास मिळाले नाही

क० पीयर्स हा कटक प्रातात आला व पुढे चालला. यावेळी चिमणाबापूचे लष्कर कटक प्रातात आले होते व ते इंग्रजी लष्कर जाण्याच्या वाटेच्या अगदी जवळ होते. परंतु चिमणाबापूने त्या लष्करास न अडविता मुखाने जाऊ दिले. एवढेच केवळ नव्हे तर आपला एक मोठा अधिकारी क० पीयर्सकडे पाठविला व क० पीयर्स यास लागेल ती मदत पुरविण्याकरिता त्या अधिकाऱ्यास त्याने पीयर्सचे लष्कराबरोबर जाण्याचा हुकूम दिला. तो अधिकारी दरमजल पीयर्सच्या लष्कराबरोबर राहून त्यास मदत पुरवीत असे क० पीयर्स याने रोजच्या डाकेत वरील मजकूर हेस्टिंग्स यास कळविला व हा अधिकारी फार काळजीपूर्वक आम्हास साह्य करतो व धान्य व इतर जिनसाचा आम्हास त्याने भरपूर पुरवठा केला याबद्दल पीयर्स याने वारवार कळविले. हे सर्व कोणताहि तह करण्यापूर्वी अगर इंग्रजाचा वकील चिमणाबापूस भेटण्यापूर्वी चिमणाबापूने आपखुषीने केले. यात इंग्रजाचे नशीब थोर की चिमणाबापूचे हित-शत्रुत्व थोर हे सांगणे कठीण आहे चिमणाबापू नागपुराहून निघण्यापूर्वी व नंतरहि मुधोजीकडून सूचना येत असल्याच पाहिजेत; कारण चिमणाबापू हा जरी तरुण होता तरी भवानी काळू हा कसलेला सेनापति त्याचेबरोबर होता. त्याने इंग्रजास मुखाने जाऊ दिले नसते.

हे कर्तव्य करून चिमणाबापूनें मोठ्या गौरवानें ग. ज. यास लिहिले की, “आम्ही इग्रजाचे दोस्त आहो व क. पीयर्स यास आम्ही सुखाने वाट दिली आहे परंतु याचा मोबदला आपणास काहीतरी मिळावा या आशेने आपण हे सर्व केले हे चिमणाजीच्या पत्रातून छपून राहिले नाही चिमणार्जा लिहितो की “आम्ही हे सर्व तुमच्या दोस्तीखातर करित आहो, परंतु या तुमच्या दोस्तीमुळे आम्ही किती आपत्तीत पडलो आहो ते तुम्ही पहा लष्करास पगार न मिळाल्यामुळे त्यांना शात ठेवणे आम्हास फार कठीण झाले आहे व सर्व लष्कर बगाल्यावर आम्हास हल्ला करून लुटालूट करू द्या अशी ओरड करित आहे.”

चिमणाबापूच्या पत्रात हेस्टिंग्जने लिहिले की, अँडरसनने त्याला न भेटता परत जावयाचे नव्हते. तसेच विड्वंभरपडिताबरोबर जे पत्र पाठविले होते त्यातहि पुष्कळ महत्त्वाच्या गोष्टी होत्या, म्हणून हेस्टिंग्जने अँडरसन यास परत चिमणाबापूकडे पाठविले. क. पीयर्स हा सुखरूप निघून पुढे गेला याबद्दल हेस्टिंग्ज यास पराकाष्ठेचा हर्ष झाला व भोसल्यास या सधातून आपण फोडू शकू अशी त्यास उमेद आली तसेच नागपुराहून खद्दू मुधोजीकडूनहि भवानी मुनशीच्या सहीचे पत्र हेस्टिंग्जकडे आले त्यानहि अशाच दोस्तीच्या गोष्टी लिहिल्या होत्या त्यावरून भोसल्याचे मन या लढाईत मुळीच नसून ते पुणे दरबारास नुसते दाखविण्याकरिताच फक्त लढाईचा देखावा करित आहेत ही हेस्टिंग्जची खात्री झाली व त्यांना या कटातून फोडण्याकरिता त्याने पुनः अँडरसन यास रवाना केले इग्रजाच्या पद्धतशीर व व्यवस्थित रीतीप्रमाणे त्याने अँडरसन यास लेखी सूचना केल्या, त्या फार महत्त्वाच्या आहेत. त्यावरून इग्रजाचा धूर्तपणा व दूरदर्शपणा चांगला दिसून येतो. ह्या गोष्टीत बरेच गुप्त रहस्य भरलेले असल्यामुळे वरील सूचना कौन्सिलच्या प्रोसीडिंगात न लिहिता ग. ज. याने गुप्तपणाने अँडरसन यास दिल्या आहेत या पत्रावरून इग्रजाचा धूर्तपणा व भोसल्याचा मूर्खपणा व आत्मघातकी उद्योग स्पष्ट दिसून येतो. ते पत्र असे —

“तुमची निकटची कामगिरी म्हणजे क० पीयर्स यास भोसल्याने ओरिसा प्रांतातून जाऊ द्यावे ही होय. परंतु त्याबरोबरच दुसऱ्याहि गोष्टी उगवून घेता येतील. नागपुरकराचे म्हणणे पडते की, आम्ही एवढे मोठे

सैन्य तुमच्या सरहद्दीवर पाठविले याचे कारण हे की पूर्ण दरबार व निजाम यांनी आम्हास एकदम हे काम करण्यास सांगितले. त्याचे म्हणणे आम्ही ऐकतो असे आम्ही निदान वरपणी तरी दाखविले नसते तर त्याचे वाईट परिणाम आम्हास भोगावे लागते. कारण इंग्रजाविरुद्ध जो राट्सघ तयार झालेला आहे त्या सर्वांचा आमचेवर रोप झाला असता आम्ही दोस्तांस दाखविण्यापुरते तुमच्यावर चालून येणार, परंतु खरोखरी तुमच्या दोस्तीत अंतर पडू देणार नाही असे त्यांनी पूर्वीच आम्हास कळविले होते व आम्ही तुमची दोस्ती कायम ठेवणार असा निश्चयहि त्यांनी आम्हास कळविला होता. या त्यांच्या आश्वासनावर माझा पूर्ण भरवसा बसला आहे. भोसल्याच्या पुढील वर्तनावरूनहि वरील गोष्टीस पुष्टि मिळत आहे **चिमणाजी** याम नागपुराहून हुकूम मिळाला व तो ता. ११-८-१७७९ रोजी दसऱ्यास नागपुराहून बहार प्रांतावर येण्याकरिता रवाना झाला, परंतु मुद्दाम वळसे घेत घेत व दिरगाई करीत तो ठरल्याप्रमाणे बिहार प्रांतात न जाता **कटक** प्रांताकडे गेला व तेथे मे महिन्यात पोचला व त्याला तेथे दत्तकी अडचण आहे तरीमुद्धा तो तेथेच गुन्तून राहिला आहे. त्याच्या फौजेचा तगाद मिटविण्याकरिता आक्टोबर महिन्यात मी त्यास गुप्तपणे तीन लक्ष रुपये पाठविले व नागपुराकडून आम्हास पाहिजे तसे उत्तर आल्यास आणखीहि रुप्य तुम्हास देऊ अशी मी त्यास आशा दाखविली पेशव्याशी आमचा जे तह होणार त्यास मुधोजीने जामीन व्हावे व **चिमणाजीचें** लष्कर आमचे लष्कराचे मदतीस द्यावे अगर ते परत नागपुरास बोलावून घ्यावे; अशा बद्दल मुधोजी भोसल्यास माझी पत्रे गेली आहेत पण त्याचे उत्तर अनुकूल असे आले नाही परंतु मुधोजी त्या पत्रातील प्रत्येक कलमास अशी दुरुस्त सूचवितो की, ती आम्हास कधीच पमत पडू नये तो वरवर स्नेह दाखवितो. परंतु **चिमणाजीस** आम्ही म्हणतो तसा हुकूम मात्र पाठवीत नाही परंतु **ढाकानाल** येथील निरर्थक मोहीम हे त्याचे सैन्य आमचे लष्कराच्या मार्गापासून दूर ठेवण्याकरितां एक निमित्त आहे असे दिसने. **पीयर्स** या **चिमणाजीनें** बिनहरकत ओरिसातून जाऊ दिले. एवढेच नव्हे तर त्याच्या बरोबर त्याचे व्यवस्थेकरिता त्याने आपला एक अधिकारीहि पाठविले **चिमणाजीच्या** हुकमावरून म्हणा अगर त्याने मुद्दाम कानाडोळा केल

म्हणून म्हणा **कठ पीयर्स** यास आतापर्यंत सामानाचा मुबलक पुरवठा होत आला आहे मात्रा अदाज खरा आहे की नाही हे तुम्हास चिमणाजीच्या वर्तनावरून दिसून येईल व तुम्हीच त्याचा निर्णय करा

“चिमणाजीच्या वरील वागणुकीत दोन उद्देश असू शकतील एक वर ही सांगितलेला. दुसरा हा की आमचे एवढे मोठे सैन्य मद्रासकडे निघून पाऊ, द्यावे व मग बिहार पातावर हल्ला करावा म्हणजे तो प्रात सहजच त्स्तगत होईल. पण हा दुसरा उद्देश असेल असे नागपुरकराच्या एकदर तर्तणुकीवरून व पावसाळा फार नजीक आला आहे व ही मोहीम करण्याचे आता दिवस राहिले नाहीत या गोष्टीवरून मला वाटत नाही

“बंगालची चौथीई मान्य झाली की, भोसल्याचे साहच आपण विकत तिलेच समजा व ते उघडपणेहि आपला पक्ष जाहीर करतील. जरी उघडपणे त्यांनी अद्याप असे लिहिले नाही तरी त्याचा हाच उद्देश आहे हे मला कके माहीत आहे कदाचित् तुम्हास ते यावद्दल विचारतील जर **चिमणाजीस** या अगर दुसऱ्या विषयावद्दल बोलण्याचा अधिकार असेल तर त्याचे गय म्हणणे आहे ते तुम्ही ऐकून घ्या व ते बोर्डाकडे लिहून कळवा त्याला सा अधिकार नसला तर तुम्ही राजाकडून तसा अधिकार आणण्यावद्दल माला सुचवा अगर राजाकडून त्या सूचना येऊ द्या कारण जे ठरेल ते जाणने मजूर केले पाहिजे. तुम्ही अशी वतावणी करा की “माझ्या अधिपत्यात ज्या गोष्टी लिहिल्या आहेत त्यापेक्षा इतर गोष्टीवद्दल मला ही ठरविता येणार नाही. परंतु इतर गोष्टीत तुमचे म्हणणे काय आहे मी गव्ह जन. यास कळवितो.” त्याचे म्हणणे आम्ही मान्य करू अशावद्दल माला जी आशा असेल ती तुम्ही वाढवा, ती खटवू नका व आपण त्याचे म्हणणे मान्य केल्यास ते आम्हास काय कबूल करतात ते त्याचे-डूनच काढून घ्या. ते आम्हास **हैदरा**विरुद्ध मदत करणार की नाही, मालच्या चौथीईच्या ऐवजी आम्ही त्यास दुसरा मुलूख तोडून दिला तर कबूल करतील की नाही, उदा० **क. गॉडड** याने जिकलेला गुजराथ व किंण यातील मुलूख, अगर **कारनाक** याने माळव्यात घेतलेला मुलूख गर ते म्हणतील तो दुसरा मुलूख. तुम्ही त्याला आपलेकडून प्रत्यक्ष शी सूचना करू नका कारण त्या योगाने त्यांना वाटेल की आपण पडती

घेत आहो व आपणास त्याच्या मित्रत्वाची इतकी जरूर आहे की आपण त्याकरिता वाटेला तितकी झीज सोसू. निरनिराळे प्रश्न, खुलासे वगैरे विचारून किवा शका घेऊन त्याचेकडूनच ही माहिती काढून घ्या व त्याचे हृद्गत समजून घ्या.”

“ तसेच ह्या तऱ्हेन राजाचे स्वतः बदलचेहि विचार काय आहेत हे काढून घेऊन त्याचाहि आपणास काही फायदा करून घेता येईल तर पहा. मुधोजी भोमल्याचा पुत्र म्हणून त्याला मराठ्यांच्या छत्रपतीच्या गादीवर हक्क दाखविणे शक्य आहे, पुढे स्वतःच रीतीने रहाता येण्याचा त्याला तेवढाच उपाय आहे चिमणाजी हा बाप मेल्यानंतर अगदीच उघडा पडणार व त्याला आपल्या भावाच्या (रघूजीच्या) अकित होऊन रहावे लागेल त्याचा भाऊ त्याच्याकरिता द्रव्य खर्च करून त्याला आपल्यापेक्षा मोठ्या पदावर (छत्रपतीच्या जागेवर) चढवील हेहि संभवनीय नाही. मुधोजी मात्र या गोष्टीस मदन करील, कारण त्यामुळे त्याच्या दोन्ही पुत्रांचे कल्याण होईल भोसल्याच्या दिवाणाचे (दिवाकरपन्त) लक्ष रघूजीच्या हितापेक्षा इतर गोष्टीकडे जाणार नाही बेनीराम पंडित व विश्वम्भरपण्डित हे रघूजीचेच नोकर आहेत व त्याचे लक्षहि त्याचेच हिताकडे आहे. भवानीपत (काळू) हाहि रघूजीचेच पक्षाचा आहे व दिवाकरपन्तानेंच त्याची नेमणूक या विश्वासाच्या कामावर केली आहे म्हणून तुम्ही वरील लोकांसमक्ष चिमणाजीशीं ही गोष्ट मुळीच काढू नका. चिमणाजीशीं एकात साधून एकातात त्याच्याशी ही गोष्ट काढा सातारच्या गादीची लालूच त्याच्या मनात उत्पन्न होईल अशा रीतीने त्याच्याशी बोला. त्याला म्हणावे की “ हल्ली तुला कामगिरी काय दिली आहे वगाल्याची चौथ मिळविण्याची असेल तर त्यात तुला स्वतःला काय फायदा होणार ? ती वाय रघूजीला मिळणार व त्यामुळे तुझे पारतन्त्र्य ज्यास्त ज्यास्त वाढत जाणार शिवाय इंग्रजांच्या दोस्तीस तू त्यामुळे मुकणार. इंग्रजांच्या मदतीने तुला सातारची गादी मिळवून तुझ्या घराण्यात कोणासहि मिळाले नाही असे वैभव तू मिळवशील. एकदम तू आपला हक्क आताच सातारच्या गादीवर सांगशील तर तुझ्याविरुद्ध कोणीहि मराठा सस्थानिक जाऊ शकत नाही. उशीन

करशील तर हे पुनः जमणार नाही. बापानंतर तुम्ही स्थिति कशी होणार व बापासमक्षच तू आपला फायदा करून घे ” असे तुम्ही त्याच्या मनात भरवा. बाब नाजूक आहे. सवब तुम्ही युक्तीप्रयुक्तीनेच त्याचेशी बोला याचा परिणाम दुसरा काही न झाला तरी एवढा खासच होईल की चिमणाजी इग्रजाशी एकदम वैर करणार नाही व मोहिमेचे कामास ढिलाई करील व त्यामुळे आपणास वेळ मिळेल. तुमची गोष्ट त्याचे मनात भरली तर तो आपले पक्षास मिळण्यासहि तयार होईल व बापाम न विचारताहि क० पीयर्स-बरोबर आपले लष्कर हैदरावरील मोहिमेकरिता देईल.”

“विश्वंभर पंडित यास मी चिमणाजीकडे परत पाठवीत आहे व चिमणाजीकडून जे चार प्रश्न त्याने मजकडे आणले होते त्याचा मी जबाब दिला आहे, ते प्रश्न खाली दिले आहेत ”.—

“ भोसल्यानी या सघातून फुटण्यात त्याची काही बेमानी होत नाही एक तर त्याला या सघात जबरदस्तीनेच सामील व्हावे लागले दुसरे इतर सर्व सस्थानिकानी या सघाचे एकजुटीविरुद्ध पूर्वीच वर्तन केले आहे हैदराने ब्रादशहाकडून दक्षिणच्या सुभेदारीची सनद मिळविली यात त्याने निजामाशी द्रोह केला व पेशव्याशीहि केला. निजामास पूर्वीच दक्षिणची सुभेदारी मिळालेली आहे व पेशव्याचाहि मुलूख त्यात येत आहे. त्याचप्रमाणे निजामानेहि या सघाचे उद्देशाविरुद्ध वर्तन केले आहे. त्याच्या कराराप्रमाणे भोसल्याचे सैन्य बगाल्याकडे रवाना होताच निजामाने शिकाकोलावर स्वारी करावयाची होती, परंतु, त्याने काही देखील न करता आपले वचन मोडले. पेशव्यानीहि भोसल्याशी केलेला करार मोडला, कारण ही जूट होतेवेळी त्यानी गढामंडला हे प्रात मुधोजी भोसल्यास जहागीर दिले होते. परंतु त्यानी विसाजीपंतास त्या प्राताचा ताबा घेण्याकरिता तिकडे पाठविले. तसेच भोसल्याच्या खर्चाकरिता रक्कम पुरविण्याचेहि त्यानी कबूल केले होते तेहि वचन त्यानी पाळले नाही. मग मुधोजीने आपले वचन मोडण्यास हरकत काय ? ”

“ मुधोजी व पेशव्याची दोस्ती आहे ती आम्ही त्याम तोडण्यास सागत नाही. आम्ही तरी पेशव्याचे दोस्तच आहों व दोस्तीच चाहतों

आम्ही फक्त हैदरअली जो आपणा सर्वांचाच शत्रु आहे त्याचाच मोड करण्याची इच्छा धरतो. इंग्रजांविरुद्ध जर तो यशस्वी झाला तर तो मराठ्यांच्या नाशास कारणीभूत होईल. भोसल्यास म्हणावे तुम्ही आमच्याशी दोरतीचा तह करा की तुमचेमागे पेशवा आलाच. तो तरी कोणाच्या जिव्यावर उड्या मारणार, त्याचे जवळ आहे काय ? त्याने ऐशी लक्षाचा मलूम हैदरास तोडून दिला, खानदेश शिंद्यास दिला, औरंगाबाद निजामास दिला, गुजराथ व कोकण इंग्रजांनी घेतले, मुघोजी नेहमी म्हणतो की, आमची मराठ्यांची गादी आम्ही जाऊ देणार नाही, ती आमचे वटिलाची मत्ता आहे तर त्याला म्हणावे तू ती वाचीव व स्वतःचा हक्क त्या गादीवर साग. मुघोजीला कोणीच प्रतिस्पर्धी नाही हल्ली गादीवर हक्क सागणारासुद्धा कोणी नाही आम्ही चिमणाजीस सातारच्या गादीवर बसविण्यास पूर्ण मदत करू व त्याचे नावाने मराठे राज्याची व इंग्रजांची कायमची दोरती होऊ द्या चिमणाजीच्या प्रश्नास पुढील उत्तर तुम्ही द्या

(१) चिमणाजीने आपले सैन्य नागपुरास परत न्यावे अगर आमचेविरुद्ध त्याचा उपयोग करू नये, म्हणजे आम्ही त्याला बारा लक्ष रुपये देऊ. मागील तीन लक्ष धरून त्याला आमचेकडून पंधरा लक्ष पावतील. ही रक्कम आम्ही त्याचे मनुष्यास देऊ अगर बलसोरास जहाजाने पाठवू.

(२) रघुनाथराव पेशवे यास आम्ही कोणत्याहि प्रकारे पेशव्याच्या अगर दुसरे कोणाचे ताब्यात देणार नाही. फार तर त्याशी आमचा सबध सोडून देऊ

(३) चिमणाजीचें म्हणणे की “आम्ही फक्त वर वर दाखविण्यापुरते गयेकडे जाऊ” परंतु हे आम्हास मान्य नाही एकदा पृढे गेल्यावर मग पुढील गोष्ट स्वाधीनची नाही. शिवाय मधील रस्ते आमच्या सैन्याने अडविले आहेत त्यांना ते सोडून निघून येण्यास आम्ही सागणार नाही.

(४) बंगालची चौथ—बेनीराम पंडिताचें म्हणणे की बंगालची चौथाई कबूल केल्याशिवाय भोसले व इंग्रज याचा तह व्हावयाचा नाही. मी त्याला स्पष्ट नाही तर सांगितले नाहीच पण हे आम्ही कबूल करूं अशी आशाही दाखविली नाही. तुम्हीहि तसेच बोला.

“ निजाम व भोसले हे वरवर जरी एकमेकाविषयी स्नेह दाखवितात तरी त्याची मने एकमेकाविषयी शुद्ध नाहीत ते एकमेकाचे स्वाभाविक शत्रू आहेत विश्वंभरपंतास तुम्ही ही गोष्ट विचारा. भोसला-अथवा त्याचा दिवाण दिवाकरपंत-(कारण भोसला दिवाकरपंत सागेल तसेच वागतो) —यास निजामाची नेहमी भीति वाटते व मी असे भामविले आहे की भोसले आमचे न ऐकतील तर आम्ही निजामअल्लीशी दोस्ती करू ”

“पीयर्स यास केलेल्या मदतीबद्दल चिमणाजीस माझे फार आभार सांगा व या मदतीचा त्यास योग्य मोबदला मिळेल असे त्यास आश्वासन द्या. राजारामपतासहि कळवा की त्याने आम्हास फार मदन केली आहे त्याची मला जाणीव आहे जरूर पडल्यास राजारामपतास व भवानीपतास तुम्हास योग्य वाटतील तितके पैसे देण्यास मी तुम्हास अधिकार देतो. परंतु ही रक्कम दोन लाखांच्यावर जाऊ देऊ नका ”

वरील गुप्त सूचना घेऊन अँडरसन मराठ्यांचे छावणीत गेला व तेथे त्याने चिमणाबापूंनी व त्याचे कारभार्याशी खल चालविला. चिमणाबापूतर्फे कटकचा सुभेदार राजाराम मुकुंद व कारभारी व सेनापति भवानी काळू हे मुख्यत्वे बोलत होते व इग्रजातर्फे अँडरसन हा बोलत होता. तो बारा लक्षाचेवर रक्कम कबूल करीना चिमणाबापूंची सर्व धडपड, इग्रज देत होते त्यापेक्षा बरीच जास्त रक्कम मिळाविण्याबद्दल होती. शेवटी दोघांचा आकडा जमेना म्हणून भोसल्यातर्फे राजारामपताने स्वतः गव्हर्नर हेस्टिंग्ज याची कलकत्यास भेट घ्यावी व अँडरसननेहि कलकत्यास जाऊन मराठ्यांच्या फौजेची पैशाची अडचण हेस्टिंग्ज यास समजून सागावी असे ठरले

अँडरसन यास स्वतः चिमणाबापूंनी केविलवाणे तोड करून विनंति केली की, “ इग्रजाकरिता आम्ही मोठ्या अडचणीत पडलो असलो तरी नागपुरास परत जाईपर्यंत आमच्या फौजेच्या खर्चास पुरेल इतकी रक्कम तरी तुम्ही गव्हर्नराकडून देवा. आमचे सैन्य तुमचेंच आहे असें गव्हर्नरास सागा व आमचा साभाळ करा. ” एकदरीत जे बोलणे बरोबरीच्या अगर जोराच्या नात्याने चालावयाचे ते त्यांच्याच मूर्खपणाने व विश्वासघातामुळे मिन्नतवारीवर आले. राजारामपंत व अँडरसन कल-

कत्यास आले (२५-३-१७८१). राजारामपताने गव्हर्नराची भेट घेऊन व आपण गाडर्ड यास हुशंगाबादेस मदत करून, पीयर्स यास ओरीसातून मुकाट्याने जाऊ दिले व आपल्या मराठे जातभाईच्याहि विरुद्ध वागून इंग्रजास वेळोवेळी कशी मदत केली व त्यामुळेच आपण कसे अडचणीत आलो याचे रसभरीत वर्णन केले व सांगितले की, दोन कोटी रुपयाचे खाली आमची खर्चाची सोय होत नाही. तरी इंग्रजांनी मराठ्यास ५० लक्ष रुपये तरी ताबडतोब द्यावे म्हणजे ते नागपुरास परत जातील फक्त तीन हजार स्वार क० पीयर्स बरोबर हेंदरावर जातील. हे झाले म्हणजे भवानीपंत काळू हे राजातर्फे सुवर्णरेखेपर्यन्त येतील गव्हर्नरने तेथपर्यन्त येऊन त्यांची भेट घ्यावी व तेथे नागपुरकर व इंग्रज यांच्या कायमच्या दोस्तीचा तह ठरविण्याबद्दल बोलणे होईल. गव्हर्नराचे म्हणणे पडले की आम्ही १२ लक्ष रुपये नगदी देतो व क० पीयर्स बरोबर दीडदोन हजार सैन्य तुम्ही पाठवा व बाकीचे नागपुरास परत पाठवा. पुढे तुम्ही व आम्ही मिळून बऱ्हाण-पूर, अशीरगड, खानदेश व गढामडला हे प्रात, जे पेशव्याने भोसल्यास देण्याचे कबूल केले होते ते जिकून घेऊन ते भोसल्यास देऊ तसेच भोसले व इंग्रज यांनी एक होऊन हेंदरखानाचा नायनाट करावा. पीयर्स हह निघून गेला होता व या बोलण्याचालण्यात जितका वेळ जाईल तितका इंग्रजास विसावा मिळत होता त्यामुळे हेस्टिंग्स नरम होण्याचे चिं दिसेना. शेवटी राजारामपंतानें पडती घेऊन पुढील अखेरच्या शब्द हेस्टिंग्सकडे पाठविल्या व आता जास्त ताणण्यात अर्थ नाही असे पाहून एक महिनाभर खल चालून हेस्टिंग्सने त्या शर्ती ता ६-४-१७८१ रोजी बोर्डाकडून मजूर करून घेतल्या त्या अशा—

१ भोसल्याने आपले निवडक दोन हजार स्वार हेंदरखानावर पीयर्सच्या हाताखाली पाठवावे. त्याचा पगार दरमहा एक लाख रुपये इंग्रजांनी देत जावा

२ मराठे लष्कर कटक प्रातातून एकदम हलवून गढामंडल्यावर न्यावे. इंग्रजांनी उत्तर हिंदुस्थानातील इंग्रजी पलटणे त्याचे मदतीस पाठवावी व दोन्ही सैन्यांनी गढामंडलाप्रात पेशव्याचे अमलदाराकडून जिकून घेऊन भोसल्याचे ताब्यांत द्यावा.

ना. इ. १८

३ इंग्रजांनी मराठ्यांस १३ लक्ष रुपये फौजेच्या खर्चाकरिता द्यावे व शिवाय १० लक्ष रु. कर्ज म्हणून दरसाल दरशेकडा ८ व्याजाने द्यावे. दोन वर्षांत कटकच्या उत्पन्नातून या कर्जाची राजारामपतामार्फत फेड करून घ्यावी. सदरहू रुपये विश्वंभरपंडित याचे मार्फतीने द्यावे.

४ इंग्रजांशी कायमच्या दोस्तीचा तह ठरविण्याकरिता भोसल्यांनी नागपुराहून दिवाकरपंतास गव्ह० जनरलच्या भेटीस पाठवावे म्हणजे कायमचा तह ठरविला जाईल.^१ दिवाकरपंत येऊ शकत नसतील तर ग० ज० यानें नागपुरास त्याचे विश्वासातील कोणी मनुष्य पाठवावा व नागपुरास कायमचा तह ठरवावा

वरील तहाने इंग्रजांचा एवढा फायदा झाला की, त्यांच्या दीर्घ दृष्टीची तारीफ केली पाहिजे. क पीयर्स वरोबर मराठी सैन्य गेल्यामुळे भोसले या कटातून फुटून इंग्रजास साहचर झाले व हैदरखानाचे शत्रु झाले याचा उघड पुरावा सर्व हिंदुस्थानास मिळाला तसेच गढामंडल्यावर पेशव्याच्या अधिकाऱ्यावर हल्ला केल्यामुळे पेशव्याचे व भोसल्याचे उघड शत्रुत्व होणार. हिंदुस्थानातील सर्व प्रबळ सस्थानिक इंग्रजावर उठले आहेत हा जो देखावा सर्व हिंदुस्थानभर दिसून इतराना इंग्रजाविरुद्ध उत्तेजन मिळत होते व त्यामुळे इंग्रजास हिंदुस्थानात कोणी मित्र राहिला नव्हता ती परिस्थिति बदलून गेली. भोसल्यासारखा मराठी साम्राज्यातील मोठा घटक फुटल्यामुळे व निजामाने यापूर्वीच आपल्या दोस्ताचा विश्वासघात केल्यामुळे इंग्रजांना बगाल व मद्रासचा उत्तर भाग यात कोणी शत्रु राहिला नव्हता. वरील तात्त्विक परिणामापेक्षाहि प्रत्यक्ष फायदा झाला तो असा की त्यांचे बगाल्यातील सर्व सैन्य व पैसा जो अडकून राहिला असता तो मोकळा होऊन पेशवे व हैदर यांच्याविरुद्ध उपयोगात आला

मुधोजी भोसले व दिवाकरपंत, भवानी काळू व राजारामपंत यांच्या सारख्या कसलेल्या राजकारणी पुरुषास, त्याचे अकलेस व प्रामाणिकपणास या वरील तहाने कायमचा डाग लागला आहे. सार्वजनिक हिताची दूर-दृष्टि टाकून भोसल्यांनी अत्यंत हीनपणाचा व आत्मघातकी देशद्रोह व

१ याच तहाकरिता दिवाकरपंत नागपुराहून काशी येथे हेस्टिंग्जची भेट घेण्याकरिता निघणार होता परंतु तितक्यात तो मरण पावला.

विश्वासघात या वर्तनाने केला आहे चिमणाबापू हा अननुभवी व तरुण असल्यामुळे त्यास इतका दूरवर पोच नव्हता, यामुळे त्यास विशेष दोष देता येत नाही. तसेच बेनीरामपंडित व विश्वंभरपंडित हे दोघे उत्तर हिंदुरथानी पंडित निवळ भाडोत्री व पोटभरू होते व देश व धर्म याच्या प्रेमाचा त्यांना गंधहि नव्हता. त्याचेपासून वरील दूरवर विचारांची कोणी अपेक्षाहि करीत नव्हते. परंतु वरील मुत्सद्दी व मुधोजी यांची वर्तणूक अत्यंत दोषास्पद आहे.

भवानीपंत व राजारामपंत यांना दोन तीन लक्षाची लुचपत देण्याची जी परवानगी हेस्टिंग्ज याने अंडरसन यास दिली होती तिचा प्रयोग अंडरसन याने उभयता गृहस्थावर करण्यास कमी केले नाही परंतु त्या दोघांनीहि ती रक्कम घेण्याचे नाकारले^१ ही सतोष मानण्यासारखी गोष्ट आहे. नाहीतर हे प्रकार यापुढील काळात वारवार दिसून येतात. हिंदी लोक स्वार्थाकरिता राष्ट्रघात कसा करतात याची उदाहरणे वेळोवेळी सर्व ठिकाणी दिसून येतात.

या तहाने दोस्ताच्या सधाची कबरच मोडली व नाना फडणीस व महादजी शिंद्यासारख्या कर्तबगार माणसानी चालविलेला उद्योग त्यांना कसातरी आपला भ्रम कायम ठेवून आवरता घ्यावा लागला. मद्रास व बगालचे सैन्य एक होऊन त्यांना एकट्या हेदराचा पराभव करिता आला.

हेस्टिंग्जने या करामतीत आपला किती फायदा झाला आहे हे विलायतेच्या बोर्ड ऑफ डायरेक्टरास कळविले आहे ते असे—

“राजारामपताची मागणी मान्य करून आम्ही आमच्या विरुद्ध असलेल्या राष्ट्रसघातून एक मोठा प्रबळ शत्रु फोडला आहे. या फुटीमुळे शत्रुपक्षाचे जितके बळ कमी झाले तितकेच आपले सामर्थ्य वाढले आहे. भोसले या कटातून फुटले हे पाहताच इतर दोस्ताच्या मनातहि एकमेकाविषयी अविश्वास उत्पन्न होईल व तेच उदाहरण दुसरेहि गिरवितील. निजामाने आमच्याशी अद्याप काहीच विरुद्ध वर्तन केले नाही पुणेकर तर आम्हांस

^१ Forests Selections Vol II P 240.

उलट या दोघांनी अंडरसनवरच हा प्रयोग चालविला होता. परंतु कोणत्याहि स्वार्थाकरिता इंग्रज हा देशद्रोह करणार नाही हे त्यांना माहीत नव्हते-

थरथर कांपतात, वरील हकीकत कळताच आपणहि इंग्रजांशी तह करावा असे त्याचे मनात येईल भोंसले व इंग्रज एक झाले याची नुसती प्रसिद्धि^१ होतांच त्याचा मोठा परिणाम होईल. हिंदुस्थानातील सर्व राष्ट्रे आमचेवर उलटल्याने त्याचे शक्तीपुढे आम्ही चिरडले जाऊ ही जी भावना सर्वत्र पसरली होती ती आता नाहीशी होईल व लढाईचे पारडे आतां आपले बाजूस फिरले आहे असे समजा. युरोपातली गोष्ट निराळी. तिकडे एखादे राष्ट्रावर इतर राष्ट्रे तुटून पडताच बाकीची राष्ट्रे त्याचे मदतीस धावून निरनिराळ्या राष्ट्रांच्या शक्तीचा काटा समतोल ठेवतात. कारण त्यांचे स्वतःचेहि अस्तित्व यावरच अवलंबून असते पण हिंदुस्थानात तसे नाही एखाद्या अशक्त राष्ट्रावर दुसऱ्याने हल्ला केला तर इतर राष्ट्रे त्याचे मदतीस न धावता त्याचेच लचके आपणहि तोडू पाहतात व प्रबळ पक्षाच्या वाटेसहि जात नाहीत व ज्याचा जोर ज्यास्त त्याच्याच बाजूस आपणहि झुकतात ”

१ ही प्रसिद्धि खरोखर यापूर्वीच झाली होती हैदराने याबद्दल नाना फडणीसास पत्रे लिहिली पण घूर्त नानास खरी गोष्ट माहीत असताहि तो हैदरास कळवीत असे की ही गोष्ट खरी नाही व लौकरच तुम्हास भोंसल्याने बंगाल घेतल्याची खबर येईल. उदाहरणार्थ पुढील पत्र पहा —

हैदरखानास नानाचे पत्र ता २१-१-१७८१ इ

“ . . इंग्रजांनी नागपुरचे भोंसले यासी मकाफी जावसाल बोलोन सलूख करून घेतला मोगलाकडे तो मातबर फिरगी जाऊन दरमदार जालाच आहे . . म्हणोन कलमी केले . . भोंसले स्वराज्याचे सिकमांत तेव्हां मकाफी सलूख करून घेतील हे कयासांत गुजरत नाही. थोडेच आर-शात बंगाला गारत केल्याच्या खबरा आपल्यास पोहोचतील ऐसे हमेश भोंसले सरकारात लिहितात. इकडूनहि हे शककल जलद नमूदास यावी म्हणून पत्रे जातात इंग्रजाचे तबीचा नक्षा नवाव निजामअलीखा बहादूर यांचे सल्ल्याने ठरला. सालगुदस्त अदवनीच्या मंझेलामुळे नमूद न जाले. मंझेला फैसल झाला तो बरसात सुरू झाली. बादबरसात आजम करतील ऐसे होते. बरसात गुजरली. ताहाल निषणें होत नाही वमिस्तर हालत यास लावून घेतले. सबब सरकारातून त्यासी लिहिण्यात येतच आहे. हल्ली

“ राजारामपंताशीं केलेल्या तहामुळे भोसले आपल्याशी एकदां गुर-फटले गेले की मग त्यांना त्यातून मोकळे होणे दुष्कर आहे. हैदराशीं लढण्यात त्यांचे सैन्य आपल्याबरोबर येणे म्हणजे हैदरावर भोसल्याने स्वारी करण्यासारखे आहे. पीयर्सच्या लष्करात घोडेस्वारांची कमतरता मोठीच होती. ती दूर झाली व मराठी घोडेस्वारांचा उपयोग इंग्रजी स्वारां-इतका जरी चांगला होणार नाही तरी हैदराच्या स्वाराच्या बरोबरीने लढण्यास तरी ते चांगले उपयोगी पडतील. ”

“ गढामडल्यावर भोसल्याचे व आमचे लष्कर गेले म्हणजे आपो-आपच पेशव्याशी व भोसल्याशी झुंज लागेल व भोसल्यास मग नेहमीच आमच्या मदतीची जरूर लागून त्याची व आमची दोस्ती कायम राहील. ”

“ हा तह आम्ही केला नमता तर चिमणाजीचें प्रचंड सैन्य जास्त दिवस रिकामे बसले नसते व त्याने बगाल प्रांतात शिरून घुमाकूळ माजविला असता त्याच्या स्वारीमुळे उद्योगधंदेवाले लोक पळून गेले असते. रेश-माचे किडे मरून जाऊन पुढे कैक वर्षेपर्यंत लाखो रुपयाचे नुकसान झाले असते. तिकडचे लोक आमचेवर टीका करतील व आमचे कृत्य भ्याडपणाचे झाले असे म्हणतील परंतु यात आमचा फार फायदा झाला आहे. एकदा पैसे दिले म्हणजे मराठे पुनः पुन्हा त्या लालचीने बगाल्यावर स्वाऱ्या करतील असेहि कोणास वाटेल तर तसे शक्य नाही; कारण तीस चाळीस हजार लष्कर आणून कोट दोन कोटी रुपये खर्च करून शेवटी बागपधरा लक्ष रुपये मिळवून परत जाण्यात तरी काय फायदा होणार? ”

या तहानंतर मराठे लष्कर रुपये घेऊन निघून गेले. पीयर्स बरोबर मराठा स्वारांची खानगी झाली. नागपुरास या तहाची माहिती समजल्यावर मुधोजीने दिवाकरपंतास हेस्टिंग्जच्या भेटीस पाठविण्याचे ठरले होते पण इकडे नाना फडणीसास ह्या तहाची बातमी लागतांच त्याने मुधोजीस खरमरीत पत्र लिहून धमक्या दिल्या. त्यामुळे तो घाबरला व स्वतः पुण्यास जाण्याच्या व इंग्रज व दोस्तसंघ यामध्ये तह घडवून आणण्याच्या आपले खत पोहोचल्यावरहि निकडीने नबाब मवसूफ यास लिहिले आहे व कोणी मातबरहि त्याची मिजाज दरयाप्त करण्यास खाना करण्यांत येईल. ”

—काव्ये. सं. पत्रे यादी (चित्रशाळा प्रत) ले. ३०५ व ३०८ पहा.

गोष्टी बोलू लागला. या कामाकरिता त्याने दिवाकरपंतास तांबडतोब पुण्यास पाठविण्याचे ठरविले. परंतु इंग्रजांशी आधी बोलून त्याची तयारी कोठपर्यंत आहे हे अजमावण्याकरिता दिवाकरपंतानें प्रथम गव्हर्नर जनरलाची भेट घ्यावी व नंतर पुण्यास जावे असे ठरले. हेस्टिंग्जने काशीस यावे व दिवाकरपंतानें तेथे जाऊन हेस्टिंग्जची भेट घ्यावी असे ठरले. दिवाकरपंत काशीस जाण्याचे तयारीस लागला. परंतु तो अति वृद्ध झाल्यामुळे आजारी पडून नागपुरासच मरण पावला. ^१

हेस्टिंग्ज याचे मनात पेशव्यांशीहि कमावसा तह करून घ्यावयाचा होता परंतु दिवाकरपंत मृत्यु पावल्यामुळे मुधोजीस मध्यस्थी करण्याकरिता त्याने विनविले व गॉडर्ड यानेहि मुधोजीस लिहिले. मुधोजीने ते कबूल केले. हेस्टिंग्ज याने यापूर्वी महादजी शिंद्याकडेहि संधान बाधले होते. महादजी शिंद्यासहि त्याने वरीच लालूच दाखविली होती व ती पुढे उपयोगीहि पडली. परंतु तह घडवून आणण्याचे श्रेय आपणास मिळावे व त्याबरोबरच आपणास प्रत्यक्ष कांही लाभहि घडावा या लालचीने भोसले व शिंदे याजमध्ये चुरस लावण्याकरिता हेस्टिंग्जने मुधोजीकडे चार्ल्स चॅपमन नावाचा वकील नागपुरास पाठविला. ^२

चॅपमन याची नागपुरास खानगी—महादजी शिंद्याचेमार्फत इंग्रजांनी तहाचे संधान लावले हे ऐवून मुधोजीहि रागावलाच होता चॅपमन आल्यामुळे त्यास थोडे दरे वाटले. चॅपमन २२-१-१७८२ रोजी नागपुरास येऊन पोहोचला व त्याने मुधोजीशी बोलणे सुरू केले. मुधोजीने स्वतः पुण्यास जाण्याचे व नाना फडणविसाशी बोलण्याचे कबूल केले; पण-

१ दिवाकरपंत हा ऑगस्ट १७८१ इ. मध्ये मरण पावला. लाला सेवकराम याचे पत्रात तो काशीस हेस्टिंग्ज यास भेटल्यावर तेथे मृत्यु पावला असे लिहिले आहे परंतु ते खरे दिसत नाही (सरदेसाई उ. वि. १ पा. ३३० पहा).

२ हेस्टिंग्जने याबद्दल म्हटले आहे—चॅपमन यास मी पत्र वरवर दाखविण्याकरिताच पाठविले आहे. शिंदे व भोसले याजमध्ये चुरस लावण्याकरिताच हे मी केले आहे. Forests selections vol. III p. 821

इकडे इंग्रजाचे महादजी शिंद्याशीहि ज. गाँडर्ड याचे मार्फतीने सधान चालूच होते व महादजीच्या लष्करी सामर्थ्यामुळे त्याच्या शब्दास किंमत होती.

मराठ्याशी कसातरी तह घडवून आणून आपली इभ्रत वाचवावी या-
करिता इंग्रजाची चोहोकडून धडपड चालू होती. मद्रासकर इंग्रज हैदराचे
मान्याने बेजार होऊन त्यानी गव्हर्नर लॉर्ड मॅक कार्टने, सर आयर
कूट, सर एडवर्ड ह्यूजेज व मॅक फर्सन याचे सहीने अर्काटचा नबाब
महमदअल्ली याचा वकील पुण्यास होता त्याचे मार्फतीने नाना फडणीसाशी
बोलणे सुरू केले. मुंबईकर इंग्रजांनी कॅ. वादरस्टन यास पुण्यास त्याच
कामाकरिता पाठविले. कर्नल मूर याने महादजी शिंद्याशी एक तात्पुरता
तह करून कायमचा तह करण्याचे बोलणे सुरू केले. गाँडर्ड हा तर
गव्हर्नर जनरलातर्फे मुखत्यार म्हणूनच शिंद्याशी बोलत होता. शेवटी
हेस्टिंग्ज याने महादजी शिंद्याकडूनच जास्त उपयोग होईल हा अदाज
पाहून की काय त्याचेकडे अडरसन ^१ यास मुद्दाम पाठविले.
त्यामुळे मुंबईकर इंग्रजांनी वाँदरस्टन यास परत बोलावले. आपलेमार्फत
तह व्हावा ही नाना फडणीसाचीहि फार इच्छा, परंतु धूर्त नानाकडून जास्त
फायदा होईल अशी इंग्रजास आशा नव्हती व महादजीचा स्वार्थ त्यास
काही मुलूख देऊन जागृत करता येण्यासारखा होता म्हणून त्यानी महादजी-
वरच जास्त भिस्त ठेविली. महादजीस त्यानी भडोच जिल्हा स्वतःकरिता
देण्याचे कबूल केले व महादजी शिंद्याच्या मध्यस्तीने सालबाई येथे
ता. १७-५-१७८२ रोजी पक्का तह ठरला. लढाईपूर्वी ज्याकडे जो
मुलूख होता तो त्याजकडे रहावा. राघोबास इंग्रजांनी महादजी शिंद्याचे
स्वाधीन करावे व त्यास दरमहा पचवीस हजार नेमणूक करून त्याने वाटेल.^२
तेथे रहावे याप्रमाणे तह ठरला.

१ चिमणाबापूकडे जाऊन ज्याने तह केला तोच हा. यास मराठी कागद-
पत्रात इद्रसेन असे म्हटले आहे. (पत्रे यादी ले. ४१८ पहा.) वाँदरस्टन
यास उदीस्तीन, डव्हटन यास दपटीन वगैरे अपभ्रंश मराठी पत्र-व्यवहारत
नेहमी होत त्यामुळे कित्येक वेळा खरे इंग्रजी नाव समजण्यासहि अडचण पडते.
२ राघोबादादा गोदावरीच्या काठी कोपरगाव येथे राहिला व लौकरच
तेथे मरण पावला. आनंदीबाई व बाजीराव हे पुढें तेथेच होते.

वास्तविक मराठ्यांस अगर हैदरास या तहापासून प्रत्यक्ष फायदा काहीच झाला नाही व इग्रज मोठ्या अडचणीतून मुक्त झाले. एकट्या नानाशिवाय इग्रजाविषयी दूरवर दृष्टि एकाहि मुत्सद्याची ग्राहिली नाही असे म्हणावे लागते व उलट प्रत्येक इग्रज अधिकाऱ्याने प्रामाणिकपणाने व अकलेने वागून या मकटातून इग्रजाचा बचाव केला

नानास हा तह विशेष पसत पडला नाही. इग्रजातर्फे वॉंदरस्टन—माष्टी देण्यास तयार होता तीही घेतली नाही. नानाचे मनात पुढील गोष्टी करून घ्यावयाच्या होत्या त्या मुळीच साधल्या नाहीत—

१ अर्काटचे नवाबाचा मुलूख सोडून दिला त्यावर मराठ्याचा चौथाईचा हक्क कायम रहावा असे लिहून घ्यावे.

२ तजावरचे राज्य भोसल्याचे ते पुन त्या घराण्यात कायम ठेवावे

३ फर्तेसिंग गायकवाडाकडील ऐवज बुडाला.

४ इतर युरोपियनाशी स्नेह करू नये हे कलम कबूल नाही

परंतु शेवटी महादजी शिंद्याने तह पक्का केला म्हणून नानासहि हा तह कबूल करावा लागला. महादजी शिंद्याने अँडरसन यास गुजराथेत पेशव्याकडून दोन लक्षाची जहागीर देण्याबद्दलहि करार केला होता असे दिसते त्यावर नानाने कुरकुरून एक लक्षाची जहागीर कबूल केली व लिहिले की, पूर्वी उदीष्टीन (वॉंदरस्टन) माष्टीसुद्धा देण्याचे कबूल करित होता तेहि इद्रसेनाने (अँडरसनने) मिळवून दिले नाही मग त्यास जहागीर कशाकरिता कबूल केली. १ ही जहागीर अँडरसनने स्वतःकरिता खरोखरीच घेतली की मध्यस्थाची ही थाप होती हे समजत नाही. इग्रज वकीलाने स्वतः करिता या स्वरूपाची लुचपत अगर वक्षिसी घेतल्याचे प्रसिद्ध नाही. घेतली असल्यास ती इग्रजी मुलखांत सामील झाली असावी. इग्रजी कागदपत्रात या गोष्टीचा उल्लेख नाही उलट हिंदुस्थानी वकीलानी अशी वक्षिसी ऊर्फ लुचपत घेतल्याची अनेक उदाहरणे आहेत.

चपमन हा नागपुरास असतांच महादजी शिंद्यामार्फत सालवाईचा

तह होऊनहि गेला होता (१७-५-१७८२) वयाप्रमाणे मुधोजीचा डाव सपशेल फसला.

सालबाईचा तह हैदराने मान्य केला नाही. परंतु तो मरण पावल्यान मूळे (७-१२-१७८२) पुणे दरबाराने तो पक्का केला. हैदराचा पुत्र टिपू याने इंग्रजाशी लढाई चालूच ठेविली या लढाईत पुणे दरबारास हैदरा-तर्फेहि तह करण्यास अधिकार होता. तो टिपूने मान्य न केल्यामुळे व लढाई पुढे चालविल्यामुळे टिपूचा व मराठ्यांचा बिघाड झाला. शिंद्याने टिपूस लढाई न थांबवाल तर आम्ही इंग्रजास तुमचे विरुद्ध मदत करू असा धाक घातला. पण टिपूने ते ऐकले नाही टिपूने इंग्रजास बेजार करून शेवटी मंगलोर येथे आपला स्वतंत्र तह केला (११ मार्च १७८४)

या तहात सालबाईच्या तहाचा उल्लेखसुद्धा केला नाही. त्यामुळे मराठ्यांनाहि राग आला. मद्रासकर इंग्रजांना सालबाईच्या तहास धरून टिपूशी तह करण्याचा अधिकार गव्हर्नर जनरल याने दिला होता, परंतु मद्रासच्या गव्हर्नरास कशी तरी लढाई आटोपण्याची घाई झाली होती त्यामुळे त्याने इंग्रजांना अपमानकारक अशा शर्ती कबूल केल्या गव्हर्नर जनरलास हा तह पसत पडला नाही. परंतु अखेर त्याने त्यास मान्यता दिली

इंग्रजाशी चाललेले पहिले मराठा युद्ध सालबाईच्या तहाने बंद झाले. भोसल्याची या युद्धातील वर्तणूक अत्यंत गर्हणीय होती म्हणून पुणे दरबारात त्याचे वजन राहिले नाही. नानाकडून त्यास तबी मिळाली, शिवाय तह करण्याचे यश **महादजी** शिंद्यास मिळाले. त्यामुळे खजील होऊन मुधोजी स्वतः पुण्यास गेला. तेथे त्याचा बरेच दिवस मुक्काम होता. कृतकर्माबद्दल त्याला नानाजवळ पश्चानाप करावा लागला. शिवाय पुन्हा मराठ्या-विरुद्ध आपण इंग्रजांस मिळणार नाही अगर मदत करणार नाही असे त्याने कबूल केले व माधवराव पेशव्याशी जानोजी भोसल्याने १७७९ साली कनकापूर मुक्कामी जो तह केला होता त्याप्रमाणे प्रामाणिकपणे वागण्याचे कबूल केले त्या तहाप्रमाणे पेशवे सागतील तेथें भोसल्यांनी आपली फौज घेऊन लढाईस जावें असा करार होता. गेल्या युद्धात हा करार भोसल्यांनी निमित्तमात्र पाळलाच होता परंतु आंतून मात्र कुचराई

केली होती. तसे पुन्हा करणार नाही असे त्याने कबूल केले त्याचप्रमाणे गडेमडल्याच्या सनदाहि खंडोजीच्या नावाने देण्यात आल्या. त्याप्रमाणे लेखी करारमदार झाले (ता. ६-९-१७८५ ऐ. पत्र ले २२८-२२९ पहा.)

हेस्टिंग्ज ८-२-१७८५ रोजी विलायतेत गेला व मध्यतरी काही दिवस मॅकफर्सन हा गव्हर्नर जनरल होता त्याने मॅलेट नावाचा रेसिडेण्ट पुण्यास पाठविला होता. मुधोजी पुण्यास असताना त्याने नानाच्या सांगण्यावरून बगालच्या चौथीईबद्दल पुन्हा आपला हक्क दाखविला, परंतु इतके दिवस ज्या गोष्टीची दाद इंग्रजांनी दिली नाही ती ते आता थोडेच देणार होते ?

टिपूवर स्वारी—दक्षिणेत टिपू याने पेशवे व निजाम याच्या मुलखास त्रास देणु सुरू केले. तसेच इंग्रजांचा तर त्याने नक्षाच उतरविला होता. तसाच हिंदूवर धार्मिक जुलूमहि त्याने सुरू करून पुष्कळ हिंदूंस जबरदस्तीने बाटविले. एके ठिकाणी तर दोन हजार ब्राह्मणांनी टिपूच्या धाकाने जीव दिले. यामुळे निजाम व पेशवे यांनी टिपूवर स्वारी करण्याचा निश्चय केला. (१७८५). पेशव्याचे सैन्य हरीपंत फडक्याचे हाताखाली पुण्याहून ता. १-१२-१७८५ रोजी निघाले व निजामाच्या सरहद्दीवर त्यांनी निजामाच्या सैन्यास मिळून पुढे टिपूवर जावे असा बेत केला

बदामीचा वेढा इ १७८५—यावेळी मुधोजी पुण्यासच होता त्याने स्वतः हरीपंताबरोबर सैन्यासह जाण्याचे कबूल केले व त्याप्रमाणे तो कर्नाटकात गेला. मराठे व निजामअल्ली याच्या सैन्याने ता १-५-१७८५ रोजी बदामीस वेढा दिला, पण तोफानी किल्ला फुटेना म्हणून शिड्या लावून भिंती चढून आंत प्रवेश करून शहर काबीज केले. बदामीच्या लढाईत मुधोजी व त्याचा पुत्र खंडोजी ऊर्फ चिमणाबापू हे दोघेहि हजर होते. बदामी सर झाल्यानंतर मुधोजी इ. स १७८६ चा पावसाळा सुरू होण्यापूर्वी नागपुरास परत आला व मागे खंडोजीस सैन्यासह त्याने मराठा लष्कराबरोबर ठेवले. तसेच दसन्यानंतर जरूर पडल्यास आणखीहि सैन्य नागपुराहून पाठविण्याचे त्याने कबूल केले. बदामीच्या वेढ्यात खंडोजीने बरेच शौर्य दाखविले.

फॉर्स्टरचें वर्णन

फॉर्स्टरची वकिली १७८८—लॉर्ड कॉर्नवालिस १७८६ चे सप्टेंबरांत कलकत्यास आला. इग्रजानी पेशवे व निजामाशी टिपूच्या लढाईत सामील व्हावे व टिपूशी इग्रजानीहि लढाई सुरू करावी असे त्याने ठरविले. पुण्यास मॅलेटच्या वेळेपासून इग्रजी रेसिडेण्ट होता त्याने नाना फडणीसाशी याबद्दल बोलणे चालविले. तसे नागपुरकर भोसल्याशीहि हेच बोलणे लावण्याकरिता त्याने जॉर्ज फॉर्स्टर नावाचा मद्रासकडे नोकरीस असलेला एक वकील नागपुरास पाठविला. हे यद्ध मद्रासच्या बाजूने सुरू होणार असल्यामुळे व बगाल व मद्रास यामध्ये भोसल्याचा मुख्य असल्यामुळे बगालचे सैन्य मद्रासकडे नेण्यात पूर्वीचीच अडचण पुन उभी राहणार होती याच कामाबरोबर भोसल्याची इग्रजाशी जी दोस्ती होती व जी मुधोगीस पुण्यास नाना फडणीसाने तबी दिल्यामुळे दासळली होती ती पुनः जुळवून घेऊन भोसल्यास पूर्ववत् आपलेकडे ओढावे हा या वकीलीचा मुख्य उद्देश होता.

फॉर्स्टरने केलेलें नागपुरचे राज्याचें वर्णन—फॉर्स्टर हा ता. १५-१-१७८८ रोजी नागपुरास येऊन पोहोचला. त्याने तेथील सर्व परिस्थिति बारकाईने पाहून गव्हर्नर जनरलाकडे जो रिपोर्ट केला तो वाचण्यालायक आहे. नागपुर दरवारची आतून पोखरलेली परिस्थिति त्याने पाहून पुढील चित्र रेखाटले आहे तो म्हणतो—“ राज्याच्या खजिन्याची स्थिति अगदी वाईट आहे. त्याचप्रमाणे सैन्यहि कमकुवत आहे राज्याचे उत्पन्न सुमारे साठ लक्षाचे आहे. सर्व लष्कर म्हणजे सहा हजार घोडेस्वार, हलक्या कामगिरीकरिता बिनकवाडती हिंदुस्थानी लष्कर (पायदळ) व परेच घडणीच्या बहुका असलेले व ताबडे डगले घातलेले वेडेवाकडे चारशे कवाडती लष्कर एवढेच आहे. १ म्हैसूरकडे शातता आहे तोपर्यंत तरी अशा निर्बल सस्थानिकाशी दोस्ती करण्यात मला विशेष फायदा वाटत नाही.

१ शिद्याप्रमाणे युरोपियन लोक नोकर ठेवून चांगले कवाडती लष्कर व तोफखाना करण्याचा प्रयत्न भोसल्यांनी मूळीच केला नाही. मराठ्याचें

बदामीच्या युद्धानंतर तर भोसल्याचे लष्कर आणखीहि कमी झाले आहे. मुधोजीचे वजनहि पुणे व हैदराबाद दरवारावर विशेष दिसत नाही व टिपूशीहि त्याचा पत्रव्यवहार नाही

गांड राजाशी वागणूक—“मुधोजीतर्फे एक गोष्ट मात्र सांगितली पाहिजे ती ही की गोड राजा बुन्हाणशहा यास तो इतक्या चांगल्या तऱ्हेने वागवितो की असे उदाहरण सर्व हिंदुस्थानभर सापडणार नाही. बुन्हाणशहाच्या वडिलानीच आपल्या वडिलास राज्य दिले ही गोष्ट तो नेहमी स्मरतो. बुन्हाणशहास कोणत्याहि तऱ्हेची अटक नाही. त्यास तीन लक्ष रुपये पेन्शन मिळते व शहराच्या भर वस्तीत त्याच्या किल्ल्यात तो आपल्या कुटुंबामुद्धा राहतो बुन्हाणशहा हा हल्ली साठ वर्षे वयाचा आहे व तोहि स्वभावाने चांगला आहे भोसले हे बुन्हाणशहास राजा य नांवाने संबोधतात व वर्षास एकदा त्याचे घरी जाऊन त्यास नजराणा त्रगैरे देऊन त्याचा गौरव करतात.^१

“मुधोजीस तीन पुत्र आहेत रघूजी हा हल्ली गादीवर असून तो राज्य-कारभारातील बऱ्याच गोष्टी स्वतः पाहू लागला आहे. व्यंकोजी ऊर्फ मन्याबापू हा नावापुरता दिवाणगिरीचे काम करतो. तिसरा खंडोजी ऊर्फ चिमणाबापू मुख्य कारभार मुधोजीच्या हातात आहे. रघूजी स्वतः कारभार पाहू लागल्यामुळे दोघेहि एकमेकास वचकून असतात रघूजीत युद्धकौशल्य अगर शौर्य मुळीच दिसत नाही तो फार द्रव्यलोभी आहे व वाटेला त्या मार्गाने पैसे उकळण्याकडे त्याची प्रवृत्ति आहे. त्यामुळे त्याच्या अधिकाऱ्यांना राज्याचा कारभार करणे कठीण झाले आहे”

गडे लष्कर फार थोडे असे. मोहिमेचे वेळेस लष्कर जमा करीत व मोहिमे-वरून परत आल्यावर सर्व शिपाई आपापल्या घरी जात व आपले इतर धंदे करीत. एका पोवाड्यात वर्णन केल्याप्रमाणे “तेली कोळी उदमी नाईक पडले भरी कर्जाची घेतली घोडी आले चाकरी” असेच लष्कर बरेच असे.

१ गादीवर बसताना भोसले हे या किल्लेवाले गोड राजांच्या हातून टिळा लावून घेत असत अशीहि आख्यायिका आहे.

चिमणाबापू—“चिमणाबापू हा निवळ लढाऊ वीर आहे. तो फार धीट व शूर आहे. मुधोजीचा भाऊ बिंबाजी यास पुत्र नसल्यामुळे त्यानें चिमणाबापूसच आपला पुत्र म्हणून मानले होते व आपले ठाणे जे रतनपुर, येथील कारभार आपले मागे चिमणाबापूने करावा असे बिंबाजीने ठरविले होते. बिंबाजी मेल्यावर त्याचे बायकोनेहि हीच तजवीज मान्य केली. मुधोजीची या गोष्टीस हरकत नाही, परंतु रघूजीस धाक वाटतो की चिमणाबापू रतनपुरचें राज्य बळकावून बसेल व तो शूर असल्यामुळे प्रबळ होऊन आपल्या राज्यासहि त्यापासून धोका होईल म्हणून तो मुधोजीस ही गोष्ट करू देत नाही.”

मन्याबापू—“मन्याबापूस दिवाणाचा हुद्दा दिला आहे परंतु तो निवळ त्या जागेचे उत्पन्न त्यास मिळावे एवढ्याकरिताच कारण त्या जागेचे काम-काज तो मुळीच पहात नाही.”

इतर अधिकारी—बक्षी, चिटणीस, मुनशी व काळू.—“ राज्यांतील हल्लीचे मुख्य अधिकारी म्हणजे बक्षी याजकडे फौजेच्या व्यवस्थेचें काम आहे दुसरा मुनशी—हा फारशी पत्रव्यवहाराचे काम करतो. तिसरा चिटणीस—हा मराठी भाषेत होणारा सर्व पत्रव्यवहार करतो चवथा खजिनदार जुना दिवाण दिवाकरपंडित हा (१७८१ इ) मेल्यापासून या सातआठ वर्षांत या जागेवर कोणीहि मनुष्य नेमला नाही. मुधोजी व त्याचे पुत्र अगर दुसरे तात्पुरते नेमलेले लोक हेच या जागेचे काम करतात हल्लीचा बक्षी भवानी काळू हा ७० वर्षे वयाचा असून भोसलेशाहीतील फार जुना नोकर आहे व भोसल्यांच्या चाकरीत त्यानें मोठे नाव व पैसा कमाविला आहे. दिवाकरपंत असेपर्यंत त्याचें काम फौजेवरच असे. परंतु दिवाकरपंत मेल्यापासून हा दिवाणाचेहि काम करतो व राजा व सर्वजण याला दिवाण म्हणूनच म्हणतात मुधोजी हा परराष्ट्रीय राजकारणांत व लष्करी हाल-चालीत विश्वासू व अनुभवीक मनुष्य म्हणून त्याचीच सल्ला घेतो. तसेंच त्याच्या पैशामुळे व त्याचे चोहोकडे मोठमोठ्या लोकाशी जे संबंध आहेत त्यामुळे त्याची आपणास सदैव मदत होईल म्हणून मुधोजी त्यास फार मान देतो. परंतु रघूजीची मर्जी भवानी काळूवर मुळीच नसून तो त्याला

कामावरून काढण्याच्या खटपटीत आहे. रघूजीच्या मनात **महादाजी लष्करी** यास दिवाणगिरीवर नेमावयाचे आहे कारण **महादाजी** हा कोणा-जवळ द्रव्य आहे ह्या गुप्त बातम्या रघूजीस देतो व त्याचेकडून पैसे उकळण्याच्या युक्त्या रघूजीस सागतो; त्यामुळे त्याचेवर रघूजीची मर्जी आहे. परंतु मुधोजीस **भवानी** काळूी योग्यता माहीत असल्यामुळे तो या गोष्टीस समति देत नाही. **भवानी** काळूवर रघूजीचा राग होण्याचे दुसरे एक कारण असे की, तो **चिमणाबापू**च्या पक्षाचा आहे व चिमणाबापूस रतनपुरचा कारभार देऊन पाठवावे असा तो मुधोजीस सल्ला देतो मुधोजीसहि ही सल्ला पसत पडते कारण **चिमणाबापू** हा शूर असल्यामुळे छत्तीसगड, बलसोरकडील सस्थानिकाना तो दावात ठेवील व नागपुराहून कटकाकड जाणारे मराठे सैन्यास रस्त्यात जो अडथळा होतो तो दूर होऊन नागपूर ते बलसोरपर्यंत रस्ता निर्विघ्न होईल व कटक प्राताचाहि चागला बदोबस्त होईल. ही गोष्ट मुधोजीस पटते पण रघूजीच्या समतीशिवाय ही गोष्ट त्याला करता येत नाही.”

भवानी मुनशी —“**भवानी नागनाथ मुनशी** हा हल्ली ८० वर्षांचा म्हातारा झाला अमून अगदीच पिकले पान झाला आहे मुसलमान संस्थानिक व इंग्रज याजमधील दरबारी काम हा करतो, परंतु ह्या कामाच्या फार दिवसाच्या अनुभवाशिवाय इतर कर्तबगारी या गृहस्थात विशेष दिसत नाही व त्याच्या कामाबाहेर त्याची सल्लामसलतहि कोणी घेत नाही. **बाबाजी चिटणीस** व **चिमणाजी आप्पा** खजिनदार हे आपापले काम करतात व त्याचे कामाशिवाय मुधोजीजवळ काही वजन नाही **दिवाकरपंत** मेला तेव्हा त्याचेजवळ पुष्कळ द्रव्य होते परंतु तो मरताच मुधोजीने त्याची सर्व इस्टेट भरून आणली. १ **जानराव** नावाचा मनुष्य **दिवाकरपता**चे घरीच वाढला होता. त्याला **दिवाकरपता**चे द्रव्य कोठें आहे हे माहीत होते. त्याने तें मुधोजीस सांगितले व मुधोजीने ते सर्व भरून आणले. त्या वेळेपासून **जानरावावर** मुधोजीची मोठी मर्जी बसली आहे व बऱ्याचशे

१ दिवाकरपंत जिवंत होता तेव्हाहि ही गोष्ट एकदा झालीच होती हे इतरत्र लिहिले आहे दिवाकरपतास पुत्र नसून फक्त एक दासीपुत्र होता यामुळे ही गोष्ट सुसाध्य झाली असावी.

गुप्त मसलतीत जानराव हा मुधोजीचा हस्तक झाला आहे. मुधोजीप्रमाणेच रघूजीचीहि त्याने मर्जी संपादन केली आहे राजाचा शिक्का त्याचेजवळ असतो.”

महमदअल्ली—“शेख महमदअल्ली नावाचा भोसलेशाहीतील एक जुना घरगुती नौकर आहे तो राजाच्याजवळ नेहमी राहून राजाच्या करमणुकीच्या विषयात भाग घेतो. त्याला फारशी चांगले येत असून दरबारी रीत-रिवाज चांगले अवगत आहेत, म्हणून कोणी इंग्रज गृहस्थ नागपुरास आला म्हणजे त्याचे आदरसत्कारास त्याला पाठवितात.^१ नागपुर शहरातील न्यायाधिशाचे काम याचेकडेच आहे, परंतु महत्त्वाचे निवाडे राजा स्वतः करतो”

खुद्द मुधोजीविषयी व त्याच्या दरबारातील लोकांविषयी फॉर्स्टर याने असेहि लिहिले आहे —**मुधोजी**—“मुधोजी हा वयाने पन्नास व साठीच्या दरम्यान आहे तो धीट व शूर म्हणून प्रसिद्ध आहे तो बांध्याने ठेगणा पण त्याचे शरीर कसलेले आहे शरीराने तो अद्याप टुणटुणीतऱ आहे तो शेतकरी, उदमी, व्यापारी वगैरे लोकाना दयेने वागवितो अशी त्याची ख्याति आहे परंतु राजकारणात पुष्कळदा त्याने कुरपणाची व विश्वासघाताची कामे करण्यास कमी केले नाही असे म्हणतात. लष्करास पगार देण्यात तर तो फारच कुचराई करतो त्यामुळे कित्येक वेळा त्याचे लष्करच त्याचेवर बदलून त्याच्या अगावर सुद्धा त्यानी हल्ले केले आहेत व त्यास जखमीहि केले आहे ३ वाटेल ती वचने देऊन ती मोडण्यात त्याचा हातखडा आहे एखाद्या अधिकाऱ्यावर गैरमर्जी झाली की त्याचेवर जुलूम करून त्याचेजवळून तो खूप पैसे काढतो.

अशी एक दोन उदाहरणे **फॉर्स्टर** याने ऐकलेली लिहिली आहेत.

१ कॅवेल व अडरसन हे कलकत्त्याहून आले त्यांना आणण्यास हाच सामोरा गेला होता.

२ परंतु या वर्णनानंतर लौकरच म्हणजे ना. ९ मे १७८८ रोजी मुधोजी मरण पावला.

३ एलिचपुरास मुधोजीवर त्याचे लष्करातील पठाणानी हल्ला करून त्यास जखमी केले. त्यास अनुलक्षून हे वर्णन दिसते.

“सानआठ वर्षांपूर्वी एक अशीच गोष्ट घडली उदेपुरी गोसाव्याचे राजाकडे सुमारे पन्नास लाख रुपये कर्ज झाले व त्याचा पेशाबद्दल तगादा लागला. उदेपुरीस दोन चेले असून त्यांना तो पुत्राप्रमाणे वागवीत असे. त्यांपैकी एका मुलाची एक राख ठेवलेली होती. एकदा रात्री तो तिच्या घरी गेला असता तिचा कोणी खून केलेला असून ती मरून पडलेली सापडली. त्यावरून त्या मुलावरच खुनाचा आरोप ठेवून त्यास पकडण्याकरिता मुधोजीने त्याच्या घरावर शिपाई पाठविले त्या गर्दीत ते दोन्ही मुलगे मारले गेले त्यातच उदेपुरीसहि धाक दाखवून राजाचे पन्नास लाखाचे रोखे उदेपुरीकडून जबरदस्तीने काढून घेतले तेव्हापासून उदेपुरी अगदी गरीब झाला व नागपूराहून निघून गेला ”

बेनीराम पंडिताजवळ पुष्कळ द्रव्य आहे अशी मुधोजीस बातमी लागली एकदा त्याचा भाऊ विश्वंभर हा नागपुरास असताना मुधोजीने त्याजकडून पैसे मागितले. तो घाबरला व त्याने बेनीराम काशीस आहे तेथे जाऊन त्याचेजवळून आणून देतो असे सांगून पळून जाऊ लागला शेवटी भवानी मुनशीने मध्यस्थी केल्यावरून व बेनीरामाचे व झगजाचे सून आहे हे ओळखून मुधोजीने त्याचा नाद सोडला.

“ भोसल्याचे मुलखाची उत्तरेकडील सरहद्द लाखनादोनच्या उत्तरेस चार कोसांवर शेरनदी ही आहे. पलीकडेस काल्पीचे^१ बाळाजीचा मुलूख आहे. पूर्वेस रतनपुरच्या प्रदेशापर्यंत तसेच सम्बळपूर व इतरसंस्थाने धरून कटका पर्यंत त्याचा अंमल आहे, दक्षिणेस गोदावरीच्या उत्तरेस दहा कोसापर्यंत भोसल्याचा अमल चालतो पश्चिमेस सर्व वऱ्हाडप्रात भोसल्याच्या अमलाखाली आहे. एकदरीत दक्षिणेस गोदावरीपासून उत्तरेस नर्मदेपर्यंत याचा अमल आहे.”

“ भोसल्यांच्या मुलखाचें उत्पन्न साठ* लक्षांचे आहे ते पुढीलप्रमाणे—

१ गोविदपंत बुदेल्याचा मुलगा बाळाजी गोविंद खेर

* फास्टर यास मिळालेले आकडे बरेच कमी दिसतात भोसल्यांचे यावेळचे सर्व उत्पन्न एककोटी पर्यंत असावे.

नागपुरप्रात	१८ लक्ष
वन्हाडचे निमे उत्पन्न	१० लक्ष
गगथडीप्रात	२ लक्ष
कटक प्रात	१७ लक्ष
रतनपुर	३ लक्ष
मुलताई परगणा	२ लक्ष
इतर उत्पन्न	७ लक्ष
	<hr/> ५९

परंतु ह्या रकमांपैकी १६ लक्ष रु. परभारेचे खर्च होतात ते:—

ब्रुह्मणशहा गोडराजाची नेमणूक	३ लक्ष
शिवणीचा जहागीरदार महमद ^१	
अमीनखान याची नेमणूक	३ लक्ष
वन्हाडचा लष्करी खर्च	३ लक्ष
कटक प्राताचा लष्करी खर्च	७ लक्ष

१६

“ भोसल्याचे लष्कर पुढीलप्रमाणे आहे

(१) घोडेस्वार

- २००० बारगीर (याचे घोडे सरकारी असत)
- ४७०० नागपुरचे शिलेदार (याचे घोडे खाजगी असत)
- ३०० शिवणीच्या जहागीरदाराचे स्वार
- २००० कटक येथील स्वार
- १५०० गगथडीतील स्वार.

१०५००

(२) बिनकवाइती पायदळ. याची संख्या माहीत नाही.

(३) हत्ती दोनशे.

^१हा भोसल्याच्या पदरी फार दिवस असून लाखनादौनपासून रामटेक पर्यंत मुलूख याचे ताब्यात होता. याचे वंशज शिवणी येथे आहेत. वंशा-
ल्ल पहा

पा. इ. १९

(४) तोफा-१५^M ह्या नागपुरासच ओतल्या आहेत त्यावर अर्मलदार दोन इग्रज व एक परेच व इतर पोर्तुगीज आहेत. हे भोसल्यांकडे नोकर आहेत.

“ भोसल्यास शेजारच्या सस्थानिकापासून काही भीति नसल्यामुळे व पुणे दरबारापासून तो जवळ जवळ स्वतंत्रच असल्यामुळे त्यास कोणाची भीति राहिली नाही गढामंडला प्रात देण्याची लालूच पेशव्याने त्यास दाखविल्यामुळे तो टिपूच्या युद्धात पडला. ”

महाल राजवाडा—नागपुरास महाल म्हणून जो राजवाडा होता तो बांधण्यास मुघोजीने या सुमारास सुरुवात केलेली दिसते (इ १७८८) फॉर्स्टरच्या रिपोर्टात उल्लेख आहे की, “ राजाने हल्ली नागपुरास मोठा वाडा बांधण्यास सुरुवात केली आहे व त्यास बराच खर्च लागत आहे तसेच आजूबाजूसहि त्याने बऱ्याच इमारती बांधल्या आहेत. ” हा वाडा इ. स. १७९० चे अखेरीस पूर्ण झाला. लेकी नावाचा इग्रज फॉर्स्टरच्या दुसऱ्या वकीलातीच्या वेळी त्याचेवरोबर आला होता तो लिहितो की, “ ह्या वाड्याचे काम आता पूर्ण होत आले आहे. वाडा निळ्या दगडाने बांधलेला असून ते दगड नागपुर शहरच्या पश्चिमेस जवळच सापडत असत. ” लेकीच्या मताने दगडाचे वर विटाचे काम बांधल्यामुळे दगडाची भव्य शोभा नाहीशी झाली

वाड्याचा कांही भाग हल्ली राहिला आहे, परंतु मुख्य भाग नाहीसा झाला आहे. याचे निरनिराळे चौक व दालने याचे वर्णन ना० भोस० कागदपत्र लेखांक १२^N वरून अजमावता येते. तसेच कोलब्रुक याने सहा चौक व दिवाणखाने याचे वर्णन केले आहे.

^M याशिवाय हिंदुस्थानी लोकांचा तोफखाना निराळा असावा. १५ ही संख्या फार कमी दिसते.

शिवाय भोसल्यांच्या पदरी बाणांचे (दारूचे) लष्कर प्रसिद्ध असे. त्याचा यांत उल्लेख नाही. सीताबर्डीचे टेकडीवर बाणाचे खपरेल म्हणून इमारत होती. खड्यांचे लढाईचे पोवाड्यात भोसल्याचे बाणांचे सैन्याचा उल्लेख आहे.

^N पान ४११ पहा ऐ० प० ले. ४३२

यानंतर दुसऱ्या रघोजीने दुसरा वाडा बांधला. त्यास नवीन हवेली असे म्हणत. पुढे त्यात बाकाबाई परसोजीस घेऊन जाऊन राहिली नंतर त्यास बाकाबाईचा वाडा म्हणत हल्ली तेथे सिटी स्कूल आहे.

शिवाय तेलगखेडी येथेहि राजाचा एक वाडा होता तेथे आप्पासाहेब काही दिवस जाऊन राहिला होता. पारडी येथेहि एक वाडा होता. सक्कर-दरा येथील वाडा अद्याप कायम आहे शिवाय तुळशीबाभेतहि एक वाडा आहे.

राजाच्या बागापैकी तुळशीबाग, केळीबाग, तेलगखेडी, बजरगबाग(काग० १०५) नजरबाग, गणेशबाग (ब. ८२) इत्यादिकाची नावे कागदोपत्री सापडतात

मुधोजी हा ता. ९-५-१७८८ इ. रोजी मरण पावला. त्यापूर्वीच त्याचा भाऊ बिबाजी हा इ. स. १७८७ मध्ये मरण पावला होता. आता रघोजीच्या हाती सर्व कारभार आला. खंडोजी यास छत्तीमगड व व्यंकोजी यास चंद्रपुरचा कारभार प्राप्त झाला.

फॉर्स्टर याचा रिपोर्ट लॉर्ड कार्नवालीस यास मिळाल्यावर त्याने नागपुरचा नाद काही काळपावेतो सोडून दिला व फॉर्स्टर यास नागपुरहून कलकत्त्यास परत बोलावले. फॉर्स्टर ता. १०-२-१७८९ इ. रोजी नागपुराहून निघाला. फॉर्स्टरच्या भेटीवरून लॉर्ड कार्नवालीस यास पुढील गोष्टी कळून आल्या. त्या त्याने आपल्या मिनिटात लिहून ठेवल्या आहेत. तो म्हणतो—“ नागपुरच्या राजाशी दोस्ती करण्यात आपला विशेष फायदा आहे असें नाही. उलट भोसल्याचा कटकप्रात त्याच्या राजधानीपासून इतका दूर आहे व तेथे बंदोबस्त इतका कमी आहे की, आम्ही तो वाटेल तेव्हा जिकून घेऊ शकू म्हणून इंग्रजाशी दोस्ती ठेवण्यात भोसल्याचाच फायदा आहे. दुसरी गोष्ट ही की सामोपचाराने भोसल्याकडून कटकप्रात आपणास मिळणे शक्य नाही. कितीहि रक्कम कबूल केली तरी तो प्रात भोसले देण्यास तयार होणार नाहीत. दुसरा प्रात त्याचे मोबदल्यांत भोसल्यास द्यावा तर तसा प्रात आपलेजवळ नाही व पुढेंहि येण्यासारखा नाही. शिवाय पुणे दरबारची संमति असल्याशिवाय भोस-

गाससुद्धा तो इग्रजांस देता येणार नाही व पुणेकरांचा स्वतःचा हि फायदा झाल्याशिवाय ते अशी समति कधीहि देणार नाहीत. इंग्रजांना कटकप्रात घेणें तो केव्हां तरी जबरदस्तीने सैन्याच्या जोरावरच गावा लागणार आहे व अशा तऱ्हेने हा प्रात इंग्रजास केव्हाहि सहज तां येईल. ”

शिंदे, होळकर, पेशवे व निजाम यांनी मिळून टिपूशी लढाई सुरू केली तेव्हा नाना फडणीसाने नागपुराहून रघूजीसहि बोलाविले होते. त्याचे न्य न आल्यामुळे नानाने रघूजीस स्वतःस पुण्यास बोलावून त्याची कान-घाडणी केली. रघोजी ता. २३-३-१७८९ रोजी पुण्यास जाऊन पोहो-ला. मी टिपूवर गेल्यास मागे चिमणाबापू काय करील याचा नेम नाही असे म्हणून दहा लक्ष रुपये लढाईचे खर्चास देऊं करून त्याने वेळ मारून नेली ता. ७-५-१७८९ इ रोजी पुणे सोडून तो परत नागपुरास आला. तो त आल्यावर चिमणाबापू हा लौकरच (१६-८-१७८९ इ.) मरण वला व रघोजी निर्धास्त झाला. छत्तीसगड व चद्रपुर हे दोन्ही प्रात कोजीच्या ताब्यात आले.

फॉर्स्टरची दु. वकीली-इ. सन १७०९-बरेच दिवसापासून धुम-न असलेले टिपू-विरुद्ध इग्रजांचे युद्ध सुरू झाले व इग्रज हे मराठे व जामाच्या सघात सामील झाले. पुणे येथे या त्रिकुटाचा ता. १-६-१७९० जी तह ठरला. अर्थातच इग्रजाचे बगालमधील सैन्य मद्रासकडे याची वेळ पुन्हां आली. नागपुरकरांशी तह करण्याची आतांपर्यन्त जी हर वाटत नव्हती ती आतां अवश्य झाली. म्हणून कॉर्नवालीस याने र्स्टर याची पुन्हा नेमणूक करून त्यास नागपुरास पाठविले. फॉर्स्टर . ७-३-१७९० रोजी कलकत्याहून निघाला तो बलसोर येथे ता. २२ कटक येथें ता. ३१ रोजी आला

लेकीचें वर्णन-कटक—फॉर्स्टरबरोबर लेकी नांवाचा इग्रज गृहस्थ ता. त्याने या प्रवासाची सविस्तर हकीगत लिहून ठेविली आहे. मुळें आपणास तत्कालीन परिस्थिति बरीच समजते. कटकसंबंधानें म्हणतो—

“ येथील सुभेदार राजारामपंत हा हल्ली नागपुरास गेला आहे. दोनतीन वर्षांनी एकदां त्याला हिशेब देण्याकरिता नागपुरास जावें लागते. कटकची जमा मक्तेदारीच्या पद्धतीसारखीच वसूल केली जाते. या प्राताचे उत्पन्न बावीस लक्ष आहे. त्यातून दहा लक्ष रुपये नागपुरास पाठवावे लागतात. बाकीचे उत्पन्न प्राताचे खर्चाकरितां सुभेदाराने खर्च करावे व उरेल ते त्याने घ्यावे अशी ही तजवीज आहे. नागपुराहून तो परत आला म्हणजे बहुधा त्याचा खिसा अगदीच रिकामा होतो. कारण आपलेकडे सुभेदारी चालू ठेवण्याकरिता त्याला बरेच नजराणे द्यावे लागतात व पुष्कळाचे खिसे भरावे लागतात. हे सर्व नुकसान भरून काढण्याकरिता व प्राताच्या खर्चाकरिता त्याला हे सर्व पैसे प्रजेकडूनच उकळावे लागतात कटक प्रातात मोने व चादीचा व्यवहार फार कमी असून सर्व देवघेव कवड्यानी होते. ”

जगन्नाथाच्या यात्रेचें उत्पन्न—ओरिसातील उत्पन्नाची मुख्य बाब म्हणजे जगन्नाथाचे यात्रेस जाणाऱ्या लोकापासून वसूल करण्यांत येणारा कर हा होय. एका बैलाचे पाठीवरील रेशमी कापडाच्या मालास सहा रुपये जकात द्यावी लागते व याच प्रमाणात इतर मालावरहि जकाती आहेत दक्षिणेकडील यात्रेकरू प्रत्येकी सहा रुपये कर देतात. बगाल्यातील लोक श्रीमत असल्यामुळे त्याचेपासून प्रत्येकी दहा रुपये घेतात. परंतु हा कर नक्की नसून जसा मनुष्य दिसेल त्या मानाने कमी-जास्तीहि घेतात. ”

बारमलची खिड—बगाल्यांतून नागपुरास येणारा रस्ता महानदीच्या काठाकाठानें होता व “बारमल” नावाची एक खिड आहे तेथून प्रत्येकास जावे लागे. दोन्ही बाजूनी दाट अरण्ये व मोठाले डोंगर व मधून हा रस्ता असे येथे वाघ वगैरे हिंस्त्र पशूंची समृद्धि आहे. बारमल या गावाजवळ एक लहानशी खिड लागते व त्या खिडीतून महानदी ही वळसे घेत घेत डोंगरातून आपला मार्ग काढते. या खिडीस कटकचे द्वार असें म्हणतात. या गांवाच्या आसपासच्या प्रदेशास दासपल्ला असें म्हणतात व तो बारमलच्या जमीनदाराच्या ताब्यांत आहे. या खिडीच्या पश्चिमेस दाट

अरण्य असल्यामुळे हा जमीनदार तेथे बराच प्रबळ झाला आहे. तो भोसल्यास-मुद्धा जुमानीत नाही व खडणीहि देत नाही कटक व नागपूर येथील भोसल्याचे लष्कर व लोक यांना येऊ व जाऊ द्यावे या शर्तीवर भोसल्यांनी त्याची खडणी वगैरे सर्व माफ करून त्याम निशाण वगैरे देऊन नावापुरता आपला मांडलिक म्हणून ठेवले आहे.

सोनपुर संस्थान—“सोनपुर येथील राजा पीरतसिंग हा अल्पवयी दहा वर्षांचा आहे तो आम्हास येऊन भेटला त्याचा दिवाण एक उडिया ब्राह्मण असून राज्याचा कारभार तोच करतो मराठी लष्करापासून होणाऱ्या त्रामाच्या कागाळ्या त्याने आम्हास सांगितल्या रायपुरचा सुभेदार महिपतराव याचा पुतण्या पांडूजी याच्या हाताखाली या प्रांताचे लष्कर असे दिवाणाने फॉर्स्टर याम विनंति केली की, ही गोष्ट तुम्ही नागपुरास राजाच्या कानावर घाला व आमचा त्रास वाचवा या प्रांतातील लोक उडियाच आहेत व ते वरेच शूर आहेत ते नेहमी तीरकमटा अगर तरवार बाळगतात मराठ्यांसवधी त्याचे मनात पराकाष्ठेचा तिरस्कार आहे मैदानावर मराठ्यांच्या पुढे त्याचे काही चालन नाही, परंतु दाट अण्ण्यात ते मराठ्यांस आटोपत नाहीत व मराठा भेटला की कापून काढतात ” (३-५-१७९०)

रायपुर—“रायपूर हे मोठे शहर आहे तेथे आम्ही ता १८-५-१७९० रोजी मक्काम केला. तेथे वरेच श्रीमंत लोक व व्यापारी आहेत तेथे एक किल्ला आहे त्याच्या खालीत भिती दगडाच्या व वरच्या मातीच्या आहेत त्याला पाच दरवाजे व पुष्कळ वस्त्र आहेत तेथे एक सुंदर बांधीव तळे आहे, परंतु त्यातील पाणी वाईट आहे. रतनपुर प्रांत फार सुपीक आहे व तेथे तांदूळ फार पिकतो. इकडचे हे बरद्वानच होय बिंबाजीची बायको (आनंदीबाई) येथें रहात असते व तिला सर्व जण मोठा मान देतात परंतु सर्व कारभार नागपुरचा एक ब्राह्मण महिपतराव हाच पाहतो रायपुरचे उत्पन्न मत्तर् हजार रुपये व रतनपुरचे दीड लक्ष रुपये आहे बिंबाजीचे वेळेस पाचसह्य लक्ष रुपये उत्पन्न होत असे हे लोक आमच्याशी फार

राजाने हुकूम पाठविले होते.” फॉर्स्टर हा ३-६-१७९० गेजी नागपुरास येऊन पोहोचला कलकत्यापासून नागपुराम येण्यास त्यास एक महिना चौदा दिवस लागले.

लेकी याने रघोजी व त्याचे मुत्सद्दी याचे वर्णन पुढीलप्रमाणे केले आहे—

“रघोजी राजा हा लढाऊ किंवा राज्यकारभार या दोन्ही कामांपैकी एकातहि तरबेज नाही त्याची राहणी अगदी साधी व त्याचे कपडे शुभ्र असतात, परंतु मोती व हिरे याचे डागिने अगावर असतात परकीयांशी त्याची वागणूक सभावितपणाची असते हत्ती व घोडे याचे त्यास अतिशय वेड आहे. त्याचेजवळ सरकारी दोनशे हत्ती आहेत व ते इतके उत्तम आहेत की, तसे उत्तम हत्ती मी अद्याप पाहिले नाहीत. त्यांना ऊस, तूप व पुलावसुद्धा खाऊ घालतात व ते इतके मस्त होतात की, साखळदड तोडून खूप दाडगाई करतात. यातहि मराठे लांकाना खूप मजा वाटते.”

“राजाजवळचे मुख्य लोक म्हणजे एक त्याचा भाऊ मन्याबापू. हा फार शात गृहस्थ आहे. दुसरा भवानी काळू हा फार धूर्त म्हातारा आहे. त्याचा पुतण्या पांडुरंग हा लष्कराचा सेनापति असून लष्करी पैशाची व्यवस्था ठेवतो. (बक्षी) तसेच श्रीधरपंत मुनशी व महादाजी लष्करी. लष्करी हा राजाच्या विश्वासातला आहे व त्याची सल्ला राजा नेहमी घेतो राजाजवळ काही कवाईती लष्कर आहे व त्यावर अमलदार हे लखनौच्या नबाबाच्या व आमच्या नोकरीत पूर्वी असलेले काळे लोकच आहेत. परंतु त्या लष्करास काहीच येत नाही व ते अगदी टाकाऊ आहे.

ज्या मुख्य कामासंबधाने फॉर्स्टर नागपुरास आला होता त्या संबधाने तो लिहितो :—“ पृण्याहून व हैदराबादेकडून राजासहि टिपूवरील स्वारी-बद्दल पत्रे आली आहेत, परंतु इतक्या लांबवर सैन्य पाठवून आपला स्वतःचा काय फायदा होणार, म्हणून त्याचे मनात तिकडे लष्कर पाठवावयाचे नाही. तो इंग्रजास आठ हजार स्वार दर माणशी चारशे रुपये सालाप्रमाणे देण्यास तयार आहे. परंतु हा पगार मला फार वाटतो रघोजी गढामंडल्याच्या लालचीने मात्र या युद्धात पडेल, जर त्याच्या मदतीची जरूरच लागली तर आपण पुणे दरबारशी मध्यस्थी करून गढामंडलाप्रांत त्याचे ताब्यांत देववावा म्हणजे काम होईल. ”

मिदनापुरचे बाजूस मराठ्यांच्या लष्कराने बगाव्यांतील लोकांवर हल्ले करून लूटमार केली होती. त्यांना शासन देऊन पुनः असे न होण्याबद्दल बंदोबस्त करविण्याचें कामहि फॉर्स्टर यास सांगितले होते. त्याबद्दल राजाशी बोलणे करून फॉर्स्टर याने आपला ग्रह कळविला. तो म्हणतो “राजा-कडून या गोष्टीचा बंदोबस्त होईल अशी मला आशा वाटत नाही. या लोकाना अशा प्रकारच्या धामधुमीची सवयच होऊन गेली आहे. आपणच आपले लष्कर पाठवून त्या दगोखोरांना शिक्षा करावी; म्हणजे आपोआपच बंदोबस्त होईल. राजाने मला सांगितले आहे की, याचा बंदोबस्त करण्या-करितां मी महादाजी हरी यास ओरीसात पाठवितो परंतु महादाजीस पाठविण्याचे खरे कारण असे आहे की, तो राजारामपंताच्या कारभारावर नजर ठेवण्याकरितां जात आहे. हा पूर्वी कटकचा सुभेदार होता व त्याचेवर जास्त रक्कम कबूल करून राजारामपंतानें सुभेदारी आपलेकडे करून घेतली आहे. जास्त पैसे मिळूनसुद्धा राजाची तृप्ति होत नाही व यापेक्षाहि जास्त रक्कम मिळावी म्हणून राजाने महादाजीस पाठविले आहे. यामुळे कटक प्रांतावर आता दोघाचा दाब राहील व रयत पिळली जाईल महादाजी हा तेथील रयतेची काही दुखे निवारण करील अशातला मुळीच प्रकार नाही. (१-१-१७९१)

फॉर्स्टर हा तीनचार दिवस आजारी पडून वरील पत्र लिहिल्या-नंतर चारच दिवसांनी (ता. ५-१-१७९१) नागपुरास मरण पावला त्याला नाग नदीच्या^१ काठावर म्हणजे नागपुर शहराच्या पूर्व बाजूस पुरले होते. नदीच्या प्रवाहाने वरील जमीन वहात चालल्यामुळे हल्ली हे थडगे खणून ता. ६-३-१९१५ रोजी फॉर्स्टरची हाडे नागपुरचे प्रॉटेस्ट सिमेंटरीमध्ये नेऊन पुरून तेथे हल्ली नवीन थडगे केले आहे.

फॉर्स्टर हा असाधारण धाडसी मनुष्य होता असे दिसते याने हिंदु-स्थानांतून काश्मीर, अफगाणिस्तान, इराण, रशिया या खुष्कीच्या मार्गाने युरोपापर्यंत प्रवास केला होता व असा प्रवास करणारा हा पहिलाच इंग्रज होता. त्याने आपल्या धाडसाचें वर्णन आपल्या पुस्तकात^२ लिहून ठेविले

१ सदरहू जागा नकाशांत दाखविली आहे.

२ Forster's travels.

आहे. तो बनारस येथून ता. १२-१२-१७८२ इ. रोजी निघाला. प्रथम तो आपणास जॉर्जियन म्हणवीत असे. त्याला फारशी व उर्दू उत्तम येत असल्यामुळे व पुढील मुसलमानी देशातून जावे लागणार असल्याकारणाने तो स्वतःस तुर्की मुसलमान म्हणवू लागला व अशा तऱ्हेने वेष्टालटीत युरोपात गेला व तेथून तो इंग्लंडांत जुलै १७८४ मध्ये जाऊन पोहोचला.

रेनेलचा हिं० चा नकाशा इ. १७८८—बंगाल सरकारच्या प्रयत्नांने मेजर रेनेल याने सर्व हिंदुस्थानचा पहिला पद्धतशीर नकाशा काढून तयार केला. या कामाकरिता सर्व हिंदुस्थानभर हिडून व सर्व हिंदी सस्थानिकाची परवानगी घेऊन त्यास मोठा खटाटोप करावा लागला. परंतु जी गोष्ट हिंदी लोकाना सुसाध्य असतानासुद्धा त्यांनी केली नाही ती इंग्रजांनी दीर्घ परिश्रमाने कैक वर्षे शातपणाने काम करून इ. स. १७८८ मध्ये पूर्ण केली. या नकाशात नागपुरच्या पूर्वेपासून तो कटकपर्यंत व नर्मदेच्या दक्षिणेस उत्तर सरकारपर्यंतचा भाग “ पाहणी न केलेला मुलूख ” म्हणून कोरा लिहिला होता ती पाहणी पूर्ण करून ही उणीव भरून काढण्याकरिता इ. स. १७९४ मध्ये बंगाल सरकारने रघूजी भोसल्याची परवानगी मागितली व ती त्याने दिली

ब्लंट याचा हिं० नकाशा—या कामावर कॅ० ब्लंट याची नेमणूक झाली व तो एक जमादार व तीस शिपाई घेऊन जुनारगडाहून २८-१-१७९५ रोजी निघाला. त्याचा मार्ग छत्तीसगडातील कोरिया सस्थान, कांकरपासून तो चाद्याचे पूर्वेस वैरागड, सिरोचा या बाजूने होता. ब्लंट याने मोठ्या कष्टाने या जगली प्रदेशाची पाहणी केली व तो. २४-५-१७९५ रोजी आपले काम संपवून राजमहेंद्रीस पोहोचला त्याला एकंदर ११२५ मैल प्रवास करावा लागला.

इंग्रज लोकांच्या चौकस स्वभावानुरूप ब्लंट हा नुसती भौगोलिक पाहणी करूनच थांबला नाही. त्याने या भागाचा राज्यकारभार, व्यापार व एकंदर सर्व परिस्थितीचे निरीक्षण करून ते सर्व वर्णन लिहून ठेवले आहे. त्यावरून आपणांसहि तत्कालीन परिस्थितीचे चित्र पहावयास सांपडतें.

कोरिया, बिलासपुर या भागांत जवळजवळ अदाधुदीचे राज्य होते व जमीनदार मराठ्याची सत्ता जुमानोत नव्हते. प्रतापगड व लोरमी येथे गोडाचेच प्राबल्य होते व ते नेहमी लूटमार करीत त्याच्या धाकाने अमरकंटकच्या यात्रेस कैक वर्षे कोणी गेले नाही. बस्तर सस्थानातहि राजा जवळजवळ स्वतंत्रपणेच वागत होता. रतनपुर येथे विठ्ठलपंत^१ सुभेदार होता. त्याने बस्तरच्या राजास वठणीस आणून त्याच्यापासून खडणी घेणे सुरू केले. दर्यावदेव (बस्तरचा राजा) याने आपल्या दोन भावांचे डोळे काढून त्यांस कैदेत टाकले व तिसरा पळून नागपुरास गेला. दर्यावदेव आपली राजधानी जगदलपुर हे सोडून जवळच केशलूरच्या किल्ल्यात राहण्यास गेला व मराठ्यांस खडणी देईना. मराठ्यांनी सर्व मुख्य लुटला व दुसऱ्या जमीनदारास उठवून बस्तरचा मुख्य घेण्यास चिथावले. कांकरचा राजा शामसिंग हा मात्र बराच उपयोगी पडला. त्याचे मलखातून व्हलंट हा निघून बस्तरचे सस्थानातून न जाता पश्चिमेस वळून वैरागडच्या रस्त्याने गेला, कारण बस्तरमधून आपणास दर्यावदेव सुखाने जाऊ देईल असे त्यास वाटेना. हल्ली द्रुग जिन्ह्यात असलेले पानावारस व मालेवाडा येथील गोड राजानी विशेष त्रास दिला नाही परंतु मालेवाडाचा गोड राजा दुरूगशहा याने मराठ्यांच्या परवान्यास काही आदर न दाखविता उलट त्याचा अपमान केला. या दोन्ही सस्थानिकांनी व्हलंट यास काही मदत न करिता वाट मात्र दाखविली.

पुन्हा व्हलंट याने छत्तीसगडातून बस्तर सस्थानातून भोपाळपट्टणच्या मार्गाने थेट दक्षिणेस जाण्याचा प्रयत्न केला परंतु त्यास प्रत्यक्षच अडथळा झाला व स्थानिक लोक पुढे जाऊ देईनात. सबब तो परत पश्चिमेकडे वैरागड, चादा या रोखाने फिरला. बस्तर व भोपाळपट्टण व त्याच्या दक्षिणेकडील प्रदेशाची माहिती व्हलंट यास मिळाली ती अशी.—“तिकडचे लोक अगदीच रानटी आहेत. ते गोड आहेत व स्त्री-पुरुष पूर्ण नागवे राहतात व कदमुळावर बारा महिने उपजीविका करतात. खुद्द वैरागडचे सुभ्यातील छत्तीसगडकडील भागात तीन महिने लोकांस खाण्यास धान्य मिळते व बाकीचे नऊ महिने कदफळावर उपजीविका करावी लागते. बस्तरकडे

१ हा प्रसिद्ध विठ्ठल बल्लाळ सुभेदार नव्हे. हा विठ्ठल दिनकर.

तर वजारी लोकाशिवाय कोणीच जात नाही त्याच्या माखरेच्या व मिठाच्या व्यापाराने रानटी गोडाना या वस्तूची चटक लागली व ते श्रम करून लाख, लोखंड व इतर जगली उत्पन्न वाढवीत आहेत व बाहेरच्या लोकांची जरूर त्यांना भासू लागली आहे मराठे लोक तरी या वजाऱ्याच्या मध्यस्थीनेच त्यांना आतां माणसाळवू लागले आहेत.

“छत्तीसगडात रायपुर व रतनपुर या भागात मात्र चांगला बदोबस्त दिसला. तिकडे राज्यव्यवस्थाहि ठीक होती. सर्व नव्हेची धान्ये व विशेषतः तांदूळ पिकत व त्याचा नागपुराशी मोठा व्यापार चाले. विठ्ठलपतास हा सुभा मुक्त्याने दिला होता सुभेदार लहान लहान गट करून तशाच शर्तीवर ते गट निरनिराळ्या लोकास भेटमक्त्याने देत असे शेतकऱ्याकडून वसूल येणे तो धान्यरूपाने येत असे त्यामुळे ते विकून त्याची रक्कम तयार करणे फार त्रासाचे पडे रस्ते सुरक्षित नसल्यामुळे धान्य नागपुरास पाठविणेंहि धोक्याचे असे व्यापारावर जबर कर असल्यामुळे व्यापारीहि या प्रांतात येण्यास फारसे धजत नसत इतर व्यापारहि थोडा चाले. वंजाऱ्यानामुद्धा धान्याच्या व्यापारात रस्त्याचा फार त्रास पडे. परंतु इतकेहि सोमून छत्तीसगडातून नागपुरास एक लाख बैल धान्याची वाहतूक करीत सर्वांत जास्त त्रास म्हणजे छत्तीसगडातील माडलिक संस्थानिकाकडून खडणी वसूल करण्याचा. ते जबरदस्तीशिवाय खडणी कधीच देत नसत. त्यामुळे सुभेदार ऊर्फ भक्तेदार हा स्वतः शूर असावा लागे व त्याचेजवळ सैन्याचीहि तरतूद नेहमी असावी लागे.

“वैरागड हे चाद्याच्या जवळपास अजून तेथील परिस्थितीहि चांदा सांगूचीच आहे ही आता निराळी सुभेदारी केली आहे. विसन पंडित म्हणून हल्लीचा सुभेदार आहे व छत्तीसगडाप्रमाणेच त्यालाहि सुभ्याचा ठरीव मक्ता राजास द्यावा लागतो वैरागड हे मोठे शहर आहे व तेथे व्यापारहि मोठा चालतो. तेथे छत्तीसगडातून व उत्तर सरकार प्रांतातून येणारे लमाणाचे मोठमोठे तांडे येताना दिसतात. वऱ्हाड-नागपुरकडून इकडे पुष्कळ कापूस येतो. तो उत्तर सरकारातील व्यापारी खरेदी करतात व त्याचेऐवजी ते तिकडील सुपारी, नारळ व मीठ हे समुद्रकिनाऱ्याचे

पदार्थ तेथे आणून विकतात. या कापसाचे तिकडील उत्तर सरकारांनील लोक फार सुंदर कापड विणतात

“वैरागड येथे नागपुराहून मच्छलीपट्टणास जाणारा मोठा आमरस्ता लागतो त्यास आम्ही मिळालो. वैरागड येथून निघाल्यावर आम्हास कांही त्रास झाला नाही व आम्ही काही दिवसानी राजमहेंद्रीस (ता. २४-५-१७९५) रोजी पोहोचलो.”

खडर्घाची लढाई : ता. ११ मार्च १७९५—रघूजीच्या कारकीर्दीचे सर्व घोरण आपण कोणत्याहि लढाईत न पडता आपल्या स्वार्थावर टपून असावे असे होते. टिपूवर लढाईस जाण्याचे त्याने युक्तीने टाळले. इंग्रजांशी वर वर गोडी ठेवून स्वतः म मात्र बांधून घेतले नाही. पुणे दरबाराशीहि गोडी ठेवली व शेवटी निजामअल्लीशीहि त्याने दांस्तीचा तह केला. महादजी शिंदे इ. स. १७९४ मध्ये मरण पावल्यामुळे मराठ्यांच्या राजकारणात नाना फडणीसाशिवाय प्रबळ कोणी राहिला नव्हता, म्हणून नानास खूष ठेवण्याची मधि रघूजी वाया जाऊ देत नसे. अशा स्थितीत पेशवे व निजामअल्ली यांची आकस्मिक रीतीने लढाई सुरू झाली. मराठ्यांच्या चोथ्याई सरदेशमुखीची बाकी निजाम देईता. टिपूविरुद्ध लढाई चालू असल्यामुळे व त्यात निजाम व पेशवे यांची एकजूट असल्यामुळे पेशव्यांस ही गोष्ट भाडणावर नेता येईना परंतु ही लढाई आटोपताच पेशव्याचा हुंदराबादचा वकील गोविंदराव काळे याने वरील बाकीची मागणी केली. एकमेकाकडून याद्या जात जात शेवटी निजामाचा वर्जीर मशीरउल्मुल्क याच्या उर्मट भाषणाने गोष्ट निकरास आली.

रघूजी भोसल्यास नानाचे बोलावणे येताच तो अनमान न करता आपले लष्कर घेऊन निघाला व अहमदनगराजवळ पेशव्याचे सैन्यास मिळाला. त्याचेबरोबर पधरा हजार स्वार व पायदळ होते व त्याच्या सैन्यावर विठ्ठल बल्लाळ सुभेदार हा कसलेला सेनापति हजर होता. सर्व मराठी सैन्याचे अधिपत्य परशुरामभाऊ पटवर्धन याजकडे असल्यामुळे त्याचे सैन्य मध्यभागी होते. रघूजी भोसल्याचे सैन्य भाऊच्या उजवीकडेस व दौलतराव शिंद्याची पलटणे डावीकडेस होती. या लढाईत नागपूरच्या सैन्याने चांगली कामगिरी केली. खडर्घाचे लढाईचे पोवाड्यात भोसल्याच्या

सैन्याचें व विशेषतः विठ्ठलपताचे कामगिरीचें वर्णन केले आहे

विठ्ठलपंत या वेळी वऱ्हाड प्रांतातच मुभेदारीवर होता.

खडर्गचे लढाईनंतर रघूजी व विठ्ठलपंत पुण्यास गेले. त्यांचा नानाने मोठा सत्कार करून ठेवून घेतले. निजामाकडून घेतलेल्या मुलखाची विल्हेवाट नानाने नंतर लावली. त्यांत भोसल्यास निजामाकडून खडर्गच्या तहातच गगथडीच्या प्रांताच्या घासदाण्याबद्दल साडे तीन लक्षांचा मुलूख मिळाला होता शिवाय भोसल्याची निजामाकडे असलेली बाकी एकूणतीस लक्ष रुपये निजामाने देण्याची कबूल केली व वऱ्हाडचे उत्पन्न पूर्वीच्या वहिवाटीप्रमाणे दोघानीहि घ्यावे असे ठरले. याशिवाय पेशव्याकडून रघूजीस नर्मदेचे दक्षिणेकडील मुलखाच्या नवीन सनदा मिळाल्या. ह्या प्रदेशाच्या सनदा पूर्वी नानासाहेबाने पहिले रघूजीस दिल्या होत्या; परंतु त्यावेळी त्यापैकी बराचसा भाग मराठ्यांच्या ताब्यांतच आला नव्हता हल्ली तो ताब्यात आला होता. न्यातच हुशंगाबाद, चौरागड, बचाई वगैरे ठिकाणे रघूजीच्या प्रथम ताब्यात आली रघूजी १७--१०--१७९५ रोजी पुण्याहून निघून कोरेगाव, वाशीम या मार्गाने नागपुरास आला. जातांना त्याने मुबईहून इग्रीजी तऱ्हेच्या काही बंदुका खरेदी केल्या होत्या.

या लढाईत रघूजीचा बराच फायदा झाल्यामुळे तो नानास चिकटून राहिला सवाई माधवरावाच्या मृत्यूनंतरहि त्याने नानाच्या पक्षास फार मदत केली. यामुळे नानाने रघूजीशी नवीन करार करून पंधरा लक्ष रुपये नगदी देविले व गढामंडला प्रांताचा ताबा दिला. तसेच भोसल्याने पेशव्यास लागतील तेव्हा तीन हजार स्वार द्यावे हा पूर्वीचा करार होता तो बदलून निकडीच्या कामाच्या वेळेसच ते द्यावे असा नवीन करार झाला व त्याप्रमाणे नंतर बाजीरावाची त्यास मंजुरात होऊन अंमलवारीहि झाली. (१३-७-१७९७)

रघूजी परत नागपुरास आल्यावर पुढील दोन वर्षांत नर्मदेकडील प्रांत व गढामण्डला, तेजगड, चौरागड हे सर्व प्रांत रघूजीच्या अधिकाऱ्यांच्या ताब्यांत आले. सागरच्या राजावर अमीरखानाने

चढाई केली होती त्यावेळी रघूजीने सागरकरास मदत केली. सबब त्यानेहि हा मुलूख लौकर भोसल्याचे ताब्यात दिला तसेच धामोनीचा किल्ला एका लोधी रजपुताकडून रघूजीस मिळाला हुशंगाबादचा ताबा भोपाळच्या नबाबापासून पूर्वीच मिळाला होता. याप्रमाणे इ. स. १८०० चे सुमारास रघूजीच्या राज्यात महत्त्वाची भर पडली

इ. स. १८०० म्हणजे खडग्याचे लढाईनंतरचा काळ हा भोसल्याच्या पराकाष्ठेच्या उत्कर्षाचा समजला पाहिजे यावेळेस भोसल्याची सत्ता उत्तरेस नर्मदेपासून तो दक्षिणेस गोदावरी व पश्चिमेस वऱ्हाडपासून तो पूर्वेस समुद्रकिनार्यापर्यंत अविच्छिन्न कायम झाली. मराठी साम्राज्यात अगर हिंदुस्थानातील दुसऱ्या कोणाहि सत्थानिकाच्या ताब्यात या वेळेस एवढ्या मोठ्या विस्ताराचा प्रदेश नव्हता. रघूजी भोसल्याच्या आगी पहिल्या रघूजी अगर महादजी शिंद्याप्रमाणे धडाडी, पराक्रम, बुद्धिबल व सघटना-चानुर्य हे गुण असते तर तो सर्व हिंदुस्थानात अत्यंत प्रबळ असा सत्थानिक झाला अमता व सर्व हिंदुस्थानच्या राजकारणात त्याचा शब्द निर्णायक झाला असता. परंतु दुर्दैवाने यापैकी एकहि गुण रघूजीमध्ये नव्हता तो जरी टाकाऊ मनुष्य नसला तरी अगदीच दुय्यम प्रतीचा लोकनायक होता. त्यामुळे सुदैवाने त्याच्या हाती आलेल्या एवढ्या सत्तेचा त्यास काहीच उपयोग करून घेता आला नाही

रघूजीच्या यावेळच्या राज्याचे भाग व उत्पन्न पुढे लिहिल्याप्रमाणे होते.---

भाग	उत्पन्न
१ देवगडप्रांत-नागपुरासुद्धा---	३० लक्ष
२ गढामडला	१४
३ हुशंगाबाद, शिवणीमाळवा चौरागड व०	७
४ मुलताई	२
५ वऱ्हाडचे निमें उत्पन्न व गाविलगड, नरनाळा वगैरे	३०
६ ओरिसा व माडलिक	१७
७ चंद्रपूर	५
८ छत्तीसगड व माडलिक सस्थाने	

(बस्तर, सिरगुजा, सबळपूर, काकर, कालाहडी वगैरे) ६

१११ लक्ष

१ देवगड—यात छिदवाडा, बालाघाट वगैरे घाटावरील मुलूख व नागपूर, भंडारा वगैरे घाटाखालचा मुलूख येत असे हा प्रदेश मूळ देवगडच्या बखतबुलुन्द या गोड राजाचा होता व पहिल्या रघूजीने तो मिळविला होता. त्या गोड राजाचे वंशज हल्ली किल्लेवाले राजे म्हणून नागपुरास रहात आहेत. या सुभ्यात शिवणीचा पठाण जहागीरदार व खैरागड, राजनांदगांव, छुईखदान वगैरे माडलिक येत. या सर्वांवर लांजी येथे मराठ्यांचा एक अमीन म्हणून अधिकारी असे

२ गढामण्डला—येथेहि पूर्वी गोडाचे राज्य होते. ते अखेरीस सागरच्या मराठ्यांच्या ताब्यात आले व पेशव्यातर्फे सागर येथे गोविंदपन्त बुंदेल्याचे वंशज सागर, कालपी, बुन्देलखंड व हा प्रदेश बाळगून होते. भोसल्याचा व पेशव्याचा या प्रदेशाबद्दल बरेच दिवस झगडा चालू होता; परंतु खडर्गच्या लढाईनंतर भोसल्यास या प्रदेशाचा ताबा मिळाला मण्डला येथे भोसल्यांनी एक सुभेदार व काही लष्कर ठेवले व तेथे जरीपटक्याचे निशाण वगैरे सर्व राजाचिन्हे ठेवली.

३ हुशंगाबाद, शिवणी, माळवा व चौरागड—हुशंगाबाद हे ठाणे नर्मदेच्या उतारास महत्त्वाचे असल्यामुळे भोपाळच्या नबाबाच्या मूळ पुरुषाने ते देवगडच्या गोडापासून त्यास लष्करी मदत देण्याचे कबूल करून मिळविले व तेथे त्याने हल्लीचा किल्ला बांधला. इ. सन १७९६ मध्ये तो दुसऱ्या रघूजीच्या लष्कराने नबाबापासून लढून घेतला व इसवी सन १७९९ मध्ये नर्मदा नदी ही भोसल्याची व नबाबाची सरहद्द ठरली. भोपाळचे नबाब व भोसले यांनी पुढे वेळोवेळी हा किल्ला आपले ताब्यात घेतला. पण शेवटी तो भोसल्याच्याच ताब्यात राहिला. गॉडर्ड हा येथेच नर्मदा उतरून तळ देऊन राहिला व रघूजीनंतर भोसल्यातर्फे हे ठाणे कायमचेच इंग्रजांच्या ताब्यात राहिले व तेथे इंग्रजी लष्कराची छावणी कायमचीच झाली.

चौरागड हा किल्ला व त्याभोवतालचा प्रदेश खडर्गच्या लढाईनंतर पेशव्याकडून रघूजी भोसल्यास मिळाला व नर्मदेच्या दक्षिणेकडील सर्व भाग आतां सलग झाला.

४ मुलताई, बैतुल, बदनूर वगैरे हा भाग मूळ देवगडचे राज्यापैकी होता. मुलताई येथें भोसल्याचा एक सुभेदार असे. यांत सावळीगड, भवरगड, खेरडा वगैरे डोंगरी किल्ल्याचा समावेश होतो

५ गाविलगड, नरनाळा वगैरे—हे किल्ले पहिल्या रघूजीने इ.स. १७५१ मध्ये जिकून घेतले होते व ते तेव्हांपासून भोसल्याच्या ताब्यात होते वऱ्हाडच्या इतर भागाप्रमाणे, हे किल्ले व त्याखालचा प्रदेश यात साठ-चाळीशी नसून सर्व उत्पन्न भोसल्यास मिळत असे. आकोट वगैरे भाग नरनाळघाखाली असून नरनाळघाचा किल्लेदार बहुधा आकोटास^१ राहून असे. इ. स. १७७५ मध्ये निजामाने मुघोजीकडून हे दोन्ही किल्ले घेतले परंतु नंतर निजाम एलिचपुरास आला तेव्हा मुघोजी स्वतः एलिचपुरास गेला व ते किल्ले त्याने सलोख्याने त्याजपासून परत घेतले गाविलगड येथे अडचणीच्या वेळी भोसल्याचा खजिना ठेवीत असत. इ. स. १८०३ मधील देवगांवच्या तहाने बाकीचा वऱ्हाड निजामकडे आला; परंतु हे किल्ले भोसल्याकडेच राहिले होते. ते नंतर ता. ६-१-१८ च्या आप्पा-साहेबाचे तहाने इंग्रजाकडे आले. ते इ. स. १८२२ मध्ये इंग्रजांनी आपल्या ताब्यात घेतले व निजामास दिले. हल्ली ते वऱ्हाड प्रांतात आहेत.

६ ओरिसा व माडलीक संस्थाने:—हा प्रांत हल्लीचे बालसोर (बालेश्वर), कटक व जगन्नाथपुरी हे तीन जिल्हे मिळून झालेला आहे. यांत बालसोर व पुरी ही बदरे महत्त्वाची आहेत. जगन्नाथाचे प्रख्यात देवस्थानहि यातच असल्यामुळे या प्रांतास विशेष महत्त्व होते. बंगाल व हा प्रांत यांच्यामध्ये सुवर्णरेखा नदीची हद्द आहे. पश्चिमेस चिलका नांवाचें सरोवर समुद्रकिनार्यास लागूनच आहे व त्या पलीकडे उत्तर सरकार प्रांताचा शिकाकोल हा जिल्हा लागतो. ओरिसाच्या उत्तरेस व पश्चिमेस मयुरभंज, कुंझर, ढाक्कानल, अनगल, दासपल्ला, बस्तर वगैरे जगली संस्थाने होती. व ती भोसल्यांची मांडलिक होती

१ नरनाळघाचा भोसल्याचा किल्लेदार दिवाकरपंत याचे घराची जागा आकोटास दाखविण्यांत येते. तो देवनाथ महाराजाचा समकालीन होता (देवनाथांचें चरित्र पहा).

अनगल व दामपल्ला या जमीनदारीच्या दरम्यान ओरीसातून पश्चिमेकडे येणारी प्रसिद्ध “वारमल” नावाची खिड होती व तिच्यातून महानदी ही मोठी नदी रतनपुर, सबळपुर या छत्तीसगडाचे भागातून ओरिमात शिरून पुढे कटक बहरावरून जाऊन समुद्रास मिळते. महानदीच्या काठाकाठाने कटकवरून रायपुर, रतनपुरास येऊन तेथून पश्चिमेस नागपुरास येण्याचा रस्ता असे

कटकप्रात १८०३ पर्यंत भोसल्याच्या ताब्यात होता १८०३ च्या देव-गायच्या तहाने भोसल्याने वऱ्हाड व कटकप्रात निजामास दिला त्यानंतर तो इंग्रजाच्या ताब्यात गेला या लढाईने वेळेसच बंगालच्या इंग्रजी सैन्याने कटक प्रांतावर हल्ला करून तो तहापूर्वीच आपल्या ताब्यांत घेतला होता.

७ चंद्रपूर—हा सुभा पूर्वीच्या गोडराजाचा प्रात होता पहिल्या रघू-जीने तो जिंकून घेतला. तेथील पूर्वीचे गोड राजे नागपुरच्या गोड राजा-प्रमाणेच चांदा येथे अद्याप पेन्शन घेऊन आहेत या सुभ्यात हल्लीचा चांदा जिल्हा, औंडी, पानाबारस, आंबागड चौकी ह्या जमीनदाच्या व हल्ली निजामाकडे असलेला माणिकदुर्गचा किल्ला व परगणा येत असे. माणिकदुर्ग हा निजामाने भोसल्यापासून बळकावला होता, परंतु एलिचपुरास मुघोजीने निजामाशी जो तह केला त्यात चन्द्रपूर, गाविलगड व नरनाळा हे परत घेतले व माणिकदुर्ग निजामास सोडून दिला तेव्हापासून तो निजामाचे ताब्यात आहे माणिकदुर्ग हे ठिकाण माहूर या प्रसिद्ध देवस्था-नाच्या दक्षिणेस आहे

चंद्रपूरचा सुभा पहिल्या रघूजीने आपल्या चार पुत्रात ज्या वाटण्या करून दिल्या त्यात मुघोजीचे वाटणीस दिला होता व तेथे सुभेदार नेमून त्याच्या मार्फतीने कारभार करीत असे मुघोजीच्यानंतर तो व्ण्कोजीस मिळाला. नागपुरच्या खालोखाल महत्त्वाचे असे हे भोसल्याचे ठाणे होते व तेथे उद्योगधंदे, व्यापार वगैरे मोठा चालत असे दक्षिणेतून समुद्राकडून येणारा नारळ, मुपारी, मीठ वगैरे माल इकडे आणून वऱ्हाडचा कापूस तिकडे पाठावण्यात या मध्यवर्ती ठिकाणाचा मोठा उपयोग होत असे. खुद्द चांदा येथे विणकरी लोकाची मोठी वस्ती असून तेथे उत्पन्न होणारे ना. इ. २०

कापट किंवा विमुस्यानात व परदेशीहि जात असे चांद्याचे सुभ्यात पूर्वेकडील वैरागड ते ठाणेहि येत असे व चद्रपूरचे खालोखाल तेहि व्यापारी महत्त्वाचे ठाणे होते

८ छत्तिसगड सुभा—यात रतनपूरचे प्राचीन हैहयवंशी राज्य व इतर लहानमोठे अनेक सस्थाने याचा समावेश होत असे. यापैकी काही सस्थाने व जमीनदाऱ्या जद्याप कायम आहेत. यात छत्तीस लहान मोठे किल्ले व गढ्या याचा समावेश होत असे रायपूर व रतनपूर ही दोन मोठी शहरे व त्याभोवती असलेला मोकळा प्रदेश हाच काय तो महत्त्वाचा व उत्पन्नाचा भाग होता बाकीचा सस्थानी मुलूख अगदीच जगली व नापिकीचा होता व त्यातून काही उत्पन्न होत नसे सस्थानिक भोमत्यांनी रत्ना नावापुरतीच मानीत. जयरदस्त मुभेदार असला म्हणजे तो त्याची खडणी वसूल करी नसा नगला म्हणजे हे खडणी मुळीच देत नसत. काही भागातले लोक तर अगदीच जगली व मानवी सुधारणेचे वारेहि न लागलेले असे असत व वन्य पशूप्रमाणे त्याची राहणी असे

मोठाली सस्थाने सिरगुजा, संबळपुर, बस्तर, कांकर, कालाहंडी, जसपुर, गंगपुर, ही असत. त्यापैकी बहुतेक आज शिल्लक आहेत बाकीच्या जमीनदाऱ्या पेंड्रा, केंडा, लाफा, मातीन, अपरोरा, छरी, कोरबा याप्रमाणे सात असून त्यांना “ सातगड ” असे म्हणतात. बाकीच्या सोनाखान, भटगांव, बिलाईगड, कटगी, कौरिया, बिरकोनी, सुवारमार व नारा याना खोंडवण जमीनदाऱ्या असे म्हणतात.

हा सुभा बिंबाजीचे वाटणीस गेला होता व बिंबाजी स्वतः रतनपूर येथे रहात असे. नागपुराप्रमाणेच येथेहि तो स्वतंत्र दरबार व कारखाने चालवीत असे, बिंबाजी मेल्यावर त्याची बायको आनदीबाई येथे राहून मुभेदारामार्फत कारभार चालवी. नंतर हा सुभा चिमणाबापूकडे गेला व तो मेल्यानंतर त्यास पुत्र नसल्यामुळे व्यंकोजीकडेच हा सुभा व चद्रपूरचा सुभा आला. चिमणाबापू व व्यंकोजी यापैकी कोणीच रतनपुरास राहिला नाही.

सिरगुजा—हे डोंगरी स्थान इ. स. १७६० चे सुमारास

भोसल्याचे लष्कराने घेतले त्यात सिरगुजा, जसपुर व उंदेपुर या हल्लीच्या तीन सस्थानाचा समावेश होत होता. भोसल्यांना या सस्थानातून तीन हजार रुपये खडणी मिळत असे व उत्तरेकडून काशी, गया, मिरझापुर व बगाल वगैरे प्रांतातून नागपुरास येण्याचा रस्ता तेथून असल्यामुळे भोसल्यातर्फे तो सांभाळून त्याची आवकजावक होण्यास मदत करण्याची जबाबदारी सिरगुजाच्या माडलिकावर असे

कोरिया—हेहि लहानसे सस्थान छत्तीसगड सुभ्यात मोडत असे.

संबळपूर—येथील सस्थानिक बरेच दिवस स्वतंत्रपणे रहात असत. भोसले त्यांना आपले माडलिक म्हणत; परंतु ते त्यांचा अधिकार क्वचित् मानीत संबळपूरच्या आसपास लहानमोठी दहापधरा सस्थाने असून ती मराठ्यांविरुद्ध एकजुटीने रहात. मराठ्यांचा नागपुराहून कटक-बगाल्यात जाण्याचा रस्ता येथून असल्यामुळे भास्करपतायामून तो प्रत्येक मराठा अमलदारास त्याच्याशी लढून पट्टे जावे लागे. इ. स. १८०० च्या एप्रिल महिन्यात **सम्बळपूर** भोसल्यांच्या पूर्ण ताब्यात आले **कोलबुक** या मुमारास नागपुरासच होता. **सम्बळपूर** ताब्यात आल्याबद्दल नागपुरास खुषीच्या तोफा उडवून मोठा आनंद प्रदर्शित करण्यात आला *

संबळपूरचे जवळ पृथ्वील लहान मस्थाने होती —

* संबळपूर मराठ्यांनी घेतले त्याबद्दलची एक मनोग्जक हकीकत कोलबुकने दिली आहे ती अशी—**चंदाजी** भोसले नावाचा मराठा सरदार **संबळपूरच्या** जवळपास लष्करासह होता. तो संबळपूरच्या किल्ल्याच्या आसपासच्या वेळूच्या रातात शिकार करीत भटकत असता किल्ल्यास एका जागी खिडार पडले होते त्याचे जवळ आला व त्यातून त्याने आतील गवती घराच्या छपरास सहज एक गोळी मारली. तिच्या योगाने त्या छपराने पेट घेतला व इतर घरेहि पेटून आगीचा डोबाळा झाला. ही संधि हल्ला करण्यास चांगली आहे असे **चंदाजीस** वाटून त्याने आपल्या जवळची माणसे छावणीत पाठवून एकदम आपले लष्कर आणविले व त्याच खिडारातून हल्ला करून किल्ल्यात प्रवेश करून किल्ला व शहर काबीज केले

सोनपुर, मारणगड, गयगड, बारगड, साकती, रेहराखोल, वामरा, बोनाई, गागपुर, पाटणा, बिद्वानवागड, खगियार, फुलझर व बोरासाबर.

याशिवाय बस्तर हे मोठे सस्थान व कांकर व कालाहंडी ही लहान सस्थाने याच सुभ्यात मोडत असत. हल्ली ही सर्व सस्थाने मध्यप्रानातून काढून त्याची एक स्वतंत्र एजन्सी करण्यात आली आहे.

१८०३ च्या देवगावच्या तहाने वरील सस्थाने व ओरिसाच्या उत्तरेकडील सस्थाने याजवरील भोमल्याचा सवध सुटत चालला कारण बगाल्याकडून इग्रजानी या सस्थानाशी स्वतंत्र करारमदार व तहनामे करण्यास सुरवात केली होती व देवगावच्या तहाने त्या सस्थानिकाशी इग्रजानी केलेले करारमदार भोसत्याने मान्य करून वरील माडलिकावरील आपला सार्वभौमत्वाचा हक्क सोडण्याचे कवळ केले होते व त्याबद्दल भोमल्याची नुकसानी इग्रजानी भरून द्यावी असेटि ठरले होते त्याचीहि भानगड पुढे बरेच दिवस चालू होती तो प्रकार पुढील भागात दिसेल

भोसल्यांच्या तीर्थयात्रा.

इ. स. १७९० चे सिंहस्थात रघूजीनें मातोश्री चिमाबाईसह गगेची (गोदावरीची) यात्रा केली होती त्यावेळी ही मडळी चिमणाबापूचे मृत्यूमुळे दुःखातच होती यावेळी रघूजीनें चिन्नूरजवळ व्यंकोबाशास्त्री याचेमार्फत सोमयाग कर्वावला त्याचे वर्णन उपलब्ध आहे ^१

इ. स. १८०१-०२ (१८११ फसली) मध्ये सिंहस्थाचे पर्वणीनिमित्त रघूजी हा पुन्हा गोदावरीचे स्नानास सर्व कुटुंबासुद्धा गेला. बरोबर त्याची आई चिमाबाई, भाऊ व्यंकोजी व मुलगा परसोजी हे सहकुटुंब होते वृद्ध भवानी काळू व गंगाधरराव चिटणवीस हेहि होते ही सर्व मडळी चिन्नुराहून धर्मपुरी^२ येथे गेली व परत माघमासी नागपुराम आली.

१ सरदेसाई उत्तर वि २ पान ५२७-२८.

२ हे ठिकाण माहूरचे दक्षिणेस निजामाचे राज्यात गोदावरीचे काठी आहे

इ. स. १८०७-८चे सुमारास चिमाबाई व व्यंकोजी यांनी नर्मदेच्या उगमाजवळ अमरकटकची यात्रा केली अमरकटकची यात्रा करून चिमाबाईस व्यंकोजीने परत नागपुरास पाठविले व आपण छत्तीसगडात बंदोबस्ताकरिता गेला.

इ. स. १८१०-११ मध्ये व्यंकोजी आपल्या कुटुंबासह काशीयात्रेस गेला व तिकडेच गयावर्जन करून परत काशीस आला असता प्रकृति बिघडून नेथेच त्याचा अंत झाला (ऑगस्ट १८११ इ. श्रावण). रघूजीने व्यंकोजीचे मानगीचे वर्तमान समजताच त्यास आणण्याकरिता आपला भाचा गुजाबादादा गुजर यास पाठविले होते. तो रामटेकच्या मार्गाने काशीकडे जात असता काशीस व्यंकोजीचा वाळ झाला व्यंकोजीबरोबर त्याची बायको मैनाबाई व मुलगा मुधोजी ऊर्फ आप्पासाहेब हे होते, रघूजीने माणसे पाठवून त्या सर्वांस नागपुरास आणविले १ चिमाबाईचा मृत्यु नागपुरास इ. स. १८१० मध्ये झाला २

इ. स. १८०१ चे सुमारास वऱ्हाडात गाजीखान नावाच्या मनुष्याने सैन्य जमवून लुटालूट चालविली त्यामुळे रघूजीने भवानी काळू याचा मुलगा यशवंतराव भवानीशंकर याजबरोबर ५००० फौज देऊन त्यास वऱ्हाडात पाठविले त्याचेबरोबर मालजी अहीरराव व नबाब सिद्दिक-अल्लीखान ३ हे सगदार होते. त्यांनी गाजीखानाशी लढाई दिली गाजीखान हा जामोदचा किल्ला बळकावून बसला होता त्यावर तोफा लावून तो सर करण्यात आला गाजीखान पळून गेला व जामोदच्या किल्ल्यात भोसल्याचे ठाणें बसले

१ बखर पान १८१ मध्ये व्यंकोजीबरोबर मातोश्री चिमाबाई होती असे लिहिले आहे, परंतु चिमाबाई ही अगोदरच मरण पावल्यामुळे वरील विधान चुकीचे दिसते

२ बखर पान १७७.

३ हा सगदार पूर्वी टिपूकडे नोकर होता. तो रघूजीकडेस टिपूकडून राजकारणाकरिता आला असता रघूजीने त्यास आपलेकडेस नोकर ठेवून घेतले. पुढे त्याने मोठमोठी कामे केली. हल्ली त्याचे वंशज सिद्दिकअल्ली-खान याच नावाचे नागपुरास आहेत. (वशावळ पहा.)

कोलब्रुकची नागपुरास वकिली

(१८-३-१७९९ते१८-५-१८०१)

इ.स. १७९८ चे मे महिन्यात लॉर्ड वेलस्ली हा हिंदुस्थानात गज होऊन आला त्याने म्हैसूरशी १७९९ इ. मध्ये सबसिडियरी तह केला. निजामाशी इ.स. १८०० साली, अयोध्येच्या नबाबाशी इ.स. १८०१ मध्ये व गायकवाडाशी १८०२ मध्ये त्याने असेच तह केले. तसाच तह नागपुरच्या राजाशीहि करण्याकरिता त्याने प्रयत्न चालविला. या उद्देशाने त्याने हेन्री टॉमस कोलब्रुक यास या कामाकरिता नागपुरास वकील म्हणून पाठविले व तो ता. १८-३-१७९९ रोजी नागपुरास येऊन पोहोचला.

कोलब्रुक याचे नाव प्रख्यात संस्कृत पंडित म्हणून हिंदुस्थानात व युरोपात प्रसिद्ध आहे. याने केलेली संस्कृत ग्रंथांची इंग्रजी भाषांतरे व इतर ग्रंथ प्रसिद्ध आहेत.

असा हा विद्याव्यासगी पंडित राजकारणाच्या डावपेचात निरूपयोगी ठरावयाचाच व हाच अनुभव पुढे आला त्याच्या मनाचा स्वाभाविक कल अशा कामात नव्हता परंतु त्यास डिप्लोमॅटिक (राजकारणी) खात्यात घालण्यात आले. कोलब्रुक याचा मुलगा सर टी. डी. कोलब्रुक याने त्याचे चरित्र लिहिले आहे. त्यात त्यानेहि ही गोष्ट कबूल केली आहे.

कोलब्रुक याने राजाजवळ व नागपुरच्या मुत्सद्याजवळ इंग्रजांशी दोस्तीचा व सबसिडियरी सैन्य ठेवण्याबद्दलचा तह करण्याबद्दल गव्हर्नर जनरलची इच्छा कळविली. राजाने व मुत्सद्यांनी अर्थात् राजकारणाच्या नेहमीच्या रीतीप्रमाणे स्पष्ट न सांगता नुसत्या गोड गोड थापा देण्यास सुरवात केली. इंग्रजांशी कायमची दोस्ती करावी अशी आमचीहि फार इच्छा आहे व या गोष्टीचा आम्ही जरूर विचार करू, अशा गप्पा राजाने चालविल्या व साध्या मनाच्या कोलब्रुक यास ते सर्व खरे वाटून त्याने कलकत्त्यास गव्हर्नर जनरल यास त्याप्रमाणे कळविले व नागपुराशी सबसिडियरी तह होण्याची फार आशा आहे असे वारवार लिहिले. इकडे कोलब्रुकची भेट

घेऊन तहाच्या शर्ती ठरण्याची वेळ ठरवावी व मध्येच राजा कांटे शिकारिस जावा, कधी दुसरीच काही सबब निघावी अशी लाववालाबव चालली.

निजाम, म्हैसूर, गायकवाड व अयोध्येचा नवाब यानी आपल्या दुबळेपणामुळे व त्याच्या शेजारच्या शत्रूपासून बचाव करण्याकरिता म्हणून हे तह इग्रजाशी केले या तहाने आपण इग्रजाच्या जबडगत सापडलों हे न कळण्याइतके ते मूर्ख नव्हते परंतु ज्याना असे काही सकट नव्हते ते सस्थानिक हा तह कबूल करतील हे शक्य नव्हते एका इग्रज ग्रथकाराने म्हटल्याप्रमाणे इग्रजाचे सबसीडियरी तहाचे आमत्रण म्हणजे कोळीदादाने माशीस माझ्या घरात येऊन रहा असे म्हणण्यासारखेच आहे.

निजामाशी इग्रजाचा दोस्तीचा तह झाल्यामुळे त्याचे जं शत्रु व मित्र ते इग्रजाचे शत्रु व मित्र होणार निजामाचे व मराठ्याचे नेहमी वाकडे. शिवाय सबसीडियरी तह केल्यास लष्करी सत्ता इग्रजाच्या हाती जाऊन प्रत्येक गोष्टीत राजास इग्रजाच्या तोडाकडे पहावे लागणार, एवढी साधी गोष्ट रघूजीसारख्या अनुभवी मनुष्यास समजण्यासारखा नव्हती असे नव्हते रघूजी शौर्याचे बाबतीत जरी कमी होता तरी एवढे कळण्याइतकी बुद्धि व अनुभव त्यास पूर्ण होता, म्हणून त्याने इग्रजाशी सबसीडियरी तह करणे शक्य नव्हते व त्याजवर असे कोणते सकटहि पडलेले नव्हते

निजामाप्रमाणे तो दुर्बल नव्हता व निजामाप्रमाणे त्यास सभोवती कोणी शत्रूहि नव्हता, त्याच्या राज्याचा विस्तार एवढा मोठा होता की, त्याचेवर आपण होऊन कोणी हल्ला करण्यास महसा धजला नसता व तोहि सहसा कोणाच्या वाटेस जाऊन आपल्या अगावर सकट ओढून घेण्यास तयार नव्हता.

दोन वर्षेपर्यंत कोलब्रुक नागपुरास राहिला. शेवटी त्याचे डोळे उघडले व त्यास स्पष्ट दिसून आले की, राजाचे मनात सबसीडियरी तह करण्याचा नाही व तो उगीच चाळवा-चाळव करीत आहे. उलट इग्रजाचा वकील त्याचे दरबारी राहिल्याने त्याची इभ्रतहि उगीच वाढली आहे. म्हणून गव्हर्नर जनरल याम कळवून नागपुर येथील वकालत काढून आप-

णास परत बोलावण्याचा हुकूम पाठवावा असे त्याने कलकत्यास लिहिले त्याप्रमाणे गव्हर्नर जनरल याने हुकूम पाठवून कोलब्रुक यास परत बोलाविले. त्याप्रमाणे कोलब्रुक हा १८-५-१८०१ रोजी नागपुराहून निघून गेला. जातानादि रघूजीने कोलब्रुकच्या मार्फत गव्हर्नर जनरल यास अघळपघळ आश्वासने देऊन दोस्त्याचा निरोप पाठविला पण राजाचा भाऊ व्यकोजी हा कोलब्रुक यास परत जाताना पहिल्या मुक्कामीच भेटल्या व त्यास त्याने मागितले की ती गर्व दरवारी भाषा आहे यातील एक अक्षरहि खरे मानू नका कोलब्रुक नाम त्याबद्दल मोठे आश्चर्य वाटले

कोलब्रुक याने नागपुरच्या दरबाराचे व रघूजीसवधाने वर्णन आपल्या खाजगी टिपणात लिहून ठेवले आहे ते त्याच्या चरित्रात दिले आहे, ते असे -

नागपुर शहर एका खोल जागी वसलेले असून त्याच्या भोवती लहान लहान टेकड्या आहेत हिदुस्थानातील बहुतेक शहरांप्रमाणे हे शहरहि अरुंद व गलिच्छ रस्त्यांनी भरलेले आहे मात्र राजवाड्याभोवतालची जागा मोकळी आहे राजधानी वगळ मोठा असून भव्य आहे. त्यात सहा चौक^१ असून प्रत्येक चौकाभोवती दोन दान अगर तीन तीन मजली उच्च इमारती आहेत बाहेरून गर्व वाड्याभोवती एका उच्च परकोट आहे मला फक्त बाहेरचा सर्वांना मोकळा असलेला भागच पहावयास मिळाला हा भाग मोठा व मोकळा आहे दरवाराचा दवाणखाना विशेष चांगला असून हट्ट्या, जुबरे व तगविली यांनी सुशोभित केलेला आहे राजाला नक्षीच्या बाधीव कामाची गोडी असून ती त्याने स्वतः रंगिता बांधलेल्या महाला मध्ये^२ दिसून येते. राजाला वागवणीच्याचीट्टी वरीच आवड आहे मला एका वगीच्यातील सुंदर वाऱ्यातच राहण्यास जागा दिली आहे या वाड्याभोवतालच्या वगीच्यात रेंवीव रंगते केले असून त्याचे भोवती चांगले कापलेले कुण आहेत

दरबारात राजा वागती तो राजाप्रमाणे न दिसता एकाद्या माथ्या खाजगी

१ आर्ताल चौकाची काहीशी कल्पना ना भो वा. ले १० (ऐ प ले ४३२) वरून येण्यासारखी आहे

२ हा बहुधा नवा वाडा, (ज्यात मिटी स्कूल आहे तो) असावा.

माणसाप्रमाणे दिसतो. त्याची गीतभात अगदी साधी असून तीत डामडोल अगर गर्व मुळीच दिसत नाही. त्याचे मुत्सद्दीहि यामुळे त्याचेसारखेच साधे राहतात व राजाशी नोकर नात्याने न वागता जवळजवळ मित्रत्वाच्या नात्याने वागतात तरीमुद्धा दरबारात शोभा व भव्यपणा नसतो असे नाही. निवडक मुत्सद्दी दरबारात राजाच्या गादीच्याजवळ बसतात, परंतु इतर सरदार व मानकरी दूर अंतरावर भितीशी ओळीने बसतात तेहि मधून मधून राजाशी बोलतात पण बहुधा कामकाज नमले म्हणजे दरबारात गाणारणीची गाणी व नाच चाललेला असतो तो सर्वजण ऐकतात व पहातात. राजासहि या कर्मणुकीचा बराच नाद आहे तलावात होड्यात बसून माशाची शिकार चालली असतानामुद्धा होड्यामधून गाणारणीचे ताफे बरोबर असतात.

राजास वाघाचे शिकारीचा फार नाद आहे कधी कधी नर दरबारी काम चालले असतानामुद्धा वाघाची खबर आली की भवं कामे सोडून राजा वाघाचे मागे जातो व केळ दिवस शिकारीच्या नादात राहतो हल्ली राजा वाघाचे शिकारीलाच मला आहे व तिकडे त्याने एका दिवसात चार वाघ मारले.

राजा शिकारीत व चैनीत बराच वेळ घालवितो परंतु त्यामुळे राज्यकारभाराकडे त्याचे दुर्लक्ष असते असे मात्र नाही. राज्यकारभाराच्या प्रत्येक गोष्टीत लक्ष घालून कितीहि श्रम झाले तरी तो त्यात कुचराई करित नाही व रोज कैक तास तो राज्याच्या कामात आपल्या मुत्सद्याबरोबर वर्तून करितो

हल्ली राजाच्या मर्जीतला मुत्सद्दी म्हणजे श्रीधर लक्ष्मण मुनशी हा होय याचे काम परराष्ट्रीय राजकारणाबाबत आहे पण इतर बाबतीतहि हा राजास सल्ला देतो याच्या खालोखाल मर्जीतला मुत्सद्दी कृष्णराव चिटणीस हा आहे याचेकड राज्यातील अतर्गत कारभार आहे भवानी काळू हा दिवाण व फडणिसाचे काम करतो, परंतु याचेवर राजाची मर्जी विशेष नाही.

वरील मुत्सद्दी व त्याचे आप्त, तसेच राजाची आप्तमंडळी ही नेहमी राजाच्या जवळ असते व ते गादीच्या जवळ बसतात. बाकीचे आपापल्या

इतमामाप्रमाणे दूर व भितीजवळ रागेने बसतात. दरबार असला म्हणजे सर्व मानकन्याना दिवसातून दोन वेळा जाऊन हजेरी द्यावी लागते

दसऱ्याच्या स्वारीचें वर्णन १७९९ आक्टोबर ३०—कोलबुक याने नागपुरच्या दसऱ्याचे वर्णन केले आहे ते असे—

“ आम्हास दसऱ्याच्या समारंभाकरिता हजर राहण्यास बोलावणे आले. आम्ही गेलो. समारंभ खरोखर पाहण्यालायक होता. नागपुर शहराच्या दक्षिणेच्या मैदानावर^१ इतकी गर्दी झाली होती की, सर्व नागपुर शहरातहि इतके लोक नसतील या समारंभाकरिता पुष्कळ लोक लाबलाबून पहाण्यास आले होते. दोन्ही बाजूने लष्करी शिपाई रागेने उभे होते तसेच नदी-पासून समारंभाचे जागेपर्यंत दोन्ही बाजूनी प्रेक्षकवर्ग उभा होता साय-काळच्या पूर्वी एक तास राजा मीमाल्लघनाकरिता निघाला मला त्याचवेळी निघून शिलगणाचे पटागणान राजास येऊन मिळण्याबद्दल सूचना आली. गावाबाहेर नदी उतरून राजा पलीकडे जाण्यासच सूर्यास्त होऊन गेला. स्वारीचे आघाडीस राजाचे, त्याचे भासाचे, मुलाचे व आईचे याप्रमाणे निरनिराळी जरीपटक्याची निशाणे होती व ती मोठमोठ्या हत्तीवर उभी केली होती त्याचप्रमाणे निरनिराळ्या सरदारांचीहि निशाणे हत्तीवर मिरवत होती उटावर अनेक चौघडे झडत होते राजा स्वतः एका हत्तीवर रुपेरी अवारीत बसला होता व जाताना मर्वाचे मुजरे घेत घेत पुढे चालला होता त्याच्या बरोबरच एका हत्तीवर एक रुपेरी रिकामा हौदा असून त्यात मयूराच्या आकृतीचे एक छत्र^२ ठेविले होते. राजाचा मुलगा आपला हत्ती स्वतःच हाकीत होता. मराठे लाकास या गोष्टीची मोठी करमणूक वाटते सीलोन व दक्षिण इकडील मोठमोठाले हत्ती स्वारीबरोबर असून त्यात निरनिराळे सरदार व मानकरी उंची पोपाख व अलंकार घालून बसलेले होते सर्व मिरवणूक पटागणावर धावली. तेथे एका मातीचे ओट्यावर (शमीचे) एक झाड होते अगर त्या झाडाची फादी आणून रोवली होती. तेथे सर्व जण आपापल्या वाहनावरून खाली उतरले राजा व इतर लोक

१ सक्करदऱ्याचे मैदान

२ Parasol.

त्या झाडाची पूजा करू लागले. त्यावेळी ती पूजा न दिसेल अशा ठिकाणी आम्हास बसण्यास सांगितले पूजा झाल्यानंतर सर्व जण एकत्र जमले व तेथे एकमेकांना भेटले व गोष्टी वगैरे झाल्या यानंतर जाम्ही जाण्याची परवानगी घेऊन परत निघून आलो. रात्रा व इतर लोकां नंतर मिरवत मिरवत परत राजवाड्यात आले ' ”

भाग १० वा

दुसरा रघूजी (पुढें चालू)

दुसरें इ० मराठा युद्ध १८०३ इ०

महादजी शिंद्याचे वेळेपासून पुण्याचे दरबारात व एकदरीत मराठी राज्यात शिंद्याचे महत्त्व जास्त वाढले महादजी शिंद्यानंतर दौलतराव गादीवर बसला, परंतु त्याच्यामध्ये महादजीची धमक नव्हती. उलट यशवतराव होळकर हा बराच पाणीदार असून त्याच्यामध्ये व दौलतराव शिंद्यामध्ये चुरस सुरू झाली काशीराव होळकर व यशवतराव होळकर याजमध्ये इंदूरच्या गादीवरून तटा सुरू झाला. यशवतराव हा तुकोजी होळकराचा दासीपुत्र असल्यामुळे त्याने काशीरावाचा पुतण्या खडेराव याच्या नावाने काशीरावाशी भाडण सुरू केल. त्यातच पुण्याजवळ शिंदे-होळकराच्या झटापटीत यशवतरावाचा एक भाऊ पडला व दुसरा विठोजी हा कैद झाला. खडेराव होळकरासहि शिंद्याच्या सांगण्यावरून बाजीरावाने कैदेत टाकले. यशवतराव हा पळून नागपुराकडे गेला तेथेहि शिंद्याच्या

१ कोलब्रुक यास या स्वारीबरोबर जाण्यात काही अधर्म घडला असे वाटले नाही. पण पुढे टॉमस हिल्सॉप याने त्याबद्दल रेसिडेंट वगैरे इंग्रज दस्त्याचे स्वारीबरोबर असत, त्यांना दोष देऊन त्यावर सडकून टीका केली.

(पुढे भाग १३ पहा.)

सागण्यावरून रघूजी भोसल्याने त्यास पकडून कैदेत ठेविले. त्यास सीता-बडिचे टेकडीवर “ बाणाच्या केंच्याचे खपर्रेल ” म्हणून एक इमारत होती तीत ठेवले होते तेथूनहि यशवतरावाने आपली कशी तरी मुटका करून घेतली व माळव्याकडे पळून गेला. त्याने सैन्य जमा करून शिद्याचे मुलखात लुटालूट चालविली हळुहळू त्यास होळकराचे सर्व लष्कर अनुकूल झाले व होळकराच्या गादीचा मालक म्हणून होळकरगाहीच्या सर्व लोकानी यशवतरावास मान्य गेले. शिंदे व पेशवे यांनी यशवतरावाचा मोड करण्याचा पुष्कळ प्रयत्न केला परन्तु महादजी शिद्याच्या दायकाशी दौलतराव शिद्याचे भाडण चालू असल्यामुळे व त्या कोल्हापुरकराचा आश्रय घेऊन राहिल्यामुळे दौलतरावास लवकर उत्तर हिंदुस्थानात जाता आले नाही शेवटी आपला सामरा मजेंगव घाटगे याम पुण्यास ठेवून दौलतराव माळव्यात गेला

विठोजी होळकराचा खून:—इकडे बाजीरावाने यशवतराव होळकराचा भाऊ विठोजी याम भर दिवसा आपल्या वाड्याममोर हत्तीच्या पायाशी बांधवून तुडवून क्रूरपणाने मारले. हे यशवतरावास कळताच तो रागाने बेफाम झाला व आपल्या भावाच्या मृत्यूचा सूड घेण्याकरिता पुण्यावर चाल करून आला. फर्नेसिंग माने व शहा अहमदखान नावाचे सरदार त्याने प्रथम पुढे रवाना केले व त्यांनी गोदावरीपासून पुण्यापर्यंत पेशव्याच्या मुलखात लुटालूट चालविली. बाजीरावाने त्यावर काही लष्कर पाठविले परंतु ते पराभव पावले. यशवतराव मागाहून स्वतः खानदेशातून पुण्याच्या रोखाने आला त्याच्या पाटोपाठ दौलतरावाने पेशव्याचे मदतीकरिता सदाशिव भाऊ भास्कर हा सरदार पाठविला तो बहाणपुगाहून जालना, बीड या मार्गाने पुण्याजवळ आला व दोन्ही सैन्याचे तळ पुण्याच्या आसपास पडले

यशवंतराव होळकराची स्वांगी व बाजीरावाचें पलायन.—पुण्याजवळ शिंदे होळकराची लढाई होऊन यशवतरावाच्या स्वतःच्या शौर्याने त्याचा जय होऊन शिद्याचे व पेशव्याचे सैन्याचा पूर्ण मोड झाला दोन्हीकडेहि युरोपियन सरदार व कबाइती सैन्य होते परंतु यशवतरावाने स्वतः या युद्धात माझ पराक्रम दाखविला यशवतराव पुण्याकडे येताच पुण्यास

पळापळ सुरू झाली. खुद्द बाजीरावाचे मन विठोजीच्या खुनाबद्दल त्यास खात होते व यशवतराव पुण्यावर आला हे ऐकताच त्याच्या अगाचा थरकाप झाला लढाई सुरू होताच तो पाच हजार सैन्य घेऊन गहराबाहेर गेला, परंतु, लढाईत न जाता लढाईचा परिणाम काय होतो याची वाट पहात शहराच्या दक्षिणेस जाऊन राहिला यशवतरावाचा जय होऊन शिंद्याचा मोड झाला हे कळताच त्याने पोवारा केला व मिहगडास येऊन राहिला तेथे तीन दिवस राहून नंतर तो रायगडाम गेला व तेथून महाडास जाऊन त्याने मुंबईस इंग्रजास पात्रे लिहिली की, मी तुमचे आश्रयाम येतो तरी तुमची जहाजे मला येण्यास पाठवा इंग्रजाना ही मोन्याचीच मधि आली. त्यांनी समुद्रमार्गाने जहाज रवाना केले इकडे होळकराचे सैन्याच्या तुकड्या बाजीरावाच्या पाठीवर होत्याच. त्याच्या भीतीने तो मुवर्णदुर्गच्या किल्ल्यावर गेला तेथे त्यास समजले की, अमीरखान पेंढारी यशवतरावाकडून कोकणात शिरला आहे. म्हणून तो तेथून रेवदंड्यास गेला व तेथे इंग्रजी जहाज आले होते त्यात बसून मुंबईस गेला व इंग्रजांच्या ताब्यात आयताच मापडला.

नागपुराप्रमाणेच बाजीरावाशीहि मवर्सीडियरी तह करून आपले सैन्य पेशवाई मुलखात ठेवण्याचा इंग्रजांचा एकसारखा प्रयत्न चालू होता. मार्क्विम ऑफ वेल्सली हा गव्हर्नर जनरल आल्यापामून त्याने हिंदी सस्थानिकांशी मवर्सीडियरी तह करण्याचा मपाटा चालविला प्रथम निजाम व म्हैसूरच्या राजाने हा तह केल्यावर उत्तर हिंदुस्थानातील व मारवाडातील लहानमोठ्या सरस्थानिकानी भराभर हे तह करून इंग्रजी लष्कर आपल्या मुलखात घेतले व आपले स्वातंत्र्य गमाविले त्यामुळे इंग्रजांचे सैन्य व सामर्थ्य फारच वाढले. फक्त मराठेशाहीत मात्र इंग्रजांचा हात घुसेना नागपुरकर भोसल्यानी इंग्रजास चकविले शिंदे, होळकर तर भोसल्यापेक्षाहि वस्ताद व प्रबळ ते हा तह करतील ही आशाच करणे व्यर्थ होते. त्या दोघांनीहि बरेच इंग्रज व परेच अमलदार नोकरीस ठेवून आपले स्वतःचेच कवाडती सैन्य तयार केले. फक्त बाजीराव पेशवा राहिला तो स्वतःचा नामदं व भिन्ना असल्यामुळे व त्याच्या क्रूरपणाच्या वर्तनामुळे त्याला त्याच्या राज्यांतसुद्धा कोणी मित्र म्हणून राहिला नव्हता यशवतराव होळकर त्याचा वैरी बनला, शिंद्याची त्याची दोस्ती; परंतु त्याचा वरचष्मा व सासुरवास

बाजीरावास असह्य झाला होता. शिवाय महादजी शिंद्याचे सामर्थ्य व अवकल दौलतरावात राहिली नव्हती

इग्रजाचे मदतीशिवाय आपला तरणोपाय नाही ही गोष्ट भिड्या परंतु धूर्त बाजीरावाच्या लक्षात आली इकडे इग्रजहि पेशव्याशी सबसीडियरी तह करून पेशवाई गिळकृत करण्यास टपून बसलेले होते

शेवटी इग्रजानी मुंबईहून कर्नल क्लोज यास पुण्यास रेसिडेण्ट म्हणून पाठविले व त्याने बाजीरावाशी वरील तह करण्याबद्दल बोलणे लावले इग्रजी सैन्य घेण्यास बाजीरावाने कबुली दिली, परंतु पेशव्याच्या राज्याचे हद्दीचे आत ते कायमचे आणून ठेवण्यास तो कबूल होईना त्याचे म्हणणे मला लागेल तेव्हा मी सैन्य मागवीन व तेव्हा ते तुम्ही पाठवा इग्रजाचा आग्रह की हे सैन्य पुण्यास व पेशव्याच्या राज्यात राहिल इग्रजाचे सैन्य पुण्यास राहिल्यावर सर्व लष्करी सत्ता इग्रजाच्या हातात जाऊन आपण त्याच्या हातातले बाहुले होणार व इग्रजाचे माडलिक वनणार इतके न समजण्याइतका बाजीराव भोळा नव्हता म्हणून त्यावेळी तेवढ्यावर ती गोष्ट राहिली परंतु गरजवतास अवकल नाही असाच त्याचा प्रकार अखेरीस झाला

शिंदे, होळकराच्या पुण्याच्या लढाईच्या वेळी क. क्लोज पुण्यासच होता. परंतु त्यास दोघानीहि काही त्रास दिला नाही यशवतराव होळकराने प्रथम पुण्याचे लोकांसहि काही त्रास दिला नाही व आपल्या शिपायास लूटालूट वगैरे करू दिली नाही उलट क्लोज यास बोलावून त्याने त्यास विनविले की, तुम्ही मध्यस्थी करून शिंदे व पेशवे यांच्याशी माझे भाडण मिटवा. परंतु हे करणे इग्रजास मुळीच फायद्याचे नव्हते

बाजीराव पुण्याहून पळाला तेव्हाच त्याने जाताना क० क्लोज याजकडे निरोप पाठविला की, “ आता मी तुम्ही म्हणता त्याप्रमाणे सबसीडियरी तह करण्यास कबूल आहे व तुमच्या सहा पलटणी दरसाल पचवीस लक्ष रुपयावर माझे राज्यात ठेवा ” क्लोज याने हे मुंबईस कळविले परंतु बाजीराव पळून गेल्यामुळे क्लोज यास बाजीरावाशी पुढे बोलणे करता येईना.

वसईचा तह ३१-१२-१८०२ — बाजीराव पुण्यास परत येईल या हेतूने यशवतरावाने प्रथम जो सभ्यपणा धारण केला होता तो त्याने लौकरच सोडून दिला व पुण्यातील लोकांकडून जबरदस्तीने व क्रूरपणाने पैसे वसूल करण्याचा मपाटा चालविला याप्रमाणे त्याने धुकळ द्रव्य जमा केले. बाजीराव परत येत नाही असे पाहून त्याने जुन्नराहून बाजीरावाचा भाऊ **अमृतराव** यास पुण्यास आणविले व पेशव्याच्या गादीवर त्याची स्थापना करण्याचा याने विचार केला. अमृतराव या गोष्टीस कबूल होईना परंतु बाजीराव येत नाही असे पाहून त्याने कारभार करण्याचे कबूल केले. तरी तो शहराबाहेरच तबूत राहिला व पुण्यात येऊन गादीवर न बसता तसाच कारभार करू लागला. अमृतराव ऐकत नाही असे पाहून यशवतरावाने शेवटी अमृतरावाचा पुत्र **विनायकराव** यास पेशवाईचे गादीवर बसविण्याचा विचार करून साताऱ्याहून छत्रपतीकडून त्याच्या नावाची वस्त्रे आणविली व त्यास गादीवर बसविले व त्याच्या नावाने कारभार सुरू केला.

बाजीराव हा वसईस ता ३ डिसेंबर रोजी उतरला क० क्लोज हाहि पुण्याहून निघून मुंबईस त्याच दिवशी आला व त्याने बाजीरावाची भेट घेतली. बाजीरावाने त्यास आपण सबसीडियरी तह करण्यास कबूल आहो असे सांगितले. ता १८ डिसेंबर रोजी तह पक्का करण्याचे ठरून बोलचाल सुरू झाली व ता ३१ डिसेंबर १८०२ रोजी तो **वसईस** पक्का होऊन उभयपक्षांच्या सह्या झाल्या.

वसईच्या तहाच्या शर्ती पुढीलप्रमाणे होत्या —

पेशवे व ईस्ट इंडिया कंपनी यांनी एकमेकांच्या मुलखाच्या संरक्षणार्थ एकमेकांस मदत करावी या कामाकरिता इंग्रजांनी पेशव्यास सहा हजार क्वाड्रती पायदळ व तोफखाना व युरोपियन गोलदाज द्यावे व त्यांना पेशव्याच्या मुलखात कायमचे राहू द्यावे. लढाई चालू असताना दोन हजारांच्या दोन पलटणी पेशव्याच्या सन्निध ठेवाव्या व बाकीच्या पलटणी, सहा हजार पायदळ व दहा हजार स्वार लढाईवर पाठवावे. इंग्रजांशी शत्रुत्व असलेला कोणीहि युरोपियन पेशव्याने आपल्या पदरी ठेवू नये. सबसीडियरी सैन्याच्या खर्चाकरिता सव्वीस लक्ष रुपये उत्पन्नाचा मुलूख पेशव्याने इंग्रजांस तोडून द्यावा. इंग्रजी लष्कराच्या खर्चाकरिता जे धान्य व माल येईल त्यावर

जकात माफ करावी, सुरनेवगील हक्क पेशव्याने मोडून द्यावा निजाम व गायकवाड यांशी पेशव्याचे जे गने होते ते सर्व इग्रजाच्या मध्यस्थीने तोडावे इग्रजाची आगाऊ समिती पेशव्याशिवाय पेशव्याने दुसऱ्या कोणाहि सस्थानिकाशी युद्ध करू नये व इतर सस्थानिकांशी कोणतेच बोलणे करू नये

स्वतःच्या भित्तिपणामुळे बाजीरावाने आपले व सर्व मराठी साम्राज्याचे स्वातंत्र्य एका क्षणात गमावले आपण इतर मराठे सस्थानिकास—निदान आपला पक्षपाती शिंदे यास तरी—विचारादयाम पाहिजे होते ही गोष्ट त्याच्या मनात बोटू लागली म्हणून हा तह केल्यावर लागलीच बाजीरावाने इग्रजाम कळविले की, निदान मला शिंद्याची तरी मजला घेऊ द्या आपल्या मनाचे समाधान करण्याकरिता त्याने बाळोजी कुंजर यास दौलतराव शिंद्याकडे पाठविले व पेशव्याचा नागपुर दरबारचा वकील नारायणराव बाबूराव वैद्य यास नागपुरकर रघूजी भोसल्याकडे पाठविले. होळकराच्या धाकाने आपणास हा तह करणे भाग पडल्याबद्दल त्याची समजूत घालण्याबद्दल त्याने दोघास मागितले यापूर्वीहि शिंदे व भोसले हे बाजीरावास इग्रजाशी तह न करण्याबद्दल आयह करीतच होते व त्या दोघासहि हा तह आवडणार नाही हे बाजीरावास माहीत होते म्हणून त्याची नक्कल वगैरे त्याने शिंदे व भोसले याजकडे पाठविली नाही व इग्रजाबद्दल उल्लेखहि केला नाही. फक्त तुम्ही दोघेहि ताबडतोब पुण्यास या व होळकराच्या त्रामातून मला सोडवा एवढाच दोघाच्याहि पत्रात त्याने मजकूर लिहिला होता. बाजीरावाची खात्री होती की, शिंदे व भोसले या तहामुळे इग्रजावर चिडून जातील व त्याच्यात व इग्रजाने लढाई सुरू होईल परंतु कसेहि झाले तरी जो जिकील त्याचेकडे पगडी फिरविण्यास बाजीराव मदत तयारच होता. सर्वांशीच संधान कायम ठेवून वेळ पडल्यास सर्वांनाहि फसविण्याची त्याची नेहमीची सवय होती परंतु या त्याच्या वर्तनामुळे त्याला कोणीच मित्र राहिला नाही

वसईचा तह होताच मद्रासेहून जनरल वेलस्ली सैन्य घेऊन पुण्यास आला तमाच क० स्टिव्हन्सन हा हैद्राबादचे सबमीडियरी सैन्य घेऊन आला व त्यांनी पुण्यास बाजीरावाची गादीवर स्थापना केली.

१३-५-१८०३). अमृतराव पेशवा पळून सगमनेरावरून नाशकास गेला व तेथे त्याने नाशिक शहर लुटून धामधूम चालविली. परंतु त्याला कोणाचीहि मदत नमल्यामुळे त्याने ज वेलस्लीकडे सल्ल्याचे बोलणे लावले. परंतु बाजीराव हा कोणतीच तडजोड ऐकेना शेवटी वेलस्लीने बाजीरावाच्या इच्छेविरुद्धच अमृतरावास दरसाल आठ लक्ष रुपयांची नेमणूक देऊन त्यास गप्प बसविले. अमृतरावाने ही नेमणूक घेऊन काशीस रहावे असे ठरले.

याप्रमाणे अमृतराव हा इंग्रजाचा गुलाम बनला व तो पुढील युद्धांत वेलस्लीस फार उपयोगी पडला. दुसरे मराठा युद्ध संपल्यानंतर तो उमरावती, नागपूर मार्गाने काशीस गेला जाताना त्याचा नागपुरास काही दिवस मुक्काम होता अमृतराव बरेच दिवस काशीस होता हल्ली त्याचे वंशज बरेली येथे आहेत.

दौलतराव शिंदे व रघूजी भोसले यास वसईच्या तहाची व पुण्यास इंग्रजी सैन्य आल्याची बातमी समजताच त्यांना इंग्रजांचा व बाजीरावाचा मनस्वी राग आला व आता मराठी राज्याची इतिश्री जवळ आली हे भविष्य समजले. शिंदे भोसले, होळकर व इतर मराठे सस्थानिक एक होऊन जोराचा प्रयत्न करून मराठेशाही इंग्रजाच्या घशांतून सोडवावी म्हणून अखेरचा निकराचा प्रयत्न करण्याचा त्यांनी निश्चय केला. दौलतराव शिंद्याचा मुक्काम बऱ्हाणपुरास होता; म्हणून त्याने बाळाजी यशवंत यास नागपुरास रघूजीकडे पाठविले. त्यावरून रघूजी हा शिंद्यास मिळण्याकरिता मलकापुरच्या रोखाने पुढे आला व शिंद्याहि रघूजीस मिळण्याकरिता मलकापुरचे रोखाने बऱ्हाणपुराहून निघाला. दौलतराव शिंद्याचा दिवाण यादव भास्कर याचा भाऊ माधवराव भास्कर यास दौलतरावाने रघूजी भोसल्याकडे पाठविले होते व यशवंतराव होळकरास बळविण्याचें काम रघूजीस सांगितले होते. त्याप्रमाणें रघूजीने यशवंतराव होळकरासहि येऊन मिळण्याबद्दल पत्रे पाठविली. होळकराच्या मिळण्यावरच सर्व गोष्टी अवलंबून होत्या. पेशवे, इंग्रज व निजाम या तिघांची लष्करी सत्ता एकट्या इंग्रजाच्या हाती होती. शिवाय इंग्रजाचें चोहोंकडचे सैन्य ना. इ. २१

व म्हेसूर वगैरे सस्थानिकाची सबसीडियरी सैन्ये मिळून इग्रज या वेळी सर्वांम भागी झाले होते गायकवाड तर पूर्णपणें इग्रजाच्या ताब्यात गेला होता दक्षिणचे पटवर्धन सरदार हे पेशव्याचे हस्तक बनले होते व इग्रजाच्या ताब्यात गेले होते व त्याच्याशी वेलस्लीने वेगवेगळे तहहि केले होते मराठ्यांच्या सैन्यापैकी शिंदे व होळकर यांचीच सैन्ये सज्ज होती व त्यांत युरोपियन तऱ्हेने शिकलेल्या पलटणी व तोफखाना होता. शिवाय इग्रज, परेच, पोर्तुगीज अधिकारीहि त्याच्या फलटणीवर अद्याप नौकरीस होते भोसल्याचे सैन्य बरेच मोठे, परंतु नवीन पद्धतीने शिकलेले नव्हते यशवंतराव या दोघाना मिळाला तरच यश येण्याची आशा होती

शिंदे व भोसले यांनी इग्रजाशी युद्ध करण्याचे ठरविले यशवंतराव पुण्यास असताना रघूजी भोसल्याचे मुत्सद्दी श्रीधर लक्ष्मण मुनशी व कृष्णराव माधव चिटणीस हेहि पुण्यास होते. त्याचेबरोबर यशवंतरावाने रघूजीस पत्रें दिली होती व त्यात इग्रजाविरुद्ध चढाव करण्याची वेळ आली आहे असें स्वतःच सुचविले होते.

परंतु इकडे इग्रजहि होळकरास आपलेकडे ओढण्याचा—निदान त्याने शिंदे व भोसल्यास मिळू नये असा—प्रयत्न करीत होते. क० क्लोजच्या मार्फत यशवंतराव होळकराशी पुण्यास बोलणे सुरू झाले होते व बाजीरावाचा व यशवंतरावाचा मिलाफ करण्याबद्दल क्लोज याने कबूल केले. परंतु बाजीराव कोणत्याहि तडजोडीस कबूल होईना. यशवंतरावाचा भाऊ त्याने मारल्यामुळे त्यास यशवंतरावाची मोठी दहशत बसली होती व तो कोणत्या वेळेस आपला सूड घेईल याचा त्यास भरवसा वाटेना. यशवंतराव होळकर पुण्यास या कामाकरितां बरेच दिवस राहिला होता, परंतु तडजोड होत नाही असे पाहून तो पुण्याहून निघून गेला.

शिंदे व होळकर यांचे उ. हिंदुस्तानांतील मुलखाच्या वांटणीचा लढा होता ती वांटणी करून द्या म्हणजे मी इग्रजाविरुद्ध जुटीत सामील होतों असे यशवंतरावाने रघूजीस कबूल केलें. परंतु ही मुलखाची वांटणी होळकराच्या मनाप्रमाणे अखेर झाली नाही. यशवंतराव पुण्याहून निघून औरंगाबादेपर्यंत आला व भोसल्याच्या सांगण्यावरून खानदेशांत चांदवड येथें तळ

देऊन राहिला. त्यास शिंदे होळकरानी पुन्हा औरंगाबादेकडे बोलावले. दौलतराव शिंदे बऱ्हाणपुराहून व भोसले बऱ्हाडातून येऊन मलकापूरच्या-जवळ येऊन राहिले.

रघूजीने आपले वकील यशवंतराव रामचंद्र व व्यंकटराव कृष्ण यांस यशवतरावाकडे चादवडास पाठविले व त्याचेमार्फत जाबसाल सुरू झाले. या वकीलाच्या मार्फत बोलणे चालून शेवटी यशवतरावाच्या म्हणण्याप्रमाणें दौलतराव शिंद्याने यशवतरावाचा पुतण्या खंडेराव होळकर व मल्हार शामजी हे बऱ्हाणपुरास कैदेत होते त्यास सोडून दिले. माळव्यातील होळकराचा मुख्य शिंद्याने घेतला होता तोहि सोडून दिला व उत्तर हिंदुस्तानातील होळकराच्या मुलखास काही उपसर्ग न देण्याचे कबूल केले. शिंदे व होळकर यांच्यामधील मुलखाची वाटणी करून देण्याचेहि रघूजीने कबूल केले.

श्रीधर लक्ष्मण यानें यशवतरावास लिहिलेल्या पत्रात तो म्हणतो :—
 “आपली बोलणी पुण्याचे मुक्कामो इंग्रजप्रकरणी होत गेली त्या अन्वये आम्ही यजमान (रघूजी) साहेबाजवळ येऊन त्यास बोलावून त्याजला बाहेर काढून शिंद्याच्या भेटीवरून आपल्याकडील जाबसाल उरकून पाठविले. काही तथा राहिली नाही. हल्ली इंग्रजांनी नगरचा किल्ला घेतला. नमूदी होण्यात काही कसर राहिली नाही. उभयता सडे होऊन मुकाबल्यास गेले. या प्रसंगी आपले येणे घडावे यात उपयोग फार आहेत.” शिंदे व भोसले उत्तरेकडून अजिंठ्यावरून औरंगाबादेकडे कूच करीत होते; त्यांना मिळावें व त्रिवर्णीमी औरंगाबादेहून पुण्याकडे जाऊन इंग्रजावर हल्ला करावा असा त्याचा इरादा होता. परंतु यशवतरावाने त्यावर उत्तर दिले, “आम्ही तुम्हांशी बोललो त्याप्रमाणे पुण्याहून कूच करून इकडील जाबसाल उगवून न येतां कूच करून माघारे चादवडचे सुमारास जाण्याविषयी तयनायत केली. आम्हास सर्वप्रकारे सेनासाहेबसुभा यांची मर्जी दरकार तेव्हां लाचार होऊन माघारे आलो. मुख्य जाबसाल मुलखाचे वाटणीचा त्याजला ठिकाण नसता, कांही तथा उगवण्यात राहिली नाही हे लिहिता अपूर्व आहे. मल्हार शामजी वगैरेची रवानगी तिकडे (भोसल्यांकडे) केली आहे व आम्हीहि कूच करून

भीमगावापर्यंत आलो. त्याची बोलणी होऊन उत्तराची मार्गप्रतीक्षा आहे उत्तर उगवून समर्पक सत्वर यावी.^१ ”

या पत्राची उत्तरे घेऊन श्रीधर बापु मुनशी याचा मेहुणा यशवतराव रामचंद्र व व्यंकटराव कृष्ण हे परत यशवतरावाकडे आले. ते यशवतरावास घाटखेड नजीक बोदवड (खानदेश) येथे भेटले (ता. २५-६-१८०३). यशवतरावाचे व शिवाचे वाटणीचा प्रश्न वाटाघाटीतच राहिला परंतु यशवतराव हा भोमले व शिंदे याच्या कुचाच्या धोरणाने औरंगाबादेच्या रोखाने कूच करीत चालला तो भीमगाव, बोदवड, भिकनगाव, रहिमाबाद मार्गाने येत येत ता. २८-८-१८०३ चे सुभाराम देऊळगावराजानजीक तळ देऊन राहिला. त्याचा मुक्काम तेथे बरेच दिवस होता. तसेच शिंदे व भोसले हे अजिंठाचा घाट चढून देऊळगावराजापासून पाचसहा कोसावर जाफराबादेनजीक डोणगाव येथे तळ देऊन राहिले तरी शिंदे व होळकर याजमधील वाटाघाटीचा खल चालूच होता व त्याची दिलसफाई झाली नाही.

त्रिवर्गानी एकजुटीने इंग्रजाविरुद्ध लढण्यातच सर्वांचा फायदा आहे ही गोष्ट यशवतरावासहि मान्य होती किंबहुना तोहि याच गोष्टीचा आग्रह धरीत होता. परंतु शिवाचे व आपले वाटणीची भानगड मिटविल्या-शिवाय मात्र तो यात मनापामून पडण्यास तयार नव्हता. वेळीप्रसंगी आपले घरचे अतस्थ तंटे बाजूस ठेवून सर्वसामान्य शत्रूस एकजुटीने तोड देण्याचे शहाणपण शेवटी यशवतरावाने दाखविले नाही^२ व शिंदे भोसल्यासच अखेर इंग्रजाशी झुजावे लागले

१ ऐ. प. ले ३६९-३७८ पहा

२ डोणगांव हे “लोणगांव डोणगाव” या नांवाने प्रसिद्ध असून याचे-जवळच ब्रह्मदेवस्वामीचे “गणपतीचे राजूर” हे प्रसिद्ध स्थान आहे.

३ ज. वेलस्लीने यशवतरावास फोडण्याकरिता अमृतराव पेशव्यामार्फत प्रयत्न चालविला होता. अमृतरावाने दौलतरावाचा बाजीरावाशी यशवतरावाविरुद्ध चालू असलेला पत्रव्यवहार पकडून यशवतरावास दाखविला. त्यामुळे तो बिथरून जाऊन शिवास मिळाला नाही व रस्त्यांतूनच परत गेला असे वेलस्लीने लिहिले आहे

परंतु पत्रोपत्री उलट भोसल्यासच ब्रह्मज्ञान सांगण्यास यशवतराव कमी करीत नव्हता. तो अघळपघळ रीतीने वरील उपदेश भोसल्यांस व शिद्यास करीतच होता त्याच्या एकादोन पत्रावरून त्याच्या मनःस्थितीची कल्पना येण्यासारखी आहे.

कॉलिन्स याचें शिद्याच्या लष्करांतून प्रयाण व युद्धाला सुरवातः— शिंदे, होळकर व भोसले यांच्या ह्या आपसातील भानगडी चालू असता इंग्रज त्यांच्या हालचालीवर नजर ठेवून जागरूक होते. दौलतराव शिंदे वऱ्हाणपुराहून निघून भोसल्यास मिळण्याकरिता खानदेशात उतरला. त्या वेळेस त्याचेवरोबर क. कॉलिन्स ^१ म्हणून इंग्रजाचा वकील होता. त्याने शिद्यास अभिवचन मागितले की, ही सैन्याची हालचाल इंग्रजांवर नाही असे तुम्ही जाहीर करा, परंतु दौलतरावाने भोसल्याची भेट होईपर्यंत मी काही सांगू शकत नाही असे त्यास सांगितले. भोसल्याची व शिद्याची भेट होऊन ते सैन्य निजामाच्या हद्दीवर आले तेव्हा मात्र जनरल वेलस्ली याने कॉलिन्स याचेमाफत शिंदे व भोसले यास निरोप पाठविला की, तुम्ही निजामाच्या सहद्दीपासून दोन्हीकडे आपले सैन्य हलवा नाहीतर नुमचे मनात लढाई कगवयाची आहे असे आम्ही समजून लढाई सुरू करूं. शिंदे व भोसले यानी यामहि समाधानकारक उत्तर दिले नाही. कारण यशवतराव होळकर आपणास मिळण्याची ते वाट पहात होते. म्हणून त्यानी लाबवालाबव चालविली शेवटी कॉलिन्स हा शिद्याच्या छावणीतून ता. ३ ऑगस्ट १८०३ रोजी निघून गेला. उघड लढाई जाहीर केल्याची ही खूणच होती.

अहमदनगर सर (१२-८-१८०३ इ.) — जनरल वेलस्ली हा पुण्याहून निघून अहमदनगरास आला अहमदनगरचा किल्ला त्यावेळी शिद्याच्या ताब्यात होता. वेलस्लीने अहमदनगराच्या दक्षिणेस वाळकी येथे तळ दिला व तेथून किल्ल्याबाहेरील शहरावर हल्ला करण्याकरिता सैन्य पाठविले (ऑगस्ट ता. ८). शहरात शिद्याचे अरब सैन्य व पलटणी होत्या—त्याची व इंग्रज सैन्याची चांगली धुमश्चक्री झाली परंतु मराठ्यांचा मोड झाला

१ मराठी कागदातील कल्याणसाहेब.

व इग्रजानी किल्ल्यास मोर्चे लावले (ता. १०). किल्ल्यावर दोन दिवस तोफाचा मारा सुरू राहिला, परंतु ता. १२ रोजी किल्लेदार व आतील शिबदी यांनी धीर सोडला व ते पुढे लढाई न करिता आपली मालमत्ता घेऊन किल्ला इग्रजाच्या स्वाधीन करून बाहेर निघून गेले. या भ्याडपणाच्या वर्तनाबद्दल किल्लेदार मल्हारराव गोदेकर याजवर शिद्याची गैरमर्जी झाली. परंतु हे महत्त्वाचे ठाणे विशेष लढाई न होता इग्रजाच्या आयतेच स्वाधीन झाले. (ता १२-८-१८०३).

मराठ्यांचे सैन्य ता २४ आगस्ट रोजी अजिंठ्याचा घाट चढून ता २९ रोजी औरंगाबादेस आले होते निजामाचे सवसिडियरी सैन्यासह क० स्टिव्हनसन हा औरंगाबादेच्या वाजूस होता व काही दिवस दोन्ही सैन्याचे डावपेच चालू होते मराठ्यांचा तळ जालन्यास पडला हे समजताच ज० वेलस्ली गोदावरी उतरून औरंगाबादेस आला मराठ्यांनी दक्षिणेस हैदराबादेकडे जाण्याची हूल दाखविली. म्हणून वेलस्ली त्याचे मागोमाग गोदावरीचे उत्तर काठाने त्याचे मागे गेला तो त्यांनी उत्तरेकडचा मार्ग धरून भोकरधन व जाफराबाद याचे दरम्यान तळ दिला (२१ सप्टेंबर). स्टिव्हनसनने शिद्याचे जालना शहर ताब्यात घेतले व ता. २१ रोजीच स्टिव्हनसन व वेलस्ली यांची बधनापुराम भेट होऊन त्यांनी दोन टोळ्यांनी मराठ्यास गाठून लढाई देण्याचा कार्यक्रम ठरविला.

स्टिव्हनसन व वेलस्ली हे तारीख २२ ला बधनापुराहून निघाले. स्टिव्हनसन पश्चिमेकडून गेला व वेलस्लीने पूर्वेकडचा रस्ता धरला व दोघानीहि उत्तरेकडेस जाऊन मराठे लष्करास मध्यतरी भोकरधनाचे सुमारास गाठावे व दोहोकडून एकदम हल्ला करावा असे ठरविले.

ता. २३ रोजी वेलस्ली नळनी नावाच्या खेड्यास येऊन पोहोचला व तेथे त्याच्या सैन्याचा तळ पडणार तोच त्याच्या हेरानी बातमी आणली की, मराठ्यांचे लष्कराचा तळ तेथून तीन कोसावर खेळणा नदीच्या कांठी आसई येथे पडला आहे. दुसरे दिवसापर्यंत वाट पाहिल्यास मराठ्यांशी गाठ पडणार नाही असे वाटून वेलस्लीने तेथे तळ न देता एकदम आपणच मराठे लष्करावर हल्ला करावा असे ठरविले व एकदम कूच करून

आसईकडे मोर्चा फिरविला. स्टिव्हनसन यास हे माहीत नसल्यामुळे त्याची आपली चुकामूक होईल म्हणून त्याचेकडे आसईवर त्यानेहि एकदम येऊन मराठ्यावर हल्ला करावा असा वेलस्लीने तातडीचा निरोप रवाना केला.

मराठे लष्कराच्या युक्त्या, आपण हल्ला न करिता इंग्रजांच्या फौजेस चुकविण्याच्याच दिसत होत्या. रघूजी भोसले व दौलतराव शिंदे हे दोघेहि स्वतः शूर नसून आपण होऊन हल्ला करण्यास जी धडाडी पाहिजे ती त्याजमध्ये नव्हती. त्यामुळे लष्कराच्या अगातहि चढाऊ वृत्ति नसून बचावाचीच वृत्ति होती. उलट इंग्रजी लष्कराच्या अगी चढाऊपणाचा उत्साह भरलेला होता. या वृत्तीचाहि बराचसा परिणाम सैन्याच्या मनोवृत्तीवर होतो. स्टिव्हनसन व वेलस्ली हे एकएकटे असताना त्याची एकजूट होण्याच्या पूर्वीच मराठ्यांच्या एकत्रित सैन्याने अगर दोन टोळ्यांनी क्रमशः अगर एकाच वेळी त्या दोघास वेगवेगळे गाठून त्याचेवर हल्ला केला असता तर जास्त फायद्याचे झाले असते. परंतु तसे न करिता ते इंग्रजी सैन्यास चुकवीत राहिले.

वेलस्लीने आपले वुणगे नळनी येथे ठेविले व सडे लष्कर घेऊन तो आसईच्या रोखाने निघाला. आसईच्या जवळ येताच टेकड्यावरून त्याला मराठी फौज आसईजवळ खेळणा व जुवा या दोन नद्यांच्या दरम्यान तळ दिलेली दिसली. दोन्ही सैन्यांच्या दरम्यान खेळणा नदी होती.

वेलस्लीने एकट्यानेच मराठे लष्करावर हल्ला करण्याचा निश्चय केला व मराठे लष्करावर सरळ न जाता जुवा व खेळणा यांच्या सगमाजवळ आपले लष्कर आणले. प्रथम मराठे लष्कर आसईगावास पाठीस घालून इंग्रजांच्या समोर आडवे रागा लावून उभे असल्यामुळे वेलस्ली सगमावर येताच त्यानीहि डावीकडे फिरून आसई गांव डावीकडेस घेतले व आपले लष्कर लढाईच्या तयारीने उभे केले. (नकाशा पहा.)

प्रथम मराठ्यांच्या तोफखान्याने इंग्रज तोफखान्यावर इतका जोराचा मारा केला की, त्याच्या तोफा अजीबात बद पडल्या. तोफाचे बॅल मरून पडले. मराठ्यांनी इंग्रजांच्या तोफखान्यावर हल्ला केला व सर्व तोफा मराठ्यांच्या हाती सापडतात असा रंग दिसला. वेलस्लीने तोफखान्यावरच्या

अमलदारास पुढे हल्ला करण्यास हुकूम पाठविला. परंतु तो बिचारा काय करणार? त्याने निरोप पाठविला की, “तोफा बद झाल्या. बैल मरून गेले. कशाच्या भरवशावर पुढे जावे” परंतु वेलस्लीने पुन्हा हुकूम केला की, तोफा मागे टाकून तुम्हीच पुढे हल्ला करा. त्यांनी पुढे हल्ला करताच मराठ्यांच्या स्वारांनी त्यांचेवर हल्ला केला व इंग्रजी सैन्याची बरीच कत्तल झाली; परंतु त्यामुळे मराठ्यांच्या तोफा बद होऊन स्वार व पायदळ यांची लढाई सुरू झाली. इंग्रजी स्वार व पलटणी यांनी एकदम मराठे स्वारावर व पायदळावर हल्ला करून त्याची पुढील राग मागे हटविली, ती पिछाडीच्या रागेवर पडली व याप्रमाणे मराठी सैन्य हटत हटत जुवा नदी ओलाडून मागे गेले. एकदा सैन्य मागे हटताच इंग्रजांनी जोराचा हल्ला केला व मराठी सैन्य पळत सुटले.

मराठी कागदांवरून असे दिसत की, मराठ्यांच्या तोफानी इंग्रजी लष्कराची दाणादाण झाली हे पाहून दौलतराव शिंद्याने इंग्रजी लष्करावर आपले स्वारांचा हल्ला केला त्यामुळे मराठ्यांच्या तोफा बद पडल्या; कारण तोफा चालू ठेविल्यास आपलेहि लष्कर मरेल ही भीति होती. शिंद्याने हल्ला केला त्यावेळी रघूजी भोसले लढाईच्या जागेवरून स्वतः निघून गेला होता तो स्वतः हजर नसल्यामुळे त्याच्या लष्कराचा जोर कमी पडला. शिंद्याकडील **सिंगरूचे** तोफखान्याने कामगिरी चांगली केली. मराठी सैन्याचा मोड झाल्यावरमुद्धा काही लष्कर पुन्हा जळून पाठलाग करणाऱ्या इंग्रजी सैन्यास टोळ्या टोळ्यांनी तोड देतच होते व शिस्तीने निघून जात होत.

मराठ्यांच्या एका टोळीने तर इंग्रजी लष्करास काही वेळ पावेतो चांगलेच फसविले विजयाने गाफिल झालेले इंग्रजी सैन्य काही मराठे लष्कराच्या जवळून गेले त्यावेळी मराठे शिपायांनी जमिनीवर अगे टाकून मेल्याचे सोग घेतले व इंग्रजी लष्कर पुढे निघून जाताच त्यांनी उठून आपल्या बंदुका इंग्रजावर चालविल्या त्या माराने पुष्कळ इंग्रजी लष्कर घायाळ झाले व त्याचा अमलदार क० **मॅक्सवेल** ठार झाला. मुख्य लढाईनंतर मुद्धा मराठी लष्कर बराच वेळपर्यंत इंग्रजांशी लढत होते. परंतु शेवटी त्याचा जोर न चालून लढाई थांबली. इंग्रजांना मराठ्यांच्या ९८ तोफा मिळाल्या

परतु हा जय इंग्रजांना बराच महाग पडला. इंग्रजांच्या लष्करापैकी ३ सैन्य मारले गेले अगर जखमी झाले; परतु त्यांना जय मिळाल्यामुळे त्यांचे पुढील काम सोपे झाले.

उलट मराठ्यांचाहि नाश बराच झाला व अपजयामुळे त्यांची हिमत खचली शिद्याचा दिवाण यादव भास्कर हा या लढाईत पडला. रघूजी भोंसले हा तर लढाईच्या सुरवातीसच काही कारण नसताना पलायन करून निघून गेला व लढाईस तोड लागल्यानंतर दौलतराव शिद्यानेहि त्याचाच कित्ता गिरविला. या भ्याडपणामुळे फौजेचा हुरूप आधीच कमती झाला. स्वतः हजर राहून फौजेस व सरदारांस उत्तेजन देण्याचे ऐवजी स्वतःच निघून जाण्याने फारच उलट परिणाम होतो हे उघड आहे.

वेलस्ली याम गव्हर्नर जनरल याने आपला एजंट म्हणून सर्व अधिकार दिले होते. त्याअन्वये त्याने शिद्याचे लष्करातील सर्व युरोपियन व विशेषतः इंग्रज अधिकाऱ्यांना उद्देशून एक जाहीरनामा काढला होता की, जे कोणी शिद्याची नोकरी सोडून इंग्रजाकडे येतील त्यांना शिद्याकडे जो पगार मिळत होता तोच दिला जाईल. या जाहीरनाम्यावरून सर्व इंग्रज अधिकारी व बरेचसे दुसरे युरोपियन अमलदार शिद्याचे लष्कर सोडून इंग्रजाकडे गेले. ऐन वेळी हा विश्वासघात झाल्यामुळे शिद्याचे लष्करावर योग्य अमलदार राहिले नाहीत व त्याची बाजू लगडी पडली.

तरी सुद्धा शिद्याचे पलटणीनी व तोफखान्याने बरीच कामगिरी केली. डीबाँइन याने शिकविलेल्या पलटणी तर अमलदार नसताना^१ अखेरपर्यंत लढल्या. युरोपियन अधिकारी आपल्या लष्करावर नौकर ठेवण्यांत

१ डीबाँइन हा या वेळी रजेवर युरोपात गेला होता व त्याचे जागेवरील पेरन हा उत्तर हिंदुस्थानात होता. तोहि अखेर फितूर होऊन ज. लेक याजकडे बोलणे लावून शिद्याकडून इंग्रजाकडे निघून गेला. उ. हिंदुस्थानांतील शिद्याचे बरेच अमलदार फितुगीने जरी नाही तरी क्रमाक्रमाने इंग्रजास शरण गेले. बॉर्किन, दद्रनेक हे यापैकी होत. आग्र्याच्या किल्ल्यांतील मराठा शिबदीनें तर आपले इंग्रज अधिकारी फितूर होतील म्हणून त्यांस कैद करून ठेविले होते.

हाहि धोका होण्याचा किती सभव असतो हे प्रथमतःच यावेळी हिंदी संस्थानिकाच्या लक्षात आले असेल

मराठी लष्कर भोकरधन येथेच आहे असा समजुतीने स्टिव्हनसन हा त्या दिशेने गेला ता २३ चे रात्री त्याला एका नात्यावरून पलीकडे जाण्यास फार त्रास झाला त्याला वेलस्लीचे पत्र ता. २३ रोजी मिळाले नाही. ता. २४ चे सकाळी वरील पत्र पोहोचल्यावर तो निघाला व ता २४ चे सायंकाळी आसई येथे येऊन पोहोचला वेलस्लीने त्यास मराठे लष्कर उत्तरेकडे अजिठ्याचा घाट उतरून पळत चालले हाते त्याचा पाठलाग करण्यास पाठविले. शिद्याचे मुख्य सैन्य खानदेशातून कासारबारीच्या घाटाने पुण्याकडे रोख धरून निघाले स्टिव्हनसन हा (१५-१०-१८०३) थेट उत्तरेकडे जाऊन त्याने बऱ्हाणपुर शहर व अशीरगडचा किल्ला (२१-१०-१८०३) हस्तगत करून शिद्याचे उत्तरेकडील द्वार अडविले व सर्व खानदेशभर इंग्रजाचा अमल बसवून निजामाच्या सैन्यातील अधिकारी प्रातःभर नेमून तेथील वसूल घेणे सुरू केले. वेलस्लीनेहि त्याचप्रमाणे अहमदनगर व औरंगाबादचे आसपास शिद्याची सर्व टाणी हस्तगत करून तेथे आपला अमल सुरू केला

मागे निजामाचा मुख्य मोकळा राहील म्हणून वेलस्ली हा औरंगाबादेकडे निघाला. तो त्याला बातमी लागली की, शिदे व भोसले हे स्टिव्हनसनवर चाल करून बऱ्हाणपुर व अशीरगड घेण्याकरिता जात आहेत. म्हणून तो अजिठ्याचा घाट उतरून खाली आला हे समजताच मराठे लष्कराने उत्तरेचा रस्ता सोडून दिला व रघूजी भोसल्याने दक्षिणेचा रोख धरला अनकाई, टणकाई (मनमाडजवळ) च्या खिडीने तो निजामाच्या राज्यात धुमाकूळ घालण्याकरिता गोदावरीचा रोख धरून निघाला व टोर्के येथे त्याने काही दिवस तळ दिला त्यामुळे निजामाच्या राज्याचे रक्षण करण्याकरिता वेलस्ली पुन. घाट चढून दक्षिणेस फिरला

१ मराठी लष्कराने आश्विन शुद्ध ८ व ९मीस तोडापुराजवळ घाट उतरून तोडापुरास मुक्काम केला व तोडापुरासच दसरा केला.

(मराठी का. प. अप्रकाशित)

व औरंगाबादेच्या रोखाने पुढे आला. कॅ बेन्स नावाचा अधिकारी १४००० बैल धान्याने भरून इंग्रज लष्कराकडे नेत होता; त्यावर रघूजीने आंबड येथे हल्ला करून त्याचे २०० बैल नेले परंतु वेलस्ली त्याचे मागोमाग येऊ लागल्यामुळे रघूजी शेंदुर्जन, राक्षसभुवन, पंढण व रामपुरी या मार्गाने गोदावरीच्या काठाने वेलस्लीस झुकाड्या देत राहिला व नंतर वऱ्हाडात शिरून त्याने उत्तरेचा रोख धरला त्यापूर्वी रघूजीने व्यंकोजीस पुढे वऱ्हाडात सैन्य जमा करण्यास पाठविले होते. व्यंकोजी व भोसल्याचे दुमरे सरदार रामचंद्र वाघ व माधवराव नीलकंठ हे बाळापुरास तळ देऊन सैन्य जमा करीत राहिले तसेच विठ्ठल बल्लाळ सुभेदार हाहि सैन्य जमा करून बाळापुरास पाठवीत होता व्यंकोजीने दौलतराव शिंद्यास व रघूजीस पत्रे पाठवून आकोटाचे जवळपास सर्वांनी जमावे असा संकेत केला. नरनाळा व गाविलगड किल्ल्याच्या अलीकडे इंग्रजाना अडवावे व आपणासहि किल्ल्याचा आधार असावा असा व्यंकोजीचा बेत होता.

स्टिव्हनसन याने वऱ्हाणपुर घेतल्यानंतर त्याने मेळघाटांतून परभारे जाऊन गाविलगडास वेढा द्यावा असा वेलस्लीने त्यास हुकूम पाठविला होता. गाविलगड हे भोसल्याचे मुख्य मजबुतीचे ठिकाण असल्यामुळे गाविलगडास वेढा पडताच भोसल्यास तिकडे जावे लागेल या उद्देशाने वेलस्लीने ही योजना केली होती. स्टिव्हनसन हा गाविलगडच्या रोखाने निघाला, हे समजताच रघूजी त्या बाजूस निघाला व वेलस्लीहि पश्चिम वऱ्हाडातून लोणार, मेहकर या मार्गाने बुलढाण्याजवळील राजूरचा घाट उतरून उत्तरेकडील वऱ्हाडच्या मैदानावर आला व शिंदे व भोसल्याच्या हालचालीवर नजर ठेवून तेथेच थांबला.

शिंद्याने पुण्याचा रोख सोडून तोहि मलकापुर मार्गाने पूर्वेकडे वऱ्हाडात शिरला. भोसले व शिंदे याचे सैन्य एकमेकांच्या जवळ येऊन त्यांचा मिलाफ झाला व ते पुढे आकोटाकडे निघाले

स्टिव्हनसन एकदम गाविलगडावर न जातां मराठे लष्कर आकोट, अडगांव या भागात आहे असे समजल्यामुळे तो त्या रोखाने तिकडे आला.

पश्चिमेकडून वेलस्ली हाहि मराठे लष्कराच्या रोखाने पूर्वेस येत होता. त्याची व स्टिव्हनसनची बाळापुराजवळ गाठ पडली. आसईच्या लढाईनंतर पधरा दिवसानी शिद्याकडून वेलस्लीकडे तहाचे बोलणे सुरू झाले वाजीरावाचा हस्तक बाळोजी कुंजर हा शिद्याच्या लष्करात होता. त्याने वेलस्लीस पत्र लिहून एक इंग्रज अधिकारी व एक निजामाचा अधिकारी यांनी शिद्याचे लष्करांत यावे व तहाची वाटाघाट करावी असे वेलस्लीस सुचविले. परंतु आपण आपले वकील शिद्याच्या लष्करात पाठविले म्हणजे इंग्रज हेच तह करण्यास चाहतात असा समज होईल म्हणून वेलस्लीने ते नाकारले व तुमचे वकील आमचेकडे बोलण्यास पाठवा म्हणून शिद्यास उत्तर दिले. शिवाय वेलस्ली-बरोबर आप्पा देसाई निपाणकर हा पेशव्याच्या लष्करात होता. त्याच्या मार्फतीनेहि शिद्याने बोलणे लावले व यशवंतराव घोरपडे व नारोपंत नांवाचे गृहस्थ त्याचेतर्फे वेलस्लीचे लष्करात आले. तहाची वाटाघाट सुरू आहे तोपर्यंत वेलस्लीने मराठ्यावर चाल करू नये असे शिद्याचे वकीलाचे म्हणणे पडले व त्याप्रमाणे वेलस्लीने ता. २३ नोव्हेंबर रोजी कनूल केल की शिद्याने आपले लष्कर एलिचपूरचे पूर्वेस बीस कोसापलीकडे न्यावे म्हणजे इंग्रज पुढे चाल करणार नाहीत. भोसल्याकडून कोणी वकील आला नव्हता म्हणून त्याचेवर मात्र चाल करण्यास इंग्रज माकळे राहतील असे वेलस्लीने शिद्याचे वकीलास बजावले.

भोसल्यास सोडून आपणच तह करणे शिद्यास पसंत पडले नाही म्हणून शिद्याने आपले लष्कर भोसल्यास सोडून पलीकडे नेले नाही. त्यामुळे हे बोलणे येथेच थांबले व वेलस्लीने मराठ्यावर चाल केली

भोसल्याचे लष्कराचा तळ नरनाळ्याच्या दक्षिणेस (आकोटच्या पश्चिमेस) अडगांव येथे पडला होता. रघूजी स्वतः तेथे हजर नसून त्याचा भाऊ व्यंकोजी ऊर्फ मन्याबापू हा त्यावर मुख्य होता. रघूजी हा पूर्वेकडे अतरावर जाऊन राहिला. शिद्याचे स्वाराचा जमाव तेथून दोन कोसावर शिरसोली या गावावर होता व दौलतराव शिंदे स्वतः तेथे हजर होता. वेलस्ली व स्टिव्हनसन याची लष्करेहि ता. २८ नोव्हेंबर रोजी एकमेकांच्या जवळ आली व दोघेहि मराठ्यावर हल्ला करण्याचे तयारीने चालले

ता २९ नोव्हेंबर रोजी वेलस्ली व स्टिव्हन्सन दोन्ही सैन्ये एकत्र करून मराठे लष्करावर हल्ला करण्यास निघाले तो त्यास समजलें की, मराठे तळ हलवून पलीकडे जातात. म्हणून अडगांवाचे जवळपास आपण तळ द्यावा व मराठे पुढे कोणीकडे जातात हे पहावे म्हणून वेलस्लीने अडगावचे रोखाने जाऊन तेथे मुक्काम करण्याचे ठरविले.

वेलस्ली व स्टिव्हन्सन तिसरे प्रहगाचे सुमारास अडगांवचे दक्षिणेस पाथरडी या गावी पोहोचले तो त्यांना दिसून आले की, मराठे लष्कर पुढे निघून गेले नसून तेथेच युद्धाचे तयारीने राहिले आहे. त्यांची व इंग्रजांची म्हैसुरी तुकडी पृढे टेहळणीस गेली होती त्यांची थोडीशी चकमकहि झाली.

इंग्रजी लष्कर मजलीने थकून गेले हांते व ऊनहि कडक होते म्हणून एकदम हल्ला करावा की दुसरे दिवशी करावा याचा वेलस्लीस मोठा विचार पडला. आज हल्ला केला नाही तर रात्रीच मराठी लष्कर कूच करून निघून जाईल हाहि संभव होता. पाथरडीचे गढीचे बुरजावर वेलस्ली जाऊन त्याने तेथून दुर्विणीने मराठी लष्कराची नीट टेहळणी केली व एकदम हल्ला करण्याचा हुकूम दिला

इंग्रजी लष्कर आपल्या रागा जमवू लागताच हे एकदम लढाई देणार हे मराठी लष्कराच्या ध्यानात आले. ते लढाईच्या तयारीने अगोदरच उभे राहिले होते. त्यांनी इंग्रजी लष्करावर एकदम तोफा सुरू केल्या. त्यामुळे प्रथम इंग्रजी लष्करांत मोठाच गोधळ झाला. परंतु लौकरच तेहि शिस्तीने उभे राहिले व निकराने लढाई सुरू झाली

मराठी लष्कर अडगांवच्या दक्षिणेस अडगांव व शिरसोली यामध्ये असलेल्या मोठ्या मैदानावर उभे होते. अडगांवचे गाव व मळे याच्या पाठीस होते. त्याच्या फौजेची रचना अशी होती की मध्यभागी भोसल्यांचा तोफखाना व त्याचे पाठीमागे मन्याबापूचे व बेनीसिंग किल्लेदार याचें पायदळ, त्याचे डावीकडेस विठ्ठल बल्लाळ याचे हाताखाली त्याचे घोडेस्वार, उजवीकडेस दौलतराव शिंद्याचे घोडेस्वार व त्याचे उजवीकडेस व पाठीमागे पेढारी व बाजारबुणगे. शिंद्याचे लष्करांत मुख्यतः घोडे-

स्वारच होते. पायदळ फार थोडे होते. भोसल्याचे व इंग्रजांचे लष्कराचे दर-
म्यान एक नाला होता व मैदान पूर्ण सपाट नसून बारीकसारीक नाल्यांनी
भरलेले होते. मराठी लष्कराचा तळ एकदरीत पाच मैलावर पसरलेला
होता. (नकाशा पहा)

इंग्रजाकडे मध्यभागी सामन्याम वेलस्ली व भिठ्वहनसन याची पायदळे व
त्याचेमागे स्वार, उजवीकडेसहि घोडेस्वार, डावीकडेस निजामाचे घोडेस्वार राजा
महिपतराम याचे हाताखाली व एलिचपुरच्या **नामदारखां** नबाबाचे लष्कर
सलाबतखां याचे हाताखाली, तसेच म्हैसूरचे लष्कर **विष्णाप्पा** नावाचे
सरदाराचे हाताखाली याप्रमाणे होते पेशव्याचे लष्करहि **अमृतराव** पेश-
व्याचे हाताखाली इंग्रजाबरोबर होते. परंतु त्याचा तळ जवळच दुसरीकडे
होता व त्याने वेलस्लीकडे निरोप पाठविला की, लढाई केव्हा सुरू करणार,
त्याचप्रमाणे वेलस्लीनेहि लढाई सुरू होताच त्याचेकडे निरोप पाठविला. परंतु
तो वेळेवर न पोहोचल्यामुळे लढाई संपेपर्यंत तो येऊ शकला नाही.

अडगांवची लढाई २९-११-१८०३ — इंग्रजी लष्कर पुढे येत आहे ही
बातमी मराठ्यांना समजली होती असे दिसते व ते येताच हल्ला करतील
म्हणून मराठी लष्कर लढाईच्याच तयारीने होते इंग्रजी लष्कर मात्र **पाथ-**
रडीस तळ देण्याच्या विचाराने तेथे आले होते. परंतु त्याच्या तलाव्याच्या
म्हैसूरच्या तुकडीची मराठ्यांच्या तुकडीशी चकमक झाल्यामुळे वेलस्लीस
त्याच्या मदतीस सैन्य पाठवावे लागले. ते सैन्य पुढे येतांच त्यांना मराठे
लष्कर तयारीने उभे आहे असे दिसले. मराठ्यांनी आपणावर हल्ला करण्या-
पेक्षा आपणच हल्ला करणे बरे असे वेलस्लीने ठरविले. त्याने
मराठ्यांच्या समोर आपले पायदळ पुढे घातले तोच मराठ्यांच्या तोफा
सुरू होऊन त्याचे गोळे पायदळावर येऊ लागले. परंतु एकदा इंग्रजी
सैन्य तोफाच्या मान्याचे बाहेर शिस्तीने उभे राहिल्यानंतर ते व्यवस्थेने
हल्ला करीत चालले. प्रथम मराठ्यांच्या लष्करातील अरब पायदळाने
मोठ्या निकराने इंग्रजी पायदळावर हल्ला केला व त्याच्या पाचशे माण-
सांची कत्तल होईपर्यंत ते निकराने लढले. शिंयाचे स्वारांनी **गोपाळराव**
भाऊ याचे हाताखाली इंग्रजी लष्करावर हल्ला केला पण तो इंग्रजांनी

मागें हटविला व भाऊ जखमी झाला. भाऊ जखमी होऊन पडताच शिंद्याचे लष्कर पळत सुटले व त्याचेमागें मोगल व इंग्रजी लष्कराने पाठलाग केला अरबाचा हल्ला मागे हटताच इंग्रजी पायदळाने व स्वारांनी मराठ्यांच्या मध्यभागाचे व डावीकडचे भागवर हल्ला करून त्याची पिछेहाट केली व त्यांना पळवून त्याचा पाठलाग केला. ^१ इतक्यात सध्याकाळ झाली परंतु रात्र चादणी असल्यामुळे त्यांनी बराच वेळपावेतो पाठलाग करून मराठ्यांची कत्तल केली. भोसल्यांच्या ३८ तोफा व सर्व दारूगोळा इंग्रजांचे हाती सापडला. तसेच बरेचसे हत्ती व सामानहि सांपडले. बेनीसिंगाचे लष्कर निकराने लढले व बरेचसे कापले गेले.

प्रथम मराठ्यांच्या तोफानी इंग्रजी लष्करांत जी धादर उडाली त्यामुळें त्याचें सर्व लष्कर पळत सुटले व जवळजवळ इंग्रजाचा मोड होण्याचीच वेळ आली होती, त्याच धादलीत मराठ्यांनी चोहोकडून एकदम हल्ला केला असता व इंग्रजी सैन्य पुन्हा व्यवस्थेने उभे राहण्यास अवसर मिळाला नसता तर लढाईचा परिणाम वेगळाच झाला असता. खुद्द वेलस्ली या प्रसंगाबद्दल म्हणतो —

“ मराठ्यांच्या तोफा सुरू होताच तीन सबध पलटणी, ज्यांनी आसईच्या लढाईत फार उत्तम कामगिरी केली होती त्या धूम पळत सुटल्या, याला तुम्ही काय म्हणाल ? शिवाय आसईच्या लढाईतकी अडगावची लढाई प्रखरहि झाली नाही. सुदैवाने मी तेथे जवळच होतो म्हणून बरे झाले. मी एकदम त्यांना मागे हटवून जमा केले व सुव्यवस्थित रीतीने उभे केलें. नाहीतर ही लढाई गमावलीच होती. या गोघळामुळे तोफाची जमवाजमव करण्यात फारच वेळ गेला; म्हणून सध्याकाळी जास्त वेळ राहिला नाही. नाहीतर आम्हांस आणखीहि कामगिरी करतां आली असती. मी स्वतः सकाळी सहा वाजल्यापासून रात्री बारा वाजेपर्यंत सारखा घोड्याच्या पाठीवर होतो व सर्व सैन्यहि दिवसभर सशस्त्र होतें. ” ^२

जनरल वेलस्ली याचेबरोबर या मोहिमेच्या आरंभापासून पुढें प्रसिद्धीस

^१ Wellesley's despatches & Elphinstone's life.


^२ Wellington's despatches II P. 561.

आलेला माऊंट स्टुअर्ट एलिफन्स्टन हा फार्शी दुभाष व असिस्टंट म्हणून होता. त्याने आसई, अडगांव वगैरे टिकाणच्या हल्ल्याचे वर्णन लिहून ठेविले आहे^१. अडगांवच्या लढाईच्या दुसरे दिवशी सकाळी एलिफन्स्टन हा लढाईच्या जागेवरून टिडला त्याने पाहिलेली हकीकत पुढीलप्रमाणे लिहिलेली आहे “सकाळी न्याहारानंतर मी व इतर मंडळी लढाईच्या जागी गेलो. भोसल्याने टाकून दिलेल्या २९ तोफा आम्ही मांजल्या न्यापैकी तीन खोखडी होत्या ७१ व ७८ नंबरच्या पलटणीने जेथे हल्ला केला तेथे प्रेताचे ढीग पडले होते पडलेले सर्व लोक मुसलमान असून त्याचे पोषाख निळ्या रंगाचे होते त्यांना लाव दाढ्या असून ते रूपाने देखणे होत त्यात पुष्कळ म्हातारेहि होते त्यांपैकी निघे तर रंगाने उजो गोरे होते की अत्यंत उत्तम युरोपियनाच्या रंगाचेच ते होते. फक्त ऊन लागते तेव्हाच भागावर काळसर छटा होती यांना फारशी रिमाला असे म्हणत होते कोणी म्हणतात हे अरब शिपाई होते. हे एकदर तीनचारशे एकाच जागी पडले होते. नंतर आम्ही जेथ आमच्या स्वारांनी हल्ला केला होता त्या जागी गेलो. तेथे आम्हास वाटले होते निनकी प्रेते दिसली नाहीत. काही लोकाना मात्र भयकर जखमा होत्या व कित्येकांची शिरे कापून नेली होती आम्ही अडगावच्या मळचापर्यंत गेलो^२’

अडगावच्या लढाईनंतर मराठे सैन्याची पागापाग झाली व वेलस्लीने भोसल्याचा मुख्य किल्ला गाविलगड हा घेण्याकरिता निकडे चाल केली. बेनीसिंग किल्लेदार व त्याचे राहिलेले सैन्य किल्ल्यात जाऊन बसले होते. वेलस्ली व इग्रजाचे दुसरे सैन्य एलिचपुगम जाऊन तेथील नवावाच्या मदतीने त्यांनी वेढ्याची सर्व तयारी केली मिटव्हन्सन हा अशीरगडाहून गाविलगडास वेढा देण्याच्या तयारीने सर्व सामान घेऊन आला होता शिवाय अडगांवच्या लढाईत भोसल्याच्या सर्व तोफा इग्रजाच्या हाती सापडल्यामुळे त्याहि वेढ्याच्या कामास उपयोगी पडण्यासारख्या होत्या.

१ इग्रज लेखकाची वर्णने एकतर्फी असल्यामुळे जरी त्यात थोडीबहुत अतिशयोक्ति असली तरी दुसऱ्या बाजूचे वर्णन तपशीलवार आढळत नसल्यामुळे तुलना करण्यास जागा नाही.

२ Life of Elphinstone. Vol. I. P. 90.



गाविलगड किल्ल्याचा वाहेरचा भाग]

[पृष्ठ ३३७

गाविलगड हा किल्ला फार मजबूत म्हणून त्यावेळी त्याची प्रसिद्धी होती. मेळघाटाच्या अत्यंत डोंगराळ व विकट भागात तो असल्यामुळे अशीर-गडाप्रमाणे एकदम किल्ल्याच्याजवळ तोफा, गाड्या वगैरे अवजड सामान नेणे कठीण असे.

गाविलगड किल्ला मूळ तेशील गवळी राजानी बांधला अशी आख्यायिका आहे. त्याचे पूर्वीचे नाव 'गवळीगड' होते अशीहि दंतकथा आहे परंतु ऐतिहासिक पुराव्यांप्रमाणे हल्लीच्या स्थितीत तो प्रथम यह्यामनी घराण्यातील नववा राजा अहमदशाहा वली याने इ. स. १४२५ मध्ये बांधल्याबद्दल फेरिस्त्याच्या ग्रंथात उल्लेख सापडतो त्यानंतर इ. स. १४८८ मध्ये इमादशाही घराण्यातील मूळ पुरुष फतेहल्ला याने त्याची दुरुस्ती केली. त्यानंतर १५७७ मध्ये निजामशाही कारकीर्दीत यहीरामगवा नावाच्या सरदाराने त्याची आणखी दुरुस्ती केली.

जानील किल्ल्याच्या बाहेर "बाहेरचा किल्ला" म्हणून दुसरा कोट भोसल्यांनी बांधला असून त्यावर बालबोधी लिपीत काही मजकूर खोदलेला आहे परंतु तो अस्पष्ट असल्यामुळे वाचना येत नाही.

नरनाळा, गाविलगड व मेळघाटातील इतर लहान मोठे किल्ले बेनीसिंग जमादार या रजपुतांचे ताब्यात असत व प्रत्येक किल्ल्यावर त्याचे तर्फेचा एक एक किल्लेदार असे. बेनीसिंगाचा मूळ पुरुष शामसिंग यास पहिल्या रघूजीने बगाव्यातून बक्षीराम या सरदाराबरोबर पाडाव करून आणिले परंतु तो शूर व दमानी आहे असे पाहून रघूजीने त्यास बाढवीत बाढवीत त्याचे ताब्यात मेळघाटातील सर्व किल्ले व सातपुड्याच्या उत्तरेकडील सावळीगड, भवरगड, भैरवगड वगैरे लहान किल्ले दिले. शामसिंग मेल्यावर त्यास पुत्र नसल्यामुळे त्याचा पुतण्या प्रमोदसिंग यास त्याचें काम दिले. प्रमोदसिंग हा अल्पवयी असल्यामुळे त्यास शिकवून तयार करण्यास व त्याचे वतनाचे रक्षण करण्यास राजाने त्याचा आप्त दर्यावसिंग रजपूत व रामाजी केशव नावाचा ब्राम्हण असे नेमले व त्यांचे जवळून प्रमोदसिंगाशी प्रामाणिकपणे वागू अशा शपथा घेवविल्या. प्रमोदना. इ. २२

सिंग मोठा झाल्यावर त्याजवर भोसल्याची गैरमर्जी होऊन दर्यावसिंगास किल्लेदारी मिळाली परंतु पृढे राजाने प्रमोदसिंगास कामावर घेतले. प्रमोदसिंगानंतर ते काम बेनीसिंगास दिलें. बेनीसिंग हा फार शूर व कर्तबगार निघाला. तोच यावेळी या किल्ल्याचा मुख्य अधिकारी होता व तो गाविलगड किल्ल्यातच सहकुटुंब रहात असे. याच किल्ल्यात दुसरेहि रजपूत अधिकारी बेनीसिंगाचे आधाराने रहात असत. त्यातच हल्लीच्या कळमगव्हाणचे जहागिरदाराचे पूर्वज असत. हल्ली बेनीसिंगाचे वंशज भैसदेही (बैतूल) येथें राहतात.^१

गाविलगडची लढाई ता. १३-१४-१५ डिसेबर १८०३.—वेलस्ली हा ता. ५ डिसेबर १८०३ रोजी एलिचपुरास आला व लागलीच निघून ता. ७ रोजी गाविलगड किल्ल्याचे पायथ्याशी दक्षिणेस देवगांव नावाचे लहानसे खेडे आहे तेथे आला व तेथेच त्याने आपल्या मैत्र्याचा तळ दिला. देवगावचे बाजूने किल्ला फार उंच असल्यामुळे किल्ल्यावर चांगला मारा होणार नाही म्हणून उत्तरेकडील बाजूने मारा करण्याकरितां त्याने स्टिव्हनसन यास दुसरे रस्त्याने पाठविले. तिकडील रस्ता दाखविण्यास एलिचपुरच्या नवाबाच्या पदरचे लोक स्टिव्हनसनच्या बरोबर होते. स्टिव्हनसनच्या मर्जीप्रमाणे मान्याची जागा सापडताच तेथे स्टिव्हनसनने तोफाचे मोर्चे बांधले. स्टिव्हनसन यास तीस मैलाचे चक्कर घेऊन या जागी यावे लागले. वर चढण्यास रस्ता नसल्यामुळे नवीन रस्ते तयार करून हाताने सामान व तोफा ओढीत वर न्याव्या लागल्या. तीस मैल जाण्यास त्यास पांच दिवस लागले. परंतु एवढ्या कष्टाचे फळ स्टिव्हनसन यास मिळाले. कारण याच जागेवरून मारा यशस्वी झाला. दुसरीकडील मारा फुकट गेला. स्टिव्हनसन याने ता. १२-१२-१८०३ रोजी उत्तरेकडील बाजूच्या लबाडा^२ या खेड्याजवळ आपला तळ दिला.

ता. १२ रोजी रात्री स्टिव्हनसनने उत्तरेकडील दरवाजावर मारा करण्याकरितां मोर्चे बांधून तयार केले व दुसरे दिवशी वेलस्लीनेहि दक्षिणेकडून

१. नाग. भोसले. कागदपत्र. ले. ६३-६५

२. हल्ली ओसाड.

पीरफते या दरवाजावर तोफा चालवून हल्ला करण्याचा उभयतांचा संकेत ठरला.

ता १३ चे सकाळपासून दोन्हीकडून किल्ल्यावर तोफांचा मारा सुरू झाला. वेलस्लीकडील हल्ल्याचा विशेष उपयोग झाला नाही. कारण तोफा टेकडीवर चढविता येईनात. त्यामुळे किल्ल्यावर मारा लागू होईना. पितळी लहान तोफा टेकडीवर चढविल्या. परंतु त्या लहान असल्यामुळे त्यांचा जोर चालेना व दरवाजा व तटबंदी पडेना. परंतु या मान्यामुळे किल्ल्यावरील लोकांचे लक्ष उत्तरेकडून दक्षिणेकडे लागले व स्टिव्हनसन यास बरीच मदत झाली. स्टिव्हनसनचे मान्याचे जागेवरून मात्र चांगला उपयोग झाला; कारण ती जागाच मारा करण्यास सोईस्कर अशी होती. असे म्हणतात की, एलिचपूरच्या नवावाच्या पदरच्या एका गोडाने वेलस्लीस सांगितले होते की, तुम्ही काही केले तरी किल्ल्यावर मारा लागू होणार नाही व तुम्हास मान्याची जागा कधीच सापडणार नाही. वेलस्लीने त्याच्या पोटात शिरून उत्तरेकडील मान्याची जागा समजून घेतली व तिकडे जरी रस्ता मुळीच नव्हता तरी त्या गोडास बरोबर देऊन स्टिव्हनसन यास त्याच कारणाने तीस मैलाचे चक्कर घेऊन पाठविले व त्यामुळेच किल्ला हाती आला.

ता. १४ चे सायंकाळपर्यंत उत्तरेकडील दरवाजाकडून बराच मारा होऊन किल्ल्यास भगदाडे पडली व त्यातून हल्ला करण्याची तयारी रात्रभर स्टिव्हनसन याने करून ठेवली.

केनी नावाच्या इंग्रज सरदाराच्या हाताखाली मद्रासचे हिंदी पायदळ व स्टिव्हनसनचें हिंदी लष्कर व काही इंग्रजी पलटणी देऊन ता. १५ रोजी दिवसा १० वाजता हल्ल्यास उत्तरेकडून सुरुवात झाली. इंग्रजांकडील लष्करानें पडलेल्या तटबंदीतून आत घुसून आर्तील लष्कराशी लढाई सुरू केली.

इकडे दक्षिणेकडे वेलस्लीने आपल्या सैन्याच्या दोन तुकड्या केल्या. आपण स्वतः दक्षिण दरवाजावर राहिला. व क० चामर्स यास त्यानें वायव्येकडील दरवाजावर पाठविलें. या दोन्ही तुकड्यांची कांहीच डाळ शिजेना. किल्ल्यास अगर दरवाजास भोंक पडेना व हल्ला करण्यास प्रसंग

येईना त्यानी एकसारखा तोफाचा मारा चालविला पण व्यर्थ परंतु त्यामुळे आतील लष्कर इकडे गुंतून उत्तरेकडील दरवाजाकडील जोर कमी होऊन केनीच्या हल्ल्याम मदत झाली

केनीच्या हल्ल्याने किल्ल्यावरील लष्कर हटून वायव्येकडील दरवाजाने बाहेर पडण्यास पहात होते त्यांना दुसरा मार्ग न राहिल्यामुळे ते वायव्येकडील दरवाजा उघडून बाहेर पडले दरवाजा आयताच उघडल्यामुळे चामर्स यास आयतेच आत घुसण्यास सापडले केनीला पहिल्या हल्ल्यात यश मिळाले परंतु किल्ल्यावरचे रजपूत व मराठे निकराने लढले व कदाचित् आणखी नेट धरते तर केनीच्या लष्करास पचाईत पडली असती म्हणून केनी याने प्रथम वायव्येकडील दरवाजा उघडून चामर्स यास आत घेण्याकरिता एक टोळी पाठविली. हेतु हा की दरवाजा उघडून आपले लष्कर आत घ्यावे म्हणजे आयतीच कुमक मिळेल तीहि टोळी याच वेळी वायव्य दरवाजाजवळ येऊन पोहोचली. चामर्स याने पळणाऱ्या लोकांची कत्तल करून आतील लष्करास आयते वेळी मदत पोहोचविली

पण एवढ्याने अर्धेच कार्य झाले. गाविलगड किल्ल्याम दोन तटबन्दा असून एक आतील किल्ला व एक बाहेरचा किल्ला असा दुहेरी बंदोबस्त होता बाहेरचा किल्ला ताब्यात आला. पण आतील किल्ल्यास तोफा आणून भोक पाडणे अगर दरवाजे फोडणेहि शक्य नव्हते दिल्ली दरवाजा हा फारच मजबूत केलेला व त्यावर बंदोबस्तहि खूप होता किल्लेदार व स्वतः बेनीसिंग मुख्य रक्षक तेथे जातीने खपत होता.

किल्ल्यावर चढून जाण्याशिवाय दुसरा इलाज दिसना शेवटी शिड्या लावून डग्री लष्कर वर चढले व हल्ला करून आत घुसून दरवाजा उघडला दिल्ली दरवाजा उघडतानासुद्धा भयंकर लढाई झाली. बाहेरील किल्ल्याच्या रक्षणात किल्ल्यातील बरेचसे लोक मेले व पुष्कळ पळून गेले शूर किल्लेदार व इमानी बेनीसिंग मात्र अखेरपर्यंत आपल्या थोड्याशा लोकांसह मरेपर्यंत लढले. दरवाजा उघडला तेव्हा दरवाजात प्रेताचा खच पडला होता खुद्द बेनीसिंगाचें व किल्लेदाराचे प्रेत दरवाजातच सापडले.

बाहेरील किल्ला पडताच आतील किल्ल्याच्या उरलेल्या शिबंदीस पुढील

भविष्य कळून चुकले दोन्ही बाजूनी आत घुसलेल्या प्रचंड सैन्यापुढे आतील थोडेसे लष्कर काय करणार ? हा परिणाम जाणून रजपूत स्त्रियांनी जोहार केला व बेनीसिंग व इतर रजपूत दिल्लीदरवाजावर आपला देह ठेवण्याकरिता निश्चयाने पुढे आले. पुरुषांचे मनोरथ पूर्ण झाले परंतु गड-वडीत व्यवस्थित रीतीने जोहार न झाल्यामुळे बायकांपैकी दोघी जणी मेल्या परंतु बाकीच्या जिवंत राहिल्या

खुद्द कर्नल केनी या लढाईत पडला त्याम एलिचपुर येथे पुरण्यात आले. हल्लीच्या म्युनिमिपल ऑफिसाचे मागे त्याची कबर आहे.

गाविलगडच्या किल्ल्यात वरीच लूट सापडली या किल्ल्यात भोसल्याचा बराचसा खजिना रहात असे यानच एक बहुमोल कुराणाची प्रत होती. नी एलिचपुरच्या नबाबाने नेली व त्याचे सगही ती बरेच दिवस होती.

केनीबरोबर ता १५ च्या हल्ल्यात एलिफन्स्टन हा स्वतः गेला होता. त्याने या हल्ल्याची हकीकत पुढीलप्रमाणे लिहून ठेविली आहे. “हल्ल्याचे काम क० केनी याजकडे दिले आहे हे समजताच मी केनीकडे गेलो व त्याम आपलेबरोबर येऊ देण्यावद्दल मी परवानगी मागितली. त्याने रुकार देताच मी जाण्यास तयार झालो आम्ही आमच्या तरवारी उपसल्या, कबर-पट्ट्यास पिस्तुले लटकावली व कबरास रुमाल गुंडाळले व पडलेल्या भग-दाडाकडे निघालो. आमचे मागे आघाडीस स्वतः केनी व इतर ऑफिसर्स असून पलटणीतील शिपाई होते. तटाचे संरक्षण करणाऱ्या किल्ल्यातील शिबदीकडून नेटाने प्रतिकार होईल हे आम्ही जाणून होतो तटाजवळ येताच तटावरून भगदाडाकडे पळत येताना आतील लोक आम्हास दिसले. केनी म्हणाला ‘ते पहा भगदाडाचे संरक्षण करण्यास किल्ल्यातील लोक येत आहेत.’ मी म्हटले ‘ते पळून तर जात नाहीत ना ?’ केनी म्हणाला, ‘छे, छे, ते इतक्यातच पळून जाणार नाहीत !’ आम्ही तसेच पुढे चाललो. आम्हास आश्चर्य वाटले की, आतील लोक आम्हावर गोळ्या कां झाडत नाहीत. आमच्या तोफांचे गोळे मात्र आमच्या मागून व आमच्या डोवऱ्यां-वरून किल्ल्यात जाऊन पडत. आम्ही भगदाडाजवळ गेलो, थोडा वेळ तेथे थांबलो व एका सार्जंटाची तुकडी पाठवून मागाहून आम्ही सर्व भग-

दाडावर चढून मोठी गजंना करून आत उड्या टाकल्या आत आम्हास अडविण्यास लोक आले होते. त्यावर आम्ही सगीनीचा मारा करताच ते पळाले व वायव्येकडील दरवाजाने बाहेर पळून जाण्याकरिता तिकडे धावले व तो दरवाजा उघडून बाहेर पडले तोच त्या दरवाजावर हल्ला करण्याकरिता वेलस्लीने क० चानर्स यास पाठविले होते तो किल्ल्याच्या बाहेरच उभा होता. त्याने त्याची कत्तल चालविली इकडे मागाहून आमचे बरोबरच्या लष्करानेहि त्याचा पाठलाग केला होता त्यानी किल्ल्यावरून त्यांचेवर बडुकाचा मारा केला. याप्रमाणे या लोकांचा पूर्ण नाश झाला.

“नंतर आम्ही किल्ल्याकडे परत वळलो, तो आम्हास आढळून आले की, आम्ही मुख्य किल्ल्यापासून दूर अशा एका स्वतंत्र टेकडीवरच अद्याप आहो व मुख्य किल्ला पलीकडच्या दुसऱ्या टेकडीवर असून दोन्ही टेकड्याच्या दरम्यान एक मोठा खोरा आहे व त्याचे पलीकडे दुसरी एक दुहेरी तटबंदी असून तेथेहि मजबूत दरवाजे आहेत आम्ही अगदी आश्चर्यचकित व निराश झालो व आम्हास असे वाटले की, किल्ल्याबाहेरच्या तोफा आत आणून त्या या टेकडीवरून किल्ल्यावर लावून आतील भित पाडीपर्यंत आपणास येथेच दबा धरून रहावे लागणार. क० केनी हा आम्हास कोठे दिसेना. शेवटी काही वेळाने केनी हा खोरा चढून एकटाच आंतील तटबंदीच्या दरवाजाजवळ उभा असलेला आम्हास दिसला.

“आम्ही व सर्व युरोपियन शिपाई एकदम दरी ओलाडून केनीकडे गेलो. आतील तटाबाहेर टेकडीचा कडा तुटलेला असल्यामुळे एक एक मनुष्य वर चढून जाऊ लागलो, आंतील तटावरून आमचेवर बडुकीचा मारा सुरू झाला. परंतु बाहेरच्या तटबंदीच्या भगदाडातून हळूहळू सर्व लष्कर आत येऊन आतील टेकडी आमच्या लष्कराने भरून गेली व त्यांनीहि किल्ल्यातील लोकांवर बडुकाचा मारा सुरू केला व सर्व टेकडीभर बडुकाच्या गोळ्यांचा निनाद दुमदुमत राहिला. हा देखावा अवर्णनीय होता. शेवटी आमचे लष्कर तट चढून आत शिरले व त्यानी पहिला दरवाजा उघडला. लागलीच शिड्या आणवून त्या आतील दुसऱ्या भितीस लावल्या व आमच्या लष्कराने आत उड्या टाकल्या. मराठ्यांचे लष्कर पळून गेले व किल्ला आमच्या स्वाधीन झाला.

“ जनरल वेलस्ली हा किल्ला पडल्यावर किल्ल्यांत आला व त्याने प्रथम किल्लेदाराबद्दल तपास केला व तो पहिल्याने त्याचे घरी गेला. घरी त्याचा नऊ दहा वर्षांचा एक उमदा मुलगा होता. त्याला बापाबद्दल कांहीच माहीत नव्हते. तो म्हणाला ‘ किल्लेदार घरी नसून दोन तासांपासून बाहेर गेला आहे.’ त्याला बिचाऱ्याला कांहीच माहीत नव्हते. नंतर तपास केल्यावर किल्लेदाराचे व बेनीसिगाचे प्रेत आतील दरवाजाजवळील प्रेताचे ढिगात सापडले. ते दोघेहि प्रामाणिकपणें व निकराने लढले. मरणापूर्वी त्यानी रजपुताच्या रीतीप्रमाणे आपल्या स्त्रियाचा जोहार करविला. चौदा बायकांपैकी तिघी मरण पावल्या होत्या व दोघीतिघीस जबर वार लागले होते. शस्त्राचा घात करणाऱ्या इसमाचे हात हे कृत्य करण्यास वाहकले नसावे. वेलस्ली स्वतः त्या बायकाकडे गेला व त्याने त्याची चागली बरदास्त ठेवविली बेनीसिग व किल्लेदार फार जहामर्दीने लढले परंतु त्याच्या लढण्यात किल्ल्याचे रक्षणाचा सुव्यवस्थितपणा दिसून आला नाही. स्वतःच्या शूरपणाने इतराना उत्तेजन देण्याचे कार्यहि त्याचेकडून झाले नाही बेनीसिगानें पडता पडता दोघातिघा इंग्रज शिपायाना टार मारले. ”

गाविलगडचा वेढा उठविण्याकरिता बाहेरून भोसल्याने कांही मदत केली नाही. आतील शिबदी वाढवून अगर अन्नाचा पुरवठा करून वेढा जास्त दिवस टिकविण्याचीहि खटपट झालेली दिसत नाही.

अडगांवची लढाई झाल्यानंतर वेलस्लीकडे रघूजी भोसल्याकडून तहाचे बोलणें लावण्याकरितां त्याचा वकील यशवंतराव रामचंद्र हा आला होता व गाविलगडची लढाई चालू असताना तो त्याचे छावणीतच होता. गाविलगड किल्ला पडल्यावर त्याने तहाची वाटाघाट निकराने चालविली. वेलस्लीने त्यामुळे देवगांवासच मुक्काम केला. यशवंतरावाचें म्हणणे की ही लढाई करण्यांत आमच्या मालकाची मुळीच चूक नाही. रघूजी हा इंग्रजाशी लढण्याकरितां खानदेशात आला नसून शिंदे, होळकरांचे भाडणांत शिंद्यास मदत करण्याकरिता आला होता. शिवाय मराठी राज्याच्या वहिवाटीप्रमाणे पेशव्याने इंग्रजाशी असा महत्त्वाचा तह केला तो शिंदे,

होळकर व भोसले यांच्या समतीशिवाय करावयाचा नव्हता व इग्रजानी असा तह त्या सरदाराच्या समतीशिवाय करणे गैर होते. वेलस्लीचे म्हणणे पडले की पेशव्याने तह करण्यापूर्वी सरदाराची समति घेण्याचे काहीच कारण नव्हते व त्यात इग्रजाची काहीच चूक झाली नाही. इग्रजाचा दोस्त निजाम याच्या सरहद्दीजवळ सैन्य जमा करण्यात व तेथून दूर निघून जा असे सांगितले असताना न जाण्यात शिंदे व भोसले यांनीच आगळीक केली.

देवगांवचा तह १७-१२-१८०३ —यानंतर तहाच्या शर्तीची वाटाघाट सुरू झाली व शेवटी खाली लिहिल्याप्रमाणे तह ठरला —

- १ कटक व बलसोर हे प्रांत व वर्धा नदीच्या पश्चिमेकडील वऱ्हाडचा सर्व भाग भोसल्याने इग्रजास व त्याचे साथीदारास द्यावा फक्त गाविलगड व नरनाळा हे किल्ले व त्याखालचा चार लक्षाचा मुलूख (आकोट, अडगाव, वडनेर, भातकुली व खटकाळी हे परगणे) मात्र भोसल्याकडे रहावे.
- २ निजाम, पेशवे व भोसले याजमधील तटे इग्रजाच्या मध्यस्थीने तोडावे.
- ३ कंपनी सरकाराशिवाय इतर युरोपियन व अमेरिकन लोकांशी भोसल्याने कोणताच संबंध ठेवू नये. इग्रजानी भोसल्याचे बिरादर व शत्रु यांशी संबंध ठेवू नये.
- ४ भोसल्याने मराठी राष्ट्र—संघापैकी इतरांशी काही संबंध ठेवू नये.
- ५ एकमेकांचे वकील एकमेकांच्या दरबारी रहावे.
- ६ ओरिसा व छत्तीसगडचे दरम्यान भोसल्याचे मांडलिक सस्थानिकांशी इग्रजानी अलीकडे तहनामे केले आहेत ते भोसल्याने मजूर करावेत ज्या सस्थानिकांशी असे तहनामे केले आहेत त्यांच्या याद्या गव्हर्नर जनरलकडून भोसल्यास दिल्या जातील.^१

१ या कलमास भोसल्याने पराकाष्ठेचे आढेवेढे घेतले व शेवटी बरेच दिवस या प्रकरणांत नागपुरास पत्रव्यवहार चालून तुम्ही या याद्या मजूर न केल्यास पुन लढाई करू अशी इग्रजानी रेसिडेन्समार्फत भोसल्यास धमकी दिली, नेव्हा त्याने ह्या याद्यावर सही केली. (Nagpur Residency Records)

वरील तहाप्रमाणे वेलस्लीने एल्फिन्स्टन यासच नागपुरास रेसिडेन्ट म्हणून नेमण्याबद्दल शिफारस केली व गव्हर्नर जनरल याने त्याची नेमणूक केली. हा नागपुराचा पहिला रेसिडेन्ट होय

यशवतराव रामचंद्र याने भोसल्यातर्फे या तहावर मही केली व इंग्रजांतर्फे जनरल वेलस्ली याने सही केली. यशवतराव रामचंद्र याम हा तह घडवून आणल्याबद्दल तहाहयात १५००० रु. दरमाल इंग्रजाकडून पेंशन मिळत होते ^१ या तहाची वाटाघाट चालू असता रघूजी हा मरावती जिल्ह्यातील कुठे येथे मुक्काम करून होता. तेथे जाऊन यशवतरावाने त्याची देवगावच्या तहास मान्यता घेतली.

देवगावच्या तहाबद्दल जनरल वेलस्लीने गव्हर्नर जनरल याम जे पत्र पाठविले ते पुढे पुरवणीत दिले आहे

१८०३ चे दुसरे मराठा युद्ध चालू असता बगालच्या इंग्रजी सैन्याने कॅ. हारकोर्ट याच्या हाताखाली भोसल्याच्या कटक प्रांतावर स्वारी केली व तो प्रांत जिंकून घेतला. तेथे भोसल्याचा बदोबस्त विशेष नव्हताच

या मोहिमेत भोसल्याचे फार नुकसान झाले. त्याचा सर्व खजिना रिवगमा झाला. कटकप्रांत गेल्यामुळे त्याचे पूर्वेकडील वर्चस्व नाहीसे झाले. तसेच तिकडचे सर्व माडलीक इंग्रजांचे अकित होऊन त्याची खडणीहि बंद झाली. वर्धेच्या पश्चिमेकडील वऱ्हाडचा श्रीमत भाग गमावल्यामुळेहि उत्पन्न बरेच कमी झाले. त्याचे पूर्वीचे उत्पन्न एका कोटीच्यावर होते. ते साठ लक्षावग आले व त्याची लष्करी सत्ता दुय्यम दर्जाची झाली

कटकप्रांत मिळविण्याची इंग्रजांची फार दिवसाची इच्छा तृप्त होऊन बगाल्यापासून तो मद्रासेपर्यंत सर्व किनारा इंग्रजांच्या ताब्यात आला. मराठेशाहीतील एक मोठा घटक कायमचा जायबंदी होऊन बगाल ते मुंबई-

१ अशी बक्षिसी देण्याची रीत हिदुस्थानात होती परंतु ती वकीलाच्या प्रामाणिकपणास बाधणारी होती. हाच अनुभव या सबंधांतहि आला. यशवतराव हा यापुढे इंग्रजांचाच पक्षपाती राहिला.

पर्यंत इंग्रजांचे वर्चस्व प्रस्थापित झाले. पूर्व व दक्षिण हिंदुस्थानात त्यांना कोणीच प्रतिस्पर्धी राहिला नाही उत्तरेसहि शिंदे व होळकर यांच्या मोडक्या मत्तेशिवाय त्यांना भिण्याचे कारण राहिले नाही. सबसीडियरी व इतर तहानी जवळजवळ सर्व हिंदुस्थानचे सैन्य त्यांच्या एकछत्री अमलाखाली आले व कोणताहि एक अथवा अनेक शत्रू त्यांच्याशी तोड देण्यास समर्थ राहिला नाही. शिद्याचीहि सत्ता पुढील सुर्जी अजनगावच्या तहाने व होळकराची पुढील युद्धात पूर्णपणे ढासळली.

सुर्जी अंजनगावचा तह (ता ३०-१२-१८०३)—भोसल्याची अवस्था पाहून शिद्यानेहि इंग्रजांशी तह करण्याचा निश्चय केला परंतु मुलूख सोडून देण्या-बद्दलची शर्त तो लोकर कबूल करीना. उत्तर हिंदुस्थानात त्याचेविरुद्ध इंग्रजांची मोहीम सुरू झाली होती व बराच प्रात इंग्रजांनी काबीज केला होता. तसाच अहमदनगर व जालन्यापासून बऱ्हाणपूरपर्यंत सर्व मुलूख इंग्रजांच्या ताब्यात गेला होता. शेवटी दुसरा इलाज नाही असे पाहून एलिचपुरच्या दक्षिणेस सुर्जी अजनगाव या गावी वेलस्लीचा व शिद्याचा खालीलप्रमाणे तह ठरला (ता. ३०-१२-१८०३).

- १ गंगा व यमुना यांचेमधील शिद्याचा मुलूख, जयपुर, जोधपुर व गोहद या सस्थानांच्या उत्तरेकडील सर्व मुलूख (जयपुर व जोधपुर यांचे दरम्यानचा मुलूख सोडून) अहमदनगर व भडोच हे किल्ले, त्यांचे खालचा प्रात व अजिंठाचा घाट व गोदावरी यांचे दरम्यानचा मुलूख शिद्याने इंग्रज व त्यांचे साथीदार यास द्यावा
- २ मोगल बादशहा, इंग्रज, निजाम, पेशवे व गायकवाड यांचेविरुद्ध असलेले आपले सर्व हक्क सोडून द्यावे.
- ३ या मोहिमेत जे राजे व जहागिरदार इंग्रजांशी तह करून त्यांचे दोस्त झाले असतील त्याजवर आपला काही हक्क सांगू नये.
- ४ दुसरे युरोपियन व अमेरिकन लोकांशी सबंध ठेवू नये. एकमेकांचे वकील एकमेकांचे दरबारी रहावे.
- ५ इंग्रजांनी वरील युद्धात शिद्याचे जिंकलेले किल्ले—अशीरगड व पावनगड, दोहद—यांचेखालील प्रातासह व बऱ्हाणपुर शहर शिद्यास परत द्यावे.

६ वादशहापासून शिद्यास इनाम मिळालेला काही मुलूख व त्याच्या घरच्या जहागिरी, वतने वगैरे इंग्रजानी घेतली ती परत द्यावी. शिद्याचे पदरच्या काही लोकास इंग्रजानी १५ लाखाच्या जहागिरी दिल्या. यात शिद्याने लष्कर ठेवू नये.

७ वरील इंग्रजास दिलेल्या प्राताच्या उत्पन्नातून शिद्यामवाटल्यास त्याने इंग्रजाचे सवमीडियरी सैन्य ठेवून घ्यावे.

या शेवटच्या कलमाप्रमाणे शिद्याने बऱ्हाणपुर मुक्कामी ता. २७-२-१८०४ रोजी इंग्रजातर्फे मेजर मालकम याशी नवीन तह करून इंग्रजाचे ६००० पायदळ व त्याचेबरोबर काही तोफखाना इतके लष्कर सबसीडियरी सैन्य म्हणून ठेवून घेतले व एकमेकाच्या बचावास दुसऱ्याने जावे असा सर-क्षक तह केला इंग्रजी लष्कर शिद्याच्या मुलखाचे हद्दीत मात्र न राहता इंग्रजी हद्दीत रहावे असे ठरले.

मेजर मालकम यासच शिद्याच्या दरबारी पहिला इंग्रज रेसिडेंट म्हणून नेमण्यात आले. एलिफन्स्टन व मालकम याच्या कर्तवगारीचा १८०३ चे युद्धात उदय झाला व तो १८१८ चे मराठा युद्धात पूर्ण विकास पावला.

या युद्धात इंग्रज, निजाम व पेशवे हे साथीदार होते म्हणून भोसले व शिंदे यापासून या नवीन जिकलेल्या प्राताची वाटणी वेलस्लीने केली. त्यात बऱ्हाण्डा वधेच्या पश्चिमेकडील मिळालेला प्रात व शिद्याचा त्यालगतचा प्रांत निजामास दिला. अहमदनगर व त्याचे खालचा मुलूख पेशव्यास दिला व बाकीचा इंग्रजानी घेतला.

याच युद्धात जनरल लेक याने उत्तर हिन्दुस्थानातील जयपुर, जोधपुर, गोहद, बुंदी, भरतपुर वगैरे बऱ्याच सस्थानांशी वरच्या नमुन्याप्रमाणेच तह करून सर्वांना आपल्या अकित करून ठेविले. भोसले व होळकराखेरीज सर्व हिन्दुस्थानातील सस्थानिकांच्या राज्यात इंग्रजी लष्कर ठेवले गेल्यामुळे इंग्रजांच्या लष्कराचे जाळे हिन्दुस्थानभर पसरले व कोणीहि त्याच्याशी लष्करी स्पर्धा करू शकेल असा उरला नाही. इंग्रजी साम्राज्य याच वेळी हिन्दुस्थानांत कायमचे स्थापले गेले असे म्हणण्यास हरकत नाही.

भाग ११ वा.

ओरिसांतील मराठी कारकीर्द

मराठ्यांच्या स्वाऱ्याची व ओरिसा प्रांत मराठ्यांच्या ताब्यात आल्याची हकीकत पूर्वी आलीच आहे वगाल व ओरिसा या प्रांताची मराहट्ट सुवर्ण-रेखा ही नदी ठरविली गेली रघूजीने मीरहवीव यामच ओरिसाचा पात्रिया सुभेदार म्हणून नेमिले व त्याम सर्व अधिकार दिल्या त्याच्या हाताग्यानी काही मराठे मरदार व लष्कर ठेविले होते मीरहवीव याने प्रांताचा वदो-वस्त चागला ठेविला होता त्याचप्रमाणे अलिबर्दीग्यानाकडून वगालची चौथाई वाग लाख रुपये तो दरमाल वसूल करीत असे परंतु काही दिवसांनी रघूजीने आपला मुलगा जानोजी याम ओरिसाचा कारभार पाहण्याम पाटविले मीरहवीव याच्या हाताखालचे लोक त्याचा मत्सर करीत होते व त्यानी जानोजीचे मन मीरहवीवाविरुद्ध भरविले जानोजीने कारीतरी निमित्त काढून त्याम प्रांताच्या वमुलीचा हिशेव मागितला व तो वगेवर नाही असे कारण दाखवून त्याम एकदम कैद केले त्यानंतर मीरहवीव याने कैदेतून सुटण्याचा प्रयत्न केला व तो पळून जात असता पहारेकऱ्याची व त्याची झटापट होऊन त्यात तो पडला दुसरे वर्णन असे मापडते की, अलिबर्दीने मीरहवीवाच्या नावाची वनावट पत्रे करून ती जानोजीच्या हातात पडतील अशी व्यवस्था केली त्यामुळे जानोजीचे मन हवीवा-विरुद्ध बदलून त्याने अविचाराने त्याम ठार मारण्याचा हुकूम केला त्याप्रमाणे जानोजीच्या शिपायांनी हवीवाम ठार मारले याप्रमाणे ना इमानी व शूर मनुष्याचा अत झाला.

मीरहवीवानंतर मिर्झामस्तुद्दीन या नावाच्या मनुष्यास रघूजीने ओरिसाचा सुभेदार नेमिले अलिबर्दी व रघूजी भोसले याजमध्ये इ म

* या भागातील माहिती अन्यत्र प्रसंगानुसार आली आहे परंतु जेथे ती सोईसाठी एकत्र दिली आहे अर्थात् यान वगीच द्विरुक्ति आहे.

१७५१ मध्ये जो तह झाला तो याच्याच मध्यस्थीने झाला होता. या मनुष्याच्या नेमणुकीस आलिबर्दीखानानेहि समति दिली होती. याने पूर्वीपेक्षा चार लक्ष रुपये आपण जास्त वसूल देऊ असे कबूल केले होते. ते तनू न्याने दिले नाहीतच परंतु पूर्वीपेक्षाहि प्राताचा वसूल कमी झाला. त्यामुळे **मस्तुद्दीन** याम सुभेदारी सोडावी लागली ही गोष्ट इ. स. १७५५ मध्ये ग्वाजी मरण्याचे सुमारास झाली

यानंतर ओरिसाचे सुभेदारीवर प्रसिद्ध **शिवभट साठे** याची नेमणूक झाली हा इ. स. १७५६ पासून आठ वर्षे ओरिसाच्या सुभेदारीचे काम करीत होता **शिवभट साठे** याच्या कारकीर्दीतील बराचसा भाग हिंदुस्थान सरकारच्या रेकॉर्ड ऑफिसने प्रसिद्ध केलेल्या पत्रव्यवहारावरून^१ आपणास कळून येईल

या वेळेपासून ओरिसाप्रांत मराठ्यांच्या ताब्यातून आपल्या ताब्यांत मिळविण्याविषयी व त्या योगाने मद्रास व बंगाल या दोन्ही टोकांच्या मधील मुख्य जोडून बंगालपासून मद्रासपर्यंत प्रदेश सलग करण्याची इग्रजाची धडपड सुरू झाली व त्याचा इलाज म्हणून मराठ्यांस नवाबाकडून मिळणारी बंगालच्या चौथीची वारा लक्षाची रक्कम देणे इग्रजानी बंद केले व ही रक्कम मिळविणे हेच ओरिसाच्या मराठी सुभेदाराचे मुख्य काम झाले. वरील छापेल पत्रव्यवहार सर्व याच गोष्टीने भरलेला आहे व तो मागे भा. ८ मध्ये सविस्तर वर्णन केला आहे.

वरील छापेल पत्रव्यवहारावरून आपणास समजून येते की इ. स. १७६१ मध्ये ओरिसा प्रांतात **शिवभट साठे** या हाताखाली **मुकुंद** पंडित व **रखमाजी जाचक**^२ हे अधिकारी होते व त्यांच्याशीहि इग्रजाचा स्वतंत्रपणे पत्रव्यवहार चालू होता. ओरिसा प्रांतात कटक व बलसोर येथे इग्रजाचे एजंट रहात असत व ते कलकत्ता व मद्रास यांमधील इग्रजी टपाल खुष्कीच्या मार्गाने पाठवीत असत ओरिसा प्रांतास लागून बंगालचा मेदिनीपुर म्हणून एक

१ Calendar of Persian correspondence Vols. I-V.

२ प्रसिद्ध नरोजी जाचक हा बाराभाटीच्या किल्ल्यावर पहिला किल्लेदार होता. त्याचे वंशज आर्वी तहसिलीत आहेत. वशावळ पहा.

परगणा इग्रजाच्या ताब्यात होता. त्यावर ओरिसातील मराठी लष्कराने शिवभटाचे वेळेस हल्ला केल्याबद्दल उल्लेख सापडतो त्यामुळे तेथे इग्रजांचा विशेष बंदोबस्त होता तेथील लष्कर काढून घेण्यासबधाने शिवभटाने कल-कत्याच्या गव्हर्नरास लिहिले परंतु त्याने तेथून आपले लष्कर काढण्याचे नाकबूल केले व तुम्ही जास्त आग्रह केल्यास तुमचा आमचा बिघाड होईल असेहि दटाविले शिवभटाने आपणास चौथाईची रक्कम न मिळाल्यास आपण बगालवर स्वारी करू असाहि धाक घातला, त्यामुळे इग्रज शिवभटाचा द्वेष करीत. उलट रखमाजी जाचक यास इग्रजांनी गोड गोड पत्रे व घड्याळे वगैरे जिनसा देऊन बरेचसे मिळवून घेतले होते. त्यामुळे इग्रजाची व त्याची दोस्ती जमली शिवभट साठे हा इ. स. १७६४ पर्यंत ओरिसाचा सुभेदार होता. परंतु त्याच्या शत्रूनी व विशेषतः इग्रजांनी त्याच्या विरुद्ध जानोजीचे मन वर्तविल्यामुळे जानोजीने त्यास कामावरून काढून टाकिले.^१ शिवभटाचा एक भाऊ भास्करपत या नावाचा बलसोर येथे फौजदार होता.

शिवभटास सुभेदारीवरून काढल्यानंतरहि तो बगाल व ओरिसा या प्रांतांत राहून दगाधोपा करीतच होता व त्यास ओरिसा व बगाल या प्रांतातील बरेचसे जमीनदार अनुकूल असल्यामुळे त्याचेहि बरेच फावले.^२ एवढेच नव्हे तर कलकत्तेकर इग्रज व बगालचा नबाब यानीहि त्यास आश्रय दिला होता.

शिवभटानंतर जानोजीने प्रसिद्ध भवानी काळू यास बगालच्या सुभेदारीवर पाठविले. त्याने शिवभटाचा दगा मोडून सर्वत्र स्थिरस्थावर केले. इग्रजांनीहि मराठ्यास खूप करण्याकरिता बलसोरकडे आपले लष्कर पाठवून शिवभटास हुसकून लाविले भवानी काळू याजबरोबर मुघोजीचा मुलगा चिमणावापू हाहि ओरिसात होता व नावाने तरी तोच खरा सुभेदार होता. भवानी काळूने शिवभटाचा मोड करून त्यास कैद केले

^१ सरदेसाई म. वि. भा. ४ पा. ३०८.

Banerji's History of Orissa Vol. II P., 32

^२ यानंतर शिवभट पेशव्याकडे जाऊन नौकर राहिल्याचा दाखला सापडतो. त्याची पुढील हकीकत उपलब्ध नाही.

ओरिसा प्रांतातील शिवभटाचा अमल प्रजेस बराच सुखावह झाला होता. तो आला त्यावेळी सर्व प्रांत उध्वस्त झाला असून सर्वत्र अव्यवस्था माजलेली होती. त्याने सुव्यवस्था करून प्रांताची जमाबंदी उतरविली व त्यामुळे प्रांताचे उत्पन्नहि वाढले त्याचे वेळेस ओरिसाचे उत्पन्न १८ लक्ष रुपये होते व त्यापैकी १४ लक्ष रुपये फक्त जमीनमहसुलाचे होतें. भवानी काळू ओरिसात येण्यापूर्वी चिमणाबापू व उदेपुरी गोसावी हे ओरिसांत येऊन पोहोचले होते. परंतु शिवभटाने त्यांना दाद दिली नाही शेवटी भवानी काळू आल्यानंतर शिवभटास त्याने कैद केले व त्याचा साथीदार मुकुंद पंडित याचाहि मोड होऊन तो पळून गेला

भवानी काळूनेहि गव्हर्नरास नबाबाकडून चौथाईची रक्कम देवविण्या-विषयी तगादा लाविला. यापूर्वी गोविंदराव नावाचा वकील जानोजीने गव्हर्नराकडे पाठविला होता हल्ली दुसरा वकील रघुनाथ पंडित या नावाचा कलकत्त्यास पाठविला. परंतु नबाब मीर जाफरअली हा लवकरच कलकत्त्यास येणार आहे व तो आल्यावर त्यास विचारून चौथाईच्या रकमे-बद्दल त्याचे काय म्हणणे आहे ते कळवू असा गव्हर्नराने जबाब दिला. इग्रजानी पूर्वीचा नबाब मीर कासीमअली यास काढून मीर जाफरअली यास नबाब केले त्यावेळी कासीमअलीने जानोजीकडे वकील पाठवून व आगाऊ रक्कम पाठवून इग्रजाविरुद्ध मदत मागितली होती व इग्रजाचा पाडाव करण्यास ही संधि फार चांगली होती. परंतु जानोजीने या संधीचा फायदा घेतला नाही व नंतर चौथाईच्या रकमेची मागणी करताना वारवार लिहिले की, आम्ही तुमचा स्नेह कायम ठेवण्याकरितां मीरकासीम आमचेकडे आला असता तुमचेविरुद्ध त्यास मदत केली नाही व त्याने पाठविलेल्या रकमेच्या हुड्याहि परत केल्या. आम्ही इतके केले असता तुम्ही आमच्या चौथाईची रक्कम नबाबाकडून देववीत नाही हे योग्य नाही. परंतु अशा कोरड्या लिहिण्याने इग्रज थोडेच ऐकणार होते. भवानीपंतानें ओरिसातील जमिनदारांना व मांडलिकांना तबी देऊन बगालवर स्वारी करण्याचा बेत केला. परंतु खरोखर स्वारी करण्याची त्याची हिमत झाली नाही. नाही तर चौथाईच्या रकमेबद्दल त्याच वेळी कांहीतरी निकाल लागला असता. नबाब मीर जाफरअली व त्याचा दिवाण राजा दुर्लभराम यांनी रक्कम पाठविण्याच्या थापा देऊन व इग्रज

गव्हर्नरानेहि तशाच थापा देऊन काल-हरण मात्र केले. परंतु मराठ्यांनी मात्र बगालवर स्वारी करण्याचे टाळून हा प्रश्न धसास लावण्याचे टाळले त्यामुळे इंग्रजांनी मराठ्यांचे पाणी ओळखून चौथाईची रक्कम अजीबात मिळू दिली नाही

भवानी काळू हा जरी ओरिसाचा खरा अधिकारी होता तरी मुभेदारीची सनद चिमणावापूच्या नावाने होती इ. स. १७६८ मध्ये भवानी काळू परत नागपुरास गेला व जानोजीने त्याचे जागी गणेश सभाजी वाडेकर यास नेमिले. हा इ. स. १७७१ पर्यंत ओरिसाचे मुभेदारीवर होता इंग्रजी लेखान त्याचे नाव चुकीने सभाजी गणेश असे लिहिले आहे.^१

यापूर्वी गोविंदराव व रघुनाथराव या नावाचे वकील नागपुराहून कलकत्त्यास गेले होते त्याचेमागून उदेपुरी गोसावी हा कलकत्त्यास जानोजीचा वकील म्हणून गेला उदेपुरीचा मुलगाहि कटक येथे गणेश सभाजीकडे होता. यानंतर लाला आनंदरूप या नावाचा वकील नागपुराहून कलकत्त्यास गव्हर्नरकडे गेला व उदेपुरी हा परत नागपुरास आला यानंतर इंग्रजांनी चौथाईचे बोलणे सोडून देऊन ओरिसाप्रात आपणास देण्याबद्दल जानोजीकडे बोलणे लाविले व ओरिसाप्रात आपणास मिळाल्यास आपण चौथाईची रक्कम देऊ असे जानोजीस आमिष दाखविले व तहाचे बोलणे करण्याकरिता आपलेतर्फे महमद रेझाखान व सैफुद्दौला या वकीलास पाठविले. जानोजीने गणेश सभाजीमार्फत गव्हर्नरस कळविले की, जो कोणता तह करणे असेल तो आपण कपनीशी करण्यास तयार नसून इंग्लंडच्या राजाशी करू व त्यावर इंग्लंडच्या राजाची सही व शिक्का झाला पाहिजे यानंतर पेशवे व भोसले यांजमध्यें लढाई सुरू झाली. जानोजीने या लढाईत इंग्रजांनी आपणास मदत करावी अशी मागणी केली होती, परंतु इंग्रजांनी त्यास मदत केली नाही

जानोजीने भगवत विष्णु नावाच्या मनुष्यास इ. स. १७६१ मध्ये नागपुराहून कलकत्त्यास पाठविले परंतु चौथाईच्या बाकीबद्दल इंग्रजांनी

१ गणेश सभाजी याच्या घराण्याविषयीची माहिती अन्यत्र दिली आहे. पुरवणी वशावळ पहा

काहीच निकाल लाविला नाही. बापूजी नाईक या नावाचा सरदार या वेळेस ओरिसाप्रातात होता असे दिसते व तोच गणेश सभाजीचे नंतर सरासरी दोन वर्षे सुभेदार असावा. लक्ष्मणजी जाचक या नावाचा दुसरा मराठा सरदार सबळपुरास होता. दोन्ही जागी इंग्रजांचे एजंट होते, त्यांना मदत कर याविषयी गव्हर्नराची वरील दोघाम पत्रे गेलेली सांपडतात नागपुरचा वकील भगवत त्रिणु हा कलकत्त्यासच मरण पावला.

इ. स. १७७३ चे सुमारास बापूजी नाईकाचे वेळेस कटक जिल्ह्यात मांठा दुष्काळ पडला होता त्यातच मराठी लष्करात बडे झाल्यामुळे या दुष्काळात भर पडून पुष्कळ लोक नाश पावले इ. स. १७७३ मध्ये महादाजी हरी या नावाचा मनुष्य ओरिसाचा सुभेदार झाला. त्याच्या नेमणुकीबद्दल उल्लेख सापडतो महादाजी हरी याचेविषयी जास्त माहिती उपलब्ध नाही. यावेळी अँलन नावाचा इंग्रज कटक येथे वकील म्हणून होता याच सुमारास बेनीराम पंडित हा भोसल्याचा वकील साबाजीकडून कलकत्त्यास गेला. हा पुढे बरेच दिवस भोसल्याचा वकील होता. महादाजी हरी इ. स. १७७५ पर्यंत ओरिसाचा सुभेदार होता असे खात्रीलायक सापडते दरम्यान थोडे दिवस बापूजी नाईक हा^१ सुभेदार होता असे दिसते परंतु त्याची सुभेदारी एक दोन महिन्यापेक्षा जास्त दिवस राहिली नाही

इ. स. १७७८ मध्ये राजाराम मुकुंद याची नेमणूक ओरिसाच्या सुभेदारीवर झाली. त्यापूर्वी बरेच दिवस हा सुभेदाराचा दिवाण म्हणून ओरिसा प्रातात होता व त्यामुळे या प्राताचा हा चांगला माहितगार होता.

इ. स. १७७६ मध्ये गव्हर्नराने ओरिसातील समुद्रकिनार्याजवळील 'कनीका' व 'महानदी' या दोन नद्यामधील समुद्रकाठचा प्रदेश ठराविक खडाने ताब्यात देण्याविषयी म्घोजी भोसल्यास मागणी केली. हा प्रदेश समुद्रकाठी असून तेथे इंग्रजी गलबतें अडचणीत सापडून लागत अगर

१ याचे पूर्ण नाव व माहिती सापडत नाही. त्याच्या बापाचे नाव अन्नन असावे असे एका पत्रावरून दिसते.

फुटत त्या प्रदेशात 'कनीका' व 'कुजाग' येथील जमीनदाराचा अमल चाले. ते अशा फुटलेल्या जहाजातील माल वगैरे लुटून घेऊन त्यावरील खलाशांस व उतारुस कैद करून नेत. कॅ. रॉजर्स व त्याबरोबर काही माणसे अशीच एकदा वरील किनाऱ्यास लागली कुजागच्या राजाने त्यांना कैद करून कॅ रॉजर्स व त्याच्या काही सोबत्यास ठार मारले. यावरून गव्हर्नराने असे प्रकार पुन्हा न व्हावेत याकरिता वरप्रमाणे हा प्रदेश खंडाने मागितला. याबद्दल बारवार पत्रव्यवहार होऊन मुधोजीने ओरिसाचा त्या वेळचा सुभेदार महादाजी हरी यास कुजागच्या राजास शिक्षा करण्याबद्दल लिहिले महादाजी हरी याजकडूनही वरील बदोबस्त न झाल्यामुळे मुधोजीने महादाजी हरी यास सुभेदारीवरून काढून राजाराम मुकुंद याची नेमणूक केली व समुद्रकाठचा प्रदेश इंग्रजाना देण्याबद्दलची मागणी सभावितीने नाकारिली

जाचक घराण्यातील वरेचसे गृहस्थ ओरिसा प्रांतात लष्करी अमलदार म्हणून होते इ.स. १७७४ मध्ये दारकुजी जाचक हा कटकजवळील बाराभाटीच्या किल्ल्यावर किल्लेदार म्हणून होता. त्यास व महादाजी हरी सुभेदार यास गव्हर्नरकडून नजराणे गेलेले आढळतात. महादाजी हरी हा सुभेदार असताना गणेश सभाजी हाहि ओरिसा प्रांतातच होता अशाबद्दल पत्रव्यवहार सापडतो हेवतराव जाचक हाहि बाराभाटीचा किल्लेदार होता. तो बहुधा वरील दारकुजीचा मुलगा असावा त्याचा बाप मेल्यानंतर त्यास गव्हर्नरकडून एप्रिल इ. स. १७७६ मध्ये दुखवट्याचे पत्र गेले आहे

बेनीराम पंडित हा इ. स. १७७८चे ऑगस्ट महिन्यात कलकत्त्याहून कार्शी मार्गाने नागपुरास परत गेला. त्याच्याबरोबर गव्हर्नराने (हेस्टिंग्जने) साबाजीस व दर्याबाईस हत्ती, जवाहीर व कापड नजराणा म्हणून पाठविले आहे

राजाराम पंडित हा इ. स. १७९२ पर्यंत ओरिसाचे सुभेदारीवर होता असे काही आधारावरून दिसते; परंतु याचे नक्की साल सांगता येत नाही. कारण त्यावेळचा इंग्रजी पत्रव्यवहार छापलेला नाही. राजाराम १ मुकुंद याचेनंतर त्याचा मुलगा मदाशिव राजाराम हा ओरिसाचा सुभेदार झाला

१ राजाराम मुकुंद याचे घराण्याद्विषयी पुढे माहिती मिळत नाही.

हा इ. स १७९२ पासून १७९७ पर्यंत सुभेदार होता असे दिसते. त्याचे वेळेस व्यकाजी त्रिमळ फडणीस हा कटक येथे दिवाण होता व मुरारपत नावाचा गृहस्थ बलसोर येथे फौजदार होता. तसेच व्यकाजी सकदेव^१ व बाळाजी कोन्हेर हीहि नावे ओरिसातील अधिकाऱ्यात सापडतात. इ. स. १७९७ मध्ये व्यकाजी सकदेव याचे नाव सुभेदार म्हणून सापडते व बाळाजी कोन्हेर हा ओरिसातील लष्करी अमलदार म्हणून आढळतो व्यकाजी सकदेव याचेनंतर बाळाजी कोन्हेर हाच सुभेदार झाला व तोच इ. स १८०३ पर्यंत मराठ्यांचा अखेरचा सुभेदार होता

ओरिसामध्ये मयूरभज या नावाचे मोठे माडलिक सस्थान होते तेथील राजे मराठ्यांस खडणी देत असत दामोदरभज या नावाचा राजा आठव्या शतकाच्या अखेरीस मयूरभजच्या गादीवर होता वामनहट्टी नावाची जमीदारी मयूरभजचे सस्थानात असून तेथील जमीदार मयूरभजचे राज्यात होता तसेच वाड, खुर्दा, पटना, सोनापुर नावाची अनेक सस्थाने ओरिसाच्या सुभ्याखाली मोडत असत. याशिवाय छत्तीसगड व ओरिसा याचे दरम्यान अनेक लहानमोठी सस्थाने असून ती मराठ्यांस खडणी देत असत.

स्टॉलिंग याने ओरिसातील जुने कागदपत्र जमवून ओरिसाच्या सुभ्याचे निरनिराळ्या वेळेचे उत्पन्न काय होते हे लिहून ठेविले आहे. त्याचे लेखावरून मराठ्यांच्या कारकीर्दीत ओरिसा प्रांताचा उत्कर्ष होत जाऊन त्यामुळे उत्पन्न वाढते होते हे दिसून येईल^२.

१ शिवभट साठे

मोहरा—

रुपये (निरनिराळ्या शिक्क्याचे) — २३१ }
कवडी कहान— २७८२४४६ } = १०७८८८१ रु.

४ कहान = १ रुपया. ओरिसा प्रांतात कवड्याच्या नाण्याचा फारच प्रचार होता

१ सकदेवाचे वंशज नागपुरास आहेत.

२ Banerji's History of Orissa Vol II P. 244

२ गणेश सभाजी

आशरफी—

रुपये—

कवडीकहान—

$$\left. \begin{array}{r} ११ \\ ५०१३९४ \\ ८२३७६६६ \end{array} \right\} = १५६०८११ \text{ रु}$$

३ राजाराम मुकुंद

रुपये—

कवडीकहान—

$$\left. \begin{array}{r} ११०३१८ \\ ५३३७६८५ \end{array} \right\} = १५४६७८० \text{ रु}$$

व्यकाजी सकदेव

रुपये—

कवडीकहान—

$$\left. \begin{array}{r} १५१४३५ \\ ५७७८२२४ \end{array} \right\} = १५५५९९१ \text{ रु}$$

ओरिसातील मराठी कारभार त्यावेळच्या मानाने प्रजेस सुखकर झाला असावा असे एकदरीने दिसते. पृष्कळशा इंग्रज लेखकानी मराठ्यांच्या ओरिसातील राज्यकारभाराविषयी निदा केली आहे परंतु शिवभट साठे व राजाराम मुकुंद यांच्या कारभारासंबंधाने त्यांनाहि स्तुतीच करावी लागली. राजाराम मुकुंद याजसंबंधाने स्टर्लिंग हा म्हणतो, “त्याचे वैयक्तिक गुण व कर्तबगारी सभावितपणाची होती. ओरिसातील स्थानिक माहिती फार असल्यामुळे त्याचे कारकीर्दीस स्थाईकपणा प्राप्त झाला होता व त्याची बरोबरी पूर्वीच्या कोणत्याहि सुभेदारास करता आली नाही” पूर्वीचे वतनदार चौधरी व कानगो याजमार्फत जमा वसूल न करता त्याने आपले स्वतंत्र अधिकारी नेमिले व त्याजकडून प्रत्यक्ष सारावसुली करण्याची पद्धत त्याने पाडली.

ओरिसाप्रांत इंग्रजांनी काबीज केला. इ. स. १८०३-इ स १८०३ चे मराठी युद्ध सुरू होताच इंग्रजांनी मराठ्यावर ओरिसाप्रांतात लष्कर पाठविले. ओरिसा प्रांतात मराठ्यांचे लष्कर फार नसल्यामुळे व हा प्रांत नागपुरापासून फार दूर असल्यामुळे तो जिंकून घेणे इंग्रजाना अवघड गेले नाही. कटकात भोसल्याचे दोन सरदार बापू घाटगे व महाडीक असे होते. बंगालहून ५०० शिपाई व सहा तोफा जहाजांतून बलसोर येथे जाऊन उतरल्या. हे सैन्य उतरताना मराठी लष्कराने त्यांना कांही प्रतिबंध केला नाही. इंग्रज

लष्करानें बलसोर बंदर काबीज केले व तेथील फौजदार मुरारपत हा थोडासा लहून कटक शहरास निघून गेला. मेदिनीपुराहून इंग्रज सैन्याची दुसरी एक तुकडी बलसोरकडे आली व वरील लष्करास मिळाली.

परंतु इंग्रजांचे मोठे लष्कर मद्रासहून निघाले व गजम येथे जमा होऊन ओरिसाच्या दक्षिण सरहद्दीवर १८०३ च्या सप्टेंबर महिन्यात जमा झाले. या वेळेस मराठ्यांशी युद्धमुद्धा जाहीर झाले नव्हते. परंतु युद्ध सुरू होण्याची चिन्हे दिसू लागताच ओरिसाप्रात हस्तगत करण्याची इंग्रजांनी तयारी केली होती. मद्रासचे गैर्य कर्नल हारकोर्ट याचे हाताखाली असून ते चिलका-मरोवर व समुद्र यामधून समुद्र-काठाने पुरी जिल्ह्यात माणिकपट्टण येथे ता १६ ऑगस्ट रोजी आले इतके होईपर्यंत मुद्धा मराठ्यांनी त्यांना अडथळा केला नाही तेथून ते लष्कर जगन्नाथपुरी येथे येऊन ते क्षेत्र इंग्रजांनी काबीज केले. तेथे ज हारकोर्ट याने दोन दिवस मुक्काम केला व जगन्नाथाचे देवळावर हिंदु शिपायांची एक तुकडी ठेवून हारकोर्ट हा पुढे कूच करीत चालला. त्यानंतर मराठ्यांनी हारकोर्ट यास अडवून लढाई दिली; परंतु त्याचा पराजय होऊन ते झाडीत पळून गेले. यानंतर गनिमी काव्याने काही दिवस लढाई करून मराठ्यांनी हारकोर्ट याचे लष्करास त्रास दिला व ता ४ ऑक्टोबर रोजी मुकुंदपूर येथे त्यांनी इंग्रजी लष्करावर हल्ला केला. परंतु तेथेहि मराठ्यांचा मोड होऊन ते खुर्दा मस्थानच्या जंगलात पळून गेले हारकोर्ट हा कटज्युरी नदी उतरून कटक येथे ता ८ ऑक्टोबर रोजी आला व ५-६ दिवसानंतर त्याने बाराभाटीच्या किल्ल्यावर हल्ला करून तो घेतला वगालचे लष्कर क० फर्ग्युसन याचे हाताखाली बलसोरहून कटक येथे येऊन हारकोर्ट यास मिळाले.

ओरिसाप्रात याप्रमाणे काबीज केल्यानंतर इंग्रजी लष्कर छत्तीसगड सर करण्याकरिता तिकडे निघाले. मे. फॉर्जे याने बारमलची खिड काबीज केली व ले. क. ब्रौटन याने ता. २ जानेवारी १८०४ रोजी संबळपूर जिंकून घेतले. ओरिसा व छत्तीसगड ताब्यात आल्यानंतर तेथील सर्व सस्थानिकांशी^१ इंग्रजांनी तह केले व हे तहनामे कायम ठेव-

१ ही सर्व सस्थाने आपणास रजपूत वशोत्पन्न असे म्हणवितात. परंतु

प्याबद्दल पुढे देवगावच्या तहात एक कलम घातले गेले. देवगांवच्या तहाने ओरिसाप्रात इगजाना कायमचा दिला गेला व छत्तीसगड भोसल्यास परत मिळाला. ता २४ ऑगस्ट १८०६ रोजी रघूजी भोसल्याशी सर जॉन शोअर याने निराळा तहनामा केला, त्यात पटणा व संबळपूर ही सस्थाने भोसल्यास परत दिली.

भाग १२ वा

दुसऱ्या रघूजीच्या कारकीर्दीची अखेर

१८०३-१८१६

एल्फिन्स्टन रेसिडेंट १८०४ इ.—देवगावच्या तहाच्या नवव्या कलमाप्रमाणे एकमेकाचे वकील एकमेकाचे दरबारी रहावे असे ठरले होते. त्याप्रमाणे इग्रजातर्फे माऊट स्टुअर्ट एल्फिन्स्टन यास नागपुर दरबारी पहिला रेसिडेंट म्हणून नेमले. त्यावेळी एल्फिन्स्टन हा जनरल वेलस्ली याचा फारशी दुभाषी होता व त्याचेबरोबरच मराठ्यांचे युद्धात होता. पुढे हा पुण्याचे दरबारी पेशवाईचे अखेरीस रेसिडेंट होता व त्यानंतर त्यानेच तिकडे इग्रजी अमल बसविला याने हिंदुस्थानचा एक मोठा इतिहासहि लिहिला आहे. एल्फिन्स्टन हा ता. २६ डिसेंबर १८०३ रोजी इग्रजी लष्कर सोडून निघाला व भोसल्याच्या लष्करास वर्धेच्या पश्चिम याची रजपूत वशोत्पत्ति किती पोकळ आहे हे बॅनर्जी याने आपल्या ओरिसाच्या इतिहासात नमूद केले आहे. (भा. २ पुरवणी ६ पहा) यापैकी बरेचमे सस्थानिक खरोखर क्षत्रिय वशीय व रजपुताच्याहि पूर्वीचे असूनहि त्यांना आपले क्षत्रियत्व मान्य करून घेण्याकरिता रजपुतांचीच कास धरावी लागली.

काठी ३१ तारखेस जाऊन मिळाला. भोसल्यांचे लष्कर काही दिवस त्याच प्रातात रेगाळत राहिले व लढाई बंद झाल्यामुळे कमी केलेले लष्कर टोळ्याटोळ्यांनी वऱ्हाडच्या हद्दीत लुटालूट करीत राहिले. तहाच्या शर्ती-प्रमाणे भोसल्याची हद्द वर्धेच्या पूर्वेस ठरली असल्यामुळे व पश्चिमेकडील मुख्य निजामास दिल्यामुळे वेलस्लीने मराठी लष्करास वर्धा नदी-पलीकडे आपल्या हद्दीत जाण्याबद्दल तगादा लावला व नंतर मोठ्या मुष्कलीने ते लष्कर ता. ४ जानेवारी १८०४ रोजी वर्धेपलीकडे गेले व पुढे हळूहळू सुवकाम करीत गेले ता. २९ रोजी नागपुराम येऊन पोहोचले.

छत्तीसगड व ओरिसातील मांडलिक संस्थाने—दोन्ही पक्षाकडून तहाच्या कलमाची अमलवारी सुरू झाली. देवगावच्या तहाचे दहाव्या कलमा-प्रमाणे असे ठरले होते की, “ ब्रिटिश सरकाराने भोसल्याच्या मांडलिक राजाशी अगर सस्थानिकाशी जे काही करारमदार केले असतील ते भोसल्याने मान्य करावे. नागपुरकराशी युद्ध सुरू झाल्याच कटक प्रातात इग्रजी नैग्याने शिरून तो प्रात काबीज केला होता व तिकडील पुष्कळशा सस्थानिकाशी तहनामे करून त्यांचे संरक्षण करण्याचे त्यांना वचन दिले होते व त्याच धोरणाने वेलस्लीने हे कलम तहात घातले होते तसेच तहानंतरहि इग्रज सरदार क. ब्राउटन याने कटक प्राताच्या पश्चिमेकडीलहि भोसल्याचा काही मुख्य काबीज केला होता. भोसल्यानीहि हा प्रात परत मागितला व तहाच्या मजगीपर्यंत केलेले त्याच्या मांडलिकाशी झालेले सर्व करार रद्द करण्याबद्दल रेसिडेन्टामार्फत मागणे लावले. इग्रजानी तहाप्रमाणे फक्त कटक प्रात घेऊन बाकीचा मुख्य परत देण्याचे कबूल केले परंतु भोसल्याच्या मांडलिकाशी जे संरक्षक करार केले होते ते रद्द करण्याचे नाकारले व आपली इभ्रत त्यात कमी होते असे सांगितले. त्याची खडणी बंद झाल्यामुळे जे नुकसान होईल तेहि भरून देण्याची इग्रजानी तयारी दाखविली. परंतु भोसले ऐकेनात शेवटी “बळी तो कान पिळी” या शस्त्राचा उपयोग रेसिडेन्टाने केला. ता. ९ जून १८०४ रोजी रेसिडेन्टाने सदरहू सस्थानिकाची एक यादी तयार केली व या मांडलिकावरील आपला सार्वभौम हक्क आपण सोडून देऊन ते स्वतंत्र आहेत अशी कबुली देऊन त्या कागदावर राजाने सही करावी व चोबीस तासांचे आत सही करून न पाठविल्यास इग्रज

सरकार लढाई सुरू करील असा धाक दाखविला. हा कागद राजाचे दिवाण श्रीधर पंडित (श्रीधर लक्ष्मण मुनशी) याचेमार्फत रेसिडेन्टाने पाठविला तेव्हा राजास मात्रा लागू पडली व त्याने ता ११ जून रोजी मुकाट्याने त्या कागदावर सही करून पाठविली^१ व लौकरच आपले एकदर साडेतीन लक्षाचे नुकसान झाले म्हणून त्याची यादी पाठवून रेसिडेन्टाने कबूल केल्याप्रमाणे ते नुकसान भरून द्यावे म्हणून मागणी केली. परंतु तुम्हास म्हटले त्यावेळी तुम्ही ही योजना नाकबूल केली, सबब आता त्या-बद्दल आम्ही जबाबदार नाही व त्या सबधान आता आम्ही काही बोलू इच्छित नाही असे एन्फिन्स्टन याने राजास कळविले व या प्रश्नाचा ग-प्रमाणे तात्पुरता निकाल लागला

रघूजीचें होळकराशीं गुप्त खलवत इ. १८०४ -- यशवंतराव होळकर व रघूजी भोंसले यांचा पत्रव्यवहार आसईच्या लढाईपूर्वी झाला होता व इग्रजाविरुद्ध शिंदे, होळकर व भोंसले यांचे त्रिकूट वनवि-ण्याचे प्रयत्न चालले होते ही गोष्ट पूर्वीच नमूद झाली^२ आहे परंतु त्या-वेळीं या निघाच्या दीर्घसूत्रीपणामुळे व विशेषतः शिंदे होळकराच्या आप-सांतील दुहीमुळे ही गोष्ट साधली नाही जनरल वेलस्लीच्या तडफीमुळे त्याने या त्रिकूटाम एकत्र होऊ देण्यापूर्वीच शिंदे व भोंसले यास गाठून त्याचा मोड केला व त्याच्याशी तह केला व नंतर एकट्या होळकराशी युद्ध सुरू केले होळकरास अद्याप आशा वाटत होती की, भोंसले आपणास साह्य देतील. होळकराने अमीरखान पेंढारी व भरतपुरचा राजा यांना साह्य करून घेऊन इग्रजाशी लढाई सुरू केली होती व मराठ्यांच्या गनिमी पद्धतीने लढाई चालवून इग्रजाविरुद्ध दोन-तीन जागी जयहि मिळविले होते कर्नल मॉन्सन याम मध्य हिंदुस्थानच्या डोंगराळ प्रदेशात चकवून आपणामागे दूरवर आणून त्याने एक-दम मागे परतून त्याचेवर हल्ला केला व त्याचा पराभव करून

१ याबद्दलचा वराचसा अस्सल पत्रव्यवहार नागपुरच्या सरकारी दप्त-र खान्यात आहे.

२ मागे पान १०३ पहा

आग्रचापर्यंत पाठलाग करून त्याच्या बहुतेक सर्व सैन्याचा नाश केला. तसेच भरतपुरच्या किल्ल्यावर लॉर्ड लेक याने तीनदा हल्ले केले ते होळकराने परतून लावले. नोव्हेंबर १८०४ मध्ये डींग येथेहि इंग्रजी लष्कराची निकराची लढाई देऊन होळकराने असाच पराक्रम दाखविला.

उत्तर हिंदुस्थानात इंग्रजांचा मोड होत आहे याबद्दलच्या कमीजास्त हकीकती नागपुरास येऊन पोहोचल्या रघूजी भोसल्याचे मन इंग्रजाविषयी शुद्ध नव्हतेच अडगांवच्या लढाईत पराभूत झाल्यामुळे व त्यानंतर सैन्याचा जोर अगदीच कमी झाल्यामुळे त्याचा इलाज चालेना तशात देवगांवच्या तहातील कलमाची अमलवारी रघूजीस पमत पडली नाही व बारवार रेसिडेटाच्या दटावणीमुळेच त्याला पड घ्यावी लागली म्हणून होळकराच्या युद्धाच्या परिणामाकडे भोसल्याचे बारीक लक्ष होते व तिकडच्या बातम्या येताना त्यात कितपत तथ्य आहे याची दुसून दुसून चौकशी रेसिडेटाजवळ भोसल्याचे वकील करीत असत चाणाक्ष एल्फिन्स्टन याम त्याचा अर्थ तेव्हाच समजला व त्याने भोसल्याचे हालचालीवर बारीक नजर ठेविली थोडीशी यातता मिळाल्यामुळे रघूजी भोसल्याने आपल्या सैन्याची सुधारणा करण्याचे काम चालविले पूर्वी सैन्याचा पगार वक्तशीर मिळत नसल्यामुळे ते नाराज असे पुष्कळदा तर लढाईस निघण्याच्या एेन वेळी सैन्य तुडलेल्या पगाराकरिता अडून बसे आता सैन्यास वक्तशीर पगार मिळणे सुरू झाले. त्याचे कपडेलत्ते, युद्धसामुग्री यात सुधारणा झाली. दारुगोळ्याचा साठा चांगला झाला. रेसिडेटाचे ठाणे जवळच झाल्यामुळे व त्याचे गुप्त हेर चोहोंकडे असल्यामुळे दरबारच्या कमीजास्त व खऱ्याखोट्या बातम्या रेसिडेटास रोज मिळू लागल्या. राजाच्या व त्याच्या मुत्सद्याची गुप्त खलबते बारवार होतात, होळकराकडे राजाची माणसे जाताना व येतात, योग्य संधि दिसताच राजे होळकरास उघड मिळणार आहेत व त्याकरिताच सैन्याची ही तयारी आहे अशा बातम्या रोज रेसिडेन्सीमध्ये येऊ लागल्या. डींगचे लढाईचे पूर्वी काही दिवस म्हणजे ऑक्टोबर मध्ये अमीरखानाच्या पदरचा एक वकील हैबतराम हा अमीरखानाचे व यशवतराव होळकराचे पत्र घेऊन नागपुरास राजाकडे आला होता. हीहि गोष्ट रेसिडेटास समजली. शेवटी ता. २१ ऑक्टोबर रोजी

एल्फिन्स्टन याने राजाचा वकील यशवंतराव रामचंद्र (ज्याचेमार्फत देवगावचा तह झाला होता तो) यास बोलावणे पाठविले व आपला सर्व सशय सांगितला व राजाने होळकराशी सबंध ठेवू नये. नाही तर विना-कारण तुमचे नुकसान होईल असा निरोप पाठविला

मन्याबापूस नजरकैद —राजाने रेसिडेन्टाच्या या निरोपाकडे विशेष लक्ष दिले नाही. नवीन सैन्याची भरती सुरूच होती. होळकराकडील आवकजावक चालूच होती इकडे रेमिडेंटानेहि वेळप्रसंग आल्यास सैन्याची मदत मागितली. त्याला लवकरच एक निमित्तहि मिळाले राजाचे बंधु **व्यंकोजी** (मन्याबापू ऊर्फ नानासाहेब) याचे सैन्याने निजामाच्या मुलखात न्वारी करून काही लुटालूट केली निजाम हा इंग्रजाचा मित्र असल्यामुळे रेमिडेंटाने याबद्दल राजाम तबी दिली की **मन्याबापूचे** सर्व लष्कर निजामाच्या हद्दीतून काढून घ्यावे, **मन्याबापूची** जहागीर जप्त करून नजर कैद ठेवावे, याप्रमाणे न केल्यास आपण दोन दिवसांत नागपूर सोडून जाऊ व लढाई सुरू करू व इंग्रजी लष्कर नागपुरास येण्यास तयार आहे असाहि निकराचा निरोप राजाकडे आला इंग्रजाशी युद्ध करण्याची राजाची तयारी नव्हती शेवटी राजाने वरील सर्व गोष्टी कबूल केल्या व त्याप्रमाणे अमलवारीहि केली त्याच सुमारास तिकडे होळकर व त्याचे साथीदार **अमीरखान** व इतर पेंढारी याचा मोड होऊन इंग्रजाचा जय होत चालल्याच्या बातम्या येऊ लागल्या, पेंढार्यांनी नागपुरकराच्या जबलपूर वगैरे उत्तरेकडील मुलखात धामधूम चालविली होती तीहि इंग्रजांनी पेंढार्याचा मोड केल्यामुळे बंद झाली व इंग्रजाचे सैन्य मोकळे होत चालले. राजाने पड घेतल्याबरोबर **एल्फिन्स्टन** यानेहि थोडेसे नरमाईचे वर्तन सुरू केले त्याने राजास कळविले की इंग्रजी लष्कर नागपुरावर येण्यास निघाले होते ते आता आम्ही थांबविले आहे.

देवगावच्या तहाअन्वये फक्त कटकप्रांत राजाने इंग्रजाना दिला होता. त्याशिवाय सबळपुर व पटणा वगैरे प्रदेशहि इंग्रजांनी घेतला होता तो भोसल्यास परत मिळावयाचा होता परंतु तो अद्याप मिळाला नाही व तो परत देण्याचा इंग्रजांचा विचारहि नव्हता असे दिसते. कारण तहानंतर

गजाने वारवार मागणे केले असताहि तो प्रात भोसल्यास परत मिळाला नाहीं तसेच भोसल्याच्या माडलिकाना इग्रजानी आश्रय दिल्यामुळे ते भोसल्यास खडणी देईनात. हे नुकसान आपण दरमाल नगदी रक्कम देऊन भरून देऊ असेहि इग्रजानी कबूल केले होते परंतु राजाचे म्हणणे की त्याचे दर साल साडेतीन लाख रुपयाचे नुकसान झाले ते द्यावे. इग्रज इतकी रक्कम देण्यास तयार होईनात. यावर प्रकरण तसेच थाबले व खडणीचे नुकसानीचा प्रश्न तसाच मागे पडला राजाचे मनान ही दोन्ही शल्ये नशीच राहिली राजाचे होळकराशी जे संधान चालले होते त्यावरून राजाचे मन इग्रजाविषयी शुद्ध नाहीं व राजा हतबल असल्यामुळेच हा जुलमाचा रामराम चालला आहे हे इग्रजास कळून चुकले होळकराचे युद्धाचे वेळी व इग्रजाची पडती असताना राजाने होळकराशी मिळून इग्रजाशी युद्ध सुरू केले असते तर फारच पचाईत झाली असती. हेहि एकट गव्हर्नर जनरल व रेसिडेंट याच्या लक्षात आले व निवळ एलिफन्स्टन याच्या चातुर्यामुळे व प्रसगावधानामुळे वेळ पडेल तसे धमकावून अगर गोडी दाखवून या मोठ्या अडचणीच्या प्रसंगी त्याने वेळ मारून नेली याबद्दल माकिवम ऑफ वेलस्ली याने एलिफन्स्टन याची पाठहि थोपटली.

मन्याबापूची सुटका—परंतु भोसल्यास असतुष्ट ठेवणे पुढेमागे धाक्याचे आहे हे वरील दोन्ही मुत्सद्याच्या लक्षात आले व वरील दोन्ही प्रश्नाचा निकाल करण्यास आम्ही तयार आहो असे त्यानी राजास कळविले परंतु त्याबरोबरच अशीहि अट घातली की, नागपुरास इग्रजाचे सबसीडियरी सैन्य राजाने ठेवून घ्यावे सबसीडियरी सैन्याबरोबरच, सैन्याचा खर्च राजावर व सैन्यावर अमल इग्रजाचा हा प्रश्न आलाच. रघूजी इतका भोळा नव्हता व सबसीडियरी सैन्याच्या पद्धतीने हिदुस्थानातील इतर सस्थानिकाचे स्वातंत्र्य जाऊन ते इग्रजाचे निवळ माडलिक कसे बनले हाहि अनुभव आता सर्वांच्या डोळ्यापुढे होताच. त्यामुळे रघूजीने सबसीडियरी सैन्याची गोष्ट नाकारली परंतु प्रात व नुकसानी याचा निकाल करण्याची कबुली दिली. इग्रजाना दोन्हीहि गोष्टी पाहिजे होत्या. राजास एकच गोष्ट पाहिजे होती. शेवटी पूर्वीप्रमाणे रकमेबद्दल एकमत न होऊन तो प्रश्न पुन्हा मागे पडला. राजास थोडेबहुत खुष

करण्याकरिता एलिफन्स्टन याने मन्याबापूस कैदेतून सोडून त्याची जहागीर जप्तीतून मोकळी करण्याची परवानगी दिली.

मा० हेस्टिंग्जच्या वेळची हिं.ची स्थिति — दुसऱ्या मराठा युद्धानंतर (१८०३) शिंदे, होळकर, भोसले यांनी पुन्हां एकजूट करण्याचा कमा प्रयत्न केला, परंतु रघूजी भोसला त्या जुटीत न शिरता कसा बाहेर राहिला याचे वर्णन त्याच्या कारकीर्दीत आलेच आहे यानंतर इंग्रजांना नेपाळ, पंजाब, ब्रह्मदेश इकडे लढाया कराव्या लागल्या व प्रत्येक लढाईत जरी इंग्रजांचा जय झाला तरी पराभूत केलेल्या प्रत्येक राजाच्या मनाने इंग्रजाविषयी द्वेषाग्नि जळत राहिला होता हे इंग्रज विसरून नव्हते. त्याचा व्याप अतिशय वाढला होता व चोहोकडे लक्ष देण्यास त्याचेजवळ इतके सैन्य नव्हते इंग्लंडात कंपनीच्या डायरेक्टरांना पैसे पाठविण्याचे नेहमी तगादा असल्यामुळे व राज्य वाढविण्यापेक्षा पसा मिळवून कंपनीच्या हिस्सेदारांना नफा वाटण्याकडे त्याचा ओढा व्यापारी नात्याने साहजिकच जास्त होता इकडील गव्हर्नर जनरल व इतर अधिकारी यांना आपली मत्ता कशी टिकेल व कशी वाढेल ही जास्त काळजी. सर्व हिंदुस्थान खिळखिळे झाल्यामुळे प्रत्यही येणाऱ्या सोन्यासारख्या मधी त्यांना सोडवेनात व एकतंत्री राज्य स्थापण्याचा मोह सोडून, मिळविले तेवढेच राखावे हे हि त्याच्याच्याने होईना. किंबहुना त्यांनी जरी तसा निश्चय केला अमता तरी मरक्षणाच्या कामात सुद्धा त्यांना लढायात पडावे लागलेच असते. इतके शत्रू कोणत्या वेळेस एक होतील व आपला नाश करतील ही चाणाक्ष इंग्रजास सदैव काळजी होती व तिचा प्रतिकार करण्याचा इलाज ते नेहमी करीत असत.

मा० हेस्टिंग्जने केलेले हि. च्या परिस्थितीचे वर्णन — लॉर्ड मिंटोच्या कारकीर्दीच्या अखेरीस वरप्रमाणे स्थिति होती त्याचेनंतर मॉर्विवस ऑफ हेस्टिंग्ज हा गव्हर्नर जनरल आला. हा मनुष्य मोठा कर्तृत्ववान होता. येतानाच त्याने गव्हर्नर जनरल व कमांडर-इन-चीफ (मुख्य सेनापति) हे दोन्ही अधिकार आपलेकडेच मागून घेतले होते. हा. इ. स १८१३ च्या सप्टेंबर महिन्यात हिंदुस्थानात आला व तीन चार महिन्यांत त्याने

एकदर सर्व परिस्थितीचे आकलन केले. तो आपल्या खाजगी डायरीत म्हणतो - “इंग्लंड, इराण, सिलोन, जावा इतक्या जागी पैसे पाठवावे लागत असल्यामुळे आमचा खजिना रिकामा झाला आहे पैसे नसल्यामुळे सर्व ठिकाणी पुरेसे लष्कर आमचे जवळ नाही बगालमध्ये गावोगावाहून कलकत्त्याम येणाऱ्या खजिन्याबरोबर रक्षण करण्यासमुद्धा आमचे जवळ लष्कर नाही हत्यारबंद पोलिसांच्या बरोबर खजिना आणावा तर त्याचे ताजे उदाहरण नुकतेच घडले आहे, असा एक खजिना पोलिस गार्डबरोबर येत असना मध्येच लुटारू लोकांनी त्यावर हल्ला करून एक गार्ड ठार मारला. १५ जखमी केले व सर्व खजिना लुटून नेला. सबंध कलकत्ता शहरात गव्हर्नर जनरलचे १२५ बॉडीगार्डशिवाय एकहि लष्करी शिपाई नाही कलकत्ता ते सुलतानपुर या सहाशे मैलांचे टापूचे दरम्यान मुळीच लष्कर नाही हुगळी व रघूजी भोसल्याचा प्रात याचे दरम्यानचा सर्व भाग असुरक्षित आहे रघूजी भोसल्याची सर्व सरहद्द अगदी मोकळी आहे व तिकडून पेढाऱ्यांच्या स्वाऱ्या बगालमध्ये येतात पेढाऱ्यांचे एकदर लष्कर तीस हजार घोडेस्वाराचे आहे निजाम, भोसले, गिंदे या सर्वांच्या मुलखात ते धुमाकूळ घालतात. पण या राजाना आपल्या प्रजेच्या सरक्षणाची काहीच काळजी नाही व ते या पेढाऱ्याकडे दुर्लक्ष करतात उलट इंग्रजांशी लढाईचा प्रसंग आल्यास आयते वेळी या पेढारी लष्करास आपले पदरी ठेवून आमच्याशी लढण्याची या सस्थानिकाची तयारी आहे.

“मी चार्ज घेताच माझे डोळ्यासमोर सात तटे असे दिसतात की ते लढाईवर येतील. त्यापैकी रेवा, सावनवाडी, कर्नूल वगैरेशी शस्त्राचा प्रसंग आलाच पण आम्हास जय मिळाला सिंध, नेपाळ, आवा येथील तटे मी आपसात मिटविले. पण या सर्वांच्या मनात आमच्याविषयीचा द्वेष शिल्लक आहेच.

“आमच्या वाढत्या सत्तेविषयी साधारणपणे वाटणारा मत्सर जरी सोडून दिला तरी क्षुल्लक कारणाकरितां आम्ही भोवतालच्या सस्थानिकास जाणूनबुजून जो त्रास देतो त्यामुळे तर आमचेविषयी फारच द्वेष उत्पन्न होतो. आमचे सैन्य एखाद्या लढाईत गुतले की सर्व शत्रू आमचेवर हल्ला

करण्याची अगदी वाट पहात असतील व असा एखादा शत्रु केव्हा तयार होईल याचा मुळीच नेम नाही. रणजितसिंगाच्या मनात आमच्याविषयी द्वेष व स्वतःच्या सैन्याच्या पराक्रमाचा भरवसा आहे व आमचे शिवाय त्यास शत्रु उरलेला नाही. आवाच्या राजालाहि आपल्या सैन्याची खात्री आहे व त्याने चितगाववर हल्ला केल्यास या पूर्वपश्चिम दोन्ही टोकास लढाई चालविण्यासच आमचे जवळ सैन्य नाही असे झाल्यास पेढारी व हिंदुस्थानातील मराठे वगैरे इतर शत्रू काही कारण नसतानाहि सहज आमचे विरुद्ध लढाई पुकारतील. अयोध्येच्या नवाबाने आम्हास जो मुलूख दिला तो अशा समजुनीवर की, आता राहिलेल्या प्रांतात तरी इंग्रजांची ढवळाढवळ रहाणार नाही व आपले संरक्षण मात्र इंग्रज करतील. पण आम्ही त्याच्या राहिलेल्या प्रांताच्या अतर्गत कागभारातहि इतकी ढवळाढवळ करतो की त्याला काही स्वातंत्र्य नाही. यामुळे त्याने आपली नाराजी भर दरबारात बोलून दाखविली आहे. वऱ्हाडचा राजा आमच्याविषयीचा सशय उघड बोलून दाखवितो. निजामाच्या मनातहि आमचेविषयी पूर्ण द्वेष आहे परंतु तो अगदी जखडून गेला आहे. म्हैसूरचा राजा व रेसिडेण्ट याजमध्ये सारखी भाडणे चालू आहेत. शिंद्याला आपले लष्कर आवरून धरणे कठीण झाले आहे व आमचे शेजारच्या मुलखात ते मोकळे सोडल्याशिवाय त्याला वाव नाही. अमीरखानहि आमचे विरुद्धच आहे.

‘होळकरांचे सैन्यास उद्योग नसल्यामुळे ते कायम ठेवण्याकरिता त्याने पेढाऱ्याशी एकजूट करून भोसल्याच्या मुलखावर पेढारी सोडले आहेत. भोसल्याच्या मुलखाचे संरक्षण करण्याची जबाबदारी जरी आमचेवर नाही तरी त्यामुळे आम्हालाहि त्रास होण्याचा संभव असल्यामुळे मागील प्रसंगी लॉर्ड मिंटो याला सैन्य पाठवून नागपुरच्या मुलखातून पेढाऱ्यांना घालवावे लागले. इतके करूनहि आपलेवरील संकट दुसऱ्यावर घालण्याकरिता नागपुरकर पेढाऱ्यांना इंग्रजी मुलखावर हल्ला करण्याबद्दलहि सल्ला देणार नाहीत असे नाही.’

१. नागपुरकर भोसले. यांना सर्व इंग्रजी कागदपत्रांतून चुकीने वऱ्हाडचे राजे व नागपुर राज्यास वऱ्हाड असे म्हटले आहे. खुद्द भोसले मात्र आपणास वऱ्हाडचे राजे असे कधी म्हणत नसत.

“एकदरीत पूर्वी कधी न आलेले सकट येण्याची चिन्हे मला माझेभोवती दिसत आहेत व हे सर्व सकट आम्ही या सस्थानिकाना आमच्याशी त्याचा सबंध कसा राहणार याची खरी कल्पना न दिल्यामुळे व आम्हीहि स्वतः करून न घेतल्यामुळे उत्पन्न झाले आहे आमच्या सर्व तहनाम्यात आम्ही त्यांना स्वतः राजे म्हणून लिहितो व मग हळूच आम्ही त्याचे दरबारी आपला रेसिडेंट पाठवितो. हा रेसिडेंट परराष्ट्राचा वकील या नात्याने त्या सस्थानिकाशी न वागता त्याचेवर हुकमत गाजवितो. त्याच्या सर्व अतस्थ कारभारात ढवळाढवळ करतो सस्थानिकाच्या विरुद्ध असलेल्या त्याच्या प्रजेस आपल्या पाठीशी घालतो व आपल्या अधिकाराचे खूप प्रदर्शन करतो या सर्व प्रकारात रेसिडेन्टास आमच्या कौन्सिलाचे पाठबळ असते.

“इंग्रजी रेसिडेन्टाचा हि. संस्थानिकांवर वरचष्मा—सस्थानिकाच्या मनात अत्यंत बोचणारी गोष्ट म्हणजे ही की आम्ही एक राजा मेला म्हणजे त्याच्या गादीवर कोणाम बसवावे हे ठरविण्याचा अधिकार आमचा आढे असा हक्क दाखवितो मुसलमानी रिवाजाप्रमाणे सस्थानिक मेला म्हणजे त्याच्या मुलापैकी ते सर्व मिळून जो योग्य म्हणून ठरवितील तो मनुष्य गादीवर बसवावयाचा; पण आम्ही त्याविरुद्ध वडील मुलाचाच हक्क रेटतो. तो गादीवर बसला म्हणजे तेवढ्यापुरते त्याला बरे वाटते, परंतु नंतर त्यालाहि आपल्यामागे काय होईल याची भीति व शय वाटू लागून तो मनापासून आमचा द्वेष करतो एवढा द्वेष उत्पन्न करून त्या मानाने फायदा काहीच होत नाही.

“माझ्या मते आम्ही सस्थानिकाच्या इतर कोणत्याहि कामात हात घालू नये लढाईच्या प्रसंगी त्यांनी आम्हास मदत करावी व आमचे इतर स्नेही आहेत त्यांच्यावर हल्ला करू नये व त्याच्यामध्ये एकमेकात काही लढा असल्यास आमच्या मध्यस्थीने तो तोडावा. न तुटल्यास जो आमचा निकाल ऐकणार नाही त्याचा तहनामा रद्द समजावा. एवढ्याच दोन शर्ती असाव्यात म्हणजे मग आमचेविषयी या सस्थानिकाची द्वेषबुद्धि राहणार नाही.”

बरील विचारसरणी अगदी सरळ व स्वाभाविक होती. परंतु इंग्लंडातून नुकत्याच आलेल्या या हुशार गृहस्थास हिंदुस्थानातील लोकामध्ये

मरक्षणाकरिता एकजूट करण्याची साधी अवकलहि राहिली नव्हती, तेथे द्वन्द्वशीर्षणा, एकमेकात विश्वास व परिणामास तयार राहाण्याइतक्या स्वार्थत्यागाची तयारी ही कोटून राहणार या गोष्टीचा कयास सहाजिकच बाधता आला नाही हिदुस्थानातील लोकांची अवनति कोणत्या पायरीवर गेली होती हे त्याला समजले नाही शिंदे, होळकर, भोसले व पेशवे हे नांवाने व परंपरेने एकाच मराठी साम्राज्याचे घटक जर एकसमयावच्छेदे करून दुसऱ्या व तिसऱ्या मराठी युद्धाने एकजूटीने लढू शकले नाहीत तर **रणजितसिंग**, अयोध्येचे नबाब, ब्रम्हदेश व नेपाळचे राजे, निजाम व मराठे हे परस्परापासून अगदीच भिन्न भिन्न मनोवृत्तीचे लोक कसचे एकजूट करणार ? **यशवंतराव होळकर** पजाबापर्यंत स्वतः जाऊन आला व भासले पेशवे, शिंदे, रजपूत यांच्याकडे पत्रद्वारे व माणसे पाठवून त्याने पुष्कळ प्रयत्न केला शिद्यानेहि भोसल्याकडे वकील पाठविले परंतु एके वेळी एकजूटीने सर्वांनी लढाई दिली नाही. आतून मात्र प्रत्येक जण खरोखरीच इंग्रजाचा द्वेष करीत होता व सर्वजण मिळून इंग्रजाच्या कचाट्यातून मुटून मराठी साम्राज्याची घडी पुन्हा बसवावी ही सर्वांची प्रामाणिक इच्छा होती. परंतु या इच्छेस लागणारी खटपट व स्वार्थत्याग करण्यास कोणीच नयार नव्हता या व इतर अनेक कारणांनी हा योग सिद्धीस गेला नाही

नाग.शी तैनाती तह करण्याचा पहिला प्रयत्न.—लॉर्ड हेस्टिंग्ज याने हा कच्चेपणा पाहून सर्व इंग्रजी सैन्याची सुधारणा करून त्यांना निरनिराळ्या योग्य जागी ठेवण्याची खटपट चालविली. पुणे खेरीज करून मराठ्यांच्या इतर दरबाराशी सवसीडियरी तह झालेले नव्हते. त्यामुळे नागपुर, इंदूर व ग्वाल्हेर येथे इंग्रजी लष्कर नव्हते पूर्वेस बगाल व पश्चिमेस पुणे याचे दरम्यानचे टापूत मुळीच सैन्य नव्हते म्हणून नागपुरास सवसीडियरी तह करून इंग्रजी लष्कराचे एक तरी ठाणे असावे व भोसल्याचे सैन्य कमी होऊन त्यापासून आपणास भीति नसावी; याकरिता लॉर्ड हेस्टिंग्ज याने फारच धडपड केली, हेस्टिंग्जच्या पूर्वीच लॉर्ड वेलस्ली यानेहि म्हैसूर, निजाम, अयोध्येचे नबाब व गायकवाड याशी १७९९ ते १८०२ पर्यंत सवसीडियरी तह केले व नागपुर व पेशवे यांच्याशी तह करण्याचे प्रयत्न चालविले होते. नागपुरास मुद्दाम रेसिडेंट पाठवून राजाशी एकमेकास मदत

करण्यापुरता मित्रत्वाचा तह करण्याचे सधान लावण्याकरिता प्रख्यात संस्कृत पंडित कोलब्रुक यास वेलस्लीने नागपुरास इ. स. १७९९ मध्ये पाठविलेच होते. राजाच्या व दरबारी मंडळीच्या गोड गोड भाषणाने फसून बिचाऱ्याने खूप उमेदीची पत्रे गव्हर्नर जनरल यास लिहिली होती की राजा असा तह करण्यास कबूल आहे एवढेच नव्हे पण अत्यंत उत्सुक आहे. नागपुरच्या सरकारी दफ्तरखान्यातील इंग्रजी पत्रव्यवहार या पत्रव्यवहाराने पूर्ण भरलेला आहे तह करण्याचे कबूल पण तह मात्र होईना. एक वेळा तर उद्या तह करण्याचे पक्के ठरले व कोलब्रुक साहेब आता तह होऊन पुष्कळ दिवसाची आपली इच्छा पूर्ण होऊन गव्हर्नर जनरलास ही आनंदाची बातमी केव्हा कळवू अशा मुख-स्वप्नात होता; तो दुसरे दिवशी राजा बाघाच्या शिकारीस निघून गेल्याची बातमी बिचाऱ्याम समजली. इ. स. १८०० मध्ये राजाने रेसिडेन्टमार्फत निजामाशी नुकत्याच झालेल्या तहाचा नमुना पाहण्याकरिता मागविला. वेलस्लीने तो राजास पाहण्यास पाठविला व तशान प्रकारचा एक मसुदा नागपुरकराशी करण्याच्या तहाकरिता म्हणून कोलब्रुक याकडे पाठविला व कोलब्रुक याने राजाकडे पाठविला. त्यात इंग्रज, निजाम व भोसले यांच्या त्रिकूटामध्ये एकमेकाशी संरक्षक व लढाऊ सोबतीच्या शर्ती होत्या त्यामुळे इंग्रजाचा जो शत्रु अगर मित्र तोच या सोबत्याचाहि होणार शिवाय यात हळूच निजामाप्रमाणे नागपुरासहि इंग्रजी लष्कर राजाच्या खर्चाने ठेवावे असे कलम घातलेले होते. रघूजी भोसल्यासारखा मुरलेला व चाणाक्ष मनुष्य अशा डावपेचानी फसला जाणारा नव्हता, त्याने असा तह करण्याचे स्पष्ट न नाकारता उडवाउडवी चालविली शेवटी कोलब्रुकच्या लक्षात आले की राजा आपल्या जाळ्यात सापडत नाही. शेवटी लॉर्ड वेलस्लीने १८०१ मध्ये (ता. १८ मे १८०१) कोलब्रुक यास परत बोलावून नागपुरची रेसिडेन्सी मोडली व नागपुरच्या दरबाराशी काम पडल्यास बोलण्याचे काम त्याने पुण्याच्या रेसिडेन्टाकडे दिले.^१

आसईच्या लढाईनंतर रघूजीच्या मरणापर्यंत गव्हर्नर जनरल वेलस्ली, मिटो व हेस्टिंग्ज यांनीही दुसरे रघूजीस इग्रजी लष्कर घेऊन सबसीडियरी तह मान्य करण्याकरिता किती खटपटी केल्या हे इतरत्र दिलेच आहे. परंतु त्याने आपल्या हयातीत इग्रजाचा हा डाव साध्य होऊ दिला नाही व नागपुरच्या राज्यात इग्रजाचे ठाणे टिकू दिले नाही.

पेंढारी—लॉर्ड हेस्टिंग्ज आला त्या वेळी मध्य हिंदुस्थानात पेंढऱ्याचे ठाणे असे त्यांना शिंदे, होळकर यांचे मुख्यत्वे साहच असे, ते नावाला शिंदे होळकराचे नोकर म्हणवीत पण त्याच्या ताब्यात कधीच रहात नसून चारी दिशेस लुटालूट करीत हिंडत जरूरीच्या प्रसंगी मात्र शिंदे, होळकर लढाईच्या वेळेपुरते त्यांना हाताशी धरून व थोडेबहुत पैमे देऊन अगर नुसता मुलूख लुटण्याची परवानगी देऊन लढाईच्या बरोबर बाळगीत. कित्येक वेळा त्याच्या लुटीनला हिस्साहि घेत परंतु मुख्यत्वे शत्रूचा मुलूख लुटून दाणावैरण नाहीशी करण्याकडे त्याचा विशेष उपयोग करीत. फुरसतीच्या वेळात ते शिंदे, होळकर व राजपुतान्यातील जयपूर, जोधपूर वगैरे भाग सोडून सबंध महाराष्ट्र, निजामाचे राज्य, उत्तर हिंदुस्थान वगैरे सर्व भागात लुटालूट करीत ते मद्रासपर्यंत दक्षिणेस गेले होते त्याचे लष्कर तीस हजारपर्यंत होत असे. त्याचे ठाणे मध्य हिंदुस्थान म्हणजे माळव्यात असल्यामुळे त्या लगनच्या भोसल्याच्या मुलखाम त्याचा उपद्रव फार असे. जबलपुर, सोहागपुर, नर्मदेचे दोन्ही काठ या भागात तर त्यांचा उपद्रव नेहमीचाच असून कित्येक वेळा तर ते नागपुरापर्यंत येऊन लुटालूट करीत. पुढे पुढे तर त्याच्या स्वाऱ्या दरमाल नागपुरापर्यंत येऊ लागल्या. जबलपुरची लूट व श्रीनगरचा हल्ला याविषयी वर्णन इतरत्र दिलेच आहे. कित्येक वेळा तर नागपुरच्या पेंढा पेंढऱ्यांनी लुटल्या न्यावेळी जहामर्दी केल्याबद्दल रघूजीने सरदाराम प्रशस्ति पत्रे व आश्वासन पत्रे दिलेली उपलब्ध आहेत.

भोसल्याचा प्रांत सर्वांत मोठा, बगल्यांतीलहि आवक पूर्वी बरी झालेली. असें असता पेंढऱ्याचा बंदोबस्त भोसल्यास कसा करता आला नाही याबद्दल आश्चर्य वाटते. दुसरा रघूजी कृपणपणाबद्दल बराच प्रसिद्ध आहे. त्याचे-

जबळ पैसाहि पुष्कळ होता असे तो मेल्यावर धर्माजी भोसल्याजबळ जो खजिना निघाला त्यावरून वाटने. परंतु यातील पैसा राज्याचे मजबुतीकरिता खर्चण्याचे ऐवजी स्वतः खाजगी संपत्ति म्हणून ठेवण्याकडे त्याची प्रवृत्ति असे ही इंग्रजांची आंरड खरी दिसते शिवाय पेढ्याच्या मोड करण्याकरिता नवीन लष्कर ठेवण्याचाहि त्याने पुष्कळ वेळा प्रयत्न केला; व शिपायांची हत्यारे, घोडी, कपडे, वगैरे सुधारण्याचाहि प्रयत्न केला परंतु आमच्याविरुद्ध लढण्याचीच ही तयारी आहे असा सशय इंग्रज रेसिडेण्टास येऊन तो वर गव्हर्नर जनरल यानकडे विरुद्ध रिपोर्ट पाठवी व राजास तबी देववी तथात शिंदे, होळकर व पेशवे याचा गुप्त पत्र-व्यवहार व जामुद, वकील याचे येणेजाणे नेहमी चालू असे व राजाच्या पदरचे मुत्सद्दी व इतर हेर फितूर झालेले असून सर्व बातम्या रेसिडेण्टाच्या कानावर घालीत. त्यामुळे राजा त्रासून गेला होता. इंग्रजाम दुखविण्याची त्याची हिमत नव्हती. स्वतः उतारवय झालेला, मुलगा वेडसर, भाऊ व्यंकोजी याशी पाकडेपणा, मुत्सद्दी अविश्वास या कारणांमुळे त्याला कोणावरहि विश्वास ठेवता येईना म्हणून सर्व स्थिति कळत असताहि अत्यंत शांततेने व शहाणपणाने स्वसंरक्षणावरच त्याने भिस्त ठेविली.

पेढ्यांचा जुलूम — पेढ्याच्या दुष्कृत्याची वर्णने वाचली म्हणजे अगावर काटा उभा राहतो जयराम घाटग्याचे वेळी जबलपुर शहराची त्यानी मोठी दुर्दशा केली. पण यापेक्षा शतपट घोर कृत्ये खेडोपाडी व प्रवासात ते नित्यशः करीत असत त्याच्या दुष्कृत्याचे लॉर्ड हेस्टिंग्स याने एका ठिकाणी केलेले वर्णन पुढीलप्रमाणे आहे.

“ ता. १५ एप्रील १८१६ इ — गतूर सरकार (मद्रास)हून मला आज जें एक पत्र आले आहे ते फार हृदयद्रावक आहे. एका गावास पेढ्यानी वेढा दिला. इतर गावी या पेढ्यानी केलेल्या क्रूर कृत्याची बातमी ऐकून या गावच्या असहाय व दीन लोकानी आपल्या बायकामुलांमुद्धा जाळून घेण्याचा निश्चय केला सर्व घरे लाकडी व ताडपत्र्याची होती. त्यामुळे झोपड्यास आग लावताच सर्व जळून गेली. काही मुलाना आगीच्या ज्वाला सोसवेनात. ती पळून बाहेर निघाली व त्यानी इतर ठिकाणी जाऊन ही

हकीकत सांगितली. बाकीचे सर्व लोक जळून मेले. इतके असूनहि मगठचाशी (शिंदे होळकर) लढाई ओढवेल या भीतीने या नरराक्षसाशी (पेढान्याशी) वैर करू नये म्हणून कोर्ट ऑफ डायरेक्टराचा मला मक्त हुकूम आहे. भोवतालच्या गावाच्या बायकावर बलात्कार झाल्यामुळे, आपले पातिव्रत्याचा भंग झाल्यामुळे व जगान तोड दाखविण्याची लज्जा वाटल्यामुळे शेकडो बायकानी विहिरीत जीव दिले जिनक्या तरुण मुली त्यांना सापडल्या तितक्या तीन तीन, चार चार एकेका घोड्यावर वासराप्रमाणे बाधून त्यांनी विकण्याकरिता धरून नेल्या निजामाच्या व आमच्या मुलखात शिरलेल्या पेढान्याचीच बेरीज तेवीस हजार होईल व त्यांनी लुटलेल्या द्रव्याचा हिशेब दहा लक्ष पौंडावर येईल ”

याशिवाय जवरीने द्रव्य काढण्याकरिता ते घरमालकाचे जे हाल करीत व घरे दारे, भिती वगैरेमुद्धा खणून टाकीत त्याची वर्णने आतापर्यंत कागदोपत्री व परंपरेने ऐकू येतात नर्मदेच्या काठी गिराणी म्हणून पेढान्यासारखेच लोक असत तेहि रस्त्याने जाणाऱ्या मोठमोठ्या लोकांच्या बायकामुलांना पैशाकरिता धरून नेत मग त्याच्या नातेवाईकांनी जबर पैसे देऊन त्यांना सोडवून न्यावे ”

नागपुरचे मुलखांत पेंढान्यांचा उपद्रव—या मुमागस उत्तर हिंदुस्थानात पेढान्याचा फार उपद्रव होता शिंदे, होळकर व इतर लहानमोठे सस्थानिक त्याचा लढाईत व विशेषत शत्रुपक्षाच्या मुलखान लुटालूट करण्यात उपयोग करून घेत असत. त्यामुळे शिस्तवार लढाई न करता लुटालूट करून धुमाकूळ घालण्यास त्यांना वाव मिळे त्यामुळे पेढान्याचा वर्ग फारच वाढला होता त्याच्या मोठमोठ्या टोळ्या निगनिराळ्या नाईकांच्या हाताखाली असत त्यात अमीरखान^१ व चित्तू पेढारी हे विशेष प्रसिद्ध असत अमीरखान हा यशवंतराव होळकराचा हस्तक होता. तसेच शिंद्याचे व त्याचेहि सूत

१ अमीरखान हा टोकाच्या नबाबाच्या सस्थानचा सस्थापक. हा पेढान्याच्या वर्गापैकी होता. तो स्वतः यशवंतराव होळकराच्या पदरचा सरदार म्हणवीत असे. परंतु वास्तविक त्याचा सबंध सरदाराप्रमाणे नसून होळकर त्याचा उपयोग शत्रूच्या विरुद्ध करून घेऊन त्यास आपले राज्यात आश्रय

होते होळकर व इग्रज याचे युद्ध चालले त्या वेळेस भोसल्यानी आपणास मिळावे म्हणून यशवतराव होळकराने आपली पराकाष्ठा सुरू केली त्यानंतर अमीरखानाने भोसल्याच्या उत्तरेकडील मुलखान लुटालूट सुरू केली शिंदे व होळकर या दोघांचीहि या पेढान्यास भोसल्याविरुद्ध चिथावणी होती असा त्यावेळी सशय होता. तसेच भोपाळचा मुलूख भोसल्याने १८०७ मध्ये घेतल्यामुळे भोपाळच्या नवाबाने **अमीरखाना**वर आपले सैन्य दिले व भोसल्याचे मुलखान लुटालूट सुरू केली पेढान्यापासून व बुधेल्यापासून आपल्या उत्तरेकडील राज्याचे मरक्षण कसे करावे हा राजाम मोठाच प्रश्न पडला. प्रथम त्याने पैसे देऊन चित्तू पेढान्यास आपलेकडे वळविण्याचा प्रयत्न केला पण तो फारच पैसे मागू लागला म्हणून भोसल्याने त्याचा नाद सोडला त्याने लष्कर वगैरे वाढविल्यास रेसिडेन्स मशय येई शेवटी रेसिडेन्टाच्याच सल्ल्याने वगील कारण दाखवून त्याने सैन्य वाढवून निरनिराळ्या टोळ्या निरनिराळ्या ठाण्यावर पाठवून दिल्या.

जबलपूर लुटले १८०९ इ०---वर मागितल्याप्रमाणे अमीरखानाने भोपाळचे सैन्य मदनीस घेऊन जबलपुरावर अचानक हल्ला केला त्यावेळी जबलपुरचे ठाण्यावर **जिजाबा घाटगे** म्हणून भोसल्याचा सुभेदार होता व त्याचेपाशी फक्त पाचशे स्वार व चार तोफा होत्या **अमीरखान** जबलपुरावर चालून येतो अशी घाटग्यास बातमी लागली व त्याचेबरोबर **करीमखान** पेढान्याची टोळी, भोपाळ व होळकरशाहीतील पेढारी मिळून बराच जमाव आहे हेहि समजले. एवढ्या मोठ्या सैन्याशी तोड देण्याइतके सैन्य त्याचेजवळ नव्हते सबब जबलपुरचे लोक मडल्याकडे पळून जाण्याचे नयारीत होते व ते **जिजाबाची** परवानगी मागू लागले परंतु धाडशी **जिजाबा** ते ऐकेना. त्याने आपले थोडे लोकानिशी **मीरखानाशी** तोड देण्याचे ठरविले व सामोरा झाला. पेढान्याचा जमाव मोठा, त्यामुळे त्यानी **जिजाबा-**

देत असे जयपुर, जोधपुरचे सस्थानातहि त्याचे ठाणे असे. दूर दूर मजला मारून मुलूख लुटणे हा त्याचा धंदा. त्याचे सैन्य बरेच मोठे झाल्यावर मात्र तो आपणास पेढारी म्हणवीत नसे इग्रजानी पुढे त्यास टोकचे संस्थानिक बनवून गप्प केले.

चा पराभव करून त्याच्या चारी तोफा हिंसकून घेतल्या. घाटगे जखमी होऊन मडत्याच्या किल्यात पळून गेला **मीरखानानें** जबलपुरावर येऊन तिलवाडचावर ^१ मुक्काम केला त्याच्या धाकाने जबलपुरची सर्व रयत घरे वगैरे सोडून पळून जबलपुराचे पूर्वेस चार कोस पहाडाचे माचीस तळ्याच्या काठी ^२ उतरली पेढारी तेथेहि त्याचेवर जाऊन पडले पेढान्यानी बरीच माणसे कापून काढली तीनचारगे माणसे, बायकामुले तळ्यात पडून मेली काही लोक नावामधून नर्मदा उतरून जात होते त्यातीलहि दोनतीनगे माणसे नाव बुडून मेली याप्रमाणे जबलपुरचा बराच नाश झाला शिवाय पेढान्यानी शहरात घुसून घरे खणून जे वित्त सापडले ते नेले व देवस्थाने फोडून टाकली तसेच गढामडल्याचा सर्व मुलूख लुटून उध्वस्त केला

पेढान्यांवरील स्वान्या—नर्मदेच्या दक्षिण व उत्तर काठावर पेढान्याचा बंदोबस्त करण्याकरिता राजाने **विठ्ठल वल्लाळ सुभेदार, बेनिसिंग जमादार, रघुनाथरावबाजी घाटगे, व महमद अमीनखान** शिवणी छपारेवाले याना नर्मदेच्या उत्तरेस पाठविले (१७९९ इ). तसेच काही फौजा दक्षिणेकडेहि पाठविल्या. त्यानी चोरागड, भवरगड, साखरगड वगैरे किल्ले काबीज केले **मीरखान** हा सागरावर चाल करून आला सागर-प्रात पेशव्याकडून **गोविंदपंत बुंदेले** याचा मुलगा **बाळाजी**, याचे ताब्यात होता. त्याने आपले वचावाकरिता **विठ्ठलपंत सुभेदार** व **रघुनाथराव घाटगे** याजकडेस बोलणे लावले. मडला व तेजगड ही ठाणी बाळाजीने भोसल्यास द्यावी या शर्तीवर त्यानी मदत देण्याचे कबूल केले. ती ठाणी काबीज करून उभयतानी **बाळाजीस** मदत देऊन **मीरखानाचा** मोड करून त्यास हाकून लाविले. घाटगे याने या मोहिमेत चागले काम केल्यामुळे त्यास रघूजीने त्या प्रांताचा सुभेदार नेमिले. सुभेदाराचा मुक्काम जबलपुरास होता.

पेढारी याचा उपद्रव **शिवणी हुसंगाबाद** पासून **जबलपूर** पर्यंत एकसारखा होतच होता. तो वाढत वाढत नागपुरापर्यंत आला. पेढान्यानी **रामटेक** व **भंडारा** ही शहरे लुटली व नागपुरापर्यंत चाल केली. रघू-

^१ जबलपुरचे दक्षिणेस.

^२ औरंगाबादकरांची बखर (अप्रकाशित).

जीने सिद्दिकअल्लीखान यास पेढान्यावर पाठविले. त्याने पेढान्याचा इतका पिच्छा पुरविला की ते पळून नर्मदेच्या उत्तरेस निघून गेले. सिद्दिक अल्लीखान याने नर्मदेच्या दक्षिण काठी **शहापुराजवळ** चार महिने छावणी केली त्यामच रघूजीने नर्मदेची सुभेदारी देऊन वस्त्रे व शिक्के-कटचार देऊन त्याचा मोठा सन्मान केला

पेढान्याची गडबड नागपुरास समजताच राजाने **मीरखाना**विरुद्ध काही मैन्य पाठविले शिवाय **सिद्दिकअल्लीखान** व **मालजी अहीरराव** हे दोघे नागपुरकर सरदार नर्मदेच्या दक्षिणेस होते त्या सरदाराचे सैन्यास **मीरखानानें श्रीनगराजवळ** घेरा दिला व निमित्त उकरून काढले की “आमचे धनी यशवतराव होळकर यास इ स १७९९ मध्ये ते पुण्याहून पळून जात असता भोसल्यानी पकडून नागपुरास कैदेत ठेवले त्यावेळी त्याचे बरेच जटजवाहीर नागपुरास राहिले ते तुमचे मालकाकडून देववा.” वास्तविक होळकराकडून मीरखानास अशी काही कामगिरी मिळालेली नव्हती, परंतु तट्यास काही तरी कारण दाखवावे म्हणून मीरखानाने हे निमित्त मागितले होळकराचा वकील **केशवराव व्यंकटेश** यावेळी नागपुरास होता त्याच्याकडे राजाने आपले वकील पाठवून **मीरखानाचा** त्रास होळकरास लहून मिटविण्याबद्दल सागितले. परंतु त्याने सागितले की, “**यशवंतराव होळकरास** वेड लागले आहे व **मीरखान** यास दावणारा दरबारात कोणीहि नाही. तुम्हास जमेल त्याप्रमाणे मीरखानाचे पारिपत्य करा. आमची त्यास हरकत नाही. ”

इ. स. १८१०--**सिद्दिकअल्लीखान** व **मालजी अहीरराव** यास मीरखानाने वरप्रमाणे अडवून धरले. सबब **सिद्दिकअल्लीखानानें** अकरा लक्ष रुपये **मीरखानास** देण्याचे कबूल केले व चौघेजण सरदार मीरखानास रुपये देईपर्यंत त्याचे ओलीस दिले. एक खुद्द **मालजी अहीरराव**, दुसरा खडगभारतीचा चेला **अमरदास**, तिसरा **झुलफिकारखान** व चवथा **नाजीमसाहेब**. मीरखानाने नर्मदा उतरून परत उत्तरेकडे जावे म्हणजे ही रक्कम दिली जाईल असा सिद्दिक अल्लीखानाने करार केला होता त्याप्रमाणे मीरखान श्रीनगरचे मैदानातून

निघाला व नर्मदा उतरू लागला व सिद्दिक अल्लीने आपले लष्कर गाडर-वाड्याकडे नेले. इकडे रघूजी भोसल्याने अमृतराव बक्षी व भोइटे याज-बरोबर लष्कर व तोफखाना देऊन सिद्दिकअल्लीचे मदतीस पाठविले. तसेच गव्हर्नर जनरल यानींहि मीरखानास तबी दिली की नागपुरच्या मुल्खास तुम्ही त्रास देऊ नये. तसेच पेढ्याच्या उपद्रव मोडण्याकरिता गव्हर्नर जनरल याने स्वतःपणे एक मोहीम काढली. त्यातच कर्नल क्लोज हा पुण्याजवळील घोडनदीचे इग्रजी पलटण, तसेच जालन्याचे पलटण व सला-वतखान एलिचपुरकर याची मोगलाई फौज घेऊन एलिचपुराहून मोरशी, शेंदूरजन, या बाजूने उत्तरेस मीरखानाचे गोखाने गेला तो यावेळी नर्म-देच्या जवळपास आला होता तसेच बुदेलखडातून मार्टिन्डेल नावाच्या इग्रज सरदारानेहि मीरखानावर चाल केली त्यामुळे मीरखानाने घाबरून सिद्दिक अल्लीच्या शर्ती कबूल केल्या त्याची फौज व बाजारबुणगे झायी घाटाने नर्मदा उतरून गेले होते व तो स्वतः व सडे लष्कर मागे राहिले होते तोच नागपुराहून भोसल्याचे लष्कर आले सिद्दिकअल्लीने कबूल केलेली रक्कम आमचे राजास मान्य नाही असा निरोप नागपुरच्या सरदारानी मीर खानास पाठविला व लढाई सुरू केली सिद्दिकअल्लीने मीरखानावर तुटून त्यावर तोफा चालविल्या व त्याचा मोड केला त्या गडबडीत ओलीपैकी मालजी, अमरदास व झुलफिकारखान हे पळून नागपुरचे सैन्यास मिळाले व एकटा नाजीम मात्र मागे राहिला परंतु शेवटी मीरखानाने त्याला सोडून दिले मीरखानाचा हत्ती निशाणासुद्धा पाडाव झाला व त्याचे एक-दर एक हजार मनुष्य मारले गेले व काही नर्मदेत बुडाले भोसल्याकडीलहि तीन चारशे माणूस जाया झाले मीरखानाचे लढाईत उदाजी नवघरे, नारायण बाजी घाडगे, माणकोजी भोइटे, गुलाम हैदरबक्ष, बक्षीराम सुभेदार वगैरे सरदार प्रसिद्धीस आले. मीरखानाने जबलपुर शहर दोनदा लुटले शेवटी नागपुरचे सैन्याचा व इग्रजाचा जोर पाहून त्याने मागे पाय घेतला.

भोपाळचे राज्य शिंदे व भोंसले यांनी घेतले इ. स. १८०७—
इ स १८०३ चे इग्रजमराठ्याच्या लढाईचे गडबडीत भोपाळचा नबाब बजीर अहमदखान याने भोसल्याची हुसगाबाद व शिवणी ही ठाणी काबीज

केली हा प्रात भोसले व भोपाळवाल्याच्या सरहद्दीवर असल्यामुळे ज्याचा जास्त जोर होईल तसा त्या दोघाकडे जाई देवगावच्या तहानंतर ही ठाणी परत घेण्याकडे रघूजीने लक्ष घातले. तमेच पेढारी भोसल्याच्या मुलखान लुटालूट करीत, त्यास भोपाळवाल्याची मदत असे त्या मुमारास दक्षिणेंस दुष्काळ पडला होता व मागील युद्धामुळे खजिनाहि रिकामा झाला होता त्यामुळे पूर्ववत् स्थिति घेण्यास दोनतीन वर्षे लागली त्यानंतर रघूजीने नयारी केली व शिद्याशी एक तात्पुरता तहनामा करून शिद्याने भोसल्यास हुमगाबाद वगैरे ठाणी घेण्यास मदत करावी असा करार केला

इ स १८०३ मध्ये भोसल्याचे सैन्याने भोपाळवर मोर्चा फिरविला व **चैनपुरवाडी व चौकीगड** ही ठाणी काबीज केली तमेच त्यानी **गढा-कोटास** वेढा दिला परंतु नितक्यात शिद्याच्या पदरचा सरदार **जॉन बॅप-टिस्ट** याने भोसल्याच्या सैन्यावर छापा घालून ते टाणे आपणच घेतले उत्तरेकडून शिदे व दक्षिणेकडून भोसले अशा कचाट्यात भोपाळचा नबाब पडला भोसल्याचे सैन्याने पाहिले की आपल्या मार्गात शिद्याचे हे मोठेच वघ्न आहे. त्यास मिळवून घेतल्याशिवाय काम सुकर होणार नाही शेवटी भोसल्यानी शिद्याशी एकमत करून पुन दुसरा तहनामा करून ठरविले की दोघानी मिळून भोपाळचा मुलूख जिकून निमानिमा वाटून घ्यावा

हा तह मुक्काम **रातगड** प **सागरनजीक** वैशाख वद्य ५ शके १७२९ रोजी झाला या कराराप्रमाणे शिदे व भोसले यांनी भोपाळावर स्वारी करून सर्व मुलूख जिकून घेतला व त्याच्या दोन सारख्या वाटण्या^१ करून घेऊन आपली ठाणी बसविली

भोपाळच्या नबाबाने पेढान्यास चिथावणी देऊन नागपुरच्या मुलखास त्रास देण्याचे काम जास्त जोराने चालविले. नोव्हेंबर १८१३ पासून जुलै १८१४ पर्यंत भोपाळचे किल्ल्यास वरील दोन्ही सैन्यानी वेढा दिला. भोपाळचा नबाब **वजीर अहमदखान** याने इंग्रजाकडे मदत मागितली. कर्नल **क्लोज** व क० **हेअर** वाद्याकडेस होते. त्याचेमार्फत

१ या तहाची अस्सल कलमबंदी व वाटणीची यादी उपलब्ध आहे (अ प्र०)

गव्हर्नर जनरल (हेस्टिंग्ज) याचेकडे त्याने सधान जमविले व इग्रजानी त्याचा पक्ष उचलला. हे समजताच भोसल्यानी भोपाळहून आपले लष्कर काढून घेतले वास्तविक त्यास इग्रजाचे हे वर्तन रुचले नाही परंतु इग्रजाचे विरुद्ध जाऊन त्याना भाडणाचे निमित्त देण्याचे भोसल्याचे मनात नव्हते भोपाळकरांशी इग्रजाचा तह झालेला नव्हता व भोसल्याचे दोस्त सरकार या नात्याने इग्रजाचे वर्तन खरोखरीच चुकीचे होते. भोपाळवाल्यांच्या आमच्याशी शर्ती पक्क्या ठरल्या नाहीत हे इग्रजानी कळविल्यानंतर सुद्धा भोसल्यानी भोपाळचा नाद सोडला कारण इग्रज अखेरीस भोपाळच्या नवाबास आपले पखावाली घेऊन त्यास मदत करणार हे त्याने ओळखिले यावरून इग्रजाविषयी हिंदी सस्थानिकाचे मनात किती दहशत बसली होती हे दिसून येईल.

सबसीडियरी सैन्य नागपुरास आणण्याचा दुसरा प्रयत्न १८११—१४ इग्रज रेसिडेन्टाचे रघूजी भोसल्याच्या हालचालीकडे बागीक लक्ष अमे. शिंदे, होळकराच्या चळवळीमुळे रेसिडेन्टास भोसल्याचा नेहमी सशय येत असे शिवाय पेढारी वगैरेच्या उपद्रवामुळे जरी सैन्याची भरती अगर सुधारणा केली तरी रेसिडेन्टास सशय येऊन तो सासुरवास करी. शिवाय रघूजी इग्रजाचे सबसीडियरी सैन्य कबूल करीना व ते कबूल करीपर्यंत आपली मगरमिठी पक्की नाही हे इग्रज जाणून असत मीरखानाच्या दग्याचे अखेरीस भोसल्याने मदत न मागताच गव्हर्नर जनरल याने सैन्य पाठवून पेढाऱ्याचा मोड करण्यास भोसल्यास मदत केली. पेढाऱ्याच्या अनुभवाने तरी भोसल्यास आपले म्हणणे रचेल म्हणून नवीन रेसिडेन्ट जेन्किन्स याने इ. स. १८११ मध्ये पुन्हा आमचे काही सैन्य ठराविक शर्तीवर ठेवा म्हणून भोसल्यास सुचविले, परंतु रघूजीने ती गोष्ट साफ नाकारली शेवटी त्या वेळेचा गव्हर्नर जनरल लॉर्ड मिंटो याने भोसल्याचा नाद सोडून दिला (१८१४ इ.). परंतु त्यानंतर लागलीच पेढाऱ्यानी त्याच्या मुलखात पुन्हा उपद्रव सुरू केला व इ. स. १८११ चे नोव्हेंबर महिन्यात खुद्द नागपुरात येऊन काही पेढा जाळल्या त्या वेळी रघूजीने इग्रजी सैन्याची मदत मागितली. परंतु नाराज झालेल्या इग्रजानी ती देण्याचे नाकारले व आमचे लष्करास दुसरीकडे पाठविणे आहे असे सांगितले.

इ स १८०५ चे जुलै महिन्यात इंग्रजांचे ताब्यात असलेल्या भोसल्याच्या **संबळपुर** जिल्ह्यात काही मोकाट सैन्याने धुमाकूळ माडला. बगाल्यातील इंग्रज सगदार क० **ब्राउटन** यास हे कृत्य भोसल्याचेच आहे असे वाटले. कारण संबळपुराबद्दल इंग्रजांचा व भोसल्याचा वाद होताच, परंतु या सैन्याची आमचा काही संबंध नाही असे राजाने कळविले व तुम्हास वाटेल तर तुम्ही त्याचा मांड करून त्यास हाकून द्या असेहि सांगितले. तसेच एकदा होळकराचा वकील मदतीकरिता आला असता त्याच्या भेटीचे समग्र वर्तमान राजाने रेसिडेण्टास कळविले त्यावरून रेसिडेण्ट **एल्फिन्स्टन** याचा राजावर थोडा विश्वास बसत चालला. छत्तीसगडांत राजाचा भाऊ **व्यंकोजी ऊर्फ मन्याबापू** हा सैन्य जमवू लागला त्यावरूनहि रेसिडेण्टास राजाची पुन्हा शका येई. इंग्रजांचे दूत सर्वत्र असल्यामुळे त्यांना बातमी लागली की **व्यंकोजी**ने चंद्रपुरासहि काही रक्कम जमविली. परंतु या वेळी सर्वत्रांना माहित होणे की राजाचे व **मन्याबापू**चे सूत नाही, तसेच राजाचे आप्त **गुजाबादादा गुजर** वगैरे हेहि राजाच्या विरुद्ध पक्षास होते. एवढेच नव्हे तर खुद्द **गुजाबादादा गुजर** हा तर उघड उघड **शिद्याकडे** जाणार होता व **व्यंकोजी**चाहि तसाच शिद्याशी पत्रव्यवहार चालू होता.

संबळपूर व पाटणा ? हे परत मिळण्याबद्दल राजाचे प्रयत्न चालूच होते व त्यामुळेच त्याच्या पोटात अदी आहे हे इंग्रजास माहित होते ते शक्य आहे तोपावेतो राजाचे मन साफ होणार नाही हे जाणून, **लॉर्ड वेलस्ली**-च्या पाठीमागून **लॉर्ड कॉर्नवॉलिस** गव्हर्नर जनरल झाला त्याने हे दोन्ही प्रांत भोसल्यास परत देण्याचे ठरविले व इ. स. १८०५ च्या दसऱ्याच्या दुसरे दिवशी हे वर्तमान रेसिडेण्ट **एल्फिन्स्टन** याने राजास कळविले. राजास अर्थातच मोठा आनंद झाला. इ. स. १८०६ च्या सप्टेंबर महिन्यात हे प्रांत राजाच्या ताब्यात दिले.

व्यंकोजी ऊर्फ मन्याबापू— **रघूजी**चे व **मन्याबापू**चे विशेष सख्य नव्हते **रघूजी** हा विचारी व दूरदृष्टीचा होता. उलट **व्यंकोजी** हा शूर व धाडशी

१ हे बिहार प्रांतातील पाटणा नसून ओरिसाचे प्रांतास लागून एक लहान मस्थान आहे. यास मरठी कागदात “पटणे” असे म्हटले आहे.

होता. त्याला स्वस्थ बसून रहाणे आवडत नसे. भोसल्याच्या घराण्याच्या शिरस्त्याप्रमाणे धाकट्या घराण्याकडे **चंद्रपुर व छत्तीसगडचा** कारभार व मेनाघुरधर हे पद असे परंतु वडील घराण्याच्या अनुमताने व हुकमाप्रमाणे त्याने वागले पाहिजे असा रिवाज होता. व्यक्तीने छत्तीसगडापैकी मबळपुगातील इग्रजी ठाणे हुसकून देऊन तो प्रदेश आपल्या ताब्यात घेण्याकरिता प्रयत्न केले तसेच वऱ्हाडात निजामाच्या मुलखातहि स्वाच्या करणे मुरू केले. परंतु दोन्हीकडे इग्रजाचा हिनसबध असल्यामुळे इग्रजाकडून रघूजीस तबी येई इग्रजाविरुद्ध वागल्याने आपला निभाव लागणार नाही हे बलाबल रघूजी पूर्णपणे ओळखीत असल्यामुळे त्याने मन्याबापूची कानउघाडणी करावी, पण स्वैरवृत्तीचा मन्याबापू ते ऐकेना. मन्याबापू माझे ऐकत नाही म्हणावे तर तीहि चोरी शेवटी रेमिडेटाच्या आग्रहावरून रघूजीने **मन्याबापूस** नागपुराम नजरकैदेत ठेवले व त्याची सर्व जहागीर जप्त केली (१८०४) याप्रमाणे रघूजी व मन्याबापू या दोघानाहि वाम होऊ लागला शेवटी मन्याबापूने नागपुरचे राज्य मोडून दुसरीकडे जाऊन आपल्या स्वैर वृत्तीस वाव मिळविण्याचे ठरविले व त्याप्रमाणे दौलतराव शिंद्याचा वकील **बाळाजी यशवंत** व मावकार **आत्माराम शिवराम तांबोळी** ^१ याचेमार्फत दौलतरावाकडे बोलणे लावले दौलतरावामार्फत **मन्याबापूस** सारखा शूर मनुष्य पाहिजेच होता कारण त्याची इग्रजाचा पाडाव करण्याची धमक व प्रयत्न अद्याप कायम होते. शिवाय नागपुरचे राज्याचा मुलूख बगालपर्यंत असल्यामुळे इग्रजाना बगान्याकडे शह देण्यास नागपुर राजघराण्यातला मनुष्य आपणाम मिळान्यास फारच उत्तम होईल अशी त्याची कल्पना होती ^२ शिवाय मन्याबापूस हाताशी धरून नागपुरच्या राजकारणातहि ढवळाढवळ करण्यास सापडली असती हाहि एक डाव असावा

१ हा त्यावेळचे मराठेशाहीतील प्रसिद्ध मावकार वाकडे याचा मुनीस होता पुढे तो स्वतःच मोठा मावकार बनला तो शेवटी काशीस गेहिला. (यजु दे ब्रा)

२ यासबधीचा पत्रव्यवहार मनोरजक असून त्यावरून दौलतराव शिंद्याच्या व इतर मराठे मराठ्यांच्या मनोराज्याची, मनोवृत्तीची व त्यावेळच्या परिस्थितीची बरीच कल्पना येण्यासारखी आहे. (अप्र)

मा. हेस्टिंग्जची इ. सैन्याची व्यवस्था-मार्क्विम ऑफ हेस्टिंग्ज हा गव्हर्नर जनरल असताना त्याने स्वतः कडे कमांडर इन चीफचे अधिकार घेतले होते व उत्तर हिंदुस्थानातील सर्व लष्करी अधिकारहि तो स्वतः चालवीत होता परंतु दक्षिणेन मात्र त्याने मद्रासचा सेनापति सर टॉमस हिस्लॉप यास दक्षिणेतील मुख्य सेनापतीचे अधिकार दिले व सर जॉन मालकम यास गव्हर्नर जनरल याचा पोलिटिकल एजंट म्हणून हिस्लॉप याजवळ ठेविले मालकम यास जरूर पडल्यास मोहिमेवरहि पाठवावे असा त्याने हिस्लॉप यास अधिकार दिला होता. पुढे तिसरे मराठा युद्धात मालकम याचाच विशेष उपयोग झाला नागपूर, पुणे व हैदराबाद येथील रेसिडेन्टाकडे लढाऊ अधिकार काहीच न राहता सर्व अधिकार हिस्लॉपकडे दिले परंतु पुढे हिस्लॉप आजारी पडल्यामुळे रेसिडेन्टानाच लष्करी अमल चालवावा लागला दक्षिणेतील सर्व लष्कर एका अधिकार्याच्या हाताखाली असल्यामुळे त्यास “ग्रँड आर्मी ऑफ दि डेक्कन” असे नाव देऊन त्याचे वर्गीकरण करून त्यावर निरनिराळे अधिकारी नेमले गेले हिस्लॉप व मालकम हे हैदराबादेस येऊन रात्रिले व तेथून त्यांनी सर्व दक्षिणभर सैन्याची केंद्रे करून सर्व इंग्रजी सैन्याचे एक जाळे तयार केले. पहिला डिव्हिजन खट्ट हिस्लॉप याचे हाताखाली, दुसरा हैदराबादेस ब्रि. ज. डव्हटन^१ याचे हाताखाली, तिसरा मालकम याचे हाताखाली फिरता, चवथा ब्रि. ज. स्मिथ याचे हाताखाली पुण्यास, पाचवा ले. क. आडाम्स याचे हाताखाली नागपूर येथे, एक तुकडी रिझर्व्ह डिव्हिजन म्हणून ब्रि. ज. मनरो याचे हाताखाली शिलक्रेत शिवाय गुजराथेत मे. ज. कीर याचे हाताखाली एक डिव्हिजन होता या सैन्याची मांडणी अशी होती की विरुद्ध असलेली अगर होतील अशी सर्व लष्करे एकदम विरुद्ध झाली तरी त्या सर्वांशी एकदम लढाई देता यावी ^२

१ डव्हटन यास मराठी कागदात ‘दपटीन’ असे म्हटले आहे

२ याकरिता सर्व हिंदी सस्थानातील लष्कराचे आकडे तेथील रेसिडेन्टाच्या मार्फत आणवून त्याचा अंदाज ग. ज. याने बांधला होता. त्याचा तपशील पुढीलप्रमाणे होता. (पुढील पान पहा.)

पेढाऱ्यांविरुद्ध जंगी मोहीम इ. स १८१७—ही सर्व लष्करी व्यवस्था मा० हेस्टिंग्ज यांने पुढील सर्व धोरण बाधून केली होती. तिचा प्रथम उपयोग पेढाऱ्यांना हाणून पाडण्याकरिता त्याने ठरविला ^१ इ स १८१७ चे पावसाळ्यापूर्वीच नर्मदेच्या दोन्ही काठी इग्रजी सैन्याचे तळ पडले त्यांनी पावसाळा संपेपर्यंत तेथे राहून नर्मदेस उतार होताच सर्व बाजूनी पेढाऱ्यांस कोडावे असा इग्रजांनी बदोबस्त करून ठेवला होता या मोहिमेचा मुख्य उद्देश पेढाऱ्यांचा नाश करण्याचा असल्यामुळे मध्याह्नु-स्थानाच्या भोवताली सर्व इग्रजी पलटणी हळूहळू जमल्या. अजीरगट, नर्मदेचा काठ, ग्वाल्हेर, इंदूर यांच्या राज्याच्या मरहूहीवर हळूहळू इग्रजी सैन्य येऊन ठाणी देऊन वगळे दक्षिणच्या पलटणी जालन्याहून मलका-पुरच्या जवळ येऊन थावल्या व त्यांनी आपला रोख अजीरगडावर ठेवला. दुसरी टोळी उमरावतीहून निघून आमनेर, मुलताई, शहापूर, शिवणी मार्गाने नर्मदेचे काठी वगळतातूरच्या उतांगवर तळ देऊन बसली. नागपुरचे इग्रजांचे सैन्य व राजाचे सैन्य मिळून रामटेक जवळ तगरधन येथे एक तळ, वाईनगगेच्या रोखाने एक तुकडी व दुसरी पांदुरणा येथे ठेवली राजाच्या सैन्याने पूर्वेकडून पेढाऱ्यांना अडवावे म्हणून सांववी येथे

सम्यानिंक	स्वार	पायदळ	तोफा
शिंदे	१४२५०	१६२५०	१४०
होळकर	२००००	७९४०	१०७
पेशवे	२८०००	१३८००	३७
भोसले	१५७६६	१७८२६	८५
अमीरखान पेढारी	१२०००	१००००	१८
निजाम	२५०००	२००००	२००
दुमरे पेढारी	१५०००	१५००	१५
	<u>१३००१६</u>	<u>८७३१७</u>	<u>५८९</u>

इ स १८०३ मध्ये भोसल्याचे सैन्याचा आकडा तीस हजार स्वार, पंधरा हजार पायदळ व साठ तोफा इतका होता (Blacker Vol I)

१ हा बदोबस्त जरी पेढाऱ्याकरिता झाला तरी त्याचा खरा उपयोग तिसरे मराठा युद्धात बाजीराव व आप्पासाहेब याजविरुद्ध झाला व पुर्वे व नागपुरची राज्ये यामुळेच हाती आली.

राजाचे काही सैन्य ठेविले होते. छपारा येथे काही इंग्रजी पलटणी ठेविल्या असून पूर्वेस हिरापूरपासून पश्चिमेस हरई व अंबरवन हा भाग त्याचे जिम्मेस दिला होता. नागपुरच्या राजाचे एक हजार स्वार तापीच्या उत्तरेस म्हंमदेजीकड ठेवून त्यानी पूर्वेस मुलताईपासून पश्चिमे-कडील सर्व प्रदेश ताब्यात ठेवावा अशी योजना केली होती.

इंग्रजांचा शिद्याशी तह ५-११-१८१७ इ.-पेढान्यास शिद्याचा आधार असल्यामुळे प्रथम तो इंग्रजांच्या योजनेस कबूल होईना व गुप्तपणे अमीरखानाशी संधान बांधू लागला परंतु त्याच्या सर्व गुप्त मसलती हेस्टिंग्स गव्हर्नर जनरल याम कळल्या म्हणून त्याने गुप्तपणे वरेचमे इंग्रजी लष्कर ग्वाल्हेरच्या भोवती आणून ठेविले ते अशा वेताने की, शिद्यास त्यातून सुटून आपल्या ग्वाल्हेरच्या लष्करास मिळणे अगर पेढान्याच्या लष्करास मिळणे अशक्य होऊन गेले. इतकेहि करून तो जाऊ शकला तर ग्वाल्हेर शहर व किल्ला व शिद्याचा १५० तोफाचा तोफखाना इंग्रजांच्या हाती सापडणार शेवटी निष्पाय होऊन शिद्यास गव्हर्नर जनरलच्या सर्व अटी मान्य करून तह करावा लागला या तहामुळे असे ठरले की, पेढान्याचा मोड करण्याकरिता शिद्याने आपले पाच हजार निवडक स्वार इंग्रजी अधिकाऱ्यांच्या हाताखाली द्यावे, त्याच्या दोन वर्षांच्या खर्चाची तरतूद करून द्यावी, जोधपुर, बुंदी व कोटा येथील राजाकडून शिद्यास मिळणारी खडणी घेऊ नये व इंग्रज सरकारकडून पूर्वीच्या तहनाम्याप्रमाणे शिद्यास व त्याचे घराण्यातील मंडळीस इंग्रजाकडून मिळणारी तीन वर्षांची रक्कम सोडून द्यावी, शिद्याने गव्हर्नर जनरलचे परवानगीशिवाय आपली जागा सोडू नये, अशीरगड व हडिया येथील किल्ले इंग्रजांच्या ताब्यात पेढारी-युद्ध संपेपर्यंत ठेवावे. हा तह ता. ५-११-१८१७ रोजी झाला.

त्याचप्रमाणे पेढान्याचा दुसरा एक मोठा आधार तुटला. ग्वाल्हेरचा आधार तुटल्यानंतर भोपाळच्या राज्यातील एक दोन किल्ले ताब्यात घेऊन आपली बायकामुले व रोकड अशा सुरक्षित ठिकाणी रहावीत म्हणून पेढान्यानी प्रयत्न केला. परंतु भोपाळच्या नबावाने नुकताच मालकम साहेबाशी तह करून पेढान्याविरुद्ध मदत करण्याचे कबूल केले होते व इंग्रजां-

च्या आश्रयाखाली राहण्याचे कबूल केले होते, त्यामुळे तोहि स्वतंत्र राहिला नाही

वरील व्यवस्था होत असता नागपुरासहि पेंढाऱ्याची काही गडबड होईल असा रेसिडेंट जेकिन्स याम सशय आला, म्हणून त्याने नाग-पुराकडे काही पलटणे मागविली त्यावरून ले क गाहान याची छावणी हर्दा येथे होती त्यास घोडेस्वाराची एक, पायदळाची एक अशा दोन तुकड्या व दोन तोफा असा सरजाम घेऊन नागपुराकडे जाण्याचा हुकूम झाला व त्या तुकड्या हुसगावादेचे दक्षिणेस शिदखेड येथे येऊन थांबल्या व नागपुरच्या रेसिडेन्टाकडून निरोप येताच एकदम नागपुरास जाण्याच्या तयारीने राहिल्या. ह्याच तुकड्या सीतावर्डीच्या हल्ल्यानंतर नागपुरास परत गेल्या

पेंढाऱ्यांच्या टोळ्या— पेंढाऱ्यांच्या ऱ्यांचे पूर्वेकडून पश्चिमेकडे तीन भाग असून पश्चिमेकडे वसील महमद याचे आठ हजार लष्कर व पाच तोफा, मध्यभागी करीमखान व होळकरशाही पेढारी याचे तेवढेच सैन्य व पूर्वेस चित्तू याचे सात हजार सैन्य व दहा तोफा असा सरजाम होता. नोव्हेंबर १८१७ मध्ये त्याचेविरुद्ध मोहीम सुरू होऊन सर्व माळवा-भर व पूर्वेस नर्मदेच्या काठी व उत्तरेस ग्वाल्हेरपर्यंत त्याचा पाठलाग करून इग्रजांनी त्यांना जेरीस आणले

अमीरखानास फोडले— अमीरखान याचेही दिल्लीचा रेसिडेंट मेटकाफ याचे मार्फत तह होऊन त्याच्या जहागिरी वगैरे कायम ठेवून त्याने थोडेसे सैन्य ठेवावे व बाकीचे सोडून द्यावे व इग्रजाम मदत करावी व दुसरे सस्थानिकांशी काही सबंध ठेवू नये, असा करार झाला. त्याचे वशज हल्ली टोंकचे नबाब म्हणून प्रसिद्ध आहेत याप्रमाणे अमीरखान हा पेंढाऱ्याचा सस्थानिक बनला.

चित्तू-चित्तू पेढारी हा इग्रजी लष्करास झुकाड्या देत देत दौलतराव शिंद्याचा सरदार यशवंतराव भाऊ यास जाऊड येथे जाऊन मिळाला व त्याचे आश्रयाने राहिला. इतर पेढारीहि जिकडून वाट मापडेल तसे निसटून इग्रजांच्या घेऱ्यातून पळून गेले व एक टोळी तर थेट दक्षिणेत तुंगभद्रे-

पर्यंत जाऊन तिने तिकडे धुमाकूळ माडला शेवटी चित्तूचा मोड होऊन तो पुढे आपामाहेवाच्या गडबडीत अशीरगडचे जवळपास जंगलांत भटकत असता वाधाने मारला

पेढान्यांचा मोड—इ. स. १८१८ च्या जान्युआरीचे मुमारास पेढान्याचा सर्वत्र मोड झाला. करीमखान हा इग्रजास शरण येऊन काही पेनशन घेऊन राहिला त्याचेमागे कादरयक्ष, राजीम, नामदारखां यांनीहि त्याचाच किता गिरविला. त्यांना त्याचे कार्यक्षेत्रापामून दूर नेऊन ठेवण्यात आले चित्तू पेढारी हाहि भोपाळ येथे जाऊन त्यानेहि तसेच बोलणे लावले, परंतु त्याचे समाधान थोडक्यात होईना शेवटी हे बोलणे चालू असताच तो पळून नर्मदा उतरून अशीरगडाचे आसपास भटकत राहिला. त्याचा वेन बाजीराव पेशवा तिकडे असल्यास त्यास मिळण्याचा होता. मातपुड्यातले व खानदेशातले भिल्लहि वरप्रमाणेच दग्नजागी करार करून स्वस्थ झाले सर्वांत शेवटी वसील महमद पेढारी शिद्याचे मार्फतीने जून १८१८ मध्ये शरण आला व त्यालाहि करीमखानाप्रमाणे गोरखपूर येथे ठेविले

जॅकिन्स रेसिडेंट— इ. स. १८०७ मध्ये एलिफन्स्टन हा रेसिडेंट पुण्यास जाऊन त्याचे जागी रिचर्ड जॅकिन्स हा आला एलिफन्स्टन पुढे पुण्याचे दरबारी फार प्रसिद्धीम आला जेकिन्स याने ता. २० जान्युआरीस रेसिडेन्टाच्या कामाचा चार्ज घेतला. यापूर्वी हा शिद्याच्या दरबारी कर्नल क्लोज याचेमागून रेसिडेंट होता नागपुरच्या सर्व इग्रजी कारभाराचा पाया यानेच घातला. हा इ. स. १८२६ पर्यंत नागपुरास होता

यानंतर रघूजीच्या कारकीर्दीत विशेष सागण्यासारखे काही झाले नाही. त्यास वृद्धपणा येऊन पुढील उमेदहि विशेष राहिली नाही. त्याचा भाऊ व्यंकोजी याशीं त्याचा वाकडेपणाच राहिला. रघूजीचा मुलगा परसोजी हा तर पगु आणि वेडा झालेला होता त्याजकडूनहि पुढील काही आशा दिसना व्यंकोजीचा मुलगा मुधोजी ऊर्फ आप्पासाहेब हा निव्वळ तरुण पोर शिवाय त्याचेहि रघूजीशी वर्तन समाधानकारक नव्हतें. अशा नाउमेदीच्या स्थितीत रघूजीचा लवकरच अंत झाला

व्यंकोजीचा मृत्यु १८११ इ. - रघूजीच्या मरणापूर्वीच त्याचा भाऊ व्यंकोजी ऊर्फ मन्याबापु सेनाधुरधर हा काशीस फसली सन १२२१ चे श्रावणमासी (इ. स. १८११ ऑगस्टमध्ये) निवर्तला. रघूजीने व्यंकोजी-कडील ठाणी चद्रपुर व छत्तीसगड ही त्याचे मुलातर्फे कारभारी नेमून देऊन त्याचे ताब्यात दिली व आप्पाहेबास नागपुरास आणून ठेविले वडीलपणाचे नात्याने रघूजीने त्यास बरेच लडिवाळपणाने वागविले व आप्पासाहेबहि निदान बाह्यात्कारी तरी रघूजीस वडीलपणाचा मान देऊन वागत असे. तरी त्याचे अत करणात मलीनता होतीच नागो त्रिंबक, मनभट जोशी उपाध्ये व रामचंद्र वाघ या त्रिकूटाचे आप्पासाहेबाशी भेटकट होते व त्याची कारस्थाने नेहमी चालत. रघूजीसहि वरील गोष्टी माहीत होत्या पण तो बाहेरून काही दिसू देत नसे

दुसऱ्या रघूजीचा मृत्यु २२-३-१८१६ इ - इ. स. १८१५ मध्ये दुसऱ्याचे दिवशी रघूजी शौचास गेला असता एकाएकी चक्कर येऊन बेशुद्ध झाला. तसेच माणसानी उचलून आणून निजविले व औषधोपचार सुरू झाले तेव्हापामून रघूजीचा आजार वाढतच गेला. त्यातच मात्रिक उपचारहि सुरू झाले. जुन्या समजुतीप्रमाणे हा काही शाबरी मंत्राचा प्रयोग कोणी शत्रु करीत आहे असाहि प्रवाद निघाला. घरांतला सशय येण्याजोगा शत्रु म्हणजे आप्पासाहेब; त्यावर सशय उत्पन्न झाला. चौकशी करिता खरी अगर खोटी बातमी आली की आप्पासाहेबाने राजावर मात्रिकाकडून जारणमारण प्रयोग चालविले आहेत व माहूर व चद्रपूर वगैरे ठिकाणी राजाविरुद्ध अनुष्ठानेहि चालू आहेत. सर्वांचा सशय आप्पासाहेबावर आला. त्यावेळी नागपुरास शंकरभट भदे नावाचा एक मात्रिक होता व त्याच्या घरी भूतपिशाच्चांनी पछाडलेले लहानमोठे रोगी येऊन त्याची एक मोठी यात्राच भरत असे राजघराण्यातील बायकामुद्धा त्याचे घगी चोरून जात. कोणी बातमी दिली की शंकरभट हा शिवेवर जाऊन नमन होऊन तेथे राजाविरुद्ध मात्रिक प्रयोग करतो व त्यास आप्पासाहेबाने या कामी लावले आहे त्यावरून राजाने एक पत्र आपला जुना कारभारी श्रीधर लक्ष्मण मुनशी यास काशीस लिहिले परंतु आप्पासाहेबावर उघड इतराजी केली नाही.

व्यकोजीची बायको व आप्पासाहेबाची आई मैनाबाई हीहि फाल्गुन शु. २ शके १७३७ [ता. १-३-१८१६] रोजी मरण पावली. त्या अशो-
चात रघूजीचीहि मानगी जास्त वाढली व त्यातच फाल्गुन व. ९ शके
१७३७ ता. २२-३-१८१६ रोजी त्याचा अंत झाला. त्यावेळी त्याचें
वय सुमारे ५६ वर्षांचे होते. रघूजी मेला त्या वेळेस त्याचे अथरुणाखालचे
गालिचास एक यत्र बांधलेले सापडले वरील प्रकारावरून रघूजीस आप्पा-
साहेबानें मारविले असाहि प्रवाद त्या वेळी निघाला होता. त्या वेळच्या
परिस्थितीवरून व मंत्रप्रयोगावरील विश्वासावरून अशा प्रकारचे प्रवाद
नेहमीच निघत असत चिमणाबापूच्या मृत्यूबद्दलहि असाच प्रवाद निघाल्या-
बद्दल मागे लिहिलेच आहे.^१

रघूजीच्या मरणाच्या वेळेस पुढील परिस्थितीबद्दल त्याचे मुत्सद्यास
काळजी वाटणे साहजिक होते. कारण रघूजीचा पुत्र परसोजी ऊर्फ बाळा-
साहेब हा शरीराने व मनाने अगदी पगु व भ्रमिष्ट होता व आप्पासाहेब
गादी बळकावील असा सभव होता. रघूजीचा भाचा गुजाबादादा गुजर
व मुत्सद्दी यशवंतराव भवानीशंकर, यशवंतराव रामचंद्र, नारायण
गोपाळ पंडितजी, गंगाधर माधव चिटनवीस,^२ बाळाजी नारायण
जामदार,^३ नारायण काशी काळीकर,^४ चिटनिसाकडोल कारभारी
नारायण यशवंत, धर्माजी भोंसले, यांनी पुढील व्यवस्था विचा-
रली आप्पासाहेब व बाळासाहेब (परसोजी) हेहि हजरच होते.
मन्याबापूस चद्रपूर व छत्तीसगड तोडून दिले त्याप्रमाणेच पुढे आप्पासाहेबानें
वागावे व मुख्य गादी परसोजीकडे असावी व कारभार पूर्वीप्रमाणे मुत्सद्यांनी
करावा अशी इच्छा त्याने दर्शविली. नारायण यशवंत याजकडून याबद्दल
यादीहि लिहिल्याचे समजते.^५

१ जारणमरण मंत्राचा पगडा व इतर अध विश्वास त्यावेळां किता हाता
हे त्यावेळच्या लेखावरून दिसते पे द भा. २० पा. १९१-९२ पहा.

२ सर गंगाधरराव व सर शंकरराव याचे आज्ञे (वशा.)

३ नारो शंकर जामदार याचा मुलगा. (वशावळ पहा)

४ हे सदर खजानजी होते. याचे वंशज नागपुरास आहेत. पवनी व
नागपुर येथे त्यांची देवस्थाने आहेत (वशा. पहा)

५ ना. भो. का. ले. ३६. ही यादी प्रसिद्ध नाही.

राजाचे दहन व क्रियाकर्मांतर परसोजोकडून करावे की आप्पासाहेबाकडून करवावे हाहि विचारच पडला कारण परसोजी निवळ वेडसर. परतु शेवटी आप्पासाहेबास जवळ बसवून ते त्याचेकडूनच करविले. भोमल्याची स्मशानभूमि सक्करदऱ्याचे बाजूस गावाचे टोकाम आहे. तेथे पहिल्या रघूजीच्या देवळाजवळच दहन देऊन तेथेच देऊळ बांधले. परसोजीने क्षौर केल्यानंतर कैक दिवस तो माझ्या मिशा काय झाल्या म्हणून विचारीत होता असे म्हणतात.

दुसऱ्या रघूजीचे स्वभाववर्णन—रघूजी हा मरणाचे वेळेस जवळजवळ ५६ वर्षाचा होता.^१ त्याचा बाप्ता ठेगणा असून थोडामा लट्ट होता. तो कृष्ण—वर्ण असून त्याची वागणूक माधी व मोवळेपणाची होती. तो कोणालाहि भेटत असे व प्रेमाने बोलत असे. बोलताना तो बहुधा कोणासहि दुखवीत नसे आपल्या मुलामुलोवर व पुतण्यावर तो अनिशय प्रेम करी. वायक्यापामून मात्र त्याला फारमे सौम्य झाले नाही परसोजीची आई ही फार दिवमापूर्वीच मरण पावली होती. दुसऱ्या वायकाशीहि त्याचे कधीच पटले नाही त्याची चवथी वायको **वांकाबाई** हीच त्याची आवडती होती ती फार कारस्थानी वायको असून आप्पासाहेबाचे वेळेस व त्यानंतर फार प्रसिद्धीम आली. रघूजीचे आपल्या भावाशीहि कधीच पटले नाही. त्यामुळेच चिमणाबापूस त्याने जादूने मारविले असा प्रवाद उठला होता. व्यकोजी हाहि रघूजीवर खूप नव्हता व त्यामुळेच शेवटी तो काशी-यात्रेच्या निमित्ताने निघून गेला व तिकडेच मरण पावला. रघूजी हा अत्यंत मातृभक्त होता व आईला विचारल्याशिवाय तो कोणतीच महत्त्वाची गोष्ट करीत नसे. काम करण्यात तो अनिशय वाकबगार असून फार मेहनती होता व प्रत्येक गोष्टीत तो स्वतः लक्ष घालीत असे. तासाचे तास तो हिशेबाचे आकडे मोडण्यात घालवी ना अत्यंत धार्मिक असून हिदुधर्माची नित्यकृत्ये फार काळजीने करी.

जेकिन्सने केलेले रघूजीचे वर्णन —नागपुरचा रेसिडेण्ट जेकिन्स

१ जेकिन्सचा रिपोर्ट. यात रघूजीस ५६ वर्षे पूर्ण होण्यास २ महिने कमी होते असे म्हटले आहे.

याने रघूजीचे स्वभाववर्णन खाली दिल्याप्रमाणे केले आहे तो म्हणतो,
 “ रघूजी हा गरीराने ओवडधोवड असून त्याची गीतभातहि खेडवळासारखीच
 होती तो दुसऱ्याशी मिळून मिसळून वागत असे, पण त्यात पोक्तपणा नसे.
 तो काहीसा लोकप्रिय होता व एखादी गोष्ट घडवून आणण्याच्या कामी
 चतुर होता, परंतु पैशाचा सवध आला म्हणजे त्याचे वर्तन हलक्या दर्जाचे
 होत असे

“ त्याला मुलावाळाचा फार लळा असे त्याच्या मुलाना व पुतण्याला
 त्याने लहानपणी फारच लडवाळपणाने वागविले परंतु त्याच्या सशयी
 स्वभावामुळे ती मुले मोठी जाल्यावर त्याचे रघूजीशी पटत नसे रघूजी
 आपल्या बापायी उत्तम नव्हते वागला परंतु भावाशी त्याचे वर्तन चांगले
 नव्हते. आपला मुलगा परसोजी यास तो स्वारीबरोबर घेऊन हिंडे व
 सर्व राजकारणी गोष्टीत त्याला हजर ठेवी व त्याच्यासमोर डाक वाचणे,
 पत्रव्यवहार व ममलती करी. परंतु तो वेडसर निघाल्यामुळे त्याचा काही
 उपयोग झाला नाही पत्रव्यवहारामध्ये व कामधंद्यात रघूजी बाका काम
 करणारा होता. राज्यकारभाराच्या बागीकमारीक गोष्टीतमुद्धा तो
 अत्यंत खोल गिरून वीस काढीत असे तो रागीट परंतु भित्रा असे व तसाच
 हट्टी व खुनशीहि असे. त्याचा प्रमुख मनोविकार म्हणजे अनन्वित द्रव्य-
 लोभ. जमजसे त्याचे तय जास्त होत गेले तसतसा त्याचा द्रव्यलोभ
 अतोनात वाढला. खर्च कमी करण्याऐवजी लोकाकडून सक्तीने व अयोग्य
 मार्गाने पैसे उकळून तो आपला वाढता खर्च भागवी आपल्या मुत्सद्यांच्या
 डावपेचावरहि कठी करण्याच्या युक्तिप्रयुक्तीने व त्याच्या कारभारात
 जास्तच चिकित्सा चालविल्याने तेही त्याला फसवीत. लष्कराच्या पगार-
 वाटणीतहि तो शिपायाना फसवून पैसे काढीत असे शिवाय स्वभावाने भित्रा
 असल्यामुळे शिपायांपैकी कोणाचाहि त्याचेबद्दल व्यक्तिविषयक आदर
 नव्हता त्याचे राज्यावर बाहेरून मोठेसे आघात न झाल्यामुळे व काहीसे
 त्याचे स्वतःचे वजन, पूर्वीच्या गोष्टीचे स्मरण व अनुभवजन्य ज्ञान याच्या
 भरवशावर त्याचे राज्य कायम राहिले.

“ इग्रजाविषयी त्याचे मन शुद्ध नव्हते व इग्रजाच्या स्नेहामुळे त्याचा

जरी पुष्कळ फायदा झाला तरी मागील युद्धात त्याचा मुलूख गेल्यामुळे त्याचे जे नुकसान झाले ते तो कधीहि विसरला नाही. परंतु भोसले घराण्याचे इंग्रजांशी जे पूर्वापार दोस्तीचे धोरण होते ते सोडून आपण इ. स. १८०३ च्या मराठा सघात इंग्रजांविरुद्ध गुरफटलो गेलो याबद्दल त्याला पूर्णपणे पश्चात्ताप झाला होता. इंग्रजांविरुद्ध उघडपणे काहीहि खटपटी केल्या तरी त्यामुळे इंग्रजांची सत्ता उलथून पडणार नाही व आपणास यश येणार नाही हे कळण्याइतके शहाणपण त्याच्या अंगी होते परंतु इंग्रजांची सत्ता उलथून पाडण्याकरिता आतून दुसरे लोकांस उत्तेजन देण्यास तो कमी करीत नसे. इंग्रजांविरुद्ध कोणास जय मिळाल्याची खबर ऐकल्यास त्यावर त्याचा एकदम विश्वास बसे. स्वतः बयोवृद्ध झाल्यामुळे आपल्या हातून काही धाडसाचे काम होणार नाही व हिंदुस्थानात त्यावेळी असलेल्या संस्थानिकांत एकमत होऊन अगर सघ करून इंग्रजांविरुद्ध लढणे हेहि अशक्य कोटीतलेच आहे हेहि तो जाणून होता. आपला प्रत्यक्ष फायदा असल्याशिवाय जरी त्याने इंग्रजांस खुप करण्याचा कधी प्रयत्न केला नाही तरी इंग्रजांस उघडपणे चिडविण्यासारखेहि वर्तन त्याने कधी केले नाही. आपल्या राज्याचे स्वातंत्र्य कायम ठेवण्याचा त्याने शेवटपर्यंत चिकाटीने प्रयत्न केला व म्हणूनच त्याने शेवटपर्यंत इंग्रजांशी सबसीडियरी तह केला नाही. ”

रघुजीने इंग्रजांशी तैनाती सैन्याचा तह न केल्यामुळे त्याचे स्वातंत्र्य कायम राहिले होते. आपले बलाबल पाहून त्याने इंग्रजांशी बिघाड करण्याचे नेहमी टाळले. भोपाळ प्रकरणात इंग्रजांनी त्यास दगा दिला असताहि इंग्रजांनी भोपाळवाल्यास आश्रय दिला; हे पाहताच त्याने माघार घेतली व भोपाळवाल्याचा ताब्यात आलेला मुलूखसुद्धा सोडून दिला. इंग्रजांच्या लढाऊ सामर्थ्याचा त्याच्या मनावर पूर्ण वचक बसलेला होता व शिंदे, होळकर यांनी जरी त्यास वळविण्याचा पुष्कळ प्रयत्न केला; तरी तो त्याचे फदात पडला नाही. कदाचित् यामुळे शिंदे, होळकर, पेशवे व भोसले यांची एकजूट होऊन इंग्रजांस शह देण्याचा दौलतराव शिंदे व यशवतराव होळकर हे जे मनापासून प्रयत्न करीत होते व त्यांना जे थोडे यशहि आले, त्या उद्योगाचा पाडाव होण्यास भोसल्यांची मुग्धता कारणीभूत झाली.

नाही तर सर्व मराठ्यांनी एकदम बळ बाधले असते तर इंग्रजाचा कदाचित् मोडहि झाला असता. यावेळची शिंदेहोळकराची भोसल्यास आलेली पत्रे अत्यंत आतुरतेची व कळकळीची आहेत

यशवंतराव होळकराची आसईच्या लढाईच्या वेळची पत्रे मागे लिहिलीच आहेत. तशीच पत्रे पुढेहि त्याची येतच होती. परंतु रघूजी पुनः इंग्रजाविरुद्ध कारस्थानात प्रत्यक्ष कधी पडला नाही.

रघूजी भोंसल्याचे वेळीं सरकारी खजिन्याची व खर्चाची व्यवस्था - भोसल्याची जमाखर्चाची व्यवस्था नीट दिसत नाही. सरकारी खजिना राजाचे वाड्यातच अमावयाचा व त्यावर सत्ताहि राजाचीच असावयाची. वाटेल तितके पैसे त्यातून खाजगीकडे घ्यावे व सर्वच खजिना स्वतःचा खाजगी म्हणून समजावा यामुळे लष्करास पैसे वेळेवर मिळत नसत. मोठमोठ्या मोहिमांच्या वेळी सावकाराना बरोबर पाठवावे व त्यांनी हुड्या वगैरे लिहून पैसे पुरवावे. जवळ खजिना जास्त नसल्यामुळे जाताना रस्त्याने जी गावे लागतील तेथल्या गावकऱ्यांकडून खडणी, दड, पोटगी या कोणत्या तरी नावाने मोठमोठ्या रकमा घेऊन पुढे जावे हा क्रम चालत असे. एका जागी मुक्काम पडला व लढाई लाबणीवर पडली म्हणजे सेनापतीची मोठीच ताराबळ उडे. एकदा सैन्यास जाताना आगाऊ काही रक्कम द्यावयाची व मोहीम सपली म्हणजे मोहिमेत आणलेले पैसे घरी परत आल्यावर द्यावयाचे. पुष्कळदा लष्कर राजवाड्यासमोर धरणे धरून बसे अगर मोहिमेतच अडून बसे

सावकारानी कर्ज द्यावे तेहि वेळेवर पटत नसे त्यामुळे ते अधीर होत. पण राजसत्तेपुढे त्याचा जोर चालत नसे. त्यांना मग काही परगण्यांचें उत्पन्न लावून द्यावे व त्यातून त्यांनी ते परभारे वसूल करावें असा प्रकार चाले. राजाच्या या अडचणीचा फायदा घेऊन सावकार काही गांवे स्वतःस मोकासे म्हणून मागत व तेहि राजाला द्यावे लागत कित्येक वेळां सावकाराचे कर्ज जबरीने बुडविण्याचाहि प्रयत्न होत असे. वरील कारणांमुळे हिंदी सस्थानांस कर्ज देण्यास सावकार फार नाखुष असत. परंतु तेच इंग्रजी अधिकाऱ्यास मात्र खुषीने कर्ज देत व त्यांना पैशाची कधीच अड-

चण पडत नसे कारण ते वक्कशीर रकमा परत करीत व एकदगीत चोखीने व्यवहार करीत.

नागपुराकडील कांही सावकार—नागपुर राज्यातील सस्थानिकाचे सावकार म्हणून पुढील नावे अढळतात (१) लक्ष्मीकांत नाईक काळे—हे मूळचे वऱ्हाडातील कागजा येथील राहणारे (यजुर्वेदी दे. ब्राम्हण १) काशीस त्याचे मोठे दुकान आहे नागपुरात सर्व सावकारात त्याचा अग्रमान असे व त्यांना “नगरनाईक” ही पदवी असे. राजास कर्ज लागेल ते त्याचे-मार्फत इतर सावकाराकडून काढावयाचे व त्याने सरकाराची कर्जाची सर्व व्यवस्था लावून द्यावयाची अशी बहिवाट होती हल्ली नागपुरासहि त्याचे घर व दुकान आहे नगरनाईकाची कोठी व तळे नागपुरास आहे

(२) व्यंकोजी नाईक पिदडी—हेहि (यजुर्वेदी दे ब्राम्हण) वणीकडील राहणारे त्याचीहि सर्व महत्त्वाचे जागी दुकाने होती व राजकारणाच्या उलाढालीतहि त्यांनी बराच भाग घेतला होता हल्ली या घराण्याची स्थिति खालावली असून नाव मात्र शिल्लक आहे.

(३) उदेपुरी गोसावी—भोसल्यानी साताच्याहून बरीच माणसं आणली त्यात सावकारांमुळे यासहि आणलें. याचे नागपुरास कोणी राहिले नाही.

(४) मुरार नाईक गडकरी—यजुर्वेदी दे. ब्राम्हण, (५) गंगाजी नाईक गडकरी, (६) त्रिकमशेट, याशिवाय नगरचे वानवळे, वाईचे वाकडे, वांकड्यांचे ग्वाल्हेर येथील कारभारी आत्माराम शिवराम तांबोळी^२ हेहि नागपुरच्या राज्यात मधून मधून चमकतात. आत्माराम शिवराम याची स्वतःची दुकाने ग्वाल्हेर, काशी व नागपुर येथे असत व दुसऱ्या रघूजीने त्यास मुद्दाम नागपुरास आणविले होते. परंतु दोलतराव शिंद्यासहि हे सावकार पाहिजे होते म्हणून त्याने त्यांना परत बोलाविले. रघूजीच्या मनात त्याला जाऊ द्यावयाचे नव्हते म्हणून ते पळून जात असता रघूजीने

१ ब्राम्हण सावकारापैकी सर्व यजुर्वेदी आहेत व मुन्सद्दी व सरदार बहुतेक ऋग्वेदी आहेत

२ हा जातीने तांबोळी नसून यजु. दे ब्राम्हण होता. फक्त आडनाव तांबोळी होते.

रामचंद्र वाघ यास त्याचेवर पाठवून त्यांना रस्त्यात पकडले व परत नागपुरास आणले. उलट दौलतराव शिंद्याचा प्रयत्न नागपुरचे माधवजी नाईक काळे व व्यंकोजी पिदडी या दोघांच्या दुकानाच्या शाखा ग्वाल्हेरीस आणून त्याच्याहि पैशाना आधार आपणास मिळवावयाचा होता परंतु हे साधले नाही. १

इतर जातीच्या सावकारांची नावे भोंसल्याच्या राज्यकारस्थानात व कारभारात आढळत नाहीत कदाचित् पैशाच्या मामुली व्यवहाराशिवाय त्याचा सबंध राजकारणात न आल्यामुळेहि असे असेल

भाग १३ वा

परसोजी व आप्पासाहेब.

परसोजी भोंसले ऊ० बाळासाहेब १८१६ इ०—रघूजीनंतर त्याचा एकुलता एक पुत्र परसोजी हा गादीवर बसला. त्यास बाळासाहेब (क्वचित् बाबासाहेब) म्हणत बाप मेला तेव्हा हा ३८ वर्षे वयाचा होता २ रघूजी-प्रमाणे त्याला राज्यकारभाराचा म्ळीच अनुभव नव्हता लहानपणी त्याचे शरीर चांगले होते परंतु तरुणपणी अनेक व्यमनात सापडून व रोग जडून त्याचे शरीर अगदीच दुर्बल आले होते. निरनिराळ्या रोगाकरिता वाटेला तसे उपचार करून त्याचे शरीरावर कायमचा परिणाम झाला होता. अधर्ग-वायूने त्याचा कमरेखालचा भाग पगु झाला होता व डोळ्यानेहि तो आधळा झाला होता शिवाय पूर्णपणे वेडा जरी नाही तरी त्याच्या बद्धीस इतके माद्य आले होते की खानपानादि व्यवहारापलीकडे त्याला कारभारात काहीच

१ अप्रकाशित पत्रव्यवहार

२ भा. ड स. मडळ—अप्रकाशित पत्रे (न ५८६८) बाबूराव वैद्य याचे मार्फत. पेशव्याने परसोजीच्या जन्माच्या वेळी रघूजीस आहेर पाठविल्याबद्दल दाखला आहे. त्यावरून त्याचे वय समजते.

कळण्याची पात्रता राहिली नव्हती. रघूजीने त्याला कारभाराचे ज्ञान यावे म्हणून बराच प्रयत्न केला होता. एकुलता एक मुलगा म्हणून त्याला जरी त्याने अत्यंत लडिवाळपणे वागविले तरी त्यास शिक्षण देण्याचे कामी त्याने कसूर केली नाही. रघूजी हा चागला चौकस असून सर्व जमाखर्च स्वतः पाही तो परसोजीस आपल्याबरोबर स्वारीस अगर फिरतीवर जाताना बरोबर घेत असे व मुत्सद्याबरोबर खलवत करताना व निरनिराळ्या प्रांतांचे हिशेब समजून घेताना परसोजीस जवळ बसवीत असे. माधवराव पेशव्याचे दोन जासूद रघूजीचे दरबारात व स्वारीत रहात असून ते त्यास त्याच्या सर्व हालचाली कळवीत त्यानी एका पत्रात ^१ कळविले आहे की परसोजीस रघूजीने स्वारीत बरोबर घेतले होते व प्रत्येक खलबताचे वेळी तो परसोजीस आपल्या जवळ बसवी त्याच पत्रात रघूजीने वऱ्हाड प्रांताचा सर्व हिशेब तपासल्याचे वर्तमान लिहिले आहे **पांडुरंग गणेश काळू, बाळाजी काळीकर, गुजाबा गुजर, कृष्णाजी मोहिते** हेही स्वारीत होते अशा शिक्षणात परसोजी हा कसून निघावयाचा परंतु त्याच्या नशिबी तसे नव्हते एकदरीत परसोजी हा प्रथम शरीराने व मनाने चागला होता असे दिसते परंतु पुढे दुर्व्यसनाने व रोगाने वेडसर व पगु झाला.

परसोजी वेडसर असल्यामुळे राज्याचा प्रत्यक्ष कारभार कोणी करावा हा प्रश्न आता उभा राहिला व यावरून प्रमुख लोकांत दोन पक्ष पडले. रघूजीची बायको **बांकाबाई** इने नवी हवेली (जीत हल्ली मिटी स्कूल आहे) बळकावून भोवती चौकी पाहरे ठेविले व परसोजीस त्याच वाड्यात आणून ठेविले परसोजीची आई पूर्वीच मेली होती. **धर्माजी भोंसला** म्हणून भोसल्याचा एक लेकवळा होता. त्याचेकडे राजवाड्यातील खाजगी व सरकारी खजिना व जवाहीर रहात असे व कित्येक वेळा एक कोट रुपयापर्यंत त्याचे जवळ नगदी शिल्लक असे. तोहि बाकाबाईचे पक्षास मिळाला. रघूजीची एक बहीण **ठकाबाई** ही नागपुरास नवलोजी गुजर यास दिली होती. तिचा मुलगा **गुजाबादादा गुजर** हाही मोठा कर्तबगार होता, तोहि बांकाबाईचे पक्षास मिळाला. मुत्सद्यापैकी **नरोबा चिटणीस** व **नारायण यशवंत** (चिटणीसांचा मुतालिक) हेहि बाकाबाईचे पक्षांत ^१ हे असल पत्र भा. इ. स. मंडळाच्या संग्रहात आहे. (अप्रकाशित)

प्रथम होते. राजा, लष्कर व खजिना या पक्षाचे ताब्यात आला. बांकाबाई ही फार धूर्त व महत्वाकांक्षी बाई होती. धर्माजी भोसला हाहि तसाच महत्वाकांक्षी होता गुजाबादादा हा शूर व मुत्सद्दी यामुळे या पक्षाचे पारडे प्रथम बरेच जट झाले.

दुसरा पक्ष आप्पासाहेबाचा भोसल्याच्या घराण्यात कर्ता पुरुष एवढाच उरला होता त्यामुळे त्याचेकडे बऱ्याच मुत्सद्याचा माहजिकच ओढा होता. परंतु आप्पासाहेबाचे पूर्वीचे वर्तन लोकांचे मनात भरेल असे नव्हते त्याचे जुने दोस्त म्हणजे रामचंद्र वाघ आणि मनभट. या दोघाबद्दल लोकमत अनुकूल नव्हते रामचंद्र वाघ हा मराठा गृहस्थ मोठा धाडशी व शूर परंतु खोल बुद्धीचा व उलट्या काळजाचा होता. आप्पासाहेबाने इतर मुत्सद्यास आपले वाजूस वळवून घेण्याची खटपट चालविली अस्सल वशातील मी हजर असता लेकवळच्याने-धर्माजी भोसल्याने-कारभार करावा हे उचित नाही असे सांगून व परसोजीच्या तर्फे चागल्या रीतीने कारभार करीन अशा आणाशपथा घेऊन पुष्कळ मुत्सद्दी त्याने आपलेकडे वळविले. मन्नू भालदार, रावजी सखाराम व महिबुला म्हणून परसोजीच्या विश्वासातील माणसे असत व ती नेहमी परसोजीची काळजी घेत असत, त्यांनाहि अप्पासाहेबाने तशाच शपथा देऊन वळविले. धर्माजी, सिद्दिक अलीखान व गुजाबादादा याच्या ताब्यात फौजा असत नागोपत^१ म्हणून अप्पासाहेबाचा एक कारभारी होता. त्याने नारायण यशवंत व सिद्दिकअली यास वळविण्याचा प्रयत्न चालविला. नारायण यशवंत मिळण्याचे चिन्ह दिसेना. यशवंतराव रामचंद्र हा इग्रजाकडेस भोसल्यातर्फे वकील होता व तो रेसिडेटाचे विश्वासातील होता. त्याचे तर्फे अप्पासाहेबाने इग्रज रेसिडेंट जेकिन्स याजकडे सधान बाधले रेसिडेंटहि अप्पासाहेवास वळविण्याच्याच खटपटीत होता कारण नागपुर दरबाराशी सबसीडियरीतह करून ते सस्थान आपल्या मुठीत आणण्याचा इग्रजाचा यत्न रघूजीच्या दक्षतेने शेवटपर्यंत तडीस गेला

१ नागो त्रिबक याचे पूर्वजांविषयी अगर पुढील पिढ्यांची माहिती मिळत नाही.

नव्हता व अप्पासाहेब अडचणीत आहे तो पावेतो त्याचेकडून तो घडवून आण-
वावा हा त्याचा हेतु होता व त्याप्रमाणे तो साध्य झालाहि. नागोपंताचे घरी
जॅकिन्स व सौथबी साहेब हे रात्री येऊन नागोपंत, यशवंतराव,
नारायण गोपाळ पंडितजी व आप्पामाहेब यांचे खलवत होऊ लागले
रेसिडेंटाने आप्पासाहेबाकडून मबर्मीडियरी तह करण्याचे कबूल करून घेतले
व त्या ऐवजी आप्पासाहेबास मदत करण्याचे कबूल केले एवढी तयारी
झाल्यावर आप्पासाहेबाने धर्माजी भोसल्यास धरण्याचा मनसुबा केला
सिद्दिक अलीखान हाहि इंग्रजाचा कल पाहून वागणारा मनुष्य होता
इंग्रजाचा पक्ष आप्पामाहेबाकडे आहे व त्यामुळे आप्पामाहेबाचा पक्ष जोर-
दार होणार हे पाहून तोहि आप्पासाहेबास मिळाल्या वरील रात्रीच्या
बैठकीत आप्पामाहेबाने जरी इंग्रजाशी मबर्मीडियरी तह करण्याचे कबूल
केले होते तरी हा तह नावडतोव झाला नाही. कारण त्याचा गवगवा
होऊन सर्व मुत्सद्दी आपल्या विरुद्ध होतात ही आप्पामाहेबास भीति
वाटली. शिवाय आप्पासाहेबास हा तह करण्याचा कायदेशीर अधिकारहि
नव्हता. रेसिडेंटाने बाह्यत तटस्थ वृत्ति दाखवून आतून आप्पामाहेबास
सर्व प्रकारे मदत केली व त्यामुळे वरेचमे मुत्सद्दी आप्पामाहेबाच्या
वाजूस वळले

एवढी तयारी होताच विरुद्ध पक्षापैकी मुख्य मनुष्य धर्माजी भोसले
यास कैद करण्याचा अप्पासाहेबाने निश्चय केला नव्या हवेली-भोवनी
धर्माजीचे हत्यारबंद अरबाचा पहारा होना त्यात आपले हस्तक पाठवून
आप्पासाहेबाने फूट पाडली नंतर धर्माजीशीहि बोलण्याकरिता मध्यस्थ
पाठविले व तडजोड करण्याचा आग्रह दाखविला शेवटी समक्ष बोलून
आपला उभयताचा समेट करावा या निमित्ताने जुने हवेलीत (जुने राज-
वाड्याचे महालात) दक्षिणेकडील वुरजान बैठक घालून नेथे धर्माजीस
बोलण्याकरिता आप्पासाहेबाने ता ११ एप्रिल १८१६ रोजी बोलाविले
धर्माजी आल्यावर नेथेच त्यास कैद करून आप्पासाहेबाने त्याच्या हाता-
पायात बंड्या ठोकल्या. लागलीच नवी हवेलीहि त्याने आपले ताब्यात
घेतली व धर्माजीचे ताब्यातील सर्व गेकड व जवाहीर हस्तगत केले.
तसेच धर्माजीच्या तर्फेच्या जानवा जवंजाळ नावाच्या गृहस्थाचे ताब्यांत

रघूजीचे वेळचा खजिना होता तोहि हस्तगत करून आप्पासाहेबाने आपले पहारे जुने व नवे हवेलीवर बसविले व सर्व अधिकार आपल्या ताब्यात घेतले अनायासेच राजाहि आप्पासाहेबाच्या ताब्यात आला

आप्पासाहेबानें पहिला समारभ परमोजीस गादीवर बसविण्याचा केला ता. १८ एप्रिल १८१६ रोजी रविवारी मोठ्या समारभाने आप्पासाहेबाने परमोजीस नवे हवेलीतून जुने हवेलीत पालखीत बसवून आणले. आपण स्वतः पालखीवरोवर तो परमोजीवर चवरी धरून पायी चालत आला व मोठा दरबार भरवून इग्रजा रेसिडेंट जेकिन्स यास व सर्व मुत्सद्यास बोलावून त्याने परमोजीस गादीवर बसविले. परमोजीच्या तोडून कसे तरी “आमच्या तर्फे सर्व राज्यकारभार चालविण्यास आम्ही आप्पासाहेबास मुखत्यार नेमले आहे.” असे जाहीर करण्यात आले व तशी राज्यात द्वाही फिरविली.

सर्व अधिकार हाती आल्यानंतर आप्पासाहेबाने बांकावाईचे पक्षाच्या लोकावर आग पाखडण्यास सुरवात केली. ता. ५-५-१८१६ रोजी त्याने धर्माजी भोंसल्यास ठार मारविले नारायण यशवंत पळाला पण त्यास आणभाक देऊन त्याने परत आणले व सवा लक्ष रुपयाचे रोखे घेऊन त्यास सोडून दिले गणपतराव^१ तिखे म्हणून फौजेकडील एक अधिकारी होता त्यास दटावून त्याने गुजावा दादा गुजर याचे हाताखालचे फौजेची फोडाफोड केली. गुजावादादा आले काही चालत नाही व आप्पासाहेबाचा अधिकार जास्त जास्त बळावत चालला असे पाहून सर्व अधिकार सोडून स्वसंरक्षणापुरते अरब लष्कर आपल्या वाड्याभांवती ठेवून बंदोबस्ताने राहिला. तेथेहि त्यास भीति वाटू लागली, तेव्हा नागो त्रिवक याचे घराजवळ गुजराचे पुरातन कारभारी येसाजी रामचंद्र गुजर म्हणून होते त्याचे घर अडचणीत असल्यामुळे हल्ला करण्यास कठीण होते म्हणून तेथे जाऊन काही दिवस राहिला शेवटी आप्पासाहेबाविरुद्ध आपले रक्षण करणारा इग्रजाशिवाय दुसरा कोणी नाही हे पाहून त्याने जेकिन्सकडे

१ मुधोजीचा चद्रपुरचा कारभारी रामाजी केशव याचा नातू

(वंशवृक्ष पहा)

बोलणे लावले व तिकडील सधान पक्के केल्यावर एके दिवशी रात्री पळून सीताबर्डीवर जाऊन तो इंग्रजांच्या आश्रयास राहिला जेकिन्स याने त्यास बंदोबस्ताने प्रयागास राहण्यास पाठवून दिले तो तेथे आप्पासाहेबाच्या कारकीर्दीचे अखेरीपर्यंत राहिला व नंतर इंग्रजी रेसिडेंटाने त्यास नागपुरास परत आणून तिसऱ्या रघूजीच्या कारकीर्दीत बांकाबाई बरोबर कारभारावर ठेविले.

या वेळेपर्यंत राज्याच्या अतर्गत कारभारात इंग्रजांचा हात विशेष शिरला नव्हता म्हणून या अन कलहात रेसिडेंट उघड रीतीने तरी पडला नव्हता. आप्पासाहेबाने प्रथम रेसिडेंटाची मदत व आश्वसन मागितले होते. परंतु रेसिडेंटाने प्रथम त्यास वचन दिले नाही अनेक दृष्टींनी इंग्रजांचा आधार आपणास अमणे अवश्य आहे असे आप्पासाहेबास वाटले बाकाबाईंचा पक्ष कोणते वेळी काय अपाय करील याचीहि त्यास नेहमी भीति वाटे शिवाय १८०३ चे तहानंतर दुसरे रघूजीस इंग्रज रेसिडेंटाने विरोधामुळे व सश्यामुळे पदोपदी किती त्रास होत गेला हेहि त्याने पाहिले होते रघूजीच्या मरणानंतर राज्याचा कारभार बराच घोटाळ्याचा झाला होता. फौजेचे पगार तुटलेले होते. पुढील सालच्या वसुलीच्या खर्चाची तरतूद कधीच होऊन गेली होती. उत्पन्नाच्या मानाने फौजेचा खर्च जास्त झाला होता. फौज कमी करावी तर कमी केलेल्या फौजेत असतोष व गडबड माजणार व त्याचा फायदा विरुद्ध पक्ष घेण्यास सजोदित तयार. अशा वेळी इंग्रजी फौजेची मदत लागण्याचा सभव जास्त शिवाय इंग्रजांचे वर्चस्व दिवसेंदिवस वाढत असल्यामुळे परसोजीच्या मागे आपणास गादी मिळावी याकरताहि इंग्रजांशी स्नेहभाव ठेवणे त्याच्या हिताचे होते.

नागपूरशीं सवसीडियरी तह २८-५-१८१६:--वरील सर्व गोष्टीमुळे ब्रिटिश रेसिडेंट व इंग्रज सरकार यांच्याशी स्नेहभाव वाढविण्याची विशेष जरूर आप्पासाहेबास वाटली. परसोजीने त्यास सर्वाधिकारी बनविल्यामुळे त्यास त्याचेतर्फे तह वगैरे करण्याचा कायदेशीर अधिकार आला होता. इंग्रजांशी त्याचे पूर्वीच बोलणे सुरू झाले होते. शवटी त्याने नागपूरच्या रेसिडेंटाला ता. २८-५-१८१६ रोजी तैनाती फौजेचा तहनामा

करून मागे सांगितल्याप्रमाणे नागोपताचे घरी रात्री रेसिडेटाने व आप्पा-साहेबाने त्यावर सह्या केल्या. इग्रजाकडून तोपर्यंत अनेक प्रयत्न झाले असता-मुद्धा पूर्वी रघूजीनें अखेरपर्यंत जो सवमीडियरी तह करण्याचे टाळले तो तह आप्पासाहेबाने एका क्षणात केला या तहाने नागपुरच्या राज्याचें स्वातंत्र्य कायमचे गेले असे म्हणण्यास हरकत नाही. इग्रजानी नागपुर राज्याच्या मुरक्षितपणामाठी पायदळाच्या सहा पलटणी व घोडेस्वाराची एक पलटण ठेवण्याचे कबूल केले व त्याच्या पगाराच्या खर्चाकरिता राजानें दरसाल साडेसात लक्ष रुपये द्यावे असे या तहाने ठरले रक्कम न मिळाल्यास इग्रज सरकार मागतील तो वरील रकमेपुरत्या उत्पन्नाचा मुख्य तोडून द्यावा याशिवाय राजानेहि आपले पदरी आपले खर्चाने तीन हजार स्वार व दोन हजार पायदळ कॉन्टिजंट फौज म्हणून ठेवावे व तिच्यावर देखरेख व हजेरी पत्रकाची तपासणी करण्याचा अधिकार रेसिडेटाचा रहावा, राजाच्या सैन्याचा पगार, शिस्त व सामानमुमान या बाबतीत रेसिडेंट ज्या शिफारसी करील त्या राजाने ऐकिल्या पाहिजेत, याप्रमाणे या तहाची मुख्य कलमे होती. शिवाय परराज्याशी राजकारण करणे ते इग्रजाचे मार्फतीशिवाय करू नये व इग्रजाशी व त्याच्या दोस्ताशी लढाई करू नये वगैरे नेहमीची मुख्य कलमे होती. या तहनाम्याची मसलत इतक्या गुप्तपणें चालली होती की, ता ९-६-१६ रोजी शहरात हा तह सार्वजनिक रीतीने जाहीर करीपर्यंत याची बातमीमुद्धा कोणास कळली नव्हती. या तहावर आप्पासाहेबाने सही केली तीमुद्धा रात्री नागोपताचे घरी जाऊन तेथे केली. या तहाबद्दल राजातर्फे वकील नागोपंत व नारायण पंडितजी म्हणून होते. या कामगिरीबद्दल नागोपतास दरसाल पंधरा हजार रुपयांचें पेन्शन इग्रजाकडून मिळाले. नारायण पंडितास ब्रिटिश सरकाराकडून पेन्शन पूर्वीच चालू होते. यावरून इग्रजास या तहाचें किती महत्त्व वाटत होते ते दिसून येईल वरील दोघा मुत्सद्यांनी इग्रजास या कामात किती मदत केली असेल हेहि वरील बक्षिसावरून अजमावितां येईल

सबसीडियरी सैन्याची छावणी उत्तरेकडील भागात नर्मदेच्या कांठी कोठेंतरी ठेवावी असें पहिल्याने ठरले होतें. कारण त्याच भागांत पेढारी व परशत्रु यांचा त्रास होता. परंतु आप्पासाहेब स्वभावाने भिन्ना व त्यावेळेस

त्याला शत्रुहि पुष्कळ, यामुळे आपल्या जिवास कोणे वेळी अपाय होईल याचीहि त्याला भीति वाटत होती म्हणून वरील सैन्याशिवाय इंग्रज सैन्याची एक पलटण नागपुरास ठेवावी अशी त्याने मागणी केली. सदरहू पलटण **जनरल डव्हटन** याचे हाताखाली एलिचपुराहून ता १-६-१६ रोजी निघून नागपुरास ता १८ जून १८१६ रोजी आली व बाकीचे लाकरहि नागपुरच्या जवळच **कळंबेदेवर** येथे येऊन राहिले व आपली सत्ता जास्त दृढ होईपर्यंत **आप्पासाहेबांनीं** ते तेथेच ठेवून घेतले. दोन पलटणी गहरात पाहत्यावर राहिल्या व एक पलटण **तेलंगखेडीवर** ठेवली.

आप्पामाहेबाविरुद्ध दुसरे पक्षाची कारस्थाने चालूच होती **वांकाबाई, गुजाबादादा गुजर, नरोबा चिटणीस** यांचेच पक्षाम परमोजीची बायको **काशीबाई** हीहि मिळाली वरील तहामुळे त्यांना जास्तच जोर आला. रेसिडेटाचे आधीच वाढत चाललेले महत्त्व या तहामुळे जास्त वाढले विरुद्ध पक्षाने रेसिडेटाकडेहि अप्पामाहेबाविरुद्ध कारस्थाने चालविली परंतु नवीनच झालेल्या तहामुळे रेसिडेटाने आप्पामाहेबाचाच पक्ष धरला शिवाय रघूजीची दुसरी बायको **पार्वतीबाई** इत्या अप्पामाहेबाने आपले पक्षाम वळविले. तरी मुद्दा राजवाड्यात राहणेहि आप्पामाहेबाग सुरक्षित वाटेना म्हणून इंग्रज छावणीच्या शेजारी गावावाहेर **तेलंगखेडीचे** वगीच्यातील बगल्यात आप्पासाहेब जाऊन राहिल्या व ऑगस्ट महिन्याच्या अखेरीस सर्व स्थिरस्थावर झाले तेव्हा परत गहरात आला वरमातीच्या नंतर सबसीडियरी सैन्य नागपुराहून नर्मदेच्या काठी हुमगावादेस कर्नल **आडाम्स** याच्या हाताखाली ठेवले राजाची काँटिजंट फौजहि पेढाऱ्याचा उपद्रव मोडण्याकरिता त्याचे मदतीस गेली त्यानंतर वरेच दिवस पेढाऱ्याचा उपद्रव नर्मदेकाठच्या मुलखात चालूच होता.

नागपुरच्या सबसीडियरी तहाचें महत्त्व—नागपुरच्या सबसीडियरी तहाची पूर्वघोष्टिका व आतील गोष्टीचा थोडक्यात निर्देश वर केला त्यावरून दिसून येईल की, आप्पासाहेबाने स्वतःची गादी मजबूत करण्याकरिताच हा तह केला. त्यापूर्वी इंग्रजांनी कितीतरी प्रयत्न केले पण रघूजीने हा तह केला नाही. या तहाबद्दल त्यावेळचा गव्हर्नर जनरल **मॉन्टिवस**

ऑफ हेस्टिंग्ज याचे खाजगी डायरीतील पृढील उताऱ्यावरून आंतील कारवाईची व या तहाच्या दूरच्या परिणामाची पूर्ण कल्पना येईल व या तहाने नागपूरचे राज्य खरोखरी त्याच वेळी गेले हे समजेल.

“ ता. १ जून १८१६—नागपूरच्या राजाशी झालेला सलोख्याचा तह मला आज मिळाला. या तहाने नागपूर हे आमच्या छत्राखाली एक माडलिक सस्थान झाले आहे. जी गोष्ट आज गेली बारा वर्षे घडवून आणण्याचा आम्ही व्यर्थ प्रयत्न करीत होतो ती गोष्ट रघूजी राजाच्या आकस्मिक मरणाने त्या राज्यात जी व्यक्तिविषयक भाडणे उत्पन्न झाली त्या योगाने मला घडवून आणता आली, या गोष्टीकरिता जरी पुष्कळ युक्त्या प्रयुक्त्या कराव्या लागल्या आणि पैशाच्या मान्याने पुष्कळ अडचणी दूर झाल्या तरी माझ्या उद्योगाची तत्त्वे अत्यंत शुद्ध स्वरूपाची होती. रघूजी राजाचा पुत्र परसोजी हा काही विरोध न होता गादीवर बसला. तो आधळा असून गादीवर बसल्यापामून राजवाड्याच्या बाहेर कधीच आला नाही त्यामुळे तो अज्ञात असाच राहिला. गादीवर बसण्यापूर्वी, त्याला विशेष अक्कल नाही एवढेच प्रसिद्ध होते, परंतु तो गादीवर बसल्यानंतर त्याच्याकडे जास्त बारीक दृष्टीने पाहण्याची जेव्हा इतराना संधि मिळाली तेव्हा कळून आले की तो अक्षरशः वेडा आहे. त्याचा चुलत भाऊ आप्पासाहेब हा वयाने वीस वर्षांचा असून चलाख व शहाणा आहे व नोच गादीचा पृढील वारस आहे, कारण परसोजीस सत्ति नाही. आप्पासाहेबाच्या स्वाभाविक हक्कामुळे व परसोजीला जी काही थोडीबहुत इच्छा प्रदर्शित करता येत होती ती त्याने दर्शविल्यावरून आप्पासाहेब राज्याचा कारभारी बनला. आप्पासाहेबाला माहीत होतेच की आपल्या विरुद्ध राजवाड्यात एक मोठा प्रबळ पक्ष आहे व ते लोक परसोजीस दत्तक घ्यावयास लावतील आणि मग मराठे लोकांच्या रूढीप्रमाणे आप्पासाहेबाचा हक्क अजीबात उडून जाईल. शिंद्याच्या तर्फेचे लोक व राजवाड्यातील आश्रित हे कट करून राजवाड्यातील बायास अशी सल्ला देतील व नागपूरचे राज्यावर आपला पगडा बसविण्याकरिता दत्तक पुत्रास शिंद्याकडून लष्करी मदत मिळेल हाहि सभव आप्पासाहेबास वाटला. ”

“आप्पासाहेबांच्या या मन स्थितीवरून त्याचें मन तहाकरिता वळविणे हे मोठेसे कठीण नव्हते. त्याचा कायदेशीर अधिकार आम्ही मान्य केला व दत्तक घेण्याला जी बुद्धीची जाणीव लागते ती परसोजीमध्ये मुर्तीच नाही असें समजण्याचें व उघडपणें जाहीर करण्याचें मीं कबूल केलें त्या योगाने परसोजीला दत्तक घेण्याविषयीची भीति आप्पासाहेबास राहिली नाही. राजाला खाण्यापिण्याम्लीकडे कोणतीच इच्छा-शक्ति नाही ही गोष्ट अगदी सत्य आहे. सबब आप्पासाहेबास आम्ही जी हमी दिली ती निवळ न्याय्य अशीच आहे. नागपुरचे राज्य हे आमचे सशयित वृत्तीचे शेजार होते; त्यास आम्ही वरील कृत्यामुळे एक निष्ठावत मित्र करून घेतले याचा आम्हास जो फायदा झाला तो इकडे आम्हा सर्वास समजून चुकला आहे. परंतु या फायद्याचा विस्तृतपणा सर्वत्रास पूर्णपणे अजमाविता येणार नाही तीनशे मैल लांबीच्या सरहद्दीवर लष्कर ठेवण्याची मला बरीच अडचण पडत असे ते लष्कर ठेवण्याची या नवीन तहामुळे आता जरूरी राहिली नाही पेशव्यास वळवून त्याचेकडून मराठी राष्ट्रसंघ पुन्हा बनविण्याचा शिद्याचा जो गुप्तपणे उद्योग चालू आहे तो आता अगदी हाणून पडला आहे. शिदा ज्या भोसल्याच्या सैन्यावर व पैशावर आपले मनोराज्य करीत होता ते त्याला आता अशक्य झाले आहे. कर्नल डव्हटनचे दक्षिणेतील सैन्याची व नागपुरच्या (इंग्रजी) सैन्याची एक साखळी झाल्यामुळे शिद्याच्या उघड्या वाजूच्या तोडावर आमचे कसलेले लष्कर जाऊन बसले आहे तसेच पेढान्यानी पुन्हा आमच्या दक्षिणेतील मुलुखावर स्वारी केल्यास त्यांना आता खात्रीचा बाध बसला आहे कपनीच्या हिताकरिता जे जे करण्याचे माझ्या मनात आहे ते ते लढाई न करता पूर्णपणे घडवून आणण्याची मला या तहाने आता खात्री वाटत आहे. हे सर्व पेशव्याच्या निष्ठेवर अवलंबून आहे; पण जर त्याने विश्वासघात केला—आणि मराठ्यांच्या इमानदारीबद्दल कोणालाहि खात्री देतां येणार नाही—तर मात्र आम्हास लढाई करावी लागेल. परंतु आता अशा युद्धाचा परिणाम काय होईल याबद्दल शका राहिली नाही व अशा युद्धाने कपनीचाच परिणामी जास्त फायदा होईल १”

१ The private journal of the Marquess of Hastings.
p. 254-55 (Panini office edition)

आप्पासाहेबाने स्वतःच्या स्वार्थाकरिता राज्याचे स्वातंत्र्य घालविले व राघोबादादा व दुसरे बाजीराव पेशवे याचा धडा गिरविला. त्याचा परिणाम मराठी साम्राज्यास किती दुःखाचा झाला हे दिसतच आहे. आप्पासाहेबाने सबसीडियरी तहावर सही केली त्याच वेळी नागपुरच्या राज्याचे स्वातंत्र्य गेले. बाकीचा निवळ काळाचा अवधि होता. हिंदुस्थानातील राजेरजवाड्यांचा अदूरदर्शीपणा व व्यक्तिगत स्वार्थ व इंग्रजांचा दूरदर्शीपणा व स्वदेशभक्ति यामधील महदतर वरील उतान्यावरून स्पष्ट दिसेल.

परसोजीचा मृत्यु ता १-२-१८१७—याप्रमाणे स्थिरस्थावर झाले असता लवकरच एके दिवशी परसोजी मरण पावला ता. १-२-१८१७ रोजी सकाळी परसोजी बिछान्यातच मेरेला आढळला. त्यामुळे एकच हाहाकार झाला. आप्पासाहेबाने त्यास आपल्या हस्तकाकडून गळा दाबून मारले अशी अफवा उठली. आप्पासाहेब त्यावेळी नागपुरास नसून चंद्र पुरास काही कामानिमित्त गेला होता. मागे अरबाचा जमादार सादिक मनु भालदार व जानू बनसोड हे परसोजीच्या शरीराच्या बंदोबस्ताकरिता ठेविले होते परसोजीचा मृत्यु स्वाभाविक रीतीने झाला नसून आप्पासाहेबाने त्याचा खून करविला हीच सर्वत्राची समजूत झाली. परंतु तसा प्रत्यक्ष पुरावा काहीच न मिळाल्यामुळे लोकवार्तेपलीकडे त्या वेळी मजल गेली नाही. रेसिडेण्टाने गुडो लक्ष्मण^१ नावाचा रेसिडेन्सीतील मनुष्यास परसोजीस प्रत्यक्ष पाहण्यास राजवाड्यात पाठविले होते परंतु त्यास दग्याचे काही चिन्ह दिसलें नाही असे त्याने कळविले.

परसोजीच्या मृत्युत आप्पासाहेबांचे अग करत होतें हे निश्चयात्मक सागणें कठीण आहे. एवढें मात्र खरे की, इंग्रजांनी आप्पासाहेबावर परसोजीचे खुनाचा आरोप आणिला त्यापूर्वी व त्यानंतरसुद्धा आप्पासाहेबांना रामचंद्र वाघ व मनभट यांचे मार्कताने परसोजीला खून करविता अशी बऱ्याच लोकांची प्रामाणिक समजूत होती, ही गोष्ट त्यावेळचे अनेक लेखांवरून दिसून येते. इंग्रजांचे या बाबतीतले मत मात्र भिन्नासाहं नाही. कारण परसोजी मेल्यानंतर इंग्रजांचे रिपोर्ट आप्पासाहेबांचे अग या गोष्टीत

१ दंडिंगे. याचे वंशज सीतावर्डीस आहेत.

नाही असे होते व मग आप्पासाहेबावर इतराजी झाल्यानंतर इग्रजाकडून प्रथमच हा आरोप करण्यात आला.

परसोजी मेल्यानंतर काही दिवसांनी सर्व स्थिरस्थावर झाले व आप्पासाहेब निर्धास्त झाला. त्यानंतर त्याला आपल्या पारतय्याची जाणीव होऊ लागली व तैनाती तहाबद्दल पञ्चानाप होऊ लागल्या नागोपंत व नारायण पडितजी याजवरून त्याचे मन उतरले व त्याची सल्लामसलत तो घेईनासा झाला. सिद्दिकअलीखान व रामचंद्र वाघ हे दोघे लष्करी हुद्देदार याच्या तबाने तो चालू लागला. पूर्वीचे दोघे पडित इग्रजाच्या पक्षाचे आहेत असे त्यास वाटू लागले व ते खरेचि होते रामचंद्र वाघ हा मोठा खोल बुद्धीचा व धाडसी मनष्य होता. सिद्दिकअली व रामचंद्र वाघ याचे प्रस्थ फारच वाढले व नागो व नारायण पडितास कोणी विचारीनासें झाले. त्यांनी बरील गोप्ती रेसिडेन्टाच्या कानावर घातल्या व रेसिडेन्टाने आप्पासाहेबास तबी दिली की, हेच जूने बकील आमच्या दग्वारी तुम्ही ठेविले पाहिजेत

रावजी घडयाळजी—रावजी परशराम घडयाळजी नावाचा एक मनष्य या वेळेस पुढे आला पूर्वी हा आप्पासाहेबावरचेवर फारसी शिकत होता. न्यावरून त्याचे आप्पासाहेबाशी सघटण जमले पुढे तो मीनाबईवर जाऊन थोडेसे इग्रजी शिकल्या साहेब लोकाकडील इग्रजी वर्तमानपत्रातील मोडक्या तोडक्या बातम्या काही वाचून व काही ऐकून तो आप्पासाहेबास सागत असे. इग्रजाकडे हिदुस्थानातल्या सर्व ठिकाणच्या बातम्या येत नशा आप्पासाहेबास दुमरीकडून मिळण्याचे साधन नव्हते, म्हणून रावजी हा आप्पासाहेबाचा आवडता बनला, तो घड्याळे दुरुस्त करण्याचेहि काम शिकला होता. म्हणून त्यास घडयाळजी असे टोपण नाव पडले नारायण पडितजी व नागोपंत याजवरील विश्वास उडाल्यामुळे आप्पासाहेबाने या घडयाळजीस व रामचंद्र वाघास कारभारी केले व इग्रज रेसिडेन्टास कळविले की, आमचे तर्फे नारायण पडिताच्या ऐवजी हे बोलत जातील. रेसिडेन्टाने तंबी देताच मात्र आप्पासाहेबाने रामचंद्र वाघ, नागोपंत व सिद्दिक अलीखान यांस कारभारी नेमले



अप्पासाहेब]

[पृ. ४०५

आप्पामाहेवाम प्रथम वराच त्राम जाल्या होता परमोजी भोंसले यास आपले हस्तक रामचंद्र बाप व मनभट याचेकडून आप्पामाहेवाने मारविलें असा प्रवाद मागे नागितल्याप्रमाणे प्रथम जातून जातून व नंतर उबडपणे आला. त्याची बीज त्यापूर्वीच अस्तित्वात होती बाकावार्डचा विरुद्ध पक्ष जरी कमजोर जाला होता तरी अद्यापि जिवंत होता व आप्पासाहेबाविरुद्ध कारस्थाने करीतच होता. हा विरुद्ध पक्ष त्याने त्या पक्षातील व इतर लोक अनुकूल करून घेऊन ठाणून पाडल्या तेव्हा त्याच्या जिवाम थोडामा सुरक्षितपणा वाटला.

आप्पासाहेब गादीवर बसला ना. २१-४-१८१७--परमोजी मरण पावल्या त्यावेळी आप्पासाहेब नागपुराम सैन्य चंद्रपुराम गेल्या होता तो नावडतोवर परत जाला नाही त्यान गादीवर बसण्यासहि विरुद्ध पक्षाकडून अडथळा आला तेना परंतु नराण्यान आप्पासाहेबाशिवाय दुसरा पुष्पच न उरल्यामुळे विरुद्ध पक्ष काही काळी नाही आप्पासाहेब चाच्याहून परत येऊन काही दिवस न राता यातपण गादीवर बसला गादीवर बसण्याचा प्रत्यक्ष विवि ना २१-४-१८१७ राजी जाला. गादीवर बसल्यावर सेना साहेब मुन्नाच्या पसची वस्त्रे पुण्याहून आणण्याकरिता त्यान पुण्यास आपला वकील पाठविता व नागपुरच्या रेगिडेंतून पुण्याच्या रेगिडेंटासहि वस्त्रे मिळवून देण्यावद्दल पत्रे दिली परंतु यातदर एका अकार्षित कारणामुळे आप्पासाहेबाचा इग्रजाजी विवाह जाला परंतु हा विवाह होण्यापूर्वी या विवाहाची बीज गुप्तपणे काही दिवसापासून जातून रुजत होती व भडका होण्यास निमित्त मात्र पाहिजे होते. सर्व हिदुस्थानी राज्ये निर्जीव व हतबल झाल्यामुळे व सर्वत्र इग्रजाचा पगडा बसल्यामुळे इग्रज सार्वभौम व हिदुस्थानी राजे रजवाडे हे सस्थानिक बनले. कागदात मात्र दोस्त राष्ट्रे म्हणून बरोबरीचे नात दाखवावयाचे व लागलीच प्रत्यक्ष कृतीत इग्रज हे मालक व सस्थानिक ही निपळ बाहुली अशी वर्तणूक सुरू जाली. त्यामुळे एकदा स्वातंत्र्याचा आस्वाद घेतलेले बाजीराव पेशवे व आप्पासाहेब भोंसल्यासारख्याना इग्रजाचा सामुखास सहन होईना व ते इग्रजाच्या पारतंत्र्यांतून मोकळे होण्याची इच्छा करू लागले. परंतु त्या कामास लागणारें धैर्य, शौर्य व बुद्धिमत्ता त्याचे आगी मुळीच नसल्यामुळे ते त्या इच्छेस बळी

पडून आपल्या राज्यास मुकले. प्रथम पेशवे, भोसले, शिंदे व होळकर याचा आतून गुप्त पत्रव्यवहार सुरू झाला. नंतर एकमेकांचे वकील गुप्तपत्रे येऊ जाऊ लागले. पण यातील गुप्त काहीच रहात नव्हते. त्याची पत्रे सुद्धा इंग्रजांच्या हाती जात व वकीलाची खलबते हेराकडून इंग्रजास कळत.

रेसिडेन्टास आप्पासाहेबाचा संशय व त्याचा सावधपणा—नागपुरास राजाचे, आठ हजार स्वार व आठ हजार पायदळ असे सैन्य होते. माळव्यात सुद्धा नवीन सैन्यभरती आप्पासाहेबातर्फे होत आहे अशी निकडील इंग्रज सरदारास बातमी लागली. चिन्तू पेढान्याचे वकील नागपुरास आले व त्यांना पोपाख वगैरे देऊन राजाने त्यास परत पाठविले. ते परत जाताना हर्दा येथील एका गृहस्थास गुप्तपत्रे भेटले. त्यांनी पेढारी याशी व राजाशी काही कारस्थान चालू आहे असे त्या गृहस्थास सांगितले व त्याने ते इंग्रज सरदार मालकम याचा तळ तेथे होता त्यास सांगितले. त्यात तथ्य किती होते ते सांगता येत नाही परंतु त्या योगाने इंग्रज सावध झाले व त्यांनी नागपुरास काही गडबड होईल अशा भीतीने तिकडे सैन्य पाठविणे सुरू केले व ते पोहोचण्यापूर्वीच डकडे भडका सुरू झाला. बाजीराव पेशवे व आप्पासाहेब यांचे गुप्त खलबत चालू आहे ही बातमी दोन्ही दरबारचे रेसिडेन्टास समजली होती व आप्पासाहेबाचे एक पत्र एल्फिन्स्टन याचे हातात सापडले होते ते त्याने नागपुरास जेकिन्सकडे पाठविले होते. **जेकिन्स** याने काम पडल्यास नागपुरास इंग्रजी सैन्याची मदत यावी अशी तजवीज अगोदरच केली होती. नर्मदेच्या पलीकडचे कर्नल आडाम्स याच्या हाताखालचे नागपुरचे सबसीडियरी सैन्य त्याने नर्मदेच्या दक्षिणेस आणून ठेवले व जरूर पडेल तेव्हा नागपुरास येण्यास त्याने तयार असावे असा हुकूम सोडला. तसेच रामटेकाजवळ स्कॉट याची पलटण होती ती त्याने नागपुरास बोलावून घेतली. **रसेलच्या** पलटणी बैतुलास होत्या त्या व हुसगाबादेहून ले. क. गहान याच्या पलटणी नागपुराकडे निघाल्या होत्या परंतु त्या पोहोचण्यापूर्वीच नागपुरास लढाई सुरू झाली.

खडकीची लढाई (५-११-१८१७)—पुण्यास ता. ५ नोव्हेंबर १८१७ रोजी दुपारी पेशव्यांच्या मराठी सैन्याने इंग्रजी रेसिडेन्सीवर हल्ला केला

व ती लूटली. तसेच त्याने खडकीच्या इंग्रजी पलटणीवरहि हल्ला केला. यावरून इंग्रज व पेशवे यांचे सैन्यात उघड लढाई सुरू होऊन त्याची अखेर बाजीरावाचे पलायन व राज्यत्याग यात झाली. पुण्याचा हल्ला व ग्वाल्हेर येथे शिंद्याचा इंग्रजाशी तह ता. ५-११-१८१७ रोजीच झाला व दोन्ही बातम्या ता. १४ नोव्हेंबर रोजी नागपूरचे रेसिडेन्टस समजल्या. नागपुरास आप्पासाहेबाने इंग्रजाविरुद्ध उघड काहीच वर्तन केले नाही परंतु त्याचे पुण्याच्या व शिंद्याच्या दरबारी काही सूत आहे ही गोष्ट रेसिडेन्टस कळली होती. इंग्रजाशी बाजीरावाची लढाई सुरू झाल्यानंतर आप्पासाहेबाने पुण्याशी पत्रव्यवहार व सबध ठेवून नये असे रेसिडेन्टाने आप्पासाहेबास बजावले. इंग्रजाच्या मताप्रमाणे सबसीडियरी तहाच्या कलमान्वये भोसल्यानी पुणे अगर इतर कोणाहि सस्थानिकाशी इंग्रजाच्या मध्यस्थीशिवाय स्वतंत्रपणे बोलू नये. इंग्रजाच्या मताप्रमाणे सबसीडियरी तहाने इंग्रज हे सार्वभौम व भोसले हे माडलिक राजे झाले. परंतु आप्पासाहेबास हे नाते कबूल नव्हते. बाजीरावाकडून खडो गोविंद नावाचा वकील नागपुरास येऊन त्याची व आप्पासाहेबाची काही खलबतें सुरू आहेत अशी रेसिडेन्टस बातमी लागली

आप्पासाहेबास वस्त्रे—नागपूरचे राज्य वास्तविक जरी जवळ जवळ स्वतंत्रच झाले होते तरी कायदेशीर रीतीने राज्यारोहणास सातारच्या अगर पुण्याच्या दरबारची मान्यता असणे अवश्य होते व त्याप्रमाणे आतापर्यंत सर्व राजानी सेनासाहेब सुभा या पदवीची वस्त्रे पुण्याहून आणली होती. आप्पासाहेबाने ही वस्त्रे आपले वकील पाठवून बाजीराव पेशव्याकडून मिळविली ती इंग्रज रेसिडेन्ट एल्फिन्स्टन याचे संमतीनेच मिळाली होती. आप्पासाहेबाने ती वस्त्रे व किताब घेण्याचा जाहीर दरबार समुहूर्ताने ता. २४-११-१८१७ रोजीचा ठरविला व रीतीप्रमाणे रेसिडेन्टस या दरबारास हजर राहण्याबद्दल आदले दिवशी आमंत्रण पाठविलें. स्वतः हजर राहता येत नसल्यास तुमच्या तर्फे कोणी वकील पाठवावा व या प्रसगानिमित्त इंग्रजी छावणीतहि तोफांची सलामी द्यावी असाहि आप्पासाहेबाने निरोप पाठविला. हा समारंभ औपचारिक परंतु अत्यवश्यक असा होता, परंतु पुण्याहून वस्त्रे रवाना झाल्यानंतर बाजीरावाचें

व इग्रजाचे युद्ध सुरू झाले. यामुळे बाजीरावाकडून आलेली वस्त्रे आप्पासाहेबाने ग्रहण करून आपण पुण्याच्या दरबारचे अकित आहो हे दाखविणे रेसिडेन्टास आवडले नाही. रेसिडेन्टाने दरबारला येण्याचे तर नाकारलेच, परंतु तुम्ही आमच्या शत्रूकडून अशी वस्त्रे घेऊ नयेत अमेहि बजावले. आप्पासाहेबाने अर्थात् ते मान्य केले नाही व ता. २४-११-१८१७ रोजी शहरात मोठा दरबार भरवून त्याने सेनासाहेब सुभ्याची वस्त्रे व किताब ग्रहण केला.

हा सभारभ झाल्यानंतर दरबारातून बाहेर येऊन आप्पामाहेब हत्तीच्या अबारीत वसून त्याने प्रमुख मगदारास सभोवती बोलावून जाहीर भाषण केले व सांगितले की “ आता माजी इज्जन कायम ठेवणे हे तुमचे हातात आहे व तुमच्यावर माझा दृढ विश्वास आहे, त्यानंतर लष्कर व लवाजम्यासह स्वारी निघून सत्करदऱ्याचे छावणीवर गेली तेथे जरीपटक्याचें निशाण उभे करून सर्व मैत्र्य रागेने उभे राहून सैन्याची व तोफाची सलामी झाली. रेसिडेन्टाच्या सांगण्याविरुद्ध हे घडल्यामुळे इग्रजाची व आपली लौकरच लढाई सुरू होणार हे आप्पामाहेबास कळून आले इग्रजासहि हे स्पष्ट दिसून आले व दोन्ही पक्ष आपल्या तयारीत राहिले. रेसिडेन्ट स्वतः हि आला नाही अगर् त्याने कोणी वकीलहि दरबारास पाठविला नाही. मग सलामी देणे तर दूरच. या वर्तनाचा आप्पासाहेबास फार राग आला. त्याने रेसिडेन्ट व इग्रजी छावणीशी सर्व सवध बंद केला रेसिडेन्टाने हरकाऱ्याबरोबर पाठविलेले लखोटे न घेता त्यांना दरबारापर्यंतहि येण्याची परवानगी दिली नाही. शहरात काय चालले आहे हेहि रेसिडेन्टास कळण्याची मुष्कील झाली. लौकरच भडका होणार व राजाची व इग्रजाची चकमक होणार हे उघड दिसू लागले. दोन्ही पक्ष आपापले लष्कर जमवू लागले. इग्रजी लष्कर रेसिडेन्टाने आधीच बोलाविले होते परंतु तें येऊन पोहोचण्यास अवकाश होता म्हणून तो त्याची वाट पहात होता. नाही तर त्यानेच आप्पासाहेबास फार तर एकादा निर्वाणीचा खलिता पाठवून हल्ला केला असता.

लढाईची तयारी- आप्पासाहेबाचे मुख्य सल्लागार मनभट, रामचंद्र

वाघ, सुभेदार निवाळकर, नारो मखाराम व नारायण नागरे हे होते. पेशव्याकडची वस्त्रे घेताच इंग्रजांशी उघड वैर सुरू होईल हे जाणून आप्पासाहेबाने आपले लष्कर आंबाझरीवर होते ते सक्करदऱ्याचे मैदानात आणून त्याच्या तीन टोळ्या केल्या. एक गणपतराव सुभेदार याचे हाताखाली, दुसरी अमृतराव पांडुरंग काळू (वशी) याचे हाताखाली, व तिसरी रामचंद्र वाघ याचे हाताखाली याप्रमाणे तजवीज करून आप्पासाहेबाने वस्त्रे घेऊन लष्कराची सलामी घेतली व लष्कराम तेथेच डेरे देण्यास सांगितले व दुसरे दिवशी सीताबर्डी व शहर याचे दरम्यान अरब सैन्याचे पहारे बसविले अर्बावर देखरेख करण्याचे काम मनभट याजकडे दिले तसेच गणपतराव सुभेदार, रामचंद्र वाघ, नारायण मखाराम, माधवराव खळतकर, निवाळकर सुभेदार हे सीताबर्डीच्या आसपास ठेवले. नबाव सिद्दिकअलीखा यावर त्या सुमाराम आप्पासाहेबाचा रोप झाल्यामुळे त्यास त्याचीच त्याने कैदेत ठेवले होते, त्यामुळे तो या लढाईत नव्हता सिद्दिक अलीखान हाहि इंग्रजास फितूर झाला आहे असा आप्पासाहेबाचा समज झाला होता

तारीख २५ रोजी दुपारी शहरापासून दोन तीन कोसावर भोकर येथे राजाच्या सैन्याची छावणी होती तेथून दोन हजार घोडेस्वार निघून नागपुरास येऊन रेसिडेन्सीच्या बाजूस येऊन उतरले. तसेच नागपुरचे छावणीस गणपतराव सुभेदार याचे हाताखालचे घोडेदळहि सज्ज झाले. पेढारी नागपुरावर येणार अशीहि भुमका उठली होती. परंतु सैन्याची जमवाजमव करण्याचे खरे कारण न समजावे म्हणूनहि ही बातमी मुद्दाम उठविली असेल. परंतु शहरात व रेसिडेन्सीमध्ये सर्वांना कळून चुकले की रेसिडेन्सीवर हल्ला होणार. यामुळे सीताबर्डीच्या आसपासची वस्ती व रेसिडेन्सीच्या बाजाराजवळची वस्ती उठून गेली.

सीताबर्डीच्या टेकडीवर इंग्रजी लष्कर—इकडे रेसिडेटाने तीन मैलावर तेलंगखेडी येथे इंग्रजी मुख्य छावणी होती तेथे हुकूम पाठवून तेथील मुख्य अधिकारी ले. क. स्कॉट यास सर्व सैन्यासह एकदम कूच करून सीताबर्डीच्या टेकडीवर येऊन ठाणे देण्याबद्दल सांगितले. त्याचप्रमाणे रेसि-

डेन्सीचे लष्करासहि हुकूम केला की, शत्रू टेकडी काबीज न करतील याबद्दल काळजी घ्यावी. दुपारी ३।४ वाजण्याचे सुमारास काही अरब सैन्य सिताबर्डीच्या टेकडीकडे येत आहे असे रेसिडेन्सी सैन्याचा अमलदार कॅ. ल.इड यानें पाहून तो आपले सहाशे शिपाई व दोन तोफा घेऊन मोठ्या टेकडीवर ठाणे देऊन बसला. हेच अगोदर करणे मराठी सैन्यास सुसाध्य होणे पण त्यांनी ती संधि फुकट गमावली. इकडे स्कॉट हा बगाली घोडेस्वाराच्या पलटणी व दोन तोफा व काही पायदळ घेऊन निघाला तो विरुद्ध पक्षाकडून काही अडथळा न होता सीबतार्डीच्या टेकडीवर जाऊन मिळाला व दोन्ही टेकड्या इंग्रजी लष्कराच्या ताब्यात येऊन त्यांना उत्तम मान्याची फायदेशीर जागा अनायासे मिळाली.

भोसल्याच्या सैन्यात काही एकमूत्रीपणा अगर दूरदर्शीपणा असलेला दिसत नाही. त्यांनी आपला पुढील कार्यक्रम आखलेलाहि दिसत नाही. सैन्याच्या हालचाली कोणाच्या हुकमाखाली चालत होत्या हे सांगता येत नाही. युद्धाचे वेळी वेळेवर सर्व महत्त्व अमते इंग्रजी सैन्यास कुमक मिळण्यापूर्वी अगर त्यास तयारी करण्यास पूर्ण अवसर न देता भोसल्याच्या सैन्यास एकदम चढाई करता आली असती प्रथम सीताबर्डीच्या टेकड्याची मान्याची जागा त्यांनी आधीच एकदम काबीज करावयाम पाहिजे होती तो प्रयत्न त्यांनी मुळीच केलेला दिसत नाही. दुसरे स्कॉट याचे सैन्य टेकडीकडे येण्यापूर्वी मध्येच त्यास अडवून मैदानातच त्यांना लढाई घालता आली असती व भोसल्याचे सैन्य सख्येने बरेच जास्त असल्यामुळे त्यांना यश येण्याचा तेथेच जास्त सभव होता. उलट नाक्याची उच जागा शत्रूस मिळू दिल्यामुळे थोड्या सैन्यास स्वतःचे सरक्षण उत्तम तऱ्हेने करून तोफांचा मारा खालच्या सैन्यावर करता आला, तो मैदानात इतक्या चागल्या तऱ्हेने त्यांना करता आला नसता सीताबर्डीच्या लढाईत भोसल्यांच्या सैन्याचा पराभव झाला. त्याला हीच चूक मुख्यत्वे कारणीभूत झाली.

इंग्रजी सैन्याने टेकड्या ताब्यांत घेऊन डागडुजी व तयारी चालविली. परंतु भोसल्यांच्या सैन्यावर प्रथम हल्ला करण्याची त्याची इच्छा नव्हतीच. त्यांना स्वतःचा बचाव करण्याचीच मुख्य काळजी होती. नर्मदेकडून येणारे सैन्याची

कुमक मिळण्यापूर्वी तर त्यानी लढाई सुरू करणे शक्यच नव्हते. आपण टेकड्या ताब्यात घेतल्या एवढेच निमित्त राजाच्या सैन्यास लढाई सुरू करण्यास पुरेसे होईल हे रेसिडेंट व स्कॉट जाणून होते स्कॉट हा आपले ता. ३० नोव्हेंबरचे रिपोर्टांत लिहितो की टेकडीखाली अरब सैन्य व तोफा दिसताच आम्ही त्यांना निरोप पाठविला की “ आम्ही तुमचेवर हल्ला चालवीत नाहीं. आम्ही फक्त आमचे बचावाकरिता बंदोबस्त करतो. ” परंतु एवढ्याने अरबांचे समाधान झाले नाही हे उघडच आहे. इंग्रज आपल्या सैन्यास बाहेरची मदत येईपर्यंत कालहरण करीत होते. परंतु शेवटी अरबांनी सीताबर्डीच्या टेकडीवर हल्ला केल्यामुळे त्यांना त्यापूर्वीच लढाई करावी लागली.

नागपुर व आसपासचीं ठाणीं—पुढील सबंध नीट समजण्याकरिता न्यावेळचे नागपुर व आसपासचा भाग याचे वर्णन करणे जरूर आहे. नागपुर शहरात शुक्रवार दरवाज्याच्या आत महाल म्हणून जो भाग आहे त्यांत राजवाडा असे. तेथे हल्ली म्युनिसिपालिटीचे ऑफिस व लायब्ररी आहे. त्याचे पश्चिमेकडील अवशिष्ट भाग अद्याप कायम आहे. राजवाड्याचा पश्चिम भाग शुक्रवार दरवाज्याने सरक्षित असे व त्यालाच किल्ला म्हणत. शिवाय शहराच्या दक्षिण बाजूस सक्करदरा म्हणून बाग आहे तेथेहि वाडे वगैरे आहेत. शहराच्या व सक्करदर्याच्या मध्ये मोठें मैदान असून तेथें लष्कराची छावणी पडे किल्ल्याच्या आग्नेय बाजूस तुळशीबाग म्हणून एक बाग व त्यात देवळे व राहण्याचे बगले आहेत. हा भाग गांवाच्या अखेरीस आहे. शहराच्या दक्षिण बाजूस थोरले रघूजी भोंसले व इतर राजे याच्या समाधी आहेत. याच तुळशीबागेत व समाधीच्या आश्रयाने इंग्रजी सैन्य पुढें ता. २४ डिसेंबर १८१७ रोजी राहिलें होते.

किल्ल्याच्या भोवती तटबंदी असून ती आंत बहुतेक ठिकाणी पडलेली आहे. फक्त दरवाजे मात्र शिल्लक असून त्यावरून त्या तटबंदीची माडणी लक्षांत येते. शुक्रवार दरवाजा, बुधवार दरवाजा, आदितवार दरवाजा, भंडार दरवाजा, भुत्या दरवाजा वगैरे प्रसिद्ध असून त्यापैकीहि काहीचें नसतें नांवच शिल्लक आहे. (नकाशा पहा.)

इग्रजी रेसिडेन्सी सीतावडीचे किल्ल्याचे पश्चिमेस हल्ली जेथे मॉरिस कॉलेज वगैरे इमारती आहेत तेथे होती. मॉरिस कॉलेजच्या इमारतीत खुद्द रेसिडेण्ट रहात असे. इग्रजी लष्कर तेलगखेडी (रेसिडेन्सीच्या पलीकडे तीन मैलावर) येथे छावणी देऊन असे व खुद्द रेसिडेण्टाच्या तैनातीतले लष्कर सीतावडीच्या लहान टेकडीच्या पश्चिमेकडील पायथ्यास व रेसिडेन्सीच्या समोर उत्तरेस बराकीत रहात होते. तेथेच इग्रजाचा खजिनाहि होता. टेकडीच्या उत्तरेकडील व पूर्वेकडील पायथ्यास खाली लहान-सहान झोपड्या, उत्तरेकडील पायथ्यापर्यंत पसरल्या होत्या. ह्या झोपड्यास ता. १६ नोव्हेंबरच्या रात्री आग लागून त्या बहुतेक जळून गेल्या होत्या.

सीतावडीचा किल्ला—सीतावडीच्या किल्ल्यास तटवदी नमून शहर व रेसिडेन्सी याच्या दरम्यान ह्या दोन टेकड्या एकामेक लागून दक्षिणोत्तर लाव अशा होत्या. दक्षिणेकडील टेकडी पूर्वपश्चिम अशा लांबीची आहे ती मोठी व उंच असून रेसिडेन्सीस लागून होती. दुसरी उत्तरेस सुमारे शबर फूट अंतरावर पण मोठे टेकडीस लागूनच असून मोठ्या टेकडीपेक्षा ठेगणी आहे. मोठ्या टेकडीवरील मैदान पू प. २८० यार्ड लांब व द उ. रु. ५० यार्डापासून १२० यार्डापर्यंत आहे. लहान टेकडीचे मैदान पू प. १०० फूट लांब व २० फूट रु. असे आहे. पूर्वी या टेकड्यावर काही इमारती नसून लष्कराचेहि कायमचे ठाणे नव्हते. लहान टेकडीवर बाणाचे खपरेल म्हणून राजाचे लष्कराची बाण व कैद्या ठेवण्याची एक जागा असे व मोठ्या टेकडीवर काही लहानसहान देवळे असत. मैदानापासून ह्या टेकड्या सुमारे शबर फुटाच्या उंचीवर आहेत. भोवतालचा खडक हल्ली पूर्व व दक्षिण बाजूने भितीसारखा फोडलेला आहे व एवढ्यावरूनच त्याला किल्ला म्हणतात. परंतु पूर्वी तोहि फोडलेला नव्हता? परंतु पश्चिमेकडून व उत्तरेकडून चढण फाग्व सोी आहे लहान टेकडीचे पायथ्याशी म्हणजे हल्ली जेथे रेल्वे स्टेशन आहे तेथे एक लहान वस्ती असून ती पूर्वेच्या बाजूने शहराबाहेरील पेठास लागून असे.

— १ एवढ्या सोईची व मान्याची जागा भोसल्यानी किल्ला न बांधता कशी राहू दिली हे आश्चर्य आहे. भोसल्याना असे संकट कधीच आले नव्हते.

या वस्तीस “ मीनाबाबाचा बाजार ” असे म्हणत असत. त्यासच लागून टेकडीसभोर ‘ तेलीपुरा ’ म्हणून एक वस्ती होती.

मोठ्या टेकडीच्या दक्षिणेस पायथ्यापासून हल्लीची मीनाबर्डीची वस्ती असे व तेथे रेसिडेन्सीशी संबंध असणारे व्यापारी व इतर लोक नोकरचाकर वगैरे रहात असत मगमाजवळील बुटीचे मगमेश्वराचे देऊळ मात्र पूर्वीच बांधलेले होते १

सीताबर्डीच्या लढाईचे पुढे दिलेले वर्णन मुख्यत्वे इंग्रजी आधारांवर २ दिलेले आहे त्यात लेखकानी इंग्रज सैनिकांची फुगारकी मारण्याचा थोडासा प्रयत्न केला असला तरी तो वजा जाता ते त्या काळचे असल्यामुळे बरेच विश्वसनीय दिसते निदान दुसऱ्या बाजची माहिती उपलब्ध नसल्यामुळे त्यावरच भिस्त ठेवणे भाग आहे

युद्धाची अशा तऱ्हेने तयारी सुरू असताना देखील राजाकडून रेसिडेण्टाकडे मित्रत्वाचे बोलणे चालूच होते. एकमेकाचे वकील एकमेकाकडे येत होते. पेशव्याचा पुण्यास पराभव होऊन तो पळून गेला हे वर्तमान रेसिडेण्टाने राजास कळविले त्यावर अभिनंदनपर पत्रे व निरोप ता. २५ रोजी राजाने पाठविला. परंतु रेसिडेण्टाने आता युद्धास सुरवात होणार हे जाणून जनरल डव्हटन यास सैन्य घेऊन ताबडतोब मदतीस येण्याकारिता जासूद रवाना केले व तेहि मोठ्या मुष्किलीनेच रात्री चोरून बाहेर जाऊ शकले. कारण या वेळेस रेसिडेन्सीभोवती सर्व मराठा सैन्याचा घेरा पडला होता.

सीताबर्डीची लढाई- ता. २५ रोजी रात्री दोन्ही पक्ष आपापल्या सैन्याच्या जागा नेमून दुसरे दिवशीच्या युद्धाचा कार्यक्रम ठरविण्यात गुंतले होते. मोठ्या टेकडीवर काही देवळे, समाधि वगैरे आसऱ्याच्या जागा होत्या. परंतु लहान टेकडीवर काहीच नसल्यामुळे तेथे काही आसरा करण्याचा इंग्रजी सैन्याने रात्री प्रयत्न करून पाहिला. परंतु त्याचा काही उपयोग झाला नाही.

१ अप्र. कागदपत्रे.

२ त्यावेळच्या इंग्रज सैनिकानी लिहिलेली माहिती.

सीताबर्डीच्या लढाईची दोन चित्रे हल्ली मॉरिस कालेजांत आहेत
Blacker's maps of the 3rd Maratha war.

ता. २६ रोजी उजाडतांच दोन्ही पक्षानी आपआपल्या ठरविलेल्या जागावर जाऊन ठाणे दिले. दोन्ही टेकड्यावर इग्रजानी नाकेबंदी करून तोफा रोखून ठेवल्या व आपले मुख्य लष्कर रेसिडेन्सीपासून किल्ल्यापर्यंत लागून ठेवले. ते रेसिडेन्सीचे समोर उत्तरेस म्हणजे टेकड्याच्या पश्चिमेस होते तसेच थोडेसे लष्कर त्यानी मोठ्या टेकडीचे दक्षिणेस ठेवले मोठ्या टेकडीच्या पूर्व व दक्षिण बाजूचा खडक उच असल्यामुळे तिकडून विशेष धास्ती नव्हती तसेच पश्चिमेस रेसिडेन्सीच्या पक्क्या इमारती टेकडीस लागून असून तेथे सर्व इग्रजी लष्कर किल्ल्यापर्यंत लागून होते यामुळे या बाजूने हल्ला होण्याची विशेष धास्ती नव्हती. परंतु खरी धास्ती लहान टेकडीवर होती तिचा उतार तिन्ही बाजूनी सोपा व शिवाय त्या टेकडीच्या पायथ्यास असलेली वस्तीतील घरे भोसल्याच्या लष्कराने वेढली असून ती त्याना आश्रयास उपयोगी पडली तेथे मुख्य जमाव ठेवून लहान टेकडीवर हल्ला करणे त्याना सोपे होते म्हणून इग्रजी सैन्याने तेथेच जास्त मजबुती केली परंतु तेथे सर्व लष्कर मावण्याइतकी जागाच नसल्यामुळे मुख्य लष्कर मोठ्या टेकडीवर व रेसिडेन्सीच्या बाजूने टेकडीच्या पिछाडीस ठेवावे लागले.

इग्रजी लष्करांत पुढील पलटणी होत्या.

अधिकारी

मेजर मॅकेन्झी--(१) मद्रासी हिंदी पायदळ. २० वी पलटणीची एक तुकडी-

कॅ सॅडलर--(२) सदरहू २४ वे ,, ,,

कॅ. फिट्झरल्ड--(३) बंगाली हिंदी स्वाराच्या सहाव्या पलटणीतील
तीन तुकड्या-स्वार

ले. मॅक्सवेल--(४) चार सहा पौडी तोफा.

कॅ. लंड--(५) रेसिडेन्सी एस्कार्ट (तैनाती सैन्य)-१२० शिपाई.
(बंगाली पायदळ)

कॅ. चार्लस जॅफिन्स--(६) नागपुरची कर्टिजट फौज-

सबसीडियरी तहाप्रमाणें आप्पासाहेबाने रेसिडेन्सीच्या देखरेखीखाली ठेवण्याची ठरलेली फौज. इजवर रेसिडेन्सीचा धाकटा भाऊ कॅ. चार्लस जॅफिन्स हा अधिकारी होता व तीहि फौज इग्रजी फौजेत सामील होती.

ले क. स्काॅट हा नागपुरचे इग्रजी सैन्याचा मुख्य अधिकारी होता व त्याच्याच हुकमाने सर्व काम चालले होते स्काॅट हा स्वतः २० वी मद्रासी पलटण व रेसिडेन्टाची तैनाती फौज घेऊन मोठ्या टेकडीवर राहिला कारण तेथून लहान टेकडी व रेसिडेन्सीची जागा दोन्ही जवळ होत्या व दोन्हीकडीची देखरेख करणे सोपे होते ही टेकडी पूर्व पश्चिम लांब असल्यामुळे एक तोफ पूर्वेकडे व एक पश्चिमेकडे याप्रमाणे दोन्ही टोकास ठेवल्या. चारी तोफावर इग्रजी गोलदाज होते.

घोडेस्वाराच्या बगाली पलटणीच्या तिन्ही तुकड्या टेकडीखाली रेसिडेन्सीच्या इमारतीच्या आसपासच्या मैदानात टेकडीपर्यंत व दक्षिणेस सीताबर्डीच्या वस्तीजवळ मोठ्या टेकडीच्या पायथ्याशी होत्या. त्यावर मुख्य अमलदार कॅप्टन झेरल्ड हा होता व तो ले क. स्काॅट याच्या हुकुमाप्रमाणे हल्ला करण्यास तयार होना परंतु टेकडीच्या खाली लढाईचें तोड लागेपर्यंत त्याला काही काम देता येण्याजोगे नव्हते व रेसिडेन्सीच्या जवळून त्याला हलविताहि येण्याजोगे नव्हते रेसिडेन्सीच्या इमारतीत सर्व इग्रज अधिकाऱ्याची बायकामुले होती व त्याच्या रक्षणास तैनातीतील, काटिजट फौजेतील व २० व्या पलटणीतील थोडे थोडे लोक ठेवले होते. ते रेसिडेन्सीच्या इमारती व त्यापलीकडील स्मशानभूमीच्या जागेत आश्रय धरून राहिले इग्रजी लष्कर अगदी थोडे असल्यामुळे चढाईचे धोरण न स्वीकारता स्वतःचे रक्षण करण्याकडेच इग्रजी अधिकाऱ्याचे मुख्यत्वे लक्ष होते.

लहान टेकडीकडूनच किल्ल्यावर मारा होण्याचा जास्त संभव तेथे चौविसावी पलटण कॅप्टन सॅडलर याच्या हाताखाली देऊन लहान टेकडीचे रक्षण करण्याचे काम स्काॅटने त्याजकडे दिले. त्याच्या मदतीस दोन तोफा दिल्या त्या त्याने टेकडीच्या उत्तरेकडील उतरणीच्या तोडावर रोखल्या.

लहान टेकडीच्या उजवीकडे व समोर जी घरे होती त्याच्या आड दीड दोन हजार अरब शिपाई आश्रय धरून राहिले होते व लहान टेकडीवर हल्ला करण्याच्या तयारीत होते तसेच दोन्ही टोकांच्या पूर्वेस ज्या काही अवशिष्ट झोपड्या होत्या त्यात व काही जागी खडक फोडला होता त्या खडकाच्या गज्याच्या आड व खळग्यातहि बरेच अरब शिपाई

ता. २६ च्या सायकाळानंतर दबा धरून राहिले होते. ता. २६ च्या सायकाळानंतर रात्री हल्ला करून टेकड्या सर करण्याचा मराठी सैन्याचा विचार होता असे दिसते कारण रात्री कोणीकडून हल्ला होतो हे चांगले न दिसल्यामुळे टेकडीवरील सैन्यास बरीच अडचण होऊन खालच्या सैन्यास फायदा झाला असता

परंतु इतका वेळ थाबण्यात मराठी सैन्याने विनाकारण वेळ घालविला व शत्रूस तयारी करण्यास जास्त वेळ दिला ही त्याची दुमरी घोडचूक झाली असे म्हणावे लागते. सीतावडीच्या हल्ल्यात सुसघटित अगर पक्का निश्चय दिसत नसून आप्पासाहेबाचा अर्धवट निश्चय, कडक गिस्तीचे बंधन नसलेल्या अरब सैन्याचा उतावीळपणा व हुकूम सुटण्याचे पूर्वीच केलेला हल्ला असा प्रकार झालेला दिसतो. ता. २५ रोजी सकाळपासून उघड युद्ध सुरू झाले ता. २४ चे दुपारपासून सायकाळपर्यंत अरब व मराठे लष्कर टेकड्या व रेसिडेन्सीच्या आसपास येऊन बसले. ता. २४ च्या रात्री भोसल्याच्या सैन्याने एकदम हल्ला करावयास पाहिजे होता निदान ता. २५ व २६ चे दिवसभर व्यर्थ कालक्षेप करण्यास नको होता तितक्या वेळात इंग्रज सैन्यास तयारी करण्यास बराच वेळ मिळाला व थोडक्यात चुकले की इंग्रजी सैन्याची कुमक बाहेरून ता. २७ रोजी लढाई सपल्यावर आली तीच लढाईपूर्वी आली असती तर मराठी सैन्यास जी थोडीबहुत आशा होती तीहि न राहती. उलट ता. २५ रोजी सकाळी लढाई सुरू केली असती तर जय येण्याचा बराच सभव होता व बाहेरून इंग्रजांचे जे सैन्य आले त्यासहि मध्येच अडविता आले असते. कदाचित् असेहि शक्य दिसते की, आप्पासाहेबाचा बेत एकदम लढाई सुरू करण्याचा नव्हताच. आपल्या पैशाने पोसले जाणारे सैन्याने आपल्या राज्यारोहणासारख्या प्रसंगी आपणास सलामी देऊ नये व आपले दोस्त म्हणविणाऱ्या इंग्रज सरकाराने सदरहू मगल प्रसंगी निवळ औपचारिक रीतीनेच का होईना पण आपल्या तर्फे कोणी मनुष्यमुढां दरबारांत पाठवू नये याचा त्यास राग येणे स्वाभाविक होतें व त्याने लढाई सुरू होण्यापूर्वी म्हणजे ता. २६ रोजी संध्याकाळी आपले दोन वकील नारायण गोपाळ पंडितजी व नारायण नागरे रेसिडेंट मि. जॅकिन्स यात्रकडे पाठविले होते व त्यांचे

बगेवर आपल्या सर्व तक्रारी कळविल्या होत्या. ते वकील रेसिडेन्टाशी बोलत असताच एकदम अरबानी सायंकाळ होताच लहान टेकडीवर मारा सुरू केला व वकीलाचे बोलणे होण्याचे दूर राहून नागरे हा निघून परत गेला लढाईनंतर आप्पासाहेबाने रेसिडेन्टास जो निरोप पाठविला त्यातहि हीच गोष्ट सांगितली आहे की, “ लढाई सुरू करण्यास मी मुळीच हुकूम दिला नव्हता व अरबानी विनपरवानगीने व आपलेच जोखमीवर लढाई सुरू केली असे होणे हे त्यावेळच्या परिस्थितीत अशक्य नव्हते. परंतु ती इंग्रजांचा जय झाल्यामुळे दाखविलेली खोटी सबब असावी. **मनभटाचे** हुकुमावरून अरबानी गोळी सुरू केली असेहि त्याचे म्हणणे होते रेसिडेन्ट व इतर इंग्रज लोकांचेहि मताने ही गोष्ट सभ्यनीय होती. असे दिसते. शिवाय ता. २६ चे रात्री अरब लोकांशिवाय गणपतराव सुभेदाराचे स्वार व इतर लष्कर यानी रेसिडेन्सीजवळील सैन्यावर मुळीच हल्ला केला नाही यावरूनहि वरील गोष्टीस पुष्टि मिळते २६ चे रात्री दहा वाजल्यानंतर ते फक्त रेसिडेन्सी व टेकडी यासभोवती तोफा रोखून एक दीर्घ वर्तुळ करून बसून मधून मधून किल्ल्यावर गोळे सोडीत.

अरबानी लढाई सुरू केली ती थाबविणे कदाचित् आप्पासाहेबाच्या शक्तीबाहेरचे काम होते, कारण इंग्रजी सैन्य जसे शिस्तीने वागणारे तसे मराठी सैन्य नव्हते. शिवाय अरब हे नेहमीच स्वच्छदी. त्यांना आवरणें फारच कठीण त्यामुळें आतां लढाई सुरू झालीच आहे, काय व्हावयाचें ते होऊ द्या असे म्हणूनहि आप्पासाहेब स्वस्थ बसला असेल. जय मिळाला तर उत्तमच, नाही मिळाला तर वरील सबब तयारच. जोराची लढाई करून एखादी गोष्ट घडवून आणणे त्यांत स्वतःचे लक्ष घालावयाचे, सैन्याचा पाठपुरावा करावयाचा, स्वतः जाऊन हुकूम सोडावयाचे तें काहीच आप्पासाहेबाने केलेले दिसत नाही. त्यामुळे जागेवरील सेनानायकांनी जसे सुचेल तसे केले. अरब व इतर मराठी सैन्य यांजमध्येंहि सहविचार अगर एकमेकास मदत कांहीच दिसत नाही. स्वतः आप्पासाहेब या वेळी सक्करदऱ्यावर होता व स्वतः लढाईचे जागीसुद्धा आला नाही. एकंदरीत आप्पासाहेबाचे वर्तन अत्यंत धरसोडीचें होते व ना. इ. २७

कोणत्याच गोष्टीत त्याचा दृढनिश्चय दिसत नव्हता.

भोसल्याच्या सैन्याजवळ सुमारे पचवीस तोफा होत्या. पैकी सहा लहान टेकडीच्या समोर अरबाच्या नाव्यात असून त्या त्यांनी लहान टेकडीवर पूर्वेकडून व उत्तरेकडून रोखल्या होत्या मोठ्या टेकडीच्या पूर्वेस शहराच्या बाजूने व सीताबर्डीच्या वस्तीच्या कोपऱ्यास मिळून दहा तोफा किल्ल्याकडेस मारा करण्याच्या रोखाने ठेवल्या होत्या व बाकीच्या तोफा पश्चिमेकडे व उत्तरेकडे जागोजागी मराठी सैन्याच्या टोळी वडीस ठेवल्या होत्या.

मराठी स्वार व पायदळ रेसिडेन्सीच्या पलीकडे पश्चिमेस व दक्षिणेस निरनिराळ्या जागी तळ देऊन राहिले एक घोडेस्वाराची तुकडी रेसिडेन्सीच्या नाल्यापलीकडेस^१ जवळच होती त्याच्या दक्षिणेस जो नाला आहे त्याचे दक्षिणेकडील काठावर^२ दुसरी एक तुकडी घोडेस्वार, पायदळ व दोन तोफा यासह होती. तिसरी एक तुकडी नागनदीच्या सगमाच्या मध्यभागी व चवथी सगमाच्या पुढे नदीच्या दक्षिण काठावर^३ होती व तेथेहि दोन तोफा होत्या. शिवाय लहान टेकडीच्या पश्चिमेस वऱ्याच अंतरावर घोडेस्वाराची एक टोळी होती याप्रमाणे सर्व बाजूनी भोसल्याच्या सैन्याने घेरा दिला होता (नकाशा पहा) त्यावर गणपतराव सुभेदार, रामचंद्र वाघ, माधवराव खळतकर व सुभेदार निवाळकर वगैरे अधिकारी होते.

लढाईस सुरवात—ता २६ रोजी संध्याकाळी सहा वाजतां किल्ल्याच्या पूर्वेकडून व लहान टेकडीच्या समोरील झोपड्यातून बंदुकीचा एकदम मारा सुरू झाला व तोफाहि चालू झाल्या व याप्रमाणे लढाईस सुरवात झाली. रेसिडेन्टाच्या तैनातीतील फौज कॅ लॉइड याच्या हाताखाली मोठ्या टेकडीवर होती. तेथे विशेष मारा नव्हता म्हणून तो आपले लोक घेऊन त्या टेकडीच्या पूर्वेकडे म्हणजे शहराच्या तोडाकडेस गेला व तेथें मध्यरात्री

१ हल्लीच्या म्यूझियमच्या पश्चिमेकडे.

२ हल्लीच्या महाराजबागेच्या जवळपास.

३ हल्लीच्या धनतोलीच्या जागी.

पर्यंत राहिला. प्रथम टेकडीवरील सैन्यात बराच घोटाळा उडाला होत काही शिपाई अरबाच्या बंदुकीच्या मान्यामुळे वरील इमारतीच्या आड दबू बसत तर काही एकदम गर्दी करून एकाच जागी रहात लाईंड याने टेकडीच्या आडोशाम त्यांना खाली बसवून त्याचेकडून खालील अरब सैन्याव बंदुकीचा मारा चालविला व एक तोफ एकसारखी चालू ठेवली. त्यामुळे अरब शिपाई आपल्या खोपट्यात व आश्रयाच्या जागीच दबून राहिले. रात्री साडेनऊ वाजण्याच्या सुमारास या टेकडीवरील पूर्वेकडील तोफ फुटू भडका झाला व काही नुकमान झाले व ती तोफ बेकाम झाली. लाईंड या दुसरी तोफ तेथे आणून ती चालू केली

डाव्रीकडे म्हणजे लहान टेकडीवरच जास्त जोराचा मारा झाला. अरब शिपाई झोपड्यामध्ये भितीआड असल्यामुळे त्यांना इजा होत नसे पर इग्रजी लष्कर टेकडीवर अगदी उघडे असल्यामुळे त्याचे शिपाई पटापट म लागले. दोन्ही तोफा चालू असल्यामुळे अरब शिपाई बाहेर येईनात पर आडून त्यांनी बंदुकीच्या गोळ्याचा जोराचा मारा केला. या टेकडीवरील २४ व्या पलटणीचा मुख्य कॅ. सॅडलर हा गोळी लागून पडला व त्याच दुय्यम कॅ चार्ल्सवर्थ याने त्याची जागा घेतली टेकडीच्या माथ्याव शिपाई असल्यामुळे ते गोळीच्या मान्यात घेत यामुळे वरेच नुकसान झाले म्हणून त्याने सर्व शिपाई मागच्या उतरणीवर घेतले व त्यांना खाली बसू गोळ्या सोडण्यास हुकूम केला. त्यामुळे अरबाच्या गोळ्या त्याच्या डोक्या वरून जाऊ लागल्या व टेकडीच्या माथ्याच्या आड सर्व लष्कर राहिले.

इग्रजी तोफाचा मारा खालील झोपड्यावर झाल्यामुळे त्या पेटल्या सर्व अरब शिपाई काही काळ पाठीमागे गेले परंतु त्या झोपड्या जळून जाता पुन्हा त्यांनी झोपड्याच्या राहिलेल्या भितीच्या आडून मारा सुरू केल मध्यरात्रीनंतर एक वाजण्याचे सुमारास २० वे पलटणीतील काही नव दमाचे लोक व तैनाती शिपाई मिळून १५० शिपाई लहान टेकडीवर आ व नंतर २४ वी थकलेली पलटण मोठ्या टेकडीवर गेली. चार्ल्सवर्थ हा जखमी झाला व क. मॅकडोनल्ड हा त्याच्या जागी आला.

लहान टेकडीवर आश्रय नसल्यामुळे इग्रजी शिपायांचे फार नुकसा

झाले म्हणून समोरचे बाजूस काही तरी' आधार केल्याशिवाय आपला बचाव होणार नाही हे पाहून मॅकडोनल्ड याने धान्याची पोती आणून ती समोर एकावर एक रचून त्याची कमरेझतकी भित करण्याचे ठरविले व रेसिडेन्सीमधून बैलावरून धान्याची पोती लहान टेकडीवर आणविली. परंतु ज्या बैलावर पोती आणीत ते बैल बडुकीच्या आवाजाने भिऊन मध्येच पोती टाकून धूम पळून जात व शिपायास ती पोती माथ्यावर न्यावी लागत मॅकडोनल्ड याने ही पोती उत्तरेकडील उतरणीवर रचली परंतु त्यामुळे परिघ मोठा होऊन एवढ्या जागेवर राहण्याइतके लष्कर जवळ नसल्यामुळे जागा रिकामी राहणार हे पाहून लॉर्ड याने सर्व पोती माथ्यावर परत आणली व तेथेच एक ३॥ फूट उंचीची भित तयार केली तिच्यामागे जेमनेम शहर शिपाई वसू शकत

परंतु यामुळे सर्व उतरण रिकामी राहिली शिवाय टेकडी पूर्वपश्चिम लाव असल्यामुळे तिची २० फूट रुंदीची वाजूच अरब शिपायांच्या जागे-समोर येई. त्यामुळे सर्व मारा सरळ जात नसे. शिवाय उतरणीवरील जागा रिकामी पडल्यामुळे अरब शिपाई त्या रिकाम्या जागेवर येऊन जवळून मारा करीत व वरून तोफेचा मारा सुरू झाला की मागे हटून घरांच्या भितीचा आश्रय घेऊन वसत यामुळे सकाळ होईपर्यंत अरबांचे विशेष नुकसान न होता इंग्रजी लष्कराचे वरेच नुकसान झाले

ता. २७-११-१८१७ --- ता. २७ रोजी सकाळी उजाडताच दोन्ही पक्षांस आपआपली परिस्थिति स्पष्ट दिसू लागली भोसल्याचे स्वार व लष्कर तयार होऊन टेकडीकडे येऊ लागले. तोफाहि जवळ येऊन मान्याच्या जागा धरून वसल्या व सात वाजण्याच्या सुमारास जास्त जोराचा मारा सुरू झाला आठनऊ वाजण्याचे दरम्यान लहान टेकडीवर सात तोफा चालू झाल्या त्यापैकी दोन अरवांनी चालविल्या असून त्या टेकडीच्या अगदी जवळ ७५।१०० यार्डावर होत्या व दिवस असल्यामुळे त्यांचा मारा नेमका सुरू झाला व धान्याच्या पोत्याचे भितीचा टिकाव त्या तोफांचे मान्यापुढे लागेना. शेवटी हल्ला करून त्या जवळच्या दोन तोफा काबीज केल्या- शिवाय इलाज नाही असें कै. लॉर्ड यास कळून चुकले व कै. ब्रुक

नावाच्या अधिकाऱ्यास त्याने हल्ला करून या दोन तोफा घेण्यास सांगितले. त्याने हल्ला केला परंतु त्याचा बेत ओळखून तो येण्यापूर्वी अरबानी आपल्या तोफा मागे नेल्या व अरबाचा जमाव जास्त असल्यामुळे ब्रुक यास पुढे जाणे धोक्याचे वाटून तो परत आला. गोलंदाजांनंतर भीति वाटली की आपली तोफ उघडी असल्यामुळे हाच प्रयत्न आपल्यावर होऊन अरब हल्ला करून आपली तोफ ताब्यात घेऊन आपल्यावरच फिरविणार. शेवटी त्यांनी ती तोफ उचरून दहा वाजण्यासुमारास माथ्यावर आणली. या वेळेस इंग्रजी लष्कर अगदीच रोडाव असून त्याची हिमत खचली होती त्याचा मारा अजीबात बंद झाला होता मराठ्यांच्या लष्कराने इंग्रजी शिपायांच्या टेकडीच्या पश्चिमेकडील बराच पर्यंत येऊन त्यांना आग लावली. शिपायांच्या वायकामुलाच्या आरोळी टेकडीवर शिपायांच्या कानापर्यंत जाऊन तेहि धावत गेले. समोर तोफ मागे गेलेली पहाताच अरबानी टेकडीवर चढून एकदम चेंबाजूनी लहान टेकडीवर हल्ला केला व धान्याच्या पोत्याच्या भितीज त्यांनी लगट केली. कॅ. लॉर्ड यांनी गोळ्या झाडण्याचा व हल्ला करण्याचा हुकूम दिला व स्वतः भितीवरून उडी मारून अरबावर धावला. परंतु हिमत झालेल्या शिपायांपैकी एकहि त्याचेमागे उडी टाकून आला नव्हता लॉर्ड यांच्या उजव्या हातास एक गोळी चाटून गेली. धावरलेले इंग्रजी सैन्य काही तरी गोळ्या झाडून धूम पळत उजवीकडील मोठ्या टेकडीकडे पळत गेले. अधिकारी व इंग्रजी शिपाईहि नाइलाजाने मोठ्या टेकडीकडे पळत सुटले. लहान टेकडी रिकामी होऊन अरबानी इंग्रजी शिपायां पाठलाग करून बरेच शिपाई कापून काढले व लहान टेकडी पूर्ण इंग्रजांच्या एका तोफेसह अरबाच्या हाती आली.

मोठी टेकडी जास्त बदोबस्ताची व कडे तुटलेली असल्यामुळे तिथेच हल्ला करणे सोपे नव्हतें. म्हणून मराठी लष्कराने तोफा व बंदुका चाल रात्रभर त्यांना गुंतवून ठेवले होते. परंतु ती जागा बरीच उच्च असल्यामुळे इंग्रजांचे विशेष नुकसान झाले नाही परंतु सकाळी मराठी सैन्याने सर्व बंदीचे वस्तीचा आश्रय करून उजवे टेकडीवर जोराचा मारा सुरू व शिवाय लहान टेकडी अरबाच्या हाती गेल्यामुळे मोठ्या टेकडीवरील

करण्याची उच जागा अरबाच्या हाती लागली व तेथून इंग्रजांचीच तोफ अरबानी त्याचेवर फिरविली. ले क्लार्क व डॉक्टर नेव्हिन हे दोघे एकाच गोळ्याने उडाले व सौथबी हा सरदार दुसऱ्या एका गोळ्याने ठार झाला व अरबानी इंग्रजी शिपायाच्या बराकी व लहान टेकडीच्या दरम्यान जी जागा होती ती काबीज करून इंग्रजी सैन्यापासून ३० यार्डावर त्यांनी भोमऱ्याचा झेंडा रोविला.

अरबाची चढाई व जय पाहून टेकडीच्या पश्चिमेकडील मराठी घोडे-स्वारानी मोठ्या टेकडीकडे चाल केली त्याच्या व टेकडीच्या मध्यभागी रेसिडेन्सीसमोर कॅ. फिट्झेरल्ड हाहि तयारीनेच होता. त्याच्या मदतीस ले. हीयरसे म्हणून सरदार होता. त्याने व फिट्झेरल्ड यांनी मिळून मराठी स्वारावर हल्ला करून त्यांना मागे हटविले व त्याच्या दोन तोफा घेऊन त्या त्याचेवरच उलट रोखल्या मराठी लष्कर मागे हटले व त्या तोफा घेऊन इंग्रजी लष्कर रेसिडेन्सीत परत आले. फिट्झेरल्ड यास हुकुमा-शिवाय हल्ला करण्याची मनाई होती. परंतु त्याने आपल्या जोखमीवर हा हुकूम मोडून योग्य वेळ येताच हल्ला केला, याबद्दल फिट्झेरल्ड व त्याच्या सैन्याचें धैर्य व कौशल्य याबद्दल पुढे सर्वत्र वाहवा झाली व त्याची एकदर परिस्थिति पाहता त्याचा हा हल्ला व विजय खरोखरच वाखाणण्यासारखा आहे. उलट पक्षी विरुद्धपक्षाचे मख्याबल पाहता त्याच्या लष्करी बुद्धिमत्तेची व सघटनेच्या शून्यतेची कमालच झाली असे म्हणावे लागते.

फिट्झेरल्डचा हा विजय मोठ्या टेकडीवरील इंग्रजी लष्कर मोठ्या आतुरतेने पहात होते त्या बाजूने आता भीति राहिली नाही हे पाहून त्या शिपायास दुप्पट दम आला. तितक्यात लहान टेकडीवरील अरबाच्या दारूच्या कोठ्याचे गाडीस आग लागल्यामुळे त्याचा भडका होऊन पुष्कळ अरब शिपाई दगावले. या दोन्ही गोष्टींनी या लढाईची दिशा एकदम बदलून गेली. या योग्य प्रसंगाचा फायदा घेऊन मोठ्या टेकडीवरील इंग्रजी लष्कराने एकदम अरबावर हल्ला केला व त्यांना बराकीतून हाकून दिले व लहान टेकडीवर हल्ला करून तेथें धुमश्चक्री सुरू झाली. अरब लोक

गोंधळलेले असता इग्रज शिपायानी एकदम मारा केला व अरबांना हटवीत हटवीत टेकडीखाली पिटाळून खालच्या खेड्यात नेऊन घातले. या हल्ल्यात कॅ. लॉइड यास खाद्यावर एक गोळी लागली व ले. ग्रांट हा ठार झाला. लॉइड व कॅ. स्टोन हे खालच्या खेड्यात शिरून आपले शिपायास उत्तेजन देत होते. इग्रजी शिपायानी त्या खेड्यातून अरब शिपायाना हाकून दिले व अरब हटून पळून गेले. लॉइड यास या खेड्यातहि एक गोळी लागली परंतु तो तसाच परत टेकडीवर आला. इग्रजी लष्कराने अरबांच्या खालच्या दोन्ही तोफा काबीज करून खिळे मारून टाकल्या होत्या त्या वर आणल्या अरब लोक खालच्या वस्तीत जमू लागले. परंतु इग्रजी सैन्याच्या टोळ्या तेथे पाहण्यावर राहून त्यानी त्यांना बाहेर हटविले. दुपारी सुमारे २।३ वाजण्याचे सुमारास गोळी बंद झाली व लढाई पूर्णपणे थांबली

सीताबर्डीचे लढाईत मनभट व त्याचे अरब सैन्य यानीच खरी लढाई केली इतर मराठी लष्कर इतके असून त्याने काहीच कामगिरी केली नाही व अरबास काहीच मदत पोचविली नाही याचे आश्चर्य वाटते. त्याचे खरे लक्ष या लढाईत होते की नाही याबद्दलहि शका वाटते. अरबानी मात्र मनापासून व जिवाकडे न पाहता मर्दुमकीने लढाई केली याबद्दल त्याची तारीफ करणे जरूर आहे गणपतराव सुभेदार,^१ रामचंद्र वाघ, माधवराव खळतकर व सुभेदार निबाळकर यानी मधून मधून हल्ले केले पण इतर सरदारानी लढाईत भाग घेतला नाही यावरून आप्पासाहेबास सर्व सरदारांचे व मुत्सद्यांचे चांगलेसे पाठबळ नव्हते अगर सर्वत्रच कमकुवतपणा, उदासीनता व कदाचित् फितुरीहि पसरली होती असे वाटते.

ता. २६ चे रात्री रेसिडेन्सीस सुमारे दहा पधरा हजार लष्कराचा गराडा पडलेला होता व आंतील माणूस बाहेर जाणे कठीण होतें. नुसता वेढा पडून राहिला असता तरी रेसिडेन्सीतील अन्नसामग्रीसुद्धा जास्त दिवस पुरण्याइतकी नव्हती. शिवाय दारूगोळाहि पुरेसा नव्हता. आंतील

बातमीसुद्धा बाहेर कळविणें कठीण काम होते. इंग्रजी अधिकाऱ्याची व शिपायाची बायकामुले आत असून त्यावरसुद्धा हल्ला व गोळीबार होणें शक्य होते इंग्रजी लष्कराची मदत बाहेरून रेसिडेटाने बोलावली होती व त्याप्रमाणे मेजर **पिटमन** वऱ्हाडातून एलिचपुरच्या छावणीहून नागपुरा-कडे येण्यास निघाला होता व त्याचा मुक्काम उमरावतीस होता ले क. **गाहान** हा हुसंगावादेहून निघून जलदीनं येत होता याना आतील स्थिति कळविणे आवश्यक होते ता. २६ चे रात्री दहा वाजता भोवताली गराडा पडला असता रेसिडेटाने या दोन्ही सैन्याम वातमी कळविण्याचे सांगितले; परंतु एवढ्या मोठ्या सैन्याच्या घेऱ्यातून न कळत कसे जाणार ? शेवटी **लॉर्ड** याच्या दोघा हिंदी नोकरानी व एका तैनाती शिपायाने ते काम कबूल केले व रात्री कोणासही न कळत मराठ्यांच्या लष्करातून ते तिघे जाऊन त्यानी वरील कुमक घेऊन येणारे लष्करास बातमी पोहोचविली सीतावडीचे लढाईत क **लॉर्ड** याने फारच पराक्रम गाजविला हाच गृहस्थ पुढे हिमालयाच्या शिखरावर जाणाऱ्या पार्टीत होता व त्या कामात तो पुढे येऊन **सर विल्यम लॉर्ड** या नावाने प्रसिद्धीस आला कॅ. **फिट्झेरल्ड** याचे प्रसंगावधान व धैर्य तारीफ करण्याजोगे होते.

सीतावडीचे लढाईत इंग्रजाकडील १४ ऑफिसर्स व ३३३ शिपाई पडले. व पुष्कळसे जखमी झाले. विरुद्ध पक्षाकडीलहि हानि सरासरीने तितकीच झाली. इंग्रजाकडील एकदर लष्कर १८०० होते. मराठी व अरब लष्कर इंग्रजी अदाजाने १८००० होते. भोसलेशाहीचे कागदपत्र उपलब्ध नसल्यामुळे त्याची नक्की सख्या सांगता येत नाही. इंग्रजी अदाजातील अतिशयोक्ति काढून टाकली तरी ते इंग्रजापेक्षा पुष्कळच अधिक होते हे खास.

इंग्रजांस कुमक—कॅ. **गाहान** हा आपले लष्कर घेऊन व कर्नल **अडाम्स** हा नागपुरचे सबमीडियरी सैन्य घेऊन ता. १७ नोव्हेंबर रोजी हुसंगावादेजवळील शिदखेडाहून निघाला व मोठमोठ्या मजला मारीत **बैतुल**, **पांदुरणा**, **उमरी** या मार्गाने ता. २९ रोजी सकाळी ४ वाजता नागपुरास येऊन दाखल झाला. मेजर **पिटमन** वऱ्हाडातून **सूर्तिजापुरा**हून निघून ता. ५ डिसेंबर रोजी **नागपुरास** आला. जनरल **बव्हटन** हा निजामाचे सबसीडियरी सैन्य घेऊन **जाफराबाद**, **उमरावती** या मार्गाने

१२ तारखेस नागपुरास आला. रस्त्याने गोरे लष्कर त्यास उमरावतीस मिळाले.

आप्पासाहेबाचें धरसोडीचें वर्तनः-- सीताबर्डीचे लढाईत मराठे व अरब लष्कराचा पराभव झाल्यानंतर आप्पासाहेबाने आपले वकील रेसिडेटाकडे पाठविले व कळविले की, 'लढाईचा हुकूम मी दिला नाही व माझ्या हुकमाशिवायच **मनभटानें** व त्याच्या अरबानीच हे काम^१ केले.' याबद्दल त्याने दिलगिरीहि प्रदर्शित केली रेसिडेटाने तूर्त या बाबतीत आपण काहीच बोल शकत नाही, परंतु आप्पामाहेबाने आपले लष्कर सोडून दिल्यास आपणहि लढाई थांबवू असे वचन दिले व आप्पासाहेबाचा कच्चेपणा ओळखिला. त्यासहि सैन्याची मदत येईपर्यंत वेळ घालविणे इष्टच होते. तसेच ता २७ रोजी लढाई थांबल्यावरुन दुसरे रघूजीची बायको **बांकाबाई** इनेहि रेसिडेट **जेफिन्स** यास निरोप पाठविला की, "झाली गोष्ट ती वाईट झाली, पण आपला त्यात काही सबध नाही व रेसिडेटाने भोंसले घराण्याचा पूर्वीचा स्नेह कायम ठेवावा" ही वाई शेवटपर्यंत रेसिडेट **जॅफिन्स** याच्या सल्ल्याने वागली.

यावरून रेसिडेटाने राजाचे पाणी ओळखिले. रेसिडेटानेहि या वेळी वेळच घालवावयाचा होता. कारण त्याचे सैन्य बाहेरून येईपर्यंत मराठ्यांचा पुन्हा हल्ला आल्यास त्यास तोड देणे इंग्रजी सैन्यास कठीण होते. परंतु आप्पासाहेबाच्या भित्रेपणामुळे व धरसोडीच्या वर्तनामुळे तसा हल्ला झाला नाही व हळूहळू सर्व इंग्रजी सैन्य नागपुरास आले. ते येतांच रेसिडेटाने आपले उग्र स्वरूप प्रगट केले व आप्पासाहेबास तबी देणे सुरू केले

रेसिडेटाच्या शर्ती-- ता. १५ डिसेंबर रोजी सकाळी रेसिडेटाने आप्पासाहेबाकडे वकील पाठवून मागणे केले कीः--

- १ आप्पासाहेबाने इंग्रजास पूर्णपणे शरण यावे.
- २ सर्व राज्य इंग्रजाचे स्वाधीन करावे.
- ३ ह्या सर्व अटी पाळीपर्यंत स्वतः इंग्रजाच्या ताब्यात ओलीस रहावे.

४ इतक्या अटी पाळल्यास सबसीडियरी सैन्याच्या खर्चास लागेल इतक्या उत्पन्नाचा वाटेल तो मुलूख इंग्रज सरकार काढून घेईल व बाकीचा मुलूख आप्पासाहेबास परत देईल नर्मदेच्या काठचा मुलूख आणि चौरागड व मडला हे किल्ले वरील खर्चात घेण्यात येतील

५ आप्पासाहेबाने पुन इंग्रजाशी लढाई करू नये, याकरिता जरूर असेल तितका राज्याचे अतर्गत भागात इंग्रज सरकारचा अधिकार राहिल यापेक्षा जास्त कडक शर्ती घातल्या जाणार नाहीत

ता. १६ चे सकाळी ४ वाजण्याचे आत वरील अटीवद्दल उत्तर देण्याची मुदत रेसिडेणाने घातली आप्पासाहेबाने दुसरे दिवशी सकाळी सहा वाजता रेसिडेणची स्वतः भेट घेण्याची परवानगी मागितली, परंतु रेसिडेणाने ती देण्याचे नाकारले राजाने उत्तर देण्यास तीन दिवसाची मुदत मागितली पण रेसिडेणाने फक्त तीन तासाची मुदत दिली मीतावर्ज्याच्या टेकडीवरील हल्ला परतताच आप्पासाहेबाने जो भित्रेपणाचा निरोप रेसिडेणस पाठविला होता की “माझे परवानगीने लढाई झाली नाही व यात माझा काही दोष नाही” त्याचा फायदा घेऊन रेसिडेण आप्पासाहेबास निरोप पाठविला की “तुमचे लष्कर तुमचे ऐकत नाही हे खरे असेल तर तुम्ही आमचे लष्करात या म्हणजे आम्ही तुमचे लष्कराची खोड मोडू व त्यास तुमचे ऐकावयास लावू ”

आप्पासाहेबाची चलबिचल- आप्पासाहेबाचा धीर अगदीच सुटला होता व कसे तरी करून इंग्रजाशी सल्ला करावी इकडेच त्याचे लक्ष होते. आप्पासाहेबाभोवती असलेल्या मडळीत गणपतराव सुभेदार, रामचंद्र वाघ व मनभट ही शूर व इमानी माणसे होती; ती या गोष्टीच्या विरुद्ध होती. तसेच नारो सखाराम, अमृतराव पांडुरंग व नागोपंत हेहि आप्पासाहेबाने वरील अटी कबूल करण्याविरुद्ध होते. नबाब सिद्दिक अलीखान, गुजाबादादा गुजर ही प्रमुख व कर्ती माणसे आप्पासाहेबाच्या विरुद्ध होती व दोघेहि इंग्रजास मिळालेले होते. परंतु ते यावेळी हजर नव्हते. गुजाबादादा हा बाकावाईच्या पक्षाचा असल्यामुळे त्याचा आप्पासाहेबाने बराच छळ केला होता म्हणून त्यास इंग्रजानी प्रयागास नेऊन आपल्या आश्रयाखाली

ठेविले होते. सिद्दिक अलीखान हा इग्रजास फितूर झाला आहे अशा सशयावरून आप्पासाहेबाने त्यास कैदेत टाकले होते त्यास आता आप्पासाहेबाने सोडवून आणले व इग्रजाकडे बोलणें लावण्यास योग्य मनुष्य म्हणून त्याच्याशी सल्लामसलत चालविली त्याने **रामचंद्र वाघ** यास बराच दोष दिला की “ लढाई साहेब मजकुराशी करणेस सल्ला नव्हती, हे काय केले ? असो, झाले ते झाले अता तरी समेट करावी ”

इकडे आप्पासाहेबाने **नारायण गोपाळ पंडतजी** या मुत्सद्यास रेसिडेन्टाकडे सल्ला करण्याकरिता आधीच पाठविले होते. सिद्दिक अलीखानाच्या म्हणण्यावरून व स्वतःची हिमत खचल्यामुळे सल्ला करण्याकडे आप्पासाहेबाचा जास्त कल होऊ लागला **रामचंद्र वाघ, मनभट, नारो सखाराम गणपतराव** वगैरे माणसे लढाईची सल्ला देत होती या मडळीपैकी नारो सखाराम यासहि आप्पासाहेबाने कैद केले १ नारायण पंडतजी रेसिडेन्टाचा निर्वाणीचा निरोप घेऊन ता १५ दिसेबर रोजी आप्पासाहेबाकडे आला व रेसिडेन्टाच्या वरील शर्ती आप्पासाहेबास त्याने सांगितल्या रात्री **रामचंद्र वाघ, गणपतराव सुभेदार, मनभट** वगैरे मडळींनी सर्व सरदारास बोलावून लढाईचा निश्चय केला व आप्पासाहेबासहि रेसिडेन्टाच्या अटी कबूल करून येत असे सांगितले.

इंग्रजांची शहरावर हल्ल्याची तयारी—इकडे ज. डव्हटन याने आपले सैन्य तयार करून त्यास दुसरे दिवशीचे कार्यक्रमाचे सर्व हुकूम देऊन ठेवून रात्री लढाईच्या तयारीने सज्ज केले व ते हत्यारे उशाशी घेऊन रात्री शोपी गेले. त्यांनी सकाळी चार वाजता सज्ज होऊन लाइननी उभे राहून कूच करण्यास तयार व्हावे असा त्यांना हुकूम होता. कूच केल्यानंतर प्रत्येक पलटणीने काय काय करावे हे पुढील सर्व भविष्य वर्तविल्याप्रमाणे डव्हटन याने आपल्या हुकमात बारकाईने लिहिले होते.

सरदार व मुत्सद्दी यांनी राजाने रेसिडेन्सीत जाऊन इंग्रजांच्या स्वाधीन होऊ नये व आपण लढाई द्यावी असे ठरविले असतानाहि राजाचे मनाचा निश्चय होईना व ता. १६ रोजी सकाळची अखेरची मुदत असताहि राजाने

विचार करण्यास तीन दिवसाची मुदत मागितली. रेसिडेण्टाने तीन तासाची मुदत मोठ्या मुष्किलीने दिली, सकाळी भेटण्याची परवानगी मागितली तीहि दिली नाही. इंग्रजी लष्कर सज्ज झाले असून विरुद्ध बाजूस तयारी करण्यास वेळ देण्याइतके ते मूर्ख नव्हते

रेसिडेण्टाकडून विनायकराव औरंगाबादकराची राजाकडे रवानगी- राजावर अखेरचा प्रयोग करून पाहण्याकरिता रेसिडेण्टाने आपल्या पदरचे दोघे विश्वासू गृहस्थ विनायकराव आनंदराव औरंगाबादकर ^१ व गुंडो लक्ष्मण ^२ यास राजाकडे पाठविले व त्यास वचन दिले की राजास भर- वसा देऊन मागावे की “ तू आमचे स्वाधीन झाल्यास आम्ही तुला दगा करणार नाही, तुला कैद करणार नाही अगर तुझे राज्यहि घेणार नाही पुन्हा गादीवर वसवू, फक्त तुझे लष्कर तुझे ऐकत नाही त्याचा मोड करून आमचे लष्कर ठेवू व त्या लष्करापुरत्या खर्चाचा मुलूख नर्मदेकडे घेऊ ” आप्पासाहेबाच्या घाबरलेल्या मन स्थितीत विनायकराव राजाकडे गेला व रेसिडेण्टाचा निरोप त्याने त्यास सांगितला.

आप्पासाहेबाचें रेसिडेण्टाकडे प्रयाण. १६-१२-१८१७ इ - सकाळी राजा न आल्यामुळे ठरल्याप्रमाणे डव्हटन आपले लष्कर व तोंफखाना घेऊन शुक्रवार तळ्याच्या अलीकडे येऊन ठेपला, त्यामुळे राजा अधिकच घाबरला सरदार व मुत्सद्दी व इतर आप्त त्याला इंग्रजाकडे जाऊ देईनात फक्त नारायण गोपाळ पंडितजी याने मात्र आप्पासाहेबाचे मन रेसिडेण्टा- कडे जाण्याबद्दल वळविण्याची खटपट केली व त्याबद्दल नारायण पंडितावर पुढे आप्पासाहेबाची फार इतराजी झाली. नारायण पंडित हा इंग्रजास अनुकूल होताच हे वेळोवेळी सिद्ध झाले आहे. शेवटी आपणास दगा

^१ हा गृहस्थ ब्राह्मण असून जालना येथील राहणारा होता. ज. वेलस्लीने १८०३ साली दुसरे मराठा युद्धात आसईचे लढाईचे सुमारास जालन्यास तळ असताना यास आपल्या पदरी ठेवले. दुसरे मराठा युद्धानंतर नाग- पुरास इंग्रज रेसिडेण्ट आल्यावर त्याने त्यास नागपुरच्या रेसिडेन्सीत ठेवले. तेव्हापासून तो तेथेच नोकर होता.

^२ जो परसोजीचें प्रेत पाहण्यास राजवाड्यांत गेला होता. मार्ग पा. ४०३

होणार नाही असे विनायकरावाकडून वचनप्रमाण व शपथा^१ घेऊन आप्पासाहेब कोणाचेहि न ऐकता विनायकरावाबरोबर रेसिडेटाकडे सीतावर्डीस जाऊन (ता १६-१२-१७) सकाळी ९ वाजता त्याचे स्वाधीन झाला राजा रेसिडेटाकडे गेला हे कळताच ज डव्हटन याने तळ्याचे जवळच मुक्काम केला

राजा रेसिडेन्सीत येताच रेसिडेटाने त्याचे जवळून आपले लष्करास अमा हुकूम घेतला की सर्व तोफखाना इंग्रज अधिकारी डव्हटन याचे स्वाधीन करावा. आपले सरदारास या हुकुमाची रुजवात करून देण्याकरिता राजाने आपला एक मुत्सद्दी त्या हुकुमाबरोबर डव्हटन याजकडे पाठविला

सक्कर-दऱ्याची लढाई १६-१२-१८१७-डव्हटन यास हुकूम मिळताच तो सर्व लष्कर घेऊन शुक्रवार तळ्याच्या दक्षिणेकडून सक्कर-दऱ्याच्या रोखाने चाल करून गेला राजाच्या सैन्याने चौदा तोफा भरून ठेविल्या होत्या, परंतु त्याचेमागे दुसरे लष्कर नव्हते, तोफा डव्हटनने हल्ला करून घेतल्या. मराठी लष्कर यावेळी तयार नसल्यामुळे इंग्रजाना काही प्रतिकार झाला नाही. राजा गेल्यामुळे मराठी लष्कराचे चित्त द्विधा झाले होते परंतु पुढील तोफखाना घेण्याकरिता इंग्रजी सैन्य सरसावताच मराठी लष्कराने त्याचेवर तोफा व बंदुकी चालविल्या नागनदीच्या दक्षिणेकडील सक्करदऱ्याच्या पटागणात दोन्ही सैन्याचे निकराचे युद्ध

१ ब्राह्मणाने क्रिया करून दगा केला असे काही पोवाड्यात आणि भाटाच्या गाण्यात आपण ऐकतो ते या प्रसंगाबद्दलचे आहे परंतु विनायकरावाने वचन दिले ते रेसिडेटाजवळून वचन घेतले होते तेच दिले व रेसिडेटाने ते अक्षरशः पाळले. गव्हर्नर जनरलला राजास पुन्हा गादीवर बसवावे हे पसत नसताहि पूर्वी आपले वचन गेले आहे व ते पाळले पाहिजे असा रेसिडेट जेन्किन्स याने आग्रह धरून ता ९ जान्युआरी १८१८ रोजी राजास राजवाड्यात आणून पुन. गादीवर बसविले. यात वचनभंग झाला नाही. वरील लोकाकडून ही गोष्ट चुकीने मनभटासबधाने सांगण्यात येते. पण मनभटाचा यात काहीच सबध नाही हे कागदपत्रावरून स्पष्ट दिसते. (बखर पा. १९६ पहा) तसेंच प्रस्तुत लेखकाचा शारदाश्रम वार्षिकांतील

झाले ? मराठे लष्कर हटत हटत सक्करदरा व तेथील तलावावे पूर्वेकडे गेले व इग्रजी लष्कराने त्याची जागा घेतली मराठी लष्कराने पुन्हां सावर धरून हल्ला केला परंतु इग्रजी लष्कराने त्यांना लवकरच पिटाळून त्याचा पाठलाग केला. यावेळी दुपारचे दीड वाजण्याचा सुमार होता मराठ्यांचे ८० हत्ती व ८ तोफा मैदानात सापडल्या व आणखी २१ तोफा रिकाम्या पडल्या होत्या त्या छावणीच्या जाली सापडल्या. इग्रजी माहितीप्रमाणे इग्रजाकडेचे सुमारे दीडशे माणूस जाया झाले या लढाईत मराठ्यांकडील सरदार गणपतराव सुभेदार, निवाळकर, रामचंद्र वाघ, यशवंतराव दत्ताजी व नारायणराव दत्ताजी, रंगोपंत, जानोजी सखाराम, नारोबा कोलटकर वगैरे होते

सक्करदऱ्यावरील मराठी लष्कर दक्षिणोत्तर लाव रागा धरून पश्चिमाभिमुख उभे होते व इग्रजी लष्कर तशाच रागांनी पूर्वाभिमुख राहून मराठी लष्करावर चढाई करून येत होते एका इग्रज लष्करी अधिकाऱ्याच्या^१ मते मराठी लष्करात तयारी व व्यवस्थितपणा असता तर त्यांनी पूर्वपश्चिम लाव अशा रागा करून नागपुर शहराचा दक्षिणभाग इमामवाडीपासून तुळशीवागेपर्यंत नागनदीच्या लाबीप्रमाणे सैन्याची रचना करावयास पाहिजे होती. यामुळे सैन्य हटताच मागे आडोसा मिळून मारा करिता आला असता राजा इग्रजाकडे गेल्यामुळे मराठी लष्करात मानसिक जोम राहिला नव्हता व डव्हटनसारख्या कसलेल्या सेनापतीपुढे व हलक्या इग्रजी तोफापुढे त्याची लवकर पिछेहाट झाली

मराठी लष्कराची दाणादाण होताच ते सर्व मुलूखभर विस्कळितरीतीने टोळ्याटोळ्यांनी हिडू लागले त्यांना कोणी आवरता नव्हता व पगार देण्याची जोखीम घेणाराहि नव्हता. मुत्सद्दी व सरदार यापैकीहि कोणाच्या हातात अशी सत्ता अगर खजिना नव्हता व त्यांनी ती कोणाच्या नावाने चालवावयाची. रेसिडेणाने राजाच्या व स्वतःच्या नावाचे हुकूम जागोजाग पाठवून इग्रजाची सत्ता बळकट केली. इग्रजी लष्कराने मराठी

१ नकाशा पहा.

लष्कराच्या टोळ्याचा जागोजाग पाठलाग केला. फक्त रामटेकाजवळ एक बराच मोठा जमाव जमला होता तो तेथे काही दिवस टिकाव धरून राहिला. गणपतराव सुभेदार पळून पुण्याकडे गेला व वाजीरावाचे लष्करास सोलापुराजवळ मिळाला व वाजीरावाचें लष्कर घेऊन वऱ्हाडच्या दक्षिण सरहद्दीने चंद्रपुरच्या रोखाने आला. चंद्रपुर सर करून वाजीरावाचा व आप्पासाहेबाचा मिलाफ करण्याचा त्याचा विचार होता आप्पासाहेबाने सीताबर्डीच्या लढाईनंतर खजिना व जडजवाहीर चंद्रपुरास पूर्वीच रवाना केले होते

शहरांतील बंदोबस्त — शहराबाहेर इग्रजास प्रतिकार करणारे कोणी राहिले नाही, परंतु शहराच्या तटाच्या आत मनभट व त्याचे ५ हजार अरब व हिंदुस्थानी लष्कर शहराचे रक्षण करीत होते ते सक्कर—दऱ्याच्या लढाईत सामील झाले नव्हते राजाचा हुकूम शहर इग्रजाचे ताब्यात देण्याबद्दल आला पण अरब व मनभट हुकूम मानीनात तटाच्या आतील भाग ज्यास किल्ला असे म्हणत तो ताब्यात आल्याशिवाय राजवाडा ताब्यात येईना व तोपर्यंत पूर्ण जय झाला असे म्हणता येईना शेवटी शुक्रवार दरवाजावर तोफा लावून दरवाजा फोडून किल्ला सर करण्याचा डव्हटन याने निश्चय केला.

ता. १८-१२-१८१७—शुक्रवार दरवाज्याच्या आतील भाग ज्यास किल्ला अथवा महाल असे म्हणत तो शहराचा मुख्य भाग होता. त्यातच राजवाडा व दरबारकचेरी होती. त्यावरच भोंसल्याचे निशाण होते. या भागास तटबंदी होती व शुक्रवार दरवाजा बंद करून आत अरबांचे लष्कर बंदोबस्ताने राहिले होते. आत उच दगडी मजबूत इमारती होत्या; त्यावरहि अरब लोक बसलेले होते. ता १८ रोजी इग्रजी लष्कराने शुक्रवार दरवाज्याकडून हल्ला केला व तोफा चालविल्या. पण अरबानी तटबंदीच्या आडून व आतील इमारतीवरून तोफा, जेजाला व बंदुका यांचा मारा सुरू केला. त्यामुळे इग्रजी लष्कर जवळ येऊं शकले नाही.

शुक्रवार दरवाज्यावर तोफा ता. २२-१२-१७— ता. २१ रोजी आंतील लष्कराशी इग्रजांनी बोलणें लावलें की, तम्ही शहर मुकाट्याने

आमच्या ताब्यात द्यावे. आम्ही तुमचे सर्व पैसे देऊ; परंतु ते एकेनात शेवटी ता. २२ डिसेंबर रोजी इंग्रजी सैन्याने शुक्रवार तलावाची पूर्वेकडील बाजू हस्तगत केली व तेथे मोर्चे बांधले तळ्याचा हा काठ शुक्रवार दरवाज्याच्या समोर उच्च भागी असून^१ सुमारे पाचशे कदमाचे अंतरावर आहे त्यामुळे शुक्रवार दरवाज्यावर व किल्ल्याच्या भितीवर तेथून मारा होत असे तेथे भोसल्याच्या हस्तगत केलेल्या तोफा इंग्रजांनी लावल्या व त्याचा मारा किल्ल्याच्या भितीवर व आतील भागावर सुरू केला. परंतु ह्या तोफा जास्त पल्लेदार नसल्यामुळे त्याचा किल्ल्याच्या भितीवर काही उपयोग झाला नाही शेवटी शुक्रवार दरवाज्यावरच त्या तोफा चालविल्या परंतु तो दरवाजाहि फुटेना दरवाजा फुटताच तो उघडून हल्ला करण्याचा इंग्रजांचा बेत होता तोफाचा मारा शुक्रवार दरवाज्यावर चालूच राहिला

ता. २४-१२-१८१७— ता. १३ रोजी सायकाळी डव्हटन यास त्याच्या एजिनियरानी व अधिकाऱ्यांनी बातमी दिली की, दरवाजा थोडासा फुटला आहे व त्यातून हल्ला करून आत जाता येईल. सबब डव्हटन याने तिन्ही वाजूनी तीन टोळ्या करून एकदम शहरात घुसावे असा विचार ठरविला. मुख्य हल्ला शुक्रवार दरवाज्यावरचा तो त्याने स्वतःचे देखरेखीखाली ठेविला. ले. क. स्कॉट (सीताबर्डीच्या युद्धातील योद्धा) यास तुळशीबागेतील जागा काबीज करून त्यातील इमारतीच्या आडोशाने राहून तेथील वेशीने शहरात सुण्यास सांगितले तिसरी टोळी मेजर पिटमन याचे हाताखालील हैदराबाद सवसीडियरी सैन्याची केली व त्यास शुक्रवार दरवाजा व तुळशीबाग याच्या टोळ्याच्या मधोमध भुत्या दरवाज्यावर राहून वेळ पडेल तसा हल्ला करण्यास सांगितले. या तिन्ही ताक्यांवर सैन्याची भरती पाठविली व दुसरे दिवशी सकाळी साडेआठ वाजतां ठरल्याप्रमाणे खून होताच तिन्ही टोळ्यांनी शुक्रवार तळ्याच्या काठच्या मोर्चेबंदीवरून व खंदकाच्या आतून एकदम बाहेर निघून आपआपल्या जागावर जाऊन हल्ले सुरू केले.

शुक्रवार दरवाज्याजवळ येताच इंग्रजी सैन्यास दिसले की, एकदम पुरेसे

* वल्लीच्या त्रिलोक पतलधाजवळ.

लष्कर आत जाण्याइतके भगदाड पडलेले नाही शिवाय दरवाजाच्या बाहेर व आतील बाजूस दोन्हीकडून मोठमोठ्या मजबूत घरांमधून अरब शिपाई भरलेले होते व रस्त्याचीहि त्यांनी नाकेबंदी केली होती. ही गोष्ट मोर्चाचे जागेवरून इग्रजी सैन्यास दिसली नाही इग्रजी सैन्य पुढे येताच अरबानी घरांमधून त्याचेवर मारा सुरू केला. इग्रज शिपायाच्या गोळ्या अरबास लागेनात अरबाच्या गोळ्यांनी मात्र इग्रज शिपाई पटापट मरत. शेवटी इग्रजी शिपाई शेजारपाजारच्या आवारात जाऊन दडून बसले त्यांचा दरवाजापर्यंत सुद्धा रिघाव होत नाही हे पाहून डव्हटन याने त्यांना परत फिरण्याचा हुकूम दिला व ते आपल्या मोर्चाचे जागेवर परत आले

तुळशीबागेवरील हल्ला- ले क स्काॅट हा तुळशीबागेत शिरला व त्याने तेथील इमारती व बगीचा काबीज केला. परंतु तिकडच्या बाजूचे शत्रूचे भितीवरून इग्रजी लष्करावर मारा होऊ लागला व सर्व बाग उघडीच असल्यामुळे इग्रज शिपाई मरू लागले स्काॅट यास तुळशीबागेचे जे वर्णन मिळाले होते ते चुकीचे होते

शुक्रवार दरवाजावरील हल्ला फसल्यामुळे डव्हटन याने स्काॅट व पिटमन या दोघांसहि परत बोलाविले त्याप्रमाणे ते परत आले. शुक्रवार दरवाजाच्या चकमकीत ले. बेल नावाचा अधिकारी पडला व कॅमेरान यास जबर जखमा झाल्या व इग्रजाचे तीनशे माणूस मेले

इग्रजाजवळ लाब पल्ल्याच्या तोफा व दाखगोळा शिल्लक नव्हता व त्या कामातील वाकबगार माणसेहि नव्हती म्हणून डव्हटन याने आकोल्याहून इग्रजी तोफखाना बोलाविला एकंदरीत या हल्ल्यात इग्रजाची सर्वत्र पिछेहाट झाली

अरबांस फोडलें - आकोल्याहून तोफा येईतोपर्यंत वेळ गमावणे इष्ट नव्हते म्हणून डव्हटन व रेसिडेंट यानी अरबाच्याकडे सिद्दिक अलीखानास मध्यस्थीकरिता पाठविले व राजा आमचेकडे असतां व त्याचा तुम्हास शहर खाली करून देण्याचा हुकूम असता तुम्ही मनभटार्चे काय ऐकतां असे बोलणें लावले. अरब लोक जाणूनबुजून भाडोत्री. त्यांनी बोलणें ना. इ. २८

लावले की, आम्हास आमचे पगाराची बाकी द्या व बायकामुलासुद्धा व मालमत्तेसुद्धा बाहेर सुरक्षित जाऊ द्या म्हणजे आम्ही ताबा सोडतो. रेसिडेटाने हे कबूल केले ता २९ रोजी अरबानी आपला मुख्य पीर-जादा पाठवून हा ठराव पक्का केला अरबापैकी काही महत्त्वाचे लोक नागपुरास हा करार पुरा होईपर्यंत ओलीस दिले इंग्रजांनी एक पलटण व गोरा अधिकारी बरोबर देऊन अरबास मलकापुरापर्यंत नेऊन खान-देशाच्या हद्दीत सोडावे अरबानी अशीरगडाकडे जाऊ नये असे ठरले अरबाचे पगाराची बाकी त्यांना देताच ते आणखी पन्नास हजार रुपये मागू लागले शेवटी रेसिडेटाने तेहि कबूल केले कारण वेळ गमावून आणखी अडचणी उत्पन्न करण्यापेक्षा आपले सर्व सैन्य मोकळे करण्याची इंग्रजास जास्त निकड होती कारण तिकडे बाजीराव पेशव्याशी तेव्हा युद्ध सुरू होते.

राजवाड्यावर इंग्रजी निशाण लागलें — ता ३० रोजी ठरलेली रक्कम अरबास देण्यात आली व त्याच दिवशी दुपारी १२ वाजता **मुत्त्या दरवाज्यानें** तीन हजार अरब शहराबाहेर निघून गेले शहराचे दरवाजे चघडले गेले व इंग्रजी लष्कर बिनहरकत शुक्रवार दरवाज्याने किल्ल्यात शिरले. सर्व राजवाडा इंग्रजांच्या ताब्यात आला व सर्व शहरभर इंग्रजांचा पहारा बसला. दुपारी अडीच वाजता भोसल्याच्या जुन्या राजवाड्यावर एक इंग्रज अधिकारी येऊन त्याने इंग्रजांचे निशाण लावले व त्याच्या सन्मानाप्रतीत्यर्थ २१ तोफाची सलामी झाली.

मनभटास कैद—अरब सैन्य जाताच **मनभट** इंग्रजांच्या स्वाधीन झाला. त्यास इंग्रजांनी कैदेत टाकले.^१ पुढे तो कैदेतच मरण पावला.^२

राजवाड्यावर इंग्रजांचे निशाण लागताच नागपुरचे सर्व सरदार, मानकरी व मुत्सद्दी रेसिडेन्सीत जाऊन रेसिडेन्टास त्यांनी सलामी दिली. रेसिडेटाने आप्पासाहेबाच्या व आपल्या नावानें सर्व राज्यात जाहीरनामे लावले व त्या वेळेपुरते तरी नागपुरचे राज्य इंग्रजांच्या ताब्यांत गेलें

1 Prinsep vol. II. P. 128

२ याबद्दल तपशील कोठें आढळत नाही.

असा देखावा दिसू लागला. ग ज याजकडून पुढे हुकूम येईल त्याप्रमाणे पुढे राज्याची व्यवस्था लागेल असे रेसिडेण्टाकडून आश्वासन देण्यात आले.

अरब लोक ता १ जान्युआरी १८१८ रोजी नागपुराहून निघाले. त्याचेबरोबर ले शेरीफ यास देण्यात आले ते आकोल्याच्या मार्गाने ता २१ रोजी मलकापुरास आले. यापैकी दोन तुकड्या रस्त्यातून हैदराबादकडे गेल्या. रस्त्यात जाताना त्यांनी ले शेरीफ यास बराच त्रास दिला मलकापुराहून त्याचा अशीरगडाकडे जाण्याचा बेत दिसला. त्यावरून त्याची व इग्रजी पलटणीची थोडीशी चकमक होऊन कांही अरब जखमी झाले परंतु शेवटी अशीरगडाचा नाद मोडून ते पश्चिमेकडेस खान्देशात निघून गेले.

आप्पासाहेवाशी तह ६-१-१८१८ — आप्पासाहेव इग्रजाच्या ताब्यात येऊन त्याच्या सर्व शर्ती पूर्ण झाल्या व सर्व शहर इग्रजाच्या ताब्यात येऊन सर्वत्र इग्रजाचा पहारा बसला व स्थिरस्थावर झाले शेवटी ता. ६ जान्युआरी रोजी रेसिडेण्टाने आप्पासाहेवाशी पुढीलप्रमाणे तह पक्का केला व त्याची कायमची बजावणी गव्हर्नर जनरल याची मजुरी येण्यावर अवलंबून ठेवली आप्पासाहेवाने मुकाट्याने त्यावर सही केली

१ सबसीडियरी सैन्याचे खर्चाकरिता व कटिजट फौजेचे खर्चाकरिता नर्मदेच्या उत्तरेकडील काही मुलूख, वऱ्हाडात १८०३ चे तहात भोसत्याचा उरलेला सर्व मुलूख म्हणजे गाविलगड व नरनाळा हे किल्ले व त्याखालचा मुलूख, सिरगुजा व जसपुर ही सस्थाने इतका मुलूख आप्पासाहेवाने इग्रजास द्यावा.

२ राज्याचा मुलकी व लष्करी कारभार रेसिडेण्टाच्या सल्ल्याप्रमाणे चालवावा व रेसिडेण्टाच्या विश्वासातील व त्याने पसंत केलेल्या दिवाणाच्या हाताने तो चालावा.

३ राजाने सर्व कुटुंबासुद्धा नागपुरचे महालांत रहावे व महालावर इंग्रज शिपायाचा पहारा रहावा.

४ कलम १ मधील मुलूख इग्रजांच्या ताब्यात देईपर्यंत पाठीमागील

५ नागपुरचे राज्यातील जे किल्ले इंग्रज मागतील ते राजाने इंग्रजास द्यावे

६ मागील युद्धात ज्या सरदारानी आपले हुकुमाविरुद्ध लढाई केली असे आप्पासाहेबाचे म्हणणे होते त्यांना शक्य असल्यास पकडून इंग्रजांच्या स्वाधीन करावे.

७ सीताबर्डीच्या दोन्ही टेकड्या, रेसिडेन्सीच्या बाजारपेठा व रेसिडेन्सीच्या भोवती जितकी जागा इंग्रजास लागेल तितकी राजाने इंग्रजास द्यावी व सीताबर्डीच्या टेकडीवर व इतर जागेवर इंग्रजांना जी वाटतील ती लष्करी मजबुतीची कामे करण्यास त्यांना मुभा असवी ?

या तहाचा मसुदा ग. ज. यास पोहोचण्यापूर्वी, गव्हर्नर जनरल याने आम्हास विचारल्याशिवाय राजाशी तह करू नये व राज्य परत देण्याचे कबूल करू नये असा रेसिडेन्टास हुकूम पाठविला होता. परंतु तो गेल्यानंतर रेसिडेन्टाचे पत्र व तहाची कलमे व आप्पासाहेब रेसिडेन्सीत येण्यापूर्वी त्यास दिलेले अभिवचन वगैरेची हकीकत त्यास समजली, यामुळे नाइलाज म्हणून ग. ज. याने वरील तह मजूर केला नाही तर नागपुरचे राज्य त्याच वेळी खालसा झाले असते

आप्पासाहेबाची पुनः गादीवर स्थापना — हा तह ६ तारखेस पक्का झाला व ता. ९ रोजी आप्पासाहेबास परत राजवाड्यात जाण्याची परवानगी मिळाली व त्याप्रमाणे आप्पासाहेब परत आला. आप्पासाहेबाने राजवाड्यातल्या बायका व जडजवाहीर भडान्यास लढाईपूर्वीच पाठविले होते त्यांनाहि ता. १९ रोजी इंग्रजी शिपायाबरोबर नागपुरास आणले. या तहाप्रमाणे शहारावर व राजवाड्यावर इंग्रजी पाहारा कायमचा राहिला.

इंग्रजांचा विजयानंद — सीताबर्डीच्या लढाईने नागपुरच्या राज्याच्या स्वातंत्र्याचा शेवट झाला कलकत्त्यास नागपुरच्या विजयाची स्तुतिपर वर्णने चटकदार भाषेत प्रसिद्ध होऊं लागली. हिंदुस्थानांतल्या सर्व इंग्रजी ठाण्यांत व छावण्यांत जेव्हां ही बातमी कळली तेव्हां एवढ्याशा इंग्रजी

१ मोठ्या टेकडीभोंवतालचा खंदक, बुरूज व इमारती ह्या सर्व यानंतरच्या आहेत.

सैन्याने एवढ्या मोठ्या सैन्यावर कसा जय मिळविला याबद्दल सर्वांस आश्चर्य व कौतुक वाटले व या जयाप्रीत्यर्थ सर्वत्र आनंदाच्या तोफा सुटल्या. हिंदुस्थानी लोकांचे मनावर तर या गोष्टीचा अतोनात परिणाम झाला व इंग्रजी लष्करापुढे हिंदी लष्कर कितीहि असले तरी इंग्रजी लष्करच जय पावते ही त्याची भावना दृढ झाली व पुढील दिवस इंग्रजांच्या उदयाचे आहेत हे ओळखून उगवत्या सूर्याप्रमाणे सर्व मुत्सद्दी व महत्त्वाचे लोक सस्थानिकापेक्षा इंग्रजी रेसिडेंट व अधिकारी यांचीच जास्त खुशामत करू लागले व त्यातच आपला स्वार्थ आहे असे समजू लागले. यावेळी देशाभिमानाची कल्पना सर्वत्र लोपली होती व शिपाई, सरदार, मुत्सद्दी सर्वे जण आपआपल्या स्वार्थाकडेच लक्ष देणारे होते सस्थानिकाजवळ पैशांचे अगर माणसांचे बळ राहिलेले नव्हते, व्यक्तिविषयक शौर्य अगर बुद्धिमत्ता हीहि नव्हती. उलट इंग्रजाकडेस देशाभिमान, शौर्य, स्वार्थत्याग, चिकाटी, युद्धकलेचे व मुत्सद्दीगिरीचे पूर्ण अनुभवजन्य ज्ञान, पैशाचा व्यवस्थितपणा, साधारण व्यवहारातील सरळपणा व प्रामाणिकपणा, दुसऱ्याच्या मनात आदर व विश्वास उत्पन्न करण्याची हातोटी ही विलक्षण होती. नवीन व अल्पसंख्याक लोक असल्यामुळे कुचरपणा करण्याची त्यांना सोय नव्हती कुचरपणा केल्यास प्राणांशीच गाठ आहे हे त्यांना पूर्णपणे माहीत होते म्हणून ते जीवाची पर्वा न करिता लढत. व्यक्तिविषयक हितापेक्षा त्यांच्या देशाचे हिताची व इश्रतीची त्यांना जास्त पर्वा होती.

आप्पासाहेबांच्या वर्तनावद्दल प्रिन्सेपचें मत—आप्पासाहेबांच्या दृष्टीने त्याने इंग्रजांशी लढण्यात जो मार्ग पसंत केला त्यांतहि त्याने व्यवस्थितपणा मुळीच दाखविला नाही. धरसोडपणा न करता तोच मार्ग त्याने निरकराने चालविला असता तर ता. २७ नोव्हेंबरचे सीताबर्डीच्या लढाईनंतरहि त्यास किती सुंदर संधि होती त्याचे वर्णन एका वाकबगार * ग्रंथकाराने केले आहे.—

“बाजीरावाचे संघात सामील होऊन इंग्रजांशी एकदा लढण्याचे ठरविल्यावर व इंग्रजी सैन्यास पुरून उरेल एवढे मोठे सैन्य जमविल्यावर

आप्पासाहेबाने सीतावडीवर हल्ला करण्यास हुकूम दिला त्यापूर्वी जी दिरगाई केली व धरसोडपणा दाखविला, तसेच हल्ल्यानंतर आपण हल्ला करण्यास सांगितलेच नव्हते म्हणून रेसिडेन्टास कळविले व **मनभटा**वर सर्व दोष टाकला व आपली दोषातून सुटका करून घेण्याचा जो प्रयत्न केला त्यावरून त्याचा शिळपटपणा मात्र दिसून येतो आपले स्वतःचे मनच त्याला आरंभापासून अखेरपर्यंत समजत नसे आपण आरंभिलेले काम निराश होण्याजोगे नसताहि लागलेच सोडून देण्यात त्याच्या मनाचा अनिश्चितपणा व कच्चेपणा दिसून येतो **सीतावडी**वरील हल्ला मागे हटला तरी आमचे लष्कर थोडे असून अगदी थकून गेले होते म्हणून त्याने पुन्हा हल्ला करण्यास काहीच हरकत नव्हती तसे करण्याऐवजी **डॅव्हटन**चें भागी सैन्य येईतोपर्यंत तो नागपुरास स्वस्थ वसला इंग्रजांचे वाहेरून येणारे लष्कर मध्येच अडविण्याचीहि त्याने काहीच खटपट केली नाही

नागपुर प्रांताइतका लढण्यास सोईचा असा प्रांत मापडणार नाही डोगर व झाडी यामुळे लपण्यास जागा विपुल असल्यामुळे गनिमी काव्याने लढण्यास अशी जागा फार उपयोगी अटकेतून सुटून गेल्यावर त्याच आप्पासाहेबाने थोड्याशा सैन्यानिशी राहून लढाई न देता सहज इंग्रजी सैन्यास कैद दिवस झुलविले यावरून तो यावेळेस शरण न येता शेवटपर्यंत लढता तर त्याला हा झगडा बरेच दिवस चालविता आला असता व आपल्यामागे इंग्रजी सैन्याचा बराच मोठा भाग गुंतवून ठेवून त्याला अप्रत्यक्षपणे आपले सोबत्यास (पेशव्यास) मदत करता आली असती व सर्व इंग्रजी सैन्याने चोहोकडून बाजीरावाम जसे कोडले तसे त्याला इंग्रजास कोडता आले नसते.

नागपुरच्या तहामुळे नर्मदेकडील प्रांत इंग्रजास मिळाला परंतु तो ताब्यात घेण्याचे काम राहिले आप्पासाहेबाने सदरहू प्रांताचा ताबा इंग्रजास देण्याकरिता सर्व मराठी अधिकाऱ्यांना व किल्लेदाराना हुकूम पाठविले. परंतु इंग्रजाना बहुतेक ठिकाणी लढाई करूनच ताबा घ्यावा लागला.

हार्डिमनने **जबलपुर** घेतलें १९-१२-१८१७.- नागपुरास काही गडबड होणार असा रंग दिसताच गव्हर्नर जनरल याने नर्मदेच्या उत्तरेस असलेले काही सैन्य नागपुराकडे रवाना केले होते. त्यातच **ब्रि. ज. हार्डिमन** यास

रेवा प्रातातून नागपुराकडे जाण्याचा हुकूम पाठविला होता. नर्मदेच्या आस-पास मराठी सैन्याचा जागजागी बराच जमाव होता. जबलपुरासहि त्याचें ठाणे होते. ता १९ डिसेबर रोजी हार्डिमन याने जबलपुरचे मराठी सैन्यावर हल्ला केला मराठी लष्कर तीन हजार होते परंतु त्याचा मोड होऊन ते शहरात गेले. दुसरे दिवशीहि हल्ला चालूच राहिला व मराठे जबलपुरची गद्दी व शहर सोडून निघून गेले व जबलपुर शहर हार्डिमनचे ताब्यात आले हार्डिमन यानंतर नागपुराकडे गेला परंतु, त्यास रस्त्यातच नागपुरास येण्याची जरूर नाही असे रेसिडेन्टाचे पत्र आल्यामुळे तो परत जबलपुरास येऊन राहिला ले. क. मॅकमॉरिन हाहि लौकरच त्यास जबलपुरास मिळाला.

श्रीनगर ५-१-१८१८ — गाडरवाड्याचे वाजूस बरेच मराठी सैन्य जमले आहे असे पाहून डिसेबरचे शेवटी ले. क. मॅकमॉरिन हा त्याचेवर चालून गेला श्रीनगर^१ येथे सदूबाबा नावाचा मराठा सरदार सैन्यासह होता व माधवराव नावाचा दुसरा सरदार त्यास येऊन मिळणार होता. मॅकमॉरिनजवळ सैन्य पुरेसे नसल्यामुळे त्याने जबलपुराहून आणखी सैन्य मागविले व मराठ्यांचे नवीन सैन्य येण्यापूर्वी श्रीनगरावर हल्ला केला. ता ५-१-१८१८ रोजी लढाई होऊन श्रीनगर इग्रजाचे स्वाधीन झाले. हरिपुरावर इग्रजी लष्कर जाताच तेथील मराठी लष्कर सागरकडे निघून गेले मराठी लष्कर तेथून निघून गेल्यामुळे तो प्रदेश मोकळा झाला.

राजाने आपले अमलदार नागपुराहून इग्रज अविकाऱ्याबरोबर देऊन या नवीन मुलुखाचा ताबा देण्यास पाठविले होते. तरी सैन्याची मदत लागणारच म्हणून हार्डिमन हा जबलपुरासच राहिला. इग्रजी लष्कराने बल्हारीच्या किल्लेदारास किल्ला ताब्यात मागताच त्याने खुषीने किल्ला ताब्यात दिला. सोहागपुरचा किल्लाहि तसाच ताब्यात आला. मंडल्याचा किल्ला ताब्यात घेणार, परंतु तेथील शिबदीस पगार न मिळाल्यामुळे ती ताबा सोडीना. चौरागड व मंडला हे किल्ले खुषीने ताब्यात येतील असा रंग दिसेना.

शिवणीचा किल्ला व खंडोपंत—शिवणीचा किल्ला खंडोपंत नावाच्या सरदाराच्या ताब्यात होता. त्याचेजवळ लष्कर फारसे नव्हते

म्हणून हुसगाबादेहून मे० मॅकफर्सन यास तो किल्ला घेण्याकरिता रवाना केले. ता २१-१-१८ रोजी मॅकफर्सन शिवणीस गेला व खंडोपतापार्शी किल्ला ताब्यात मागू लागला. खंडोपंतानें किल्ला देण्याचे कबूल केले परंतु काही वेळाची मुदत मागितली. परंतु ती सपल्यावरहि तो किल्ला सोडीना शेवटी मॅकफर्सन याने किल्ल्यावर तोफा सुरू केल्या सायकाळपर्यंत तोफाचा मारा चालू राहिला, परंतु कोठेहि खिड पडली नाही. सायकाळ झाल्यानंतर खंडोपंत व त्याचे लष्कर लहानलहान टोळ्या करून किल्ल्याबाहेर नकळत निघून गेले. त्यापैकी काही टोळ्या जाताना दिसल्या. त्यावर मॅकफर्सनच्या रोहिला पलटणीने हल्ला करून काही लोक जखमी केले शिवणीचा किल्ला, शहर व तोफा वगैरे सरजामा-सुद्धा इग्रजाचे ताब्यात आला खंडोपंत पळून ७।८ कोसावर वैरागड येथे परमसुख नावाचा दुसरा मराठ्याचा अधिकारी शेदीडशे शिपाया-सुद्धा होता त्यास मिळाला ना. २३ रोजी त्याची व इग्रजी लष्कराचे एका टोळीची चकमक होऊन परमसुख पकडला गेला. खंडोपंत व बाकीचे लष्कर पळून गेले.

घिरूड—नागपुरचे अग्नेयेस १७।१८ कोसावर घिरूड येथे गणपत-राव नावाच्या एका सरदाराने पागापाग झालेले मराठे लष्कर एकत्र करून जमाव केला. त्यावर नागपुरचे इग्रजी लष्कर चालून गेले. परंतु लढाई न होताच गणपतराव व त्याचे लष्कर लहान लहान टोळ्या करून निघून गेले.

ज. डव्हटन हा नागपुराहून ता. २१ जान्युआरीस खानदेशाच्या रोखाने बाजीरावाचे मागे जाण्यास निघाला. मध्यतरी नवीन तहाप्रमाणे वन्हाडा-तील भोसल्याचा राहिलेला काही मुलूख व नरनाळा व गाविलगड हे किल्ले ताब्यात घेण्याचे काम राहिले होते अडगांवच्या इ. स. १८०३ च्या तहाप्रमाणे हा भाग भोसल्याच्या ताब्यात राहिला होता त्यापैकी अकोट, अडगांव व वडनेर हे परगणे व नरनाळा व गाविलगड हे किल्ले एलिचपुरचा नबाब सलाबतखां यास गव्हर्नर जनरलच्या मजुरी-वर अवलंबून देण्याचे ठरले होते व उमरावतीजवळील भातकुली हा

परगणा निजामाचा एक कारभारी हैदराबादचा राजा गोविंदबक्ष यास देण्याचा होता. तसेच मेळघाटाचा तापीपर्यंत भाग १८०३ च्या तहापासून पेशव्याच्या अधिकाऱ्याच्या ताब्यात होता तोहि घेऊन एलिचपुरच्या नवाबाच्या ताब्यात देण्याचा होता ही सर्व कामे करण्यास जनरल डव्हटन यास हुकूम दिला होता

डव्हटन हा आमनेर, हिवरखेड या मार्गाने एलिचपुरास आला. आमनेराहून त्याने मे पिटमन यास आकोला, उमरावती या भागात पाठविले व वरील परगणे ताब्यात घेण्यास मागितले. कॅ. जोन्स याजबरोबर थोडेंसे लष्कर देऊन त्यास गाविलगडचा ताबा घेण्यास पाठविले. राजाचा हुकूम पाहताच किल्लेदाराने किल्ला ताब्यात दिला. तसेच अडगांवाहून एक कंपनी नरनाळ्यास गेली. तेथील किल्लेदारानेहि किल्ला सोडून दिला वरील किल्ले व मुख्य एलिचपुरचे नवाबाचे^१ ताब्यात देण्यात आला ही कामे होताच डव्हटन हा मलकापुरास गेला व तेथून खानदेशात गेला. होळकराकडील रामदीन नावाचा अधिकारी बाजीराव पेशव्यास मिळण्यावरिता नर्मदा उतरून येत आहे असे समजल्यामुळे डव्हटन त्यास रोखण्याकरिता खानदेशात राहिला.

मंडला २६-४-१८१८-मंडल्याचा किल्ला नर्मदेच्या एका वाकावार असून तेथे नर्मदा पूर्वेकडून पश्चिमेकडेस येऊन एकदम उत्तरेकडे वळते. त्यामुळे दोन्ही प्रवाहाच्या मध्ये किल्ल्यास रोईस्कर जागा झाली आहे. जवळ जवळ तिन्ही बाजूनी नर्मदेच्या प्रचंड प्रवाहाचा आश्रय मिळून फक्त उत्तरेची बाजूच मोकळी राहाते. तिकडे शहर वसलेले आहे व उत्तरेकडून शहरासहि तटबंदी आहे परंतु बाकीच्या बाजूस नदीचा आश्रय असल्यामुळे तटबंदी नाही किल्ल्याच्या व शहराच्या दरम्यान खदक असून नर्मदेच्या एका वाकापासून दुसऱ्या वाकापर्यंत नदीचे पाणी त्यात खेळविलेले असे^२. शहराच्या बाजूने खदकावर एक पूल अस. एकदरीत किल्ल्याच्या तीन बाजूस नर्मदा व चौथ्या बाजूस खदक व पलीकडे शहर व त्या पलीकडे शहराची तटबंदी यामुळे हा किल्ला बराच मजबुतीचा असे.

१ पेढान्यावरील व इतर वेळच्या मोहिमात हा नबाब आपल्या लष्करासह इज्जाबरोबर होता. २ नकाशा पहा.

शिवदीचा मागील पगार दिल्यास हा किल्ला आपण खुषीने स्वाधीन करतो असे किल्लेदाराने प्रथम बोलणे लावले होते व त्यामुळे लढाई करावी लागणार नाही असे इग्रजी अधिकाऱ्यास प्रथम वाटले नागपुरच्या दरबारचा व इग्रजी अधिकाऱ्याचा याप्रमाणे दोन्ही हुकूम किल्लेदाराकडे पाठवून दिले व एक इग्रजी पलटण तावा घेण्याकरिता तिकडे गेली. किल्ल्यापासून ३-४ मैलावर तिचा तळ असता मराठी लष्कराची एक तुकडी त्याचेवर येऊन पडली व तिने त्यांना पळावयाम लावले यामुळे हा किल्ला खुषीने ताब्यात येत नाही अशी खात्री झाली जवळपुगहन मे ज **मार्शल** याच्या हाता-खाली लष्कर देऊन ते मडल्याकडे रवाना करण्यात आले ता १८-४-१८ रोजी ते लष्कर मडल्यास पोहोचले व चारी बाजूस वेढा देऊन बसले काही तुकड्या नर्मदा ओलाडून शहराच्या उत्तर बाजूसहि तळ देऊन बसल्या. शिद्याचेहि काही लष्कर इग्रजाच्या मदतीस होते व त्याचा तळ शहराच्या उत्तरेस एका झाडीत होता. तोफखाना व दारुगोळा हे सामान बरेच मागा-हून आले. तेथपर्यंत इग्रज अधिकाऱ्यांनी माऱ्याच्या जागा नक्की करून ठेविल्या व तोफा व सामान येताच ता २५ चे रात्री नेमलेल्या जागी मोर्चे बाधून जवळून किल्ल्यावर मारा करावयाचा असा कार्यक्रम ठरलेला होता. त्याप्रमाणे शहराच्या उत्तरेस नदीकाठी तोफाचा मुख्य मोर्चा बाधला होता व त्याचा मारा नेमलेल्या ठिकाणी ता २६ रोजी सकाळी सुरू झाला. पश्चिमेकडून नदीपलीकडूनहि एक मोर्चा बाधला होता त्याचा मारा शहरावर व किल्ल्यावर होई तसेच नदीच्या तिन्ही बाजूस नदीपलीकडे मोर्चे बांधले होते व त्याचा मारा किल्ल्यावर करता येई.

ता २६ रोजी दुपारी दोन वाजता तटबंदीम लौकरच भगदाड पडले व १२ तासात रस्ता पडेल असे दिसताच **मार्शल** याने नदीपलीकडेचे सैन्य उतरवून शहराच्या उत्तरेकडेस आणविले. कल्पनेप्रमाणे भगदाड पडताच इग्रजी सैन्याने शहरात घुसून हल्ला केला. काही लोकानी तटबंदीची सबध भिन ताब्यात घेतली व बाकीचे शहरात उतरले. आतील मराठे लष्कराची व त्याची झुज होऊन त्याचा मुख्य **आनंदसिंग** हा पडला. हा मनुष्य आप्पासाहेबाचा फार विश्वासू असून इग्रजाचा कट्टा शत्रु होता. मराठे लष्कर हटून पुलावरून किल्ल्यात जाण्याकरिता किल्ल्याच्या दर-

वाज्याशी गेले, परंतु त्याच्या दुर्दैवाने किल्ल्याचा दरवाजा उघडला नव्हता. इग्रजी लष्करहि त्याच्या मागोमाग किल्ल्यात येईल अशी आतील लोकाना भीति वाटली असावी परंतु किल्ल्यावरील तोफा व बंदुका चालू केल्या असल्या तर त्याच्या आघागने हे मराठी लष्कर आत घेता आले असते व त्यापैकी बरेच लोक वाचले असते परंतु किल्लेदाराने त्यांना वाचविण्याची काही खटपट केली नाही किल्ल्याबाहेर त्याचेवर नदीपलीकडील दोन्ही वाजूचे तोफग्यान्याचाहि मारा सुरू झाला शेवटी गावातील हे मराठी लष्कर काही कापले गेले काही नदीत उडी टाकून पलीकडे जात असता बुडाले व थोडेसे लोक पलीकडे गेले ते नदीपलीकडच्या इग्रजी लष्कराने कैद केले नदीपलीकडे सर्व वाजूनी इग्रजी लष्कराची नाकेबंदी असल्यामुळे त्यांना टाळून पळणे शक्य नव्हते रात्र पडल्यानंतर सर्व शहरभर रात्री इग्रजी सैन्य राहिले व दुसरे दिवशी शहरात मोर्चा बाधून किल्ल्यावर मारा करण्याची त्यांनी नयारी चालविली शहरातील हल्ल्यात मराठ्यांचे पाचशे शिपाई पडले इग्रजाकडील हानि फारशी झाली नाही

रात्री अधारात एक होडी किल्ल्यातून नदीत उतरली व लपतछपत नदीपलीकडे चालली इग्रजी पाहरेकऱ्याची देहळणी सर्व नदीभर चालू होती त्यांनी ती होडी येत आहे असे पाहून दबा धरून ती नदीकाठी येताच समोर येऊन पकडली. त्यात चार गृहस्थ पळून जाताना सापडले. एक मनुष्य किल्लेदार **राय हजारी** हा होता त्यास धरून इग्रजी अधिकाऱ्याकडे नेले तेव्हा त्याने सांगितले की किल्ला स्वाधीन करतो, याबद्दल इग्रजी अधिकाऱ्याशी बोलणे लावण्याकरिताच मी येत होतो व किल्ला लढविण्याचा माझा मुळीच विचार नव्हता व याकरिताच मी किल्ल्यावरून माराहि केला नाही व शहरातील लष्करहि आत घेतले नाही.

किल्लेदाराचे म्हणणे खरे नव्हते व त्याचा विचार बहुधा गुप्तपणे पळून जाण्याचाच असावा. परंतु पहिले दिवशी किल्ल्यावरून मारा न करण्यात व शहरातील लष्कर आत न घेण्यात त्याने मनाचा कच्चेपणा व धरसोड दाखविली. किल्ला लढवावयाचा नव्हता तर ता. १८ पासून ता. २५ पर्यंत इग्रजी लष्कराचा गराडा पडला असता त्यास इग्रजी

अधिकाऱ्यास तसे कळविता आले असते. परंतु तसे न करता किल्ला खुषीने ताब्यात न देता तो लढविण्याचा त्याने निश्चय केला. परंतु पराकाष्ठेचे प्रयत्न न करता व शहराचे शिबदीचा पाठपुरावा न करता त्याने भेकडपणाच दाखविला. दुसरे दिवशी किल्ल्यावर मारा होणार हे जाणून त्याने मुकाट्याने पळून जाण्याचा निश्चय केला होता असे दिसते

किल्लेदार पळून गेला हे पाहताच दुसरे दिवशी सकाळी किल्ल्यावरील सर्व शिबदी सुमारे ११०० शिपाई दुरयम किल्लेदार गंगासिंग यासह शस्त्रे खाली ठेवून किल्ल्याचे दरवाजे खुले करून बाहेर निघाली व इग्रजास शरण गेली. नि शस्त्र अमल्यामुळे अर्थात् त्याचेवर हल्ला झाला नाही

ता. २८ रोजी किल्लेदार राय हजारी व गंगासिंग यांची कोर्टमार्शलपुढे चौकशी झाली किल्लेदाराने किल्ला ताब्यात न देण्याबद्दल नागपुर-दरवारचा आलेला हुकूम दाखविला किल्लेदार कुचरपणा करील तर त्यावर नजर ठेवण्याकरिता आनंदसिंग यासहि तेथे पाठविले होते असे समजले त्यावरून किल्ला न देण्यात त्याची स्वतःची कमूर नाही असे ठरून त्यास दोषमुक्त केले त्याचप्रमाणे गंगासिंग यासहि दोषमुक्त केले. आनंदसिंग नसता तर कदाचित् किल्लेदाराने मुकाट्यानेच किल्ला अगो-दर इग्रजाच्या स्वाधीन करून दिला असता हेहि शक्य होते

मंडल्याचे किल्ल्यात व शहरात लहान मोठ्या २६ तोफा व मुबलक दारूगोळा होता व त्याचे जोरावर कैक दिवस तो किल्ला लढविता आला असता. परंतु पुढाऱ्याच्या आगी जोमाचा प्रयत्न व दृढनिश्चय नसल्यामुळे विशेष प्रतिकार न होताच किल्ला इग्रजाच्या हाती आला.

चौरागड १२-५-१८१८ — चौरागडचा किल्ला फारच मजबूत म्हणून प्रसिद्ध होता. त्यावर नंतर लष्कर पाठविण्यात आले पण ते पोहोचण्याच्या पूर्वीच किल्लेदाराने किल्ला मॅकमॉरिन याचे स्वाधीन करून दिला, म्हणून लढाईचे काम पडले नाही.

सागर व नर्मदा प्रांत—बाजीराव पेशव्याकडून इग्रजास इ. स. १८१८ मध्ये मिळालेल्या प्रांतात सागर, दमो वगैरे प्रांत यापूर्वीच इग्रजाकडे आले

होते व ता. ६-१-१८१८ च्या तहाप्रमाणे आप्पासाहेबाकडून इग्रजास बैतुल, शिवणी व नर्मदेकडील इतर मुलूख मिळाला, तो दोन्ही मिळून त्याचा “सागर व नर्मदा प्रात^१” या नावाने एक प्रात इ. स. १८२० मध्ये करण्यात आला व त्याचे मुख्य ठिकाण जवळपुर ठरविले त्यावर प्रथम “कमिशनर व एजंट टु दि गव्हर्नर जनरल ” म्हणून एक स्वतंत्र अधिकारी नेमला होता. हा प्रात राज्यव्यवस्थेकरिता इ. स. १८३६ मध्ये त्यावेळच्या वायव्य सरहद्द^२ प्रातास जोडण्यात आला होता. इ. स. १८३६ ते १८४३ पर्यंत तो वायव्य प्रांताचे ले गव्हर्नराचे अमलाखाली व पुन्हा १८४३ पासून १८५३ पर्यंत स्वतंत्र व १८५३ पासून १८६१ पर्यंत पुन्हा वायव्य प्रातात होता. नंतर १८६१ मध्ये सर्व नागपुर प्रात इग्रजाकडे आल्यानंतर तो नागपुरास जोडून सर्वच मुलूख “मध्यप्रात” या नावाने एक नवा प्रात करून त्यावर “चीफ कमिशनर ” म्हणून प्राताधिकारी नेमण्यात आला. ^३

बाजीरावाचें चंद्रपुराच राखानें पलायन—आप्पासाहेब ता ९ जान्यु-आरीपासून शाततेने नागपुरच्या गादीवर होता. बाजीराव पेशवा पुण्याहून पळत निघाला तो सोलापूर, राक्षसभुवन वगैरेहून वन्हाडात वाशीम येथे आला व तेथून चद्रापुराकडे येण्याचा त्याचा रग दिसू लागला बाजीरावाचे लष्कराबरोबर गणपतराव सुभेदार हा होता. त्याचप्रमाणे बाजीरावाचा आप्पासाहेबाशी पत्रव्यवहार होत आहे व आप्पासाहेब व बाजीराव मिळून चंद्रपुरास येऊन तेथून इग्रजाशी लढणार आहेत अशीहि बातमी रेसिडेन्टास मिळाली. चद्रपुराचे किल्लेदारास नवीन सैन्यभरती करण्याचा आप्पासाहेबाने हुकूम दिला आहे अशाहि बातम्या समजल्या तशात आप्पासाहेबाचे बाजीरावास गेलेले एक पत्र मध्येच पकडले गेले व ते पुण्याचा रेसिडेंट एल्फिन्स्टन याने नागपुरच्या रेसिडेन्टाकडे पाठविले, त्यावरून व बाजीराव चद्रपुराकडे येत होता यावरून हा सशय दृढ झाला व रेसिडेन्टाने आप्पासाहेबास कैद करण्याचा निश्चय केला.

१ Saugar & Nerbada Territories.

२ हल्लीचा सयुक्त प्रात.

३ Foreign Dept. Resolution No. 9 of 2-11-1861

आप्पासाहेबास कैद केलें १५-३-१८१८ -- सर्व शहर व राजवाडा इग्रज शिपायाच्याच ताब्यात होता, त्यामुळे राजास धरणे ही अगदी सोपी गोष्ट होती नागपुर शहरात एक मद्रासी पलटण पूर्वीच होती तिचे मदतीस कै. ब्राऊन याचे हाताखाली ता. १५ मार्च रोजी सकाळी दोन बगाली कपन्या राजवाड्यावर पाठविण्यात आल्या त्याचेबरोबर रेसिडेन्सीमधील एक गृहस्थ पाठविला होता त्याने आप्पासाहेबाकडे प्रथम जाऊन त्याने विनम्रकत वरील लष्कराचे स्वाधीन व्हावे असे सांगितले आप्पासाहेबाने ते अर्थातच कबूल केले नाही परंतु तो विरोध तरी काय करणार? विचार राजवाड्याच्या आतील भागात राणीवशात जाऊन लपून बसला. कै. ब्राऊन हा स्वतः आतील खोल्यात शिरला व त्याने आप्पासाहेबास हाताने धरून बाहेर ओढले व कैद करून रेसिडेन्सीत नेऊन रेसिडेन्टाचे स्वाधीन केले आप्पासाहेबाचे दोस्त रामचंद्र बाघ व नागोपंत या दोघामहि त्याचप्रमाणे कैद करण्यात आले आप्पासाहेबास कैद करताना कोणीहि प्रतिकार केला नाही व कै. ब्राऊन यास जनानखान्यातील वायकाच्या नखाच्या ओरखड्या-शिवाय जास्त दुखापत झाली नाही शहरात हू की चू झाले नाही अगर प्रातातहि कोठे बडाली झाली नाही

आप्पासाहेबांचे कैदेतून पलायन १३-५-१८१८:— आप्पासाहेबास नागपुरास ठेवणे इग्रजास धोक्याचे वाटले म्हणून रेसिडेन्टाने त्यास व त्याचे मित्र रामचंद्र बाघ व नागोपंत याजवर फितुरीचा व इतर आरोप ठेवून त्या त्रिवर्गास प्रयागास पाठविले. ता. ३ मे रोजी त्याची नागपुराहून कै. ब्राऊन याचे हाताखाली रवानगी झाली. ता. १३-५-१८१८ रोजी पहाटचे रात्री जबलपुरचे दक्षिणेस रायचूर मुक्कामी त्याचा तळ असता आप्पासाहेबाने पहारेकरी बश करून घेऊन पलायन केले तो प्रकार असा —

आप्पासाहेब पळून जाण्यापूर्वी बरेच दिवस हा कट गुप्तपणे चालला होता असे दिसते तो नागपुराहून निघाला तेव्हापासूनच त्याचे मागावर त्याच्या पक्षाचे लोक होते गंगासिंग? नांवाचा मनुष्य काही लोक व द्रव्य घेऊन

१ एक अप्रसिद्ध पावाडा.

हा गंगासिंग मडल्याचे किल्ल्यावरील नायब गंगासिंग नसून दुसरा असावा. मडल्याचा किल्ला तारीख २७-४-१८१८ रोजी पडला.

नागपुरपासून त्याचे मागोमाग गुप्तरूपाने निघाला. आप्पासाहेबास कोणी-कडे नेतात हेच प्रथम माहीत नसावे असे दिसते कारण त्यास कलकत्यास नेतात असा लोकाचा प्रथम समज होता म्हणून ही मडळी कोणीकडे जाते या पत्त्यावर गंगासिंग होता व दुरून त्याचे मार्गावर लक्ष देत होता व इग्रजी सैन्याचे जवळपास आपला मुक्काम ठेवीत होता. आप्पासाहेबाची बायको उमावाई ही मोठी कनव्यनिष्ठ बाई होती असे दिसते व तिनेच गंगासिंगास पाठविले होते ती शेवटपर्यंत आप्पासाहेबास पैशाची मदत करीत होती

ता ५-५-१८१८ रोजी कॅ ब्राऊन हा आप्पासाहेब, नागोपंत व रामचंद्र बाब यासहित डोंगरताल येथे पोहोचला व ता १२ रोजी रायचूर येथे त्याचा मुक्काम झाला ता १३-५-१८१८ रोजी रात्री पहाटचे ३ वाजता पहारा बदलण्याची वेळ होती आप्पासाहेबाने फितूर केलेल्या पहारेकऱ्याची वेळ असताच आप्पासाहेबाने आपल्या तबूत अथ-रुणावर एकदोन लाब उशा मनुष्यासारख्या निजवून पाघरून घातले व आपण स्वतः पहारेकऱ्यापैकी एकाचा पोषाख चढविला व नवीन पहारा बदलताना पहिल्या गाडाच्या शिपायाबरोबर रागेत मार्च करीत तो नवीन गाडासमक्ष निघून गेला. गाडाच्या अधिकाऱ्याने तबूत बाहेरून पाहिले तो पलगावर मनुष्य निजल्यासारखे दिसले. आप्पासाहेबाच्या नोकराने सांगितले की राजाची प्रकृति ठीक नाही.

इकडे आप्पासाहेब व गाडाचे नऊ शिपाई रात्रीच लष्करांतून पळून गेले व नेमल्या ठिकाणी गंगासिंग व त्याचे लोक घोडे घेऊन होते त्याचेबरोबर पळून गेले ते थेट महादेवाचे डोंगरात गेले सकाळ होताच सर्व प्रकार उघडकीस आला व आप्पासाहेबाचा चारी दिशास पाठलाग झाला. परंतु आप्पासाहेब हाती लागला नाही. बाकीचे गाडे रामचंद्र बाब व नागोपंत यास घेऊन ता. १५-५-१८ रोजी जबल-पुरास पोहोचले.

आप्पासाहेबास राजवाड्यात कैद करणारा कॅ. ब्राऊन हाच आप्पासाहेबाबरोबर पाठविला होता. त्याने ता. १३ रोजी आप्पासाहेब पळाल्या-

बद्दल नागपुरच्या रेसिडेन्स रिपोर्ट पाठविला व पुन्हा दुसऱ्या दिवशी सविस्तर^१ हकीगत कळविली. स्वतः ब्राऊन हा राजाच्या तपासास निघाला. सर्व इंग्रजी अधिकाऱ्यांकडे पत्रे गेली व आप्पासाहेबास पकडण्याकरिता हुकूम सुटले. रेसिडेन्सने आप्पासाहेबास जिवत पकडून देणारास अगर बातमी देणारास एक लाख रुपयाचे बक्षीस लावले व ते चोहोकडे जाहीर केले.^२ तसेच नवीन बसविलेल्या राजे रघूजीकडूनहि तसाच जाहीरनामा काढविला आप्पासाहेबाबरोबर असलेले रामचंद्र वाघ व नागोपंत व आणखी एक ब्राह्मण यास प्रयागास पाठवून तेथे किल्ल्यात कैदेत ठेवण्यांत आले त्यांनी रेसिडेन्स पत्रे पाठवून कळविले की, आप्पासाहेबाच्या कटात आपला सबंध नाही तशीच त्याची खाजगी पत्रे त्याचे घरी पोचविण्यात येत असत

ब्राऊनवर कोर्टमार्शल — कॅ ब्राऊन यास जबलपुराहून परत नागपुरास बोलावण्यात आले. तेथे त्यास निष्काळजीपणाच्या आरोपावरून कैद केले व त्याचे मुक्तीबद्दल त्याची हुसगावादेस कोर्टमार्शलपुढे चौकशी झाली.^३ **राजाराम** नावाचा मनुष्य आप्पासाहेबाबरोबर होता; त्यास नागपुरास परत आणवून त्याचीहि या कटात सामील असल्याबद्दल चौकशी झाली. त्याचप्रमाणे आप्पासाहेबाचे काही नातेवाईक त्याचेतर्फे नागपुरास खटपट करीत आहेत असे रेसिडेन्स समजल्यावरून त्यांना पकडून प्रयागच्या किल्ल्यांत कैदेत ठेविले **गुजावादादा गुजर** रेसिडेन्सच्या परवानगीने प्रयागाहून परत नागपुरास आला

महादेवाच्या डोंगराच्या पूर्व व उत्तर भागाकडून इंग्रजांनी बरीच नाकेबंदी केली होती. परंतु डोंगरातून हुसकल्यानंतर आप्पासाहेब अशीरगडच्या किल्ल्याच्या आश्रयाने तिकडे जाईल असा अंदाज होता व तोच पुढे खरा ठरला. त्या बाजूस सर जॉन मालकम हा होता. किल्ल्याच्या भागात गव्हर्नर जनरलचा एजंट म्हणूनहि त्यास अधिकार होता. बाजी-

१ Nagpur Residency Records.

२ हा जाहीरनामा ता.२१साबान म्हणजे इ.ता.२६-६-१८१८चा आहे.

३ या चौकशीचा निकाल काय झाला हें माहीत नाही.

रावाकडून सर्व राज्य घेऊन त्याच्याशी तह करण्याचे महत्वाचे काम त्याने नुकतेच केले होते (३-६-१८). गव्हर्नर जनरल याने मालकम यास आगाऊ सूचना देऊन, आप्पासाहेब शरण आल्यास अगर सामोपचाराच्या गोष्टी बोलावयास लागल्यास त्याच्याशी कोठवर बोलावे याबद्दल आपल्या शर्ती कळविल्या होत्या* (ना ७-८-१८१८) त्यात मुख्य शर्त अशी होती की, आप्पामाहेबास बाजीराव पेशव्याप्रमाणे पेन्शन देऊन कोठे तरी दूर ठेवावयाचे व पेन्शनची रक्कम दरसाल एक लक्षापेक्षा जास्त नसावी. पुढे ही रक्कम दोन लक्षापर्यंत वाढविली व तसे पचमढीस आप्पासाहेबास कळविले

आप्पासाहेबास धरण्याकरितां बक्षीस—ता. १४-८-१८१८ रोजी **मालकम** याने नागपुरच्या रेसिडेन्टास पत्र लिहिले त्यात मजकूर की, आप्पासाहेबाने बोलण्याकरिता एक गृहस्थ येऊन गेला, परंतु ह्या अटी आप्पासाहेबास मान्य नव्हत्या असे दिसते ता. १५-९-१८१८ रोजी मेजर **ओब्रायन** हा जबलपुरच्या कमिशनरास लिहितो की, आपलेकडे आप्पासाहेबाकडून एक मनुष्य आला आहे व नागपुरची गादी परत देण्याचे इंग्रज वचन देतील तर आपण स्वाधीन होण्यास कबूल आहो असे त्याचे सांगणे आहे. डिसेबरमध्ये अशीरगडाजवळ ले. **क्रुकशांक** नावाचा अमलदार होता त्याचेमाफत त्या भागात एक जाहीरनामा लावला की, जो कोणी आप्पासाहेबाचे मन वळवून त्यास तह करण्यास लावील त्यास मोठे बक्षीस देण्यात येईल. आप्पासाहेबास धरून देणारास पूर्वी जे एक लाख रुपयाचे बक्षीस लावले होते ते दोन लाख रुपये व दहा हजाराची जहागीर याप्रमाणे वाढविण्यात आले. परंतु मोठमोठ्यांना हि लालच सुटेल असे हे बक्षीस न घेता जगली गोडानी आपले इमान राखले. जान्युवारी (१८१९) मध्ये हा **क्रुकशांक** स्वतःच पचमढीच्या डोंगरात वेषातर करून गेला. एका गृहस्थाने आप्पासाहेबास युक्तीने पकडून देण्याचे त्यास कबूल केले. त्यासहि क्रुकशांकच्या म्हणण्यावरून दोन हजार रुपये देण्यात आले. परंतु आप्पासाहेब सांपडला नाही. इंग्रज

* Residency Record unpublished.

लष्कराच्या पृष्कळ टोळ्या महादेवाचे डोंगरात शिरल्या व कोठे तरी छाप घालून आप्पासाहेबास धरण्याचा त्यांनी प्रयत्न चालविला आप्पासाहेबाच्या सैन्याच्या व त्याच्या काही चकमकीहि झाल्या शेवटी त्या डोंगरात राहणें आप्पासाहेबास सुरक्षित वाटेना ता ६-२-१८१९ रोजी ले क. स्काँट याने रेसिडेन्स रिपोर्ट पाठविला की, आप्पासाहेब महादेवाच्या डोंगरातून निघून बऱ्हाणपुराकडे गेला. त्याच्या लष्कराच्या शेवटच्या टोळीची व इंग्रजी पलटणीची एका जागी चकमकहि झाली

आप्पासाहेबाचे मदतगार मोहनसिंग व चैनशहा - आप्पासाहेब महादेवाचे डोंगरात धवलगिरी व पंचमढी येथे गोडाच्या आश्रयाने राहून तेथे सैन्यभरती करीत होता पंचमढीचा ठाकूर **मोहनसिंग** व हरईचा राजा **चैनशहा** व इतर गोड राजानी त्यास पूर्ण साहाय्य केले इंग्रजांनी त्याचे पाठीवर चोहोकडे सैन्य पाठविले. काही इंग्रज अधिकारी वेप बदलून पंचमढीच्या डोंगरात शिरले आप्पासाहेबाचे हस्तक डोंगराच्या बाहेर बैतुल, मुलताई व बऱ्हाणपुर वगैरे भागात सैन्यभरती करू लागले व त्यांनी काही मुख ताब्यातहि घेतला एकदर वीस हजार सैन्य जमले व ते निरनिराळ्या टोळ्या करून हिडू लागले. त्यातच इतर लुटारू लोकहि आप्पासाहेबाचे नावाने धामधूम करू लागले **बाजीरावांचे** रिकामे झालेले सैन्यहि त्यातच मिळाले. बऱ्हाणपुरास आप्पासाहेबाच्या पक्षाचे बरेच लोक होते. शिवाय नागपुरासहि आप्पासाहेबाच्या पक्षाचे काही लोक होते. ते गुप्तपणे पैशाची वगैरे मदत पाठवीत असत.

क. स्पर्कचा नाश. जुलै १८१८ - बैतुलाहून क. स्पर्क नावाचा अधिकारी १०० लोकांची एक टोळी घेऊन अशा एका जमावावर तुटून पडला. हा जमाव लहान असेल अशी त्याची कल्पना होती. परंतु तो अदाज तीन हजाराचा निघाला व त्याने क. स्पर्क व त्याचे सर्व शिपाई कापून काढले (२१ -७-१८). बैतुल व शिवणीचे आसपास गोड, अरब व शीख लोकांचा पधरा हजाराचा जमाव जमला व त्यांनी **मेळघाट, भैसदेही, आतनेर, सातनेर व आमळा** वगैरे प्रांत आपल्या ताब्यात घेतले. बैतुलास ले. क. **वॉर्डला** म्हणून लष्करी अधिकारी होता. त्याच्याजवळ सैन्य कमी

होते म्हणून त्याने नागपुराहून स्वसंरक्षणार्थ आणखी सैन्य मागविले. कॅ. न्यूटन हा त्या भागात या लष्करावर चालून गेला परंतु तोहि घाबरला व स्पर्कप्रमाणेच त्याचीहि गति होते की काय या भीतीने हुसगाबादचा लष्करी अधिकारी मॅकफर्सन याने तिकडे स्वतः कूच केले न्यूटनची व आप्पासाहेबाच्या लोकांची एक चकमक झाली. तेव्हा हा जमाव आपल्या कल्पनेपेक्षा बराच लहान आहे असे न्यूटन यास समजले गोडाचे व अरबाचे लष्करातून एक कैदी सुटून आला त्याने बातमी दिली की, मॅकफर्सन व त्याचे लष्करास गाठून स्पर्कप्रमाणेच त्याचा पूर्ण नाश करण्याची तयारी झाली आहे

आप्पासाहेबाचे लोकानी ऑगस्ट १८१८ चे आरम्भी मुलताई व आस-पासचा भाग आपल्या ताब्यात घेतला परंतु जवळ सैन्य नसल्यामुळे बैतुलच्या इग्रजी अधिकाऱ्याचा काही इलाज चालेना काही दिवसानी लष्कर आल्यावर मुलताईवर इग्रजानी चाल केली. परंतु ते येण्यापूर्वीच आप्पासाहेबाचे लोक निघून गेले. मुलताईच्या तीन मुख्य गृहस्थांची कोर्टमार्शलपुढे चौकशी झाली व त्यांना शिक्षा झाल्या. त्याचप्रमाणे बऱ्याच जमीनदार व प्रमुख लोकांस आप्पासाहेबास मदत केल्याबद्दल शिक्षा झाल्या नागपुर प्रांतात व नर्मदाभागात इग्रजी सत्ता डळमळू लागली होती. परंतु जालन्याहून डव्हटन व एलिचपुराहून नवाबाचे सैन्य मदतीस आले व चौहोकडच्या इग्रजी पलटणी त्या भागात जाऊन इग्रजाचा पुनः जम बसला.

वाळा मोकाशी नावाच्या एका मनुष्यानेहि बरेच सैन्य जमवून धाम-धूम चालविली होती. त्यावरहि इग्रजी लष्कर जाऊन त्याचा मोड झाला. तसेच नर्मदेच्या काठावर प्रतापसिंग नावाच्या माणसाने काही दिवस लुटालूट चालविली होती.

रामचंद्र वाघ व नागोपंत यांचे अर्ज प्रयागाहून नागपुरच्या रेसिडेंटकडे इ. स. १८२४ पर्यंत येतच होते गणपतराव सुभेदार हा अहमदनगरच्या किल्ल्यात कैदेत होता व मनभट नागपुरास कैदेत होता. रामचंद्र वाघ यास नंतर सोडून दिले असे दिसते; कारण १८२९ मध्ये

तो जबलपुरास रहात असताना त्यास नर्मदा विभागातून वाहेर काढून दिल्याबद्दल पत्रव्यवहार आढळतो.

मुलताई,* कुपटा, अवागड, पवरी, आमला, बोरडी व आमनेर—झिलपी, ही ठिकाणे हल्ला करून घ्यावी लागली महादेवाचे डोंगरातसुद्धा दऱ्या-खोऱ्यातून इग्रजी सैन्य जाऊन त्यांनी आप्पासाहेबाचे सैन्य हुसकून लावले. **चौरागड व मंडला** हे किल्ले तर फार प्रयामाने घेतले व दोन्ही किल्ले-दाराची कोर्टमार्शलमार्फत चौकशी झाली

महादेवाचे डोंगराबाहेरसुद्धा गोडानी हल्ले केले **चौरागडच्या** किल्ल्यावर **चैनशहा** याने दोनतीन हजार सैन्य घेऊन तो किल्ला घेण्याचा प्रयत्न केला. परंतु बाहेरच्या इग्रजी लष्करास ही बातमी समजून ते तेथे आले व चैनशहास तेथून हाकून दिले चैनशहा याची व दुसऱ्या एका इग्रजी टोळीची महादेवाचे डोंगरात चकमक होऊन **चैनशहा** पकडला गेला

मोहनसिंग व चैनशहास पकडले—पंचमढीचा राजा ठाकूर **मोहनसिंग** व इतर गोड राजे इग्रजी लष्करास शरण गेले व त्या डोंगरातून आप्पासाहेबाचे सर्व लोक निघून गेले हरईचा **चैनशहा** यास मे ओत्रायन याने डोंगराच्या एका खोल दरीत छापा घालून धरले त्यास चाद्याच्या किल्ल्यात कैदेत ठेवले तेथे तो महामारीने मरण पावला. त्याचा मुलगा **सोहनशहा** यास **सोनपुरच्या** आसपासचा मुलूख इग्रजांनी तोडून दिला व हरईचे राज्य चैनशहाचा पुतण्या **यशवंतशहा** याम देण्यात आले

चिचूचा मृत्यु—चिचू पेढारी यास माळव्यातून **मालकम** याने हुसकल्यानंतर तो काही दिवस अशीरगडच्या आसपाम जगलात राहिला व नंतर काही माणसे जमवून तो महादेवाच्या डोंगरात आप्पासाहेबास जाऊन मिळाला. या डोंगरास इग्रजी लष्कराचा वेढा असल्यामुळे लहानलहान टोळ्यांनी आप्पासाहेबाचे सर्व लष्कर डोंगरात जमा झाले व नंतर एकदम निघून बऱ्हाणपुराकडे गेले. **चिचू** पेढारी यास अशीरगडच्या किल्लेदाराने किल्ल्यात येऊ दिले नाही व पुढे जगलात लपतछपत हिडताना त्यास

* मुलताईचे पाटील, देशमुख व देशपांडे याम सडकेवर काम करण्याची शिक्षा दिली होती.

एका ठिकाणी वाघाने मारून खाल्ले. त्याचा मुलगा त्याच्या शोधार्थ हिडत असताना त्यास त्याचे प्रेत सापडले.

ता ६-३-१८२५ रोजी सागर व जबलपुरचे वाजूस नारोपंत व बाबूपंत नावाचे आप्पासाहेबाचे दोघे हस्तक आप्पासाहेबाकरिता सैन्य जमवीत होते. त्यापैकी ५० लोकांची एक टोळी इंग्रजांनी पकडून कैद केली. तसेच त्याच सुमाराम रावजी नागायण नावाचा एक मनुष्य सागरकडे आप्पासाहेबाकरिता सैन्य जमवीत होता व त्याचेहि वरील दोघां हस्तकाशी सूत होते.

राक्षरतन वाबू नावाचा एक मनुष्य आप्पासाहेबाचा मनुष्य म्हणून दिल्लीच्या रेसिडेन्टाची भेट घेण्याचा प्रयत्न करीत होता त्याची भेट घेऊ नये म्हणून जबलपुरच्या कमिशनराने कळविल्याचाहि दाखला सापडतो (ता ९-६-१८२८) इ स १८२९ च्या सुमाराम आप्पासाहेब मारवाडात होता व त्यास मारवाडातून हुसकून लावल्याबद्दल अजमीरचा पो एजट हा ता ८-७-१८२९ रोजी कळवितो

आडाम्स व मॅकमॉरिन हे उत्तरेकडून व स्कॉट हा दक्षिणेकडून पचमढीचे डोंगरात शिरले व ते पचमढीस आले. तेथून त्यांनी सर्व दरे-खोरे धुडाळले, परंतु आप्पासाहेब व त्याचे लोक पूर्वीच निघून गेले होते. आडाम्स हा जान्युआरीच्या पहिल्या तारखेस पचमढीस जाणार होता. परंतु जड सामान व हत्ती नेण्यास उशीर लागल्यामुळे आप्पासाहेब निघून गेल्यानंतर १५ दिवसांनी तेथे पोहोचला

आप्पासाहेबाचें महादेवाचे डोंगरांतून अशीरगडाकडे पलायन १-२-१८१९-आप्पासाहेब ता. १ फेब्रुआरी १८१९ रोजी महादेवाच्या डोंगरातून अशीरगडाकडे जाण्यास निघाला. त्याचेवरोबर चित्तू पेढारी व ५०० अरब व हिंदुस्थानी सैन्य होते. बोरडा येथे कॅ. जोन्स म्हणून एक इंग्रज सरदार होता त्यास आप्पासाहेब डोंगरातून निघाल्याची बातमी लागली परंतु बोरडा येथील अमलदाराने तो शहापुरच्या रस्त्याने जाणार म्हणून बातमी दिली. ती बहुधा आप्पासाहेबाच्या लोकांची हूल होती. त्यामुळे त्या रस्त्याने त्याने नाकेबंदी केली परंतु दुसरा एक रस्ता होता तो मोकळा राहिला व आप्पासाहेब त्या रस्त्याने निघून पलीकडेस सावळीगडाच्या रस्त्याने निघून गेला.

हे समजतांच जोन्स याने त्यांना गाठण्याचा प्रयत्न केला. परंतु आप्पासाहेबाच्या मागून जाणाऱ्या एका टोळीची व त्याची चकमक होऊन आप्पासाहेबास पुढे जाण्यास आणखी वेळ मिळाला काही अंतर पुढे गेल्यावर डांबरघाटाजवळ या लोकानी पुन्हा जमा होऊन इग्रजी लष्कराशी सामना दिला व पुन्हा त्याची पागापाग झाली (३-२-१९). इग्रजी लष्करास अडवून आप्पासाहेबास पुढे जावयास वेळ मिळावा अशा तऱ्हेच्या ह्या युक्त्या होत्या. दुसरी एक इग्रजाची टोळी तापीच्या काठच्या झिलपी-आमनेरच्या उत्तरेस होती. तिलाहि ही बातमी समजताच तिचा मुख्य ले क पोलांक हा ता. ४ रोजी खाडव्याजवळ पिंपळोद येथे आला कारण अशीरगडास जाणारे दोन रस्ते तेथे फुटत होते एक वामगडकून व दुसरा वोरगांवावरून तसेच मागे दोन कोम हिवऱ्यावरूनहि एक रस्ता जात होता तेथेहि नाकेबंदी केली आप्पासाहेब सावळीगडाहून थेट पश्चिमेकडे येत होता. त्यास मध्येच गाठण्याची इग्रज लष्कराने खूप तयारी केली. आप्पासाहेबाबरोबरहि रस्त्याचे माहितगार लोक होतेच. शिवाय पेढान्याना या भागाच्या रस्त्याची माहिती चागली ता. ४ फेब्रुआरी रोजी सायकाळचे सुमारास हिवऱ्याच्या लष्कराची व आप्पासाहेबाची अकस्मात् गाठ पडली आप्पासाहेबाबरोबर फारसे लोक नव्हते. त्याचे बरोबरचे लष्कर वगैरे मागे रहात असे कारण पाठलाग करणारास अडविण्यास ते उपयोगी पडे. इग्रजी लष्कराने एका अडचणीच्या जागी एका खोल नदीजवळ आप्पासाहेबास गाठले. परंतु आप्पासाहेबाने त्या खोल पाण्यातून हिमतीने घोडा घातला व इग्रजी लष्कर पहात असता नदीच्या पार होऊन आप्पासाहेब निघून गेला बाकीची टोळीहि चोहोकडे निघून गेली व अधारामुळे दिसनाशी झाली. आप्पासाहेबाचा पाठलाग केला परंतु तो सापडला नाही मात्र या हल्ल्यात इग्रजी लष्कराच्या हाती आप्पासाहेबाचे काही लोक सापडले. त्यात आप्पासाहेबाला फितूर होऊन त्याचेबरोबर रायचुगहून पळालेले काही शिपाई सापडले. त्यांना इग्रजांनी कडक शिक्षा दिल्या. हिवऱ्याची तुकडी व पोलांकची तुकडी बोरगांवाहून सेवल येथें गेली. हे ठिकाण अशीरगडाच्या किल्ल्यापासून अगदी जवळ आहे.

अशीरगडांत आश्रय:-आप्पासाहेब अशीरगडांत जाऊन तेथील किल्ले-

दार यशवंतराव लाड याचे आश्रयाने आहे अशी इंग्रजी लष्कराची खात्री झाली म्हणून त्यांनी तेथेच मुक्काम केला. अशीरगडचा किल्ला शिद्याच्या ताब्यात असून यशवंतराव लाड हा बाजीराव व आप्पासाहेब यास अनुकूल होता. इंग्रजांचे त्याचेशी सधान लागण्याचा सभव नव्हता व शिद्याचा व इंग्रजाचा या वेळी तह असल्यामुळे शिद्याच्या परवानगीशिवाय त्या किल्ल्यावर इंग्रज हल्ला करणार नाहीत असे आप्पासाहेबास वाटले किल्लाहि मजबूत असल्यामुळे मोठ्या तोफा व इतर सामुग्रीशिवाय हल्ला करणे सोपे नव्हते आप्पासाहेब अशीरगडच्या किल्ल्यात जाऊ नये म्हणून इंग्रज सैन्याने खूप तयारी केली होती परंतु वरप्रमाणे ती सर्व फुकट गेली. सदरहू हकीगत आपले वरिष्ठास कळवून हे इंग्रजी लष्कर हुकमाची वाट पहात तेथेच तळ देऊन राहिले.

अशीरगडास वेढा.—डव्हटन हा खानदेशात वरखेड (एदलाबादेजवळ) येथील आपल्या छावणीत होता त्यास बऱ्हाणपुरावर जाण्यास हुकूम झाला जालन्याहून त्याने तोफखाना बोलाविला. सर जॉन मालकम हा स्वतः आपले मूढचे छावणीहून सरजामानिशी अशीरगडाकडे येण्यास निघाला. काळा चवुत्रा येथे डव्हटन व मालकम याच्या भेटी होऊन किल्ल्याच्या वेढ्याचा कार्यक्रम ठरला. मालकम हा बोरगावाहून कट्टीघाटांने अशीरगडाजवळ संदलपुर येथे येऊन बसला.

तसेच आडाम्स यास हुसगाबादेचा तळ उठवून अशीरगडास बोलाविले. ले. क. स्मिथ यास पुण्याहून सर्व तोफखाना वगैरे घेऊन अशीरगडास बोलावण्यात आले. एकदरीत माळवा, हैदराबाद, पुणे व नागपुर येथील अत्यंत कसलेले योद्धे व साहित्य अशीरगडास आणविले. दुसरीकडे कोठेहि इंग्रजी फौजेस शत्रु उरला नव्हता. यामुळे सर्व फौज बिनहरकत आणता आली.

अशीरगडचा किल्ला अत्यंत प्रसिद्ध व बळकट. दक्षिणचा दरवाजा म्हणून त्याने अनेक हल्ले पाहिलेले. कोणत्याहि जेत्यास तो आपल्या ताब्यात ठेवणे जरूरीचे वाटे. मोगलापासून तो मराठ्यापर्यंत सर्वांना तो दक्षिणेत येण्या-जाण्यास अवश्य असा वाटे. पूर्वीच्या काळात तरी तो जवळजवळ अभेद्य असाच वाटे.

आप्पासाहेबाचा अशीरगडांत प्रवेश — अशीरगडाच्या भोवतालच्या जंगलात आप्पासाहेबाचे काही लोक होते. त्यांना हुसकून लावण्यास व उत्तरे-कडील खिडीतून त्यांना पळण्यास रस्ता राहू नये म्हणून प्रथम स्मिथ व स्किनर यांनी टेहळणी सुरू केली. ता. १५ फेब्रुवारीस या सैन्याची व चित्तू पेढाऱ्याच्या टोळीची आकस्मिक गाठ पडली. चित्तू पाहता पहाता निसटला आप्पासाहेबहि त्या टोळीत होता असे समजले की तो बाकीच्या लोकांसह अशीरगडाच्या किल्ल्यात गेला परंतु किल्ल्यावरून गोळ्यांचा मारा सुरू झाल्यामुळे इग्रज शिपायास आप्पासाहेबाचा किल्ल्यापर्यंत पाठलाग करता आला नाही वास्तविक आप्पासाहेब या टोळीत नव्हता असे पृढे समजून आले परंतु तो अशीरगडासच गेला अशी त्या वेळेस इग्रज अधिकाऱ्याची खात्री होती

किल्ल्याचे भोवती इग्रज सैन्याचा व तोफगान्यांचा गराडा पडला, हे पाहताच किल्लेदार यशवंतराव लाड याने ता. १८ फेब्रुवारीस डव्हटनकडे वकील पाठवून मालकम यास वोरगांवास त्याचे छावणीत जाऊन भेटण्याकरिता लष्करी परवाना मागितला व त्याप्रमाणे डव्हटन याने त्यास न अडविण्याकरिता तसा परवाना दिला परंतु यशवंतराव मालकम यास भेटण्यास गेला नाही डव्हटन यास मात्र त्याने कळविले की आप्पासाहेब किल्ल्यात नाही तुम्ही व्यर्थ सगळी घेता.

इकडे शिद्याशी विघाड होऊ नये म्हणून इग्रजानी तेथील रेमिटेडामार्फत शिद्याकडून यशवंतरावास हुकूम आणविला की, किल्ला इग्रजाच्या ताब्यात द्यावा. यामुळे हल्ल्याची तयारी झाली असताहि वरील हुकूम येईपर्यंत इग्रजानी हल्ला थांबविला वरील हुकूम यशवंतरावास पोहोचविला परंतु त्याने त्या हुकमावर किल्ला ताब्यात देण्याचे नाकारले शेवटी हल्ला होण्याचा रंग दिसू लागताच त्याने पुढील शर्तीवर किल्ला खाली करून देण्याचे कबूल केले. त्या अशा की इग्रजानी आधी वेढा उठवून आपले सैन्य दूर न्यावे. यशवंतराव व सर्व शिबदी यास सुरक्षित वाहेर जाऊ द्यावे; या कराराच्या पूर्णतेसाठी कोणी मोठा इग्रज अधिकारी यशवंतरावाकडेस ओलीस ठेवावा. ह्या शर्ती अर्थातच इग्रजानी मान्य केल्या नाहीत व किल्ल्यावर हल्ला करण्याचे नक्की ठरले.

अशीरगड किल्ल्याचें वर्णन -- पुढील हकीगत सांगण्यापूर्वी अशीरगड किल्ल्याचे थोडे वर्णन करणे जरूर आहे. किल्ल्याचा मुख्य भाग म्हणजे वरचा किल्ला. हा पूर्वपश्चिम ११०० यार्ड लांब असून दक्षिणोत्तर ६०० यार्ड रुंद आहे. वरील मपाटीभोवती तटबंदी आहे. ती एका रेपेत नसून जसजसे कडे तुटले आहेत तशी वेडीवाकडी आहे. या मुख्य किल्ल्याची टेकडी इतर टेकड्यांपासून अलग असून सुमारे ७५० फूट उंच आहे. मुख्य किल्ल्याचे भोवती खडक फोडून स्वाभाविक कड्याची भित केलेली आहे. ती सुमारे १२५ फूट उंच आहे व त्यावर किल्ल्याची बांधीव तटबंदी आहे. तुटलेल्या कड्यावरून वर चढणे अशक्यच आहे. परंतु दोन जागा-वरून चढाव कमी असल्यामुळे वर चढणे शक्य होते. तेथे विशेष बदोबस्ताची तटबंदी बांधली आहे व तेथेच तोफांचाहि बदोबस्त करून चांगल्या मान्याची जागा केली आहे. किल्ल्याच्या आत पाण्याचा पुरवठा मुबळक असून पाण्याच्या जागी बाहेरील तोफांचा मारा चालू शकत नाही.

परंतु इतर डोंगरी किल्ल्याप्रमाणे अशीरगडाचा कच्चेपणा असा आहे की बाहेरून हल्ला करणारे सैन्यास किल्ल्याभोवतालच्या लहानशा टेकड्या व दऱ्या याचा आश्रय मिळून त्यांना हळूहळू वर चढता येते. उत्तरेकडेस अशा एका जागी खाली दुसरी भित बांधून दुप्पट बदोबस्त केला आहे. आग्नेयेचे कोपऱ्यास किल्ल्याबाहेर एकदम पडून हल्ला करण्याकरिता विशेष व्यवस्था केली आहे. ती अशी की आतील लोकांस जरूर वाटल्यास सहज बाहेर जाता यावे. परंतु बाहेरचे लोकांस आत येता येऊ नये याकरिता जागोजाग रस्ते बंद करता येतात. नैऋत्येचे बाजूस किल्ल्याचा मुख्य दरवाजा असून तेथून खाली जाईपर्यंत पाच दरवाजे लागताना व त्याच्या शेवटी दुसरी तटबंदीची भित आहे व तेथे जाईपर्यंत दगडी पायऱ्यांचा चढाव आहे. त्याच्या खाली “खालचा किल्ला” म्हणून दुसरी तटबंदीची जागा आहे व ती मोठ्या टेकडीच्या खाली पश्चिमेस एक लहान टेकडी आहे. तिच्याभोवती भित घालून केलेली आहे. खालच्या किल्ल्यास “मालीगड” असेहि म्हणतात. लहान किल्ल्याच्या खालीच “पेटा” म्हणून किल्ल्याखालची वस्ती आहे. पेट्यासहि दक्षिणेकडून तटबंदी आहे.

वेढ्याची तयारी—ता. १७ मार्च रोजी रात्री १२ वाजता ले. क. फ्रेझर याच्या हाताखालच्या सैन्याने आपल्या छावणीत तयार होऊन एक वाजता कूच करावे व मुख्य किल्ल्याच्या पश्चिमेस खालच्या किल्ल्याच्या पायथ्याशी असलेल्या **पेट्यावर** हल्ला करून तो, दिवस निघण्यापूर्वी काबीज करावा, असा कार्यक्रम ठरून तसे हुकूम देण्यात आले. वेढ्याची मुख्य व्यवस्था **डव्हटन**कडे होती इतर ठिकाणाहून आणखी सैन्य व दारुगोळा येतच होता प्रथम **पेटा** हस्तगत करण्याचे कारण तेथील घराच्या आडोशाने तोफाचे मोर्चे खालच्या किल्ल्यावर तोफा चालविण्याकरिता लावण्याचे होते. प्रथम खालचा किल्ला हस्तगत करून तेथे दुसरे मोर्चे बांधून त्यावरून मोठ्या किल्ल्यावर मारा करावयाचा असा बेत होता. इकडे हे काम सुरू करून वरील शिबदीचे चित्त दुसरीकडे वेधण्याकरिता उत्तरेकडील बाजूने **मालकम**च्या फोजेने तोफा चालवाव्या अशी योजना करण्यात आली.

डव्हटनची छावणी **नंबोल्यास** होती तेथून रात्री हे लष्कर कूच करून बट्टीखेड्याच्या नाल्यातून **पेट्यावर** गेले व त्यांनी एकदम त्यावर हल्ला केला व ती जागा सर केली पेट्यावर हल्ला झाला हे समजताच खालच्या किल्ल्यावरून त्यावर मारा सुरू झाला. परंतु इमारतीच्या आश्रयाने इंग्रजी सैन्याचे विशेष नुकसान झाले नाही. किल्ल्याखाली असलेल्या आडव्या घराच्या आश्रयाने तोफाचे मोर्चे बाधण्याजोगी सोईची जागा इंग्रजास सापडली. तसेच पेट्याजवळील **लालबाग** व **मोतीबाग** नावाची दोन ठिकाणे काबीज करून तेथेहि तोफाचे मोर्चे लावले.

पेटा सर केला—दुसरे दिवशी पेट्यात मोर्चे बाधले व ते खालच्या किल्ल्यावर रोखले. तसेच पेट्याच्या डावीकडे एक टेकडी आहे तीवरहि मोर्चे बाधले, पण ते निरुपयोगी ठरले. याप्रमाणें ता. २० पर्यंत ठिक-ठिकाणी मोर्चेबंदी होत होती. रात्री मोर्चेबंदी करून दिवस निघण्यापूर्वी खालच्या किल्ल्याच्या मान्यापलीकडे जाऊन शिपायानी रहावे असा क्रम चालला. खालच्या किल्ल्यावरील शिबदीनेहि वरील मान्याचे आश्रयानें खाली उतरून काही घरे जाळली. परंतु पेट्यातील घरातूनहि इंग्रजी

लष्कर थोडेबहुत रहातच असे, त्यामुळे इग्रजाची मोर्चेबंदी पुरी होऊन खालच्या किल्ल्यावर तोफा सुरू झाल्या.

ता २० रोजी सकाळी प्रथम ह्या तोफा सुरू झाल्या व त्यानी खालच्या किल्ल्याची तटबंदी ढासळू लागली. त्या मान्यातूनहि खालच्या किल्ल्यावरून शिपाई खाली उतरून त्यानी पेटचामधील काही घरे व रस्ते काबीज केले परंतु त्यांना लवकरच ते सोडून परत जावे लागले. परंतु या हल्ल्यात इग्रजाकडील मुख्य सरदार ले. क. परेझर हा पडला.

खालचा किल्ला सर—ता. २१ चे सकाळपर्यंत लहान किल्ल्यावर तोफा चालूच राहिल्या व त्यामुळे त्याची तटबंदी ढासळू लागली. आता तेथे टिकाव लागणार नाही हे पाहून तेथील शिबंदी खालचा किल्ला सोडून वरील किल्ल्यात निघून गेली. परंतु हे दिवस निघण्यापूर्वीच झाल्यामुळे रात्री इग्रजी शिपायास दिसले नाही व त्याच्या तोफांचा मारा खालच्या किल्ल्यावर चालूच राहिला. सकाळी सात वाजता इग्रजाकडील दारूगोळास आग लागून दारूची १३० पिपे जळून भडका झाला. ती वेळ पहारा बदलण्याची असल्यामुळे एकदर शभर शिपाई व दोन हिंदी लष्करी अधिकारी जळून मेले हे पाहताच खालच्या किल्ल्यावरील लोक पुन्हां खाली उतरले

ता. २२ मार्च रोजी **मालकमची** टोळी उत्तरेकडून निघून पेट्याच्या भागास येऊन तिने मारा सुरू केला. तसेच “ **मोंगलकी टोपी** ” म्हणून किल्ल्याच्या दक्षिणेस एक जागा आहे तेथेहि मोर्चे बाधले. उत्तरेकडेस **रामबाग** म्हणून ठिकाण आहे तेथेहि मोर्चे बाधले. याप्रमाणे चोहोकडून मारा सुरू झाला. खालचा किल्ला आता बराच ढासळला असल्यामुळे तो फक्त हल्ला करून घेण्याचे काम राहिले. तेथील शिबंदी ता ३० मार्चचा दिवस निघताच वरील किल्ल्यात निघून गेली व सूर्योदयाचे सुमारास इग्रजी लष्कर वर चढून त्याने “ **माळीगड** ” ताब्यात घेतला व तेथे मोर्चेबंदी सुरू केली. रात्री पेट्यातील तोफा माळीगडावर न्याव्या व तेथे रात्री मोर्चेबंदी करावी असा क्रम सुरू झाला. जागा जवळची असल्यामुळे वरच्या किल्ल्याच्या लाब पल्ल्याच्या जड तोफांचा मारा तेथे होईना. परंतु

बंदुकाचा प्रखर मारा मात्र होऊ लागला.

ता ३१ रोजी सागरकडील २००० लष्कर व तोफखाना इंग्रजी सैन्यास येऊन मिळाला व दक्षिणच्या युद्धात कधीहि झाला नाही असा इंग्रजी सैन्याचा व तोफाचा जमाव अशीरगडाभोवती जमला चोहोकडून लहानमोठ्या तोफा सुरू झाल्या व मोठ्या किल्ल्याची तटबंदी पडू लागली. तसेच काही जागी सुरूग लावून ते उडविण्यात आले व त्यानेहि काही तटबंदी ढासळली.

इंग्रजाना वाहेरून दारुगोळा व दाणा-वैरण गावा पुरवठा मुबलक होता असे परंतु आतील वैरण सप्त आली वाहेरून काही मदत येणेहि शक्य नव्हते. तटबंदी ढासळू लागल्यामुळे आतील लोक घाबरू लागले. जिच्या-तर्फेचा वकील इंग्रजाकडे होता त्यास त्यानी किल्लेदाराकडे बोलणे लावण्यास पाठविले परंतु आतील शिबंदी व किल्लेदार त्याला इंग्रजाकडील हेरच समजत तसेच निर्गनराळाचा निमित्ताने इंग्रजाचे हेरहि किल्ल्यात जात. त्यातील एक हेर सगयावरून पकडला गेला तो २० दिवस किल्ल्यावर कैदेत ठेवून वरच्या लोकानी मोडून दिला त्याने वरील हकीगत सांगितली तोफखान्यावरील जमादार जखमी होऊन मरण पावला.

तहाचे बोलणे—यशवंतराव लाड याने तहाचे बोलणे लावण्याची इच्छा दर्शविली व त्या कामाकरिता बऱ्हाणपुराहून **मुलतानखा** नावाच्या आपल्या विस्वामू गृहस्थाम किल्ल्यात येऊ द्यावे म्हणून मागणे केले तो गृहस्थ हजर नसल्याने त्याचे जागी बऱ्हाणपुरचे सुभेदाराच्या हाताखालचा अधिकारी किल्ल्यात पाठविण्यात आला. किल्ले दारास जास्त भीति वाटावी म्हणून नेहमीपेक्षा दुप्पट जोराचा मार किल्ल्यावर सुरू झाला किल्ल्यावरूनहि तसाच उलट मारा चालू होता. वरील लोकांपैकी प्राणहानी फारशी झाली नाही परंतु खालच्या लोकांची मात्र फार होत असे परंतु खालचे लष्कर अवाढव्य असल्यामुळे वेढा देणाराना त्याची क्षिति नव्हती.

वाहेरून इंग्रज सैन्यासहि त्रास देणारे कोणी उरले नव्हते. शेवटी निराश होऊन, ता. ७ एप्रिल रोजी सायंकाळी किल्लेदाराने दोन वकील खाली

पाठविले व आपण किल्ला खाली करून देण्याम तयार आहो असे सांगितले. किल्ल्याचे आतील सर्व मालमत्ता नेऊ द्यावी एवढीच किल्लेदाराची शर्त होती. परंतु **मालकम** साहेबाने ही शर्त कबूल न करता उलट निरोप पाठविला की, स्वतः **यशवंतराव** व किल्ल्यावरील मुख्य मुख्य अधिकारी यांना शिद्याकडे पाठविले जाईल व त्याचेकडून चौकशी होऊन तो त्यांना जी शिक्षा देईल ती देईल. इतर लोकानी शस्त्रे खाली ठेवून रिकामे बाहेर जावे त्यांना व त्याचे बायकामुलाना सुरक्षित बाहेर जाऊ देण्यात येईल शिवाय आप्पासाहेबास लपविण्यात यापैकी कोणाचे आग आहे याचा तपास करून वरील शर्तीची अमलबजावणी होईल. अद्यापहि आप्पासाहेबास लपविण्याचा जे जे प्रयत्न करतील त्यांना जबर शिक्षा होईल असेहि बजावण्यात आले. आप्पासाहेब किल्ल्यात आहे अशी सर्व इंग्रज अधिकाऱ्यांची पूर्ण खात्री होती व किल्लेदाराकडून जरी तो आत नाही असे खात्रीपूर्वक सांगण्यात येई तरी त्यावर त्याचा विश्वास वसेना.

शेवटी ता ८ एप्रिल रोजी ११ वाजता **यशवंतरावानें** वरील शर्ती कबूल करून मारा थावविण्याची विनंति केली व ती **मालकम** याने मान्य करून किल्ल्यावरील मारा थावविला. तरी या वेढ्यातील मुख्य अधिकार **डव्हटन** साहेबाकडे असल्यामुळे व तो यापैकी काही शर्ती दिल्या करील अशी आशा वाटल्यामुळे यशवंतराव मालकमबरोबर **डव्हटन** याचा तळ ३४ मैलावर होता तेथे गेला. परंतु **डव्हटन**ने त्याचे काही ऐकिले नाही. यशवंतराव मालकमबरोबर परत येऊन किल्ल्यात गेला व ठरल्याप्रमाणे किल्ला खाली करून देण्याचे त्याने कबूल केले **मालकम** खालच्या किल्ल्यात राहिला व ठरल्याप्रमाणे बजावणी न झाल्यास पुन्हा मारा सुरू होईल हे बजावण्यास त्याने कमी केले नाही.

यशवंतरावानें किल्ला खाली केला किल्ल्यावर इंग्रजांचें निशाणः— ता. ९ एप्रिल १८१९ रोजी सकाळी ४ वाजतां यशवंतरावाने मालकमाकडे निरोप पाठविला की, शिबंदी सकाळी खाली उतरूं लागेल. पाच वाजता दुसरा निरोप आला की, इंग्रजी निशाण किल्ल्यावर लावण्याकरितां वर पाठवून द्यावें व शिबंदी खाली सशस्त्र उतरून पेटघात गेल्यावर शस्त्रें खाली

ठेवील यामुळे शिपायांना थोडे बरे वाटेल कारण किल्ल्यातून निःशस्त्र बाहेर निघणे त्यांना जास्त अपमानाचे वाटेल. **मालकम** याने शंभर युरोपियन व शंभर काळे शिपाई युनियन जॅकचे निशाण घेऊन किल्ल्यावर पाठविले सकाळीच इंग्रजी निशाण पश्चिमेकडील बुरुजावर लावण्यात आले व त्याच्या सन्मानार्थ सर्व तोफखान्याची सलामी देण्यांत आली. किल्ल्याच्या दरवाजावर इंग्रजांचा पाहरा बसला

दुपारी मालकमच्या लष्कराने पेट्यामध्ये एक चतुष्कोण बनविला. यशवतराव व मुख्य मुख्य अधिकारी किल्ल्यावरून उतरून प्रथम तेथे आले. **डव्हटन** हा पूर्वीच आपल्या छावणीतून पेट्यावर आला होता तेथे यशवतराव वगैरेनी **डव्हटनची** भेट घेतली **डव्हटननें** त्यांना शस्त्रे जवळ ठेवण्यास परवानगी दिली व किल्ल्यावरून एक एक टोळी क्रमाने आणण्यास सांगितले प्रत्येकाने आपली पलटण त्या चतुष्कोणात आणावी. त्यांनी बंदुका खाली ठेवाव्या व ढाली, तलवारी व मालमत्ता घेऊन सलाम करून बाहेर निघून जावे असा क्रम चालला काही लोकाना वाटखर्चीहि देण्यात आली याप्रमाणे सुमारे १२०० अरब, मकराणी, सिंधी वगैरे जातीची शिबदी किल्ला सोडून निघून गेली.

आप्पासाहेब किल्ल्यांत सांपडला नाही —आप्पासाहेबास आश्रय देण्यात कोणाचे किती आग होते व कोणास काय शिक्षा द्यावयाची याची चौकशी करण्याचे कारणच पडले नाही कारण कानाकोपऱ्यातून शोधले तरी आप्पासाहेब किल्ल्यात सापडला नाही व किल्ल्यात खरोखर तो कधी तरी आला होता की नाही, याबद्दलहि शका वाटू लागली ^१ एवढा खटाटोप ज्या निमित्ताने केला ते मूळच सापडले नाही. फक्त एक महत्त्वाचा किल्ला हाती लागल्यामुळे इंग्रजाविरुद्ध आश्रय मिळण्याची एक जागा नाहीशी झाली. अशीरगडचा किल्ला तेव्हापासून इंग्रजांच्या ताब्यांत राहिला. शिद्यानेहि त्यावरील आपला हक्क सोडला. किल्ला सर झाल्यानंतर **मालकम**

१ कित्येकाचे मते किल्लेदाराने आप्पासाहेबास आत घेतले व तेथे तो काही दिवस राहिला व इंग्रजांनी वेढा दिल्यानंतर वेष बदलून इंग्रजांच्या वेढ्यातून गुप्तपणे निघून तो बऱ्हाणपुरास गेला.

साहेबाने यशवतरावास विचारले की, तुझे मालकाचा किल्ला सोडण्याचा हुकूम असता तू किल्ला का दिला नाहीस ? त्यावर यशवतरावाने सांगितले की, असा किल्ला नुसत्या पत्रावर व हुकुमावर देण्याची आमचेकडे रीत नाही कारण असे हुकूम पुष्कळदा मर्जीविरुद्ध द्यावे लागत ते खरे नसतात. यशवतरावाच्या म्हणण्याप्रमाणे शिद्याचे असेहि हुकूम यशवतरावाने दाखविले की, आमचा हुकूम आला तरी तुम्ही किल्ला सोडू नये व शेवटपर्यंत लढवावा. हा किल्ला परत शिद्यास न देण्याचे मार्किक्स ऑफ हेस्टिंग्जने हेच कारण दाखविले होते व शिद्याची वरील अस्सल पत्रे त्याजकडे पाठविली होती.

आप्पासाहेबाचा अज्ञातवास १८१८-१८२९:—अशीरगडाच्या वेढ्यापूर्वी (ता १५ फेब्रुआरी १८१९), अशीरगडाच्या वायव्येस खैरी-घाटाजवळ धूळकोटाजवळून आप्पासाहेब निसटला तो बऱ्हाणपुरास जाऊन एका ब्राह्मणाच्या घरी गुप्तपणे राहिला. डव्हटनचे सैन्य त्या भागात असल्यामुळे तेथून निघून जाणे त्यास धोक्याचे वाटले इंग्रजी सैन्य अशीरगडाच्या वेढ्यास गुतल्यानंतर तो गोसाव्याच्या १ वेषाने बऱ्हाणपुराहून

१ नखीबाबा म्हणून एक साधु मालकम याचे मर्जीतला होता त्याने मालकम यास खूप करण्याकरिता आप्पासाहेबाचा तपास करण्यास हेर पाठवून माहिती आणविली व ती माहिती आणणारे मनुष्याबरोबरच ती खाली लिहिल्याप्रमाणे मालकम यास पत्राने कळविली (ता २६-५-१८१९) ती इतर माहितीशी बरोबर जुळते.

“नागपुरवाला राजा आप्पासाहेब अशेरहून निघाले. बरोबर सरजाम घेऊन खरगोण येथे आले. तेथून सरजामास रजा देऊन आगास विभूत लंगोटी लावून एक इसम बरोबर घेऊन राजपिपळ येथे नर्मदा नदी उतरून अलीमोहन जवळ आले. तेथून आमझेरा, झाबवा जवळून पुढे देवळ्या प्रतापगडावरून उदेपुर, नाथद्वार या रत्याने लाहोरास जाण्याचा त्यांचा इरादा आहे पूर्वी महादेवाच्या डोंगरात राजा होता. त्याने अगोदरच एक इसम लाहोरास पाठविला होता, तो तेथून परत निरोप घेऊन अशेर येथे आला. तुम्ही आमच्यापाशी यावे असा लाहोराहून जबाब आल्यावरून ते तेथून गेले असा त्याचा पत्ता लागला आहे. ही बातमी सांगणारा इसमच हे पत्र घेऊन आपल्याकडे जात आहे. ज्येष्ठ शु ॥ ३ संवत् १८७३”

निघून हंडिया येथें गेला व तेथे नर्मदा उतरून भोपाळचे राज्यात अरण्यांत लपून राहिला तेथून त्याने भोपाळच्या नवाबास आपणातर्फे मध्यस्थी करण्यास निरोप पाठविला. परंतु भोपाळच्या नवाबाने मध्यस्थी करण्याचे नाकारले कारण त्यासहि इग्रजाकडून आप्पासाहेबास पकडण्याविषयी व अडविण्याविषयी हुकूम गेला होता तो इग्रजास बातमी देईल म्हणून पुन्हा आप्पासाहेबाने दडी मारली नंतर बरेच दिवस त्याचा पत्ता लागला नाही. मधून मधून भलत्याच ठिकाणाहून तो दिसल्याच्या बातम्या येत, शिद्याने त्यास आश्रय देण्याचे साफ नाकारले आप्पासाहेबाने शिंदे, होळकर, जयपुर, जोधपूर वगैरे सर्व सस्थानिकाचा आश्रय मागितला परंतु त्यास कोणीहि आश्रय देईना. नंतर तो वेप पालटीत लाहोरास गेला. तेथे रणजितसिंगानें त्यास काही दिवस आश्रय दिला. परंतु सर्वासच इग्रजाचा धाक म्हणून त्यानेहि आप्पासाहेबास शेवटी काढून दिले. आप्पासाहेब स्वतः लपतछपत असताना सुद्धा त्याचे उद्योग चालूच असत. मार्च १८२८ मध्ये वलीदादखा नावाचा त्याचा हस्तक एलिचपुरच्या नवाबाकडे त्याचा एक खलिता घेऊन आला त्यास एलिचपुरास पकडले. त्याचेजवळ नागपुरचे रेसिडेन्टासहि देण्याचे एक पत्र होते. त्याचेकडून आप्पासाहेबाचा पत्ता काढण्याचा बराच प्रयत्न झाला पण काही उपयोग झाला नाही.

लाहोरास आश्रय—ता ९-७-१८२४ रोजी कलकत्त्याहून नागपुरचे रेसिडेन्टास पत्र आले त्यात लाहोर दरबाराने आप्पासाहेबाबद्दल पुढील हकीकत * कळविली होती. “ आप्पासाहेब हा सुकाइत मंडी येथे रहात आहे त्यास नागपुराकडून द्रव्याची बरीच मदत होत आहे व तो लाहोर प्रांतात सैन्य उभे करीत आहे ” तसेच रेवा येथील राजा व लाहोरचा रणजितसिंग यांचेहि आप्पासाहेबाचे बाबतीत बोलणे चालू असल्याचा दाखला सांपडतो. यावरून दिसते की इतक्या प्रतिकूल परिस्थितीतहि (ता. २६ मे १८१९) (सरदेसाई रियासत उ वि भा ३ पा. ४१३. ए. सकीर्ण साहित्य खड १ पृ. १६४)

* 1 Nagpur Residency Records,

2 Ludlaw's Br. India Vol. II.

3 Prinsep Vol I.

आप्पासाहेबाने आपला उद्योग सोडला नव्हता. १८२९ मध्ये गंगासिंग नांवाच्या वकीलामार्फत दिल्लीच्या रेसिडेन्टाकडेहि त्याने बोलणे लाविलें होते. त्या वकीलास कैद करण्यात आले.

आप्पासाहेबास पकडले.—यानंतर आप्पासाहेब पळून हिमालयांतील डोंगरी सस्थानात गेला. मंडीच्या राजाने त्यास काही दिवस आश्रय दिला. मंडी, टेहरी, गढवाल वगैरे डोंगरी मुलखांत तो नंतर हिंडत राहिला. ता. ३-६-१८२९ रोजी अजमीरच्या पोलिटिकल एजंटाने रिपोर्ट आहे की आप्पासाहेब मारवाडात नागोर येथे आहे. त्यास पकडण्याची खटपट चालूच होती. शेवटी जोधपुर सस्थानांत लपत छपत असतां इ. स. १८२९ मध्ये त्यास पकडले. परंतु जोधपुरच्या राजाने त्यास इंग्रजांचे स्वाधीन न करता आपणच नजर कैदेत ठेवले व तो पळून जाणार नाही अशी आपण हमी घेतली व त्यास स्वतःच्या खर्चाने इतमामाने वागविले.

आप्पासाहेबाचा मृत्यु—आप्पासाहेब याप्रमाणे नजरकैदेत असतांच बरेच दिवसानी ता. १५-७-१८४० रोजी तेथेच मरण पावला. तेथील पोलिटिकल एजंटाने वरील गोष्ट नागपुरच्या रेसिडेन्टास कळविली या-प्रमाणे आप्पासाहेबाचा शेवट झाला. मरणसमयी आप्पासाहेबाचे वय ४४ वर्षांचे होते. (जन्म इ. स. १७९६)

आप्पासाहेब जोधपुरास कसा राहिला याबद्दल पुढील दतकथा प्रसिद्ध आहे. आप्पासाहेब जोधपुरच्या राज्यात जाऊन तेथे गोसाव्याचे वेषानें रहात असता एका मदिरात एका प्रसिद्ध गाणारणीचे गाणे ऐकून खुष झाला व त्याने तिला एक हिऱ्याची आंगठी बक्षीस दिली. त्यावरून हा कोणी तरी मोठा मनुष्य असावा असा सशय उत्पन्न झाला. ही गुणगुण पोलिटिकल एजंटच्या कानावर जाऊन त्यास हा आप्पासाहेब असावा असा सशय येऊन त्याने त्यास धरण्यास माणसे पाठविलीं. आप्पासाहेबास हें कळताच तो तेथील राजाचे “ मानमंदिर ” “महामंदिर ” अथवा “गुरुद्वार” म्हणून एक देवालय आहे त्यांत पळून गेला. या मान-मंदिराची परंपरा अशी होती की या मंदिराचे परिघाचे आत कोणीहि गुन्हेगार गेल्यास तो ना. इ. ३०

त्या हद्दीत आहे तोंपर्यंत त्यास गुन्हा माफ असे. बाहेर आल्यास त्यास पकडून कैद करण्यांत येई. ही परंपरा त्या राजाचे घराण्यांत पिढ्यानुपिढ्या चालू होती. आप्पासाहेबास ही माहीत होती म्हणून तो त्या महामदिरांत लपून बसला. पोलिटिकल एजंट यास आप्पासाहेब तेथे गेल्याबद्दल बातमी लागली व त्याने मानसिंग राजास सांगून पाठविले की आप्पासाहेबास कैद करून आमचेकडे पाठवा. राजाने एजंटाजवळ मध्यस्थी केली की आमची परंपरा मोडूनका. मी त्याचे सुरक्षितपणाबद्दल जबाबदार आहे व माझे आश्रयास आलेला मनुष्य पकडून देण्यांत माझी अपकीर्ति होईल. त्यामुळे एजंटाने ते कबूल केले. मानसिंगराजाने आप्पासाहेबास सन्मानाने ठेविले. आप्पासाहेबाची समाधि जोधपुरास या गुरुद्वारासमोर आहे असे समजते.^१

आप्पासाहेबाच्या बायका. १ उमाबाई. २ सावित्रीबाई—उमाबाई म्हणून आप्पासाहेबाची बायको होती ती शोकाने जून १८१८ मध्येच मरण पावली. सावित्रीबाई म्हणून दुसरी बायको होती तिला नागपुरचें राज्य खालसा झाल्यावर दरसाल दहा हजाराचें पेन्शन चालू होते. ती बरेच दिवस जिवंत होती. उमाबाईने आप्पासाहेबास त्याचे पलायनात व नंतर बरेच द्रव्य पुरविले. सावित्रीबाई ही आप्पासाहेबाचा तपास लागल्यानंतरहि त्याचेकडे गेली नाही. ती नागपुरासच मरण पावली.

आप्पासाहेबाचे तोतये — सदाशिवराव भाऊच्या तोतयाप्रमाणें आप्पासाहेबाचेहि काही तोतये निघाले. इ. स. १८४१ च्या आक्टोबर महिन्यात एका तोतयाने वऱ्हाडात व निजामाचे राज्यात कांही सैन्य जमविले व वर्धेच्या काठापर्यंत पुढाई चालविली. बुऱ्हानीसाहेब म्हणून त्याचा एक कारभारी होता. या मंडळीचा विचार चद्रपुरास जाऊन तेथें ठाणें बसवून नंतर नागपुराकडे जाण्याचा होता. हैदराबाद कंटिजंट फौजेपैकी कांही सैन्य त्याच्या पाठीशी होतें व नागपुरच्या सबसीडियरी सैन्यापैकी ले. क. डॅमकर यानें वर्धा नदीच्या जवळपास तोतयाच्या सैन्यावर हल्ला केला, परंतु, तोतयाचे सैन्य पळून गेले. बुऱ्हानीसाहेब हा जानस्टन नांवाच्या हैदरा-

१ भारत इति. सं. मंडळ त्रैमासिक वर्ष ४ अंक १ ते ४ जोधपुरचे मुनशी देवीप्रसाद यांनी कळविलेली माहिती.

बादच्या अधिकाऱ्याच्या टोळीच्या हल्ल्यात हाती सापडला, परंतु तोतया तेथून पळून गेला.

रामजी पाटील.— उमरावतीजवळ **रामजी पाटील** नावाचा एक गृहस्थ होता त्याने या तोतया आप्पासाहेबास फार साह्य केले. हा पाटील ह्या भागात साधु म्हणून प्रसिद्ध होता, त्यासहि पकडण्यात आले होते. तोतया हा महादेवाचे डोंगरात पळून गेला व तेथे पकडला गेला. त्यास हैदराबादेस रेसिडेण्टाकडे पाठविण्यात येऊन त्याची तेथे चौकशी झाली.

मुगुटराव — आप्पासाहेबाचा दुसरा तोतया **मुगुटराव** म्हणून शिंद्याचे राज्यात निघाला. इ. स. १८४२ मध्ये त्याने सैन्य जमविले. एप्रिल महिन्यात तो अशीरगडाजवळ **धूळकोट** येथील राजाच्या आश्रयाने राहिला. शिंद्याचा सरदार **नाना आपटे** याने नंतर त्यास काढून दिल्यावर तो निजामाच्या राज्यात **चारठाणा** येथे गेला. तेथून तो वऱ्हाडात व निजामाचे राज्यात लुटालूट करीत राहिला.

अखेरीस शिंद्याचा सरदार **बाबा आपटे** याने त्यास पकडून गढाकोटचाजवळ इग्नज सरदार **ब्रि. ट्रेमलो** याचे स्वाधीन केले. बळवतराव व नाना कोतवाल म्हणून त्याचे दोघे हस्तक होते, तेहि पकडले गेले. त्यांस इंदुरास रेसिडेण्टाकडे पाठविले.

राघो भारती.— इ. स. १८४८-४९ मध्येहि आप्पासाहेबाचा आणखी एक तोतया निघून त्याने वऱ्हाडात व निजामाचे राज्यात सैन्यभरती केली होती व तो वणीच्या बाजूस बरेच दिवस पुडावा करीत होता. त्याचे खरे नाव **राघो भारती गोसावी** असे होते. त्याने चार हजार सैन्य जमविले होते. उमरावतीजवळ त्याने मोठे सैन्य जमविले व शहरावर हल्ला करण्याची तयारी केली. शेवटी हैदराबाद कटिजट फौजेचा **ब्रि. ऑन्स्लो** यास त्याचेवर पाठविले. त्याने त्याचा पाठलाग करून **कळंब** येथे त्यास गांठले. परंतु **ऑन्स्लो** हा त्या छाप्यात घोड्यावरून पडून मरण पावला. **ब्रि. हॅम्टन** याने हल्ला करून तोतयास पकडले व त्याची मंडळी चारी दिशांस पळून गेली. तोतयास नागपुरास आणून राजाच्या ताब्यांत दिले व त्यास शिक्षा झाली.

आप्पासाहेबाचे आणखीहि एक दोन तोतये निघाले होते.

एकपक्षी असे म्हणतां येईल की, निजामाप्रमाणे आप्पासाहेबाने ही परिस्थिति ओळखून नाइलाज म्हणून पुढे इंग्रजाशी विरोध न करतां शांततेनें रहावयास पाहिजे होते. असे तो करता तर हल्लीच्या निजाम, शिंदे, होळकर, गायकवाड याप्रमाणे तोहि माडलिक बाहुले या नात्याने पुढे राहता. परंतु ही परतत्र स्थिति त्याचे मानी स्वभावास आवडली नाही असे म्हणावें तर शौर्य व धडाडी दाखवून एक तर जय मिळवावा नाही, तर लढाईत मरून जावे व्ही क्षात्रवृत्तिहि त्याने दाखविली नाही. तसेच बाजीरावाप्रमाणे पेनशन घेऊन न राहता दोन लक्ष रुपयाचे पेनशन सोडून अज्ञातवास पत्करला ही गोष्टहि त्याचा थोडासा बाणेदारपणा दाखविते

आप्पासाहेबाविरुद्ध रेसिडेंटचे आरोप — रेसिडेंटाने पुढील आरोप आप्पासाहेबावर ठेवले होते.

१ आप्पासाहेबाने गोड वगैरे डोंगरातल्या लोकांस इंग्रजाविरुद्ध चिथावून त्यांचे सामानसुमान व सामुग्री जाताना ती रस्त्याने लुटविली.

२ चौरागड, मंडला व धामोनी येथील किल्लेदाराना वरपंगी जरी किल्ले ताब्यांत देण्याचे हुकूम दिले तरी आतून कळविले की किल्ले ताब्यांत देऊं नका. त्याप्रमाणे किल्लेदारानी शातपणे किल्ले ताब्यात न देतां ते लढविले व त्यामुळे मार्च, एप्रिल व मे महिन्यांत इंग्रजांना ते किल्ले लढून घ्यावे लागले.

३ आप्पासाहेबाने बाजीराव पेशव्याकडे माणसे पाठवून सैन्याची मदत मागितली व चद्रपुरचे किल्लेदारास माणसे जमविण्यास हुकूम केला.

४. नागपुराहून निसटून चांद्यास जाऊन स्वतंत्रपणें राहण्याचा आप्पासाहेबाचा विचार कायम झाला होता.

५. परसोजी भोसल्यास आप्पासाहेबाने मारविले ही गोष्ट यावेळी उघडकीस आली.

रेसिडेंटाने या आरोपांबद्दल “ आपली खात्री करून घेतली, ” असें याच्या रिपोर्टांत म्हटले आहे. रेसिडेंटास त्यावेळी काय लेखी अगर तोडी

पुरावा उपलब्ध झाला होता हें समजण्यास मार्ग नाही. परंतु आप्पा-साहेबास धरल्यानंतर त्याने व त्याचा कारभारी नागो पंडित याने हे सर्व आरोप कबूल केले असे रेसिडेंट जेकिन्स याच्या रिपोर्टांत म्हटलें आहे.

वरील आरोपापैकी बराचसा खरा वाटण्याजोगा आरोप म्हणजे आप्पा-साहेबाचे बाजीराव पेशव्याशी सूत असणे हा, दोघेहि समदुखी व सारख्याच अडचणीत सापडलेले. दोघेहि एकाच मराठी राज्याचे घटक. इंग्रजांच्या कचाट्यातून सुटण्याची दोघांचीहि इच्छा व दोघेहि सबसीडियरी भुतानें हीनबल झालेले. यामुळे दोघाचाहि एकमेकांकडे ओढा असणे स्वाभाविक होते. आप्पासाहेबाचे बाजीरावास गेलेले एक पत्र पुण्याचा रेसिडेंट एल्फिन्स्टन याने धरून नागपुरच्या रेसिडेण्टाकडे पाठविले होते, तेहि तीच गोष्ट दाखविते. इंग्रज लोकानी जो अदाज बाधला तो एकदर परिस्थिती-वरून व स्वसंरक्षणाच्या दृष्टीने बाजीराव व आप्पासाहेब हे एक होणें त्यांना सभवनीय वाटले. शिवाय बाजीराव हा पुण्याहून पळत निघाला असता तो वऱ्हाड व चद्रपुरच्या रोखाने आला होता. म्हणून वरील गोष्ट पूर्ण सभवनीय वाटण्याजोगी होती. या बाबतीत बाजीराव व आप्पा-साहेब याचा काही बेत ठरला असावा व सूत्रहि असावें हे खरे दिसतें. परसोजीस आप्पासाहेबाने मारविले हा आरोप बराच डळमळीत आहे व त्याला खात्रीलायक पुरावा नाही. कदाचित् ती गोष्ट खरीहि असेल, परंतु इंग्रजानी त्यावेळी मात्र या आरोपाबद्दल अवाक्षरहि काढले नव्हतें व आप्पासाहेब इंग्रजांच्या विरुद्ध उलटल्यानंतरच प्रथम हा आरोप पुढें आला ही गोष्ट लक्षात ठेवण्यासारखी आहे.

बाजीराव पेशव्याचें पांढरकवड्यास आगमन—याच संबंधांत बाजीरावाचा चद्रपुराकडे येण्याचाहि धागादोरा होता, तो सागणें जरूर आहे. बाजीराव पेशवा, पाठीमागे इंग्रजी लष्कर लागल्यामुळे, पळत वऱ्हाडच्या दक्षिण सरहद्दीवरून गणपतराव सुभेदारासह पांढरकवड्यावर आला. आप्पासाहेबाचा बेतहि चांद्यास जाण्याचा होता अशी रेसिडेंटास नक्की बातमी लागली होती. चांद्याजवळ दोघांनी मिळून तेथील तटबंदीत आपलें ठाणें देऊन तेथून पुढील बेत ठरवावेत असा त्यांचा इरादा होता.

परतु त्यापूर्वीच तारीख १५-३-१८ रोजी आप्पासाहेबास कैद केल्यामुळे चद्रपुरास जाऊन काही उपयोग नव्हता. बाजीराव चाद्याचे रोखाने येत आहे हे समजताच रेसिडेणाने कर्नल स्कॉट यास नागपुराहून पाठविले व बाजीरावास चाद्याकडे येऊ न देता मध्येच अडविण्यास सांगितले. बाजीरावाची आघाडी फौज ता. २ एप्रिल रोजी चद्रपुरच्या रोखाने वर्धा नदीवर आली, परतु स्कॉट याने त्यांना तेथेच अडविले. तेथे शिवणी या गावाजवळ बाजीरावाच्या सैन्याची इंग्रजी सैन्याशी लढाई होऊन बाजीरावाचे सैन्याचा पराभव झाला. पांढरकवड्याचे जवळ बाजीरावाचा मुकाम असता एका दैवी आपत्तीनेहि त्याच्या सैन्यास ग्रासले. त्याच्या सैन्यावर एकाएकी जोराचा गाराचा पाऊस पडून पुष्कळ लोक मेले व दुखावले. कैक थडीने काकडले. वस्त्रे नाहीत, जागा नाही अशी स्थिति झाली. पाऊसहि मनस्वी झाला. म्हणून सुरक्षित ठिकाणी जाण्याकरिता तळ हलविला तर एके ठिकाणी नदीच्या पुरात काही सैन्य वाहून गेले.^१

बाजीरावाचे मागे जालना व पुण्याहून डव्हटन व स्मिथ हे दोघेहि निरनिराळ्या रस्त्यानी येत होते. नागपुराहून स्कॉट हा वर्धा नदीच्या पूर्वतीरावरून दक्षिणेस येऊ लागला. तो येण्यापूर्वीच बाजीराव चद्रपुरास जाता तर त्यास किल्ल्याचा आश्रय मिळाला असता. परतु तो वर्धेच्या पश्चिम तीरावरच वर्णीचे आसपास घुटमळला व नंतर माहूर-पट्टीत जाऊन

१ प्रभाकराच्या पोवाड्यात या गोष्टीचे वर्णन केले आहे ते असे.--

पांढरकवड्यावरी रिचविल्या, घनगारा अद्भुत ।

थडीने मेले लोक, उठविले गारपगान्याने भूत ॥

बेफाम होतें लष्कर, नव्हती कांही वार्ता सभूत ।

(चाल) ओढवले कसे सर्वांचे या समयी सचीत ॥

अनुचीत घडली गोष्ट दिसेना ठाव लपायाला ।

कोणे ठिकाणी नदीत लागले सैन्य बुडायाला !:

प्रभाकर बाजी. पोवाडा.

आकवर्थ व शालिग्राम पोवाडे. केळकर पा. ४०१. पेशवे बखरपान १९०. हा पाऊस इंग्रजांनी गारपगान्यास पैसे देऊन पाडविला अशीहि मराठ्यांची समजूत झाली होती.

एदलाबाद^१ येथें राहिला. तिकडे दाट झाडी असल्यामुळें त्यास कांही दिवस सुरक्षितपणें राहता आले.

स्कॉट याचे सैन्य थोडे असल्यामुळें त्यास चंद्रपुरास वेढा देणें शक्य नव्हते. म्हणून तो बाजीरावाने चंद्रपुराकडे जाऊ नये व त्यास अडवावें या धोरणाने त्याचे रोखावर राहिला. आडाम्स हाहि ता. ५ एप्रिल रोजी नागपुरास जाऊन ता. ९ ला हिंणघाट येथे आला व तेथे त्याने स्कॉट यास चाद्याकडून परत बोलावून घेतले.

बाजीरावाचे इतस्तत पांगलेले सर्व सैन्य एदलाबादेस जमा झाले. त्याचा जमाव वीस हजारांपर्यंत झाला. गणपतराव सुभेदार हा नागपुराहून नागपुरचे लष्कर घेऊन पळाला होता, तोहि त्याचेबरोबर होता. त्यानी आतां चंद्रपुरचा नाद सोडला, कारण आप्पासाहेबाच्या मदतीची त्यांना आशा राहिली नाही व इंग्रजी सैन्य नागपुराहून व मागाहून येत असल्यामुळे चंद्रपुरास आपण कोडले जाऊ अशी त्यांना भीति पडली. डव्हटन हा कारजा, माहूर या मार्गाने पांढरकवडयास आला व ता. १७-१८ एप्रिल रोजी त्याने आपली सर्व तयारी केली. बाजीरावाचे मार्गे डव्हटन व स्मिथ हे पुन्हा लागले. बाजीराव त्यास झुकाड्या देत देत पश्चिमेकडून उत्तरेकडेस बऱ्हाणपुरच्या रोखाने निघाला. त्याचा बेत अशीरगडच्या किल्ल्यात जाऊन आश्रय घेण्याचा होता

चंद्रपुरचा वेढा १३ ते २० मे १८१८:—शिवणी येथे बाजीरावाचें सैन्य मार्गे हटून बाजीराव पश्चिमेकडे गेल्यामुळे आडाम्स याने चादा सरकरण्याचे ठरविले व तिकडे आपला मोर्चा फिरविला. हिंणघाट येथें फौजा व तोफा वगैरे जमा करून तो चांदा येथें ता. ९ मे रोजी आला. चादा शहरास मजबूत तटबंदी असून ती १५ पासून २० फूट उंच व सहा मैल परिघाची होती. आत बाले किल्ला म्हणून दुसरा किल्ला होता. त्यावेळी नागपुरच्या बरोबरीने चंद्रपुरचे महत्त्व होते व शहराची वस्तीहि तशीच मोठी होती.

ता. १३ मेपासून इंग्रजी लष्कराने भोंवतालच्या टेकड्या व सोइस्कर

जागा पाहून तोफांचे मोर्चे बाधले व शहरावर मारा सुरू केला. तोपर्यंत तटाचे आतून आतील लष्कराचाहि बाहेर तोफाचा मारा चालू होता.

काही दिवस टेहळणी केल्यानंतर आग्नेयेकडील तटाची बाजू तोफाचे मान्यास बरी आहे असे इंग्रज अधिकाऱ्यानी ठरविले व त्या जागेवर ता. १७ रोजी सुमारे ४०० यार्डावरून तोफाचा मारा सुरू केला, परंतु भित पडेना. शेवटी ता. १८ रोजी रात्री भितीपासून २५० यार्डाचे अंतरावर १८ पौडाचे मोठे तोफाचा मोर्चा बाधला रात्रीहि तटावरून गोळे येऊन मोर्चे बाधणारा-पैकी काही लोक मेले परंतु ता. १९ रोजी सकाळी या मोठ्या तोफाचा मारा सुरू होताच तट ढासळू लागला व दुपारी ४ वाजता तटास भगदाड पडले. हल्ला एकदम करावयाचा परंतु हल्ल्याची पूर्ण तयारी नसल्यामुळे दुसरे दिवशी सकाळी हल्ला करून शहरात शिरण्याचे ठरविले. रात्रभर फुटलेल्या तटावर तोफा व बंदुकाचा मारा चालूच राहिला; कारण रात्री भितीची दुरुस्ती झाली असती.

चंद्रपुर पडलें.— ता. ३० रोजी सकाळी या पडलेल्या तटबंदीतून लष्कराचा हल्ला सुरू झाला. हे बिकट काम नागपूरच्या सबसीडियरी सैन्याचा सरदार स्कॉट यानेच अगावर घेतले. प्रथम पडलेल्या तटाचे जागेवर अर्धा तास तोफाचा मारा केल्यामुळे तिकडून उलट मारा येणे बंद झालें व इंग्रजी लष्करास तटापर्यंत बिनहरकत जाता आले. स्कॉट आपल्या लष्करासह शहरांत शिरला व भगदाडाजवळ रक्षणाकरिता त्याने इंग्रजी पाहारा ठेवला. तसेच शहरांतून बाहेर जाण्याचे रस्तेहि बाहेरून इंग्रजी सैन्याने रोखून ठेवले. शहराचे आत इंग्रजी लष्कर शिरताच प्रत्येक रस्त्यावर चकमकी सुरू झाल्या. आंतील शिबंदी तटाचे भितीवरून आतील इंग्रजी लष्करावर बंदुकांचा मारा करूं लागली व उलट इंग्रजी शिपाईहि त्यांचेवर बंदुका झाडू लागले. बाहेरून इंग्रजी लष्करास वारंवार मदत येतच होती परंतु आतील मराठ्यांच्या शिबंदीस मात्र बाहेरचा आधार नव्हता. किल्लेदार गंगासिंग हा निकराने लढून जखमी होऊन पडला^१ व इतरहि

१ जखमी झाल्यावर त्यानें विषप्राशन केले. कारण आपणास कैद केल्यावर इंग्रज काय शिक्षा करतील याची त्याला भीति वाटली. Prinsep vol. II

१०० शिपाई गतप्राण झाले. उरले ते वाट सापडेल तसतसे बाहेर झाडीत पळून गेले जातानाहि त्यापैकी काही मारले गेले व १०० शिपाई कैद झाले. तेथील गोड राजाहि बाहेर पळून गेला. त्याचे वाड्यात पुष्कळ मालमत्ता सांपडली तसेच काही दिवसांनी जमिनीत पुरलेले नऊ लक्ष रुपये सांपडले. ते पुढे गव्हर्नर जनरलच्या हुकुमाने इंग्रजी लष्करास लुटीचा हिस्सा म्हणून वाटून दिले.

बाजीराव मालकम याचे स्वाधीन झाला ३-६-१८१८ इ.—बाजीराव अशीरगडाकडे पळाल्यानंतर त्यास चोहोकडून इंग्रजी सैन्याने कोडल्या-मूळे तो अशीरगडाच्या किल्ल्याच्या आश्रयास गेला. परंतु शिद्याच्या किल्ले-दाराने त्यास आत घेतले नाही कारण इंग्रजाच्या ताब्यात किल्ला देण्या-बद्दल शिद्याचा हुकूम इंग्रजाजवळ होता खुद्द बाजीरावाचा भाऊ **चिमणार्जा आप्पा व आप्पा देसाई निपाणकर** हे परिवारासह बाजीरावास सोडून गेले होते. जिव्हाळ्याचे कोणी राहिले नाही अशा स्थितीत **मालकम साहेबाने** त्याचेही सधान लावले व बाजीरावाने त्याच्या शर्ती कबूल केल्या व तो ता. ३-६-१८१८ रोजी अशीरगडाजवळ **खैरीघाटाचे** पायथ्याशी मालकम साहेबाच्या स्वाधीन झाला. पुण्यास थोडीशी जहागीर तरी देऊन ठेवा असा बाजीरावाने फार आग्रह धरला परंतु मालकमने ते न ऐकता काशी अगर प्रयागास राहण्यास सांगितले. परंतु बाजीरावाने कानपुरा-जवळील **ब्रह्मावर्त** हे गाव पसत केले. त्यास दिलेले ८ लक्षाचे पेन्शन फार झाले अशी इतर इंग्रज अधिकाऱ्यांनी कुरकुर केली. परंतु त्यापूर्वी त्याचा भाऊ **अमृतराव** यास ८ लक्ष रुपयाचे पेन्शन दिले होते; त्यामुळे व पृढील त्रास वाचविण्याकरिता **मालकम** याने ते कबूल केले. जे सैन्य राहिले ते भाडोत्री अरब वगैरे मुसलमान व परदेशी, निव्वळ पैशाकरितां जमलेले, त्यांना देण्यास जवळ पैसा नसल्यामुळे त्यांनी त्यास अडवून धाक घातला. अशा स्थितीत आपणास हे आपलेच शिपाई जिवंत सोडतात की नाही असा त्यास धाक पडला व बाजीरावाने जवळच तळ पडलेल्या **मालकम साहेबास** निरोप पाठविला की, याचे हातून माझा जीव वांचवा. तेव्हां **मालकम** याने आपलें सैन्य पाठवून व बाजीरावाच्या सैन्यास तुमची बाकी आम्ही देऊं अशी हमी घेऊन बाजीरावास आपले तळात

आणले. तेव्हा बाजीरावाचा जीव खाली पडला व त्याने मालकमनं सांगितलेल्या सर्व शर्ती कबूल करून सर्व राज्य सोडल्याबद्दल सही करून दिली (ता. ३-६-१८१८).

बाजीराव व आप्पासाहेब यांचें साम्य— बाजीराव व आप्पासाहेब यांचे बहुतेक गुणात साम्य आहे. दोघेहि भिन्ने, रणभीरू, चंचल स्वभावाचे, असत्यवचनी, स्वपरबलाबल न ओळखणारे असे होते. स्वार्थाकरिता दोघानीहि विचार न करितां सबसीडियरी तह करून इंग्रजी लष्कर छातीवर घेऊन आपले स्वातंत्र्य गमावले व नंतर रेसिडेन्टाचा ससेमिरा रोज पाठीस व सबसीडियरी सैन्याचा तोफखाना समोर रोखलेला, ही स्थिति सहन न झाल्यामुळे शिंदे, होळकर, भोसले व पेशवे यांची एक जट करून मराठी स्वराज्य पुन्हा स्थापण्याच्या दुर्घट उद्योगास दोघेहि लागले. त्यांतहि उच्च हेतु कितपत असेल हीहि शकाच दोघासहि प्रजा अगर मुत्सद्दी अनुकूल नव्हते व एकनिष्ठ सेवकहि नव्हते. धिटाईने व चिकाटीने लढाई करून आत्मयज्ञ करण्यांतहि जे गुण व हेतु लागतात ते नसल्यामुळे त्याच्या नाशाबद्दलहि कोणास वाईट वाटले नाही. आपले स्वकीयांचें राज्य गेले याबद्दल सर्वसाधारणपणे जो सर्वास विषाद वाटला त्यापलीकडे त्या दुःखाची अगर संतापाची मजल गेली नाही

बाजीराव व आप्पासाहेब यांच्याबद्दल त्यावेळी गव्हर्नर जनरल मार्क्विस् ऑफ हेस्टिंग्ज यास जे रिपोर्ट गेले त्यांवरून त्याने जी माहिती लिहून ठेविली ती खालीलप्रमाणे आहे.

“ ता. २९ एप्रिल सन १८१८—ले. क. आडाम्स याने बाजीरावावर जोराचा आघात केल्याची खुषखबर समजली. बाजीरावाची आपल्या राज्यांत पिछेहाट झाली तेव्हां नागपुरच्या राजाने गुप्तपणे निरोप पाठवून त्यास नागपुरास बोलावले. कारण त्याच्या अंदाजाप्रमाणे नागपुरास इंग्रजी सैन्य थोडे होते व राजाचे सर्व सैन्य बाजीरावाच्या पक्षास मिळेल असा त्याने भरवसा दिला. सदरहू पत्रव्यवहार नशीबाने आमचे हाती सापडला. राजास व त्याचे मत्सद्यांस कैद करण्यात आलें. कैद केल्यावर वरील मत्सद्यांना समजले की, सर्व मुद्देमाल आमच्या हाती लागला आहे. तेव्हां

त्यानी रेसिडेंटाजवळ सर्व गोष्टी कबूल केल्या व राजाचे तोडावर त्यास सांगितले की, 'आम्ही मना करीत असता तुम्ही आग्रहाने आम्हास ह्या गोष्टी करावयास लावल्या' आप्पासाहेबाने उत्तर दिले की, 'आमचा मालक जो पेशवा त्याशी इमान ठेवून त्याच्या उपयोगी पडणें हे माझे कर्तव्यच होते व आता जो प्रसंग आला आहे त्यास सादर राहणे भाग आहे.' दिलेल्या वचनापेक्षा ज्या अर्थी वरील गोष्टीचे जास्त महत्त्व आप्पासाहेबास वाटले त्या अर्थी ही सुदैवाचीच गोष्ट आहे की मराठी राज्याचा नाश करणें आम्हास भाग पडले. बाजीराव वर्धा नदीपर्यंत आल्यावर त्याला आप्पासाहेबास कैद करून गादीवरून काढल्याचे वर्तमान समजले बाजीरावाने तेथेंच मुक्काम केला. कारण त्याने शिवाकडे वकील पाठविले होते. तिकडील जबाब यावयाचा होता. तितक्यात दक्षिणेकडून हैदराबादेच्या इंग्रज सैन्यासह ज. डव्हटन जवळ आल्यामुळे त्याला उत्तरेकडील रस्ता धरणे भाग पडले. परंतु तितक्यात आडाम्स हा त्याच्या समोर आडवा आला. आडाम्सचे पायदळ हे घोडदळाबरोबर ३४ मैलाची मजल मारू शकले नाही त्यामुळे मागे राहिले. परंतु त्याच्या घोडेस्वारांनी व तोफखान्याने मराठी लष्करात धुमाकूळ माजवून दिला. शत्रूचे ४०० लोक पडले आणि पाच पितळी तोफा हाती पडल्या. मूळचा रस्ता सोडणे भाग पडल्यामुळे व लष्कराच्या घोटाळ्यामुळे डव्हटन हा बाजीरावाच्या सैन्यास लवकरच गाठीळ असे वाटते व तसे झाले म्हणजे आडाम्सच्या थकलेल्या घोडदळाने जे काम नाइलाजाने अपुरे ठेवले ते डव्हटनचे लष्कर पूर्ण करील. "१

नागपुर राज्यांतील फितुरी, पक्षभेद वगैरेः— आप्पासाहेबाच्या लष्करात व मुत्सद्दी मंडळीत फितुरी होती व आतून बरेचसे सरदार व मुत्सद्दी इंग्रजांना अनुकूल होते असा लोकप्रवाद पूर्वीपासून ऐकू येतो. या लोकप्रवादाबद्दल लेखी दाखले पोवाडे, बखरी वगैरेमधून क्वचित् आढळतात.

प्रथम बांकाबाई व तिचे पक्षाची मंडळी ही पहिलेपासून आप्पासाहेबा-विरुद्ध व इंग्रजांना अनुकूल अशी होती. गुजावादादा गुजर, धर्माजी भोंसला व नरोबा चिटणीस हे बाकाबाईच्या पक्षास असत. सिद्दीक

१ Private journal of M. Hastings. P. 258-59.

अलीखान याचे व आप्पासाहेबाचे वाकडे असून तोहि इंग्रजांच्या बाजूचा होता. वकील व मुत्सद्यापैकी यशवंतराव रामचंद्र, नारायणराव पंडितजी व नागोपत^१ हे तर इंग्रजाकडून पेनशन खाऊन त्याची चाकरी भोसल्याच्या दरबारात बजावीत असत. त्यावेळचा गव्हर्नर मार्क्विस् ऑफ हेस्टिंग्ज हा आपल्या खाजगी डायरीत यासंबंधाने लिहितो की, “ या कामात ^२ आम्हास पैशाचा बराच उपयोग करावा लागला. तेव्हा मार्गातल्या बऱ्याच अडचणी दूर झाल्या. ” ही गोष्ट वरील उदाहरणावरून पटते. याशिवाय इंग्रजाचा पैशाचा मारा कोणाकोणावर झाला होता ते उघडकीस आले नाही.

यशवंतराव रामचंद्र यास काशीस राहण्याकरिता एक चांगले घर घेऊन देण्याबद्दल नागपुरच्या रेसिडंटकडून बनारसच्या इंग्रज अधिकाऱ्यास पत्रे गेल्याचाहि एक दाखला आहे.^३

याप्रमाणे पैशाचा मारा इंग्रजाकडून चालू असता निवळ स्वार्थाकडे पाहणाऱ्या सर्व मुत्सद्दी व अधिकारी मडळीत फितुरी झाल्यामुळे कोणीहि मन लावून काम करीत नसे हे उघड दिसते. सीताबर्डीच्या टेकडीच्या लढाईत व शुक्रवार दरवाज्याजवळील लढाईत मनभट व त्याचे अरब यानीच काय ती इमानेइतवारें कामगिरी केली. ता. १६-१२ च्या शुक्रवार तळद्याजवळील हल्ल्यांत व ता. २४-१२ च्या सवकरदऱ्याच्या मैदानावरील लढाईत गणपतराव सुभेदार व रामचन्द्र वाघ यानीच मनापासून युद्ध केले व शेवटपर्यंत इंग्रजास शरण न जाता त्यानी आपणावर संकट ओढवून घेतले. पण हेच गणपतराव सुभेदार व रामचंद्र वाघ ता. २६-२७ नोव्हेंबरच्या सीताबर्डीच्या लढाईत मनापासून लढले असते तर सीताबर्डीचा परिणाम कदाचित् तात्पुरता तरी निराळाच झाला असता.

^१ नागोपत पुढे आप्पासाहेबास मदत करू लागल्यामुळे रेसिडंटच्या मनांतून उतरला व पुढे त्यास आप्पासाहेबाबरोबर कैद केले.

^२ Private journal of the Marquess of Hastings.

Pamini office edition P. 254

^३ नागपुरच्या सेक्रेटरीएट रेकॉर्डमधील कागदपत्र.

मनभट व बांकाबाईवरील आरोप - मनभट व बांकाबाई यानी नागपुरचे राज्य बुडविले असा एक लोकप्रवाद त्यावेळी व अद्याप ऐकू येत आहे. मनभटाचे नाव एवढे दूषित का झाले हे समजत नाही वास्तविक मनभटाच्या अकित असलेल्या अरबानीच शेवटपर्यंत लढाई केली. व पगार तुबला तेव्हा त्यालाच धरले. इग्रजाकडून लाच खाल्ल्याचाहि पुरावा त्याचेविरुद्ध दिसत नाही.

आप्पासाहेबाने रेसिडेन्टाच्या ताब्यात जावे की न जावे याबद्दल त्यावेळी भवति न भवति झाली त्यांत मनभट, रामचंद्र वाघ, गणपतराव वगैरे बऱ्याचशा मंडळीचे मत आप्पासाहेबाने रेसिडेन्टाच्या स्वाधीन होऊ नये असें होते. परंतु रेसिडेन्टाचा वकील विनायकराव औरंगाबादकर याने स्वतः हमी घेऊन व शपथ देऊन त्यास रेसिडेन्सीत येण्याची सल्ला दिली व तेथे नेले व आप्पासाहेब जेकिन्स रेसिडेन्ट याचे स्वाधीन झाला. त्यावरून “ब्राम्हणाने क्रिया करून भरवसा देऊन नेले व तेथे आप्पासाहेबास कैद केले.” असा एक प्रवाद ऐकू येतो. यापैकी मुख्य गोष्ट खरी ही आहे की रेसिडेन्टाने आप्पासाहेबाच्या सैन्याचा पराभव केल्यानंतर विनायकरावाबरोबर निरोप पाठविला की अद्यापहि तुम्ही येऊन आमचे स्वाधीन व्हाल तर थोडासा सैन्याचे खर्चापुरता मुलूख कापून घेऊन मुख्य राज्य व गादी तुम्हास कायम ठेवू असे न कराल तर मात्र सर्व राज्य खालसा करून तुम्हास पदच्युत करू. विनायकरावाने जाऊन याप्रमाणे आप्पासाहेबास सांगितले व सर्व राज्य गमावण्यापेक्षा रेसिडेन्टावर विश्वास ठेवून राज्य कायम ठेवणे बरे अशीहि सल्ला दिली व जेकिन्स याने विनायकरावास भरवसा दिल्यावरून आप्पासाहेबाच्या जिवास धोका येणार नाही व राज्य खालसा होणार नाही अशी शपथपुरसर क्रिया केली व त्यावरून आप्पासाहेब रेसिडेन्सीत गेला व गव्हर्नर जनरल जे करतील ते मान्य करीन असे त्याने जेकिन्स यास लिहून दिले. त्या वचनाप्रमाणे पुढे बरोबर वर्तणूक झाली आणि यामुळे कोणाकडूनच वचनभंग झाला नाही.

परंतु या गोष्टीतहि अप्रामाणिकपणाचा अगर फसवेगिरीचा दोष विनायकरावावरसुद्धा येत नाही. विनायकराव हा आप्पासाहेबाचा नौकर

नसून रेसिडेंटाचा नौकर होता. त्यामुळे धन्याशी बेमानी केल्याचा प्रश्नच उत्पन्न होत नाही. त्यावेळी परिस्थिति अशी होती की, इंग्रजांचें सर्व सैन्य नागपुरास जमलेले होते व मराठे सैन्याचा मोड झाला होता व त्यांना यश येण्याचा सभव नव्हता. असे झाले म्हणजे खरोखरच राज्य खालसा होण्याची भीति होती म्हणून जेकिन्सने विनायकरावास पक्का शब्द दिला. त्याच्या भरंवशावर त्यानेहि इमान प्रमाण केले व त्याप्रमाणेच जेकिन्सहि इमानपूर्वक वागला व त्याने ग. ज. यास लिहिले की — “आप्पासाहेब जरी बिनशर्त स्वाधीन झाला आहे तरी राज्य कायम राखण्याचे आम्ही तोडी वचन दिले आहे तेव्हा ते खालसा करू नये” याच गोष्टीमुळे त्यावेळी राज्य कायम राहिले वास्तविक ग. ज. याचे मनांत राज्य कायम ठेवण्याचे नव्हते व त्याने रेसिडेंटाने दिलेल्या वचनाबद्दल आपली नापसंतीहि दर्शविली. परंतु रेसिडेंटाने वचन दिले एवढ्या गोष्टीवरच त्यावेळी राज्य कायम ठेवले. वास्तविक त्यावेळी आप्पासाहेब गेल्यामुळे त्याचे राज्य बुडाले नसून राज्य कायम राहिल्यानंतर व आप्पासाहेब परत येऊन गादीवर बसल्यानंतर तीन महिन्यांनी निराळ्याच कारणानें त्यास कैद केले. विनायक आनंदराव हा जरी इंग्रजांच्या बाजूचा होता तरी त्याने जो सल्ला आप्पासाहेबास दिला तो निव्वळ अप्रामाणिकपणाने दिला व राज्य बुडण्यास त्याने मदत केली असे म्हणतां येणार नाही. पण आश्चर्य हे की, वचनभंगाचा व राजास फसवून रेसिडेसीत नेल्याचा दोष विनायकरावावर आला नसून लोकप्रवादाने तो बिचाऱ्या मनभट्टावर घातला.

तिसरा आरोप बांकाबाईवरचा. ही बाई स्वसंरक्षणार्थ इंग्रजांच्या बाजूस मिळालेली होती व अत्यंत महत्त्वाकांक्षी असल्यामुळे तिला आपले हाती कारभाराची सूत्रें पाहिजे होती म्हणून तिचे आप्पासाहेबाशी वाकडे आले. शिवाय इंग्रजांच्या भेदनीतीमुळे व रेसिडेंटाच्या गोडगोड भाषणामुळे तिचा इंग्रजांवर विश्वास बसला. तो स. १८५४ मध्ये तिच्या सर्व विनंतीस, अर्जास व आश्रयास न जुमानता इंग्रजांनी राज्य खालसा केलें व सर्व राजवाड्यांतील संपत्ति जबरीने नेली तोपर्यंत कायम होता. परंतु यांतहि तिची जरी प्रथम राजनीतीच्या दृष्टीनें चूक झाली असेल तरी आपलें राज्य बुडवे

अशा फितुरी दृष्टीने तिने वरील गोष्टी खास केल्या नाहीत. आप्पासाहेबा-
विषयीचा तिचा द्वेष अनिवार झाल्यामुळे ती इग्रजाचे बाजूस मिळाली.
उलट भोसल्याचे नाव व गादी कायम रहावी याकरितां तिने पुढें जिवापाड
श्रम केले हे इतरत्र दिसून येईल. अर्थात् परक्या बलिष्ठ शत्रूस घरात घेऊन
आप्पासाहेबाचा पाडाव करण्याच्या प्रयत्नात आपले राज्यच जाईल हे दूर-
दर्शित्व तिला राहिले नाही. पण बाकाबाईपेक्षां जास्त कर्तृत्ववान् व राज-
कारणी पुरुषानी हेच पाप केले आहे. त्याची उदाहरणें राघोबादादा व दुसरे
बाजीराव पेशवे ही यापेक्षाहि ठळक आहेत. आप्पासाहेबाने तरी हेच केलें.

एकदरीत नागपुरचे राज्य कोणा एका व्यक्तीच्या फितुरीने गेले असें
नसून हिदुस्थानच्या इतर सस्थानाप्रमाणेच समाजाच्या व राज्यकर्त्यांच्या सर्व-
साधारण खालावलेल्या नीतिमत्तेमुळें व कर्तव्यशून्यतेमुळे गेलें.

मनभटाबद्दल मिथ्या लोकप्रवाद.—पण सर्वांत जास्त आश्चर्याची
गोष्ट म्हणजे **मनभटावरचा** आरोप ही होय. एका पोवाड्यावरून* लोकांची
समज अशी झालेली दिसते की “ मनभटानेंच आप्पासाहेबास रेसिडेन्सीत
जाण्याची सल्ला दिली व त्याप्रमाणे आप्पासाहेब रेसिडेन्सीत गेला व इग्र-
जांनी त्यास पकडून सर्व राज्य त्याचेकडून लिहून घेतले व याप्रमाणे नाग-
पुरचें राज्य खालसा झाले. ” पण यापैकी एकहि गोष्ट खरी नाही. ता.
२७ नोव्हेंबरची सीताबर्डीची लढाई एकट्या **मनभटा**चे अरबांनी लढ-
विली. ता. १६ डिसेंबरची शहरातली लढाई एकट्या **मनभटाच्या** अर-
बानी चालविली. **मनभट** हा अरब लोक निघून जाईपर्यंत इग्रजाशी लढत
होता. अरब निघून गेले तेव्हां त्यास इंग्रजांनी कैद करून जन्मभर कैदेत
ठेविलें. **मनभट** इग्रजास कधीच मिळाला नाही. **मनभटानें** आप्पासाहेबास
रेसीडेन्सीत जाण्याची सल्लाहि दिली नाही. मग वचन तर कोठचे ? विना-
यक आनंदराव औरंगाबादकराबद्दल अडाणी लोक मनभटच धरून बसले.
कांही पोवाडे व भाट यांनी हा गैरसमज आणखी पसरविला. खरी
हकीगत त्या वेळच्या इंग्रज लोकांच्या व मराठ्यांच्या लेखांवरून आम्हीं

* बापू शाहीर याचा पोवाडा. (पाठक, मुबर्द) हा पोवाडा तत्कालीन
नसून अलीकडचा आहे.

वर दिल्याप्रमाणे घडली आहे **मनभट** पूर्ण राजनिष्ठ होता व त्याकरितां त्याला कष्ट सोसून कैदेत मगवे लागले इतर दुर्गुण त्याचे आगी असतील पण तो स्वामिद्रोही खाम नव्हता

इतर काही मुत्सद्यावद्दल माव असे म्हणता येणार नाही नारायण गोपाळ पंडितजी हा इंग्रजास अनुकूल असावा अशी शका घेण्यास सवळ कारणे आहेत इंग्रजाच्या फौजेची फुगवून वाढविलेली माहिती त्याने आप्पासाहेबास दिली होती व यामुळे रेसिडेन्सीत जाण्यास आप्पासाहेबाचे मन वळण्यास एक कारण झाले यामुळे आप्पासाहेबाची पंडितजीवरची मर्जी उतरली व तो त्यास आपले समोर येऊ देईना ^१ नारायण पंडितजीस इंग्रजाकडून पूर्वी व नंतरहि पेनशन चालू होते. बाकाबाईने इ. स. १८५३ मध्ये राज्य खालसा झाल्यानंतर राज्य कायम राखण्यादल जी खटपट केली त्यात नारायणरावाचा पुत्र माधवराव याने नेपाळास रम्ये यास पत्रे दिली व आपला एक मनुष्य पाठविला. याबद्दल रेसिडेन्टाची व नंतर कमिशनर याची त्याचेवर फार गैरमर्जी झाली व त्यास कैद करून त्याची चौकशी झाली पण पुढे त्याचेवरील मसय दूर झाला

भाग १४ वा

तिसरा रघूजी व खालसा प्रकरण.

तिसरा रघूजी भोंसले

तात्पुरती इंग्रजी व्यवस्था— सीताबर्डीच्या लढाई नंतर आप्पासाहेबास इंग्रजांनी पुन्हा गादीवर बसविले त्याच वेळेस त्याचेकडून तहात कबूल करून घेतलें होते की त्यास गादीवर बसविल्यानंतर मुलकी व लष्करी कारभार इंग्रजाच्या विश्वासाच्या मुत्सद्यानी करावा व त्यानी रेसिडेन्टाच्या सल्ल्याप्रमाणे कारभार करीत जावा. म्हैसूरचे राज्य टिपूच्या लढाईनंतर

^१ Prinsep Vol. II. P. 222, 225.



तिसरे रघूजी]

[पृ. ४८०]

पूर्वीच्या हिंदु राजाच्या ताब्यात देताना इग्रजांनी ज्याप्रमाणे प्रथम राज्याचा सर्व कारभार आपल्याकडे घेतला त्याचप्रमाणे नागपुरासहि व्यवस्था कण्याचा त्याचा विचार होता म्हैसूरच्या पूर्णेश्या दिवाणाप्रमाणेच एकादा दिवाण नेमून त्याचे हातून सर्व कारभार करावा अशी रेसिडेटाने प्रथम योजना केली या कामास योग्य मनुष्य म्हणून रेसिडेटाने नारायण गोपाळ पंडितजी याची निवडणूक केली हा गृहस्थ रेसिडेटाच्या पूर्ण विश्वासातला होता व त्याने आप्पासाहेबास रेसिडेटाकडे जाण्यास त्याचे मन वळविण्याचे कामी रेसिडेटास फार मदत केली होती, परंतु नारायण पंडित हा भित्र्या स्वभावाचा असल्यामुळे व बरील कारणानेच आप्पासाहेबाची त्याचेवर इतराजी झाल्यामुळे त्याने नागो व्यंबक याम आपले जोडीस दिल्याशिवाय आपण काम करू शकणार नाही असे रेसिडेटास मागितले नागो व्यंबक हा हिशेबी कामात फार वाकबगार मनुष्य असून आप्पासाहेबाचे विश्वासातला व सीनाबर्डीचे लढाईपूर्वी नारायण पंडिताचा जोडीदार होता रेसिडेटाने शेवटी नागोपताकडे मुख्य अधिकार ठेवून नारायण पंडितास त्याचा मदतनीस म्हणून नेमले नारायण पंडित व आप्पासाहेब याचेमध्ये साध्याप्रमाणे नागोपताने वागावे असा रेसिडेटाचा हेतु होता याप्रमाणे काही दिवस काम ठीक चालले होते ही व्यवस्था आप्पासाहेबास कैद करीपर्यंत चालू होती

आप्पासाहेबास कैद केले त्याच वेळेस नागोपतासहि कैद करून रेसिडेटाने आप्पासाहेबाबरोबर पाठविले त्यानंतर तिसरा रघूजी याम गादीवर बसविण्यात आले, परंतु तो अल्पवयी असल्यामुळे कारभार इग्रजाच्याच हाती राहिला नारायण पंडिताविरुद्ध लोकमत फारच होते व त्याने आप्पासाहेबाविरुद्ध उग्रज्ञास सामील होऊन त्यास फसविले असा सार्वत्रिक समज झाला होता. त्यामुळे तोहि कटाळून त्याने आपल्याकडून कारभार होणार नाही असे रेसिडेटास मागितले त्यामुळे रेसिडेटाने नवाब सिद्दिक अलीखान यास कारभारी नेमिले सिद्दिक अली याचे आप्पासाहेबाशी अगदी वाकडे होते व आप्पासाहेबाविरुद्ध त्याने रेसिडेटास प्रत्यक्ष मदतहि केली होती त्यामुळे त्याचेवर रेसिडेटाचा पूर्ण विश्वास होता म्हणून रेसिडेटाने त्याची या कामी निवड केली होती सिद्दिक अलीनें सर्व कारभार रेसिना. इ ३१

डेंटाच्या सल्ल्याप्रमाणे करीत जावा असे ठरलें. परंतु एकट्यावरच हे काम टाकणें योग्य न वाटून रेसिडेटाने सर्व महत्त्वाच्या जागांवर इग्रज अधिकारी नेमले. एक इंग्रज अधिकारी राजवाड्याच्या प्रत्यक्ष बंदोबस्ताकरिता नेमिला व त्याचे हाती शहरचाहि बंदोबस्त ठेविला. एक शहरच्या पोलीसावर मुख्य म्हणून ठेविला व नागपुर शहर इग्रजी लष्कराच्या ताब्यांत दिले

देवगड, चादा व छत्तीसगड या तीन भागांवर तीन इग्रज अधिकारी नेमिले. राजाच्या सर्व लष्करावरहि इग्रज अधिकारीच नेमिले. खजिन्यावरहि मुख्य अधिकारी इग्रजच नेमिला परंतु सिद्दिकअलीचा कारभार रेसिडेटास पसत पडला नाही प्रत्येक कामातील रेसिडेटाची ढवळाढवळ सिद्दिक अल्लीला सहन होईना व प्रत्येक गोष्ट तो आपल्यापासून गुप्त ठेवतो अशी रेसिडेटाची समजूत झाली.

तिसऱ्या रघूजीस गादीवर बसविल्यानंतर रेसिडेटानें गुजाबा दादा गुजर यास काशीहून नागपुरास बोलाविले (ता. २-९-१८१८) गुजाबा दादा हा बांकाबाईच्या पक्षाचा असून बाकाबाईकडे रेसिडेटाने राजवाड्याची आतील सर्व व्यवस्था ठेविली होती म्हणून बांकाबाई व गुजाबादादा गुजर याजकडे राजवाड्यातील सर्व अधिकार रेसिडेटाने दिला गुजाबा दादा व सिद्दिक अली याचेहि एकमेकाशी वाकडें असल्यामुळे त्याचे एकमेकाशी पटणे शक्य नव्हते म्हणून राजवाड्याच्या बाहेरचा सर्व अधिकार रेसिडेटानें आपल्याकडे घेतला. आप्पासाहेबाचा इग्रजाशी बिघाड झाला तेव्हापासून बांकाबाई ही आप्पासाहेबाविरुद्ध इग्रजास मिळाली होती

वरील सर्व व्यवस्था करून राज्यकारभार आपल्याकडे घेतल्याबद्दल रेसिडेटाने सर्व प्रातभर जाहीरनामा काढून प्रसिद्ध केले. नवीन राजाच्या नांवानेहि तसाच जाहीरनामा काढला.

तिसऱ्या रघूजीस लिहण्यावाचण्याचे व राज्यकारभाराचे शिक्षण देण्याकरितां रेसिडेटाने तजवीज केली होती. लिहिणे, वाचणें, हिशेब, फारशी व मराठी या भाषांचे ज्ञान वगैरे गोष्टी त्यास शिकविण्यात आल्या. परंतु त्या वेळच्या रेसिडेटाच्या रिपोर्टाप्रमाणे शिकण्याकडे त्याचे विशेष लक्ष नसे.

गुजाबा दादाचा व बांकाबाईचाहि शेवटी बिघाड झाला व गुजाबा दादानें

(दुसऱ्या) रघूजीची दुसरी बायको अंबिकाबाई इचा पक्ष धरला. ही स्थिति तिसरा रघूजी स्वतः कारभार करीपर्यंत चालू होती.

नाग० च्या गादीवर दत्तक पुत्राची स्थापना : तिसरा रघूजी—
 आप्पासाहेबास कैद करून पाठविल्यावर गादीवर कोणास बसवावे हा प्रश्न भा राहिला. याच वेळेस वास्तविक नागपुरचे राज्य खालसा व्हावयाचे. गरण आप्पासाहेबामागे पहिल्या रघूजी भोसल्याच्या वशात कोणी राहिला नव्हता. परंतु आप्पासाहेबास गादीवरून काढण्याबद्दल इंग्रज रेसिडेंट जेन्किन्स गव्हर्नर जनरल हेस्टिंग्ज याचा पत्रव्यवहार झाला त्याच वेळी गव्हर्नर जनरल याने रघूजीचा मुलीकडील नामू (दुसऱ्या रघूजीची मुलगी बनूबाई याचा मुलगा) बाजीरा यास गादीवर बसवून आप्पासाहेबामास काढावे असे ठरविले होते. बनूबाई ही व्यंकटराव नाना गुजर यास दिली होती. तिचा मुलगा बाजीरा उर्फ बाजीराव यास बांकाबाईचे सल्ल्याने ता. २५-६-१८१८ रोजी परसोजीची बायको दुर्गाबाई हिच्या माडीवर देऊन त्याचे नाव तिसरा रघूजी ठेविले व त्यास ता. २६-६-१८१८ रोजी गादीवर ठरविले. रघूजी हा १० वर्षांचा असल्यामुळे बांकाबाई इने राजवाड्यातील गरभार पहावा व दरबारातील कारभार गुजाबा दादा गुजर याच्या सल्ल्याने चालवावा असे ठरले. वास्तविक सर्व राज्याचा कारभार इंग्रज रेसिडेन्टाच्या हाती आला. रेसिडेन्टने प्रत्येक खात्यावर इंग्रजी अधिकारी नेमले व लष्कर तर पूर्णपणे त्याच्याच ताब्यात होते. बांकाबाई ही नावाची रोजट राहिली या व्यवस्थेस गव्हर्नर जनरल याची मंजुरातहि मिळाली व इंग्रजी कारभार सुरू झाला. तो इ. स. १८१८ पासून इ. स. १८२६ पर्यंत चालला. बांकाबाईची बरेच दिवसांची स्वतः राज्यकारभार करण्याची इच्छा असतः तरी तृप्त झाली.

राज्यातील सर्व अधिकारी रेसिडेन्टाचे हाताखाली असत. त्याने देवगड, दादा व छत्तीसगड या तीन जागी तीन अधिकारी नेमले होते व नागपुरास एक अधिकारी बाकाबाईजवळ ठेवला होता. तो राजवाड्याची व नागपुरचे दरबारची व्यवस्था पहात असे. शिवाय रेसिडेन्टाने बचाराव घुनाथ नावाचा आपल्या तर्फेचा एक मनुष्य राजवाड्यातहि ठेविला.

पूर्वीचे बहुतेक अधिकारी व राजाचे नातलग हे नौकरीवरून काढून त्यांना पेन्शन दिले व खर्च बराच कमी केला लष्कर कमी करून नागपुरास तीन हजार स्वार व चादा व रतनपुर येथे लष्कराच्या दोन तुकड्या एवढेच लष्कर राजाच्या खर्चाने ठेविले. शिवाय इंग्रजाचे सवसीडियरी सैन्य होतेच. सर्व लष्करावर रेसिडेन्टाचे हाताखाली लष्करी सेक्रेटरी म्हणून एक इंग्रज अधिकारी ठेविला व तो लष्कराची देखरेख व पैशाचा बटवडा करीत असे. तसेच पोलिसाचा मुख्य अधिकारीहि इंग्रज असून तो प्रातातील सर्व पोलिसावर देखरेख करीत असे. एकदरीत रीजट हे नावाचेच असून सर्व कारभार प्रत्यक्ष रेसिडेन्टच करी. पण तो राजाच्या नावाने करी. नागपुरास सिटीकोर्ट म्हणून एक कोर्ट ठेविले व त्यावर इंग्रज अधिकारी ठेविला.

या व्यवस्थेने नागपुरच्या राज्यव्यवस्थेत एकदम बदल झाला. पूर्वीची अव्यवस्थित पद्धति जाऊन सर्व कामात व्यवस्थितपणा व नोकरात कडक शिस्त लागली. खर्च बराच कमी झाला व उत्पन्न वाढले राज्यातील अदा-धुदी व दगोधोपे कमी होऊन शांतता नादली. त्यामुळे ज्या लोकानी शेती सोडून दिली होती ते परत येऊन शेती करू लागले. याप्रमाणे शेतीस उत्तेजन मिळाले. दुसरा रघूजी मेल्यानंतर नागपुरास व राज्यात सर्वत्र अदा-धुदी झाली होती त्यामुळे सर्व खजिना रिकामा झाला होता. हळूहळू शिल्लक जास्त राहू लागली. पूर्वीचे सर्व कर्ज फिटून बरीच मोठी रक्कम खजिन्यात राहिली. एकदरीने या कारभाराने संस्थानी लोकाचा अधिकार जरी गेला तरी नवीन शिस्तीचे वळण लागल्यामुळे राज्याचा व रयतेचा बराच फायदा झाला होता

जॅकिन्स याने सर्व अधिकार आपलेकडे घेऊन सस्थान खालसा केल्यासारखेच केले होते. इतका अधिकार राज्याच्या अतर्व्यवस्थेत इंग्रज सरकारने चालवावा हे गव्हर्नर जनरल यास पमत नव्हतें. परंतु रेसिडेन्ट हा स्थानिक वावणीत जास्त माहितगार, यामुळे त्याने ही व्यवस्था रेसिडेन्टाचे मर्जीप्रमाणे चालू दिली. निदान काही मुलूख इंग्रजी अमलाखाली ठेवून बाकीचा राजाच्या अमलाखाली ठेवावा व त्यास राज्यकारभाराचा अनुभव द्यावा म्हणजे बाकीचा मुलूख त्याच्या ताब्यात तो सज्जन झाल्या-

बरोबर दिल्यानंतर त्यास एकदम जड जाणार नाही अशी सूचना ग. ज. याने केली पण रेसिडेटानें कसे तरी ते टाळून सर्व राज्याचा कारभार आपणच इ. स. १८२६ पर्यंत चालविला इ. स. १८२६ मध्ये अल्पवयी राजास १८ वर्षे पूर्ण होऊन तो सज्जन झाला व त्याचे स्वाधीन सर्व राज्य-कारभार करावा असे गव्हर्नर जनरल याने ठरविले याच वेळी रेसिडेंट जॅकिन्स याने विलायतेस जाण्याकरिता राजा मागितली, परंतु जॅकिन्स हा जुना माहितगार म्हणून राजाशी नवीन तह करणे, राजाचे हाती कारभार दिल्यानंतर त्यास तो सुरळीत चालविता येईल अशा तऱ्हेने त्यास मदत करण्याकरिता खात्रीची व योग्य माणसे त्याच्या कारभारात नेमून देणे, राज्यातील नवीन ठेवलेले इंग्रज ऑफिसर कमी करून त्याचे जागी कमी पगाराचे हिंदी अधिकारी नेमणे व एकदरीत कारभार राजाचे हाती देण्याची सर्व तयारी करणे ते जॅकिन्स यानेच जुन्या माहितीवरून करणे सोडस्कर होते म्हणूनच जॅकिन्स यास राजा देण्याचें ग. ज. याने नाकारले. नागपुरचे सस्थान व इंग्रज सरकार यामधील सबध आप्पासाहेबाशी ता. ६ जानेवारी १८१८ इ. रोजी झालेल्या तात्पुरत्या तहाने ठरलेले होते. हा तह वास्तविक तात्पुरता होता व सर्व कलगे स्पष्ट घालून ग. ज. याच्या मंजुरातीने दुसरा तह आप्पासाहेबाशी व्हावयाचा होता. ता. १५-१२-१८१७ चा तहनामा तर जास्तच अस्पष्ट होता व ग. ज. खुपीने जे देईल ते घेऊन आप्पासाहेबाने रहावे एवढाच त्या तहाचा अर्थ होता. म्हणून नवीन तपशीलवार तहनामा होणे जरूर होते. लागलीच आप्पासाहेबाची धामधूम झाल्यामुळे व पुढे तिसरा रघूजी अल्पवयी असल्यामुळे हा तहनामा मागे पडला. तो करून घेऊन तिसऱ्या रघूजीच्या स्वाधीन सर्व राज्यकारभार करावा असा ग. ज. याचा इरादा होता. या तहाचा ममुदासुद्धा आप्पासाहेबाच्याच वेळेस तयार झाला होता. त्यांत योग्य ते फेरफार करून नवीन तहनामा करून घेण्याबद्दल व राजा वयांत येण्याचे सुमाराम त्याचे ताब्यांत कारभार देण्याबद्दल ग. ज. याने जॅकिन्स यास लिहिले परंतु जॅकिन्स याने ता. ५ एप्रिल १८२६ रोजी लांबलचक पत्र लिहून कळविले की इतक्यातच राजाचे हाती कारभार देऊ नये, कारण त्यास अद्याप राज्यकारभाराचे ज्ञान व अनुभव नाही. तसेच नवीन प्रधान-मंडळ बनविणेंहि बरेच कठीण आहे असेहि

त्याने कळविले. या व इतर कारणावरून तूर्त कारभार पूर्वीप्रमाणेच ब्रिटिश रेसिडेण्टामार्फत चालावा अशी त्याने शिफारस केली. परंतु ग. ज. लॉर्ड आम्हर्स्ट याने कळविले की राजा वयांत आला म्हणजे त्याचे ताब्यात राज्य देण्याचे पूर्वीच हिंदुस्थान सरकाराने व विलायतचे अधिकाऱ्यांनी ठरविले असल्यामुळे आता त्यात बदल करणे आपले हातांत नाही.

नागपुरशी नवीन तहनामा—जेंकिन्स याने ता ५-८-१८२६ रोजी नवीन तहाचा मसुदा ग. ज. याजकडे पाठविला व तो मंजूर होऊन आला. ता. १ डिसेंबर १८२६ रोजी राजाकडून मोठा दरबार भरविण्यात आला. त्यात रेसिडेण्टानें सदरहू तहनामा वाचवून त्याच्यावर दरबारातच राजाची सही घेतली ग. ज. याने त्यावर ता १३-१२-२६ रोजी सही करून तो मंजूर करून परत पाठविला.

या नवीन तहाची कलमे येणेप्रमाणे होती —

- १ इ. स. १८१६ च्या सबसीडियरी तहाची जी कलमे या तहाशी विसंगत नाहीत ती सर्व कबूल आहेत
- २ राजाने सातारच्या राजघराण्याशी व इतर मराठे सस्थानिकांशी असलेले सबंध व सेनासाहेबसुभा या पदवीशी सलग्न असलेले सर्व मानपान सोडून यावे फक्त सेनासाहेबसुभा हा किताब मात्र ठेवावा
- ३ राजाने इंग्रजांच्या मध्यस्थीवाचून इतर सस्थानिकांशी काही व्यवहार करू नये व कोणत्याहि परकी सस्थानात आपले वकील अगर मुखत्यार ठेवू नये
- ४ स. १८१६ च्या तहाने जे सबसीडियरी सैन्य इंग्रजांनी ठेवले पाहिजे असे ठरले होते त्यात त्यांनी वाटल्यास कमती करावे अगर वाढवावे व ते नागपुरच्या राज्यात वाटेल तेथे ठेवावे.
- ५ सबसीडियरी सैन्याच्या ७॥ लक्ष रु. खर्चाबद्दल जो मुलूख तोडून देण्याचे आप्पासाहेबाने कबूल केले होते तो मुलूख रघूजीने इंग्रजांस तोडून द्यावा म्हणजे दरसाल ७॥ लक्ष रु. देण्याची व १८१६ च्या तहाने जी ५००० कटिजट फौज ठेवण्याचीहि जबाबदारी राजावर होती

ती ठेवण्याचीहि राजास जरूर नाही. याऐवजी बाकीचें राज्य राजाकडे वशपरंपरा ठेवण्याची ह्मी इंग्रज सरकार घेत आहे.

६ वरील कलमाप्रमाणे देण्याचा म्हणून ठरलेल्या मुलुखात एकमेकांच्या सोईच्या दृष्टीने कांही अदलाबदल केलेले आहेत.

७ राजा वयात आला आहे म्हणून राज्य त्याचे ताब्यात दिले आहे.

८ जमा वसूल करणारी शिबंदी व थोडेसे दरबारी सैन्य हे खेरीज करून सर्व सस्थानी सैन्य इंग्रज अधिकाऱ्याचे ताब्यांत ठेवावें व त्याच्या खर्चाची तजवीज राजाने करावी.

९ चादा, देवगड, वरघाट, लाजी, छतिसगड हे जिल्हे व त्याच प्रदेशातील माडलिक यांवर अमल इंग्रजाचा रहावा व या जिल्ह्याचे खर्च वजा जाता राहील ते उत्पन्न दरसाल १७ लक्ष रुपये इंग्रजानी राजास द्यावे. बाकीचा प्रात व नागपुरयावर अमल राजाने करावा. राजाची कारभार करण्याची पात्रता दिसून आल्यानंतर वरील चादा वगैरे जिल्ह्याचा कारभारहि त्याचे स्वाधीन करण्यात येईल. मात्र त्या प्रातातील माडलिक व जमीनदार याच्याशी सर्व व्यवहार इंग्रजांचे मार्फतीनेच होईल.

१० इंग्रज सरकार राज्यकारभाराचे बाबतीत राजास वेळोवेळी जो सल्ला देईल तो राजाने मानावा व राजाने नेमलेले दिवाण इंग्रजांच्या भरवशाचे असावेत. ते राजास व इंग्रजास दोघांनाहि जबाबदार राहतील. रयतेशी पूर्वी इंग्रज अधिकाऱ्यानी जे ठराव केले आहेत ते राजाने पाळले पाहिजेत. निरनिराळे अधिकारी नेमण्याबद्दल, सस्थानाचा व खाजगीचा खर्च ठरविण्याबाबत व प्रांताच्या कायदेकानूबद्दल रेसिडेंट जो सल्ला देईल तो राजाने मान्य केला पाहिजे खजिना व राज्याचे सर्व हिशेब वाटेल तेव्हा तपासण्याचा अधिकार इंग्रज रेसिडेंटास आहे.

११ इंग्रजाची कोणाशी लढाई सुरू झाल्यास आपल्या शक्तीप्रमाणे राजाने त्यांना पैशाची मदत करावी. सदरहू रक्कम इंग्रजानी ठरवावी.

१२ राज्यकारभार नीट गीतीने न केल्यास, खर्चापुरती रकम शिल्लक न राहिल्यास, इग्रजाचा सल्ला न ऐकल्यास सर्व राज्य अगर काही भाग इग्रजानी आपल्या ताब्यात घ्यावा व आपले अधिकाऱ्यांमार्फत त्याचा कारभार करावा

१३ वरील कलमाप्रमाणे काही प्रांत इग्रज सरकारने आपले ताब्यात घेतल्यास त्यांनी जमाखर्चाचा प्रामाणिकपणे हिशेब राजास द्यावा व खर्च वजा जाना राहिल त्या उत्पन्नाची निदान ८ रक्कम दरमाल राजास त्याचे हक्कावढल म्हणून देत जावी

१४ सीतावटी व इतर मजबूत ठिकाणे अगर किल्ले जे वाटनील ते इग्रजानी ताब्यात घ्यावे व तेथे वाटेल ती मजबुती करावी.

वरील तहाने जरी राज्यकारभार प्रत्यक्ष राजाचे हाताने आला तरी इंग्रजी असल पूर्ण राहिला रेसिडेण्टास राजाचे कामात ढवळाढवळ करण्याचे इतके अधिकार राहिले की एका इग्रज अधिकाऱ्याने म्हटल्याप्रमाणे “ राजा राज्य करीत नसून रेसिडेण्टच आपल्या अधिकाऱ्याच्या एवजी राजाच्या हाताने राज्य करीत आहे ” अशी स्थिति झाली रेसिडेण्टाच्या मर्जीबाहेर एवढेच सुद्धा करण्याचा राजास अधिकार राहिला नाही

जॅकिन्सचें विलायतेस प्रयाण— हा तह झाल्यानंतर जॅकिन्स याचे नागपुरचे काम पूर्ण झाले व तो ता. २९-१२-१८२६ रोजी कॅ हॅमिल्टन यास चार्ज देऊन नागपुराहून मुंबईस जाण्यास निघाला त्याचे मागून मि. वाइल्डर याने ता. १२-८-१८२७ रोजी रेसिडेण्टाचे जागेचा चार्ज घेतला.

जॅकिन्सच्या कारकीर्दीचें सिंहावलोकन—जॅकिन्स याने जवळ जवळ वीस वर्षे नागपुरच्या रेसिडेण्टाचे काम केले व सर्व राज्यातील उलाढाली याचेच वेळेस झाल्या इग्रजाच्या दृष्टीने याने फारच हुशारीने व कर्तबगारीने नागपुरचा कारभार केला व अत्यंत कठिण प्रसंगी न डगमगता धैर्याने अनेक प्रसंग निभावले. नागपुरच्या संस्थानाशी वागताना त्याने इग्रजाचे हित जरी डोळ्याआड केले नाही तरी त्याने आत्यंतिक कठोरपणाहि दाखविला नाही ग. ज. च्या मर्जीविरुद्ध त्याने आप्पासाहेबास एक दोन वेळा माफी देऊन पन्ना गादीवर बसविले. तसेच आप्पासाहेबास कैद केल्यानंतर



रिचर्ड जेकिन्स]

त्याने राज्य खालसा करण्याचा सल्ला दिला असता तरी चालण्याजोगे होते. परंतु त्याने दत्तक देऊन घराण्याचे नाव चालू ठेविले जेकिन्स असता तर १८५३-५४ मध्येहि तो दत्तक घेववून भोमल्याचे मस्थान चालविता असे मानण्याम हरकत नाही जलट सर जान मालकम याने दुसरे बाजीरावास पकडले तेव्हा राज्य खालसा केल्याशिवाय सोडले नाही जेकिन्स हा बांध्याने ठेगणा व शरीराने स्थूल होता राज्यातील एकूण एक हिंदी मनुष्य त्याच्या ओळखीचा होता व त्याचे नाव “ जकिन साहेब ” नागपुरास प्रत्येकाच्या तोडी असे

तिसऱ्या रघूजीचें लग्न- तिसरा रघूजी (बापूसाहेब) याचे लग्न ता २१-५-१८२७ रोजी शिगव्याची कन्या गंगाबाई रच्याणी झाले नंतर लवकरच राज्याचा कारभार रेसिडेण्टाने राजाचे स्वाधीन केला व त्यास खिलत (पोषाख) दिला मागील साली केलेला तहनामाहि पुन्हा त्याचेकडून मजूर करून घेतला

ता ६-१२-१८२७ रोजी वाइल्डर याने ग ज याजकडे रिपोर्ट पाठविला त्यात राजाच्या चागल्या वर्तणुकीबद्दल व होतकरूपणाबद्दल बरीच तारीफ केली आहे त्यावेळी खजिन्यात शिल्लकहि बरीच होती व राज्याचे उत्पन्नहि बरे होते राज्यात पोलीस व सैन्याचा बंदोबस्त चागला असून सर्वत्र शांतता नादत होती ही व्यवस्था राजाचे अमदानीत तशीच चालू राहिली

तहांत नवीन फेरफार- इ स १८२९ मध्ये ग ज लॉर्ड विल्यम बेटिक याने रेसिडेण्टास नागपुरच्या सबधान १८२६ साली झालेल्या तहात फेरबदल करण्याचे सुचविले राजाचे वर्तन इंग्रजास अनुकूल असेच राहिले व त्याच्या हातात कारभार दिल्यापासून त्याने तो उत्तम तऱ्हेने चालविला १८२६ च्या तहाची कलमे ८ व ९ ही राजाच्या इभ्रतीस न गोभण्यामारखी व गैरवाजवी होती हे ग ज. याच्या लक्षात आले म्हणून ती रद्द करून सबसीडियरी सैन्याशिवाय जे कटिजट व इतर लष्कर राजाने ठेवण्याचे व जे इंग्रजाच्या ताब्यात दिले होते ते परत राजाच्या ताब्यात द्यावे, कलम ९ मधील चादा, भडारा, देवगड व छत्तीसगड वगैरे जिल्हे परत राजाच्या ताब्यात द्यावे, राजाकडे दिलेले सर्व मुलकी व लष्करी इंग्रज अधिकारी इंग्रजानी काढून घ्यावे व राजाने

सबसीडियरी सैन्याकरितां फक्त ८ लक्ष रु. इंग्रजांस द्यावे व सर्व अंतर्व्यवस्था व बंदोबस्त राजाने करावा.

इ. स. १८२९ चा तहनामा—याप्रमाणें मागील तहांत दुरुस्ती ग. ज. याने सुचविली. राजानें वरील शर्ती आनदाने कबूल केल्या. परंतु इंग्रजांनी राजास हिंदुस्थानांतील इतर संस्थानिकांच्या दर्जाने व मानानें वागवावें असें सुचविले. यावर पत्रव्यवहार होऊन ता. २६-१२-१८२९ रोजी एक सात कलमी तहनामा करण्यांत येऊन त्यावर उभय पक्षांच्या सह्या झाल्या. रेसिडेंट वाइल्डर याने ग. ज. यास सुचविले की चादा वगैरे प्रांत परत राजाच्या ताब्यात द्यावयाचा तो अडीच वर्षांनी द्यावा; कारण या प्रांतातील जमीनदारांशी ठराव पांच वर्षांचे केलेले असून ते १८३२ साली पुरे व्हावयाचें ठरले होते. शिवाय इंग्रजांकडील तैनाती फौज एकदम काढून टाकल्याने एकदम इतके लोक रिकामे होऊन असंतोष माजेल व अडीच वर्षांनी राजाची राज्यकारभार करण्याची पात्रताहि जास्त खात्रीलायक कळून येईल, वगैरे कारणे वाइल्डर याने ग. ज. यास लिहिली होती. शेवटी ता. ६ जून १८३० रोजी हे जिल्हे सर्व राजाचे ताब्यांत द्यावे व जमीनदारांशी इंग्रजांनी केलेले सर्व करार राजाने पाळावे असें ठरले. त्याप्रमाणें हे जिल्हे व पारडी येथील कंटिजंट फौज राजाच्या ताब्यात देण्यांत आली. हा नवीन तह झाला तेव्हा शहरात व मीताबर्डीच्या किल्ल्यावर तोफांची सलामी होऊन नवीन तह जाहीर करण्यात आला. या तहात पुढे राजाच्या म्हणण्यावरून थोडासा फेरफार झाला तो असा की १८२६ च्या तहाचें सहावें कलम रद्द करून आप्पासाहेबाने इंग्रजास दिलेला काही मुलूख भोंसल्याच्या राज्यांत असणे जास्त सोईचे होते म्हणून तो भोंसल्यास परत देण्यांत आला व त्याऐवजी इंग्रजी मुलुखास लागून असलेला दुसरा प्रदेश इंग्रजांस कायमचा दिला. हा तह अखेरचाच होता.

इ. स. १८३१ मध्ये राजास एक मुलगा झाला. त्या प्रसंगी रेसिडेंट-मार्फत ५५०० रु. चा आहेर राजास दिला गेला. परंतु हा मुलगा ५६ महिन्यांचा होऊन ता. २२-१०-१८३१ रोजी मरण पावला. रेसिडेंटाने आपला रेसिडेन्सी सर्जन जॉन वायली एम्. डी. यास औषध देण्याकरितां

पाठविले होते. परंतु राजाकडून डाक्टराचे औषध देण्याची परवानगी मिळे-पर्यंत त्या मुलाची प्रकृति अखेरच्या स्थितीस आली होती असे त्याने रेसिडेन्टास केलेल्या रिपोर्टात लिहिले आहे इंग्रजी औषधांवर त्यावेळी लोकांचा विश्वास नव्हता म्हणून या डॉक्टराचा लौकर प्रवेश झाला नाही असें यावरून दिसते

यानंतर राजास संतति झाली असे दिसत नाही. इ. स. १८३७ मध्ये रेसिडेन्टाने दूरदर्शीपणाने हिंदुस्थान सरकारशी पत्रव्यवहार चालविला की राजा जर निपुत्रिक मरण पावला तर राज्याची व्यवस्था काय करावयाची? राजाचे मागे दत्तक घेण्याची परवानगी द्यावयाची की नाही अगर राज्य खालसा करून इंग्रज सरकारने ताब्यात घ्यावयाचे ? राजा यावेळी फक्त २७।२८ वर्षांचा होता. परंतु दुर्दैवाने या भाकिताप्रमाणेच पुढे वस्तुस्थिति झाली हे पुढे दिसून येईल. इंग्रजी अधिकाऱ्यांस इतका दूरवरचा पोंच राहिला, परंतु राजास मात्र तो वयातीत झाल्यावर सुद्धा आपले समोर पुढील व्यवस्था नक्की करण्याची बुद्धि सुचली नाही.

इतक्या पूर्वीसुद्धा सर्व जगांतील राजकारणांतील गुप्त उलाढालींच्या बातम्या प्रत्येक ठिकाणाहून रेसिडेन्टास पुरविल्या जात असत. हिंदुस्थानांतील प्रत्येक प्रांत व संस्थाने, तसेच अफगाणिस्थान, ब्रह्मदेश, नेपाळ व तिबेट वगैरे सरहद्दीचे प्रांत व बगदाद, एडन, चीन, जपान, इराण, इजिप्त, युरोप व अमेरिका वगैरेच्या सर्व हालचालीची सर्व माहिती रेसिडेन्टास पुरविली जात असे. त्यामुळे त्याची राजकारणी दृष्टि फार व्यापक बने.

मराठेशाहीत सुद्धा हिंदुस्थानांतील ठिकठिकाणच्या वकीलांमार्फत अशी माहिती येत असे पण ती निवळ स्थानिक असे. मराठ्यांनी सरहद्दीच्या प्रांतात अगर बाहेर देशी अशी साधने कधीच ठेविली नव्हती. हिंदुस्थाना-बाहेरील भौगोलिक व राजकारणी माहिती नसल्यामुळे हिंदुस्थानी लोक फार मागे राहिले.

तिसऱ्या रघूजीची कारकीर्द अखेरपर्यंत शांततेची झाली नाही म्हणावयास एक दोन लहानसहान दगेधोपे झाले. इ. स. १८४२-४३ मध्ये नरसिंग-पुर व छत्तीसगडात थोडेसे दगेधोपे झाले. पण राजाचे लष्कर जाऊन त्याने ते ताबडतोब मोडले.

इ. स. १८४१ मध्ये व १८४८ मध्ये आप्पासाहेबाचे तोतये निघून त्यांनीहि दंगे केले. परंतु ते नागपुर प्रांताच्या हद्दीत येण्यापूर्वीच पकडले गेले. (मागे पान ४६६ पहा)

लष्करी छावण्या व सैन्यांचीं ठाणीं—भोसल्याच्या लष्कराच्या दोन छावण्या होत्या. एक नागपुरच्या पूर्वेस दोन कोसावर पारडी ऊर्फ महाराज-गंज येथे व दुसरी नैऋत्येस सोनेगांव येथे असे यात प्रत्येकी काही स्वार व काही पायदळ असे. यापैकी पलटणें आळीपाळीने चादा, छत्तीसगड व भंडारा येथे बंदोबस्ताकरिता जात असत निरनिराळ्या ठेवलेल्या शिपायांची संख्या—रायपुर ११००, चादा ३५०, भंडारा २५०, छिंदवाडा २५०, श्री-नगर (नर्मदा दक्षिणतीर) २५०.

पारडीच्या सैन्यात युरोपियन तऱ्हेने शिकविलेले फवायती सैन्य व काही तोफा असत. सोनेगावचे बहुतेक सैन्य हिंदुस्थानी पद्धतीचें असे.

इ. स. १८४५ मध्ये पारडीच्या सैन्यातील लोकानी दंगा केला तेव्हा रेसिडेंटाच्या सल्ल्याने राजाने बडखोर लोकांपैकी २१७ इसम व अधिकारी बडतर्फ केले. या बडतर्फ केलेल्या लोकांच्या पगाराच्या खर्चात एक नवीन पलटण व दोन तिल्लेरीच्या (Artillery) तोफा सोनेगावच्या छावणीत उभ्या करण्याकरितां राजाने आपला वकील माधवराव गोविंद यास रेसिडेंटाच्या स्वारीत भंडारा येथे एक पत्र पाठविले ते उपलब्ध आहे. ते इतक्या मिन्नतवारीने लिहिले आहे की त्यावरून राजाचे सर्व कारभारावर रेसिडेंटाचा किती दाब बसला होता हे कळून येण्यासारखे आहे. एवढ्या गोष्टीची परवानगी रेसिडेंटकडून मिळविण्याकरितां राजा आपल्या वकीलास लिहितो, “तुम्ही या सरकारआज्ञेत लिहिल्याचे पुर्तपणी, मनन करून जितक्या तजविजी साधकबाधकतेच्या लिहिल्या आहेत याचा खुलासा मुक्तसर साहेब रेसिडेंट बहादुरास त्याचे मिजासीचे सतोषाची वेळ व मर्जी खुषवक्त पाहून कामकारभाराचा जिकर व हरएक प्रकर्णी चर्चा होत राहतात त्यांत ही गोष्ट काढून ज्यांत पलटणभरतीचा हुकूम लवकर होईल तें घडून येण्या-विषयीची परवानगी घेऊन जलद सरकारांत लिहून पाठविणें.”

सतीची चाल बंद—इ. स. १८३७ च्या सप्टेंबरच्या महिन्यांत इंग्रज

सरकारच्या सूचनेवरून राजाने सर्व राज्यात हुकूम सोडून सतीची चाल बंद केली. त्यानंतर विशेष खटपट न करताहि सदरहू चाल अजीबात बंद झाली. फक्त छत्तीसगडच्या एका कोपऱ्यात एक उदाहरण घडले त्याशिवाय पुन्हा अशी गोष्ट घडली नाही.

तिसऱ्या रघूजीची काशीयात्रा—इ. स १८३८ चे आक्टोबर महिन्यात राजा काशीयात्रा व गयावर्जन करण्याकरिता नागपुराहून निघाला. बरोबर कॅ फिट्झेरल्ड हा थोडेसे मद्रासी सैन्य घेऊन होता वरील तीर्थयात्रेस सात महिने लागले पाठीमागे राज्याचा बदोबस्त बांकाबाई ही करीत असे. पूर्वीच्या ब्रिटिश कारभाराचे वळण राज्यास लागल्यामुळे बाकाबाईस व राजास विशेष त्रास पडला नाही. शिवाय इंग्रज सरकार व रेसिडेंट याची देखरेख चालूच होती

नागपुरचे निरनिराळे रेसिडेंट—वाईल्डर याच्यामागून ग्रीम, कर्नल ब्रिगज, कॅव्हेंडिश, मेजर विल्किन्सन, ले. क. स्पीयर्स, कॅ. रॅमसे, डेव्हिडसन व शेवटी मॅनसेल वगैरे रेसिडेंट नागपुरास झाले. ब्रिगज हा उत्तम फारशी जाणणारा होता व त्याने फेरिस्ताचे भाषांतर, निजामाच्या राज्याचा इतिहास वगैरे ग्रंथ लिहिले आहेत. विल्किन्सन हा जाडा संस्कृतज्ञ होता व नागपुरास रेसिडेंट असताना बापूशास्त्री देव व श्रीकृष्णशास्त्री घोंगे नावाचे दोघे शास्त्री त्यास ज्योतिर्गणित शिकवीत असत. कलकत्त्याच्या रॉयल एशियाटिक सोसायटीच्या मासिका-तून त्याचे पुष्कळ लेख प्रसिद्ध झाले आहेत स्पीयर्स हा फार आजारी होऊन विलायतेस जाण्याकरिता मुम्बईस जाण्यास निघाला असतां रस्त्यांत जालना येथे मरण पावला. प्रसिद्ध कॅ स्लीमन हा जबलपुरास एजंट म्हणून होता त्याचेहि कांही ग्रंथ प्रसिद्ध आहेत.

जमा व खर्च : खजिन्याची सांपत्तिक स्थिति— राजाच्या हाती कारभार आला तेव्हा सरकारी खजिन्यात तीस लक्ष रुपये शिल्लक होते. ते लवकरच खर्च झाले. काही मुख्य इंग्रजांकडे गेल्यामुळे राज्याचे उत्पन्न कमी झाले. राज्यातील कांही प्रतिष्ठित अधिकाऱ्यानी आपले महालांची जमाबंदी कमी लावावी. इंग्रजी अमलापेक्षा राजाने एकंदरीत सर्वच जमिनी-

वरील लागवण कमी केली होती. १८४५ चे सुमारास नागपुर राज्याचें उत्पन्न सरासरी ५० लक्षांचे होते व खर्चहि तितकाच होता. आतां आठ लक्षांचा मुलूख गेल्यामुळे उत्पन्न बेचाळीस लक्षावर आले. पूर्वी खर्च जास्त होत असे पण राजाने स्वतः सर्व देखरेख व काटकसर करून खर्च कमी केला व बरेचसे कर्ज फेडून खर्च उत्पन्नाच्या आत आणला. हे करताना त्याला प्रत्येक खात्यात बारीक लक्ष घालून बरेंच काम करावे लागले. नवीन तहाप्रमाणे इंग्रज सरकारास सैन्याबद्दल दरसाल देण्याचे आठ लक्ष रुपये तो अत्यंत काळजीपूर्वक व मुदतशीर देत असे. त्यामुळे निजामाप्रमाणे बाकी वाढत वाढत त्यास आणखी प्रात तोडून देण्याचा प्रसंग आला नाही. परंतु हे करण्यापूर्वी त्याने आपला खर्च उत्पन्नापेक्षां जास्त आहे व नेहमी १०-१५ लक्ष रु.चे कर्ज राहतें हे दाखवून दरसाल आठ लक्षाची रकम देण्यास आपणास अडचण जाते म्हणून ती रकम कमी करावी अशी मागणी करून खटपट करण्यास कमी केले नाही.^१ बरेच दिवस असा पत्र-व्यवहार चालविला होता व रेसिडेटाने आपल्या १८४१ सालच्या रिपोर्टांत एकदा तशी शिफारसहि केली होती. परंतु पुढील रिपोर्टांत रेसिडेटाचा अभिप्राय विरुद्ध पडल्यामुळे ही रक्कम अखेर कमी झाली नाही तरी वर सांगितल्याप्रमाणे राजाने काटकसर करून खर्च उत्पन्नाच्या आत आणिला. राज्याचे मुख्य उत्पन्न जमीनमहसुलाचे होते. ५० लक्षांपैकीं ३६॥ लक्ष रु. जमीनमहसुलाचे उत्पन्न व सायर कलालीचे उत्पन्न सुमारे ८ लक्ष व बाकीचें उत्पन्न क्षुल्लक असे. खर्चापैकी मुख्य बाबी गोडराजाचा हिस्सा १॥ लक्ष; जहागिरी, पेन्शन व धर्मदाय ६॥ लक्ष; खाजगी खर्च १४ लक्ष; लष्करखर्च १३॥ लक्ष; इंग्रजास फौजेबद्दल ८ लक्ष ह्या असत व रस्ते, शाळा, दवाखाने वगैरे लोकोपयोगी कामांवर मुळीच खर्च होत नसे. (जमाखर्चाचे आकडे १८४२-४३ सालच्या रिपोर्टावरून घेतले आहेत.)

प्रांताचे विभाग— प्रांताची अतर्व्यवस्था खालीलप्रमाणें होती:— सर्व प्रांताचे पाच सुभे ऊर्फ जिल्हे केलेले होते. १ देवगड (वरघाट),

१ सागर व नर्मदाप्रात खरोखर याच कामाकरिता तोडून दिला होता. म्हणून ही रक्कम अजीबात देण्याचे कारण नव्हतें. परंतु नवीन तहाच्या वेळी ही गोष्ट लक्षांत घेतली नाही असें दिसतें.

यांत उत्तरेकडील घाटावरील सर्व प्रदेश नर्मदेपर्यंत येत असे. २ देवगड (घाटाखालचे), यात नागपूर व भोंवतालचा सर्व भाग (वर्धा व वाईनगंगा या नद्यांचे दरम्यान) येत असे. ३ वाइनगंगा, नागपूर व छत्तीसगड याचे मधील प्रदेश. ४ चंद्रपुरच्या दक्षिणेकडील सर्व जगली भाग. ५ ओरिसापर्यंत सर्व भाग. उत्तरेस अमरकटक व दक्षिणेस वस्तर वगैरे माडलिक राज्यें.

या पांच सुभ्यावर 'सुभेदार' म्हणून अधिकारी असत ते बहुधा नाग-पुरच्या राज्यातील जुने माहितगार व घरदाज लोक असत. परंतु वरील कारणांमुळे ते नेहमी सुभ्यात रहात नसून बहुधा नागपुरासच रहात.

न्यायखातें—दिवाणी व फौजदारी कामाची व्यवस्था पुढें (पान ४९६) लिहिल्याप्रमाणे होती.

नागपुर जिल्ह्यातील (शहराबाहेरच्या) व्यवस्था थोडीशी निराळी होती. नागपुर जिल्ह्यास सुभेदार निराळा नसून राजा स्वतःच सुभेदाराचे काम पहात असे व त्याच्या हाताखाली फडणीस म्हणून एक अधिकारी असे नाग-पुरचा सुभेदार या नात्याने राजा सुभेदाराच्या हुकमावरील अपिले स्वतः घेत असे तसेच नागपुर जिल्ह्यास सुभेदार नसल्यामुळे शहर कोतवालाप्रमाणे जिल्हा पोलीस सुपरिटेडेंट निराळा असे. त्याच्याकडे जिल्ह्याचा पोलीस बंदोबस्त व शिवाय फौजदारी मुकदमे चालविण्याचे अधिकार असत. त्यास ५० रुपयापर्यंत दंड व एक वर्षपर्यंत कैदेची सजा देण्याचे अधिकार असत. परंतु प्रत्येक शिक्षा दिल्यानंतर राजाकडे माहितीकरिता रिपोर्ट करावा लागे व जास्त शिक्षा देणें असल्यासहि राजाकडे मुकदम्याचा रिपोर्ट पाठवावा लागे. इ. स. १८४५ साली नागपुरच्या सदर दिवाणी कोर्टावर **शिवराव वक्षी*** म्हणून अधिकारी होता शहर कोतवाल व फौजदारी कोर्टावर दोघे मुसलमान गृहस्थ होते. पोलीस शिपायास बरकदाज असे म्हणत असत.

कोर्टाचे नाव	दिवाणी अधिकार	फौजदारी	अपिलाचे अधिकार	या कोर्टावर अपी कोणाकडे	इतर अधिकार
१ दिवाणी कोर्ट नागपुर शहर	रु. १-३०० चे मूळ दावे.	रु. ५० पर्यंत दंड व १ वर्षाची कैद (a) सर्व शिक्षेचे रिपोर्ट माहितीकरिता राजाकडे पाठवावे लागत. (b) जास्त शिक्षा देणे असल्यास राजा- कडे रिपोर्ट		ची.कोर्ट(सदर दि अदालत)	हा अधिकारी शह- रचा सिटी मु. ऊर्फ कोतवाल असे.
१ फौजदारी कोर्ट नागपुर शहर				राजाकडे	
१ चीफ कोर्ट (ना. शहर व जिल्हा) दिवाणी अदालत	रु. ३०० चे वरील दावे		नागपुर शह- रचे दि कोर्टा- वरील अपिले	राजाकडे	
१ कमावीसदार	रु. ३०० पर्यंत मूळ दावे	रु. १० दंड (a) रिपोर्ट सुभेदाराकडे माहिती (b) जास्त शिक्षा देणे असल्यास सुभेदाराकडे रिपोर्ट		दिवाणी अपी. व फौ अपील व मुभेदाराकडे	परगण्याचा मूळकी व पोलिस अधि- कारी (हल्लीचा सब-इन्स्पेक्टर)
२ सुभेदार	रु. ३०० चे वर	१०० रु. दंड व १ वर्षाची कैद (a) राजाकडे माहितीकरिता रिपोर्ट. (b) जास्त शिक्षा देणे असल्यास राजाकडे रिपोर्ट.	कमावीसदारा च्या दि व फौ. निकालाविरुद्ध सर्व अपिले	राजाकडे	सर्व सुभ्याचा मूळकी व पोलिस अधिकारी.

नागपुर शहर

नागपुर शहर

तिसरे रघूजीचा स्वभाव व कतबगारी— राजाचे हुशारीसंबंधाने निरनिराळ्या रेसिडेटाची भिन्नभिन्न मते दिसून येतात. जॅकिन्सच्या वेळी राजा अल्पवयी होता व कारभारहि त्याचे हाती आला नव्हता. परंतु त्याचे मताप्रमाणे रघूजी हा “ मोठा हुशार नव्हता व मोठासा कर्तबगार निघेल अर्शा आशा नव्हती. राज्यकारभाराऐवजी हलक्या दर्जाचे करमणुकीचे छुदाकडे त्याची जास्त प्रवृत्ति होती. लिहिणे, वाचणे, जमाखर्च व थोडेसे फारशी भाषेचे ज्ञान येण्याइतके त्याचे शिक्षण झाले होते परंतु आग मोडून काम करण्याकडे त्याची प्रवृत्ति नव्हती.” जुन्या तऱ्हेचे लष्करी शिक्षण त्यास मिळाले होते पण लढाईचा प्रसंग त्यास कधी पडला नाही. वाइल्डर व ग्रीम याचे मत असे होते की “ रघूजी हा फार बुद्धिमान आहे. फक्त काम करण्याचा सराव मात्र पाहिजे ” राज्यकारभाराचे ऐवजी क्षुल्लक गोष्टी व करमणुकी यातच त्याचा वेळ जात असे हे मात्र सर्वांनी लिहिले आहे. एकदरीत रघूजी हा शांत, सुस्वभावी व बुद्धिमान होता असे सार्वत्रिक मत असे. तो कोणासहि भेटत असे व पुढे पुढे तर राज्यकारभारातहि बरेच लक्ष घालून व आग मोडून कामहि करून त्याने खजिन्याची व राज्याची स्थिति बरीच सुधारली होती. इंग्रज सरकारची व रेसिडेटाची मर्जी साभाळण्यांत त्याने केव्हाहि कसूर केली नाही. कारण त्याचा परिणाम काय होईल याची त्याला पूर्ण ओळख होती. म्हणून रेसिडेटास काय आवडेल हे पाहून त्याप्रमाणे तो आपले वर्तन ठेवीत असे. हे मेजर विल्किन्सन व रॅमसे यानीहि कबूल केले आहे

तिसरे रघूजीचे वेळेस राज्याची स्थिति—सर्व रेसिडेटांनी वेळोवेळी नागपूरच्या राज्याच्या स्थितीसंबंधाने गव्हर्नर जनरल याजकडे रिपोर्ट केले आहेत त्यावरून राज्याची स्थिति कशी होती हे कळून येते. शांतता व सुव्यवस्था यामुळे प्रजेची स्थिति बरीच सुधारत गेली व उत्पन्न वक्तशीर येत गेल्यामुळे खजिन्याची स्थितीहि बरी राहिली. पूर्वीच्या दहा वर्षांच्या इंग्रजी कारभाराचे वळण सर्व खात्यास लागल्यामुळे व रेसिडेटाच्या देखरेखीमुळे राजाच्या उधळपट्टीवरहि बराच दाब बसला. राजा राज्यकारभारात बरेच लक्ष घालीत असल्यामुळे अदाधुंदी बरीच कमी झाली. परंतु राजाच्या कारकीर्दीची अखेरची वर्षे याप्रमाणे राहिली नाहीत.

इ. स. १८४९ मध्ये नागपुर शहरात पहिला इंग्रजी तऱ्हेचा दवाखाना उघडण्यात आला. तसेंच त्याच सुमारास मिशनरी रे० स्टिफन हिस्लॉप याने आपल्या मिशनची एक इंग्रजी शाळा सुरू केली. तेथे बायबल शिकविण्यात येत असे. त्यामुळे या शाळेविरुद्ध मोठा गिल्ला झाला.

स्टिफन हिस्लॉप मिशनरी—स्टिफन हिस्लॉप हा मोठा कडवा मिशनरी होता. नागपुरच्या स्कॉच ख्रिस्ती मिशनचा तो जनकच होता असे म्हटले तरी चालेल तो इ. स. १८४५ मध्ये नागपुरास आला व त्याने नागपुरास व नागपुर प्रांतात लोकाना ख्रिस्ती धर्माची दीक्षा देण्याची सुरवात केली. सीताबर्तीच्या टेकडीस लागून असलेले एक घर त्याने घेऊन तेथे मिशन हाऊस ठेविले. हल्ली तो बगला जी. आय. पी रेल्वे कंपनीने विकत घेतला आहे व रेल्वेपुलाच्या जवळ जो गवती बगला दिसतो तोच तो असावा. लवकरच शहरात एक शाळा काढावी असे त्याच्या मनात आले. परंतु ख्रिस्ती धर्माचे शिक्षण देणारी, बायबल शिकवून हिंदु लोकांस वाटविणारी शाळा शहरात हिंदु राजा घालू देईल की नाही याची हिस्लॉप यास मोठी भीति वाटली. परंतु इकडे सर्व आधार होता. प्रयत्न करताच हिस्लॉप यास राज-महालाच्या मुख्य रस्त्यावर शुक्रवार दरवाज्याच्या समोर म्हणजे हल्ली जेथे हिस्लॉप कॉलेज आहे तेथे नाक्याचे जागी एक घर मिळाले व तेथे ३० मुलांची शाळा सुरू झाली ती सुरू होताच आपणास कल्पनेबाहेर यश आले असे वाटून हिस्लॉप यास मोठा हर्ष झाला. पुढे याच शाळेचे कालांतराने हल्लीच्या हिस्लॉप कॉलेजात रूपांतर होऊन सदरहू शाळा व कॉलेज नाग-पुरच्या शिक्षण संस्थांपैकी एक प्रमुख संस्था झाली आहे.

हिस्लॉपच्या मनाचा कोतेपणा—हिस्लॉप याच्या स्वभावांत परधर्म सहिष्णुता बिलकूल नव्हती. त्यावेळी अशी रीत असे की मुख्य मुख्य हिंदू सणांच्या दिवशी राजाच्या दरवारात त्या त्या सणाचे सामाजिक कार्यक्रम होत व रेसिडेंट व इतर इंग्रज अधिकारी त्या त्या वेळी हजर राहून थोडा-बहुत भाग घेत ही गोष्ट एकमेकाचे स्नेह-संवर्धनाच्या व सामाजिक समेलनाच्या दृष्टीने महत्त्वाची असे. फक्त धार्मिक कामांत मात्र ते भाग घेत नसत. याप्रमाणे रंगपंचमीच्या उत्सवात रेसिडेंट व इतर इंग्रज लोक येऊन

रगगुलालादि क्रीडात सामील होत व आनदाने परत जात. तसेच दसन्याच्या स्वारीच्या वेळी राजा हत्तीवर सीमोल्लघनास जाई त्या वेळीहि रेसिडेंट व लष्करामह इग्रज लष्करी अधिकारी राजवाड्यासमोर जाऊन सैन्याची व तोफाची सलामी देत व राजाच्या स्वागीबरोबर शहराबाहेर काही अतरावर जाऊन मग रेसिडेन्सीकडे परत जात. शमीपूजन वगैरे धार्मिक विधीकरिता मात्र ते थांबत नसत.

वास्तविक या प्रकारात राजकीय व सामाजिक भागच असल्यामुळे ख्रिस्ती धर्माविरुद्ध यात काही नसे. परंतु हे पाहून हिस्लॉप साहेबाच्या आगाचा तिळपापड होई. त्याने मुंबई येथील "बॉम्बे टेलिग्राफ" नावाच्या पत्रात हे प्रकार धर्माविरुद्ध आहेत म्हणून रेसिडेन्टाविरुद्ध टीका सुरू केली (इ.स. १८४६) तसेच दरबारी कागदपत्रात वर "श्री" अगर देवाचे नाव लिहिणे, कोर्टातील शपथात गगाजलाचा उपयोग करणे, रेसिडेन्सी खाजिन्यातून सीताबर्डीच्या एका हिंदु देवळास वर्षासन देणे वगैरे क्षुल्लक गोष्टीतहि त्याने रेसिडेन्टाच्या पाठीमागे लकडा लावावा. त्याच्या म्हणण्यावरून त्या देवळाचे वर्षासन अखेर रेसिडेन्टाने बद केले.

हिस्लॉपच्या शाळेत हळूहळू विद्यार्थी इग्रजी शिकण्याकरिता येऊ लागले व लोकाना ख्रिस्ती करण्याचाहि उद्योग हळूहळू सुरू झाला. त्यामुळे मुले बाटतील म्हणून लोक भिऊ लागले व आपल्या मुलाना त्या शाळेत जाऊ देईनात. बापाच्या इच्छेविरुद्ध एक मुलगा त्या शाळेत गेला म्हणून त्याच्या बापाने त्यास मारहाण केली व घराबाहेर काढून देण्याची धमकी दिली. त्यामुळे मुलाने शाळा सोडून दिली. हिस्लॉप साहेबास हे समजताच त्याने बापास मुलास मारण्याचा कायद्याने हक्क नाही म्हणून त्याचेवर काम चालविण्याचे उद्देशाने ते प्रकरण रेसिडेन्टापर्यंत नेले. पण रेसिडेन्टाने तिकडे लक्ष दिले नाही.

तरी हळूहळू मिशनचे कामास यश येऊ लागले. बाबा पांडुरंग या नावाचा ब्राह्मणाचा एक १५ वर्षाचा मुलगा हिस्लॉप साहेबाच्या मोहात सांपडला व ख्रिस्ती होण्यास तयार झाला व पळून मिशन हाऊसमध्ये लपून बसला. त्याच्या बापाने पुष्कळ प्रयत्न केला. परंतु त्याचा प्रवेश मिशन

हाऊसमध्ये होईना व त्याच्या मुलाचा पत्ता लागेना. शेवटी बाप थकून राजाकडे गेला व त्याने रेसिडेन्टास लिहिले. रेसिडेन्टाने हिस्लॉप यास लिहून त्या मुलाची सुटका करविली व त्यास बापाचे ताब्यात देवविले

परंतु शेवटी बाबा काही दिवसांनी ख्रिस्ती झालाच व मिशनमधील एका मुलीशी त्याने लग्न केले त्याची पहिली बायको जिवंत होती परंतु ती आपल्या आईबापाकडेच राहिली पुढे बाबाची ख्रिस्ती बायको मरण पावली व नंतर त्याची पहिली हिंदु बायको कटाळून नाइलाजाने बाबाकडे आली व तिलाहि ख्रिस्ती धर्माची दीक्षा देण्यात आली.

हिस्लॉपसाहेबाने नंतर आपले कार्य वन्हाडाकडे वळविले व तेथे नारायण शेषाद्रि नावाचा एक ब्राह्मण ख्रिस्ती उपदेशक ठेविला त्याने रे० सिद्दोबा भिसाळ याचे हाताखाली उमरावती येथील शाखा सुरू केली. क० मॅकेंझी नावाचा उमरावतीस कमिशनर होता. त्याने आग्रा येथून बलदेवसिंग म्हणून एक निराश्रित रजपुताचा मुलगा आणिला होता त्यावर या मिशनऱ्याचा पहिला प्रयोग होऊन त्यास ख्रिस्ती वनविण्यात आले

ख्रिस्ती करण्याच्या उद्योगात इतर मिशनऱ्याप्रमाणे हिस्लॉप साहेबासहि बराच त्रास भोगावा लागला. बाबाप्रमाणेच गणू नावाच्या एका तेलगू गवड्याच्या मुलास मिशन हाऊसमध्ये नेऊन ठेवण्यात आले ते त्याच्या बापास व इतर लोकांस समजताच ४०० लोक मिशन हाऊसवर चाल करून गेले व दगा करून त्यांनी आपल्या मुलास सोडवून आणिले. एकदा हिस्लॉप साहेब हा शहरात हिडत असता त्यास लोकानी धरून खूप मारलें, इतके की त्याचे सर्व कपडे रक्ताने भरले व तो बेहोष पडला. शेवटी त्याच्या शाळेतील एका जुन्या विद्यार्थ्याने त्यास ओळखले व सोडवून त्याच्या घरी पोहोचते केलें. तो मिशनरी आहे हें न ओळखता रेसिडेन्टाकडील कोणी इंग्रज आहे असे समजून लोकांनी त्यास मारले असे नंतर समजले

कलंकी ब्राम्हण प्रकरण— हिस्लॉप याच्या लेखांवरून नागपुर, चादा वगैरे बाजूस जे कलंकी ब्राम्हणांचे ग्रामण्य आतापर्यंत चालू होते त्याचा थोडासा पत्ता लागतो. इ. स. १८४५ च्या सुमारास या ग्रामण्याला आरंभ झाला असें दिसतें. खानदेशातील एका हुशार मुसलमानाने मुसलमानी धर्म

प्रसाराची एक युक्ति काढली. तो नागपुरास आला व गुप्त रूपाने ब्राम्हण वगैरे उच्चवर्णीय हिंदु लोकांच्या भोळसटपणाचा फायदा घेऊन त्यांजमध्ये साधु म्हणून मिरवू लागला. कलियुग संपून आता श्रीविष्णूचा कलकी अवतार येणार आहे. पाढऱ्या घोड्यावर हातात खड्ग धारण करून तो सर्व लोकांत सचार करून धर्मनिष्ठ लोकांचे परित्राण व अधर्मी म्हणजे या पथात न येणारे लोकांचा तो नाश करणार आहे. असा उपदेश त्याने सुरू केला. पथात येणाऱ्या लोकांस तो गुप्त रूपाने उपदेश व दीक्षा देत असे. त्यातच काही महत्त्वाचे आचारगुप्त रूपाने परिपाळण्याची शपथ असे. दीक्षा घेताना जानवे काढून टाकावयाचे व एक गुळाची अगर पोटात गुळ घालून पिठाची गाय करून ती कापून दीक्षा घेणाराने भक्षण करावयाची. ह्या दोन मुख्य गोष्टी या पथात घेताना तो करवीत असे व हाच प्रकार कुलाचार अगर पथाचा मुख्य आचार म्हणून गुप्तपणे चालविण्याची शपथ असे.

नागपुरचे बरेच ब्राह्मण व इतर उच्च वर्णीय हिंदु याप्रमाणे या “कलकी” पथांत सामील झाले व तो पथ नागपुरच्या आसपासहि वाढत चालला. वरोडा, चादा येथपर्यंतहि त्याचा प्रसार झाला ही गोष्ट गुप्त न राहता इतर ब्राम्हणाना समजली व त्यांनी “कलकी” पथीयाना जाती-बाहेर टाकले हे ग्रामण्य वाढत जाऊन राजाच्या कानावर गेले. शेवटी त्याने राजोपाध्यामार्फत सर्व ब्राम्हणांची सभा भरवून कलकी ब्राम्हणांना प्रायश्चित्त देऊन पक्तिपावन करून घ्यावे असा हुकूम दिला. त्याप्रमाणें बऱ्याच कलंकी ब्राम्हणाना प्रायश्चित्त देऊन शुद्ध करून घेतले व सर्वांची एका पंक्तीस जेवणे झाली. याप्रमाणें हा वाद मिटल्यासारखा झाला. परंतु अशिक्षित व जुन्या विचाराचे काही ब्राम्हण ऐकेनात व उलट या जेवणाऱ्या ब्राम्हणावरहि त्यांनी ग्रामण्य पुकारलें शेवटी त्यांनाच बिचाऱ्यांना प्रायश्चित्त घ्यावे लागले व मूळचे कलकी पथीय ब्राम्हण कलंकीच राहिले अलिकडे पांचपंचवीस वर्षांत लोकांच्या विचारांत बदल होत चालला व अनेक धर्म-ग्रंथांच्या निर्णयावरून व विचारी लोकांच्या उपदेशावरून लोकमत निवळून कलंकीयाचा कलंक आता साफ निघून गेला आहे व त्याचेवरचा बरेच दिवसांचा अन्याय दूर झाला आहे.

इकडे हा धर्मबुडवेपणा चालू असताना हिस्लाँपसाहेब या झगड्याकडे फारच बारकाईने पहात होता व हा झगडा वाढून हिंदुसमाजाचा हा तुकडा वेगळा पडल्यास आपणास आत्मसात् करता येईल या आशाळभूत नजरेने तो या समाजाकडे पहात होता तो म्हणतो*—“मला फार दुःख वाटते तें हे की या लोकापर्यंत माझा प्रवेशच होत नाही एक तर या लोकांची भाषा मला समजत नाही व कोणालाहि विचारावे तर ते सागतात की कलकी कोण आहेत हे आम्हास माहीत नाही कलकी लोकहि राजाच्या भीतीने आपण कलंकी आहो हे लपवून ठेवतात.”

राजाचे रेसिडेण्टांशी संबंध व राजाच्या वर्तणुकीची दुसरी बाजू— तिसरा रघूजी हा जरी स्वभावतः बरा होता तरी भोवतालच्या वाईट परिस्थितीचा परिणाम त्याचेवर झाल्याशिवाय राहिला नाही. अल्प वयात राज्याचे अधिकार त्यास मिळाले होते. त्याच्या शिक्षणाविषयी व त्यास कायमचे चांगले वळण लावण्याबद्दल काही विशेष व्यवस्था नव्हती व रेसिडेण्टाशिवाय घरात अगर दरबारात दुसऱ्या कोणाचा योग्य दाब त्याचे-वर नव्हता. घरात बांकाबाईचें बरेच वजन होते व ती फार सहाणी व कर्तबगार बाई होती, परंतु तिची देखरेख मर्यादितच राहणार. रेसिडेण्टाचा दाब हाहि राजकारणापुरताच राहणार व त्याप्रमाणें तो होनाहि. परंतु खाजगी नीतिमत्तेच्या कामात ते बहुधा लक्ष घालीत नसत व तसे करणें शक्य अगर योग्यहि झाले नसते. जोपर्यंत रेसिडेण्ट मजबूत असत अगर दुर्लक्ष करीत असत तोपर्यंत राजाच्या विरुद्ध विशेष ओरड झाली नाही. शिवाय प्रथम राजा अल्पवयी व कमी अनुभवाचा व रेसिडेण्ट वयस्क व जास्त अनुभवी. इ. स. १८४५ पर्यंत राजाच्या विरुद्ध विशेष काहूर उठले नव्हतें. राजा सर्व वेळ चैनीत घालवितो व राज्यकारभाराकडे लक्ष देत नाही त्यामुळे खर्च उत्पन्नापेक्षां जास्त होतो, राजा स्वतः लक्ष घालील तर खर्च बराच कमी होईल, एवढीच काय ती तक्रार इ. स. १८४५ पर्यंत होती.

परंतु यानंतर पारडे फिरले. स्पीयर्स हा रेसिडेण्ट राजाच्या अंतर्व्यवस्थेत विशेष बारकाईने पहात नसे. तो गेल्यावर कॅ. रॅमसे जो नागपुरासच

* Stephen Hislop, D. H. Smith (Murray) 1888.

असिस्टंट रेसिडेण्ट होता तोच तात्पुरता रेसिडेण्ट झाला. कायमचा रेसिडेण्ट डेव्हिडसन हा आजारी पडल्यामुळे दोन वर्षेपर्यंत रॅमसे हाच रेसिडेण्ट राहिला. तो कायमचा नसल्यामुळे त्याचे वजन राजावर विशेष पडेना व राजा जास्त स्वच्छंदी बनू लागला. सस्थानातून स्वतःच्या चैनीकडे पैसा मनमुराद घेता येईना, कारण पूर्वीच्या रेसिडेण्टानी फारच लकडा लावल्यामुळे त्यास आपला खाजगी खर्च मर्यादित आणावा लागला. पैशाची जरूर लागल्यामुळे तो अप्रामाणिक व हलक्या लोकांच्या हाती सापडला ते वाईट रीतीने राजास पैसा उत्पन्न करून देऊ लागले. पैसे घेऊन सरकारी नोकऱ्या देणे, मोठमोठ्या दिवाणी व फौजदारी मुकदम्याचे निकाल लुचपत अगर नजराणा घेऊन अन्यायाचे करणे, बेवारस लोकांच्या इस्टेटी गिळकृत करणे, वगैरे अनीतिमान् राज्यकर्त्यांचे सर्वसाधारण दोष राजात उत्पन्न झाले रेसिडेण्टाचे गुप्त हेराचे खाते यासर्व गोष्टीकडे जागरूकपणे पहात असे व ही सर्व खडान्खडा माहिती रेसिडेण्टास रोज मिळे राजाकडे आज कोण गृहस्थ आला व काय बोलला, कोण अधिकारी काढला, कोण नेमला हे सर्व रेसिडेण्टास कळत असे “ आमच्या गुप्त हेरांकडून अमकी बातमी आज कळली ” अशा तऱ्हेचे उल्लेख त्या वेळच्या रेसिडेण्टाच्या रिपोर्टात अद्याप आढळतात.

इ. स. १८४५ सालापर्यंत रघूजीची तीन लग्ने झाली होती. परंतु त्यावेळी एकच बायको अन्नपूर्णाबाई ही जिवंत होती दोघी मेल्या होत्या. राजास दोन मुली व एक मुलगा होऊन सर्व मुले लहानपणीच मेली त्या वेळी त्याचे वय ३७ वर्षांचे होते. परंतु, गैरवाजवी वर्तनाने व मादक द्रव्याच्या सेवनाने त्याची प्रकृति इतकी खालावली होती की त्यास यापुढे सतति होणे शक्य नाही असे आपले अनुमान त्याच वेळी रेसिडेण्टाने ग. ज. यास कळविले होते. तरीमुद्धा यानंतर रघूजीने आणखी पांच बायका*

* रघूजी मेला तेव्हा त्यास अन्नपूर्णाबाईशिवाय आणखी दोन बायका होत्या अन्नपूर्णाबाई रघूजीनंतर लौकरच मेली. दर्याबाई नावाची रघूजीची सहावी बायको होती, ती बरेच दिवस जिवंत होती. तिच्या दिनचर्येबद्दल रघूजी असताना जे नियम घालून दिले होते त्याची इ. स. १८४५ ची कलमबंदी यादी प्रसिद्ध आहे (ना. भो. का. प. २९ पहा) तीवरून राजाचे घरांतील मामुली व्यवस्था कशी होती ते दिसून येते.

केल्या. त्यांना संतति कांहीच झाली नाही. एवढ्यानेच पूर्ण झाले नाही. त्याच्या आवडत्या दोन नाटकशाळा जानी व धुमन नावाच्या पूर्वीच होत्या व आणखीहि इतर पाचसहा झाल्या नाटक शाळांपैकी जानी इच्यामुळें रघूजीस दारू पिण्याचे व्यसन लागले, ते मरेपर्यंत कायमच होते रोज एका बाटलीपेक्षा जास्त ब्रॅडी तो पीत असे. इ. स १८५० च्या रेसिडेन्टाच्या एका आठवड्याच्या डायरीत राजाकरिता काचेची भांडी व शापेनच्या बाटल्या विलायतेहून खरेदी करण्याचे काम लिहिलेले होते. त्या डायरीची नक्कल कलकत्त्यास गेली. ती ग ज याच्या समोर आल्यावर त्याने रेसिडेन्टास लिहिले की राजाकरिता दारू खरेदीची कामे करणे गैरशिस्त आहे (Residency Records.). कैक वेळा अतिरेक होऊन तो अस्ताव्यस्त पडत असे. ही सवय त्याला इ. स १८४५ च्या मुमारास लागली. यानंतर त्याचा वेळ कामात मुळीच जात नसे रेसिडेन्टाच्या वकीलास सुद्धा राजाकडून काही काम करून घेणे कठीण पडे. गाणे, नाच, जुवेबाजी व पतगाच्या शर्यती या हलक्या करमणुकीच्या खेळांत त्याचा बहुतेक वेळ जाऊ लागला. कुस्त्याच्या शर्यतीचाहि त्याला नाद असे.

शेवटी शेवटी रघूजीचे रेसिडेन्टाशी पटेनासे झाले त्यातल्या त्यात कॅ. रॅमसे याचे त्याच्याशी वारवार खटके उडत रॅमसे याने काही बडे अधिकारी लाचखाऊ आहेत म्हणून ते काढून टाकण्यास व नवीन चांगली माणसे नेमण्याबद्दल राजास तगादा लावला. राजाने सांगितले माझी माणसे प्रामाणिक आहेत. शेवटी दोघाचे भाडण ग ज. कडे जाऊन त्यानेहि राजास दटावणी दिली शेवटी राजास न मते घ्यावे लागले. त्याने रेसिडेन्टास निराशेने कळविले की, तुम्ही म्हणाल ती माणसे मी नेमतों. तुमचा शब्द म्हणजे मला हुकूमच आहे. पारडी व सोनेगावच्या सैन्याचा पगार तुबला होता व सावकाराचे कर्ज खजिन्यावर होतें तें खाजगी शिल्लक बाहेर काढून राजाने बरेंचसे वारले. कैक वेळा तर रेसिडेन्टाच्या जाचामुळें राजा बेफाम होऊन कामकाज सोडून खोलीत स्वतःस कोडून घेऊन बसे. रेसिडेन्टाचे हेर राजाभोवती नेहमी असत. त्यामुळें राजा आपले मुख्य अमलदार घेऊन खोलीत गुप्तपणें कारभार करी. त्यावर रेसिडेन्टानें ग. ज. यास रिपोर्ट केला की, " राजा माझे बातमीदाराचा प्रवेश द्रोणार

नाही अशा ठिकाणी बसून सल्ला मसलत करतो, त्यामुळे त्याच्या हालचाली मला समजत नाहीत ”

एकंदरीत राजाचे आयुष्य मोठेसे सुखकर नव्हते शिवाय राजास प्रजेच्या कल्याणाची विशेष पर्वा नव्हती अगर लोककल्याणाच्या काही गोष्टीहि त्याने केलेल्या दिसत नाहीत. त्यामुळे तो विशेष लोकप्रिय होता अशा-तलाहि भाग नाही. शिवाय रेसिडेन्टास अशी अदाधुदी दिसत असल्यामुळे त्यासहि राजाविरुद्ध कारवाई करण्याची संधि मिळे या कष्टमय जीव-नानेहि राजाच्या व्यसनात जास्त भर पडली. रघूजी मरेपर्यंत त्याचे पृढे कोणत्याच रेसिडेन्टाशी जमले नाही.

तिसऱ्या रघूजीच्या कारकीर्दीत प्राताचा जमाखर्च पुढील प्रमाणे होता—

उत्पन्न	(आकडे हजाराचे)	खर्च
मालकाळी	३७००	गोडराजाचा हिस्सा १२५
खडण्या	२८३	नेमणुका, जहागिरी व. ४३५
अबकारी	१७७	देवस्थान, धर्मदाय व १६७
पाढरी	७६	काळी व शोलीस
सायर (जकात)	६४३	खात्याचा खर्च. ६३६
सिवाई (दड, फी वगैरे).	८८	चिल्हर २७
ऐनदफा (धान्याची वाढ		खाजगी १३
व कर्जावरील व्याज)	८७	सैन्य १४२
टाकसाळ	२३	इंग्रज सरकारास देण्याचे ९३९

एकूण ५० लक्ष ८२ हजार

५०॥ लक्ष अदाज.

१०० सुर्ती रुपये=११५ नागपुरी.

इ. स. १८३७ मध्ये व पुन्हा इ. स. १८४४ मध्ये रघूजी आजारी पडला होता व त्या आजारातून राजा न उठल्यास राज्याची विल्हेवाट कशी लावावयाची याबद्दल रेसिडेन्टाने ग. ज. याजकडे विचारणा केली होती व त्यावर ग. ज. याने रेसिडेन्टास हुकूम देऊन ठेविला होता की “असा प्रसंग आल्यास राजास त्या वेळी औरस अगर दत्तक पुत्र नसल्यास एकदम संस्थान

तुम्ही आपले ताब्यात घ्यावे. नंतर ग. ज. हे योग्य वारसाची चौकशी करतील. तसेच राजाचे पाठीमागे दत्तक वगैरे घेण्याचा कोणाचा अधिकार आहे हे पाहून योग्य तो हुकूम करतील. एकदरीत वरील गोष्टी त्या वेळच्या परिस्थितीवर अवलंबून राहतील. ” या हुकुमाप्रमाणे वेळ येईल तेव्हा अमल-बजावणी करण्यास इंग्रजी रेसिडेंट नेहमी तयार होते.

परंतु इकडे राजमहालात सर्वत्र अधार होता. राजाने स्वतः दूरवर विचार करून पुढील व्यवस्था आपल्या हाताने करून ठेवावयाची ती काहीच ठेवली नाही. त्यास मूलबाळ होण्याची मुळीच उमेद नव्हती. शिवाय त्याच्या ४१५ राण्या असल्यामुळे त्याच्यामध्ये भाडणे लागण्याची भीति होती. मेल्या-नंतर दत्तकाची परवानगी ब्रिटिश सरकार देईल अगर नाही हीहि शका दुसऱ्या सस्थानातील पूर्वीच्या अनुभवावरून त्यास यावयास पाहिजे होती शिवाय घराण्यात दुसरा मनुष्य उरलेला नव्हता व सस्थान खालसा होण्याची धास्ती होती. परंतु राजाचा स्वभाव अदूरदर्शी, तामसी व गर्विष्ठ असा होता. त्याच्या कल्पनाहि बऱ्याच आकुचित होत्या. मॅनसेल रेसिडेंट याने आपल्या रिपोर्टात म्हटल्याप्रमाणे “ आपणास पुत्र नाही व दत्तक घ्यावा लागतो ही एक नशीबाची कमतरता जगान दाखविणे हे त्याच्या मानी स्वभावास आवडेनासे होते. ” व म्हणून हा प्रसंग त्याने शक्य तोवर टाळला व आपण मेल्यानंतर आपल्यामागे राणी कोणी तरी दत्तक घेऊन त्या दत्तकास गादी मिळेलच अशीहि त्याची स्वाभाविक कल्पना असावी. तिसरा रघूजी ज्याप्रमाणे दत्तक होऊन गादीवर आला त्याप्रमाणेंच पुढेहि होईल अशी त्याची कल्पना असली पाहिजे परंतु दुसरा दूरदर्शी मनुष्य इतका बेसावध न राहता व आपले समक्ष दत्तक घेऊन अगर इंग्रज सरकाराकडून दत्तकाची परवानगी घेऊन ठेवून पुढील व्यवस्था नक्की करून ठेवता. तशी कांहीच सावधगिरी राजाने केली नाही यामुळे त्याचा परिणाम त्याचे घराण्यास कायमचा भोगावा लागला व त्याचे मागे नागपुरचें राज्य खालसा करण्यास इंग्रजी अधिकाऱ्यास निमित्त मिळाले. वृद्ध बाकाबाईस व राजाभोंवती असणाऱ्या मुत्सद्यांसहि ही गोष्ट सुचावयास पाहिजे होती. परंतु त्यांना एक तर पुढील अदाज आला नाही अगर राजाच्या स्वभावामुळे त्यांचें काही चालले नसावे.

तिसरा रघूजी हा वयाच्या ४७ व्या वर्षी नागपुर येथे राजवाड्यांत ता. ११ डिसेंबर १८५३ रोजी सकाळी ६ वाजता मरण पावला. मरणापूर्वी तो २५-२६ दिवस आजारी होता. त्याला दम्याचा व मूळव्याधीचा आजार होता. परंतु मूळव्याधीबद्दल त्याने अखेरपर्यंत कोणाजवळहि सांगितले नाही. शेवटी शेवटी काही बाह्य उपचार केले. परंतु रेसिडेन्सी सर्जनने ऑपरेशन करण्याबद्दल म्हटले असता त्याने ऑपरेशन करण्याचे अजीबात नाकारले. तसेच ताप वगैरे असताना स्नान करणे, हिडणे, खाणे, मद्यादि पिणे व निरोगी माणसाप्रमाणे सर्व व्यवहार करणे हे चालूच होते शेवटी आतील आतडी सुजून व लघवी होणे बंद होऊन त्याचा अंत झाला.

राजा बराच आजारी पडला तेव्हा रेसिडेंट मॅनसेल याने भेटण्याची फार इच्छा दर्शविली परंतु रेसिडेन्टाविषयी पराकाष्ठेचा तिटकारा राजाचे मनात भरला असल्यामुळे त्याने रेसिडेन्टास भेटण्यास येऊ दिले नाही यावरून एकमेकांची मने एकमेकाविषयी किती कलुषित झाली होती हे दिसून येईल व या विरोधभावाचा विपरीत परिणाम इंग्रजी रेसिडेन्टावर होऊन पुढील व्यवस्थेत रेसिडेन्टाचा कल सस्थान खालसा करण्याकडेच राहिला असावा व त्याप्रमाणे सस्थान अखेर खालसा झाले. राजाच्या मरणाच्या वेळेस मात्र रेसिडेंट हजर होता.

राजाचे औध्ददैहिक दुपारी १२ वाजता झाले. सीताबर्डीच्या किल्ल्यावरून व कामठीच्या लष्करातून राजाच्या वयाच्या वर्षांइतक्या (४७) तोफा त्याच्या सन्मानार्थ उडविण्यात आल्या. कलकत्त्यास फोर्ट सेट जॉर्जच्या किल्ल्यातूनहि हे वर्तमान समजताच दर मिनिटास एक याप्रमाणेंच तोफा उडविण्यात आल्या. सतीची चाल नागपुरचे राज्यात पूर्वीच बंद केली असल्यामुळे सती जाण्याची इच्छा कोणाहि राणीने दर्शविली नाही. राजाच्या मागे चार राण्या जिवंत होत्या

रेसिडेंट मॅनसेल याने शिक्कामोर्तब व खजिना ताब्यात घेऊन सर्व राज्यकारभार आपल्या हातात घेतला. लष्कराचा व राजवाड्याचा बंदोबस्त पूर्वीच रेसिडेन्टाचे हाती होता त्यामुळे त्यास काहीच अडचण पडली नाही. सस्थानातील सर्व अधिकारीहि रेसिडेन्टाचा अधिकार पूर्वीपासून

जाणूनच होते तेहि रेसिडेटाच्या हुकुमाप्रमाणे वागू लागले व सर्व राज्य अत्यंत शांततेने व बडुकीची एक गोळीहि न सोडता राजा मेला त्याच दिवशी इग्रज रेसिडेटाच्या ताब्यात आले. रेसिडेटाने सावधगिरी म्हणून कामठीवरून लष्कर आणून ठेवले व राजवाड्यावरहि जास्त पहारा ठेविला. पण कोठेच काही गडबड झाली नाही. अर्थात् पुढे काय व्यवस्था होणार आहे याची राज्यात कोणालाच काही कल्पना नव्हती

नागपुरास रेसिडेंट येऊन राहणे, सबसीडियरी तह होणे व राजा मरताच रेसिडेटाने सर्व राज्य आपल्या ताब्यात घेणे ह्या क्रमप्राप्त पायऱ्या एका-मागून एक कशा शांतपणाने होत गेल्या हे विचार करण्यासारखे आहे. लष्करी सामर्थ्यावरच राज्याची मालकी अवलंबून असते हे तत्त्व जगाच्या आरम्भापासून अखेरपर्यंत अबाधित रहात आले व राहणार याचा हा एक लहानसा नमुना आहे जगातील सर्व करारमदार, तहनामे व कायद्याची व न्यायाची तत्त्वे मनगटाच्या जोरापुढे कुचकामाची ठरतात हा सर्वत्र अनुभव आहे.

राजाचे और्ध्वदैहिक नाना अहीरराव (रघूजीचा भाचा) याचे हातून करविले. त्याचा मुलगा यशवतराव^१ यास दत्तक घेण्याचे सर्वांनी ठरविले. परंतु राजाचे सर्व अत्यविधी झाल्यानंतर रेसिडेटाची व इग्रज सरकारची रीतसर परवानगी वगैरे घेऊन दत्तकाचा विधी व समारंभ करावा असे सर्वांनी ठरविले. अस्थि प्रयागास नेण्याकरिता ठेवून रक्षा चिन्नूरजवळ कालेश्वरघाट येथे गोदावरीत टाकविली. सीताबर्डीवर फौज तयार ठेवण्यांत आली तसेच पारडी येथील राजाच्या सैन्याचा मुख्य अधिकारी जनरल चिंतामणराव भाऊ^२ व सोनेगावचे छावणीवरील मेजर मानाजी हे इग्रजाचे वतीचेच होते. त्यांना आपले फौजेत जाऊन राहण्याचा व शिपायांच्या हालचालीकडे बारीक नजर ठेवण्याचा हुकूम रेसिडेटाने दिला. कांही सुभेदार नागपुरास होते त्यांना रेसिडेटाने आपआपल्या सुभ्यावर जाऊन राहण्यास सांगितले. रेसिडेट आपल्या रिपोर्टांत लिहितो की “मी एकहि

१ काही ठिकाणी या यशवतरावाच्या हातूनच क्रियाकर्मांतर करविले असे सापडते.

२ याचे वंशज नागपुरास कप्तान या आडनावाने प्रसिद्ध आहेत.

महत्त्वाचा मनुष्य असा ठेवला नाही की, ज्याला मी राजी करून घेतले नाही. मी स्वतः राजवाड्यात रोज जाण्याचा क्रम ठेविला आहे मी ता. १३ डिसेंबर रोजी बांकाबाई व तिसऱ्या रघूजीच्या राण्या याच्या समाचारास गेलो व राजाच्या मरणाबद्दल दुःख प्रदर्शित केले. आमच्या इकडच्या तिकडच्या साधारण गोष्टीच झाल्या पण त्यातल्या त्यात बांकाबाई ही आपल्याकडून मधून मधून म्हणतच होती की, “ नागपुरचे राज्य भोसले घराण्यातच पुढेहि रहावे.”

हे शेवटचे वाक्य वाचकानी नीट ध्यानात ठेवावे कारण पुढील घडामोडीशी याचा बराच संबंध येणार आहे

ता. १४-१२-१८५३ रोजी रेसिडेण्ट मॅनसेल याने नागपुरच्या परिस्थिती-संबंधाने व राज्याच्या पुढील व्यवस्थेसंबंधाने आपला सविस्तर रिपोर्ट पाठविला त्यात प्रथम त्याने राजाच्या कारकीर्दीतील कारभाराचे वर्णन केले आहे त्याचा सारांश हाच की “ राजाने अत्यंत अदाधुदीने राज्य चालविले. राजाची खाजगी व राज्यकारभारातील नीतिमत्ता अगदी वाईट होती. रेसिडेण्टाशी वर्तन अत्यंत बेपर्वाईचे होते इतके की रेसिडेण्टाने भेट घेण्याची इच्छा दर्शविली तरी तो भेट सुद्धा घेत नसे व आपला रेसिडेण्टाविषयी तिरस्कार उघडपणे दाखवी.” पुढील व्यवस्थेसंबंधी रेसिडेण्ट म्हणतो “ राजाच्या हल्ली चार राण्या जिवंत आहेत. १ अन्नपूर्णाबाई, २ दर्याबाई, ३ आनंदीबाई व ४ कमळजाबाई. मुलगा अगर मुलगी नाही व राण्यापैकी कोणी गरोदरहि नाही. मी दोन वर्षांपासून राजास मुचवीत आलो की दत्तक वगैरे घ्यावयाची असल्यास तुमची इच्छा काय ती आताच सांगून ठेवा व पुढील व्यवस्थाहि कळवा. परंतु पूर्वी अगर अखेरच्या दुखण्यात त्याने दत्तकाबद्दल कधीहि इच्छा दर्शविली नाही. सातत्याचे राज्य खालसा झाल्यापामून ह्या गोष्टीची दखलदारचे लोकांत बरीच चर्चा झाली होती. यावरून राजाने दत्तक घेतला नाही तो मुद्दाम विचार करूनच, घेतला नाही असे वाटते. याचे कारण असे की आपणास मुलगा नाही ही कमीपणाची गोष्ट जाहीरपणे कबूल करण्याचे राजास आवडेना. तसेच बांधकाम खात्यावरील दरोगा जगदेव मोरे नांवाच्या एका हलक्या मनुष्याने राजाच्या मनांत भरविले की दत्तक घेतल्यास इंग्रज लोक तुम्ही त्यांचे ऐकत नाही व राज्य नीट चालवीत नाही

या सबबीवर तुम्हास गादीवरून काढून टाकतील व मुलास गादीवर बसवतील नागपुरचे राज्य संपादन करणारा पहिला राजा रघूजी याचे घराण्यातला कोणीहि पुरुष राहिला नाही.”

नागपुरच्या राजास दत्तकाची परवानगी द्यावी की नाही हा प्रश्न पूर्वी दोन तीन वेळा निरनिराळ्या रेसिडेण्टानी ग. ज. यांना विचारला होता व प्रत्येकाने आपआपले मतहि कळविले होते. इ. स. १८३७ मध्ये कॅव्हेंडीश याने आपले असे मत दिले होतें की राजास (ति रघूजी यास) दत्तकाचा हक्क नाही. ग्वाल्हेर, हैदराबाद, लखनौ ही राज्ये कंपनी सरकाराने हल्लीच्या राजास दिली नसून त्याचीच आहेत म्हणून त्याची गोष्ट निराळी. परंतु नागपुर, म्हैसूर, सातारा ही राज्ये कंपनीने हल्लीच्या राजास दिली आहेत. सबब राजाचे औरस सतीशवाय इतरास गादीवर बसण्याचा हक्क नाही. इ. स. १८४० मध्ये मेजर विल्किन्सन याने मात्र याच विषयावर लिहिताना कॅव्हेंडीश याचे मत खोडून काढून कळविले की “ या दोन्ही तऱ्हेच्या सस्थानिकात या बाबतीत मुळीच फरक नसून ग्वाल्हेर, हैदराबाद, वगैरे सस्थानिकास जसा दत्तक घेण्याचा हक्क आहे तसा नागपुरच्या राजास अगर तो मेल्यावर त्याचे राणीस आहे.” इ. स. १८४४ मध्ये कर्नल स्पीयर्स या रेसिडेण्टानेहि या विषयावर पुनः गव्हर्नर जनरल यास विचारणा केली. परंतु ग. ज. याजकडून कोणासहि याबद्दल उत्तर मिळाले नाही.

मॅनसेल याने विल्किन्सन याचे मत आपणास पसंत नाही. कॅव्हेंडीश प्रमाणेच आपलेहि मत आहे असे कळविले. तो म्हणतो, “ नागपुरची गादी पुढें चालवावी की नाही हा प्रश्न दत्तकाच्या हक्काशिवाय इतर गोष्टीचा विचार करून सोडवावा. या बाबतीत इंग्लंडातील लोकमत व हिंदुस्थानातील इतर सस्थानात या गोष्टीने लोकांचा काय ग्रह होईल व हिंदुस्थानी लोकाना जबाबदारीच्या जागा मिळण्याचे क्षेत्र आकुचित करण्यापासून काय परिणाम होईल या गोष्टीचा विचार केला पाहिजे याच्या उलट गोष्टीहि त्या बरोबरच विचार करण्यासारख्या आहेत त्या अशा की सर्व हिंदुस्थानच्या लष्करी बंदोबस्तात एवढा मोठा प्रांत हिंदी राजाच्या ताब्यात असल्यामुळे या प्रातातून पैशाची काहीच मदत होत नाही अगर झाल्यास फार थोडी होते.

उलट सस्थानिकाचे लष्कर रहात असल्याने त्याच्यावर नजर ठेवणे व त्या करिता आपलेहि जास्त लष्कर ठेवणे जरूर पडते. शिवाय मुलखाची व्यवस्था चांगली राहणे याहि दृष्टीने विचार केला पाहिजे.

“नागपुरचे राज्य कायम ठेवणेच असल्यास हल्ली लष्करी खर्चाकरिता इग्रज सरकारास जी आठ लक्षाची रकम मिळते ती वीस लक्ष रुपये घेण्यात यावी. बाकीचे पचवीस लक्षाचे उत्पन्न राजाच्या मुलकी व लष्करी खर्चास पुरेसे होईल. तसेच राजालाहि आपले सैन्य कमी करावे लागेल व जें राहील त्यावर इग्रज अधिकारी नेमावे लागतील. म्हणजे त्या लष्कराचा काही धाक राहणार नाही नाही तर राजाचे लष्कराचा एक खर्च व त्याचे लष्कराविरुद्ध इग्रज सरकारास ठेवावे लागणाऱ्या दुसऱ्या लष्कराचा दुसरा खर्च याप्रमाणे दुहेरी खर्च चालू राहणार !

“नागपुरची गादी कायम ठेवण्याचे ठरविल्यास बांकाबाई इला तिच्या हयातीपावेतो सर्व अधिकार द्यावेत व तिने रेसिडेन्टाचे सल्ल्याने कारभार चालवावा. असे केल्याने गादी कायम राखल्याचेहि श्रेय मिळेल व आपलाहि मतलब साध्य होईल. इग्रज लोक हिंदी सस्थाने बुडविण्याच्या मार्गे लागले आहेत हा लोकांचा ग्रह नाहीसा होईल. बांकाबाईस राज्य देण्याचें पसत नसल्यास व गादी चालविणेच असल्यास मी नाना अहीरराव याचा मुलगा यशवंतराव अहीरराव याचें नाव सुचवितो हा मुलगा १८ वर्षे वयाचा असून स्वभावाने बरा आहे. त्याचे मराठी व फारशी शिकणे चालू आहे. जरी तो मोठा हुषार नाही तरी सांगितले तसे वागण्यासारखा आहे. त्याचे लग्न झालेले नाही. शरीराने जरी तो अशक्त आहे तरी गेल्या तीन वर्षांत त्यास कोणताहि आजार झाला नाही. हाच मुलगा दरबारच्या सर्व लोकांनाही पसत पडेल.”

शेवटी रेसिडेन्टाने आपलें मत दिले की, “नागपुरचे राज्य बुडविल्यास या राज्याशी सबंध असलेल्या सर्व लोकांस अतोनात वाईट वाटेल हें खरें; परंतु साधारण जनतेत मराठे हे परकेच असल्यामुळें मागील राजासारख्या त्रासदायक राज्यातून आपली सुटका व्हावी हीच त्याची इच्छा राहणार. जेकिन्सनें पूर्वी नामधारी राजा ठेवून जशी व्यवस्था चालविली होती,

तशीच मी सुचविल्याप्रमाणे काही व्यवस्था झाल्यास इंग्रजांच्या छत्राखाली आपल्याच लोकांनी चालविलेले राज्य लोकाना फार पसत पडेल ”

एकदरीत मॅनसेल याने भोसल्याचे राज्य वारस नसल्यामुळे बुडविण्याचीच सल्ला दिली परंतु तसे न झाल्यास नावाची गादी चालवून सर्व सत्ता इंग्रजांच्या हातात रहावी अशीहि दुसरी योजना सुचविली व तिच्या योगाने दोन्हीहि गोष्टी साधतील असे त्याचें म्हणणे पडले. एकदरीत न्यायापेक्षा स्वार्थाकडेच त्याच्या रिपोर्टाचा कल जास्त होता. परंतु दुर्दैवाने त्यावेळी लॉर्ड डलहौसी हा गव्हर्नर जनरल होता. हा गृहस्थ हिंदी सस्थाने खालसा करण्याच्या कामात अच्वर्यु होता हा रिपोर्ट कलकत्त्यास पोहोचला त्या वेळी गव्हर्नर जनरल हा ब्रह्मदेशात पेगू येथें होता. त्याच्या मागे गव्हर्नर जनरल याचे कौन्सिलचा प्रेसिडेंट डॉरिन व मेबर्स कर्नल लो व हॅलिडे यांनी रेसिडेन्टास जशी व्यवस्था आहे तशीच चालू ठेवण्याचा व इंग्रज सरकारातर्फे कोणास कोणतेहि अभिवचन न देण्याचा हुकूम दिला रेसिडेन्टाचा रिपोर्ट ग. ज. यास ब्रह्मदेशात पेगू येथे मिळाला व परत कलकत्त्यास आल्यावर लॉर्ड डलहौसी याने व त्याच्या कौन्सिलने ता. २८ जानेवारी १८५४ रोजी विलायतेस कंपनीच्या बोर्ड ऑफ डायरेक्टर्स याजकडे आपले म्हणणे कळविले.

हिंदी सस्थाने कायम ठेवावीत की नाही व दत्तकाची परवानगी देत जावी अगर नाही या प्रश्नाचा खल हिंदुरथानातील व इंग्लंडातील इंग्रज मुत्सद्यामध्ये बरेच वर्षांपासून चालू होता. निदान नागपुरच्या कोणत्याहि तहात परवानगीशिवाय दत्तक घेणार नाही अशी शर्त नव्हती. म्हणून करारमदाराच्या दृष्टीने भोंसल्यानी आपला दत्तक घेण्याचा हक्क घालविला नव्हता. हिंदुधर्म शास्त्राप्रमाणें राण्यास दत्तक घेण्याचा अधिकार होता व त्यास रेसिडेन्टाचे परवानगीची कोणत्याहि तहाप्रमाणें जरूर नव्हती. तेव्हां रेसिडेन्टास अगर इंग्रज सरकारास तरी आम्ही दत्तकाची परवानगी देत नाही असें म्हणण्याचा अधिकार कसा प्राप्त झाला हे कळत नाही. हा अधिकार ओढून ताणून इंग्रज सरकारानें आपले हाती घेऊन हिंदुस्थानांतील बरीच संस्थानें खालसा केली त्यांतच नागपुरचें संस्थान खालसा झालें.

गव्हर्नर जनरल याच्या रिपोर्टातील मुख्य मुद्दा हा होता की “ राजाने दत्तक घेतला नाही व घेण्याची इच्छाहि त्याने कधी दर्शविली नाही त्याचप्रमाणे राजा मेल्यानंतर त्याचे राण्यापैकी कोणीहि दत्तक घेतला नाही अगर घेण्याची इच्छा दर्शविली नाही. दत्तक घेतल्यास दत्तकाची पालनकर्ती त्याची दत्तक आई होईल व मग आपलें महत्त्व जाईल म्हणून बाकाबाईचीहि इच्छा दत्तक घेण्याची नाही. त्यामुळे आज मितीस गादीस कोणीहि हक्कदार अस्तित्वात नाही. तिसरे रघूजीस गादी इग्रजानी आप्पासाहेबाचे राज्य घेतल्यानंतर खुषीने दिलेली असल्यामुळे आता ती गादी दुसऱ्यास देणें अगर न देणे ही इग्रजांच्या खुषीची गोष्ट आहे. नागपुरच्या लोकांच्या कल्याणाचे दृष्टीने, हिंदुस्थानच्या राजकारणाच्या दृष्टीने व इंग्लंडच्या हिताच्या दृष्टीने—कोणत्याहि दृष्टीने पाहिले तरी आतां कोणी मराठा राजा नागपुरच्या गादीवर बसविणे ठीक होणार नाही. इग्रजी राज्यापासूनच लोकांचे कल्याण होईल. शिवाय इंग्लंडची भरभराटी व व्यापार कापसावर अवलंबून असल्यामुळे हा कापसाचा प्रांत इग्रजांच्या हाती आल्यापासून इंग्लंडच्या कारखानदारांचा व व्यापाऱ्यांचा चांगला फायदा होईल. तसेच पश्चिमेस खानदेश व वऱ्हाड व पूर्वेस ओरीसा हे प्रात पूर्वीच इग्रजांच्या ताब्यांत आलेले असल्यामुळें मुलखाचा, पैशाचा व लष्करी सोईचा मोठा फायदा हे राज्य इग्रजानी घेतल्यासच होईल मराठ्यांचे जुलमी व त्रासदायक राज्य जाऊन इग्रजाचें चांगले राज्य आल्याबद्दल सर्व नागपुरच्या लोकांना आनंदच वाटे. ”

एकंदरीत ग. ज. याने शिफारस केली की नागपुरचे राज्य खालसा करून इंग्रजी मुलखास जोडावें. राण्या व बाकाबाई यांना चांगल्या पेन्शनच्या नेमणुका करून द्याव्या. तसेंच भोसल्याच्या नोकरांचीहि चांगली सोय करावी.

राण्या दत्तक घेऊ इच्छीत नाहीत व सस्थान खालसा करावें असें जाहीर रीतीनें कोणी सांगेपर्यंत असें अनुमान गृहीत धरणें हें चुकीचें आहे. राजानें दत्तक घेतला नाही यावरून त्याचा तसा विचारच नव्हता असेहि म्हणतां येत नाही. राजाला हें पूर्णपणें माहित होतें की आपण दत्तक न घेतला ना. इ. ३३

तरी आपल्या मागे राणीला दत्तक घेता येईल. रेसिडेटाने राजाला असे कधी सांगितले नव्हते की तुम्ही स्वतः दत्तक न घेतल्यास पुढे राणीस दत्तक घेता येणार नाही व राज्य खालसा होईल. अशा स्थितीत रेसिडेटाने व ग. ज. यांनी आपल्या रिपोर्टात लिहिलेले सर्व तर्क एकागी व आपमत-लबीपणाचे होते.

राण्याची व बाकाबाईची दत्तकाबद्दल इच्छा दिमत नाही हे रेसिडेटाचे विधान चुकीचे आहे याबद्दल ग. ज. याच्या कौन्सिलातील मेबर कर्नल लो याने पुढीलप्रमाणे लिहिले आहे.

“ रेसिडेटाचे म्हणणे की बाकाबाईची व लोकाचीहि इच्छा दत्तकाविरुद्ध व सस्थान कायम ठेवण्याच्या विरुद्ध आहे व इंग्रजांनी राज्य खालसा करून आपल्या अमलाखाली घ्यावे अशी आहे परंतु हे म्हणणे त्याच्यात्र म्हण याप्रमाणे चुकीचे दिसते रेसिडेटाच्या रिपोर्टात म्हटले आहे की, पहिले दिवशी रेसिडेट दुखवट्याची भेट घेण्यास राजजाड्यात गेला तेव्हा सुद्धा बाकाबाईने सुचविले होते की नागपुरच्या राज्याचा संबंध भोसले घराण्याशी पुढेहि कायम रहावा यावरून बाकाबाईची स्पष्ट इच्छा व मागणी रेसिडेटास कळली होती. शिवाय सरकारी रिपोर्टापूर्वी रेसिडेट मॅनसेल याचे एक खाजगी पत्र मला पहाण्यास मिळाले होते त्यांत मॅनसेल याने लिहिले होते की दरबारचे लोक मला म्हणत होते की, दत्तक देऊन राज्य चालवावे. ” यावरून रिपोर्टात रेसिडेटाने लिहिलेल्या गोष्टी खऱ्या नसून राज्य खालसा करण्याच्या त्याच्या शिफारशीच्या पुष्टिकरणार्थ त्याने उगीच दडपून दिल्या आहेत; असा प्रच्छन्न आरोप कर्नल लो याने केला आहे व तो सर्वस्वी खरा होता असे म्हणावे लागते.

कर्नल लो याच्या स्पष्ट व निर्भीड व प्रामाणिक युक्तिवादाचा ग. ज. व कौन्सिलचे दुसरे दोघे मेबर याच्या मनावर कांहीच परिणाम झाला नाही. उलट खाजगी पत्राचा उपयोग केल्याबद्दल कर्नल लो यास माफी मागावी लागली. नागपुरचे राज्य खालसा करावे अशीच शिफारस ग. ज. याने बोर्ड ऑफ डायरेक्टर्स याचेकडे केली.

बोर्ड ऑफ डायरेक्टर्स यांनी ग. ज. यांची शिफारस मान्य करून नाग-

पुरचे राज्य खालसा करण्याचे ठरविले व त्याप्रमाणे ग. ज. यास कळविले. कर्नल लो याच्या युक्तिवादासबधाने एवढाच उल्लेख केला आहे की ' भोसल्याच्या राज्यात लोकाना फार त्रास होता व इंग्रजी राज्याने प्रजेस फार सुख होणार आहे ' ही गोष्ट कर्नल लो यासहि मान्य आहे. मग राज्य खालसा करण्यास हरकत कोणती ? शिवाय कर्नल लो याच्या शिफारसीप्रमाणे हिंदी लोकाना अधिकाराच्या जागा जरूर दिल्या जातील असे अभिवचन देण्यात आले. तसेच राण्याना व इतराना भरपूर पेन्शन द्यावे असेहि बोर्ड ऑफ डायरेक्टर्स यानी सुचविले. ग. ज. याने त्याप्रमाणे राज्य खालसा केले हे जाहीर करण्याबद्दल व सर्व राज्यकारभार हातात घेण्याबद्दल हुकूम सोडले. रेसिडेन्ट मॅनसेल यास नागपुर प्रांताचा कमिशनर म्हणून नेमले व या नात्याने त्याने ता १३ मार्च १८५४ रोजी कारभार सुरू केला

रेसिडेन्ट हा आता कमिशनर झाला व त्याने बांकाबाई व रघूजीच्या राण्या याना कपनी सरकारने राज्य खालसा केल्याबद्दल आलेला हुकूम कळविला. तसेच पारडी व सोनेगाव येथील राजाच्या सैन्याच्या छावण्यास व सुभेदाराना व सर्व मुलकी अधिकाऱ्यांना प्रातोप्राप्ती हुकूम गेले. तसेच भोसल्याच्या राज्यात जी लहान लहान माडलिक सस्थाने होती त्यांनाहि कळविण्यात आले. दरबार वगैरे विशेष गाजावाजा न करताना इंग्रजी राज्य सुरू होऊन भोसल्याचे राज्य गेल्याबद्दल सर्वांना कळले. बहुतेक इंग्रजी सैन्य नागपुरास ठेवण्यात आले. परंतु नागपुरास अगर राज्यात कोठे दगड घोषा वगैरे झाला नाही.

गव्हर्नर जनरल व कर्नल लो यानी विलायतेस पाठविलेले खलित्रे मॅनसेल यास पाहण्यास मिळाले नव्हते. त्याच्या पहिल्या रिपोर्टात त्याने दत्तकाबद्दल आपले एकतर्फी व काहीसे कल्पित व राज्य खालसा करण्यास उपयोगी पडतील अशाच धोरणाने या विषयाचा उल्लेख केला. परंतु कर्नल लो याने आपल्या व्यवहारज्ञानावरून खरी स्थिति ओळखली व आपले कर्तव्य केले याबद्दल त्यास धन्यवाद दिले पाहिजेत. लॉर्ड डलहौसी यासहि हे समजलें नसेल असे नाही. परंतु राज्य-लालसेच्या दृष्टीने त्याने व इतर कौन्सिल मेबरानी तसेच विलायतच्या बोर्ड ऑफ डायरेक्टर्स यांनी

खऱ्या खोट्याचा विचार न करता निवळ अन्यायाने राज्य खालसा केले असेच म्हणावें लागते. मॅनसेल याने आपला राज्य खालसा करण्याचा हेतु माध्य झाला असे पाहून राज्य खालसा झाल्यानंतर जो दुसरा रिपोर्ट पाठविला त्यावरून खरी स्थिति जास्त खात्रीलायक समजते. ता. २९ एप्रिल १८५४ रोजी मॅनसेल याने पुढील व्यवस्थेसंबंधी आपला रिपोर्ट पाठविला त्यात तो म्हणतो “ राजाच्या सर्व कुटुंबाची इच्छा अशी आहे की एखादा दत्तक बसवून गादी पुढे चालवावी. जेकिन्सच्या वेळेपासून राजा नावाचाच राहून सर्व अधिकार इंग्रजाच्या हातात रहावेत व राजाचा खर्च यथास्थित चालावा या गोष्टीची सवय सर्वांना झाली आहे म्हणून जो तो आपल्या स्वतःच्या सुखाकडे पहात आहे

“ दरबार वकीलास जेव्हा मी प्रथम विलायत सरकारचा हुकूम कळविला तेव्हा त्याने मला कळविले की बाकाबाई व अन्नपूर्णाबाई याचेकडून आपला दत्तक घेण्याचा हक्क आहे व दत्तक घेऊन गादी चालवावी याबद्दल त्या मजकडे लिहिणार आहेत. तसेच त्याचे म्हणणे पडले की राण्याना व बाकाबाईला तसेच दरबारच्या सर्व लोकाना असे वाटत आहे की राण्याशी अगर दरबाराशी या बाबतीत काहीच बोलणे चालणे न करिता राज्य खालसा करण्यांत मोठा अन्याय झाला मलाहि कांही अंशी असे वाटते की राण्याच्या असहाय स्थितीमुळे व दरबारच्या सर्व प्रमुख लोकाना आपण दत्तकाच्या बाबतीत खटपट केली तर रेसिडेन्टास राग येईल व त्याच्या विरुद्ध वागल्यासारखे होईल. अशी भीति वाटत असल्यामुळे कोणीहि कलकत्त्यास अगर विलायतेस राज्य खालसा करण्याविरुद्ध अद्याप कांही खटपट करीत नाही. तसेच मजकडेहि अद्याप कांही रीतसर व लेखी अर्ज आला नाही राज्य खालसा केल्याबद्दल आपली तक्रार व नापसंती दर्शविण्याची इच्छा आतां नाहीशी होत चालली आहे अगर मनांतल्या मनांत दबून राहिली आहे व आतां माझ्या हातांत आपल्या पुढील नेमणुका वगैरे करण्याचे सर्व अधिकार आल्यामुळे मला खुष करण्यांतच आपला व्यक्तिशः फायदा आहे असें प्रत्येक मनुष्य समजून जो तो दत्तकाच्या बाबतीत व राज्य खालसा करण्याविरुद्ध आपण कांहीं खटपट करीत नाहीं असें श्रेय मिळवून मला खुष करण्याचा प्रयत्न करीत आहे. ”

वरील उताऱ्यातील प्रत्येक वाक्यावरून खरी स्थिति काय होती हे कळून येते. रेसिडेन्टाच्या हातात सर्व अधिकार असल्यामुळे त्याच्या हुकमा-शिवाय दत्तक घेऊं देणें अगर न देणे, घेऊ दिल्यास कोणता मुलगा घेणें, इ. आपणास काही करता येणार नाही. रेसिडेन्टाच्या व गव्हर्नर जनरलच्या या शिफारसीस कौन्सिलचे दोघे मेबर डॉरिन व हॅलिडे यांनी आपली पूर्ण समति दिली परंतु त्यातहि कर्नल लो यास वरील पोकळ व मतलबी युक्तिवाद पटला नाही व त्याने एकट्याने मात्र आपले इमान जागृत ठेविले. त्याने आपली भिन्न-मतपत्रिका (मिनिट) लिहून बोर्ड ऑफ डायरेक्टर्सकडे पाठविली व नागपुरचे राज्य खालसा करणें अन्यायाचें होणार आहे असे बजाविले. आपल्या म्हणण्याचा काही उपयोग होणार नाही हे तो पक्के जाणून होता व तसे त्याने आपल्या मिनिटांतहि स्पष्ट लिहिले. परंतु आपले कर्तव्य त्याने केले याबद्दल तो स्तुतीस पात्र आहे. कर्नल लो याच्या मिनिटातील मुख्य मुद्दे खाली लिहिल्याप्रमाणे आहेत.—

“हिंदी सस्थाने खालसा करणे हे सोपे आहे व इंग्रजांनी मनात आण-त्यास क्रमाक्रमानें निरनिराळ्या सबबीवर सर्व संस्थाने हळू हळू खालसा होतील परंतु तसे करणे धोक्याचे आहे. मॉक्विस् ऑफ हेस्टिंग्ज, सर टॉमस मनरो, सर जॉन मालकम, एलिफिन्स्टन व लॉर्ड मेटकॉफ या मुत्सद्यांचे मतहि याप्रमाणेच होते. इंग्रजी राज्य सुरू होतांच त्या प्राता-तील धनिक व वजनदार लोक नाहीसे होतात. कारण आपण हिंदी लोकाना मोठाल्या मुलकी अगर लष्करी अधिकाऱ्याच्या जागा देत नाही. तसेंच पेन्शन वगैरे रूपाने देशातील बराचसा पैसा परदेशात जातो व देशात खर्चिला जात नाही. आपण परके असल्यामुळें हिंदी लोकात मिसळून रहात नाही. दुष्काळाच्या दिवसात सस्थानातले धनिक लोक व जहागीरदार आपण पैसे देऊन लोकांस जगवितात तसे आपण करीत नाही. त्यामुळे दुष्काळात इंग्रजी मुलुखांत जास्त लोक मरतात. पुढील वीस वर्षांत यामुळे नवीन कोणताच मुलूख घेऊ नये व आपल्या प्रातात लोक जास्त धनिक व खुष राहतील याबद्दल काळजी घ्यावी. ज्याने आपले करार मोडले नाहीत अशी कोणतीच सस्थानें खालसा करूं नयेत व त्यांच्या मनांत आपलेविषयी विश्वास उत्पन्न होईल असे वर्तन ठेवावें. संकटाच्या

वेळी संस्थानिकांकडून आपणास मदत होईल इतका त्याचा विश्वास आपल्यावर असावा. अफगाणिस्थानांतील लढाईच्या वेळी कर्नल सदरलंड अजमीर येथे असताना व मी लखनौ येथे असताना संस्थानिकानी या प्रकारें आम्हास पैशाची व लष्कराची फार मदत केली. व आम्ही आमचे व संस्थानिकाचे लष्कर पाठवू शकलो. याप्रमाणे खुष ठेवलेल्या संस्थानिकांची आपणास फार मदत होते. मॅनसेल याच्या सूचनेप्रमाणे राणीचे मांडीवर दत्तक देऊन संस्थान चालवावें व दरसाल बारा लक्ष रुपये जास्त घेत जावेत म्हणजे संस्थानातील लोकहि संस्थान खालसा केले नाही या-बद्दल आपणास धन्यवाद देतील व त्यांचे आपल्याविषयी चांगले मत राहील व आपला पैशाच्या दृष्टीने व राजकीय महत्त्वाच्या दृष्टीने बराचसा फायदा होईल सिध्द खालसा केल्यामुळे, ग्वाल्हेरावर स्वारी केल्यामुळे व सातारचे राज्य खालसा झाल्यामुळे इंग्रजाविषयी संस्थानिकाची व लोकाची मने साशक व कलुषित झालेली आहेत. त्यांना जास्त चेतविणे योग्य नाही त्यामुळे हिंदी लोकांच्या मनात इंग्रजाविषयी तिरस्कार उत्पन्न होईल. ज्या संस्थानिकाना औरस मतति नाही ते आपल्यामार्गे आपल्या राण्यांची व इतर लोकाची सोय व्हावी म्हणून राज्याचे हित न पाहता आपला फायदा करून घेण्याकरिता वरेच जुलूम करतील व पैसे उकळतील. सातारचे राज्य खालसा केले त्या संबधाने माझ्याशी ज्या ज्या लोकांचें भाषण झाले त्यांनी हा एक अन्यायच झाला व 'बळी तो कान पिळी' असा न्याय झाला असे आपले मत दर्शविलें व असाच अन्यायाचा प्रकार इंग्रजाकडून पुढेहि होऊन सर्व संस्थाने राज्यलोभाने इंग्रज अन्यायाने खालसा करतील अशी भीति त्यांना उत्पन्न झाली. कारण सातारचें राज्य खालसा करण्याला राजाकडून काही आगळीक झाली नसतांना राज्य खालसा झाले ही गोष्ट सर्वांना अन्यायाची वाटते.

“नागपुरचें राज्य खालसा केल्यास अशाच प्रकारचें लोकांचें मत होईल. सर्वांना हे माहीत आहे की नागपुरच्या राजाने इंग्रज सरकारशी लढाई केली नाही, पैसे देण्यात कुचराई केली नाही, आपणास काही त्रास उत्पन्न होईल अशा रीतीने राज्यकारभार केला नाही. राजा मेल्यावर त्याच्या जागी वारसाबद्दल तटे चालले नाहीत. असे असतांना राज्यांतील आंतील

कारभारात इग्रजांना पडण्याचे कारण नाही. राजाने आपल्या हयातीत जरी दत्तक घेतला नसला तरी राजाच्या राण्यानी आतापर्यंत नागपुरच्या प्रमुख लोकांच्या सल्ल्याने कोणी तरी दत्तक खास घेतला असता आतापर्यंत घेतला नाही याचे कारण इग्रज रेसिडेंटाच्या भीतीमुळेच. याशिवाय दुसरे कारण नाही. नागपुरचे राज्य खालसा केल्यास सर्व हिंदु सस्थानिकाना असेच वाटेल की ग्वाल्हेरीस बायजाबाई शिंदे यांना ज्याप्रमाणे दत्तक देवविला त्याच प्रमाणे नागपुरच्या रेसिडेंटाने रघूजीच्या राणीस दत्तक देववून नागपुरचे सस्थान पुढे चालविण्यास पाहिजे होते व राज्य खालसा करण्यात आपण राज्य मिळवण्याकरिता अन्याय केला असे त्यांना वाटून आपल्या प्रामाणिकपणाबद्दल त्याचे जे चागले मत होते ते कलुषित होईल. ”

या मिनिटात कर्नल लो याने राज्यकारणाच्या मुद्यावरच जोर दिला आहे परंतु यानंतर कर्नल लो याने दुसरे मिनिट लिहिले त्यात फक्त कायदेशीर हक्काचा विचार केला आहे कॅव्हेंडिश, मॅनसेल व गव्हर्नर जनरल यांचा भ्रामक युक्तिवाद त्याने फार उत्तम तऱ्हेने खोडून काढला आहे. त्याने लिहिले आहे की, “ आप्पासाहेबास राज्यावरून काढून राज्य मेहेरबानीने देणगी म्हणून रघूजीस दिले म्हणून दत्तकाचा हक्क गेला या युक्तिवादांत काही अर्थ नाही. आप्पासाहेबानंतर रघूजीशी जो तह झाला तो इतर सस्थानिकांप्रमाणेच रघूजीसहि लेखून त्याच नात्याने झाला. दत्तकाचा अधिकार नाही अगर या बाबतीत इतर संस्थानिकाहून कांही कमी हक्क रघूजीस राहतील असे तहांत कोठे नमूद केले नाही उलट राज्य रघूजीस वंशपरंपरा कायम राहिल असेच लिहिले आहे व हिंदु शास्त्राप्रमाणे व चालीरीतीप्रमाणे राणीस दत्तक घेण्याचा अधिकार असतो हे तत्त्व जेकिन्सच्या रिपोर्टापासून नागपुरच्या गादीसंबंधी वेळोवेळी मान्य करण्यात आले आहे. ”

राणीने आतापर्यंत दत्तक का घेतला नसावा याबद्दल कर्नल लो याने लिहिले आहे की, “ राजा मेल्याबरोबर रेसिडेंटाने एकदम सर्व राज्य, व खजिना आपल्या ताब्यात घेतला. लष्कर जय्यत तयार ठेवले. असे करण्यांत रेसिडेंटाचा जरी कांही दोष नसला तरी पण त्याचा अप्रत्यक्ष परिणाम हाच

होणार की धिटाईने आपला दत्तक घेण्याचा हक्क राण्यानीं सागणें शक्य नव्हते. योग्य मार्ग म्हटला म्हणजे हाच आहे की रेसिडेंटाने सर्व मोठमोठे लोक बोलावून राण्याची दत्तकाबद्दल काय इच्छा आहे हे उघडपणे विचारावें व कोणी अगर कोणास दत्तक घ्यावे याबद्दल काही तंटा अगर मतभेद असल्यास त्याबद्दल चर्चा करून योग्य निवड करून दत्तक ठरवावा व संस्थान कायम ठेवावे. राजानें रेसिडेंटाशी दत्तकाच्या बाबतीत काही भाषण केलें नाहीं अगर अशा विचित्र परिस्थितीत राण्यानीं आपली दत्तकाची इच्छा अगर हक्क दाखविला नाही यावरून त्याची दत्तक घेऊं नये अशीच इच्छा आहे अगर त्यांना दत्तक घेण्याचा हक्क नाही असे म्हणता येणार नाही. राज्याची पुढील व्यवस्था ठरविणे हे सर्व रेसिडेंटाच्या हातात होते हे बाकाबाई, राण्या व इतर मुत्सद्यांना माहित होते. बांकाबाईनें व इतर मुत्सद्यांनी ‘कोणी तरी दत्तक बसवून राज्य चालवावें’ अशी इच्छा पहिले पामून रेसिडेंटास कळविली होती व पुढे स्वतः रेसिडेंट आपणास विचारील अगर रेसिडेंट गव्हर्नर जनरल याच्या हुकमाची वाट पहात असेल अशा भरवशावर हे सर्वजण स्वस्थ बसले. असाहि बराच मभव आहे की रेसिडेंटानेहि त्यांना वरिष्ठाच्या हुकमाची सबब दाखविली असेल. परंतु यापेकी खरी स्थिति आपल्या पहिल्या रिपोर्टांत न दाखविता रेसिडेंटाने उलट असे भासविले की राजालाहि स्वतः दत्तक घेण्याची इच्छा नव्हती, अगर आपल्या मागे आपल्या राण्यानीं दत्तक घेऊन गादी पुढे चालवावी अशीहि त्याची इच्छा नव्हती. आपला अधिकार दत्तक घेतल्यास आपल्या सुनेच्या हातात जाईल म्हणून बाकाबाई दत्तकाच्या विरुद्ध होती. बाकाबाईच्या व गत-राजाच्या इच्छेमुळे राणीच्या मनांतहि दत्तक घेण्याचें नव्हते म्हणूनच आतापर्यंत दत्तक घेतला गेला नाही अगर दत्तकाबद्दल आपली इच्छाहि कोणी मजबूत दर्शविली नाही.” परंतु यांतील प्रत्येक गोष्ट वस्तुस्थितीस सोडून होती. मॅनसेल, लॉर्ड डलहौसी व कौन्सिलचे इतर मेबर्स याच्या नीतिमत्तेस या गोष्टीने कलंक लागला आहे व त्याच्या उलट कर्नल लो याची उज्वल नीतिमत्ता उठावदार रीतीने स्पष्ट दिसून येत आहे.

मॅनसेल याने नंतर ज्या शिफारसी केल्या त्यांत “एखादा दत्तक बसवून नागपुरास एक लहानसे नांवापुरतें संस्थान चालवावें

व त्यास सरासरी सहाव्या हिश्याचे उत्पन्न ठेवावें म्हणजे बरे दिसेल ” अशी शिफारस केली. परंतु ग. ज. यानें ती धुडकावून लावली व लिहिलें की “ असे होते तर ही शिफारस पूर्वीच करावयास पाहिजे होती. आता विलायतेपर्यंत सर्व गोष्टी ठरून गेल्या आहेत. आता मॅनसेल याने अशी शिफारस करावी हेच आश्चर्य आहे ” याप्रमाणे मॅनसेलची कानउघाडणी करण्यात आली. मॅनसेल याने बाकाबाई व इतर राण्या यांना देण्याच्या तहाहयात नेमणुकीबद्दल पुढीलप्रमाणे शिफारसी केल्या होत्या.

बांकाबाई— वार्षिक एक लक्ष बीस हजार रु.

अन्नपूर्णाबाई— ” ” साठ हजार रु.

दुसऱ्या राण्या—प्रत्येकी वार्षिक चाळीस हजार रु (दुर्गाबाई, आनंदीबाई, कमळजाबाई).

आप्पासाहेबाची बायको सावित्रीबाई—वार्षिक दहा हजार रु.

नाटकशाळा व इतर बायकामंडळी— ” बीस हजार रु.

राजाची एक अनौरस मुलगी व नातू यासहि काही नेमणूक देण्याबद्दल शिफारस केली होती.

गव्हर्नर जनरल यास ह्या रकमा जास्त वाटल्या. “ सातारचे राज्य इ. स. १८४८ मध्ये खालसा केले तेव्हा दत्तकास १६ लक्ष रु. चे जवाहिर व बीस हजाराचे जमीनीचें उत्पन्न व राण्यास प्रत्येकी पंचेचाळीस, तीस व पंचवीस हजाराची नेमणूक करून दिली होती व सातारचें राजवराणे सर्व मराठ्यात श्रेष्ठ त्या मानाने ह्या नेमणुका फार आहेत. ” या सबबीवर ग. ज. याने पुढील नेमणुका ठरविल्या.

बाकाबाई—एक लक्ष बीस हजार रु.

वडील राणी अन्नपूर्णाबाई—पन्नास हजार रु.

इतर राण्या—प्रत्येकी पंचवीस हजार रु.

सावित्रीबाई (आप्पासाहेबाची बायको)—दरसाल दहा हजार रु.

इतर—बीस हजार रु.

याशिवाय नागपुरच्या गोडराजाला नागपुर दरबारातून पूर्वीपासून मिळत असलेले १। लक्ष रुपयाचे पेन्शनहि त्यास पूर्वीप्रमाणे मिळत जावे असे ठरले

राजवाड्यात खाजगी इस्टेट वीस लक्ष रुपये रोकड व ५० ते ७५ लक्षाचे जवाहीर होते. जवाहीर विकून व वरील रक्कम मिळून सर्व रकमेचा एक “ भोसले घराण्याचा निधि ” करण्यात यावा व तो घराण्याच्या मुख्य पुरुषाच्या ताब्यात राहून घराण्यातील इतर लोकानाहि त्यातून नेमणुका द्याव्या, अशी मॅनसेल याने शिफारस केली होती. ती ग. ज. यास पसंत पडून अवश्य तेवढे अगावरील जवाहीर ठेवून बाकीचे विकून सर्व मिळून “ भोसले-फड ” म्हणून एक निधि ठेवण्याचा त्याने हुकूम दिला भोसले घराण्यातील कोणी पुरुष न राहिल्यामुळे “ भोसला ” कोणीहि राहिला नाही हे नीट लक्षात ठेवण्याबद्दलहि सूचना मॅनसेल यास दिली गेली. पुढील पत्रव्यवहारात सावधपणे भोसले घराण्याचा उल्लेख करण्याबद्दलही एक सूचना केली

या भोसले फंडातून एखादे चिरस्थायी लोकोपयोगी काम भोसले घराण्याने करावे अशीहि सूचना मॅनसेल याने केली होती. त्याच्या मताने कन्हान नदीवरील पूल अगर एखादे कॉलेज या पैशाचे काही भागातून काढून त्यास भोसल्याचे नाव द्यावे असे होते.

मॅनसेल याने भोसल्याचें एक लहानसे सस्थान ठेवावे म्हणून जी शिफारस केली त्यामुळे गव्हर्नर जनरलाचे पित्त इतके भडकून गेले की त्याने आपल्या उत्तरात त्याची चांगली खरडपट्टी काढली व अनेक कारणे दाखवून त्यास कमिशनरचे कामास नालायक ठरविले व त्याच उत्तरात लिहिलें की तुमचे जागी दुसरा मनुष्य येईल त्यास चार्ज देऊन तुम्ही मोकळे व्हावें. तुमच्या जोगी दुसरी एखादी जागा तुम्हास देण्यात येईल मॅनसेलच्या रिपोर्टांत एक वाक्य असे होते की “ राजास ज्या ज्या सुधारणा मी रेसिडेंट या नात्याने सागत होतो त्या राजाने न ऐकल्यामुळें त्याच्यामध्ये व माझ्यामध्ये जे झगडे झाले त्यांच्या त्रासामुळें राजाची प्रकृति जास्तच बिघडून त्यास मरण आलें.” ह्या वाक्याचाहि गव्हर्नर जनरलने फायदा घेतला व मॅनसेल यास नालायक म्हणून शिक्का दिला त्याचे जागी कॅ. ईलियट याची कमिशनर म्हणून नेमणूक झाली.

मॅनसेल याने इतर सुधारणा सुचविल्या होत्या; त्यात दोन महत्त्वाच्या आहेत. एक इंग्लंडच्या घर्तीवर कांही जमिनी पूर्ण हक्काच्या म्हणून लोकांना

विकावयाच्या. सरकारी जमाबदीच्या पचवीस पट रक्कम घेऊन ती जमीन पूर्ण मालकीच्या हक्काने सरकारने लोकास विकावी म्हणजे त्या जमिनी-पासून पुढे सारा घेण्याचा हक्क राहिला नाही अशी ही योजना होती. यामुळे सरकारास बरीचशी रक्कम एकदम मिळेल अशी कल्पना होती पण अशा जमिनी एकदर जमिनीच्या एक चतुर्थांशापेक्षा जास्त देऊ नयेत व ज्या द्यावयाच्या त्या पडीत व लागवडीस न आलेल्या जमिनीपैकीच द्यावयाच्या अशीही योजना होती ह्या विषयाचा पुढे बराच उहापोह झाला हे पुढे दिसून येईल.

मॅनसेलची एंजिनियरिंग कॉलेजची योजना — मॅनसेलची दुसरी शिफारस म्हणजे एंजिनियरिंग व उद्योगधंदे शिकविणारे एक कॉलेज स्थापन करावयाचे. मॅनसेलचे म्हणणे की “लहान^१ सहान कारकून, मुलकी व पोलिस अधिकारी निर्माण करणे हे निरर्थक आहे सर्वसाधारण जनतेची सुधारणा करणे, व्यापार, कारखाने, शेती व तत्संबंधी शास्त्रे यात लोकांचा प्रवेश सुगम करणे हे काम आपण केले पाहिजे. तुम्ही म्हणाल तर असे कॉलेज नागपुरास काढण्याबद्दलची सविस्तर योजना मी तयार करून पाठवितो व हे कॉलेज एक राष्ट्रीय सस्था म्हणून आपल्या राज्याचे स्थापनेचे एक स्मारक म्हणून राहील व तिचा परिणाम सर्व देशभर होईल.” यापेक्षा जास्त कळकळीचे विचार कोण इंग्रज काढू शकेल ?

मॅनसेल याच्या पहिल्या रिपोर्टाच्या मानाने दुसरा रिपोर्ट बराच उदारपणाने लिहिला आहे. तरीसुद्धा पहिल्याहि रिपोर्टात राज्य खालसा करावे अशी स्पष्ट शिफारस त्याने केली नव्हती व दुसऱ्या रिपोर्टात तर नांवापुरते तरी नागपुरचे सस्थान कायम ठेवावे अशी स्पष्ट शिफारस त्याने केली होती. ग. ज. डलहौसी याच्याइतका अनुदारपणा मात्र मॅनसेलने दाखविला नाही. तरी दुसरा एकादा प्रामाणिक व सरळ मनाचा रेसिडेट नागपुरास असता तर डलहौसी याची अन्यायी वासना तृप्त झाली नसती.

मॅनसेल याचे राजकारणातील काही हस्तक होते. त्यांना पेन्शन चालू

होते. परंतु त्यांना अखेरचे बक्षीस व इतरानाहि तशीच कामगिरी करण्यास उत्तेजन द्यावे म्हणून मॅनसेल याने खाली लिहिल्याप्रमाणे तहाहयात जहागिरी देण्याची सूचना केली होती.—

पर्वतराव गुजर —	५००० रु. सालीना.
जलालुद्दीन खान —	५००० " "
गणपतराव व त्याचा भाऊ } माधवराव नारायण पंडितजी }	५००० " " हे नारायण गोपाळ पंडितजी याचे पुत्र

परंतु गव्हर्नर जनरल याने ही शिफारस मजूर केली नाही.

बांकाबाई व राण्यांचे नंतरचे प्रयत्न—राज्य खालसा केल्यानंतर बांकाबाईने ग. ज. जनरल याजकडे अनेक अर्ज पाठविले. त्यात स्पष्ट लिहिले की रेसिडेण्टाने आम्हास सर्व काही तुमचे इच्छेनुसार होईल अशा थापा दिल्या व कलकत्याहून लिहून आल्यावर तुमच्याशी बोलू असे सागून वेळ घालविला व शेवटी तीन महिन्यांनी येऊन सांगितले की गादीस वारस नसल्यामुळे राज्य खालसा केले. वास्तविक आम्ही व राण्या दत्तक घेण्यास तयार होतो व तसे रेसिडेण्टास सांगितलेहि होते की तुमच्या व आमच्या सल्ल्याने जो तुम्ही पसत कराल तो दत्तक आम्ही घेऊ व नागपुरची गादी पूर्वीप्रमाणे चालू ठेवा. त्यावर रेसिडेण्टाने वरप्रमाणे आम्हास विश्वास दाखवून थांबविले. आताहि तुम्ही पसत कराल तो दत्तक आम्ही घेण्यास तयार आहो. बांकाबाईने पूर्वी आपण इंग्रजाच्या किती उपयोगी पडलो व पुत्रासारखा आप्पासाहेब त्याचेहि विरुद्ध इंग्रजास मदत केली त्याचें काही तरी स्मरण ठेवा असेंहि लिहिले.

परंतु सर्व अर्जांवर उत्तर एकच की वरील गोष्ट आता पक्की ठरून गेली आहे. आतां त्यात हात घालता येन नाही.

कलकत्यास हणमंतराव वकीलाची रवानगी—अर्जांनी दाद लागत नाही असे पाहून बाकाबाईने कलकत्यास दोन वकील पाठविले व गव्हर्नर जनरल यास भेटून व अर्ज देऊन गादी कायम ठेवण्याची खटपट करण्याचे त्यांना सांगितले. ते वकील कलकत्यास जाऊन राहिले व त्यांनीही अनेक अर्ज केले व भेट मागितली. परंतु खमग गव्हर्नर त्याची भेटहि घेईना व

अर्जहि घेईना. त्यास उतर मिळाले की आम्ही तुम्हांस ओळखीत नाही, आमचा कमिशनर नागपुरास आहे. त्याचे मार्फत खुद्द राण्यांनी काय अर्ज करावयाचे ते करावे. थेट कलकत्यास अर्ज आम्ही घेत नाही. बाकाबाईचा व अन्नपूर्णाबाईचा “ बापू हणमंतराव ” नावाचा वकील या कामाकरिता बरेच दिवस कलकत्यास राहिला व त्याने अनेक खटपटी केल्या. पण सर्व व्यर्थ गेले.

राजवाड्यांतील व इतर ठिकाणचा माल इंग्रजी अधिकाऱ्यांनी जप्त करून नेला. हत्ती, घोडे व इतर जनावरे उघड लिलावाने हरास करून विकली राण्याच्या ताब्यात काही दागिने व सामान ठेवून बाकीचे सर्व विकण्यात आले. काही तेथे विकले जाईना तें कलकत्यास नेऊन विकले *

*त्यावेळी कलकत्यास लिलावाचा जो जाहीरनामा छापण्यात आला होता तो खाली लिहिल्याप्रमाणे :-

GRAND PUBLIC SALE OF THE

NAGPORE JEWELS.

HAMILTON AND COMPANY

Have the honour to announce, that they have been
favoured with the

COMMANDS OF GOVERNMENT

To submit to Public and Universal Sale,

THE WHOLE OF THE NAGPORE JEWELS,

etc., etc., etc.,

These Magnificent Ornaments (the largest and Most Valuable Collection ever exhibited in Calcutta), are now on View at Messrs Hamilton & Company's Show Rooms.

THEY COMPRISE

DIAMONDS, of Immense Size and Weight, and of Pure Water, Set as Armlets, Bracelets, Rings and Large Diamond

जी बाकाबाई इग्रजास इतकी अनुकूल होती व ज्यामुळे तिचा एवढा वडेजाव होता तिची स्थिति आता थगदीच केविलवाणी झाली. तिच्या समोर तिच्या वाड्यातील माल, जनावरे, खजिना व जवाहीर नेऊन भराभर विकू लागले १०० रु ची वस्तू पाच रुपयास विकली जाई. तिने अर्ज,

Drops of various weights. One of these Diamonds is Considerably Larger than the 'Darya-i-Noor.'

PEARL NECKLACES, very Large and Uncommon, Single, Double and Four-Rows, with Diamond Pendants or Dook Dhookies.

LARGE EMERALD NECKLACES, Elegantly Carved and Polished. SEVERAL Superb Drop Shaped DIAMONDS and other NECKLACES, HINDOOSTANEE EAR RINGS, Very Handsome, set with Diamonds and Pearls.

VARIOUS Diamond, Ruby and Emerald JEEGAHS, SERPECHES, GOSE PAICH and RAJEH SYE or HEAD ORNAMENTS.

A VERY Elegant Diamond TORRAH or TURBAN ORNAMENT, Containing many Drops.

SEVERAL PEARL Ditto Ditto

A CHARCOBE or ROYAL DRESS COAT, Ornamented with Beautiful Diamonds, Pearls, Rubies, and Emeralds all over.

SEVERAL GOLD and Enamelled HORSE TRAPPINGS, set with Diamonds, Rubies, Emeralds Cat's Eyes; and Pearls; GUNDAS; HYKULS, KULGEE; and FLOWER ORNAMENTS for HORSES' HEADS. SADDLES; CHAR MAJAHS, or SADDLE CLOTHS, Embroidered with Diamonds, Emeralds, Rubies and Pearls.

VERY Handsome Gold and Enamelled ANKOOSES, or GUZBAGS, for driving elephants, Set with Diamonds, Rubies, Emeralds etc., Gauntlets set with Ditto, Ditto. Ditto.

प्रोटेस्ट (निषेध) वगैरे सर्व करून पाहिलें. परंतु त्यास कोणी विचारीना. तिच्याकडे कोणी जाऊ येऊ लागला तर त्याच्याकडे कमिशनरची वक्रदृष्टि होई म्हणून तिच्याकडे कोणीहि जाईना भडारा जिल्ह्यातील रामपायली परगण्याचा गोविंदराव म्हणून एक कमाविसदार होता त्यास आपला वकील

GOLD and Enamelled UTTER and PAUN DAUNTS, ROSE WATER SPRINKLERS, SPICE BOXES, SURROY, WATER JUGS, KULLUM DAUNS, etc. etc., Set all over with Purely White Diamonds.

A VERY Elegant Gold and Enamelled HOOKAH, Set all round with beautiful Large and Pure Water Diamonds, with Chillum Cup, Surpose, Mouth Piece Kirrenah Mounted with Diamonds, and a Snake Embroidered with Pearls and Rubies and Large Emerald Pendants.

A LARGE number of Gold, Diamond, and Ruby Mounted Swords, PHINOCEROS HIDE SHIELDS, DAGGERS, KNIVES, BOWS, ARROWS, QUIVERS etc., etc.,

SEVERAL Very Costly SWORD BELTS and KNOTS, Studded with Diamonds, Rubies, Emeralds and Pearls.

PURE GOLD AND SILVER ORNAMENTS, viz. PAUN AND UTTER DAUNS, ROSE WATER SPRINKLERS, SPICE BOXES, SALVERS with Enamelled Work, WATER JUGS, etc. etc.

GOLD JEWELLERY; viz. Several Bracelets, Necklaces, Armlets, Waist Chains or Chunder Harrs, Ear-rings, Bangles, Anklets, Toe Rings etc. etc.

ARMOUR: viz. Steel Gauntlets, Helmets Coats, Spears, Battle Axes, Kandahs, Knives, Shields, Several of them Inlaid with Gold etc. etc.

PLATE CHESTS, Containing English made Silver. Electro-Plated Ware and Porcelain Dinner and Dessert Services to dine 100 Persons.

(CALCUTTA MORNING CHRONICLE 12-10-1855.)

म्हणून कलकत्त्यास पाठविण्याकरिता बाकाबाईने बोलावले. त्याप्रमाणें तो आला व बाईस भेटला. एवढ्यावरून कमिशनराने त्यास कामावरून बडतर्फे केले व बाईसहि लिहिले की आमचे नौकरास तुम्ही हुकूम वगैरे पाठवू नये.

कलकत्त्यास व नेपाळास वकील—बाकाबाईने नंतर त्याच गोविंदरावास आणखी लोक बरोबर देऊन कलकत्त्यास खटपटीकरिता पुनः पाठविले. कमिशनरामार्फतहि खटपट करण्याचा प्रयत्न केला. परंतु मॅनसेलचें उदाहरण पाहून नवीन कमिशनर ही गोष्ट आपण बोलणार नाही असे म्हणू लागला. बाकाबाईने बिजेशंकर म्हणून मनुष्य नेपाळात कॅ. रॅमसे हा रेसिडेंट होता त्याचेकडे पाठविला हा रेसिडेंट पूर्वी नागपुरास असि. रेसिडेंट होता. तो तरी आपल्याकरिता गव्हर्नर जनरलजवळ भीड खर्च करील अशी भोळ्या बाकाबाईस आशा वाटली. ही मडळी रवाना झाल्याबद्दल कमिशनरानें कलकत्त्यास कळविले. बिजेशंकर हा माधवराव नारायण व गणपतराव पंडितजी या दोघा बध्ना नोकर होता, म्हणून या बध्दूरहि कमिशनराची इतराजी झाली कारण माधवराव हा पूर्वी राजातर्फे रेसिडेंटकडे वकील होता व या नात्याने तो इग्रजाच्या बराच उपयोगी पडला होता. म्हणूनच त्या बध्ना पाच हजाराची जहागीर द्यावी अशी मॅनसेलने ग. ज. कडे शिफारस केली होती. शिवाय त्याचा बाप नारायण गोपाळ पंडितजी हा तर आप्पासाहेबाच्या वेळेपासून इग्रजास अनुकूल होता. इग्रजास अनुकूल असल्यामुळे त्याचेवर राजाची अवकृपाहि झाली होती व रेसिडेंटच्या वजनाने त्याला पुनः राजाने लावून घेतलें होते. माधवरावास या बद्दल कमिशनरानें तंबी दिली व दोन्ही भावास नौकरीवरून दूर केले. परंतु त्यांचें म्हणणे पडले की बाकाबाईने बोलवल्यावरून आपण तिजकडे जातों येतों व तिचे म्हणण्यावरून आपण रॅमसे साहेबास एक पत्र दिले. यापलीकडे आपला वरील प्रकरणाशी कांही सबध नाही. नेपाळाच्या राजाशी कांही कारस्थान करण्याकरितांच बिजेशंकर हा गेला आहे अशी कमिशनराची व गव्हर्नर जनरल यांची समजूत झाली. म्हणून कमिशनरानें माधवराव व गणपतराव यांस पकडून अटकेंत ठेवलें व त्याची लेखी जबानी घेतली. त्यांनी आपण दिवलेल्या पत्राचा नमुना दाखविला तेव्हां कमिशनरची खात्री झाली की नेपाळ दरबारशी कांही कारस्थान नाही. रॅमसेकडे पत्र पाठविण्याचें

कारण की मॅनसेल याशी बोलताना त्याच्या बोलण्यांत असें आले होते की रॅमसे यानें गव्हर्नर जनरलाकडे राजाविरुद्ध रिपोर्ट केला होता. रॅमसे असि. रेसिडेंट असताना मॅनसेल प्रमाणेच त्याचेहि राजाशी नेहमी खटके उडत. त्यामुळे ही आपत्ति आली व रॅमसे हा अनुकूल रिपोर्ट करील तर त्याचा कांही उपयोग होईल अशी बाकाबाईची समजूत झाली होती.

पारडी येथील सैन्य जनरल चिंतामणराव भाऊ याचे हाताखाली होते व सोनेगावचे सैन्य मसाजी याचे हाताखाली होते. हे दोघेहि तसेच नोकरीवर कायम राहिले

राजवाड्यातून निरनिराळ्या वस्तू हलवून त्या बाहेर नेऊन विकण्याचे काम रोज मुरू होने व बाकाबाईचा विरोधहि चालूच होता. हे काम करण्यातील हस्तक पर्वतराव गुजर व जमालुद्दीन हे दोघे होते व त्यावर मुख्य अमलदार कॅ. क्रिस्टन् हा होता. एकदा बाकाबाईने सामान नेऊ देणार नाही व तुम्ही न थावाल तर मी राजवाड्यास आग लावून देईन, अशी आतताई सुरू केली. पण तिच्या ओरडण्यास कोण भितो? तिने वकीलामार्फत नोटिसा दिल्या व सर्व प्रकार करून पाहिले की निदान जंगम माल तरी वांचावा. राजवाड्यांतील खजिन्यातून पैसे नेऊन कमिशनरने सैन्याचा व इतर पगार वाटण्यासहि सुरवात केली व बाई जागचे जागी जळफळत राहिली.

जमालुद्दीन यास मारहाण—ता. ११-१०-१८५४ रोजी सकाळी पर्वतराव हा बाईजवळ बसला व जमालुद्दीन पालखीत बसून सिलेखान्यात जाण्याकरितां चादणी चौक म्हणून मुख्य चौक होता तेथें आला. राजवाड्यातील लोक बदलून गेले होते व इग्रजाचे शिपाई होते त्याचीहि आंतून राण्याच्या बाजूने सहानुभूति होती. जमालुद्दीन पालखीतून उतरताच राजवाड्यातील लोकानी त्याचेवर हल्ला करून त्यास खूप मारले. तो आधीच लगडा होता त्यास लोकर पळताहि येईना. त्याची पालखी मोडून टाकली. पाहरेकरी हासत उभे राहिले. परंतु जमालुद्दीनच्या सुदैवाने क्रिस्टन् हा राजवाड्यांत बाहेरचे बाजूस होता त्यास हे समजताच तो आंत आला व त्याने पाहरेकऱ्यांस दटावून जमालुद्दीन याची सुटका केली. ही गडबड ऐकतांच ना. इ. ३४

राजवाड्यात बरेचसे लोक जमले. सीताबर्डीसहि खबर गेली. रेसिडेण्टानें कामठीवरून काही जास्त पलटणी सीताबर्डीवर आधीच आणून ठेवल्या होत्या त्यापैकी काही लष्कर शहरांत पाठविलें व काही गडबड होते की काय अशी भीति वाटू लागली पण सर्व क्षणिकच होते. त्याच दिवशी राजवाड्यातून हत्याराच्या १३ पेट्या भरून सीताबर्डीस नेल्या.

आपला कोणताहि इलाज चालत नाही व आता आशा करणें व्यर्थ आहे असे समजल्यावर बाकाबाईने व राण्यानी माल नेण्यास अडथळा करणे सोडून दिले. राजवाड्याच्या आतील टाक्यापैकी ४ लक्ष रुपये एके वेळी नेण्यात आले. अन्नपूर्णाबाईच्या खोलीतल्या टाक्यातील रुपये व मोहराहि तशाच नेण्यात आल्या.

रेसिडेण्टाच्या सांगण्यावरून बाकाबाईने सर्व वकील व मध्यस्थी काढून टाकले व सरकार देईल ते आम्ही घेऊ असे म्हणून गादीविषयी सर्व नाद सोडून दिला. राण्याच्या खोल्यात बीस हजार मोहरा होत्या. परंतु त्यापैकी एक हजार मोहरा त्यानी कमिशनराकडे पाठविल्या. बाकाबाईच्या जबरीने खोल्यात घुसून घेण्याचाहि विचार चालला. परंतु गव्हर्नर जनरलाने तसे न करण्याबद्दल कमिशनराला हुकूम पाठविला.

इंग्लंडांत बाकाबाईचे वकील—हणमतरावानंतर पांडुरंगपंत* म्हणून दुसरा एक वकील बाकाबाईने कलकत्त्यास पाठविला. शिवाय विलायतेत जाऊन तेथे बोर्ड ऑफ डायरेक्टर्स व पार्लमेंटमध्ये खटपट करण्याकरिता तिथे वकील बाकाबाई व इतर राण्या मिळून लेखी मुखत्यारपत्र देऊन पाठविले. हे तिथे गृहस्थ मद्रासचे होते. त्यात एक ई. लॅंगले नांवाचा युरोपियन व दोघे मुसलमान गुलाम काईम व सय्यद इब्राहीम नावाचे होते. ते विलायतेत गेले व तेथे त्यानी कपनीचे डायरेक्टर व पार्लमेंटचे मेबर यांच्या भेटी घेतल्या. त्यांना विलायतेत समजले की, नागपुरचा कमिशनर प्लौडन याने राण्याच्या तर्फेचे म्हणून शिवराव वगैरे नऊ आसामी कैद केले व राजवाड्यावर लष्करी पाहरा ठेवला, तसेच कमिशनराकडून इतर रीतीनेहि राण्यांना त्रास होत आहे. हें ऐकून त्यांनी

* याचे पूर्ण नांव पांडुरंग गंगाधर पाणतावणे.

कमिशनराविरुद्ध विलायतेत चळवळ सुरू केली व तसे पत्र कमिशनरा-
मार्फत बाकाबाईकडे पाठविले. ते अर्थात् कमिशनरास वाचण्यास सापडलें.
त्यातील विधानें खोटी असल्याबद्दल कमिशनराने वरील तिघास कळविले.
परंतु त्याचा परिणाम असा झाला की कमिशनरास व इंग्रज सरकारास
आपला राग येईल या भीतीने बाकाबाईने कमिशनरामार्फत वरील तिघा
वकीलांस कळविले की, असे काही झाले नाही व यापुढे तुम्ही काही खट-
पट करू नये, तुमचे मुखत्यारान्न रद्द केले आहे आम्ही सर्वस्वा कमिशनर
व गव्हर्नर जनरल याच्या भरवशावर टाकले आहे याप्रमाणे वरील गृह-
स्थाचे सर्व प्रयत्न फसले.

अन्नपूर्णाबाईचा मृत्यु व जानोजी दत्तक घेतला--राज्य खालसा
झाल्या पासून अन्नपूर्णाबाईने आथरुण धरले व ती ता. १४-११-१८५५
रोजी मरण पावली. त्यानंतर (नोव्हेंबर १८५५ मध्येच) बाकाबाईनें
नाना अहीरराव याचा मुलगा यशवंतराव यास बाकीच्या तिघी राण्या-
कडून दत्तक घेवविला व त्याचे नाव जानोजी असे ठेविले. वास्तविक
रघूजी मरण पावला त्याच वेळी हा मुलगा पसत केला होता व त्याचे
बापाकडून राजाचे और्ध्वदैहिक करविले होते. परंतु इंग्रज सरकारची
परवानगी मिळाली म्हणजे दत्तकाचा विधि व समारंभ करावयाचा होता.

बांकाबाईचा मृत्यु--७-९-५८ रोजी मध्यरात्रीचे सुमारास बांकाबाई
ही राजवाड्यात मरण पावली. ता. ७ रोजी सकाळी तिने (त्रिबकजी)
नाना अहीरराव यास कमिशनराकडे पाठविले व अखेरची भेट घेण्या-
करिता बोलावले. रेसिडेंट हा १-२ इंग्रज अधिकाऱ्यासह राजवाड्यांत
बाकाबाईच्या खोलीत गेला. तिघी राण्या पडद्याआड पण बांकाबाईच्या
जवळ बसल्या होत्या व बाकाबाई जमिनीवर आंथरुणावर होती. दत्तक
जानोजी जवळ उभा होता. बाकाबाईचा आवाज खणखणीत असून ती
पूर्ण शुद्धीत होती. दत्तक जानोजीस आतां मी तुमच्या पदरांत घालतें,
तुम्ही त्याचें पितृतुल्य पालन करा व भोसल्याचे घराण्याचे हक्काचा पुनः
विचार करण्याबद्दल तुम्ही जानोजीतर्फे खटपट करा असे तिने प्लीडन
यास विनविले. तुम्ही खटपट केल्यास भोसल्यांची गादी कायम राहील

अशी माझी खात्री आहे असे तिने सांगितले. शेवटपर्यंत तिला आशा होती व तिची घडपड चालूच होती पण दुर्दैवानें तिला यश आले नाही कमिशनराने तिला आश्वासन दिले की जानोजीस कांही उत्पन्न व सन्मानाची पदवी देऊन भोसले घराण्याचे काही महत्त्व कायम ठेवण्याबद्दल पुन्हा विचार व्हावा म्हणून मी खटपट करीन परंतु या पलीकडे मी कांही आशा देऊं शकत नाही त्याच दिवशी रात्री ती मरण पावली मरण समयी तिचें वय ७७ वर्षांचे होते.

बांकाबाईंचे आचरण फार धार्मिकपणाचे असे. स्नान व पूजा झाल्या-शिवाय ती पाणीमुद्धा पीत नसे याप्रमाणे ४० वर्षे तिचे आचरण चालू होतें. तिच्या अखेरच्या आजारात वैद्यांनी औषधे आणली पण स्नान न झाल्यामुळे तिने ती घेतली नाहीत. बांकाबाई अत करणाने दयाळू व परोपकारी होती. इंग्रजावर तिने आमरण पूर्ण विश्वास ठेवला व जरी राज्य खालसा केल्यामुळे तिच्या मनास मोठा धक्का बसला तरी तिला शेवटपर्यंत आशा वाटे की, इंग्रज सरकार भोसल्याची गादी कायम ठेवील आप्पासाहेबांशी द्रोह केल्याबद्दल तिला मोठा पश्चात्ताप होई.

बाकाबाई बुद्धीने अत्यंत तीक्ष्ण असे व तिला राज्यकारभारातल्या बऱ्याचशा गोष्टी समजत. तिचे भाल विशाल असून मुद्रा तेजस्वी असे. तिचे माहेर वऱ्हाडातील वेणीकोठे येथील महाडिकाचे होते.

कमळाबाई ही ता. २९-११-१८५९ रोजी मरण पावली

१८५७ चे बंडांत नागपुरची स्थिति- उत्तरेकडील शिपायांचे बंडाची हकीकत नागपुरास समजताच तेथेहि गडबड सुरू झाली. बंगाली शिपायांतील बडखोराचे हेर नागपुरास येऊन गेले. कामठी येथे काही मद्रासी पलटणी होत्या. त्याशिवाय दुसरी इंग्रजी फौज या प्रांतांत नव्हती राजाचे जुने बिनकवायती लष्कर टाकळी येथें होते. त्यात घोडेस्वारांची एक पलटण, एक पायदळाची व थोडासा तोफखाना होता. घोडेस्वारांत नागपुरच्या मुसलमानांची बरीच भरती होती व पायदळ हिंदुस्थानी लोकांचे होते. परंतु हे लष्कर तेव्हाच बदलण्यासारखे होते. त्यांच्यामध्ये प्रथम गडबड सुरू झाली; त्याचप्रमाणें कामठीचे सैन्यांतहि फितुर झाला. परंतु

ते सैन्य नागपुरच्या सैन्याची वाट पहात होते. प्रथम नागपुरच्या सैन्याने एकदम हल्ला करून कमिशनर व इतर युरोपियन अधिकाऱ्यांची कत्तल करून दारूगोळा व तोफा हस्तगत करून सीताबर्डीचा किल्ला ताब्यात घ्यावा व मग कामठी येथील सैन्यानेहि या सैन्यास मिळावे असा त्याचा बेत ठरला होता. याबद्दल थोडीशी गुणगुण अधिकाऱ्याच्या कानावर गेली होती व ते फार बारकाईने चौकशी करीत होते परंतु हा कट इतका दाट असेल अशी त्याची कल्पना नव्हती.

प्लौडन हा या वेळी कमिशनर होता. तो नेहमीप्रमाणे असावध राहिला परंतु डेप्युटी कमिशनर **एलिस** हा सावध होता नवीन असल्यामुळे त्याला सर्व लोकांची विशेष माहिती नव्हती मार्च १८५७ मध्ये पारडी येथील लष्करात चपात्या फिरविल्या गेल्या. १३ जून रोजी एकदम कमिशनरच्या बगल्यावर व सीताबर्डीवर हल्ला करण्याचा त्याचा दिवस ठरलेला होता या कटात नागपुरचे बरेच मुसलमान प्रामुख्याने सामील होते.

उत्तर हिंदुस्थानात जबलपुराकडे इंग्रजी सैन्याची जरूर होती म्हणून **प्लौडन** याने घोडेस्वाराची एक तुकडी शिवणीस पाठविण्याचा हुकूम दिला टाकळीच्या सैन्याने आपण होऊन कमिशनरस निरोप पाठविला की आम्ही जबलपुरास जाण्यास तयार आहो व कामठीचे सैन्य रवाना झाले म्हणजे दुसरे दिवशी आम्ही निघू अर्थात् आपले जाणें लाबविण्याची व प्लौडन यास फसविण्याची ही युक्ति होती

ता. १२ जून रोजी **फैझबक्ष** नावाचा एक मुसलमान व त्याचा मुलगा **स्टिफन हिस्लॉप** मिशनरी याचे बगल्यावर रात्री गेले. फैझबक्षचा मुलगा पूर्वी हिस्लॉपच्या शाळेत होता त्यामुळे त्याला हिस्लॉपविषयी कळकळ असे.

१ R. S. Ellis, C. B. हा नंतर मद्रास सरकारचा चीफ सेक्रेटरी झाला

२ या पूर्वी शहरातील मुसलमानात एका गोष्टीवरून नाराजी उत्पन्न झाली होती. शहराचे हद्दीत मृतास पुरू नये असा नवीन हुकूम अधिकाऱ्यानी काढला होता. तो शहरातील मुसलमानास न आवडून त्यांनी त्याविरुद्ध चळवळ केली. परंतु त्याचा काही उपयोग न होता तो हुकूम त्यांना पाळावा लागला.

या दो णी हिस्लॉप यास बातमी दिली की ३।४ दिवसात नागपुरचे सर्व इग्रजाची कत्तल होणार आहे म्हणून तुमची बायकामुले एकदम मुबईस पाठवा. हिस्लॉप हे वर्तमान दुसरे दिवशी एलिस यास सागण्यास गेला व तें सागत असताच प्लौडन हा टाकळी सैन्यास इतक्या आतुरतेने शिवणीस जाण्यास तयार झाल्याबद्दल शाबासकी देण्यास जाताना त्यांना भेटला. त्यालाहि हे वर्तमान हिस्लॉपने सांगितले.

बंडखोराची अशी खूण ठरली होती की शहरातील मुसलमानानी व टाकळीच्या सैन्याने तयार रहावे व खुणेकरता दारूचे फुगारे उडवावे. ते आकाशांत दिसताच सर्वांनी एकदम कमिशनरीवर व सीताबर्डीवर हल्ला करावा

ता. १३ जून १८५७ रोजी शनिवारी रात्री दहा वाजण्याच्या सुमारास मिशन हाऊसचे जवळ " मोतीबाग " म्हणून बगीचा होता. त्यात ४०० मुसलमान जमले व टाकळीकडून लोक येण्याची वाट पहात बसले टाकळीचे स्वारहि घोडे तयार करून बसले. परंतु त्यांनी पायदळाच्या लायनीत एक दफेदार पाठविला. होता तो परत येण्याची वाट पहात बसले या मनुष्यास तेथील एका मद्रासी हवालदाराने पाहिले व पकडून सर्व कारस्थान उघडकीस आले. हवालदाराने सर्व अधिकाऱ्यास धोक्याची सूचना दिली व इग्रज व खिस्ती या लोकात पळापळ सुरू झाली. सर्व इग्रज बायकास कामठीस रवाना केले व तेथून लष्कर नागपुरास बोलावले. कोणी कामठीस पळाले, कोणी सीताबर्डीच्या किल्ल्यात आश्रय घेऊन बसले इग्रज अधिकाऱ्यानी सीताबर्डीच्या किल्ल्यावर बंदोबस्त करून तोफा रोखून ठेविल्या. मद्रासी पलटणीच्या वर्तनावरून ते या बडात सामील होणार नाहीत अशी अधिकाऱ्यास खात्री पटली. परंतु घोडेस्वार आपले घोडे सज्ज करून खूण मिळताच उठाव करण्यास तयार होते. त्यांनी एक मनुष्य पायदळांत उठावणी करण्यास पाठविला होता तो परत येण्याची ते वाट पहात होते. तिकडील बेट फिसकटल्यामुळे त्यांचा धीर सुटून ते अस्वस्थ झाले. पायदळ व तोफखाना याच्या इमानावर नागपुरची सर्व भिस्त होती. पायदळाचे अधिकारी गैरहजर असल्यामुळे कमिशनरचा असिस्टंट कॅम्बरलेज याने पायदळाचे अधिकार आपणाकडे घेतले. त्यास दिसून आले की पायदळ व तोफखान्यातील लोक बदलले नसून वाटेळ

तो हुकूम ऐकण्यास तयार आहेत. हें पाहताच एलिस निर्धास्त झाला. घोडे-स्वाराचे पलटणीतहि लोक घाबरून अधिकारी तेथे जाताच त्यानी घोड्यावरील जीन उतरले. एलिस व इतर अधिकारी रात्री शहरात फिरले तेव्हा त्यांना सर्व स्थिरस्थावर दिसले.

इकडे बडखोर लोकानी योजनेप्रमाणे एकदम अंमलबजावणी केली नाही व सर्व काम अर्धवटच केले. एकाचा विश्वास दुसऱ्यास लागला यामुळे सुदैवाने रात्रभर काही जास्त गडबड झाली नाही व दारूचे फुगारे काही उडाले नाहीत. एकदा बत्ती लावण्याचाच अवकाश की, त्याच्या ज्वाला एकदम भडकून नागपुरचे व कामठीचे सर्व सैन्य बडात सामील झाले असते.

रविवारी (ता १४) कामठीहून एकदम सैन्य बोलावण्यात आले ते येताच धरपकड सुरू झाली कटांतील प्रमुख लोक धरून त्यांना एकदम फांशी दिले. घोडेस्वारातील जो दफेदार पायदळात गेला होता त्यासहि फांशी दिले. त्यामुळे एकदम वचक बसला. शहराच्या सर्व लोकांची हत्यारे काढून घेतली फैजबक्ष यास एकदम शहर-कोतवालाची जागा मिळाली व त्याने कटवाल्यांना हुडकून काढून कडक शिक्षा देवविल्या

मराठे मडळीतहि खळबळ उडाली होती व लोकांच्या टोळ्या जागोजाग हिंयत होत्या. त्यांना फक्त कोणी पुढारी पाहिजे होता वृद्ध बांकाबाई त्या वेळी जिवंत होती. तिने हा सर्व जमाव राजवाड्यात बोलावला व कोणीहि काही गडबड करू नका असा उपदेश केला. त्यातील प्रमुख लोकांस तर तिने रोज आपलेकडे येऊन हजेरी देण्यास सांगितले. व कोणीहि बडात समील आहे असे मला समजलें कीतो जरी माझा गप्प असला तरी मी त्याला धरून देईन अशी भीति घातली. त्या वेळी बाकाबाईच्या चिथावणीचा एक शब्द पुरे होता की सर्व नागपुरभर एकदम भडका उडाला असता. तिने पूर्वी बरीच वर्षे राज्याची सूत्रे हलविली होती व त्यामुळे सर्व प्रमुख लोकावर तिचे बरेच वजन होते बाकाबाईचा असा कल पाहून मराठे मडळीत पुढे काही गडबड झाली नाही. बाकाबाईचे या वर्तनामुळेच पुढे जानोजीस दत्तकपुत्र म्हणून इंग्रजानी मान्य करून काही उत्पन्न व राजा ही पदवी दिली.

तफज्जुल हुसेनखान—हा टाकळीच्या लष्करावर एक कप्तान होता. त्यानंतर पोलीस स्वाराचा रिसालदार म्हणून त्यास नेमले होते. टाकळीचें लष्कर बदलले म्हणून त्यातील मुख्य ऑफिसरांना कैद करण्याचें कमिशनराने ठरविले. पण कोणास पाठवावे हा विचार पडला तफज्जुलखान हा त्याच सैन्यात पूर्वी असल्यामुळे त्याने हे काम आगावर घेतले व फक्त एक शिपाई बरोबर घेऊन जाऊन त्याने सर्व सैन्यास परावृत्त केले व त्या अधिकाऱ्यास कैद करून आपल्या बरोबर आणले त्यास पुढे सरदारबहादुर हा किताब व सहा हजार रु उत्पन्नाची जहागीर देण्यात आली हा गृहस्थ पजाबी होता यानेच पुरावा गोळा करून स्वारापैकी पाच अधिकारी व शहारातील दोघे मुसलमान या कटात सामील असल्याचे उघडकीस आणले व त्यांना गहराच्या तटाच्या भितीवर फाशी दिले.

नबाब सिद्दिक अलीखान याचा एक मुलगा महमद कादर अलीखान हाहि या कटात सामील होता असे समजले असता त्यासहि एकदम फाशी दिले.

कामठी व नागपुर येथील शेट बनसीलाल अबीरचंद यानेहि सत्तावन सालचे बडाचे वेळी इग्रजास पैशाने व इतर पुष्कळ मदत दिली त्याबद्दल त्यास रायबहादुर ही पदवी व सान्याचे कडे बक्षीस दिले तसेच नागपुरचा सावकार तेजराम यानेहि तशीच मदत दिल्याबद्दल त्यासहि वरप्रमाणे बक्षीस मिळाले. या दोघांना मारवाडात जहागिरी देण्याबद्दल जयपुरच्या राजाकडेस लिहून गेले, परंतु त्याने ती गोष्ट अमान्य केली. तसेच नागना नायडू नावाच्या गृहस्थानेहि कामठीम बडाचे वेळी फार मदत केली त्यावरून त्यास “ राजा ” हा किताब देण्यात आला. सागरचे राजे कृष्णराव यानीहि बडाचे वेळी मदत दिल्याबद्दल त्यास “ रावसाहेब ” हा किताब मिळाला

जबलपुरचे गोकुळदास यासहि वरप्रमाणेच “ राजा ” हा किताब मिळाला.

इतर अनेक लोकास इनामे, पेनशने, पदव्या ^१ वगैरे बक्षिसे मिळाली.

१ हिदुस्थानी लोकाना पदव्या देण्याची कल्पना इ. स. १८२९ मध्ये प्रथम निघून ग. ज. याने ता. ३०-५-१८२९ रोजी हा ठराव सर्व प्रांतात जाहीर केला होता.

नागपुरास याप्रमाणे बंडाचा स्फोट झाला नाही. परंतु उत्तरेकडील नर्मदा विभागात मात्र बंडाच्या ज्वाला येऊन पोहोचल्या होत्या. प्रातःभर आटा, चपात्या, गूळ, शेंदूर, विड्याची पाने, नारळ, सुपारी व लाल निशाण वगैरे बंडाच्या सूचना गुप्तपणे फिरत होत्या. त्या जिनसा पकडून, फिरविणाऱ्या लोकाना कैद करण्याबद्दलचे हुकूम सर्व इंग्रजी अधिकाऱ्यास दिले गेले. झाशी, सागर, जबलपुर, मडला व छत्तीसगडात थोडीशी गडबड उडून गेली होती. बऱ्हाणपुर व अशीरगड येथील शिद्याचे व इंग्रजांचे शिबंदी सैन्य फितूर झाले होते. त्याची हत्यारे हिसकून घेऊन त्याचा लौकरच मोड झाला (जून १८५७).

तात्या टोपे—हा १८५८ चे आक्टोबरात चंदेरी येथे बिटवा नदी उतरून दक्षिणेत मेळघाटात आला. नोव्हेंबर महिन्यात त्याने २५०० लोकांसह मोहागपुरावर चाल करून ने शहर लुटले डिसेंबरात तो सातपुड्यात मोठा येथे मेळघाटाच्या उत्तरेस आला मुलताई शहर त्याने लुटून जाळले. परंतु नागपुराहून त्या बाजूस इंग्रजी सैन्य रवाना झाल्यामुळे तो पूर्वस वळला व त्याने मेळघाटातील गोड, भिल्ल व कोरकू यास उठाविले. त्याच वेळी त्याचा एक हस्तक **सीताराम** यानेहि सातपुड्याच्या उत्तरेस पुष्कळ भिल्ल जमविले तो आपण नानासाहेब पेशव्याचा नोकर आहे असे सांगत असे. कॅ. कीटिंग्ज याने त्याचा मोड केला. **तात्या टोपे** व रावसाहेब पेशवा (नानासाहेबाचा पुतण्या) व बादेवाले नबाब याचा मोड झाल्यावरहि त्यांना पकडण्याकरिता जबलपुर, सागर वगैरे भागात दहा हजार रुपये व नानासाहेबास पकडण्याबद्दल पन्नास हजाराच्या बक्षीसाचे जाहीरनामे लागले होते (१८५८).

कॅ. ईलियट हा ऑफिस कमिशनर होता. तो विलायतेस रजेवर गेल्यावर जॉर्ज प्लौडन हा नागपुरास कमिशनर व ग जनरलाचा एजंट झाला. त्याच्या हाताखाली असिस्टंट एजंट म्हणून एक अधिकारी होता. प्लौडन हा अतिशय सुस्त व टाळाटाळी करणारा मनुष्य होता. कोणत्याहि कामाचा झटपट निकाल करणे त्याचेकडून होत नसे स्वभावानेहि तो विचित्र, उर्मट व अनुदार असा होता. बाकाबाई व इतर राण्या यांनी

जानोजीस दत्तक म्हणून मंजुरी देऊन त्यास भोंसल्यांच्या नावास साजेसें उत्पन्न व राजा ही पदवी द्यावी म्हणजे राज्य गेल्यानंतर त्याची काही स्मृति तरी कायम राहिल असे मागणे केले. प्लौडनने त्यांना हो हो म्हणून थापा दिल्या. परंतु तसे वर काही लिहिले नाही. राजवाड्याच्या खर्चा-करितां दरमहा सात हजाराची मजुरी आणवून तेवढे मिळेल असे एका युरोपियन अधिकाऱ्यामार्फत राण्याम कळविले व पुढे तपशीलवार शिफारशी करण्याचे ते मुळीच केले नाही. सात हजार रुपयात राजवाड्याचा प्रचंड खर्च, राण्या व नाटकशाळा याचा खर्च भागेना. राण्याना देण्यात येणारे पेनशन कमी झाले. बाकाबाई मरण पावल्यामुळे राजवाड्यात वजनदार कोणी राहिले नाही. दर्याबाई वडील राणी व आनंदीबाई धाकटी राणी यांच्यात कलह सुरू झाले. काही मडळी या पक्षान व काही त्या पक्षास होऊन दर्याबाईच्या पक्षाने कमिशनरास अनुकूल करून घेऊन सर्व अधिकार दर्याबाईकडे सोपविला. ती बाई अगदीच भोळसर असल्यामुळे तिला काहीच व्यवस्था करतां येईना तसाच जानोजी हा त्रिशकूपमाणे लटकत राहिला त्याला स्वतःचे काहीच अस्तित्व नव्हते राण्याना व नाटकशाळाना काही पेनशन तरी मिळे. परंतु त्याच्या दत्तकपणास सरकाराची मान्यता सुद्धा मिळाली नव्हती तर मग उत्पन्न तर दूरच धड इकडे ना तिकडे अशी त्याची अवस्था झाली.

कॅ. इव्हान्स बेल याची शिफारस १८५६-कॅ. इव्हान्स बेल नावाचा कमिशनरचा एक असिस्टंट होता. त्याचा हुद्दा असिस्टंट टु गव्हर्नर जनरल्स एजंट असा होता. रेसिडेन्टाची जागा बद झाल्यापासून नागपुरचा कमिशनर हाच गव्हर्नर जनरलचा एजंट होता व त्याच्या हाताखाली हा अधिकारी होता. भोसल्यांच्या गादीची वाताहत झाल्याबद्दल त्याला वरेंच वाईट वाटले व या घराण्याविरुद्ध झालेला हा धडधडीत अन्याय त्याच्या लक्षात आला तशात कमिशनरने चालविलेली ही टाळाटाळ त्याने पाहिली. शेवटी त्याने स्वतःच एक मेमोरँडम तयार केले व कमिशनरामार्फत ते गव्हर्नर जनरल याजकडे पाठविले त्यात त्याने भोसल्यांच्या विरुद्ध झालेला अन्याय उघड करून दाखविला व जानोजी भोसला हा नागपुरकर भोसल्यांचा खरा व कायदेशीर वारस असल्यामुळे त्याच्या अन्यायाचें काही तरी परिमार्जन

करावें म्हणून शिफारस केली नागपुरची गादी आता परत मिळणें अशक्यच आहे हे त्याच्या लक्षात आले. पण राज्य गेले तर गेले, परंतु एका मोठ्या जमीनदारीवजा सस्थानाप्रमाणे तरी हे सस्थान जहागीर रूपाने अगर कसे तरी इभ्रतीने कायम रहावे, निवळ नगदी पेन्शनरूपाने राहू नये व जानोजी यास दत्तक म्हणून मान्य करून भोसल्याचे नाव नागपुरचा राजा म्हणून कायम ठेवावे असे त्याने सुचविले

ही शिफारस बेल याने आपला वरिष्ठ कमिशनर यास न विचारता केली व कमिशनराकडे पाठविली. कमिशनरास ते आवडले नाही व त्यावर त्याने पुढील शेर दिला :—

“ हे मेमोरँडम बेल याने माझी सल्ला न घेता व मला न विचारता तयार केले व इतक्या आकस्मिक रीतीने बेल साहेबाचे चमत्कारिक विचार प्रथमच मजपुढे आले आहेत ”

परंतु बेल एवढेच करून थाबला नाही त्याने आपल्या शिफारसी थेट गव्हर्नर जनरलाकडे परभारेहि पाठविल्या. प्लौडन याने असिस्टंट एजटाची जागाच काढून टाकली व बेल यास नागपुरच्या डेप्युटी कमिशनराच्या हाताखाली असिस्टंट कमिशनर म्हणून नेमले. त्या वेळी एलिस नावाचा गृहस्थ डेप्युटी कमिशनरच्या जागी होता. राण्याचे पगार, राजवाड्याचा खर्च व व्यवस्था ही डेप्युटी कमिशनरामार्फत होत असे व या कामाकरिता त्याने बेल यास वारवार राजवाड्यात पाठवावे. बाकाबाईने व राण्यानी त्याचेजवळ वारवार कुरकूर करावी व त्यानी कमिशनर हा तुम्हास वचन दिल्याप्रमाणे लौकरच शिफारसी करील व हिंदुस्थान सरकाराकडून जानोजीच्या मान्यतेचा व उत्पन्नाचे प्रश्नाचा समाधानकारक निकाल करील असे वारवार सागावे. एलिस व बेल हे दोघेहि गृहस्थ प्रामाणिक व स्वतंत्र विचाराचे होते व “ लो ” याजप्रमाणेच त्याचेहि मत होते की राज्य खालसा करण्यात त्या वेळचा रेसिडेंट व गव्हर्नर जनरल यांनी प्रामाणिकपणाचे आचरण केले नाही व कसेहि करून नागपुरचे राज्य गिळंकृत करावे या उद्देशानें राजाचा व राण्याचा दत्तक घेण्याचा उद्देशच नव्हता वगैरे खोटे रिपोर्ट केले व अन्यायाने हें राज्य खालसा केले. राण्याची केविलवाणी

स्थिति व प्लौडन याचा हलगर्जीपणा व अरेरावी याचाहि त्यांना तिट-
कारा आला.

१८५७ सालचे बडाच्या ज्वाला नागपुरापर्यंत आल्या होत्या व त्या वेळी
नुकत्याच झालेल्या अन्यायामुळे बांकाबाई व राजघराण्याशी सबध असलेले
सर्व लोक नाराज झालेले होते. अशाच स्थितीत बांकाबाईने जें वर्तन
केले त्यामुळे वाईट प्रसंग आला नाही. ही बाकाबाईची वर्तणूक नागपुरच्या
अधिकाऱ्यासमोर होती. नागपुरचा डेप्युटी कमिशनर या नात्याने एलिसवर
ही जबाबदारी होती. त्यास वरील सर्व गोष्टी समजल्या व त्या प्लौडन
यासहि माहितच होत्या तरी प्लौडन याने त्याबद्दल काहीच रिपोर्ट गव्हर्नर
जनरल याजकडे केला नाही.

राण्याना ही स्थिति दुसऱ्हा झाली १८५९च्या फेब्रुआरीमध्ये तर
त्यानी कमिशनर यास एक व कॅ बेल यास एक अशी पत्रे पाठविली
व बेल यास निरोप पाठविला की, या प्रकरणाचा लौकर निकाल न झाल्यास
कमिशनरच्या बगल्याच्या कपौडात तबू ठोकून आम्ही तेथे धरणे धरून
बसू प्लौडन खबीरच राहिला परंतु कॅ बेल हा स्वतः राण्यास भेट-
ण्यास गेला व त्याना समजाविले की, अनेक कारणांमुळे हिदुस्थान सर-
कारकडून उशीर झाला आहे. तरी लौकरच निकाल होईल

शेवटी बेल याने स्वतःच ग ज कयानिग याजकडे सर्व प्रकरणाचा
रिपोर्ट केला व प्लौडनच्या सर्व वागणुकीचा उल्लेख केला. राणीकडे
भेटण्यास गेल्याबद्दल प्लौडनने बेल यास दोष दिला व पुन्हा राण्यास न
भेटण्याबद्दल वचन मागितले. बेल अशा धमकावणोस भिणारा नव्हता.
त्याने असे वचन देण्याचे नाकारले. प्लौडन याने रागावून बेल यास
सस्पेंड केले व ग ज. याजकडे त्याचे विरुद्ध रिपोर्ट केला. बेल यानेहि
आपल्या तर्फेचा सर्व रिपोर्ट पाठविला.

परंतु प्लौडन याच्या पापाचा घडा भरत आला होता अनेक महत्त्वा-
च्या कामाचे रिपोर्ट त्याजकडून न गेल्यामुळे व त्यामुळे कामाचा घोटाळा
होत असल्यामुळे हा मनुष्य या जागेच्या लायक नाही असे ठरवून गव्हर्नर
जनरल याने त्यास कामावरून दूर केले व बंगाल सरकारच्या ताब्यांत

दिले (३-१०-१८५९). त्याच्या जागेवर नागपुराम डेप्युटी कमिशनर असलेला व पूर्वी ऑफि. कमिशनरचें काम केलेला मे ईलियट याची नेमणूक झाली. हा मध्यतरी रजेवर गेला होता व नुकताच परत आला होता. त्याचे जागी काम करीत असलेला एलिस हा नंतर रजेवर इंग्लंडात गेला होता.

एलिस हा विलायतेत असताना बेलकडून त्याला प्लौडनला काढण्या-पूर्वीच्या सर्व गोष्टी समजल्या होत्या प्रामाणिक बेल यास सस्पेड केल्याबद्दल व भोसल्याची दाद अज्ञानहि लागत नाही या गोष्टीबद्दल त्याला वाईट वाटले. त्याने मोठ्या प्रयासाने नागपुरकर भोसल्याविरुद्ध कसकसे अन्याय झाले व त्याचे राज्य कसे अन्यायाने खालसा झाले याची सविस्तर माहिती कागदपत्रावरून लिहिली. त्याप्रमाणे हल्लीहि प्लौडन याच्या मुस्तीमुळे भोसल्यावर कसा अन्याय होत आहे हे स्पष्ट लिहून बाकाबाईस व राण्यास वचन दिल्याप्रमाणे जानोजी भोसल्यास दत्तक म्हणून कबूल करून त्यास काही उत्पन्न व पदवी देण्याबद्दल शिफारस केली व परभारे सेक्रेटरी ऑफ स्टेटकडे सदरहू मेमोरॅंडम सप्टेंबर १८५९ मध्ये रवाना केले. त्यात बऱ्याचशा गोष्टी प्रथम उघडकीस आल्यामुळे निकडे मोठी खळबळ उडाली व सेक्रे ऑफ स्टेट याने वरील मेमो. गव्हर्नर जनरलाकडे रवाना करून एक स्वतंत्र अधिकारी नेमून या प्रकरणाची चौकशी करण्यास सांगितले व एलिस यासहि नागपुरास जाऊन आपल्या कामावर रुजू होण्यास व या प्रकरणाची सर्व माहिती पुरवण्यास हुकूम दिला (२३-९-१८५९). परंतु हा हुकूम कलकत्यास पोहोचण्यापूर्वीच प्लौडन यास गव्हर्नर जनरल याने नागपुराहून काढून टाकले होते. ग. ज. याने कलकत्याहून प्लौडनच्या वर्तनाची चौकशी करण्याकरिता एक स्पेशल अधिकारी पाठविला व भोसल्याच्या पुढील व्यवस्थेबद्दल त्वरित शिफारसी पाठविण्याबद्दल नवीन कमिशनर मेजर ईलियट यास हुकूम पाठविला.

मेजर ईलियट याने आपला रिपोर्ट ता. १८-१-१८६० रोजी रवाना केला. त्याच्या मुख्य शिफारशी पुढीलप्रमाणे होत्या.—

१ जानोजी याचे दत्तक कबूल करून त्यास तिसऱ्या रघूजीचा पुत्र म्हणून मान्यता द्यावी. भोसले घराण्याचा मुख्य पुरुष म्हणून तो समजला जावा

२ राजवाड्याची मालकी, व व्यवस्था त्याजकडे रहावी. राण्यांचे व इतरांचे पेन्शन त्याचेमार्फत दिले जावे.

३ त्यास पुणे, सातारा, अहमदनगर व सोलापूर वगैरे जिल्ह्यांतील भोंसले घराण्यांचे सर्व वतन व तत्संबधी जमिनी, मोकासे व इतर उत्पन्न दिले जावे व त्याच्या वननाचे मोकासा गाव देऊन (ता कोरेगाव, जि. सातारा) यावरून “ देऊरचे राजेबहादुर ” ही पदवी त्यास व त्याचे औरस अगर दत्तक वंशजास वशपरपरा दिली जावी. फक्त चागले वर्तनाची शर्त त्यास लागू राहील

४ सालीना तीस ते चाळीस हजाराचे जहागिरीचे उत्पन्न जानोजीस द्यावे. शिवाय दरमहा दहा हजार रुपये म्हणजे वार्षिक १ लक्ष २० हजार रु. नगदी पेनशन त्यास दिले जावे.

नवीन जहागीर देण्याची शर्त ग ज याने कबूल केली नाही. बाकीच्या सर्व शर्ती मजूर केल्या. फक्त १ लक्ष २० हजार रु पेनशन देण्याचे ते कायमचे न समजता प्रत्येक पिढीस त्याबद्दल फेरविचार होऊन कमीजास्त करण्याचा अधिकार हिदुस्थान सरकारने आपल्या हाती ठेवला.

ग ज. लॉर्ड क्यानिंग याच्या सहीने ता. १०-१०-१८६१ रोजी “राजाबहादुर ऑफ देऊर” च्या वशपरपरा पदवीची सनद फारशी भाषेत लिहिलेली अशी जानोजीस देण्यात आली.

वरप्रमाणे व्यवस्था अमलात आली व भोसल्याच्या घराण्याची दुसरी पायरी संपली.

वरील जानोजी भोसले हे डिसेंबर १८८१ साली मरण पावले व त्याचे दोघे पुत्रांपैकी राजेबहादुर रघोजीराव हे विद्यमान असून राजे लक्ष्मणराव हे १९३२ साली मरण पावले. उभयतासहि पुत्र आहेत. त्याचीही व्यवस्था वरप्रमाणेच चालू आहे. त्याचे धार्मिक वर्तनाने त्यानी सर्व जनतेत मोठा आदर संपादन केला आहे. राजे लक्ष्मणराव हे अनेक सार्वजनिक कामात लक्ष घालीत असत व नवीन काळांतील प्रगतीच्या ओघाबरोबर जाण्याचा प्रयत्न करीत. राजेबहादुर रघोजीराव हे जुन्या वळणांतील घराण्याचे आदर्श आहेत.

भोसला फंड—भोसल्याचें जवाहीर व इतर सामान विकलें त्याच्या किमतीचा अदाज ७०-७५ लक्षाचा होता. परंतु प्रत्यक्ष विकण्यात अदाजें २६ लक्ष रुपये आले व शिवाय ७ लक्षाची रोकड मिळाली या रकमेचा एक “भोसला फंड” म्हणून निधी करून ती रक्कम भोसले घराण्याची अनामत म्हणून ठेवण्यात यावी व तिचा विनियोग भोसले घराण्याच्या हिताकरिता करावा असे ठरले होते यामुळे त्याचे पेनशनाच्या उत्पन्नात भर पडून त्याची सापत्तिक स्थिति चांगली राहिल अशी कल्पना होती. परंतु पुढें यातच कांही भर घालून त्याचे व्याजातून भोसल्यास पेन्शन द्यावे अशी कल्पना निघाली जानोजीचे पेन्शन वगैरे ठरल्यानंतर या भोसले फंडाचे काय करावे याबद्दल आपल्या सूचना पाठविण्याबद्दल गव्हर्नर जनरल याने कमिशनर यास लिहिले (१८५९). परंतु तो फंड आता सरकारजमा झाला असून त्यावर भोसल्याचा काही हक्क राहिला नाही.

जमीनधान्याची पद्धति— मराठ्यांच्या कारकीर्दीत नागपुर प्रांताची जमीनधान्याची पद्धति मौजावार म्हणजे हल्लीच्या मालगुजारी पद्धतीची होती व सर्व गावाचा एक ठराव असून मालगुजारी प्रत्येक वहीतदारास जमिनीच्या मगदुराप्रमाणे जमीन लावून काढी. सरकारी ठराव जास्त मुदतीचा नसून फार तर ५ वर्षांचा असे. इंग्रजी अमल सुरू झाल्यानंतर हा ठराव ३० वर्षांचा केला व सर्व जमिनीची मोजणी होऊन प्रत्येक शेताचा सारा ठरविण्यात आला. मालगुजारास त्याच्या हिशबाबद्दल शेकडा ४० रु. ठेवून सरकारने शेकडा ६० रु. घ्यावे असा ठराव केला. मालगुजारी हक्क दुसऱ्यास तबदील करता येतो वहीतदाराचे हक्क शेतकऱ्यापुरते सरक्षित आहेत परंतु ते तबदील करता येत नाहीत. शेतकऱ्याच्या मालमत्तेस त्यामुळें किंमत नाही; परंतु मालमत्ता कायम राहण्याच्या दृष्टीनें ही पद्धति शेतकऱ्याचे फायद्याची आहे. शिवाय हा कायदा सहज उल्लंघन करण्यासारखा असल्यामुळे त्याचा विशेष उपयोग होत नाही व हल्लीच्या सुधारलेल्या काळात फार दिवस टिकण्यासारखा नाही.

कायम धारा—मध्यप्रांतांत कायम धान्याची पद्धति सुरू करण्यासंबंधी बरेच दिवस विचार चालू होता (१८६१ ते १८६४). इ. स. १८६०

मध्ये हिंदू. सरकाराने क० वेअर्ड रिमथ नावाचा अधिकारी उत्तरबंगाल प्रांतात या कामाकरिता नेमला होता त्याने केलेला रिपोर्ट हा कायम धारा पद्धतीचा मूळ पाया समजला जातो ही पद्धति मध्यप्रांतात सुरू करावी असे पुष्कळ अधिकाऱ्यांचें मत पडले चीफ कमिशनर टेंपल यानेहि तशी शिफारस केली होती परंतु तूर्त २० वर्षांची जमाबंदी जाहीर करावी व तिचा अनुभव पाहून नंतर वाटल्यास तो अगर पुढील जमाबंदीचा ठरलेला सारा कायमचा म्हणून ठरवावा असा मेक्रेटरी ऑफ स्टेटने हुकूम दिला वरील मुदतीत कायम धार्याच्या पद्धतीबद्दल हिंदुस्थान सरकारचे विचार पार बदलून गेले व ३० वर्षांच्या ठरावाचे नत्त्व सर्व हिंदुस्थानभर अमलात आले

वीस पट अगर पचवीस पट माग घेऊन काही जमिनी पूर्ण मालकी हक्कानें लोकाना द्याव्या म्हणजे सरकारने त्या जमिनीवरील दरसाल सारा घेण्याचा हक्क विक्री करावा ही पद्धतहि कायमची नामजूर करण्यात आली.

पूर्वीच्या पद्धतीप्रमाणे निरनिराळे कर अमलात होते * ते सर्व बद होऊन नवीन तऱ्हेचे कर उत्पन्न झाले

भाग १५

उपसंहार

मराठ्यांच्या इतिहासात नागपुरच्या राज्यस्थापनेस बरेच महत्त्व आहे. नागपुरकर भोसल्यांच्या राज्यामुळे मराठी साम्राज्याची सीमा पश्चिम समुद्रापासून तो पूर्वसमुद्रास जाऊन भिडली व पहिल्या रघूजीची घडाडी त्यांच्या मागील पुरुषांच्या आगी असती तर सर्व बंगाल, बिहार हे प्रांतहि त्यांच्या अमलाखाली आले असते. उत्तरेकडील शिंदे व होळकर व पूर्वेस भोसले मिळून मराठी राज्य जवळजवळ एकछत्री झाले असते. बंगालच्या

* ह्या कराचे तपशीलवार वर्णन खालील रिपोर्टात दिले आहे.

Jenkins Report 1827. P. p. 118—24.

„ Supplement P. 55.

राजकारणात इंग्रजांशी सामना देण्यात भोंसले अपुरे पडले व थोड्याशा घडाडीने व चतुराईने प्रथम जें कार्य सुसाध्य होते तें पुढें अवघड होऊन दुःसाध्य झालें.

भोंसल्यांच्या घरगुती भांडणामुळे जानोजी व दुसऱ्या रघूजीचा पूर्वभाग व्यर्थ गेला. तसेंच पेशवे व भोंसले यांच्या भांडणामुळें दोघांचाहि जोर कमी होऊन दक्षिणेंतील दोघांचाहि प्रतिस्पर्धी जो निजाम त्याचा अतोनात फायदा झाला. किंबहुना त्यामुळेच निजामाचें राज्य कायम राहिलें. या भांडणात दोन्ही पक्षांच्याहि कमीजास्त प्रमाणात चुका होत गेल्या. त्यातल्या त्यात राक्षसभुवनाच्या लढाईपूर्वी भोंसल्यांचें निजामास मिळणें व पहिल्या मराठा युद्धात इंग्रजाकडून लुचपत घेऊन पुणें दरबारशी विश्वासघात करणें ह्या चुक्या इतिहासात अक्षम्य होत व अशा मनोवृत्तीचा देशांत प्रसार झाला असता कोणत्याहि देशाचें स्वातंत्र्य चिरकाल टिकणें शक्य नाही. अशी अवनति वरच्या वर्गांत शिरली की ती खालच्या वर्गापर्यंत पाझरत जाते व असेच मराठी साम्राज्याच्या उत्तर कारकीर्दीत झालें. संस्थानिक निकट स्वार्थाकडे पाहणारे, मुत्सद्दी, सैनिक, सावकार व इतर सर्वच तसे. याप्रमाणे स्थिति झाल्यावर राज्य बुडण्यास वेळ तो किती लागणार ?


वरील दोष सोडून दिले तर भोंसल्यांच्या राज्यस्थापनेमुळें या प्रांतात मानवी सुधारणाचा प्रसार होऊन बराचसा जंगली भाग शेती, व्यापार, व उद्योगधंदे यांचा प्रसार झाल्यामुळे भरभराटीस आला. चोहोंकडून व विशेषतः पश्चिम महाराष्ट्रांतून व वऱ्हाडातून विद्वान् शूर व कर्तबगार माणसें येथे आकर्षिली जाऊन नागपुर हें अशा लोकांचें केंद्र बनले. नागपुरच्या नामांकित पंडितांची परंपरा शेवटपर्यंत चालू होती ती भोंसल्यांच्या राजाश्रयामुळेच. नागपुर, चद्रपुर, उमरेड येथील विणकामाचे धंदे याचीहि एके काळी जी उर्जितावस्था झाली होती तीहि त्याच कारणानें. भंडाऱ्यापासून छत्तीसगडापर्यंत अनेक तलाव, पाटबंधारे भोंसल्यांच्या कारकीर्दीतच झाले व त्यामुळे शेतीस उत्तेजन मिळालें. एकदरीत या “झाडीच्या” देशाची सर्व दृष्टीने सुधारणा होण्यांत भोंसल्यांच्या व त्यांच्या पदरच्या लोकांचा भाग बराच मोठा आहे.

पुरवणी १

उमरावतीकर भोंसले

मागे लिहिल्याप्रमाणे * उमरावतीकर भोंसल्याच्या वशाची हकीगत पुढें दिली आहे. रूपाजी, साबाजी व रायाजी याचा वंश खुटल्यानंतर पुढें फक्त बापूजीचा वंश राहिला. बापूजी यास तीन पुत्र. पहिला बिबाजी याचा पुत्र प. रघूजी हा नागपुरच्या गादीचा सस्थापक, दुसरा सताजी हा दिल्लीस पडला. तिसरा राणोजी ऊर्फ सवाई संताजी. हाच उमरावतीकराचा मूळपुरुष. त्याचा पुढील वंश खाली दिल्याप्रमाणें:—

राणोजी उ. सवाई सताजी
उमरावतीकर



राणोजी यास शाहू राजानें-९-१०-१७२२ (राज्या. श. ४९) रोजीं उमरावती परगणे वडनेर बिबी म्हणजे वऱ्हाडांतील प्रसिद्ध उमरावती हें नांव

मोकासा दिले. यावरूनच राणोजी यास व त्याच्या शाखेस 'उमरावतीकर' हे नाव पडले. उमरावतीस भोसल्याची गढी अद्याप कायम होती. यानंतरहि शाहूने राणोजीस वऱ्हाड नागपुराकडील तळेगाव, गिरोली, आर्वी, नाचणगाव, कुन्हें, पहूर, विरूळ, गिरड व केळसर वगैरे गावे 'मोकासा' दिली. उमरावती व वरील गावाच्या अस्सल सनदा या घराण्यात अद्याप कायम आहेत.

माळवा, वसई, बुंदेलखंड वगैरे मोहिमांतील राणोजीच्या कामगिरीविषयी मागे १ वेळोवेळी उल्लेख आलाच आहे. रघूजीप्रमाणेच राणोजी याने पूर्वेकडेस हातपाय पसरण्याचा उपक्रम केला होता असें दिसते. भडारा जिल्ह्यातील प्रसिद्ध आवागड किल्ल्याची एक सनद त्याने मिळविलेली कायम आहे.

रामाऊ भोंसली—साबाजी मरण पावल्यामुळे त्याचे मोकासे त्याची स्त्री रामाऊ इजकडे इ. स. १७१७ मध्ये आल्याबद्दल मागे लिहिले आहे. ती गावे कुमठे, मरळी व पुसे ही ती मरेपर्यंत तिच्या ताब्यात होती. रामाऊ ही सन १७५७ मध्ये मरण पावली. तिला सतति नसल्यामुळे ती गावे नानासाहेब पेशव्याने राणोजीकडून पधरा हजार रुपये नजराणा घेऊन राणोजीस दिली. २ ती त्याचेकडे मरेपर्यंत होती. वरील राणोजीची सनद कार्तिक शु ११ शके १६७९ (इ. ता. २१-११-१७५७) ची आहे. त्यात म्हटलें आहे की, "साल मजकुरी रामाबाईस देवाज्ञा जाहली.

१ भाग ३ पहा.

२ ऐति. पत्र. ले० ९३-९४-९५ पहा. (नाग. भों. का प. ५८, ५९ ६१) सातान्यास रामाऊचा गोठ म्हणून पेट होती. तिचे उत्पन्न पुढें नागपुरकर भोसल्यास मिळू लागलें. दु. रघूजीच्या कारकीर्दीत मुघोजीचे हातची एक कलमबंदी उपलब्ध आहे तीत एक कलम खाली लिहिल्याप्रमाणें आहे.

"सवाल ५—सातान्यांतील रामाऊचा गोठ पूर्वीपासून चालत आला तो अलीकडे चालत नाही. ऐशास सुदामत प्रमाणे पेट करून देववावी.

जबाब—नाना साहेबाचे कारकीर्दीत चालत आल्यास चालेल "

त्याजवरून तुम्ही रामाबाईचे ^१ पुतणे हे जाणोन तुम्हांस तीन गाव सदरहू प्रमाणें करार करून दिले असेत. ”

वरील नजराणा पटविल्यानंतर सुद्धां तीन वर्षेपर्यंत या गावांचा अमल राणोजीस मिळाला नाही. त्या वेळच्या कारभाराप्रमाणे स्थानिक अधिकाऱ्यांनी राणोजीस ताबा न दिल्यामुळे इ. स. १७६० पावेतो पेशव्यास वरील अधिकाऱ्यास पुनः पुन्हा हुकूम सोडावे लागले.

राणोजी भोसल्यास शाहूकडून एकदर ४३ गावें मिळाली होती व रघूजीनें त्यास २७ महाल दिले. त्यांत खानदेश, वऱ्हाड व हंडीया या भागातील महालाची नावे आहेत ^२ रघूजी हा राणोजीस नागपुरास घेऊन आला असा बखरीत उल्लेख आहे परंतु तो नागपुरास न राहता उमरावतीसच रहात असावा ^३

राणोजी हा इ. स. १७६० पर्यंत जिवंत असल्याचा लेखी दाखला सापडतो. परंतु यानंतर इ. स. १७७३ पर्यंत त्याबद्दल लेखी दाखला मिळत नाही. ता. २३-४-१७७३ रोजी साबाजी भोसल्याने अनंतभट चितळे ^४ उमरावतीचा कमावीसदार यास हुकूम पाठविला आहे. त्यांत तो म्हणतो, “मौजे मजकूर (उमरावती) हा गाव पेशजी तीर्थस्वरूप कैलासवासी राणोजी बुवा भोसले याजकडे मोकासा होता. तो हल्ली सन ११८३ चे सालापासून चिरजीव राजेश्री राणोजी ^५ भोसले याजकडेस मोकासा दिला आहे. तरी मौजे मजकूरचे मोकाशाबद्दल सुदामत प्रमाणें म॥ निल्हेकडे अंमल देणें ” नेहमीप्रमाणे अमल या हुकमावरहि दिला गेला नाहीच. म्हणून

^१ छापील प्रतीत रामाबाई लिहिले ते चुकीचे असून खरें नांव रामाबाई होते. हे मागे सांगितलेच आहे. (मागे पा. ५० पहा.)

^२ बखर पा. ४१ पहा.

^३ उमरावतीस कुभारवाड्यांत भोसल्यांची गढी कायम होती. ती अलीकडे नाहीशी झाली आहे.

^४ हा प० रघूजीच्या वेळचा प्रसिद्ध शिक्केनवीस असावा. तसें नसल्यास त्याचा नातू असावा.

^५ हा राणोजी जिजाजीचा मुलगा व वडील राणोजीचा नातू. याचा बाप जिजाजी हा या वेळी नुकताच कुंभारीच्या लढाईत पडला होता.

साबाजीने पुन्हा दुसरा खरमरीत हुकूम ता. ५-६-१७७३ रोजी अनंत भटास पाठविला.

राणोजीचा मृत्यु—यावरून दिसते की, राणोजी हा इ. स. १७७३ पूर्वी कांही दिवस मरण पावला होता. इ. स. १७२० पासून इ. स. १७६० पर्यंत तरी या पुरुषाची कारकीर्द कर्तबगारीने भरलेली आहे. मरणाचे वेळेस त्याचे वय ६०।७० वर्षांचे तरी असले पाहिजे

धाकटा राणोजी—राणोजीनंतर उमरावती गावाची सनद चि. राणोजी यास दिल्याचे साबाजीच्या वर लिहिलेले हुकमात आहे. या राणोजीचे नाव काही वशावळीत सापडत नाही. परंतु एका वशावळीत तो जिजाजीचा पुत्र म्हणून सापडतो व वरील दोन अस्सल कागदावरून हा वडील राणोजीचा नातू असावा हे सिद्ध होतें. याचा बाप जिजाजी हा नुकताच कुंभारीच्या लढाईत पडला होता. नाही तर सनद त्याच्याच नावाने झाली असती. शिवाजी याने इ. स. १७७५ च्या सुमारास बड केल्याचा दाखला आढळतो. १

या बडामुळेच उमरावतीकर भोंसल्याचा व नागपुरकराचा बेबनाव झाला व उमरावती वगैरे गावे मुघोजी व रघूजी यांनी उमरावतीकरापासून हिसकून घेतली. इ. स. १७९४ मध्ये नाना फडणीसाने उमरावतीकर सखोजी भोंसल्यास तीनशे स्वार घेऊन बोलाविले. त्या वेळी सखोजीने नानाजवळ तक्रार केली की, “उमरावती हा गाव आमचेकडे चालत होता तो अलीकडे चालत नाही यास्तव रा. रघूजी भोंसले सेनासाहेबसुभा याजकडील कुशाबा २ यासी बोलून उमरावती गाव व ऐवज महाल निसबत हिस्सा वाटणीप्रमाणें पावत होता तो देऊन आमचे आम्हाकडे चालते करावें. येविसी राजश्री दाजीबा फडके व गोविंदराव पिंगळे यास पत्रे लिहिली आहेत त्यांस तें बोलतील त्याप्रमाणें कामकाजाचा बंदोबस्त करून दिलहा पाहिजे” हे झाले म्हणजे आपण स्वारासुद्धां येतों असे सखूजीने कळविले. त्यावर नानानें ता. ४-११-१७९४ रोजी उत्तर दिले की “ त्याप्रमाणे पत्रे लिहीत आहोंत

व सेनासाहेबाचें येणे इकडे होईल त्यावेळेस त्यांस समक्ष सांगू. तुम्ही हुकमाप्रमाणे तीनशे स्वारांनिशी यावे.”

सखोजी--या पत्राप्रमाणे सखोजी गेला होता अगर नाही हे नक्की समजत नाही. परंतु बहुधा तो गेला असावा असे वाटते. या वेळेस निजामाचा व पेशव्याचा बेबनाव झाला होता व लढाई होईल असा अदाज दिसत होता. त्याप्रमाणें खडर्चाची प्रसिद्ध लढाई झालीच (ता. ११-३-१७९५). या लढाईकरिता नानाची ही लष्कराची जमवाजमव चालली होती. नाग-पुरकर रघूजी भोसल्याची फौजसुद्धा या लढाईत मदतीस आली होती.

परंतु यानंतर उमरावती वगैरे गावे उमरावतीकरास मिळाल्याचे दिसत नाही. उलट नागपुरकरानी उमरावतीकरास नागपुरास आणून भडार दरवाजा-जवळ नजर कैदेत ठेविले.

सखोजीचा पुत्र कृष्णराव व नातू बाळासाहेब हे इंग्रजी अमदानीत पोलिटिकल पेनशनर होते. बाळासाहेब हा इंदुरासहि रहात असून त्यास तेथील दरबारांतून काही नेमणूक मिळे. त्याचे मागे त्याचा पुत्र बाबासाहेब हा नागपुरास रहात असून त्यास त्याचे वडिलाचे पेनशन वगैरे काहीच मिळत नाही व सापत्तिक दृष्ट्या त्याची स्थिति खालावलेली आहे.

जिजाजी हा कुभारीच्या लढाईत पडल्याबद्दल मागे उल्लेख आलाच आहे.^१ त्याचा पुत्र धाकटा राणोजी यास वडील राणोजी नंतर उमरावती वगैरे गावाची सनद मिळाली. पुढे याच्याहि वशात कोणी न राहिल्यामुळे तिसरा भाऊ सखोजी याच्या शाखेत उमरावतीची सनद गेली व ते बरेच दिवस या गावाचा उपभोग घेत होते. शिवाजी भोसल्याच्या बंडानंतर ते गांव नागपुरकरानी त्याचेकडून काढून घेतले व त्यांना नागपुरास आणून ठेवले हे मागे सांगितलेच आहे.

१ पान १९७ पहा (इ. स १७७३).

पुरवणी २

नाग० भोसल्यांचे शिक्के.

१ परसोजी-प० सेनासाहेब सुभा

श्रीमछिव प्रसन्न. परसोजी (गोल शिक्का. राज. ख. १५ पा. १०२)

२ साबाजी-प० परसोजीचा भाऊ.

श्रीसाबाजी भोसले. (गोल शि० राज. ख. १५ पा. १०२)

३ कान्होजी.

श्री शाहुनृपतिनिष्ठस्य पर्सोजी तनुजन्मनः ।

कान्होजी भोसलस्येय भाति मुद्रा यशस्करी ॥

(राज. १५ पा. ३२८)

४ प० रघूजी—

प्रथमचा-पार्वतीकान्त विश्रात मनसोति यशस्विनः ।

बिबात्मजस्य मुद्रैषा राघवस्य विराजते ॥

नतरचा—

श्रीशाहुराजपदाभोजभ्रमरायितचेतसः ।

बिबात्मजस्य मुद्रैषा राघवस्य विराजते ॥

५ जानोजी- प० रघूजीचाच शिक्का याचे वेळेसहि सांपडतो.

६ मुधोजी—

शाहुराजप्रसादेन रघूजी सुयशोघरः ।

तत्सूनोस्तु मुधोनाम्नस्तस्य मुद्रा विराजते ॥

७ साबाजी—

रघुवीर चरणी तत्पर

साबाजी भोसले निरंतर

८ दु. रघूजी—

राजाशाहुपदाभोज भ्रमरायितचेतसः ।

जानुपुत्रस्य मुद्रैषा राघवस्य विराजते ॥

९ रायाजी—

श्रीमच्छाहपदासक्त कान्होजी पुण्यजन्मनः ।

रायाजी ॥

पुरवणी ३
मध्यप्रांताचे चीफ कमिशनर व गव्हर्नर
(म. प्रां. सिव्हिल लिस्टवरून)


No.	Name	Date of assuming charge of office.	No	Name	Date of assuming charge of office.
1	Col. E. K. Elliot	11 12 61	7	Col. R. H. Keatings, V.C., C.S.I., Offg.	8 7 70
2	Lt. Col. J. K. Spence, Offg.	27 2 62		Mr. J. H. Morris, C.S.I..	6 7 72
3	Mr. Richard Temple, Offg.	25 4 62	8	Mr. C. Grant, Offg. ..	11 4 79
4	Col. E. K. Elliot	18 12 63		Mr. J. H. Morris, C.S.I..	15 11 79
	Mr. J. S. Campbell, Offg.	12 3 64	9	Mr. W. B. Jones, C.S.I..	30 4 83
	Mr. Richard Temple ..	17 3 64			Officiating
	Mr. J. S. Campbell, Offg.	24 4 65	10	Mr. C. H. T. Crosthwaite	{ 1 4 84
5	Mr. Richard Temple ..	6 11 65			Confirmed
	Mr. J. H. Morris, C.S.I., Offg.				{ 27 1 85
6	Mr. G. Campbell	4 6 67	11	Mr. D. Fitzpatrick	15 12 85
		27 11 67	12	Mr. J. W. Neill, Offg. ..	19 2 87
		{ officiating	13	Mr. A. Mackenzie, C.S.I.	24 3 87
	Mr. J. H. Morris, C.S.I..	16 4 68	14	Mr. R. J. Crosthwaite ..	22 7 89
		Confirmed	15	Mr. J. W. Neill ..	18 11 90
		27 5 70			

No.	Name	Date of assuming charge of Office.	No.	Name	Date assuming charge of Office.
	Mr. A. P. MacDonnel, C. S. I.	28 1 91	22	The Hon. Mr. J. O. Miller, C. S. I.	4 5 05
16	Mr. J. Woodburn, C. S. I.	{ Officiating 28 5 93 Confirmed 1 12 93	23	The Hon. Mr. S. Ismay, C. S. I.	{ Officiating, 27 7 06 to 2 10 06
17	Sir C. J. Lyall, K.C. S.I., C. I. E.	21 12 95	24	The Hon. Mr. F. A. T. Phillips, I. C. S.	S. p. t. 5 to 24 3 07
18	The Hon. Mr. D. C. J. Ibbetson, C. S. I.	14 7 98	25	The Hon. Mr. R. H. Crad- dock, C. S. I., I. C. S.	25 3 09
19	The Hon. Sir. A. H. L. Fraser, K. C. S. I.	{ Officiating 28 11 99 Confirmed 6 3 02		The Hon. Mr. F. A. T., Phillips, I. C. S.	Officiating, 20 5 09
20	The Hon. Mr. J. P. Hewett, C. S. I., C. I. E.	{ Officiating 16 9 02 Confirmed 2 11 03	26	The Hon. Mr. H. A. Crump, C. S. I., I. C. S.	{ 22 11 09 S. p. t. fr. 26 1 12 to 16 2 12
21	The Hon. Sir. F. S. P. Lely, K. C. I. E., C. S. I.	{ Officiating 18 3 04 Confirmed 23 12 04	27	The Hon. Mr. M. W. Fox- Strangways, C.S. I., I. C. S.	S, p, t, fr, 17 2 12
			28	The Hon. Sir B. Robertson, K. C. S. I., C. I. E., I. C. S...	8 8 12

No.	Name	Date of assuming charge of office	No.	Name	Date of assuming charge of office.
	The Hon. Mr. H. A. Crump, C. S. I., I. C. S.	Officiating { 1 1 14 to 8 4 14		H. E. Sir M. S. D. Butler, K. C. S. I., C. B., C. I. E., C. V. O., C. B. E., I. C. S.	{ 17 12 27 to 29 11 29 and from 29 3 30
	The Hon. Sir B. Robertson, K. C. S. I., K. C. M. G., C. I. E., I. C. S.	{ 9 4 14 to 25 1 20	32	Hon. Mr. S. B. Tambe	30 11 29 to 28 3 30
	The Hon. Sir F. Sly, K. C. S. I., I. C. S.	{ S. p. t. 26 1 20 to 16 12 20		H. E. Sir A. E. Nelson, K. C. I. E., O. B. E., J. P., I. C. S.	Acting, 30 7 32 to 24 11 32
29	<i>Governors</i> H. E. Sir F. Sly, K. C. S. I., I. C. S.	{ 17 12 20 to 25 1 25		H. E. Sir M. S. D. Butler, K. C. S. I., C. B., C. I. E., C. V. O., C. B. E., I. C. S., H. E. Sir H. C. Gowan, K. C. S. I., C. I. E., V. D., I. C. S., J. P.	25 11 32 to 15 9 33 16 9 33 up to date
30	H. E. Sir M. S. D. Butler, K. C. S. I., C. B., C. I. E., C. V. O., C. B. E., I. C. S.	{ 26 1 25 to 16 12 27			
31	H. E. Mr. J. T. Marten, C. S. I., I. C. S.	{ officiating 20 8 27 to 16 12 27			


नागपुरकर भोंसल्यांची वंशावळ

विबाजी=२ बायका.



करांडे सरदार (मराठे)


रघूजी (प. रघूजी बरोबर आला)



पुढें माहिती मिळत नाही.

नागपुरकर भोंसले (पुढे चालूं)

पहिला रघूजी से. सा. ३ = १ सकवारबाई, २ मुलाबाई वगैरे १३ बायका.
(उ० बाबासाहेब) (मृ ता. १४-२-१७५५ इ.)



परसोजी बाळासा० बनूबाई साळूबाई गंगाबाई

१ काशीबाई, २ व्यंकटराव गुजर

२ अहिल्याबाई ३ दुर्गाबाई

नि. रघूजी दत्तक

मुधोजी उ० आप्पासाहेब = १ उमाबाई २ सावित्रीबाई
(मृ. १५-७-१८४०)

नागपुरकर भोंसले (पुढे चालू)

तिसरा रघूजी से. सु. ८

(दुर्गाबाईस दत्तक) - बायका ८

(मृ. ११-१२-१८५३ इ) यानंतर राज्य खालसा

जानोजी (पेनशनर) = बायका ६ अजीराबाई, काशीबाई वगैरे
 (त्रिवक्की उ नाना अहिरराव याचा हा मुलगा यशवतराव
 तिसऱ्या रघूजीचे बायकोस दत्तक दिला) मृ. डिसेंबर १८८१

मा. अंजीराबाई

१ पुत्र

राजेवहादूर रघूजीराव
 (विद्यमान)

फत्तेसिंगराव
 वि.

कु जयसिंगराव
 वि.

मा. काशीबाई---

२ पुत्र

राजे लक्ष्मणराव
 (मृ. १९३२)

३ भागिरथीबाई

= मोहिते

४ पार्वतीबाई

= मोहिते

५ बनूबाई

= शिरके

१

प्रतापसिंह

२

राजारामसिंह

३

विजयसिंह

(सर्व विद्यमान)

४


तेजसिंह

उमरावतीकर भोंसले (पुरवणी १ पहा)

मूळ पुरुष (बापूजीचा पुत्र)

राणोजी ऊ. सवाई सताजी (मृ अजमासे १७७० इ.)


बाप बापूजी (परसोजीचा भाऊ) नाग. भो. वशावळ १ पहा



अहीरराव, नागपूर (मराठे)


मूळ मालजी अहीरराव प्रथम नागपुरास आला.

त्याचा पुत्र लक्ष्मणराव.




कप्तान* (ऋ. दे. ब्रा.) नागपूर

आनदराव (आप्पा) रिसालदार.



*आनदराव दारव्ह्याहून आले. अरबाचे रिसालदार. चितामणराव सोने-गांवचे भोंसल्यांचे लष्करात प्रथम मेजर व नंतर जनरल झाले (१८५३).




कोन्हेरराम कोल्हटकराचे आश्रयाने नागपुरास येऊन राजोपाध्ये झाले.

कृष्णभट- रतनपुर येथें बिबाजीचा कारभारी.

मनभट- आप्पासाहेबाचा कारभारी.

या शिवाय रहाळकर याचे घराणे उपाध्ये म्हणून आहे

काळीकर- नागपूर (ऋ. दे. ब्रा.)



बाळाजी हा दु रघूजीचे वेळेस खजिन्याचे व काळीच्या उत्पन्नाच्या हिशेबाचे काम करित असे.


नारायण काशी हा सदर खजानजी होता.

विठ्ठलराव हे इंग्रजीत मुनसफीचे काम करित होते.

विनायकराव हे सुशिक्षित असून कौन्सिल ऑफ स्टेटचे मेबर आहेत.

मुधोजीचा दिवाण रामाजी केशव तिखे याचे मार्फतीने त्याचा आप्त उमाजी महादेव हा सिलेखान्यावर व फडणीसाचे कामावर आला. त्याचे हाताखाली बाळाजी केशव हा होता. उमाजी महादेवाचे मृत्यूनंतर बाळाजीसच ते काम दिले. उमाजीचा पुत्र विश्वनाथ हा इ. स. १८०४ मध्ये यशवंतराव होळकराकडे वकीलीस असताना होळकर इंग्रजांच्या एका लढाईत मरण पावला. दुसरा मुलगा महादजी हा नागपुरास होता. त्यास बाळाजीकडून त्याचे हक्काबद्दल काही नेमणूक मिळत असे.

बाळाजी केशव याचा मुतालिक सदाशिव जगन्नाथ आबदेव म्हणून होता. याचेहि घराणें नागपुरास आहे.



१. भवानीपत हे वऱ्हाडातील मंगरूळ तालुक्यातील खडी-धामणी वगैरे गावाचे वतनदार कुळकर्णी दारव्हास साबाजीकडे गेले. तेथून जानोजीने नागपुरास नेले.

२. प. रघूजीचे वेळेस व्यकाजी व राघोपत हे बक्षी होते. जानोजीने त्याचे घराण्यांतून बक्षीगिरीचें काम काढून भवानी काळोस दिलें. त्यानें तें आपला पुतण्या पांडुरग गणेश यास दिलें. ते या घराण्यांत शेवटपर्यंत चालू होते.

३. शिवराव हा ति. रघूजीचे वेळेस नागपुरास सदर दिवाणी कोर्टावर मुख्य होता.

कोठेकर (ऋ. दे. ब्रा.)

आनदराव

भालचंद्र दाजी

त्रिबकराव

(हल्ली वगज नागपूर, बालाघाट वगैरे ठिकाणी आहेत.)

१ बखर पान १८३ पहा.

गंगथडीत (निजामराज्य) कोठे म्हणून गाव आहे तेथील राहणारे.
गंगथडीचा सुभा भोसल्याकडे होता तेथे सुभेदार होते. तेथे भाऊबद आहेत.
(११९९ फ ते १२१३ फ.) ब. पा १६४ टीप पहा

खळदकर-दिग्रस (मराठे)

खाबोजी (प ग्घूर्जीचे वेळेस नाग०स आला)

देवराव

विठ्ठलराव

पांडुरंग

भगवत

खंडेराव

पर्वतराव

नन्होबा

माधवराव (ब.पा. १९५)

त्रिबकराव

गोपाळराव

भाऊसा०

नरसिंगराव


नीळकंठराव (रा. ब.)

विद्य० दिग्रस येथे


१ मूळ पुरुष जेजुरीजवळ खळद गावचे पाटील.

२ इतर शाखेचेहि वंशज जागोजाग आहेत.


३ माधवराव आप्पासाहेबाचे वेळेस होता.



१ कोल्हेरराम प. रघूजीचा दिवाण. २ भास्करराम- बगाल्यांत खून.
 ३ रामचंद्र काशीकडे वन्हाडचा सुभा होता तो त्याचे अज्ञानपणांत ताईचा मानलेला भाऊ कृष्णाजी गोविंद हा करीत असे. कृष्णाजी याचे ठाणें पातुर येथें असे. ताई व कृष्णाजी पातुरासच रहात होते.



खांडेकर (कन्हा. ब्रा).




१ या घराण्याची एक शाखा फडणीस म्हणून सातान्यास आहे.

२ माहिती गणपतराव खांडेकर रा. उज्जनी याजकडून.


चिटणीस (मुतालिक) प्रभु

यशवत (जानोजीचे वेळेस)



खेर (कन्हा. ब्रा. सागरचे राजे)

गोविंदपत बुंदेले. (१७३१-६१)



१ राधाबाई व रखमाबाई यास अडीच लक्ष रु० पेनशन मिळत असे.
२ बळवतरावापासून जबलपुरास राहण्याचा हुकूम आहे. पेनशन हल्लीं सालिना पाच हजार रुपये मिळते.

२ गुजर नागपूर (मराठे)

नवलोजी = ठकूबाई (मुधोजीची मुलगी)

गुजाबादादा (आप्पासा० व तिसरे रघूजीचे वेळी)


यशवतराव = सख्याबाई.

नवलोजीराव (दत्तक)

(अपघाताने मृत्यु. ता. १-९-१९०८)

पुढे वंश नागपुरास

शिवाय एक शाखा-पर्वतराव व त्याचा पुत्र पांडुरगराव.



१ पुढें वंश दमो जिल्ह्यात असून त्यास काहीं पेनशन मिळतें.


पान नं. ५६८* पहा.

१ गुजर नागपूर (मराठे)

मूळ जानराव गुजर प. रघूजीबरोबर आला. त्याचा पुत्र

सिंदोजी गुजर (व. ३४) वामनराव गुजर (व ५२)

व्यकटराव नाना=बनूबाई (दु.रघूजीची मुलगी)



जमादार (रजपूत)

झामसिंग (गाविलगडचा किल्लेदार)

परमोर्दसिंग

बेनीसिंग

पुढे वशज बैतूल जिल्ह्यात भैसदेही येथे आहेत.

१ झामसिंग प. रघूजीने बंगाल्यातून पाडाव करून आणिला.

* पान ५६७ वरून—२ शकरशहा व रघुनाथशहा हे बंडात सामील झाल्या-
मुळे त्यास तोफेच्या तोडी दिले

३ हिरदेशहानें मंडल्यास राजधानी आणून जवळच रामनगर येथे राज-
वाडा बांधला. त्यावर त्याने आपली वशावळी व प्रशस्ति सस्कृत भाषेत
खोदविली आहे.

४ संग्रामसिंहाने चौरागड व सिंगोरगड हे किल्ले बांधले.

गुप्ते (चा. का. प्रभू)

विनायक

दिनकर

शिवाजी

उमाजी

महिपतराव
(चद्र. सुभेदार)

बाळनाथ

बळवत

राजेश्वर

काशीराव

पुढे वश नागपुरास

काशीराव याने ना. भो. छापील बखर लिहिली.

गोसावी*

बनसीपुरी (दशनामी महंत मठ सातारा)

हसपुरी


उदेपुरी — वैजनाथपुरी
(नागपुर)

रघुनाथपुरी

दत्तपुरी

(पुढें माहिती नाही)

* नागपुरचे महेशपुरी यांचा याशी कांही संबध नाही. ते पदमपुरी मठाचे वंशज



१ रखमाजी हा सातारचे चिटणीस गोविंदराव याचा मामेभाऊ. प. रघूजी बरोबर नागपुरास आला.

२ चिमाजीस पुत्र नसल्यामुळे त्याने आपले मामाचा मुलगा कृष्णराव माधव यासच पुत्रवत् मानून आपले मागे चिटणिसी मिळावी अशी व्यवस्था केली. (अप्र. का.)

३ सर्व सुभ्यांत चिटणिसीचे कामावर या घराण्यातर्फे कारकून जात असत.

४ कृष्णराव माधव हा वऱ्हाडात कुऱ्हे येथें स. १२१३ फसलीत (इ.स. १८०३) दु० रघूजीबरोबर असताना मरण पावला. कुऱ्हे येथे यशवंतराव रामचंद्र हा वेलस्लीशी देवगावचा तह करून रघूजीची संमति घेण्याकरितां आला होता. तेथें रघूजीच्या सैन्याचा तळ होता

चोरघोडे (ऋ. दे. ब्रा.)

दिवाकर पुरुषोत्तम उ०

देवाजीपत (नरखेडचा राहणार)

कोका बापू (दासीपुत्र)

(प्रत्यक्ष वंशज कोणी नाहीत)

१ दिवाकरपतामागे त्याचा भाचा बळवत विष्णु हा काही दिवस काम करीत होता नंतर त्याचा भाऊ जनार्दन विष्णु हा काम करीत होता. त्याचेहि कोणी वंशज नाहीत. (अप्र. का.)

२ दिवाकरपताचा मेहुणा एक शिवराम हरी म्हणून होता तो मुधोजी तर्फे नागपुरचा कमाविसदार होता.

जाचक (वर्धा जिल्ह्यात-मराठे)

नन्होजी (प. रघूजीबरोबर)

रखमाजी

मल्हारराव

जोत्याजीराव

नन्होजी

रखमाजी जा० अप्र पत्र.

१ पदमोजी जाचक (पे. द. २० पा. ४०)

२ दारकोजी जाचक. ओरिसात बाराभाटीचा किल्लेदार (मृ. १७७६इ.)
(Per. calendar P. V. P. 15)

३ दारकोजीचा पुत्र हैबतराव हाहि बाराभाटीचा किल्लेदार

(इ. १७७६ पासून)

४ वंशज वर्धा जिल्ह्यात आर्वी तहमिलीत सोरठा वगैरे गांवचे मालगुजार आहेत.

चंद्रपुरचे गोंड राजे

भीमबल्लालसिंग (शिरपुर येथे)

—
हीरासिंग

—
केसरसिंग

—
दिनकरशहा

—
रामसिंग

—
मुरजा बल्लालशहा

—
खाडक्या बल्लालशहा (बल्लाळपुरास आला)

—
हीरशहा

—
कोडीशहा उ० कर्णशहा (वंशज)

—
बाबाजी

—
धुडीरामशहा

—
कृष्णशहा


—
वीरशहा

—
रामशहा

—
नीळकंठशहा

पुढे वंशज चंद्रपुरास आहेत. हल्ली यादवशहा नांवाचा प्रमुख आहे.

नीळकंठशहाचे वेळेस नाग० भो० राज्य खालसा केले. त्याचे वंशजास सालीना ५०० रु. पेनशन व काही हक्क मिळतात. भाग २ पहा.



सुदर बहिराजी प्रभु याचेनंतर मुधोजीने मुकुदजी बाबाजी प्रभु यास जामदारखान्याचे काम दिले. मुकुदजीतर्फे नारो रघुनाथ प्रभु हा काम करीत होता व त्याचे हाताखाली नारो शकर हा कारकून होता. नारो रघुनाथ यास मुधोजीने पुढे महिपत दिनकर याचे जागी चंद्रपुरास सुभेदार नेमिले व नारो शकर यास जामदारखान्याचे काम सांगितले. हा प्रथम सातान्याहून आकोटास कोणा मुसलमानाकडे नोकर होता. त्याने त्यास कैद केले. ब्रम्हेद्रस्वामीच्या शिफारशीवरून रघूजीने सोडवून नागपुरास आणिले. (भा. ३ पहा) रघूजीबरोबर प्रथम सातान्याकडून आला ही समजूत चुकीची आहे. (ब्र० स्वा. च ले. २९५ पहा.)

नाईक (गाइकवाड)

दारकोजी-विश्रामजी.

गिरमाजी नाईक (सिलेखान्याचा मुख्य)

राणोजी.

पुढे वंशज नागपुरास

जवाहीरखाना व सिलेखाना.

तिखे नागपुर (ऋ. दे. ब्रा.)

केशव

रामाजी (चंद्रपुरास मुधोजीचा दिवाण)

गबाजी

माधवराव नाना

गणपतराव

माधवराव नाना

जनार्दन

१ रामाजी केशव यास व मोरोपत फडणीस यास मुधोजीने महिपत-
राव दिनकर याचे मार्फतीने गायकवाडाकडून आणले. पुढे रामाजीस
चंद्रपुरास दिवाण केले. मळ पुण्याकडील राहणारे

२ गबाजी हा कुभारीच्या लढाईनंतर नागपुरास येताना मरण पावला
(इ. १७७३)

३ माधवराव बिबाजीजवळ छत्तीसगडात होता. त्यास मुधोजीने नागपुरास आणले.

४ गणपतराव हा आप्पासाहेबाचे कारकीर्दीत फौजेवर मुख्य होता.

तुळजोराम-सरदार (क्र. दे. ब्रा.)

तुळजोराम (प. रघूजीबरोबर सातान्याकडून आला.)

यमाजी


पुत्र (हैद्राबादेकडेस गेला)

पुढे माहिती मिळत नाही.

तुळजोरामपंत हा रघूजीचा प्रख्यात सरदार होता. त्याने बंगाल, कटक पर्यंत स्वाऱ्या केल्या. रघूजीच्या सर्व स्वाऱ्यात हा रघूजी कराडचाप्रमाणे प्रमुख सरदार होता.

दिवाण शिवणीकर (पठाण.)

महमदअलीखा (मृ. १७५९)



पुढे वश शिवणी येथे. हल्ली सुजातअलीखा.

१ मजीदखान हा जानोजीच्या पक्षास होता. जानोजीने यास चद्रपुरचे वेढ्यावर ठेविले होते. व पा ६६

२ पाचगावचे लढाईत मजीदखान व त्याचा पुत्र म० अमीनखा हे साबाजीच्या पक्षास हजर होते. व पा ११५

३ ताजखान याने नारायण पेशव्याचा मारेकरी म० ईसफ यास पकडले. त्याबद्दल त्यास एक गाव जहागीर मिळाले.

दुबे (हिंदुस्थानी कान्यकुब्ज ब्रा.)

शिवभद्र

बेनीराम

विश्वभर


रामभद्र

हरिभद्र

पुढे वशज हुशगाबाद जिन्ह्यात आहेत.

बेनीराम हा कलकत्त्यास भोसल्यातर्फे वकील होता. हे सर्व भाऊ इंग्रजांस अनुकूल होते.

देवगडचे गोंडराजे (राजगोंड)



नाईक - नवघरे-नागपुर (मराठे कु)

उदाजी ना. (ब. पा. १७०)

ब-हाडांतील चिखली तालुक्यातील मगरूळ (नवघऱ्याचे) या गांवचे पाटील.

नाईक - मापारी - नाग. (मराठे कु.)

व्यंकटराव

गणपतराव

१ ब-हाडांतील मेहेकर तालुक्यातील लोणार येथील पाटील.

धर्माजी भोंसले, नागपुर (मराठे दासीपुत्र)

लक्ष्मणराव (प. रघूजीचा दासीपुत्र)

अर्जुनजी

धर्माजी (आप्पासाहेबाने ठार मारले.)

कृष्णाजी

पुढें वश नागपुरास

---o---

नगरनाईक काळे (नागपुर व काशी) यजु दे. ब्रा.


माधोजी नाईक

लक्ष्मीकात नाईक

(वंशज काशीस राहातात)


मूळ राहाणार तळेगाव दशसहस्र. वऱ्हाड.

नरसिंगराव भवानी प्रभु



नबाब नागपुर. (मुसलमान)

नबाब सिद्दिक अलीखान



मूळपुरुष सिद्दीकअलीखान हा टिपूचा नातलग होता.

श्रीरंगपट्टणाहून टिपूकडून काही राजकारणाकरिता दु. रघूजीकडे आला. तो गगथडीत त्यास भेटला तसेच त्यास रघूजीने नागपुरास आणले. त्याचे-बरोबर प्रथम शंभर स्वार होते नंतर त्याने अनेक पराक्रमाची कामे केली. विशेषतः मीरखान पेढाऱ्याविरुद्ध त्याने जय मिळविला त्याबद्दल रघूजीने त्याचा फार सन्मान केला आप्पासाहेबाचे वेळेस त्याचेवर इतराजी झाल्यामुळे त्यास कैदेत टाकले पुढे सोडले पुढे तो इंग्रजाच्या बाजूस राहिला. तिसऱ्या रघूजीच्या वेळेस रीजन्सीमध्ये कारभारी होता

मोहपा जहागीर तीस हजाराला या घराण्यात होती न० ताकीअलीच्या वेळेस ती गेली त्यानंतर या घराण्यातील पुरुषास काही पेनशन मिळत होते ते कमी होत होत आता नाहीसे झाले आहे त्याचे घराजवळील भागास नबाबपुरा असे म्हणतात.

या घराण्यातील कादरअलीखान यास सत्तावन सालाचे बडाचे वेळेस बडात सामील असल्याच्या आरोपावरून सीताबर्डीचे किल्ल्यात फाशी दिले. तो एवढा जबरदस्त होता म्हणतात की दोनदा फास तुटले हा पहिल्या नबाब सिद्दीकअलीखानाचा चुलतभाऊ होता असे वंशज सांगतात. काही ठिकाणी तो त्याचा मुलगा होता असे आढळते

नाईक- झेडेवाले नागपुर (मराठे कु.)

१ वऱ्हाडात चिखली तालुक्यातील धोत्र (नायकाचे) या गावचे राहणार.

नाईक - तुपकर - नागपुर (मराठे कु.)

गगाजी नाईक

|

लक्ष्मण नाईक

|

मारुती नाईक (पेनशनर)

वंशज नागपुरास आहेत.

वऱ्हाडातील चिखली तालुक्यातील आढेरा येथील पाटील.

निबाळकर

पिराजी नाईक.

महादाजी ब. पा. ७१

पटवर्धन झिपरे (को. ब्रा)

शिवकेनवीस

(सावकार) रघुनाथभट = बचाबाई (प. रघूजीचा शिवका
इचे हातातील पाटलीचा होता)

महादेवभट

बाळकृष्णभट (सावकार)

=

बहिणाबाई
(काशीस मृत्यु)

रघुनाथराव (मुधोजीने शिवकेनवी-

सिचे काम काढून
दुसऱ्यास दिले)

गणपतराव

नारायणराव

(बऱ्हाणपुरास भुसकुटे याचे आश्रयास गेला.)
(हल्ली वशज काशीस)१ बाळकृष्णभटाचे मध्यस्थीने एलिचपुरास साबाजी व मुधोजी याचा
समेत झाला.

पानतावणे (ब्रा. दे.)

विश्वनाथपत (सिरपुरचा किल्लेदार)

येसोबादादा (पांचगावचे लढाईत जखमी)

गंगाधर (सीताबर्डीचे लढाईत हजर)

पांडुरंग

पांडुरंग गंगाधर हा ति. रघूजीचे मरणानंतर कलकत्यास अन्नपूर्णाबाई-
तर्फे वकील म्हणून गेला होता.

पोतनीस नागपूर (जामदार प्रभु)

शकराजी रखमाजी (प.रघूजीचे वेळी पोतनीस
व जामदार ब. पा. ३४)

सुंदर बहिराजी (पुतण्या)

बहिराजी

भगवतराव

व्यंकटराव

सदाशिवराव

खडो

सखाराम

१ सुंदर बहिराजी याचे हाताखाली देवाजी नारायण डोंगरदेव व बाबूजी भुरे हे कारकुनी करीत असत तेहि बरेच प्रसिद्धीस आले.

जामदारखान्याचे काम नारोशकर याजकडे नंतर गेले.

(जामदार वश पहा)

पंडितजी, नागपूर (य. दे. ब्रा)

नारायण गोपाळ

माधवराव (तात्यासा०)

गणपतराव (बापूसा०)

शकरराव

वंशज नागपुरास धनतलीस आहे.


१ नारायण गोपाळ हा नागपुरास काशीचा सावकार गणेशदास गोपाळदास याचे पेढीवर मनीम होता. त्याचे देण्याघेण्यावरून दु० रघूजीशी संबंध आला. नारायण गोपाळ हा आप्पासाहेबाचे वेळेस प्रसिद्धीस आला. रेसिडेंटकडे आप्पा सा० तर्फे वकील.

२ माधवराव भंडान्यास सुभेदार.

३ गणपतराव सुरू इग्रीजीत अपील कोर्टावर जज व चंद्रपुरास सुभेदार.

४ जबलपुर व नागपुरचे बाजूस यास मोकासे वगैरे आहेत.

फडणीस, नागपुर (ऋ. दे. ब्रा.)




पुढील वंश नागपुर व जवळपास आहे.

१ आनंदराव व अमृतराव यांनी फडणीसीचें काम केलें.

२ कृष्णराव हा रायपुरचा सुभेदार व गोपाळराव हा नागपुरचा सुभेदार होता.

३ तात्यासाहेब हा दर्याबाईचा (ति. रघूजीची वायको) कारभारी होता.

बक्षी. कडेवाळीकर (ऋ. दे. ब्रा.)




१ जानोजीने महीपतरावाची बक्षीगिरी काढून भवानी काळो यास दिली.

२ महीपतरावाचे हाताखाली अवधूतपंत व त्याचा पुत्र सखाराम अवधूत हे होते तेहि प्रसिद्ध होते.

बारामतीकर जोशी

केसोबा नाईक



१ मूळ घराणे केळशी (जि. रत्नागिरी). केसोबा काशीस सावकार

२ बाबूजी नाईक बारामतीकर प्रसिद्ध सावकार व मुत्सद्दी. मराठेशाहीत पेशव्यांचा प्रतिस्पर्धी व रघूजी भोसल्याचा पक्षपाती. कवि मोरोपंत याचा आश्रयदाता.


३ आंबूजी यास बाळाजी विश्वनाथ पेशव्याची कन्या दिली होती.

४ नारायण ऊर्फ नानाजी कृष्ण जोशी हा नागपुरास भोसल्याचा सरदार रघूजी कराडे याचा कारभारी होता. जानोजी व मुधोजी याचे भाडणांत कराडे हा मुधोजीच्या पक्षास गेल्यामुळे हाहि मुधोजीच्या पक्षास गेला व त्याचा कारभारी झाला. त्यामुळे त्यावर जानोजीचा मोठा रोष होता. (पे. द. भा. २० पा. ९०, ९५, ९६ पहा.)

नंतर मुधोजी व साबाजी यांच्या भाडणात हा साबाजीच्या पक्षास गेला. पांचगांवचे लढाईत (२६-१-१७७५ इ.) हा साबाजीचे पक्षास होता. तो एका स्वतंत्र अंबारीत असताना मुधोजीने बंदुकीची गोळी मारून त्यास ठार केले. साबाजी यासहि मुधोजीने गोळी मारून ठार केलें. त्याचे वंशज सातान्यास आहेत.

(मागें पा. २०६-२०७ पहा. नाग. भो. बखर पा. ११६.)

बिनीवाले (ऋ. दे. ब्रा.)




१ गुडो शंकर हा दु रघूजीच्या सर्व मोहिमात हजर. मीरखान पेंढारी याचेशी झालेल्या लढाईत जखमी.

२ रंगराव हा पांचगांव, बदामी व खडर्चाचे लढाईत हजर व जखमी. कटक प्रातांनील एका मोहिमेत पडला.

३ सीताराम यास इंग्रजीत ६६६ रु पेनशन मिळत असे.

४ पुढे वंशज किनगाव जटू व भुमराळे (वन्हाड बुलढाणा जि०) येथे भोंसल्यांच्या जहागीर गांवी आहेत.

भुसकुटे. बन्हाणपूर. (को. ब्रा.)



रामचंद्र बल्लाळ यास नानासाहेबानें ता. १७-२-१७५४ मध्ये नेमाड प्रांताचे मंडलोई व सरकानूनगो नेमले.

मुनशी नागपुर (ऋ. दे ब्रा)

नागनाथ

|
भवानी

(एलिचपुराहून आले)

|
लक्ष्मण

|
श्रीधर (बापू)
(मृ०काशीस मार्च १८२५)

|
नारायण

|
श्रीधर

|
श्रीकृष्ण

|
श्रीधर (विद्य)

|
नारायण

|
आप्पाजी

|
केशव=

|
सखूबाई

|
पुढे मुलीचा वश आहे.
वाईकर व बक्षी

भवानी नागनाथ व श्रीधर लक्ष्मण हेच दोन पुरुष प्रसिद्धीस आले

मोहिते नागपुर (मराठे)

केदारजी

|
मानसिंगराव (प. रघूजीचा जावई)

पुढे वश नागपुरास


केदारजी मोहिते याचे पुत्र मानसिंगराव यास प. रघूजीची मुलगी
बाकाबाई ही दिली होती त्यामुळे नागपुरास आणिले ब. ४८; कृष्णाजी ब. ६३.

राजाराम मुकुंद - कटकचा सुभेदार.

|
सदाशिव

पुढे माहिती मिळाली नाही.

रिसालदार. नाग. (ऋ. दे. ब्रा.)



१ रामचंद्र व गोविंद हे एलिचपुरास इस्मायलखान नबाबाचे पदरी होते. साबाजीने नागपुरास आणिले. रामचंद्र दादो अनेक कामी वकिली-वर होता.

२ यशवंतरावाची बहीण श्रीधर मुनशीचे भावास दिली होती.

३ यशवंतराव देवगाव येथे वेलस्लीशी झालेल्या तहांत (१८०३ इ.) दु. रघूजीचा वकील होता व त्या तहावर यशवंतरावाची सही आहे. त्यास इग्रजांकडून सालीना १५ हजार रुपयांचे पेनशन होतें.

४ केशवराव भोंसल्यांतर्फे हैदराबादेस व जयकृष्ण हा ग्वाल्हेर, पुणे वगैरे दरबारी वकील होता. जयकृष्ण पायदळ्यावर मुख्य होता माधवराव निजामाकडेस नोकर राहिला.

लष्करी (ऋ दे. ब्रा.)

महादाजी बल्लाळ लष्करी.

पुढे माहिती मिळाली नाही.

मूळ पुरुष वणीचा राहणार.

वाघ. नागपुर (मराठे)

आनंदराव (प० रघूजी ब.)

रामचंद्र वाघ (आप्पासा०चे वेळेस प्रसिद्धीस)

पुढे माहिती मिळाली नाही.

रामचंद्र वाघ हा दु० रघूजीचे शेवटी व विशेषत आप्पासाहेबाचे बरोबर यास कैद करून प्रयागास पाठविले. तो तेथे कैदेत होता पुढे जबलपुरास होता असा दाखला सापडतो त्यापुढील माहिती मिळत नाही

शिरके नागपुर (मराठे)

सभाजी (प रघूजीची बायको सकवारबाई
इचा भाऊ ब. ४८)

गुणाजी

बहिराजी (दादबा)

पुढे माहिती मिळाली नाही.

वैद्य. वाई (को. ब्रा)

विश्वनाथ

बाबूराव

नारायण

पुढे वंश वाई (जि. सातारा येथे आहे पुण्यासहि वाडा आहे.)

पुणे दरबारचे वकील नागपुरास.

सखदेव (ब्राह्मण)

तिमाजी सखदेव

व्यकोजी सखदेव (कटकचा सुभेदार.)

पुढे वश नागपुरास

तिमाजी सखदेव चद्रपुरच्या गोड राजाचा दिवाण होता. प० रघूजीने चद्रपुर घेतले तेव्हा त्याकडे आला. व ४२

सुभेदार भडारा (ऋ. दे. ब्रा.)

व्यंकटराव पाडुरग (छत्तीसगडचा सुभेदार)

(तात्या)

सखाराम
(छत्तीसगडचा सुभेदार)

गणपतराव (भंडार्याचा सुभेदार)

गोविंदराव
(नागपुर)

सदाशिवराव
(भडारा विद्य)

निळकंठराव
(भडारा विद्य.)

(वशज नागपुर व भडारा येथे आहेत.)

१ मूळपुरुष भोकरधन तालुक्यातील राहणारे तिकडे बोरगावी भाऊबद आहेत.

सुभेदार परांजपे (को ब्रा.)

बाळाजी

विठ्ठल बल्लाळ

गणपतराव

(पुढे माहिती मिळत नाही.)

१ विठ्ठल बल्लाळ हा जानोजी व दु० रघूजीचे वेळेस मोठा प्रसिद्ध सरदार होता. खडर्गचे लढाईत भोसल्याचे सैन्यावर मुख्य होता.

२ गणपतराव हा आप्पासाहेबाचे वेळेस मुख्य सरदार असून सीताबर्डीचे व सक्करदन्याचे लढाईत हजर होता. त्यानंतर पळून गेला व दु० बाजीरावास घेऊन आला. पुढे अहमदनगरचे किल्ल्यात कैदेत मरण पावला.

३ पुढील माहिती मिळत नाही.

नागपुर प्रांताच्या इतिहासाची सूची

— ७१० —

अ

अकबर-१४

अकबरशहा-देवगडचा गोड राजा
३०, ७३, ९८, ९९

अचलेश्वर-३५

अडॅम्स-(ले. क.) ३८१, ४००, ४०६,
४२५, ४५३, ४५५, ४७१,
४७४, ४७५.

अनंतभट चितळे-६१

अन्नपूर्णाबाई-(ति. रघू. वायको)
५०३, ५०९, ५१६, ५२१,
५३१ (मृत्यु).

अबुलफजल-(ऐने अकबरीचा कर्ता)
१७, १८

अमडापुर-१७१

अमरकंटक-११

अमृतराव ढगे-२१८

अमृतराव पांडुरंग काळू(बक्षी)-
३७६, ४०९, ४२५

अमृतराव पेशवा- ३१९, ३२१,
३२४, ३३४, ४७३

अमृतराव माधव चिटणीस-२१२

अमीरखान पेढारी-पुढे टोकाचा
नबाब(मीरखान पहा) ३०१,
३६१, ३६२, ३७२, ३७३,
३७४, ३७६, ३८४

अलन-२३८, ३५३

अलमअलीखान-मोंगल सरदार
बाळापुरच्या लढाईत मृत्यु ५४

अलीखान-अलिभाई, अलिकरवाल
पहा ७९

अलीकरवाल-अलिभाई पहा. रघू-
जीचा सरदार ९५

अलिभाई-अलिकरवाल पहा ११३,
११४

अलिवर्दीखान-बगालचा नबाब.
८४, ८६, ८७, ८८, ९२,
९४, ९५, ९७, ९८, २२१, २३६,
३४८, ३४९

अशीरगड-- वेढा ४५५, ४६३,
किल्याचे वर्णन ४५७

अहमदशाहा वली-बहामनी ३३७

अँडरसन-२४६, २४८, २५८,
२६०, २६२, २६३, २६४, २६५,
२६६, २७२, २७५

अहीरराव-मालजी ३७५, ३७६

आ

आकोट-१९५

आटोळे-सताजी, कृष्णाजी पहा

आत्माराम शिवराम ताबोळी-
३८०, ३९६

आन्ध्र-३

आधार-१५

आनंदराव गोपाळ-१६९

आनंदराव धुडिराज कोठेकर-गंग-
थडीचा सुभेदार-२१५

आनंदराव वाघ-१०६, ११६

आनंदरूप- (लाला) भोसल्याचा
 कलकत्यास वकाल २३६, २५२
 आनंदसिंग-४४२, ४४४
 आनंदीबाई पेशवे-१३८
 आनंदीबाई (बिबाजीची बायको)
 २१४, २९४, ३०६
 आनंदीबाई (ति. रघू बायको)-
 ५०९, ५२१, ५३८
 ऑन्सलो (ब्रि.)-४६७
 आप्पा देसाई निपाणीकर-३३२,
 ४७३
 आप्पासाहेब-२९१, ३०४, ३०९,
 ३८५, ३८६, ३८७, ३९५,
 ३९९ तैनातीतह, ४०५ गादीवर
 बसला, ४०८ वस्त्रे घेतली,
 ४३५ तह, ४३६ पुन्हा गादीवर
 स्थापना, ४४६ कैद, ४४६-४४७
 पलायन; धरण्याकरिता बक्षीस-
 ४४९, अशीरगडाकडे पलायन-
 ४५३, ४५५, अज्ञातवास-४६३,
 पकडला-४६५, मृत्यु-४६५,
 बायका-४६६, तोतये-४६६, ४६७
 आबाजी भोसले-१५५, १५६
 आमनेर-१६१, १७४, १७५
 आम्हर्स्ट-ग. ज. ४८६,
 आलमचंद-८४, ८५, ८६, ८९
 आवजी कवडे-पहिल्या बाजीरावाचा
 सरदार ७८, ७९, ८०
 आवंढे नागनाथ-१८३
 आसफखान-१४, १५
 आसफज्या-हैद्राबादचा नबाब १३०
 आळेगांव-लढाई १३८
 आंबेगड किल्ला-१२८

इ
 इब्राहिमखान गारदी-११९, १२०
 ईलियट- नागपुरास वकील मृत्यु-
 २४३, २४५
 इलियट- (कॅ.) नाग. कमिशनर
 ५३७, ५४१
 इस्माइलखान पन्ही- एलिचपुरचा
 नबाब १५४, १६२, १७३
 १९९, २०३
 इंड्रसेन-अंडरसन पहा.

उ

उचेहरा-४
 उदय-५४
 उदयगिरी-७
 उदाजी नवघरे-३७६
 उदिष्टीन-वॉंदरस्टन पहा-
 उदेपुरी गोसावी-१२७, २३० ते
 २३७, २८८, ३५१, ३५२, ३९५
 उमरावतीकर भोसले-२०९ वंशा-
 वळ ५४६, ५५८
 उमाजी विनायक प्रभु-१०७, १२४,
 उमाबाई-आप्पा सा ची बायको
 ४४७, ४६६
 उत्कल-१, ७
 उच्चकल्प-परिव्राजक ३, ४
 ए
 एदलाबाद-१६०, १६६
 एलिचपूर-वेढा १९९, २०१.
 एलिस-५३३-५३५, ५३९-५४१,
 एलिफन्स्टन-(माउट स्टार्ट)
 नागपुर व पुणे येथे रेसिडेड-
 ३३६, ३४१, ३४५, ३४७,
 ३६०, ३६४, ३७९, ३८५,
 ४०७, ५१७.

ओ
ओरिसा—१, (भाग ११ पहा.)
ओव्रायन—(मे.) ४४९, ४५२
क
कटक—२१८ (ओरिसा पहा.)
कटवा—८८, १११—११३
कडेवळीत—८३
कनकापुर—तह १८१, १८२
कमलावती—दुर्गावतीची बहीण १६
कमळजाबाई—ति रघू बायको
५०९, ५२१
करांडे—रघूजी, राणोजी, बापू,
नाना पहा
करीमखान—पेढारी ३८४, ३८५
कलचूरि—वश ५, ११
कलिंग—१, ७
कलिंगराज—६
कलंकी—ब्राम्हण ५०० ते ५०२
कवर्धा—७
कळंब—(शिलालेख) ३९
कंबेल—२४६
कनिंग—लॉर्ड ग. ज. ५४०, ५४२
कमेरॉन—४३३
कॅव्हेडिश—रेसिडेण्ट ४९३, ५१०, ५१९
काकतीय—७
कादर अलीखान—५३६
कादरबक्ष—(पेढारी) ३८५
कायगांव टोंके—१६०
कारनेक—(मे०) २२२
कारंजा—१६०, १६६
काशीकोसल—२
काशीबाई—(प. रघू. आई) ५२, ६८
काशीबाई—(डु. परसोजीची बायको)
४००

काशीराव कोल्हटकर—भास्कर
रामाचा मुलगा—९३, १२३
काशीराव राजेश्वर गुप्ते—(नागपु-
रचा बखरकार) १७६
काशीराव लक्ष्मण प्रभु—१०६,
१५७
कान्होजी भोंसले—(डु. सेना साहेब
सुभा)—५२, ५५, ५६
राणोजी व रघूजीची वांटणी—५७
शाहूची गैरमर्जी—५७
साताऱ्याहून पलायन—५८
रघूजीशी लढाई व कैद—६३, ६४
साताऱ्यास रवानगी—६४, ६५
मलक्या महार साधूचा शाप—
६७, ६९
काळू—भवानी काळो, गणेश काळो,
पांडुरंग गणेश, बळवतराव पहा
कॉर्नवॉलिस—(लॉर्ड ग. ज.)
२८३, २९१, २९२, ३७९.
कॉलिन्स (क.)—शिद्याकडे इ. चा
वकील ३२५, ३७९
क्लाइव्ह—(लॉर्ड) २३१—२३५
क्लार्क (ले.)—४२२
कीर—(मे. ज.) ३८१
क्रिकटन—५२९
कुरमखेड—१६६
कुश—१
कुशस्थळी—१
कुशवती—१
कुम्भारी—लढाई व तह १९७, १९८
कूट (क.)—२२२
कुक्शांक—(ले.) ४४९
कृष्णाजी अनंत तांबे—१६२

कृष्णाजी गोविंद- ताईबाई कोल्ह-
 टकर इचा कारभारी ९६,
 ११६, १२३
 कृष्णाजी आटोळे-७९, १०६, ११६
 कृष्णराव बल्लाळ काळे-१६६,
 १७५, २१०
 कृष्णाजी मोहिते-३९४
 कृष्णराव माधव चिटणीस-२१३,
 २१६, ३१३, ३२२
 कृष्णशहा (चद्रपुर)-३७
 कृष्णभट उपाध्ये-२१४
 केनी-३३९-३४२, मृत्यु-३४१
 केशवराज (देऊळ)-१९
 केशव रामचंद्र-२१६, २१७
 केसरसिंग (चद्रपुर)-३२
 केसरीसिंग (गढा)-२३
 कोकलदेव-५
 कोकशहा-२८
 कोठेकर-आनदराव धुडिराज पहा
 कोलब्रुक (हेनरी टॉमस्)-३१०,
 ३१२, ३१४, ३६९
 कोन्हेरराम कोल्हटकर-प. रघूजीचा
 दिवाण ६०, ६१, ६८, ९६,
 १०३, १०७
 कोडीशहा ऊर्फ कर्णशहा-३६
 क्लोज - (क) पुण्याचा रेसिडेंट
 ३१८, ३१९, ३७६, ३७७, ३८४
 ख
 खल्लार.-६
 खानजमान (मोगल सरदार)-२१
 खानडौरान (मोगल सरदार)-
 २१, ७६
 खारवेल-७
 खेमनसिंग-७५

खेर-बाळाजी गोविंद, गंगाधर
 गोविंद पहा.
 खेरला (किन्ना)-३८
 खैरागड-७
 खैरियार-५
 खोलापूर-१६५
 खंडेराव दरेकर-१९९, २००
 खंडेराव होळकर-३१५, ३२३
 खंडोजी ऊर्फ चिमणाबापू भोसले-
 १९६, २०४, २०८
 सेनाबहादुरपद-२१२
 बदामीची स्वारी-२१३
 मृत्यु-२१५; २१६, २९१
 खंडोपंत-४३९, ४४०
 खांडक्या बल्लाळशहा-३३, ३४
 ग
 गढा येथील गोंड राजघराणे-१०
 गणपतराव तिखे-३९७
 गणपतराव नारायण पंडितजी-
 ५२८, ५२८
 गणपतराव सुभेदार (पराजपे)-
 २१७, ४०९, ४१८, ४२३, ४२६,
 ४३०, ४३१, ४४५, ४५१, ४६९,
 ४७१, ४७६
 गणेश काळो-१९२
 गणेश संभाजी खांडेकर-१३३,
 १६१, १९२, १९३, १९४, २३६,
 २३७, २३८, ३५१, ३५२, ३५४,
 ३५६
 गमाजीबाबा - यमाजी शिवदेवाचा
 पुत्र सदाशिव-१३९, १४२, १५२,
 १५३, १५४
 गहान (ले. क.)-३८४, ४०६, ४२४
 गंगाजी नाईक गडकरी-३९२

गंगाधर गोविंद खेर-२४४
 गंगाधरराव चिटणीस (प.)-३०९,
 ३८७
 गंगाराम-महाराष्ट्र पुराणाचा कर्ता
 १०७
 गंगासिंग-मंडल्याचा दुय्यम किल्ले-
 दार ४४४
 ग्रंट (ले०)-४२३
 गाजीखान-३०९
 गाविलगड-१६९, १७२, २०१
 गांडर्डे-(ज०) २११, २४५, २४८,
 २५३, २५७, २६८, २७८,
 २७९, ३०३
 गांगेय-५
 गिरमाजी खंडेराव-१०६, ११६
 ग्रीम (रॅसिडेण्ट) ४९३, ४९७
 गुजर-जगदेवराव, जानराव, पर्व-
 तराव, गुजाबादादा, पहा
 वशावळ ५६६
 गुजाबादादा गुजर-२१७, ३०९,
 ३७९, ३८७, ३९४, ३९५, ३९७,
 ४००, ४२६, ४४८, ४७५, ४८२,
 ४८३
 गुप्त-३
 गुलाम हैदरबक्ष-३७६
 गुंडो लक्ष्मण (दंडिगे)-४०३, ४२८
 गोकुळदास (राजा)-५३६
 गोपाळ संभाजी खांडेकर-१६१,
 १९४
 गोपाळसिंग (खदरचा राजा)-
 मोगलाचा सरदार-१५४
 गोपाळराव पटवर्धन-१३७, १५२,
 १६८, १७६, १७९
 गोपाळपुरी-(इंज्राचा वकील) २३७
 ना. इ ३८

गोपाळराव भाऊ-शिंद्याचा सरदार
 ३३४, ३३५
 गोपिकाबाई पेशवे- १३८, १४९
 गोविंद कृष्ण काळे- ३००
 गोविंदबक्ष (राजा)- निजामाचा
 सुभेदार ४४१
 गोविंदराव गायकवाड-१६७, १६८
 गोविंद दादो- ११६
 गोविंद मल्हार- १७२
 गोविंदराव मुगुटराव- १९६
 गोविंद शिवराम खाजगीवाले-१८३

घ

घाटगे-झुजारराव बाबाजी १०६-
 नागयण बाजी-३७६
 रघुनाथ बाजी ३७४
 जिजाबा-३७३
 जयराम-३७१

च

चतुरसिंग भोसले-११५, १९३
 चंपमन-नागपुरास वकील २७८, २८०
 चंद्रपुर-राजघराणे ३१, ३४, ३५, ...
 खालसा ९९, १५५, १७५-१७८
 चंद्रशहा-१६
 चंदाजी भोसले-३०७
 चंदासाहेब-अकटिचा नबाब ८०, ८२
 चालुक्य-३
 चार्ल्सवर्थ-४१९
 चामर्स-क ३३९, ३४०, ३४२
 चांदमुलतान-देवगडचा गोडराजा
 २९, ३०, ६९
 चांदा-चंद्रपुर ३४
 चिटणीस-रखमाजी गणेश, चिमाजी
 रखमांगद, अमृत माधव, कृष्णराव

माधव, गगाधर माधव, पहा
वशावळ ५७०
चिल्का सरोवर-८५, २१८
चिचु पेढारी-३७२, ३८४, ३८५,
४५२, ४५३
चिमणाजी रखमागद चिटणीस—
१६८, १८८, २०३, २१३
चिमणाजी रघुनाथ पेशवा ऊर्फ
चिमाजी आप्पा-४७३
चिमणाबापू-१९६, २०४, २०८,
२१२, बदामीची स्वारी-२१३
मृत्यु-२१५, २१६, २२५, २२९,
२५३, २५४, २५६, २५७, २५८,
२५९, २६१, २७०, २७१, २७२,
२७५, २७७, २८२, २८४, २८५,
२८६, २९२, ३०६, ३०८, ३५१
चिमाजी आप्पा (प. बाजीरावाचा
भाऊ)-माळव्यावर स्वारी ६४,
६५, ७९
चिमाबाई(मुधोजीची बायको)—
१९६, २१२, २१६, २१८,
३०८, ३०९
चिंतामणराव भाऊ(ज)-५०८, ५२९
चिंतो अनंत-१६४
चिंतो विठ्ठल-१६४
चित्रकोट (चक्रकोट)-७
चेदिदेश-१, ५
चेदिवंश-७
चैनशहा(हरईचा राजा)-४५०, ४५२
चौरागड (किल्ला)-१५, २२
ज
जगत्शेट-८४, ८५, ८६, ८९, १११
जगदेवराव गुजर-१९६, २०३
जगन्नाथ धोंडाजी-१६६

जगन्नाथपुरी-२१८
जदुराय-११, १२
जमालुद्दीनग्वान-५२४, ५२९
जयदेव वाजपाई-२०
जयकृष्ण माधवराव-२१७
जयगोविंद (पंडित)-२७
जयराम घाडगे-३७१
जहांगीर-१७
जाचक-पदमोजी, नरोजी, रखमाजी.
पहा.
जाजलदेव-६
जातवा-देवगडच्या राजघराण्याचा
मूळ पुरुष-२७
जानकीराम-अलिबर्दीखानाचा कार-
भारी-९५, ११३
जानराव गुजर-१०६
जानराव-२८६, २८७.
जॉनस्टन-२२०
जानोजी भोंसले सेनासाहेबसुभा
९७, ९८, ११४, ११५, ११८,
१२१, १२३, १६२, १७२, १७३,
१७८, १८८, १८९, २२२, २२४,
२३१, २३३, २३४, २३५, २३९,
२४०, ३४८, ३५०, ३५२
मुधोजीशी भाडण-११५
नजराणा-११६
निजाम अल्लीशी युद्ध-११९
नादगाव रहाटगावच्या लढाईत
मुधोजीवर जय-१२६
मुधोजीशी तह-१२७
नानासाहेबाबरोबर उत्तर हिंदु-
स्थानात गेला-१३१, १३२
सेनासाहेब सुभ्याची सनद-१३३
निजामाचे कटांत पेशव्याविरुद्ध

सामील-१४० ते १४६
 निजामाशी भेट- १४३
 निजामाबरोबर पेशव्यावर स्वारी
 १४६
 पुण्याची जाळपोळ व लूट १४९-५०
 मोगलाकडून फटला-१५१, १५२
 चद्रपुरच्या किल्ल्यात तटा-१५५
 निजामाशी तह- १५९
 पेशव्याची पहिली स्वारी- १६०
 पेशव्याशी तह- १६४, १६५
 पेशव्याची दु. स्वारी- १६७
 चद्रपुरचा वेढा- १७५, १७६
 जानोजीचा पेशव्याकडून पाठलाग
 -१७९

कनकापुरचा तह- १८०, १८१
 जानोजी (दु राजेबहादूर)- ५३१,
 ५३८, ५४१, मृत्यु ५४२
 जाफरखान- बगालचा सुभेदार ८८
 जामदार-नागपुर-५१, वशावळ ५७३
 जिजाजी भोसले-१९७, ५४९
 जिजाबा घाटगे-जबलपुरचा
 सुभेदार- ३७३
 जिजाबाई- कोल्हापुरकर सभाजीची
 स्त्री १४२
 जीवनपुरी गोसावी-उदेपुरीचा
 चेला-२२९
 जकिन्स रिचर्ड- नागपुरचा रेसि-
 डेंट-३७८, ३८४, ३८५, ३८८,
 ३९५, ३९६, ३९८, ४०६, ४१६,
 ४२५, ४६९, ४८३ ते ४८६
 विलायतेस प्रयाण ४८८, ४९७
 जेन्किन्स (चार्लस कॅ०)- रेसिडेंट
 जेन्किन्सचा भाऊ-४१४
 जनुद्दीन-११२

जोन्स-(कॅ०) ४४१, ४५३, ४५४.

झ

झामसिंग (गाविलगडचा किल्लेदार)-
 ११९, २१६, ३३७.

झिगावाई (दु० रघू० बहीण)-२१६

झुझारसिंग-१९, २२.

झुंजारराव घाटगे-१९६

ट

टिपू सुलतान-२८१, २८२, २८३,
 २९२

ट्रेस्लो-(ब्रि०) ८६७

ठ

ठकावाई गुजर-३९४

ड

डलहौसी लॉर्ड ग ज -५१२, ५२०,
 ५२३

डव्हटन्-(ब्रि.) ३८१, ४००,
 ४१३, ४२७, ४२९, ४३०,
 ४३२, ४३३, ४३८, ४४०,
 ४८१, ४५१, ४५५. ४५६,
 ४६२, ४७०, ४७१

डाहल-४

डॉरीन-ग ज च्या कौमिलचा
 मेबर-५१२, ५१७

डीबाईन-शिद्याचा सरदार-३२९

डुमास-फरेच गव्हर्नर-८०, ८१, ८२

डुप्ले-फरेच गव्हर्नर-८२

डेव्हिडसन रेसिडेंट-४९३, ५०३

त

तफजुल हुसेनखान-५३६

तळेगांव मोझरी-१६२

ताराबाई कोल्हटकर-भास्कररामाची

बायको- ९६, १२३

ताजखान रोहिला शिवणीकर-२१०

तात्या टोपे-५३७
 ताराबाई-१२२, १३४
 तिवसे- १७२
 त्रिकलिंग- ७
 त्रिपुर- (तेवर) ५
 त्रिबकजी गव्हाणे- १०६
 त्रिबकजी- राजे भोसले- बावीकर-
 ११५, ११६, १२४-१२८, १४१
 तुम्माण- (हैहयवशी राजाची
 राजधानी) ६
 तुळजाराम- रघूजीचा सरदार-
 ७१, ९७, १०५, १०७, १६२,
 १७३
 तोषल- ७

थ

थेऊर-१८६

द

दत्ताजी गणेश खाडेकर-१९४
 दमलचेरी-लढाई ८१
 दमाजी गायकवाड-१४७, १४८
 दर्याबाई (प. रघू बायको) -१९५
 दर्याबाई (ति रघू. बायको)-५०३,
 ५०९, ५३८
 दर्यापुर-१६०, १६३, १६४, १६६
 दर्यावदेव - बस्तरचा राजा-२९८
 दलपतशहा-गढा येथील गोडराजा-
 १२, १३
 दक्षिण कोसल-१
 दंडदेव-ओरिसातील एक सस्थानिक
 -८५
 दामाजी खोलकुटे-१८८, १८९
 दामोदर भज (मयूरभजचा सस्था-
 निक)-३५५

दिनकर विनायक प्रभु-६२, १०७,
 ११५

दिनकरशहा-गोडराजा ३२
 दिलेरखान (मोगल सरदार)-२३
 दिवाकर पुरुषोत्तम चोरघोडे ऊर्फ
 (देवाजीपत)

१२७, १२८, १३०, १५२, १६१
 १६२, १६५, १६८, १७४, १७८
 १८०, १८१, १८३, १८५, १८७
 १८८, १८९, १९०, १९६, १९९,
 २१०, २११, मृत्यु- २१३, २२४,
 २३४, २४७, २४९, २५४, २५६,
 २६०, २६९, २७२, २७८, २८५,
 २८६

दिवाकरपंत- नरनाळ्याचा किल्ले-
 दार ३०४

दुर्गाबाई-परसोजीची बायको ४८३,
 ५२१

दुर्गावती-गढा येथील दलपतशहा-
 ची राणी-१२, १३, १५

दुरुगशहा-गोडराजा-२९८

दुर्लभराम -अलिवर्दीचा कारभारी,
 जानकीराम याचा पुत्र ९७, ३५१

देऊर(गाव)-रघूजीस मोकासा ५९, ६०

देवगड-गोड राजघराणे-२७, ७०,
 खालमा-९८

देववा संत-७२

देवनाथ महाराज-३०४

देवाजी डोंगरदेव-२०३

देवाजीपंत-दिवाकरपंत पहा

दोस्तअली-अर्काचा नबाब ८०, ८१

दौलतराव शिंदे-३१५, ३१६,
 ३२०, ३२१, ३२५, ३२७, ३२८,
 ३२९, ३३२, ३३३, ३९२

ध

धर्माजी भोसले ३७१, ३८७, ३९४,
३९५, ३९६, ३९७, ४७५
धुंडिरामशहा-चंद्रपुरचा गोडराजा
३६

न

नरनाळा-१७३
नरसिंगराय (खेरला) ३८
नरसिंगराव तिम्राजी प्रभु-१०७,
११५
नरहर बल्लाळ रिसबूड-११६,
१६९, १७१
नरहरशहा-२५
नरिंद्रशहा-(नरेद्रशहा) २३
नरहोजी जाचक-१०६, ११६,
१२०, ३४९
नरहोबा चिटणीस-३९४, ४००
नवलोजी गुजर-३९४
नवसाहसांक-६
नागदेव-११
नागवंशीराजे-७
नागन्ना नायडू-५३९
नागाजुन-२, ३, ८
नागो त्रिंबक (आप्पासा० कारभारी)
३८६, ३९५, ३९६, ३९७, ४०४,
४२६, कैद-४४६, ४४७ ४४८,
४५१, ४६९, ४७६, ४८१
नादीरशहा-७९
नांदगांव पेठ-१६२-६३, १७२, १७३
नांदगांव रहाटगाव-लढाई २१६
नाना अहीरराव-५०८, ५११
नाना कराडे-२०६, २०७
नानासाहेब पेशवा-८९, ९०, ९३,

९८, शाहूमार्फत रघूजीची भेट-
९३, १०६, १२८, १३१,
नाना फडणीस-१७९, २११, २५६,
२७६, २८०, २८३
नामदारखा एलिचपुरचा नबाब-
३३४
नामदारखा पेंढारी-३८५
नारायण कृष्ण ऊर्फ नाना जोशी-
बारामतीकर-२०६, २०७
नारायण काशी काळीकर-३८७,
नारायण नागरे-४०९, ४१६
नारायण गोपाळ पडितजी-३८७
३९६, ४०४, ४१६, ४२७
४२८, ४७६, ४८०, ४८१
नारायण बाजी घाडगे- ३७६
नारायण बाबूराव वैद्य-पेशव्याचा
नाग वकील-३२०
नारायण यशवत-चिटणिसाचा कार-
भारी-३८७, ३९४, ३९५, ४७५
नारायण शेषाद्रि-५००
नारायणराव दत्ताजी-४३०
नारायणराव पेशवे-१९८, १९९,
खून-२००
नारोशंकर-जामदार घराण्याचा मूळ
पुरुष-५१
नारोशंकर-पेशव्याचा सरदार राजे-
बहादूर-१७५
नारो सखाराम-४०९, ४२६, ४२७
नारोपंत-नारो कृष्ण काळे-२५७,
२५८, २७२-२७४, २७७
नारोबा कोल्हटकर-४३०
नॉक्स-२२०
निजाम अलीखान-११९, १२१,
१३०, १३१, १३५

निजाम उल्मुल्क-उदय-५४, ७६,
भोपाळची लढाई-७७, ८९
निजामशहा-(गोडराजा) २५, ८६
निबाळकर- उमाजी-पिराजी पहा
नीळकंठशहा-चंद्रपूर ३७, ९९
न्यूटन-(कॅ) ४५१
नेव्हीन-(डॉक्टर) ४२२.

प

पटणें (ओरिसा)- ४
पडतुर- १६९
पदमोजी जाचक- ७८
परसोजी भोसले-प सेना. सु ४४,
४६, सनद ४७, मृत्यु ४९
परसोजी भो० (वाळासा)- दु.
रघूजीचा पुत्र. लग्न २१६, २९१
३०८, ३८५, ३८७, ३८८, ३९३,
३९४ गादी ३९७; मृ ६०३
परशुरामभाऊ पटवर्धन-२१०, ३००
परमसुख- ४४०
पर्वतराव गुजर- ५२४, ५२९
पारिव्राजक (उच्चकल्प)- ४
पवनी- ७१
पहाडसिंग बुदेला- २२, २३, २४
पाचगांव- लढाई २०५
पाटणा-पटणे पहा
पाटणसावंगी-लढाई ७१
पाथरी- १८०
पांडुरंग गणेश काळू-२०८, २१७,
२९५, ३९४
पांडुरंग गगाधर पाणतावणे- ५३०
पांढरकवडा- १७६
पार्वतीबाई- दु. रघू बायको ४००
पिराजी नाईक निबाळकर-१२४,

१२६- २७, १३९, १४६, १५२
१६५, १६९, १७२, १७३

पिलाजी जाधव-९३
पिटमन-(मे) ४२४, ४३२, ४४१
पीयर्स-(क.) २५०, २६०, २६१,
२६५, २६६, २६८
पीरतसिंग-(सोनपुरचा सस्थानिक)
२९४

पीरशहा (साधु)- ७२
पूर्णय्या- म्हैसुरचा दिवाण ४८१
पेडगांव- तह १३९
पेरन्- ३२९
पोलाक-(ले क.) ४५४
पंचगव्हाण- १७०
प्रतापसिंह-तजावरचा राजा-८०
प्रतापसिंह- ४५१
प्रमोदसिंह- ३३७, ३३८
प्राक्कोसल- २
प्रिन्सेप-(इतिहासकार)-४३७
प्रेमनारायण (प्रेमशहा) गोंडराजा-
१७, २०
प्लौडन्-(नाग कमिशनर)-५३०,
५३२-३४, ५३७, ५३९-४१

फ

फतेउल्ला (इमादशाही)-३३७
फतेचंद-जगतशेठ पहा ८४, ८५, ८६
फत्तेसिंग भोसले-८०, ८३
फॉर्जे (मे)-३५७
फॉर्स्टर(जॉर्ज)-नाग. वकील २८३,
२८७, २९१, २९२, २९४, २९६
फिट्झेरल्ड (कॅ) -४१४, ४१५,
४२२, ४२४
फ्रेझर-४५८, ४५९
फैझबक्ष-५३३

ब

बखतबुलंद-देवगडचा गोडराजा-
२४, २९, ७०

बगाजी रघुनाथ-२१८

बचाराव रघुनाथ-४८३

बच्चाजी विश्वनाथ-१६२

बडनेर गगाई-१७३

बदामीची स्वारी-२१३

बनसीलाल अबीरचंद-५३६

बनसीपुरी गोसावी-उदेपुरीचा गुरु
२३०

बनूवाई-प. रघू. ची मुलगी-४८३

बयाबाई-प. रघू. ची आजी-५२, ५८

ब्रम्हेंद्रस्वामी-३२४

बलसार बदर-२१८

बल्लाळपुर (बल्लाळशहा) चंद्र-
पुरच्या गोडराजाची राजधानी-
३३, ३४

बल्लाळशहा-बल्लाळपुर-३३, ९९

बसालत जग-१३०

बहादुरशहा-देवगडचा गोडराजा ३०

बळवंतराव महिपत गुप्ते-१९६

बळवंतराव भवानी काळो-२१५,
२१७

बक्षी-व्यकाजी व राघो-१०७

बक्षीराम सुभेदार-३७६

बेपटिस्ट-३७७

ब्लंट-२९७, २९८

बांकाबाई-दु. रघू. ची बायको-
२९१, ३८८, ३९४, ३९७, ३९८

४००, ४२५, ४२६, ४७५, ४७७

४७८, ४८२, ४८३, ५०९, ५११

५१३, ५१४, ५१५, ५१६, ५२०

५२१, ५२४-५२६, ५२८, ५३०

५३१, ५३२, ५३५, ५३८, ५४०
५४१

बाजीराव-गुजर ति. रघू. पहा.

बाजीराव-पेशवा पहिला-२५,

माळव्यावर स्वारी-६४; ६५,
७६, भोपाळची लढाई- ७७

बाजीराव पेशवा-दुसरा ३१५ ते
३२०, ३२१, ४३१, ४४५,
४६९, ४७०, ४७३, ४७४

बापू कराडे-रघूजी कराडे याचा
पुत्र-१२०, १६९, १७०, १८०

बापू कान्हो-१९३

बापू घाडगे-३५६

बापूजी नाईक-ओरीसाचा सुभेदार
३५३

बापूजी भोसले-१० रघू० चा आज्ञा
४४ ते ४७, ५०, मृत्यु-५१, ५२

बापूशास्त्री देव-४९३

बापू हणमतराव ५२४, ५२५

बाबाजी चंद्रपुरचा गोडराजा-३६

बाबाजी घाडगे-झुजारराव १०६

बाबूजी नाईक-८२, ८३

बाबूराव कोन्हेर कोल्हटकर-कोन्हे-
ररामाचा पुत्र १०३, मुजुमदार-
११५, ११६, ११८, १२४, १३३,
१९३

बाबूराव वैद्य-वाईकर २०८, २११

बाराभाटी (किल्ला)-८६, २१८

ब्राउन (कॅ)-४४६, ४४७

कोर्टमार्शल-४४८

बाळकृष्णभट्ट पटवर्धन-१०१

बाळा मोकाशी-४५१

बाळाजी काळीकर-३९४

बाळाजी केशव-१२६-१२८, १३०

बाळाजी केशव सप्रे-१६९, १७०
 बाळाजी कोन्हेर-२१८, ओरी-
 साचा सुभेदार-३५५
 बाळाजी गोविंद खेर-२४४, २४८,
 ३७४
 बाळाजी नारायण जामदार-३८७
 बाळाजी यशवत-शिद्याचा वकील-
 ३२१, ३८०
 बाळाजी विश्वनाथ पेशवे-५२
 बाळापुर-लढाई-५४, ५५, १६०,
 १६२
 बाळोजी कुजर-३२०, ३३२
 ब्रौटन(ले क)-३५७, ३७९
 बॉकन-३२९
 बिजेशन्कर-५२८
 बिंबाजी-परसोजीचा आज्ञा-४४, ६८
 बिंबाजी-प. रघू चा बाप-६८
 बिंबाजी भोंसले-प रघू चा मुलगा-
 ११४, ११७, ११८, १२२, १२३
 २११, मृत्यु-२१४, २९१, ३०६
 बिंबाजी वंजाळ-१०६, ११६
 ब्रिगज (रेसिडेंट)-४९३
 बीरनारायण गढा येथील दुर्गावतीचा
 पुत्र-१४, १५
 बीरशहा-चद्रपुर-३७
 बीरसिंग बुन्देला-ओरछा येथील
 मस्थानिक-१७, २०
 ब्रुक-(कॅ.)-४२०, ४२१
 बुन्हाणशहा-देवगडचा गोडराजा-
 ३०, ७४, ९८, १९०, २८४
 बेनीराम पंडित-भोसल्याचा कल-
 कल्याचा वकील-२१२, २४०
 ते २४२, २४५ ते २४७, २५५

ते २५८, २६२ ते २६५, २६९,
 २७१, २८८, ३५३, ३५४,
 बेनीसिंग-जमादार गाविलगडचा
 किल्लेदार २१७, ३३३, ३३६
 ते ३३८, ३४०, ३४१, मृत्यु
 ३४३; ३७४
 बेल (कॅ.)-४३३, ५३८ ते ५४१,
 बेली (कॅ.)-२५८
 बेन्स (कॅ.)-३३१
 बॅटिक-लॉर्ड विल्यम ४८९

भ

भगवन्त विष्णू- नागपुरचा कल-
 कत्यास वकील- ३५२, ३५३
 भंडारा-७१, ७२, १७५
 भद्रावती-३, ४, ३१
 भवानजी आटोळे- १६२, १९६
 भवानराव प्रतिनिधी-१३९, १५२
 भवानी काळोळू- १८७, १८८,
 १९०, १९१, १९२, १९६, २०७,
 २१२, २२५-२२६, २२७, २२९
 २३२, २३९, २५६, २५८, २५९
 २६३, २६५, २६९, २७२, २७५
 २८६, २९५, ३०८, ३१३, ३५०
 ३५१, ३५२
 भवानीपंत मुनशी- १५१, १८७,
 १८८, १९०, १९१, १९६,
 मृत्यु-२१६, २६६, २८६, २८८
 भवानी शिवराम- (साबाजीचा
 दिवाण) १९६, २०७, २०९
 भानक- भादक पहा.
 भाम- वन्हाडातील भोंसल्याचें ठाणें
 ३०, ४६
 भवानराव-प्रतिनिधी १३९, १५२

भास्करराम कोल्हटकर- ६१, ६८,
८७, ८८, ८९, ९०, ९१, ९२,
खून- ९५, ९६, १०५, १०७,
१०८, ११३, २२८

भीम बल्लाळसिंग- गोडराजा ३२
भुवनेश्वर- ७

भोपाळ- लढाई ७६, ७७.

म

मजीदखान रोहिला -(शिवणीचा
नबाब-११५

मधुकरशहा-१६

मनभट जोशी - उपाध्ये-२१४,
३८६, ३९५, ४०५, ४०८, ४०९
४१७, ४२३, ४२५, ४२६, ४२७
४२९, ४३३, कैद-४३४, ४३८
४५१, ४७६ ते ४८०

मनरो (बि) -३८१

मनरो (सर टॉमस)-५१७

मनरो (सर हेक्टर)-२५२

मनोजी-२६३, २६४

मराठे व रजपुत-४२

मलक्या महारसाधु-पोवाडा-कान्हो-
जीस शाप-६७

मसलुद्दीन-२२४

मसाजी-५२९

महमद अमीनखान- शिवणी छपारे
कर २१७, ३७४

महमदअली अकटिचा नबाब-२७९

महमदअली (शेख-भोसल्याचा
नोकर)-२८७

महमद इसफ-नारायणरावाचा मारे-
करी-२०४, २०५, २०६

महमद टाकी-८४, ८५

महमद-यारखान २२७

महमद रेझाखान-मुंशिदाबादच्या
नबाबाचा नायब-२३४, २३५,
३५२

महाकोसल-२.

महादजी भोसले-२१४

महादजी शिंदे-१५१, २७८ ते
२८१, ३१५

महादजी फडणीस-प्रभू १०७

महादजी बल्लाळ-गुरुजी १७६

महादजी बल्लाळ लष्करी-१५७,
१९२, २१५, २८६, २९५

महादजी हरी-ओरीसाचा सुभेदार
२९६, ३५३, ३५४

महाभवगुप्त-(जनमेजय) ४

महाभवगुप्त-(भीमरथ) ४

महाराजशहा-२४, २५

महाराष्ट्रपुराण-१०७

महाशिव गुप्त-(ययाति) ४

महासुदेव-(वाकाटक) ३

महिपतराव- रायपुरचा सुभेदार-
२९४

महिपतराव काशी प्रभु-२०९, २१४

महिपतराव दिनकर प्रभु (गुप्ते) -

मुधोजीतर्फे चंद्रपुरचा किल्लेदार-

११५, १५६, १७६, १७७, १७८,

१९६, २०१, २०२, २०५,

२०७, २०८, २०९, २११, २१२,

२१४, २१५

महेंद्र- कोसलाधिपति- ८

मल्हार शामजी-३२३

मल्हारराव होळकर- ९३, १४७,

१४८, १५०, १५१, १५२,

मन्याबापू- २९५, ३३२, ३३३,

३६२, ३६३, ३६४, ३७९, ३८०
 मृत्यु-३८६
 मंडला-२३
 मॅक्डोनाल्ड-(क०) ४१९, ४२०
 मॅन्सेल (रेसिडेंट)-४९३, ५०६,
 ५०७, ५०९, ५१०, ५१२,
 ५१४, ५१५, ५१६, ५१९, ५२०,
 ५२२, ५२३, ५२९
 मॅक्फर्सन-(मेजर)-४४०, ४५१
 मॅक्फर्सन (ग. ज.)-२८२
 मॅक्मॉरीन (ले. क.)-४३०, ४४४,
 ४५३
 मॅक्स्वेल (क.)-३२८
 मॅक्स्वेल (ले.)-४१४
 मॅकेन्झी (क.)-वन्हाडचा कमि-
 शनर-५००
 मॅकेन्झी (मेजर)-४१४
 मॅलेट-पुण्याचा रेसिडेंट-२८२, २८३
 माणकोजी भोईटे-३७६
 माधवराव खळदकर-४९, ४१८,
 ४२३
 माधवराव गोविंद-४९२
 माधवराव नारायणराव पंडितजी-
 ४८०, ५२४, ५२८
 माधवराव नीलकंठ-३३१
 माधवराव पेशवे-१३४, १३८,
 १४७, १५४, १५९, १६०,
 १६३, १६६, २२५, २३७
 भोसल्यावर स्वारी-१६०
 भोसल्यावर दु. स्वारी-१६७, १६८
 पुण्यास पळापळ-१७९
 नागपुर लुटले-१७५
 भंडारा घेतला-१७५

चद्रपुरचा वेडा-१७५ ते १७७
 कनकापुरचा तह-१८०, १८१
 माधवराव रामचंद्र-२१६
 माधोजी नाईक काळे-३९३
 मानसिंग ऊर्फ बाबजी जाधव
 सिदखेडकर-५५, १२२
 मानसिंगराव मोहिते-१२३
 मॉनसन-(क.) ३६०
 मानाजी-(मे.) ५०८
 मालकम सर जॉन-३४७, ३८१,
 ३८३, ४४८, ४४९, ४५२, ४५५,
 ४५६, ४५८, ४५९, ४६१,
 ४६२, ४७३, ४८९, ५१७
 मालजी अहीरराव-३०९, ३७५, ३७६
 मालविकार्जुन मित्र-२
 मार्निट्जेल-३७६
 माशाल (मे. ज.)-४४२
 मॉट-२३८ ते २४०
 मिटो (लॉर्ड ग. ज.)-३६४,
 ३७०, ३७८
 मिर्झा मसलुद्दीन-३४८
 मीरकासम अली-बगालचा नबाब-
 १५८, २१९, २२१, २२२
 मीरखान-अमीरखान पहा.
 मीरजाफर-२१९, २२५, २२७, ३५१
 मीरझैनुल्लुद्दीन-इगजाचा नाग-
 पुरचा वकील-२३०, २३२ ते २३६
 मीरहबीब-८५-८८, ९७, ९८,
 १०९, ११३, २१८, ३४८
 मुकुंदराय-३८
 मुगुटराव-४६७
 मुधोजी भोसले-परसोजीचा बाप ४४
 मुधोजी भोसले-७. रघू. मुल्गा-

११४, ११५, ११७, १२३
नादगावच्या लढाईत मोड-१२६
जानोजीशी तह- १२७
नानासाहेबाबगोबर उत्तर हिंदु-
स्थानात गेला-१३२, १५१, १६२
चद्रपुरच्या किल्ल्याबद्दल तटा-
१५५, १९६, कुमारीची लढाई
१९७, १९८, एलिचपुरचा वेढा
१९९, समेट- २०१, एलिच-
पुरास पठाणाचा हल्ला- २०३
पाचगावची लढाई- २०५, २४०
ते २४२, २४४, २४६, २४८ ते
२५०, २५२, २५४, २५६,
२५७, २७०, २७४, २७७,
२७८, २८१, २८२, २८४,
२८५, २८७, २८८ मृत्यु- २९१

मुनशी-

भवानी मुनशी पहा
श्रीधर लक्ष्मण मुनशी पहा
मुबारीजखान (मोगल सरदार)
साकर खेड्याचे लढाईत मृत्यु ५५
मुरादखान औरंगाबादचा सुभेदार-
१३८ सय्यदलखरखान पहा १४८,
१५४

मुरारनाईक गडकरी-३९२

मुर्शिदकुलीखान-बगालचा सुभे-
दार-जाफरखान पहा. ८४ ते ८६

मुर्शिदकुलीखान-ओरिसाचा नायब
-८५, ८६

मुर्शिदाबाद-८४, २१९

मेट्काफ (दिल्लीचा रेसिडेंट)-३८४

मेट्काफ (लॉर्ड)-५१७

मेहकर (गाव)-१८४

मेहकर श्रीपतराव-९५

मैनाबाई- व्यकोजीची बायको-
मृत्यु-३८७

मोगा धोंडाजी-निजामाचा सरदार
-१५९

मोरो रघुनाथ फडणीस-१२६,
१४६, १५५, १६१

मारावादादा फडणीस-१८३,
१८५, २४८

मोहनसिंग -(ठाकूर) पचमढीचा
राजा-४५०, ४५२

मोहनसिंग भोसले-प. रघू. लेक-
वळा-१०४

मोहिते-मानसिंगराव पहा.

मौर्य-३

य

यशवंतराव अहीरराव- ५०८,
५११ दु. जानोजी पहा.

यशवन्त कोन्हेर कोल्हटकर-१३३

यशवन्तराव दत्ताजी- ४३०

यशवन्तराव पिलाजी प्रभु- ६२

यशवन्तराव पोतनीस प्रभु- १०७

यशवन्तराव भवानीशकर काळू-
२१४, २१७, ३०९, ३८७

यशवन्तराव भाऊ - (शिंद्याचा
सरदार)- ३८५

यशवन्तराव रामचंद्र- भोसल्याचा
वकील २१६, ३२३, ३४३, ३४५

३६२, ३८७, ३९५, ४७६
यशवन्तराव लाड-

४५५, ४५६, ४६०, ४६१

यशवंतराव होळकर-३१५, ३१६,
३१७, ३१९, ३२१, ३२२, ३२५,

३६०, ३६१, ३७२, ३७५, ३९१

यशवन्तशहा- हरईच्या चैनशहा-
चा पुतण्या-४५२

यादव भास्कर- शिद्याचा दिवाण-
३२१, मृत्यु ३२९

रखमाजी जाचक-३२३, ३४९-५०

रखमाजी गणेश प्रभु- चिटणीस-
१०५, १०७, ११५, १२४

रघुनाथ पंडित- जानोजीचा कल-
कत्यास वकील २२७, २३१, २५१

रघुनाथ भट झिपरे (पटवर्धन)
सावकार ६०, ६१, १०७

रघुनाथराव पेशवे-राघोबादादा पहा.
रघुनाथराव बाजी घाटगे-
२१७, ३७४

रघुनाथशहा-२५

रघुनाथसिंग- देवगडचा दिवाण-
७२, ९८

रघूजी भोसले पहिला-
गढामडल्यावर स्वारी-२५

कान्होजी व राणोजीशी वाटणी-
५७, कान्होजीवर रवानगी-५९,

देऊरगाव मोकासा-५९, शिक्का
६१, ६९, कान्होजीशी लढाई व

कैद- ६३, ६४, माळव्यावर
स्वारी- ६४, ६५, रायाजीशी

समेट ६५, ६६, सरजामाबद्दल
भाडणे- ६६, ६७, लहानपण-

६८, राणोजी, चाद सुलतान या-
कडेस नोकरी- ६८, ६९, शाहूशी

करार व सनद- ६९, देवगडवर
स्वारी-७१, ७४, अलाहाबादेवर

स्वारी- ७८, आवजी कवड्याचा
मोड- ७९. कर्नाटकावर स्वारी
८०, ८३, बगल्यावरील स्वान्या-

८७, ९२, ९४, ९६, शाहूमार्फत
नानासाहेबाशी समेट ९३, अलि-

वर्दीशी तह- ९८, देवगड खालसा
९८, नरनाळा, गाविलगड व

माणिकदुर्ग खालसा-९९, छत्तिस-
गड- ९९, १००, गढामंडला

खालसा- १००, मृत्यु १०३,
स्वभाव वर्णन १०३, १०४

जन्मकुडली- १०५

रघूजी भोसले दुसरा- ३२७, ३२९
३३२, ३६०, ३६१, ३६३, ३६४

३६५, ३७०, ३७८, ३८०, ३८५
मृत्यु ३८६, ३८७

स्वभाव वर्णन- ३८८, ३९२

रघूजी भोसले तिसरा
गादीवर स्थापना- ४८३, लग्न-

८८९, काशीयात्रा- ४९३ स्वभाव
४९७, मृत्यु- ५०७

रघूजीराव राजेवहादूर- ५४२

रघूजी कराडे- ५ रघू० सरदार-
७२, ७५ १०५, ११६, ११९,

१२०, १२४, १२५ ते १२७,
१३०, १३१, १५०, १६५

रणजितसिंग- ३६८, ४६४

रणसिंग निवाळकर- १९६

रतन कुंवर- देवगडची राणी- ३०,
७१, ७२

रतनपुर-हैहय वशी राजे- ५, ६

रसेल- ४०६

रहाटगांव-नादगांव-रहाटगाव पहा.

रॅमसे- रेसिडेंट- ४९३, ४९७,

५०२ ते ५०४, ५२८, ५२९

राघो बक्षी- १०७, १९२

राघो- भारती- ४६७

राघोजी गायकवाड-९५, ९६
 राघोजी जाधव शिदखेडकर-५५
 राघोबादादा पेशवे-(रघुनाथराव
 पहा) १२९, १३४, १३६,
 १३७, १३८, १५४, १५९, १६२,
 १६५, १६७, १६८, १७७, २००,
 २३१, २३४, २४८, २५१, २५२,
 २७१, २७९
 राजर्षितुल्य कुल-४
 राजाराम मुकुंद-कटकचा सुभेदार
 २१६, २१८, २४९, २७२-२७५,
 २७७, २९४, २९६, ३५३ ते ३५६
 राजाराम वाळके-१९१
 राजीम पेढारी-३८५
 राजे टाकळी-१६६
 रॉजर्स (कॅ.)-३५४
 राणीताल-१४
 राणोजी कराडे-१६५
 राणोजी भोसले उमरावतीकर ऊर्फ
 सवाई सताजी-५१-५४, ५७
 वसईची मोहीम-५३
 कोन्होजीशी वाटणी-५७
 माळव्यावर स्वारी-६४, ६५,
 ६८, ५४६ ते ५४९
 राणोजी भोसले (धाकटा) उमरा-
 वतीकर-५४९
 राणोजी शिंदे-९३
 रामकृष्ण वाजपाई-२३
 रामचंद्र काशी कोल्हटकर-९६
 रामचंद्र गणेश कानडे-१६८, १७५,
 १७६, १८९
 रामचंद्र जाधव-१३५, १३७,
 १४०, १४८, १६८, १६९
 रामचंद्र दादो-२०८, २१६

रामचंद्र देव-(ओरिसातील एक
 सस्थानिक)-८६
 रामचंद्र यादव (देवगिरी) ८, ७३
 रामचंद्र वाघ-२१७, ३३१, ३८६,
 ३९३, ३९५, ४०४, ४०५, ४०८,
 ४०९, ४१८, ४२३, ४२६, ४२७,
 ४३०, कैद-४४६, ४४७, ४५१, ४७६
 रामजी पाटील-४६६
 रामटेक-३, ८, ७३, १०५
 रामनगर-शिलालेख-२३, २७
 रामभद्र-बेनीराम गडिताचा भाऊ
 २४५, २५६
 रामराजे छत्रपती-१३४, १४२,
 २४१, २४२
 रामशहा (चद्रपुरकर)-३७
 रामसिंग (चद्रपुर)-३२
 रामाऊ-साबाजीची बायको-५०,
 ५६, ६८, ५४७, ५४८
 रामाजी केशव तिखे-१२४, १२६,
 १५६, १९६, ३३७, ३९७
 रामाजी बल्लाळ गुणे-पेशव्याचा
 नाग वकील-१४१, १४२, १४३,
 १५२, १९५, १९८
 रामाजीपंत कोल्हटकर-६०, ६८,
 १०५
 रायपुर हैहयवश-६
 रायहजारी-मडाल्याचा सुभेदार-
 ४४३, ४४४
 रायाजी भोसले भामकर कान्हो-
 जीचा मुलगा-रघूजीशी समेट-५६,
 ५७, ६५, ६६, अखेर-६७, ६८
 रावजी परशराम घड्याळजी-४०४
 राष्ट्रकूट-३
 राक्षसभुवन-लढाई-१५३

रुकनुदौला-निजामाचा दिवाण-

१६०, १६६, १६८, १८४,
१९९, २०१

रूपाजी भोसले-परमोजीचा चूलता

४४, ४५

रूपनाथ-२

रेनेल-२३८

ल

लक्ष्मणजी जाचक-३५३

लक्ष्मणराव काशी प्रभु-१९८, २००

२०१ समेत २०९, २११

लक्ष्मणराव राजे-(भोसले) ५४२

लक्ष्मीकांत नाईक काळे-३९२

लाखनवाड्याचा घाट-१६६, १७५

लांजी-९

लाईड-क -नंतर सर बुडल्यम

४१४, ४१८, ४१९, ४२०,

४२१, ४२३, ४२४

क्लार्क (ले)-४२२

लेक (ज०)-३२९, ३४७, ३६१

लेकी-२९०, २९२, २९५

लेस्ली(क०)-२४४ (मृत्यु),

२४५ ते २४७, २५१-२५३

लो (क०)-ग० ज० च्या कौन्सिलचा

मेबर-५१२, ५१४, ५१५,

५१७, ५१९, ५२०.

व

वथिरागड (वैरागड)-७

वजीर अहमदखान-भोपाळचा नबाब

३७७

वलीशहा-देवगडचा गोंडराजा-

३०, ७३

वसील महमद-३८४, ३८५

वत्स-१

वंगेश्वर-६

वंग-१

वंशावळी-५५५

वाइल्डर-४८८ ते ४९०, ४९७

वाइली (डॉक्टर)-४९०

वाकाटक-राजवंश-३, ३१

वाशीम-१८३, १८४, १९२

वॉर्डला (ले. क)-४५०

वॉटरस्टन (ले)-२४५-२४८, २७९

विक्रमजित-२१

विक्रमादित्य-५.

विठोजी होळकर-३१६

विठ्ठल दिनकर-छत्तीसगडचा सुभे-

दार २१५, २९८, २९९

विठ्ठल बल्लाळ सुभेदार (परांजपे)

प रघू. सरदार-१०१, १०६,

१६९-१७१, २०५, २१७, ३००

३०१, ३३३, ३७४

विठ्ठल शामराज-१८८, १९३

विठ्ठल शिवदेव-१६४

विठ्ठल मुदर राजेबहादर-निजामाचा

दिवाण-१३८, मृत्यु-१५३, १५४

विदर्भ-१

विनायक आनंदराव औरंगाबादकर

-४२८, ४२९, ४७७, ४७८

विनायकदास राजा-निजामाचा

सरदार-१५०, १५४

विनायकराव पेशवा अमृतरावाचा

पुत्र-३१९

विनीतपुर (सोनपुर)-६

विश्वासराव पेशवे-१३५

विश्वंभर पंडित बेनीराम पंडिताचा

भाऊ-२१२, २१८, २४५, २६३

२६५, २६६, २६९, २७०,
२७२, २८८
विश्वंभर वद्य प्रभु-१०७
विष्णाप्पा म्हैसूरचा सरदार-३१४
विल्किन्सन (मे) ४९३, ४९७, ५१०
वेरूळकर भोसले, वशवृक्ष-
४०, ४१
वेलस्ली (जनरल) ३२०, ३२१,
३२८, ३२५, ३२७, ते ३३०,
३३२, ३३४ ते ३३६, ३४३,
३४५, ३६०, ३६३, ३६८,
३६९, ३७९
वेलस्ली (मार्क्विस ऑफ) ग० ज०
३१७
वैरागड- ७, ३६, ८०.
व्यंकटराव काशी प्रभु- १९६, १९८
२०० ते २०२, २०८
व्यंकटराव कृष्ण- ३२३, ३२४
व्यंकटराव नाना गुजर- ८८३
व्यंकटराव मोरेस्वर- पेशव्याचा
नागपुरास वकील- १२५, १२७,
१३०, १४३, १५७, १५८, १६२
व्यंकाजी बक्षी- १०७
व्यंकोजी त्रिमळ फडणीस- ३५४
व्यंकोजी नाईक पिदडी- ३९२, ३९३
व्यंकोजी ऊर्फ मन्याबापू भोसले-
१९६, बदामीची लढाई- २१३
२८४, २८५, २९१, ३०६, ३०९
३३१ ते ३३३, ३६२, ३७९,
३८०, ३८५, मृत्यु ३८६
व्यंकोजी सकदेव- ओरिसाचा
सुभेदार- २१८, ३५५, ३५६
व्यंकोबा शास्त्री- ३०८
व्याघराज- (उच्चकल्प) ३

व्हॅन्सीटार्ट- २२१, २२७.
श
शरभपुर वश-४
शशिप्रभा-६
शहाआलम-२२१
शामसिंग-२९८
शामजी-२२९
शाहूराजा-९३
शिवराज शहा-२५
शिवाजी विनायक प्रभु-६२, १०७
११५
शिवाजी केशव टाळकुटे-९९,
१०६, १०७, ११६, १८८, १९६
शिवाजी महाराज-४०, ४१, ४३, ४५
शिवाजी भोसले- (उमरावतीकर)
बड-२०९, ५४९
शिवभट साठे कटकचा सुभेदार-
११६, ११८, १२४, १६१, २१८,
२२०, २२३, २२५, २२९, २३२,
२३६, २३९, ३४९, ३५०,
३५१, ३५५, ३५६
शिवराव बक्षी-४९५
शिरके-सभाजी पहा
शिशुपाल-१
शिसोदे-४१-४३
शिगरू-सिंगरू-३२८
शेरजंग-३२८
शेरिफ(ले.)-४३५
शंकरभट भदे-३८६
शंकर शहा-२५
श्रीकृष्ण शास्त्री घोगे-४९३
श्रीधर लक्ष्मण मूनशी-२१६, २९५,
३१३, ३२३, ३२४, ३६०, ३८६
श्रीपतराव मेहेकर-९५

श्रीपुर-४
 सकवारबाई- शाहूची राणी- ८३
 सखाराम बापू- १३७, १३८, १४७
 १५०, १५१, १५४
 सखोजी भोसले उमरावतीकर-
 ५४९, ५५०
 सदाशिवराव भाऊ पेशवे- ११८,
 १२८, १२९, १३१, १३५
 सदाशिव राजाराम- राजाराम
 मुकुंद याचा पुत्र- २१६
 सदाशिव हरी- मुधोजीचा दिवाण
 ११५, १२४, १२६, १५५, १५६
 सद्बाबा- ४३९
 सफदरजंग-अयोध्येचा नबाब ९०
 समुद्रगुप्त-स्वारी- ७
 सय्यद लष्करखान-मुरादखान पहा.
 सर जान शोअर- ३५८
 सरफराजखान- ८४, ८५, ८६,
 सलाबतजंग- एलिचपुरचा नबाब
 ४४०.
 सलाबतजंग- ११९, १३१
 सवाई जयसिंग-८९
 सवाई माधवराव-२०८
 सहस्रार्जुन- ५
 सेंडलर (कॅ०)-४१४, ४१५, ४१९
 संग्रामशहा- १२
 संताजी आटोळे- ६२
 संताजी भोसले- बापूजीचा मुलगा-
 ५१, ५२
 संभाजी कोल्हापुरकर- १३४
 संभाजी शिर्के- १०६
 स्टर्लींग-३५५
 साउथबी- ३९६, मृत्यु- ४२२
 साकरखेडा- लढाई-५५, १६२.

साबाजी भोमले-परसोजीचा भाऊ-
 ४४, ४५, मृत्यु- ५०
 साबाजी भोसले- (प. रघूजीचा
 पुत्र)-११४, ११८, १६१, १६२
 १६४, १९२, कुमारीची लढाई
 व तह-१९७, १९८, एलिचपुरचा
 वेढा- १९९, २००, २०२, २४०
 सावित्रीबाई- (आप्पासा० ची.
 बायको) ४६६, ५२१.
 स्कॉट- (ले.क) ४०६, ४०९ ते
 ४११, ४१५, ४३२, ४३३
 ४५०, ४५३, ४७०, ४७२
 स्पार्क- (क०) ४५०
 सिद्दिक अली खान- नबाब-३०९,
 ३७५, ३७६, ३९५, ३९६,
 ४०४, ४०९, ४२६, ४२७,
 ४३३, ४७५, ४७६, ४८१, ४८२
 सिंदोजी गुजर २०६
 सिंदोबा मिसाल- ५००
 सिंधुराज- ६
 सिव्हराज- ६, ९
 स्किनर- ४५५, ४५६
 स्टिव्हनसन (क०)- ३२०, ३२६
 ३२७, ३३० ते ३३२, ३३४
 ३३६, ३३८, ३३९
 स्मिथ- ३८१, ४५५, ४५६,
 ४७०, ४७१,
 स्पीयर्स (ले.क.)- रेसिडेंट- ४९३,
 ५०२, ५१०
 स्लीमन (क.)- ४९३
 सुजाउद्दीन- ८४, ८५
 सुजाउद्दौला- ८८, १५८
 सुजातखा-आकोला येथील सुभेदार
 ६३

सुदेवराय- ५
सुन्दरकबराय- २१, २२
सुमेरशहा- २५
सुरजाबल्लाळशहा- ३२,
सुरतसिंग- बुदेत्याचा वकील- ९८
सुरतसिंग हजारी- भोसल्याचा
 सरदार- १६१, १६२
सुरभी पाठक- ११
सुलतानखां- पन्ही- एलिचपूरचा
 नबाब १२१, ३३८
सेवकरामलाला- पेशव्याचा कल-
 कत्यास वकील-२५७
सैफउद्दौला- मुशिदाबादचा नबाब-
 २३८, ३५२
सोनबडी लढाई- ७२
सोनपुर- (विनीतपुर) ६
सोनाळ- १७०
सोमवंशी राजे- ४
स्टोन- ४२३
सोहनशहा- हरईच्या चैनशहा-चा
 मुलगा- ४५२
हरिभद्र- बेनिराम पडिताचा
 पुतण्या-२४५
हरीपाटील- भडाच्याचा किल्लेदार
 ७२, ७५.
हरीपंत फडके- २१०, २८२
हरीसिंग- गोड राजा- २३, ३२
हंसपुरी गोसावी ११८
हॅम्टन- ब्रि. ४६७
हलीडे- ग ज च्या कौन्सिलचा
 मेबर-५१२, ५१७

हाजी अहमद-अलीवर्नीखानाचा भाऊ
 ८८, ८६, १११
हार्डीमन - (ब्रि) ४३८
हारकोर्ट (क) ३५०
हिरदेशहा- १७, २१, २२, २७
हिरशहा-चद्रपूर- ३६
हिस्लॉप (स्टिफन) मिशनरी-
 ३१५, ८९८, ४९९, ५००,
 ५०२, ५३३, ५३८
हिस्लॉप- (मर टॉमस)-ज०-३८१
हिंमणी- ८८
हिंमणीकर भोसले ४०
 वशवृक्ष ४१
हिलुपंत दुंदेले- २३३
हुएनसंग-(चिनी प्रवासी) २, ८
हुसेनअली (सय्यद)- ५२
हृदयराम- २६३, २६६
हेअर (क) ३७७
हेस्टिंगज- (मार्क्विम आफ) ३६८,
 ३७०, ३८१, ८०१, ४७४, ५१७
हेस्टिंगज (वॉगन)- २११, २१२,
 २२०, २२२, २४२, २४३, २४४ ते
 २४७, २५८, २५५, २५७, २५९,
 २६०, २६६, २७२, २७३, २७५,
 २७७, २७८, २८२, ३७८
हैदरअली- १५१, १८६, २२८,
 २५२, २५३, २६८, २७१, २७३,
 २७४, २७६, २७७, २८१
हैबतराव जाचक- ३५४
हैह्य- ५, ९
हीयरसे- (लि)-४२२

या ग्रंथावगील कांहीं अभिप्राय

१

श्री. यादवराव काळे यांनी नागपूरच्या इतिहासाची मुद्रिते मला आगाऊ वाचण्यास दिली याबद्दल मी त्याचा आभारी आहे इतर विषयाप्रमाणेच इतिहासासबधानेहि हल्लीचे युग विशिष्ट अभ्यासकाचे असून प्रत्येकाने लहानसे क्षेत्र आखून घेऊन तेवढ्यातच आपल्या बुद्धीचे व श्रमाचे सार्थक करून दाखविणे किती जरूर आहे हे मी प्रसंगानुसार वारवार सांगत आलो आहे मराठ्यांच्या इतिहासावर अलीकडे इतके साहित्य निरनिराळ्या भाषांतले प्रसिद्ध होत आहे की, त्या सर्वांचा एका व्यक्तीकडून परामर्ष घेणे शक्य नाही या दृष्टीने श्री. काळे यांच्या या नवीन पुस्तकाने मराठ्यांच्या इतिहासातील एका अत्यंत महत्त्वाच्या भागाचे साधार व नि पक्षपात विवेचन वाचकास उपलब्ध होत आहे हे मी आपल्या इतिहासाचे मोठे सुदैव समजतो. त्यांनी काही वर्षांपूर्वी वऱ्हाडचा इतिहास लिहिला, त्याच वेळी नागपूरचा समग्र इतिहास तयार करण्याचे काम त्यांनी आगावर घ्यावे असे मला वाटले होते, आणि आता ते त्याच्याच हातून सिद्धीस गेले ही मोठी सतोषाची गोष्ट आहे या पुस्तकाचा मुख्य गुण हा आहे की, प्रत्येक लहानमोठ्या मुद्याची प्रकाशित आधाराच्या साहचर्याने तपासणी करून सत्य प्रतिपादन करण्याचा कसोशीचा प्रयत्न करण्यात आला आहे नागपुर प्रांताशी, तेथील स्थलांशी व व्यक्तींशी पूर्ण परिचित असलेल्या गृहस्थाशिवाय बाहेरच्या इसमाकडून हे काम इतके चोख होणे शक्य नव्हते रघूजी भोसल्याच्या व भास्कररामाच्या बगलच्या स्वाऱ्याची मीमांसा या पुस्तकात यथायोग्य करण्यात आली आहे खरे म्हटले तर श्री. काळे यांनी आपले पुस्तक इंग्रजीत प्रसिद्ध केले असते तर ते समग्र हिंदी वाचकास उपलब्ध होऊन त्यामुळे हल्लीचा विकृत इतिहास सुधारण्यास पुष्कळच मदत झाली असती अद्यापि तसा योग जुळून यावा अशी माझी फार इच्छा आहे.

प्रकृति नादुरुस्त असताहि केवळ आवडीच्या विषयात कालक्षेप करून श्री यादवरावांनी या पुस्तकाने मराठ्यांच्या ऐतिहासिक ग्रंथात महत्त्वाची भर टाकली आहे त्याचा योग्य तो उपयोग मराठी वाचक करून घेतील अशी मला आशा आहे

कामशेत
ता ९-७-१९३४ }

गो. स. सरदेसाई

Mr. Y. M. Kale's **History of Nagpur** is really an encyclopædia of information on the past history and cultural Life of the Central Provinces and Berar. It represents a life's labour in research and excursion to historical places and personal inquiry. The present edition has been enriched by incorporating the fresh information brought to light by the publication of Mr G. S. Sardesai's series of **Selections from the Peshwas' Daftar**, and thus enables us to correct many prevailing errors

The book will be very helpful to other workers who wish to make a minute specialised study of any subdivision of the many subjects embraced in this volume, as I cannot imagine a better starting point and guide for such research than this learned and full volume.

3rd August, }
1934.

Sd/- **Jadunath Sarkar**,
KT., C I. E., M. A.,
Hony Member, Royal Asiatic Society
of Great Britain.

रा. यादवराव काळे यांचा नागपुरचा इतिहास म्हणजे मध्यप्रात व व-हाडच्या ऐतिहासिक व सांस्कृतिक आयुष्याच्या माहितीचा एक वृहत्कोशच आहे ग्रंथकाराने सर्व आयुष्यभर अनेक ऐतिहासिक स्थळें स्वतः पाहून व स्वतः चौकशी करून केलेल्या सशोधनाचा हा इतिहास एक निदर्शक आहे रा गो स सरदेसाई यांनी छापलेल्या पेशवे दप्तराच्या खडातील नवीन माहितीचा उपयोग या ग्रंथात केल्यामुळे हा ग्रंथ पूर्ण झाला आहे व त्यायोगाने हल्ली प्रचलित असलेल्या पुष्कळ चुका दुरुस्त झाल्या आहेत.

या ग्रंथात समाविष्ट झालेल्या अनेक विषयाचे पोटभाग पाडून त्याचा बारकाईने विशेष अभ्यास करणाऱ्या लोकांस या ग्रंथाची फारच मदत होईल कारण की, या विद्वत्तापूर्ण व विस्तृत ग्रंथापेक्षा सशोधनास जास्त उपयोगी व मार्गदर्शक मूलग्रंथ दुसरा कोणताही दिसत नाही.

३ ऑगस्ट }
१९३४

(सही) जदुनाथ सरकार
नाईट, सी. आय. ई., एम्. ए.
ऑ. मेबर रॉयल एशियाटिक सोसायटी ग्रेट ब्रिटन.

